

# سنتوءَ جو سفر

1831

اليگزيندر برنس



# سنتوءء جو سفر

1831ع

# سنڌوءَ جو سفر

1831ع

اليگزينڊر برنس

سنڌيڪار

عطا محمد ڀنڀرو

سنڌيڪا اڪيڊمي

ڪتاب نمبر

19

ڇپائيندڙ جا هڙئي حق ۽ واسطا محفوظ

ڪتاب جو نالو: سنڌوءَ جو سفر (1826ع)

ليکڪ: اليگزينڊر برنس

ڇاپو پهريون: جولاءِ 1994ع

ڇپيندڙ: آزاد ڪميونيڪيشنز ڪراچي

ڪمپيوٽر لي آؤٽ: نياز حسين گبول

ڇپائيندڙ: سنڌيڪا اڪيڊمي ڪراچي

ملا: 100 روپيا

All rights are reserved for the publisher

'SINDUA JO SAFAR'

Sindhi Tranlation of Book "Journey into Bokhara' Vol. II

by Alexandar Brunes

First edition: July 1994

Printed at Azad Communications

Karachi Ph: 7737290

Published by: Sindhica Academy

Karachi, P.O Box No:7363

Price: Rs. 100.00

لکڻ لاءِ

**سنڌيڪا اڪيڊمي**

پوسٽ باڪس نمبر 7363 ڪراچي 74400



## سٺاءُ

پبلشر پاران

تعارف

باب پهريون

سفر جي شروعات 13

باب ٻيو

نئي کان حيدرآباد 31

باب ٽيون

بکر جو سفر 44

باب چوٿون

بهاول خان جو ملڪ 62

باب پنجون

سندھ جو درياھي سفر 77

باب ڇھون

لاهور 100

## واڌارا

باب پهريون

سندھ متعلق لکيل يادگيريون 131

باب ٻيون

سندھ گنگا وچ ۾ ڀيٽ 133

باب ٽيون

سندھ جي سرزمين 139

باب چوٿون

سندھ جو چوڙ وارو علائقو 148

باب پنجون

سندھ جو درياھي سفر 160

## باب چھون

ٺٽي کان حيدرآباد تائين سنڌوءَ جو احوال 164

## باب ستون

حيدرآباد کان سيوهڻ تائين سفر 167

## باب اٺون

سيوهڻ کان بکر تائين سنڌوءَ جو سفر 171

## باب نائون

سنڌو بکر کان وٺي پنجاب جي ندين جي ملڻ واري جاءِ تائين 176

## باب ڏهون

سنڌو مٺڻ ڪوٽ کان اٽڪ تائين 180

## باب يارهون

چناب جو ستلج سان سنگم 183

## باب ٻارهون

بهاول خان جو ملڪ 185

## باب تيرهون

پنجاب 188

## باب چوڏهون

چناب (Acesines) ۽ روابيءَ (Hydroates) جو سنگم 191

## باب پندرھون

لاهور کان هيٺ روابيءَ جو احوال 194

## باب سورھون

سنڌوءَ جي اوڀرندي شاخ ۽ ڪڇ متعلق يادگيرن تان ورتل احوال ۽ ڪڇ ۾  
1819ع ۾ آيل زلزلي ڪري آيل تبديلين ۽ رڻ متعلق ٻه چار ڳالهيون 196

## ضميمو

باب پهريون 213

باب ٻيو 228

باب ٽيون 245

## سنڌوءَ جو درياھي سفر

## پبلشر پاران

سنڌيڪا کي اشاعتي سلسلو شروع ڪندي ٽي سال مڪمل ٿي چڪا آهن، ان عرصي ۾ اسان سنڌ، سنڌي ثقافت، سنڌ جي تاريخ، لطيفيات ۽ ٻين علمي ۽ ادبي موضوعن تي پنهنجي حال سارو جيترا ڪتاب شايع ڪيا آهن، تنهن لاءِ سنڌ جي علمي ۽ ادبي حلقن جي طرفان سوين خطن ۽ روبرو ملاقاتن جي ذريعي نيڪ جذبن ۽ تمنائن جي اظهار سان سچ پچ ته اسان جي سفر جا سڀئي ٿڪ لهي ويندا آهن ۽ سڀ کان وڏي ڳالهه اها ته هي عملي ۽ ادبي ذوق پنهنجي ماڻهن جي لاءِ ڪجهه ڪرڻ جي احساس ۾ سڀني ڏکيائين کي اورانگهي سفر کي پوري همت سان جاري رکڻ ۾ مصروف رکندو پئي آيو آهي. ساڳي وقت ائين به ٿيو آهي ته ڪجهه مهربانن هن ڪم ۾ ريس ڪرڻ جي سٺي روايت بجاءِ حسد جو سهار وٺي پاڻ کان ڪجهه سرانجام نه ٿيڻ جي محروميءَ کي تائيندي اداري کي لوڻن جون ڪوششون ڪيون آهن. انهن ڪوششن ۾ اهي ماڻهو پيش پيش رهيا آهن، جن ماڻهن جي شاعري، ناولن، ڪهاڻين ۽ سفرنامن کي، اسان پنهنجي لاءِ منتخب تحقيقي موضوعن جي مجبوري پيش ڪندي ڇاپڻ کان معذوري ڏيکاري.

اسان هيستائين انهن ماڻهن کان ڪابه شڪايت ڪونه ڪئي آهي ۽ ان کي غلامن جي نفسيات جو مظهر سمجهي پنهنجي سفر کي جاري رکيو آهي، بلڪ اسان کي پنهنجي سوسائٽيءَ جي لاءِ ڪم ڪرڻ واسطي وڌيڪ موضوع سامهون آيا آهن، جن تي تحقيق ۽ تشريح جي ضرورت آهي.

محترم بدر ابڙي صاحب جڏهن ’سنڌوءَ جو سفر ۱۹۸۹ع‘ جو مسودو اسان جي حوالي ڪيو ته انهن ڏينهن ۾ ئي Travels into Bukhara ڪتاب اسان جي نظر مان گذريو، جنهن جي ٻئي حصي کي ترجمو ڪري، ان کي ’سنڌوءَ جو سفر ۱۸۲۶ع‘ جي نالي سان پڌرو ڪرڻ جو عزم ڪيو ۽ محترم عطا محمد پڻيري ان جي ترجمي لاءِ هائوڪار ڪري معاملو سولو ڪري ڏنو. انهيءَ عرصي ۾ اليگزينڊر برنس ٻئي

ڪتاب "Quabul" جو مطالعو ٿيو ته ان ۾ ڪابل جي سفارت لاءِ ويندي سنڌ مان سندس گذرڻ جو احوال پنجن بابن تي مشتمل هو، تنهن کي پڻ ترجمو ڪري ضميمي طور هن ڪتاب ۾ شامل ڪري رهيا آهيون ته جيئن اليگزينڊر بزنس جو سنڌ متعلق احوال هڪ ئي ڪتاب ۾ يڪجاءِ پڙهندڙن کي ملي وڃي.

اهو حصو پڻ محترم عطا محمد پنيڀري مختصر نوٽيس تي ترجمو ڪري ڏنو، جنهن لاءِ هن کيرون لهڻيون. ترجمي جي صورت ۾ سنڌي ٻوليءَ لاءِ سندس خدمتون هميشه يادگار رهنديون. محترم علي حسن چانڊيو ڪتاب جي پروفن ڏسڻ ۽ محترم طارق هيسباڻي ڪمپوزنگ ۾ هميشه وانگر پاڻ ملهايو، ان لاءِ هنن ٻنهي جس لهڻي.

**نور احمد هيمن**

چيئرمين

سنڌيڪا اڪيڊمي

## به اکر

سٺا دوست ڪنهن پاڪا واري کي ملندا آهن. منهنجي خوش قسمتي آهي جو اسان جي چؤياريءَ سان سيد محسن علي شاه بخاري، مرحوم محمد رمضان اعوان ۽ ڊاڪٽر نواز علي شوق شامل آهن. انهن سان هونئن ته ازل جو انگ هو پر اهو 1956ع ۾ ممتاز ڪاليج خيرپور ۾ پڙهائي دوران پڌرو ٿيو. جڏهن اسان چئني جو اٿي مڪا ميلو ٿيو.

انهن دوستن جي صحبت ۾ علم ۽ ادب سان دلچسپي ان دور کان ئي قائم رهي. حيدرآباد اچڻ کانپوءِ سنڌ جي متعلق انگريزي ڪتابن کي سنڌي ٻوليءَ ۾ ترجمو ڪرڻ جو عزم ڪيو ۽ مون بسم الله سورلي جي ڪتاب 'Shah Abdul Latif of Bhatti' جي ترجمي سان ڪئي، جيڪو سنڌ جي معروف اداري 'سنڌيڪا' پاران 'پيٽ جو شاه' نالي سان ڇپجي چڪو آهي. ان کان پوءِ سنڌيڪا جي چيئرمين نور احمد ميمڻ جي چوڻ تي برنس جي ڪتاب 'Travels in to Bokhara' جو ترجمو ڪيم، جيڪو هينئر اوهان جي هٿن ۾ آهي. ڪجهه ٻيا ڪتاب ترجمو ڪيا اٿم، جيڪي مختلف ادارا ڇاپي رهيا آهن.

هي حقيقت آهي ته ارڙهين صديءَ جي پهرين اڌ ۾ روس ايراني درٻار ۾ اثر رسائي حاصل ڪري چڪو هو. ان دور ۾ انگريز هندستان ۾ پنهنجا پير وڌيڪ پختا ڪرڻ لاءِ هٿ پير هڻي رهيو هو. روس اڳتي سمنڊ ڏانهن وڌڻ تي گهريو. روس جي ان ارادي انگريزن کي پڙڪائي ڇڏيو هو. کين اهو به ڊپ وڪوڙي ويو ته متان روس، افغانستان، پنجاب ۽ سنڌ رستي اڳي وڌڻ شروع ڪري، نپولين بوناپارٽ کان پوءِ رومن، انگريز جي آفريڪي پاليسي هندستان تي اثرانداز ٿي سگهي ٿي، ان ڪري هنن افغانستان جي وڳوڙي صورتحال مان فائدو وٺي، اتي پنهنجا پير پختا ڪري روس کي روڪڻ جو منصوبو بڻايو. جنهن کي عملي جامو پهراڻ لاءِ هنن پنهنجو لشڪر سنڌوءَ وسيلي افغانستان وٺي وڃڻ پئي چاهيو. ان کان سواءِ دهلي تي پوري ريت قبضي ڪرڻ کان اڳ سنڌ ۽ پنجاب کي فتح ڪري پنهنجي حڪومت ۾ شامل ڪرڻ تي چاهيو.

تاريخ پڙهڻ سان اسان کي پتو پوي ٿو ته ترڪ دور ۾ دهليءَ جي بچاءِ واسطي سنڌ جا هميشه طاقتور گورنر مقرر ڪيا ويندا هئا. اڪبر بادشاه به

ايران تي حملي ۾ قنڌار تي مضبوط گرفت رکڻ لاءِ سنڌ کي فتح ڪرڻ لازمي سمجهيو هو. انگريزن به ارڙهين صديءَ جي پئي اڌ جي شروعات ۾ پلاسيءَ جي جنگ ۾ سوڀ حاصل ڪئي هئي. انگريز ايترو ته طاقتور هو جو ان وقت به دهليءَ تي حملو ڪري فتح حاصل ڪري پئي سگهيو. ان زماني ۾ احمد شاه ابدالي ۽ دهليءَ جي مغل طاقت ۽ ٻين قومي قوتن جهڙوڪ: سڪ، مرهٽا، پنجاب ۽ سنڌ کي تباه ڪري چڪو هو ۽ هڪ معنيٰ ۾ انگريزن جي فتح لاءِ چڻ رستو صاف ڪري ڇڏيو هئائين، پر انگريزن ڪنهن مصلحت ۽ دوراندوشيءَ کان ڪم وٺي پهريائين 1843ع ۾ سنڌ تي قبضو ڪري، 1848ع ۾ پنجاب کي فتح ڪري، پوءِ 1857ع ۾ دهليءَ تي دنگو ڄمايو.

سنڌ تي قبضي ڪرڻ کان اڳ ۾ هنن سنڌوءَ ذريعي فوجي اهميت وارا ماڳ ڏسڻ پئي گهريا. سنڌ جي ٽالپر حڪمرانن انگريزن کي ائين ڪرڻ کان روڪيو هو. تنهن ڪري هنن 'سوڪري وارن گهوڙن' جو بهانو بنائي سنڌو ماڳي فوجي اهميت وارا ٽاڪ ڏسي ورتا هئا. اهو احوال هن ڪتاب ۾ موجود آهي. ان کان سواءِ هن ڪتاب مان تڏهوڪي پنجابي حڪمرانن جي نيتن جو پڻ پتو پوي ٿو ته ان زماني ۾ پنجابي، سمنڊ ڏانهن وڌڻ جا جتن ڪري رهيا هئا. اهو به پتو پوي ٿو ته انگريزن کان اڳ ئي پنجابين سنڌ کي فتح ڪرڻ گهريو ٿي. ڇاڪاڻ ته ٻاهر وڃڻ لاءِ سندن اڪيلو گس سنڌ ئي آهي. هنن ڪيترا ڀيرا انگريزن سان اهڙن ارادن جو اظهار ڪيو هو.

اليگزينڊر برنس، ان دور جي سنڌوءَ جي وهڪري جو اکين ڏٺو شاهد هو: ان وقت کان وٺي اڄ تائين هن پورالي درياهه الائي ڪيترا وهڪرا بدلايا آهن. ان کان سواءِ اسان کي اهو به معلوم ٿئي ٿو ته سنڌ فتح ڪرڻ کان اڳ ۾ پنجابين جي حملن کان بچي، سنڌ وارن مختلف عهدنامن وسيلي انگريزن کي ڪراچيءَ ۽ بکر ۾ فوج رهائڻ جي ڪيئن موڪل ڏني هئي. ڇاڪاڻ ته اهي ماڳ سنڌ جي سياسي ۽ فوجي اهميت وارا اهم ٽاڪ هئا، اهي اڄ به سنڌ واسطي ساڳيءَ ريت اهم ٽاڪ آهن.

مطلب ته هن ڪتاب مان پڙهندڙن کي نه فقط ان وقت جي سنڌو درياهه بابت معلومات ملندي، پر انگريزن جي چالاڪيءَ ۽ بدنييتيءَ جو پڻ پتو پوندو. ان کان علاوه، سنڌ، هند، ايران ۽ افغانستان جي سياسي حالتن بابت ڪافي معلومات ميسر ٿيندي.

پنهنجي ترجمي بابت پاڻ ڪا راءِ ڏيڻ سٺي ڳالهه نه ٿو سمجهان. اهو سڀ پڙهندڙن تي ڇڏي ٿو ڏيان، پر ايترو ضرور عرض ڪندس ته مون ڪوشش ڪري سڱلي سنڌيءَ ۾ ترجمو ڪيو آهي، پر پوءِ به پڪ آهر ته مون کان ڪي اوڻايون ضرور رهجي ويون هونديون. مون کي يقين ته هيءُ ڪتاب سنڌ جي تاريخ ۽ جاگرافيءَ سان دلچسپي رکندڙ دوستن لاءِ ڪارائتو ثابت ٿيندو.

**عطا محمد پٺيڙو**

حيدرآباد سنڌ

10 جنوري 1994ع

## تعارف

ڪڇ صوبي جي ڪوارٽر ماسٽر جنرل واري کاتي ۾ ڪيترن سالن کان وٺي، مان هڪ آفيسر طور نوڪريءَ ۾ هوس. تاريخ ۽ جاگرافيءَ سان لاڳاپيل معلومات هٿ ڪرڻ جي سلسلي ۾ پڇا ڳاڇا ڪندو، مان سنڌوءَ جي صفا اوياريت منهن وٽ وڃي نڪتو هوس. سنڌوءَ جو اهو ڦاٽ هن ملڪ (ڪڇ) جي دنگ سان وهندو آهي. سنڌ کان سواءِ ڪڇ جو رڻ ٿي هڪ واحد علائقو آهي، جنهن مان هن درياه جي هڪ مکيه ڇاڙهه وهي ٿي، جنهن بابت اسان وٽ ڪافي معلومات موجود هئي ۽ وڌيڪ ڄاڻ حاصل ڪرڻ لاءِ اسان ٻه ڏاڍي هئي، هن ڏس ۾، بمبئيءَ جي فوجي ڪمانڊر - ان - چيف، ليفٽيننٽ جنرل ٿامس برباڊ فورڊ منهنجي همت افزائي ڪئي. سندس ترغيب مون کي گهڻو اتساهه ڏياريو: هن فوجي آفيسر اتر - اولهه هندستان جي سرحدي علائقن متعلق مون سان، گهڻي ڏل سان پنهنجي راءِ جو اظهار به ڪيو هو. ڇاڪاڻ ته برطانيا جي مفادن واسطي انهن علائقن جي ڄاڻ وڌيڪ اهميت واري هئي، منهنجيءَ گذارش تي مون کي، هن اهڙي منظوري ڏني منهنجيءَ دل کيس وڏو ڏي ڏنو هو، جنهن لاءِ مان سندس ڏاڍو ٿورائو آهيان. ان ڪم لاءِ مون پنهنجون خدمتون رضاڪارانہ پيش ڪيون هيون، سونپيل فرض کي اڪلائڻ واسطي مون کي، 1829ع ۾، هندستان ۾ سنڌوءَ جي وچ وارو رڻ جو رڻ اڪري، ڪوشش ڪري درياه رستي سمنڊ تائين پهچڻو هو. اهڙي طرح سفر سبب سياسي معاملن مان موندجاري ۾ پئجي سگهيا ٿي، پر ان زماني ۾ بمبئيءَ جي حڪومت اهڙي فرد جي هٿن ۾ هئي، جنهن کي ٻين ماڻهن کان وڌيڪ، ايشيا جي جاگرافيءَ ۽ ادب لاءِ ڏاڍو شوق هو. ان مقصد جي موٽيءَ هٿ ڪرڻ واسطي بمبئيءَ جي حاڪم سر جان مالڪم مون کي ان سفر تي روانو ڪيو هو ۽ مون کي کاتي جي سياسي شاخ ۾ بدلي ڪرائي هو ڏاڍو خوش به ٿيو هو. سندس خيال هو ته جن حڪمرانن جي ملڪ منجهان گذران ته ساڻن ڳالهائڻ لاءِ مون وٽ ڪو طاقتور اثر ضرور موجود هجي، اهو اثر سندن ڪاوڙ ۽ ڪيني کي مائي ڪرڻ ۾ ڪنهن حد تائين گامياب ويندو. نه ته هيءَ صورت ۾ هن کوجنا واري ڪشالي کي بند ڪري ڇڏيندا يا ٻيا اڃايون سڃايون رنڊڪون وجهندا.

1830ع ۾ خيرن سان ٿر جي رڻ ۾ داخل ٿيس. سفر ۾ ليفٽيننٽ جيمس هالينڊ مون سان ٻانهن ٻيلي هو. هو به مون جيان ڪوارٽر ماسٽر جنرل جي کاتي ۾ آفيسر طور نوڪريءَ ۾ هو. ڏاڍو هوشيار هو ۽ منهنجي مدد واسطي هڪ لائق

آفيسر ثابت ٿيو هو.

جيسلمير وٽ پهتاسين ته اسان کي هندستان جي سپريم گورنمينٽ وٽان هڪ نهايت اهم پيغام اچي مليو، جنهن ۾ اسان جي واپس وڃڻ جي خواهش ڏيکاريل هئي، ڇاڪاڻ ته ان زماني ۾ سنڌ جي حڪمران کي ڪاوڙائڻ جي خطري کان جو موقعو ڪونه هو. اهو به امڪان هو ته هن سفر جي ڪري ٻيا ملڪ به مٿ ڦوڪ ڪن ها. ان ڪري واپس ته موٽياسين، پر اهڙيءَ مابوسيءَ کي مون محسوس ٿاڍو ڪيو. ٻئي سال اها ڇپ پاڻهي ڇپتيون ٿي وئي، ٿيو هيئن جو برطانيه جي بادشاه وٽان، لاهور جي سک حڪمران راجا رنجيت سنگه لاءِ ڪي سوکڙيون پاڪڙيون اچي پهتيون هيون، ان معاملي سان گڏ، اها به خواهش ڏيکاري وئي هئي ته لاهور ويندي، سنڌوءَ جي صحيح معلومات حاصل ڪرڻ واسطي، سندس گهري اڀياس کي ڪڏهن به نظرانداز نه ڪريون. هيءُ ڪتاب ان فرض جي پوئواريءَ جي ڏس ۾ هڪ مفصل احوال آهي، جيڪو مون سنڌوءَ رستي لاهور ويندي قلمبند ڪيو آهي. جيسلمير ۾ هندستان جي اتر-اوله وارن سرحدي ملڪن مان لنگهندي، مون جيڪا به متعلق معلومات حاصل ڪئي هئي، سا هاڻي ريل جاگرافيڪل سوسائٽي آف لنڊن طرفان شايع ڪئي وئي آهي.

لنڊن - جون 7-1934ع



## سفر جي شروعات

سن 1830ع ۾ هڪ جهان اچي بمبئيءَ جي بندر تي بيٺو. هن جهان ذريعي برطانيه جي بادشاه طرفان، لاهور جي سڪ حڪمران، راجا رنجيت سنگه لاءِ سوکڙيءَ طور موڪليل پنج گهوڙا اچي پهتا هئا. بادشاه سلامت جي وزير (1) طرفان سڪ حڪمران ڏانهن لکيل هڪ دوستاڻو خط به هن سوغات سان گڏ هو. ان وقت جي بمبئيءَ جو گورنر ميجر جنرل سر جان مالڪم جي سفارش سان، هندستان جي سپريم گورنمينٽ، سنڌوءَ درياه رستي، سڪن جي صدر مقام لاهور وڃي سوکڙين پهچائڻ جو ڪم منهنجي حوالي ڪيو، جيڪو مون لاءِ هڪ اعزاز هو. ان وقت ڪڇ ۾ مون کي هڪ سياسي عهدو هو. ڪڇ، هندستان اندر انگريز سرڪار جو ٺهڻو اهو اڪيلو حصو آهي، جيڪو سنڌوءَ جي بلڪل ويجهو آهي.

ان وقت انگلينڊ ۾ هندستان جي اعليٰ اختيارداري وارن کي فقط اها هورا ڪورا لڳل هئي ته ڪيئن به ڪري هن سفر دوران، سياست ۽ جاگرافيءَ سان لاڳاپيل اهم معلومات هٿ ڪئي وڃي. سنڌوءَ متعلق، اسان وٽ معلومات منجهيل ۽ اڻپوري هئي. سندس وهڪرن جو گهڻو ٿڌو احوال آرين (Arrain) ڪرٽس ۽ سڪندر اعظم جي فوجي مهر سان لاڳاپيل مورخن جي لکڻن تان ورتل هو.

ان ڏس ۾، سرجان مالڪم، آگسٽ 1830ع ۾ سرڪاري رڪارڊ ۾ هن طرح جو ٿورو ڪجه وادارو ڪيو. ”سنڌو جهانزانيءَ لائق هڪ وڏو ۽ اهم درياه آهي. ٺٽي کان وٺي حيدرآباد ستر ميل بيگم متعلق اسان وٽ معلومات آهي. باقي ان پاڻي کان هيٺ يا مٿي ڪا پروسسي چوڳي ڄاڻ پاڻ وٽ ڪانهي، سندس چوڌ واري علائقي متعلق، اسان وٽ فقط مقامي ماڻهن وٽان هٿ ڪيل احوال آهن، جن مان اسان ڪي حقيقتون سمجهي وٺون ٿا ته ٺٽي کان هيٺ سنڌوءَ جا ڦاٽ گهڻي لت سبب، پنهنجا وهڪرا بدلائيندا رهيا آهن. انهن مشڪلاتن هوندي به ننڍي قسم جا ٻيڙا هاڪاري سنڌوءَ جي وڏي وهڪري تائين پهچي سگهجي ٿو ۽ جيستائين سنڌوءَ جو تعلق آهي ته هي درياه، بنا ڪنهن شڪ شڪي جي، حيدرآباد کان مٿان، ٻن

(1) Lord Eden brough, Then president of the India Board Vole. III

هزارن سالن کان وٺي جهانزانيءَ جي لائق رهيو آهي.

تنهن ڪري هن اعزازي ڪمر جي پٺواريءَ سان گڏ، مون کي سنڌوءَ سان لاڳاپيل پوريءَ ڄاڻ حاصل ڪرڻ تي خاص ڌيان ڏيڻو هو. هيءُ ڪمر پنهنجي نوعيت جي لحاظ کان ڏاڍو ڏکيو به هو. ڇاڪاڻ ته سنڌ جا حڪمران ڌارين کان سخت نفرت ڪندا هئا. ڪنهن به انگريزي سفارت کي حيدرآباد کان مٿي وڃڻ جي اجازت ئي ڪانه هئي. سنڌو به اهڙن علائقن مان بيمينڊ ۾ چوڙو ڪندو آهي، جيڪي ڌاريلن ۽ ظالمن قبيلن سان پريا پيا آهن. جن مان لنگهڻ وڌيءَ مخالفت ۽ مزاحمت، ڄاڻ ۽ عزت جي خطري کان خالي ڪونه آهي. هن ڳنڍيل معاملي ۾، ڪڇ ۾ پوليتيڪل ريزيڊنٽ ۽ بلوچستان جي سفر جي ناتا سان جڳهه مشهور انسان هينري پاتنگر سان صلاح مشورو ڪيو ويو. سندس راءِ هئي ته گهوڙن سان گڏ گهوڙي گاڏي به لاهور وڃي رهي آهي. مال مڏيءَ مان معلوم ٿئي ٿو ته اهي سوکڙيون سنڌوءَ رستي روانيون ٿينديون. تنهن ڪري اهو ضروري ٿيندو ته پهريائين سنڌ جي حڪمرانن جي خوف ۽ خطري کي دور ڪيو وڃي. سندس هن مناسب رٿ کي سرڪار جهٽ پٽ مڃي ورتو. هينري پاتنگر جي تجربي نه فقط هن منجهيل مامري ۾ منهنجي رهنمائي ڪئي پر اُتي ويل ۽ ڏکڻي ٽائيمز ۾ پنهنجي اڻ ٿڪ آٿ ۽ صلاح مشورن سان منهنجي سهائتا ڪئي آهي ۽ جيڪي به مون کي ڏکيا ڪم سونپيا ويا، تن ۾ منهنجي سوييا ۽ ساڪ واسطي هو هميشه منهنجو آڏو ٿيڪو ۽ پرجهلو ٿي بيٺو.

هن اهم سفر کي ڪجهه وڌيڪ رنگين ۽ مؤثر بنائڻ لاءِ، منهنجيءَ سفارت کي، سنڌ جي اميرن کي ڏيڻ واسطي ڪي سوکڙيون پاڪڙيون به ڏنيون ويون. ان سان گڏ اسان تي اهو به فرض عائد ڪيو ويو هو ته اسان ساڻن سياسي نوعيت جون به ڳالهيون ڪريون، جن جو واسطو ٻنهي ملڪن جي دنگ سان هو. ڇاڪاڻ ته سنڌن رعايا جي ڪن ماڻهن انگريز سرڪار جي دنگ سان ڪڙنس ڪئي هئي. مون کي اهو به چتايو ويو هو ته ان ڳالهه جو خاص خيال رکيو وڃي ته ڪٿي خود اهي ڳالهيون يا ڪن ٻين ڳالهين جا فيصلا لاهور جي سفر ۾ رٿبڪ نه ثابت ٿين. انگلينڊ جي اختيارِيءَ وارن جو هن ڳالهه تي به زور هو ته هن سفارت سان گڏ ڪو فوجي جٿو به ساڻ هجي. منهنجو خيال هو ته منهنجيءَ هن سفارت سان ڪنهن فوجي جٿي جو ساڻ هلڻ خطري کان خالي ڪونه ٿيندو. اها ڳالهه صاف ظاهر هئي ته هيءُ عام قسم جي سفارت هئي، تنهن کي فوجي تحفظ جي ايڏي ضرورت ڪانه هئي. تنهن ڪري مان اهڙيءَ فوجي نگرانيءَ کان لنوائي ويس. پر مون ان بدران، اتان جي ملڪي ماڻهن تي ڀروسو ڪرڻ جو پڪو پڪو ڪيو. منهنجو خيال هو ته مان انهن ملڪي ماڻهن جي معرفت اتان جي عام رهاڪن سان رابطو ۽ واسطو پيدا ڪري وٺندس.

گورنر جنرل ڏانهن خط لکندي سر جان مالڪم به ساڳين خيالن جو اظهار ڪيو هو: ”ڇتان ڇتان هو گذرندو ته سندس رڪوالي اتان جا ڏيهي ماڻهو ڪندا، ڇاڪاڻ ته هيءُ انهن ماڻهن کي اڳ ۾ ڪافي ڄاڻي سڃاڻي ٿو. ليفٽيننٽ برنس، اهڙين ڳالهين کي ڪن معقول سببن ڪري ترجيح ڏئي ٿو ۽ سمجهي ٿو ته سندن ڪم ۾ اهي ڳالهيون سولائيءَ ۽ سهنجائي پيدا ڪنديون، هن فوجي محافظن کي نه ڪٿي ناراضگيءَ واري وايو منڊل کي پيدا ٿيڻ ئي ڪونه ڏنو آهي.“ منهنجا اهي خيال ڪي غلط به ڪونه هئا، ڇاڪاڻ ته سنڌ ۾ بلوچن اسان جو وڏو بچاءُ ڪيو هو ۽ شڪن گمانن کي دور ڪري ڇڏيو هو.“

شروعاتي تياريون جي پوري ٿيڻ کان پوءِ، مون کي بمبئيءَ جي چيف سيڪريٽري وٽان هڪ ڳجهي خط ذريعي خاص هدايتون مليون. منهنجو ڌيان ان طرف ڇڪايو ويو هو ته مان سفر دوران سنڌوءَ جي اونهائي، طرف ۽ ويڪر معلوم ڪندو رهان ۽ اها به معلومت حاصل ڪريان ته سنڌوءَ ۾ جهازرانيءَ جون ڪهڙيون سهولتون موجود آهن؟ ڪنارن سان ٻارڻ جو ڪاٺ موجود آهي يا نه؟ حڪمرانن جي حالت ڪهڙي آهي؟ سنڌوءَ سان ڊنگي ڪهڙين ذاتين جون زمينون آهن؟ اهي نقطا حڪومت جي مفاد لاءِ خاص اهميت رکن ٿا. سفر دوران، معلومات واسطي جيڪڏهن هيا به نقطا سامهون اچن ته مون کي پنهنجي ڄاڻ ۽ ڏاهپ مطابق انهن کي منهن ڏيڻو پوندو. مون کي اهو به چٽايو ويو هو ته سنڌوءَ ۾ ٻيڙيون تمام آهستي هاڪاريون وڃن، ان جو سبب اهو هو ته ان حڪمت عمليءَ وسيلي مون کي تحقيق ڪرڻ ۾ ڏاڍي سولائي ٿيندي. سنڌوءَ جي ڇاڇ پڙتال واسطي مون کي گهريل سامان به مليو. مون سوچيو ته بل ذريعي پنهنجي خرچ لاءِ پئسا ڪيرايان. تن ڏينهن بمبئي جو گورنر سر جان مالڪم جهڙو سچيت ۽ سڄاڻ ماڻهو هو، تنهن اڳين سرانجام ڪيل خدمتن عيوض هڪ تعريفِي خط مون ڏانهن لکيو. ان خط پڙهڻ کان پوءِ، مون ۾ اڃا به وڌيڪ اعتماد پيدا ٿيو، ان خط ۾ هن صاحب لکيو هو ته مون کي پارٽيسري ملڪن ۽ اتان جي رهائڪن جي هلت چلت متعلق ڳهڻي ڄاڻ آهي ۽ منهنجي اثر رسوخ جو دائرو به وسيع آهي. منهنجن اهڙين خوبين جي مدنظر مون کي انهيءَ سفارت لاءِ چونڊيو ويو آهي ۽ ٻين جي پيٽ ۾ مون کي ڏيڪ فائڊو رسيو آهي.

سرجام مالڪم هندستان جي گورنر جنرل ڏانهن جو ڪجهه خط ۾ لکيو هو. سو پڙهي مان ته ڪپڙن ۾ ئي ڪونه ٿي ماپيس. خط جو مضمون ڪجهه هن ريت هو. ”جيڪڏهن هندستان جي ڪنهن ڀاڱي ۾، ليفٽيننٽ برنس کي ڪو ڪم سونپيو ويو ته مون کي پورو اعتماد آهي ته هي اهو ڪم ڏاڍي خوش اسلوبيءَ سان پورو ڪندو. پر شرط اهو آهي ته حالتن مطابق، ڪم ڪرڻ لاءِ کيس آزاد ڇڏيو وڃي. ان لاءِ ضمانت ڏئي سگهان ٿو ته هو عوامي مفادن کي ضرور نظر ۾

رکنڊو، ايشيا جي مختلف ملڪن جي مطالعي ۽ ڇاڇ واسطي مان پنهنجو جوڳو ڌيان ڏئي رهيو آهيان. مون کي ان ڏس ۾ وسيع تجربو به آهي. مون کي خاص اهڙن ڪمن کي اڪلائڻ دوران گهڻن ماڻهن جي خوبي ۽ عادتن کي پرکڻ جو موقعو به مليو آهي. مان اهڙن ڪمچور ماڻهن کي هڪدم سڃاڻي وٺندو آهيان، جيڪي پنهنجي سوچيا ۽ ناماچاريءَ واسطي، پنهنجي مٿان رکيل فرض جو دل سان پورائو ڪونه ڪندا آهن.“ هڪ نوجوان ڦڙت چالاڪ ۽ ڏاهو آفيسر مسٽر جي (J) -بي- ليکي به مون سان گڏ هلڻ لاءِ چونڊيو ويو. سندس واسطو 22 ريجمينٽ N.J سان هو. ان سان گڏ هڪ ڊاڪٽر، هڪ سرويئر، ٻيو عملو ۽ نوڪر اٿالي ۾ شامل ڪيا ويا.

21 جنوري 1831ع جي صبح جو، ڪڇ جي مانڊو شهر مان ڪڇي ٻيڙيون ساڻ ڪري هاڪاريوسين، روانگيءَ کان ٻئي ڏينهن اسان ڪڇ واري ڪاري اڪري ويا هئاسين، توڙي جو ان مان ٻيڙا هاڪارڻ ڏاڍو خطرناڪ هو. ڪن جا ڪڙڪا ۽ سامونڊي لهرين جي لس لپت هئي. سمنڊ جو پاڻي چڻ ڪهرا هڻي گرم پاڻيءَ جيان ٽچڪي رهيو هو. اک وٽائڻ سان رڳو گجي ئي گجي ٿي نظر آئي. اوڀري ماڻهوءَ لاءِ اهو ڏيک ڏاڍو پوائتو هو. پر اتان جا رهاڪو ڪڇي ته هر موسم ۾ بنا ڪنهن پڇو پولي جي پيا ايندا ويندا هئا. ڪڇ وارو سامونڊي ڪنارو گهڻي پاڻي ٽڪرين کان آڇو ۽ وارياسو آهي. سامونڊي پاڻي ٻيڙين کي ڌڪي وڃي ڪناري جي واريءَ تي بيهاريندو آهي. اسان به هڪ ڀيري 50 ٽن وڙني ٻيڙي سان هتان گذريا هئاسين. اهو ٻيڙو موزمبيق جي قيمتي سامان سان لڏيل هو. پر اسان جو ٻيڙو ڪناري لڳي ڇڻڻ کان بچي ويو. ٻئي سال وري هن سونپيل ڪمر سان وڃي رهيا هئاسون.

اوڀر جي گيڊي ٻيڙائن جي پيٽ ۾ ڪڇي ناڪٽا سامونڊي سفر جا مٿي مڙس آهن. پنهنجي ملڪ جا سامونڊي ڪنارا ڇڏي، عربي سمنڊ مان هاڪاري وڃي ڳاڙهي سمنڊ ۾ پهچندا آهن. هيڏانهن ٻيڙا ٻار ۾ وجهي، آفريڪا جي زنجبار ملڪن جا بندر ۽ بازاريون ڀيٽيندا آهن. معلم يا ناڪٽا منجهند جو سچ جي مدد سان يا رات جو ستارن جي سهاري ڊگهائي ڦاڪ ڏسي نقشا ڇاڇي ٻيڙين جي سفر جي رستي جي پڪ ڪندا آهن. سندن غلط سلط ٺاهيل نقشن تي منزلن جا نشان ٿيل هوندا آهن ۽ وٽن سامونڊي سفر جو ڊگهو ۽ مشڪل تجربو هوندو آهي ۽ بنا عرشي (Un-decked) ۽ وڏن ٽڪنڊن سڙهن وارين ٻيڙين ۾ ويهي، هندي وڏي سمنڊ جي طوفاني موسم جو مطالعو ڪري اندازو لڳائيندا آهن. مون کي چوٿائي اصول (Quadrant) واري چارٽ جو مطالعو به هڪ ڪڇي ناڪٽي سيکاريو هو. جيڪو گذريل صديءَ جي وچ ڌاران هالينڊ ڏانهن ٻيڙو هاڪاري ويو هو. واپس موٽيو ته ڪافي ڪراڙو ٿي چڪو هو. هن يورپ جي سائنسي-ترقيءَ متعلق پنهنجي ڏيهي ماڻهن کي ڏاڍيون خوشخبريون ٻڌايون. پنهنجي ملڪ جي پلي

چاهيندڙ هن عظيم انسان، جهان ٺاهڻ جي هنر سان لاڳاپيل هنر ۽ سڄي لاپ واريون ڳالهيون پنهنجي ملڪ ۾ اچي متعارف ڪرايون، جنهن فن ۾ ڪڇي اڳ ۾ ئي ڪجهه اڳڀرا هئا. ٿوري انعام تي ڪڇي ناڪڻا، نه جهڙ ڪي تڪيندا آهن نه ڏينهن ڪي ڏسندا آهن ۽ ائين ڪڻي ٻار ۾ ٻيڙا هاڪاريندا آهن. مانڊو جا هندو وڻجارا مهر جو طبيعت وارا وڏا واپاري آهن، سي هن ناڪڻن جي ڏاڍي دلجوئي ۽ همت افزائي ڪندا آهن.

24 تاريخ ڪڇ جي ڪاري اڪري، ڪڇ ۽ سنڌ جي دنگ تي ڪوريءَ جي ڪاريءَ جي ڪناري تي پهچي لنگر هنياسين. ڪوري ڦاٽ ۾ هاڻي سنڌوءَ جو پاڻي ڪونه وهندو آهي. هيءَ ڪاري لکيت ڏانهن وڃي ٿي. سنڌوءَ جي سڀني منهن کان وڌي آهي. مٺي پاڻيءَ جي بند ٿي وڃڻ ڪري هاڻي سمنڊ جي ڪاري پاڻيءَ سان پري بيٺي آهي. سندس ڪناري سان ڪيترائي پوتر آستان ڏسڻ ۾ ايندا، جن مان ڪوٽيسر ۽ نارائڻ سر هندن جا وڏا تيرت گاه آهن. ڪڇ جو اوله وارو ٽڪرائو علائقو هنن ماڳن جي ڀر ۾ آهي. ڀرسان ئي 'ڪانوجي' جي راءِ ڏيوي آهي. ان جي هيٺان هڪ مسلمان بزرگ جو مقبرو آهي.

ڪوريءَ جي ڪاري پار ڪرڻ وقت ٻيڙا اُتتا هن بزرگ جي مقبري تي مڃتا طور اُن تيل ۽ ڪجهه نقد پيٽا رکندا آهن، نه ته ناڪڻن جي عقيدي موجب ٻيڙين کي ضرور جوکو رستو. اهي سڀ وهم ۽ وسوسا آهن. بزرگن جي احترام طور خوف ۽ خطري کي مڃڻو پوي ٿو. ۽ مڃيئون ناڪڻن جي ڳالهين کي وزن به ڏيڻو پوي ٿو.

ڪڇ ۽ سنڌ جي سامونڊي ڪنارن ۾ وڏو فرق آهي. سنڌ جا ڪنارا هيٺانهان ۽ سمنڊ جي ستوت سمان هوندا آهن. ڪڇ جي سامونڊي ڪناري سان هرندڙ جبل جي شڪل جهڙيون مخروطي ٽڪريون هونديون آهن. ڪناري جي اوچل ٿي وڃڻ کان پوءِ به پري کان پيون ڏسڻ ۾ اينديون آهن. اسان ڪڇ جي نظاري واري ڪناري کان ٽڇي ۽ سنڌ جي هڪ جهڙي ٻسي ٽيڪ واري سمنڊ ۾ پهچي ڏاڍا سرها ٿياسون. جنهن جي ڪناري سان هڪ ٻوٽيءَ کان سواءِ ٻي اوڀر ڪانه ڏسبي آهي، جنهن کي هر وير جي چاڙه جو پاڻي ٻوڙي ڇڏيندو آهي.

سنڌ جي سامونڊي ڪناري سان پنجن ڏينهن تائين پنهنجا ٻيڙا هاڪاريندا رهياسين. اهڙيءَ ريت وڙي وڙي سنڌوءَ جا سڀئي منهن ڇاچي ڏٺاسين. اسان جي ڳڻپ موجب سندن انگ 11 هو. اسان سنڌوءَ جي سڀني کان مڪ منهن ۾ داخل ٿياسين. سندس ڇاچ پڙتال ڪئي سون، پر ڪنهن به سنڌيءَ اسان کي ائين ڪندي ڪونه ڏٺو. ان ماڳ تي اسان کي اهڙيون نشانين نظر آيون، جنهن مان سمجهيسين ته ڪنهن وڏي درياه جي ڇوڙ وٽ پهچي چڪا آهيون. ڇاڪاڻ ته سنڌوءَ جي هڪ وڏي ڦاٽ گهوڙا جو لڙيو پاڻي سمنڊ ۾ ميل کن اندر توڪي ويو هو ۽ ٻنهي پاڻين ۾ ڪوبه ٽڪراءُ موجود ڪونه هو. ڪڏهن ڪڏهن گجيءَ جي

هڪي لهر اڀري رهي هئي، سنڌوءَ جي ڦاٽن، سندن ڇاڙهن جو تعداد، پاڻيءَ جي رفتار، خود سنڌوءَ جي ويڪر به هوريان هوريان گهٽجي رهي هئي. اهو به سمجهيوسين پئي ته سنڌوءَ جهڙو هيٺو سارو مهان درياه پنهنجي چوڙ کان وٺي سمنڊ ۾ اندر پري پري تائين پنهنجي طاقت کي قائم رکيو بيٺو هوندو. مون کي پڪو ويساه آهي ته جولاءِ ۽ آگسٽ جي مهينن ۾ جڏهن ٻوڏ ۽ ڇاڙه جي رت هوندي آهي ته ٻنهي پاڻين جي ٽڪراءَ جي صورتحال ضرور هوندي، ان موسم ۾ سنڌوءَ جي پاڻيءَ ۾ تمام گهڻي لت لڙيائون ۽ گهڻ هوندي آهي، جنهن ڪري ڪناري کان وٺي ٽن ميلن تائين اندر سمنڊ جو پاڻي لڙيائون ڏسڻ ۾ ايندو آهي. درياه جي ڪيترن منهن ۾ پوري رنگ جا ذرڙا پاڻيءَ ۾ ترندا ڏسڻ ۾ ايندا آهن. سنڌي انهن کي پٽ (Pit) جي نالي سان سڏيندا آهن. مون هڪ ذري کي ڇاڇي ڏنو ته گول شڪل جو هو. منجهس پاڻي ڀريل هو. پليٽ ۾ رکي ڇاڇي ڏٺوسين ته سندس ماپ شلنگ جي سڪي جيتري هئي، مٿانئس پوري رنگ جي گل چڙهيل هئي. زور ڏنو مانس ته ڦسي پيو، ٻيڙين جا ناڪڻا سندن موجودگيءَ مان سمجهي ويندا آهن ته درياه جو تازو پاڻي سمنڊ جي ڪاري پاڻيءَ سان ملي رهيو آهي. ناڪڻن جي سمجه مطابق اهي ذرا وارياسي ڪناري کان ڇڄي سمنڊ جي پاڻيءَ ۾ اچن ٿا ۽ درياه ۽ سمنڊ جي ميلاپ ڪري پيدا ٿي پوندا آهن. پاڻيءَ ۾ سندن موجودگي گدلي ۽ تيل جهڙي سڻهي محسوس ٿيندي آهي.

رات جو اسان سنڌوءَ جي پٽيءَ (Pittee) نالي اولهائين منهن ۾ وڃي لنگر هڻيا. سمنڊ کان ٽي ميل پري، سامونڊي ڪناري ۽ سنڌوءَ جي ڪپ ۾ ڪجهه فرق ڏسڻ ڪونه ايندو. ڪڏهن رڃ سبب هڪ ننڍو ٻوٽو پري کان ڇهچ سائو پيو ڏسڻ ۾ ايندو. پر ويجهي وڃڻ سان اهو دوکو دور ٿي ويندو آهي. لنگر هڻڻ واريءَ جاءِ وٽان اسان کي ڪراچيءَ جي اڀرندي واري ڪناري تي، اتر-اولهه طرف هڪ اڇو قبو ڏسڻ ۾ آيو، جنهن جي چوڌاري ڪوٽ ڏنل هو. ان کان پريان هالار نالي ڪاري رنگ جو جبل ٿي ڏٺو. جنهن کي نيرڪوس (Nearchus) آئرس (Irus) جي نالي سان سڏيو آهي، مان هتي آرين (Arrain) ۽ ڪئنٽس ڪرنس (Quintus Cur-tius) جا سڪندر اعظم جي مهم ۽ سندس امير البحر نيرڪوس جي سنڌ ڇڏڻ ۽ سنڌوءَ مان ٻيڙا هاڪاري ڪڍي وڃڻ واري وقت سان لاڳاپيل اقتباس پيش ڪندس. آرين لکي ٿو: ”درياهه جي ويڪر 500 ڪزن کان وڌيڪ ڪانه ٿيندي.“ ان جي خلاف آرين ٻڌائي ٿو ته درياهه جي ويڪر 200 اسٽاديا (Stadia) آهي. ”تازه ترين اطلاعن مطابق 12 ميل آهي ۽ اها ماپ مقامي ماڻهن جي چوڻ تي لکي وئي آهي. يونان جي هن مصنف ۽ درياهه جي موجوده ويڪر واريءَ ماپ ۾ ڪجهه هڪ جهڙائي ڏسڻ ۾ اچي ٿي. ڪراچيءَ ڀرسان ٽڪرائتي سامونڊي ڪناري ۽ وچ واري زمين جي ٽڪري جي شڪل اڌ گول اڀرندي جهڙي آهي. ڀرسان هڪ

بيٽ به موجود آهي. ڪٿارا وارياسا آهن ۽ وچ تي موجود بيٽ ڪري اوڀرو ماڻهو ائين سمجهندو ته ڄڻ اونهون سمنڊ اڃا گهڻو پري آهي.

سڪندر اعظم پنهنجي جنگي ٻيڙي جي اڳيان به وڏيون ٻيڙيون ان ڪري موڪليون هيون ته جيئن سمنڊ اندر موجود بيٽ، جنهن کي سلوٽس (Cillutus) ٿي سڏيائون، ڳولي کيس خبر ڏين. سندس ناڪئن سمنڊ اولي پتو پيو لائي اچي کيس حقيقت حال ٻڌائي ته وڏي سمنڊ اندر هاڪاري وڃڻ کان اڳ ڪنارو ڏئي ٿورو ميلو ته هڪ بيٽ ايندو، جيڪو رهڻ واسطي ڏاڍو آرام ۽ آسائش وارو آهي. پرسان ئي درياه جو منو پاڻي موجود آهي. سڪندر پنهنجي فوجي ٻيڙين کي ان بيٽ تي رهڻ جي هدايت ڪئي ۽ پاڻ اونهي سمنڊ ڏانهن اندر هاڪاري ويو. اهو ساڳيو بيٽ ڪنهن اوڀر کان سواءِ خالي بٺ پيو نظر ايندو آهي ۽ درياه جي مٺي پاڻيءَ جو به محتاج آهي. اسان هندستان جي زبانن ۾ ان بيٽ جي نالي ڳولڻ جي لاءِ گهڻي مٿا مونا هنيا، پر هڙ حاصل ڪانه ٿي. ڇاڪاڻ ته ان بيٽ جو نالو ڪونه هو، پر جهانن جي لنگر هڻڻ واسطي هڪ سٺي جاءِ هئي، مون بيٽ ڏانهن ناهاري ڏنو ۽ مون کي پڪ ٿي وئي ته اهوئي سلوٽس بيٽ هو. جنهن جي پوئي هيٺان مقدونيا جي جهونجهار پنهنجي ٻيڙين بيهارڻ جو حڪم ڏنو هو. ”جتي ’آمون‘ ديوتا جي فرمان مطابق هن ديوتائن لاءِ قرباني به ڪئي هئي.“ هيءُ اها جاءِ آهي، جتي نيرڪوس پنج فرلانگ ڊگهي واه ڪوٽڻ جو حڪم ڏنو هو. واه ڪوٽڻ واسطي مٽي ڏاڍي سهنجي هئي، جڏهن سامونڊي وير چڙهي ته سارو جنگي ٻيڙو ان واه واري گهري پاڻيءَ رستي وڃي اونهي سمنڊ ۾ پهتو هو. يونان جي هن امير البحر نيرڪوس هتان جي ماڻهن جي تجربن مان فائدو ورتو هو. ڇاڪاڻ ته اڄ به سنڌين ۾ رواج آهي ته ڪو تراڪڙو واه ڪوتيندا آهن ته پوءِ درياه جو پاڻي ۽ سمنڊ جي وير، ان کي پاڻ اونهون واه بنائي ڇڏيندي آهي. پنج فرلانگ يا اڌ ميل جيتري واه ڪوٽڻ کي ته سنڌي ڪو پورهيو ئي ڪونه سمجهندا آهن. اهو سمجهڻ غلط آهي ته وارياسا ڪنارا ڪو صدين تائين جڙاءُ ڪري سگهندا آهن. منهنجو خيال آهي ته ان بيٽ سان گڏ هڪ پاسي کان ڪو ڪنارو ۽ ٻئي طرف کان سمنڊ موجود هو ۽ نيرڪوس وچ وارو واه ڏاڍيءَ سولائي سان ڪوٽائي سگهيو هوندو. جڏهن سامونڊي سفر تي روانو ٿيو هوندو ته اُنرس جبل سندس ساڄي هٿ تي هوندو.“

هن علائقي جو بيان ڏاڍو صحيح بيان ڪيل آهي. آندري نالي وارا به وارياسا بيٽ، ڪراچيءَ کان ٻاهران، سنڌوءَ جي چوڙ کان 8 ميلن جي فاصلي تي اڄ به موجود آهن. وڏي اهم ڳالهه اها به آهي ته پتي (Pitee) جنهن دوايي مان وهي ٿي، سنڌي ان کي اڄ به ڪروڪولا (Crocola) سڏيندا آهن. پر سامونڊي وير جي چاڙه ۽ لاه سڪندر جي جنگي ٻيڙي کي بي انتها

پريشان ڪري ڇڏيو هو. ان مشڪلات جو سبب به اسان کي جهٽ پٽ سمجھ ۾ اچي ويو. اسان جون ٻه ٻيڙيون ان جاءِ تي گپ ۾ ڦاسي پيون، جتي فقط اڌ ڪلاڪ اڳ اٿاھ پاڻي بيٺل هو. هتي سامونڊي وير علائقي کي وڏيءَ طاقت سان ٻوڙي ڇڏيندي آهي ۽ لهي به جهٽ پٽ ويندي آهي. جيڪڏهن ٻيڙا واهڙ ۾ بيٺل نه هوندا ته وير ڇڏي وڃڻ کان پوءِ ڪناري واري واريءَ تي بيٺل ڏسڻ ۾ ايندا. ارين (Arrian) اسان کي ٻڌائي ٿو ته: ”اڃا ان ماڳ تي ترسيل هئا جو اهو واقعو ٿيو ۽ سڀئي اچرچ ۾ پئجي ويا. اهو هيئن ٿيو جو سامونڊي وير جي لاه ۽ چاڙھ نسب، جيئن سمنڊ ۾ عام طور ٿيندو آهي، ٻيڙا خشڪ زمين تي رهجي ويا. سڪندر ۽ سندس ساٿين سان اهڙو واقعو اڳي ڪونه ٿيو هو. تنهن ڪري هو وائڙا ٿي ويا. وڌيڪ حيران پريشان ان ڪري به ٿيا جو هڪ وڏي وير سندن ٻيڙا سمنڊ ڏانهن لوڙهي وئي ۽ سندن تختو تختي کان جدا ٿي ويو، ٻئي ڪناري ڏانهن ايندڙ وير، ٻيڙن کي کڻي وڃي ڪناري سان هنيو. انهن مان به ڪو بانجهر ڪونه بچيو.“

يونانين جي تباهي جو مزيدار احوال ڪئنٽس ڪرٽس به ڏنو آهي. انهن گول قسم جي درياهي ٻيڙن کان وڌيڪ حقيقي ٻيا ڪي شاهد ڪونه آهن، جن تي تمرند ڄا پوٽا اهو ماضيءَ وارو ساڳيو منظر پيش ڪندا هجن. هاڻي اچو ته مصنف کي ٻڌون هو پنهنجي واٽ ڇا ٿو سڻائي:

”ٽئين ڪلاڪ ۾ سمنڊ پنهنجي روايتي واري وٽيءَ سان وڏو چاڙھ ڪيو ۽ درياھ جي پاڻيءَ کي پٺتي هٽائي ڇڏيو. سنڌوءَ پهريائين سامونڊي وير کي روڪيو. پوءِ وڏيءَ طاقت سان مٿي اڀرڻ شروع ڪيو ۽ خطرناڪ حد تائين مٿي چاڙھ ڪندو ويو. جيئن جبل جي ڪا خوفناڪ برساتي نديءَ ڏاڪڙ ۽ گجگڙون ڪندي، لڳو. اڳڪپريءَ هيٺانهين تي عمودي طرح هيٺ ڪرندي وڌا وحشتناڪ آواز ڪندي آهي. پنهنجن ٻيڙن ۾ ويٺل يوناني فوجي هن پيانڪ ۽ خطرناڪ صورتحال کي، ديوتائن جو قهر سمجھي ڪنبي ويا. اڪ چنپ ۾ ڏس ته سمنڊ جون جبل جيڏيون اٿاهيون ويون، وري اڪ چنپ ۾ ڏس ته واري جا پوٽا، خشڪ ميدان، جتي پاڻي جو ڦڙو به نظر نه ٿي آيو. سندن جنگي ٻيڙو جيڪو ڪناري سان لنگر هنيو پيو هو، سو پاڻيءَ جي اهڙيءَ اوٽ موٽ ۽ تڪيءَ تار ڪٽو ڪٽو ڪري الائي ڪٿي وڃي ڪڍيو. جنگي سپاهي جيڪي جهانن تي چڙهيا ويٺا هئا، سي هن ڪولاهل کان ڪنبي جهانن مان لهي پيا. هن اُگريءَ ۽ اوچتيءَ اپڊا کان ٻڃي پريشان ٿي هنياءَ ڦاڙ رڙيون ڪري وري جهانن ڏانهن ڀڄڻ لڳا. پر هن ڏکيءَ ۾ ويٺن واري ويل ۾ جيترو به اتاولا هئا، ايترو پاڻ کي ڄڻ هوريان ٻوڙندو محسوس ڪري رهيا هئا. جهاز پاڻ ۾ ٽڪرائجي رهيا هئا، ونجه ۽ اولهه پڻ ٻڙا ٻڙا ٿي چڪا هئا. جن سان باقي ٻڃيل ٻيڙن کي هاڪاري ڪنهن محفوظ هنڌ ڏانهن ڀڄي وڃڻ ها. ڏسڻ وارو ڪڏهن به سڃاڻي ڪونه سگهي ها ته اها ساڳي فاتح فوج



هئي، پر هو ائين سمجهي ها ته دشمن جي هار ايل فوج آهي، جيڪا جنگ جا ساڻياها پئي ڪري... هاڻي سمنڊ جي وير ۾ وارن گول هيٺن کان سواءِ سڄي علائقي کي ٻوڙي ڇڏيو هو ۽ اهي وڏا هيٺ به ننڍڙيون هيٺياريون معلوم ٿي رهيا هئا. ٻج ۾ لٿل جنگي سپاهين جي گهٽائي پنهنجا هوش حواس وڃائي پريشانءِ جي حالت ۾ سمنڊ جي پاڻيءَ ۾ تڙهي ۽ تڙهي رهي هئي، جنگي ٻيڙي جا ڪي جهاز سمنڊ جي اونهي پاڻيءَ ۾ ته ڪي تانگهي ۾ بيٺا هئا، وير سامونڊي پوئڻ کي پسائي ڇڏيو.

مقدونيئن مٿان نئين مصيبت منهن ڪيو، جيڪا اڳئين کان وڌيڪ ڏکي ۽ خطرناڪ هئي. سمنڊ لهڻ شروع ڪيو هو. مهان وڏي وير پوئتي هٽي وئي هئي. اها هر چيز ظاهر ٿي پئي هئي، جيڪا سو گهڙي اڳ تار پاڻيءَ هيٺ لڪل هئي. جهاز ڪنارن کان گهڻو پوئتي هليا ويا هئا، ڪن جهازن جون اڳيون ڳچ ۾ ڪٽل ۽ پاڇيلون مٽي آسمان ڏي اڀيون هيون، ڪي جهاز وري پاسا ڪوڙيو سڪيءَ زمين تي آهليا پيا هئا، جنهن جاءِ تان پاڻي ڇڏي ويو هو، اتي يوناني لشڪر جو سامان سڙو ڇوڏس پکڙيو پيو هو. هٿيار پنهور به ڇوڏاري ڪنڊڙيا پيا هئا، جيڏانهن نهار تيڏانهن يونانين جي پڳل جهازن جا تختا پکڙيل هئا ۽ ڄاڻي اک ڪڍڻ اوڏاهين پڳل اولن جا ٽوٽا ۽ پرزا پيل هئا، جيڪو وهيو واپريو، تنهن جو يونان جي جنگي سپاهين کي اعتبار ئي ڪونه ٿي آيو، جيڪو اڪثر ڏٺو هئائون تنهن تي به ويساه ڪونه ٿي ڪيائون. سمنڊ ۾ نظر ڪر ته پڳل جهاز، اکين آڏو وارياسن ڪنارن ڏي ڏس ته به پڳل جهاز، درياھ ڏي اک وڌاءِ ته به پڳل جهاز ڪن پڪو ويساه ٿي ويو ته سندن بدبختي اتي ختم ڪانه ٿي آهي، پنهنجي لاءِ هر شيءِ جي ڪوٽ ۾ موت لاءِ اڳڪٿي ڪيو ويٺا هئا، سندن خيالن ۾ سامونڊي لهريون جيڪي ڪنارن تي موت جا راکاس ڇڏي ويون هيون، سي اڃا به هنن لاءِ رانيات ڪندا ڦري رهيا هئا، پر انهن اڻ ڄاڻن کي اها ڪل ڪانه هئي ته واپس موٽندڙ سامونڊي وير، سندن جهازن کي اونڌي مان سنئون ڪري تاري به سگهي ٿي.”

اسان جو هي ننڍڙو جنگي ٻيڙو نيرڪوس جي پيدا ڪيل آفت سان ڪڏهن به پورو، پنڄي ڪونه سگهيو. ڪئنٽس ڪرٽس جا چيل لفظ به سانگي سان ٻڌندا هئا: ”سمنڊ جو پاڻي آهستي آهستي پکڙجڻ لڳو، ڇوڏاري اٿل ٿيڻ لڳي. جهازن مٿي ٿيڻ شروع ڪيو. پاڻيءَ جو اهڙو ته چاڙه ٿيو جو جهاز پاڻ مرادو هلڻ شروع ٿي ويا.“

مان هن قسم جي عنوانن تي هاڻي ڪونه لکندس، جيتوڻيڪ اهي ڏاڍا دلچسپ آهن، پر هن ڪتاب ذريعي مان پراڻي دور جي ناتن سان موجوده سنڌوءَ کي سڃاڻڻ جي ڪوشش ڪندس، جيڪڏهن مان هن ڳالهه ۾ سوڀارو ٿيس ته بيحد خوشي ٿيندي ۽ ڪتاب به بذات خود ڏاڍو ڪارائتو ثابت ٿيندو، جڏهن ماڻهو سنڌوءَ سان

لاڳاپيل ڪوبه ڏيک ڏسندو آهي ته پنهنجي اُڏمن ۽ اتساه تي ضابطو رکي ڪونه سگهندو آهي. سنڌوءَ ڏسڻ وقت سڪندر جي به ساڳي جذباتي ڪيفيت هئي. هن يوناني جونجهار پنهنجي خواهش مطابق امرتا ماڻي آهي ۽ پنهنجي فتح جي تاريخ پنهنجي نانءَ سان گڏي پوئين بئسلن جي نالي ڪري ڇڏي آهي. جيڪو به شهر يا درياھ سندس رستي ۾ آيو، تنهن کي به سندس نالي پٺيان شان ۽ شوڪت نصيب ٿيو. وقت سندس معيار ۾ اڃا به واڌارو ڪندو رهي ٿو. جڏهن اسان مهان سنڌوءَ ڏانهن اڪ ڪلون ٿا ته جڻ سندس فياضيءَ واري شان ۽ شوڪت سان پاڻ کي ڳنڍيل سمجهون ٿا. اهو سوچيندي مان هنن خيالن کان لنوائي ڪونه ٿو سگهان ته اهي خالص تاريخ ۽ نه سائنس جي پيداوار آهن. اسڪامنڊر (Scamander) جي مليل امرتا کي ميسيسيپيءَ جهڙو عظيم درياھ به ختم نه ٿو ڪري سگهي ۽ هيڏانهن سڪندر مقدونيءَ جو سنڌوءَ جي ڪنارن، مٿان اچي خيما کوڙڻ هڪ مستند ۽ تصديق شده اڀوتو (Profane) تاريخي عمل هو.

سنڌ جي ساڙوليءَ حڪومت جو اسان کي اڳ ۾ ئي گهڻو تجربو هو. پاڻ ۾ صلاح مشورو ڪيوسين ته ڪنهن اڳواٽ اطلاع ڏيڻ جي بدران، سنڌوءَ ڏانهن سفر ڪندو رهجي. منصوبي جي اهميت کي نظر ۾ رکي، لنگر هڻڻ کان پوءِ ڌاراجي ۾ مقيم اميرن جي گماشتي ڏانهن اطلاع موڪليو ويو. ان سان گڏ اسان ڏاڍي ڌيان ۽ ڳيان سان سنڌوءَ ۾ سفر ڪرڻ شروع ڪيو. ٻئي ڏينهن شام جو، 30 ميل سمنڊ کان پري سنڌوءَ ۾ وڃي لنگر هنياسين، درياھ جي منهن وٽان، اسان هڪ ٽڪريءَ کان گذريا هئاسين، جيڪا سڄي درياھ جي آڀار هئي. نيرڪوس هن کي خطرناڪ ٽڪري ڪوٺيو آهي. (1) ڇڻي ان ڪري آهي، جو ٺٽي کان هيٺ سمنڊ تائين سنڌوءَ ۾ ٻي ڪابه اهڙي ٽڪري موجود ڪونه آهي. اسان گهڻن ڳوٺن وٽان لنگهياسون ۽ اهي ڏسي ڏاڍا خوش به ٿياسون. هنن ڳوٺن اسان جو ڌيان به ڇڪايو هو. اسان سعيو ڪري ماڻهن سان گهري ٿيڻ کان نٿائيندا پئي آياسين، نيٺ ڌاراجيءَ ۾ رهندڙ اختياري وارن کي پنهنجي اچڻ جو اطلاع موڪليوسين. هڪ ڏينهن ڏاڍي اوسيٽري ۾ گذري ويو. ٻئي ڏينهن صبح جو هٿياربند ماڻهن جو اٿالو اسان جي ٻيڙين جي چوڌاري ڦري ويو. ڏسڻ ۾ ائين پئي آيو ته جڻ سڄي پسگردائيءَ ۾ هئي، آيل هٿياربند جڻو، جيڪو پاڻ کي اميرن جو فوجي جڻو سڏائي رهيو هو، اسان جي ٻيڙين ۽ اسان جي سفارت ۾ شامل ماڻهن جو تعداد معلوم ڪرڻ لاءِ موڪليو ويو هو. هنن ٻيڙين تي رکيل شين کي چڱيءَ ريت اکين مان ڪيو ۽ ٻيڙيءَ ۾ رکيل صندوقن کي به جاچي ڏٺو. پنجاه کن ماڻهو هڪدم مٽي

(1) جنرل هنگ ان ٽڪريءَ جي موجودگي کان انڪار ڪري ٿو. انڊس ريلٽا ڪنٽري، ص: 10 (سنڌيڪار)

چڙهي آيا ۽ مان کين ڇاڇ پڙتال ڪرڻ لاءِ جهٽ پٽ اجازت ڏئي ڇڏي. هنن به هر سامان کي موڙي مروڙي ڏنو. توب ۽ بارود گولي لهن واسطي هر ننڍي وڏي شيءِ جي تلاشي ورتائون. مسٽر ليڪي ۽ مان اڇرڇ ۾ پنهنجي منهن پرتي بيٺا هئاسين. آخرڪار هنن گهڻي سامان سان ڀريل وڏي صندوق کي کولي ڏيکارڻ لاءِ چيو. ائين جيئن يونانين ڪاٺ جي گهوڙي ڏسڻ جو مطالبو ڪيو هو. کين خدشو هو ته صندوق ۾ سنڌ جي تباهي واسطي ڪو سامان لڪايل آهي. اها صندوق ڏسي کين ڏاڍي مايوسي ٿي، کين اهو يقين ٿي ويو ته اسان جادوگر آهيون ۽ جادوءَ جي زور تي اسان توڻ ۽ بارود کي گهر ڪري ڇڏيو آهي.

جڏهن تلاشي ختم ٿي وئي ته مان سڄي اٿالي جي مک سان ڳالهايو. مون کي اميد هئي ته هن همراھ جي ناتا اختيار ۽ وارن سان واسطو ۽ رابطو پيدا ٿي پوندو. پر ٿوريءَ دير ماٺ رهڻ کان پوءِ هن مک شخص جيڪو لاڙ جو رئيس ٿي ڏنو، تنهن چيو: ”اڄوڪي ڏينهن جي ڪارڪناري، مٿي حيدرآباد موڪلي ويندي ۽ ميرن جي فيصلي تائين اسان کي پوئتي هڻي، سنڌوءَ جي منهن وٽ، سمنڊ اندر اوسيڙي ۾ لازمي طور ترسڻو پوندو.“ سندس گذارش ته مناسب هئي، هنن همراهن اسان کي زندگيءَ جي ضرورت سان لاڳاپيل هر چيز ڏيڻ جو واعدو ڪيو ۽ اسان لنگر کڻي هيٺ درياھ وٺي سمنڊ هليا وياسين. هن واقعي کان پوءِ اسان مروت ۽ اخلاق ڇڏي ڏنو، درياھ ۾ هاڪاريندي اسان کي هٿياربندن سان ڀريل ڪيتريون دنگيون مليون. رات جو اسان کان سڌ ڪري پڇيو ويو ته اسان سان ڪيتري فوج گڏ آهي. ”اسان وٽ هڪ بندوق به ساڻ ڪونه آهي.“ اسان کين جواب ڏنو. ”ظلم ٿي ويو. اوهان اسان جو ملڪ ڏسي ورتو آهي، پر ياد رکو، اسان وٽ به جوابي ڪارروائي لاءِ چار هزار ماڻهو آهن.“ هڪ هٽيلي هروڇ سڀاهيءَ اسان کي رڌ ڪري چيو. اجايون هٿاڪون ۽ گاريون ٻڌندا اچي سنڌوءَ جي منهن وٽ پهتاسون ته اسان تي فائرنگ به ڪئي وئي. پوءِ لنگر هڻي پڪو پھ ڪيوسين ته هن بي عزتيءَ ۽ زيادتيءَ جي باوجود به مناسب حد تائين کين ڏئي دل سان سمجهائينداسين، پر اسان جي اهڙي سوچ اڃائي هئي. ڇو ته اسان وحشي ۽ جاهل ماڻهن جي گهيري ۾ هئاسون. جيڪو ڪجهه مان کين سمجهايو، تنهن جي جواب ۾ هنن رڌ ڪري، چيو ته اسان کي حڪم ڪيو ويو آهي ته توهان کي سنڌ جي سرحدن کان ٻاهر هڪالي ڪيون. مان سندن روش خلاف زورائتي زبان ۾ احتجاج ڪيو. ۽ کين ياد ڏياريو ته ڪمزور ئي سهي پر مان هڪ وڏيءَ سلطنت جو نمائندو آهيان، ۽ مون سان گڏ شاهي سوکڙيون آهن. اهو به چيم ته سندن مالڪ طرفان اهڙي ڪنهن لکت ۾ حڪم کان سواءِ مان سنڌو ڪونه ڇڏيندس. ڪلاڪ کن جي ماٺ مان محسوس ڪري ورتم ته جيڪڏهن مان پنهنجي ڳالهه تي اڙيو رهيس ته هو مون کي اوس هاڻو رسائيندا.

هن اهم مهم ڪي سوپاري ڪرڻ کان اڳ، ڪنهن به قسم جي چيهي رسائڻ جي منهنجي مرضي ڪانه هئي، تنهن ڪري ماڻ مينٽ ۾ لنگر کڻي هاڪاري سنڌوءَ جي صفائي ۽ اڻڀاريٽين منهن ۾ وڃي پهتس. اتي ويهي مان سنڌ جي اختياريءَ وارن سان ڳالهايو ۽ ڪڇ ريزيڊنٽ ڪرنل هينري پانگر سان به صلاح مشورو ڪيو. مون کي پورو ويساه هو ته سنڌي سپاهي ڪين مليل اختيارن جي ٻاڙهي کان ٻاهر ڪم ڪري رهيا آهن، ان سمي اميرن جي طرفان هڪ خط به اچي پهتو، جيڪو ڏاڍي دوستاڻي ورن ۾ لکيل هو، جنهن ۾ بيان ڪيل هو ته سنڌوءَ رستي ٻيڙين ۾ سفر ڪرڻ ڏاڍو ڏکيو ۽ هاڃيڪار آهي. هڙهه نيس مير صاحب اهو به لکيو هو ته سنڌوءَ جون ٻيڙيون تمام ننڍڙيون آهن، جو هر هڪ ۾ چار يا پنج ماڻهو مس ويهي سگهندا، رفتار تمام ٿوري اٿن. ڪين نه سڪان نه سڙه ئي آهن. سنڌوءَ ۾ پاڻيءَ جي ماپ مختلف آهي، ڪٿي گوڏي جيڏو ڪٿي چيله جيترو پاڻي آهي. مشڪلاتون ته گهڻيون ئي ٻڌايون ويون هيون، پر حڪمران طرفان درياهي سفر کان منع جو ڪو ذڪر خط ۾ موجود ڪونه هو. تنهن ڪري هڙهه نيس وٽان جوابي خط ملڻ کان پوءِ صلاح مشورو ڪيوسين ته هڪ ڀيرو ٻيهر اڳتي وڌڻ جي ڪوشش ڪري ڏسجي.

10- فيبروريءَ جو اسان ٻيو ڀيرو سنڌوءَ ڏانهن سفر واسطي سڙه سنباهيا. پر 14- فيبروريءَ آڏيءَ رات ڌاران اچي اسان کي طوفان ورايو، جنهن جي تيز هوائن اسان جي ننڍڙي سفري ٻيڙي کي توائي ڪري ڪٽو ڪٽو ڪري ڇڏيو. ٻن ٻيڙين جا ته سڪان ڇڄي پڙا ٿي ويا. هڪ ننڍي ٻيڙي ته ماڳهين وڃائجي وئي. ڪن ٻيڙين جا سڙه ڦاٽي ويا. ڪن ٻيڙين ۾ تن پئجي ويا. ڪجهه ڏينهن جي طوفان هوا، تند ۽ تيز لهرين جي لوڏن کان پوءِ مس وڃي سڄ جي سهائي ڏسڻ نصيب ٿي. رستو ڳولي اسان سنڌ جي سامونڊي ڪناري ڏانهن هاڪارڻ شروع ڪيو. اسان جون باقي چار ٻيڙيون بچيون هيون جيڪي اسان واري ٻيڙيءَ پٺيان، ڪڍ اچي رهيون هيون. انهن کي ڪاهي سنڌوءَ جي پٺيائيءَ واري منهن ۾ وڃي پهتاسين ۽ اتي لنگر هنياسين. مان اتان پنهنجي هڪ اعتماد جوڳي قاصد هٿان، سنڌ جي اميرن طرفان، ڌاراجيءَ ۾ رهندڙ عملدار ڏانهن هيٺين مضمون وارو خط لکي موڪليو:

”ڌاراجي ۾ رهندڙ، سنڌ سرڪار جي عملدار کي نيڪ روشن هجي ته هيءُ خط مسٽر برنس طرفان آهي، جيڪو سندس ئي مهر سان سيل مهر ٿيل ۽ سندس هٿ اکر فارسي ٻولي ۾ لکيل آهي، هيءُ عملدار انگريز سرڪار، سنڌ جي امير ڏانهن پنهنجو نمائندو يا وڪيل ڪري موڪليو آهي. ساڳئي وقت هيءُ عملدار انگلينڊ جي بادشاه طرفان، مهاراجا رنجيت سنگه ڏانهن موڪليل سوکڙيون کڻي وڃي رهيو آهي.“

”مان ڪجهه ڏينهن اڳ سنڌوءَ وٽ پهتو هوس ته تو منهنجي سامان جي چڱيءَ ريت تلاشي ورتي هئي. مان سمجهان ٿو ته تو اهڙو اطلاع سنڌ جي امير کي پهچائي ڇڏيو هوندو ته اسان سان ڪهڙيون شيون گڏ آهن. مان هاڻي موٽي آيو آهيان ۽ تنهنجي جواب جي اوسيٽري ۾ ويٺو آهيان.“

تون پنهنجي مرضيءَ مطابق پنهنجا ڪيترا به هٿياربند ماڻهو موڪلي سگهين ٿو. منهنجي حياتي تنهنجي هٿ وس آهي. پر اها ڳالهه ضرور تيان ۾ رکڻ گهرجي ته جيڪڏهن منهنجي بي عزتي ڪئي وئي ته سنڌ جو امير توکان ضرور پڇاڻو ڪندو. ساڳيءَ ريت اهو به ياد رکڻ گهرجي ته مان به انگريز سرڪار جو هڪ عملدار آهيان. توکي خبر آهي ته مون ساڻ هڪ به فوجي سپاهي ڪونه آهي ۽ نه وري ڪا بندوق ٿي آهي. منهنجي حڪومت سنڌ جي امير مٿان منهنجي بچاءَ جو ويساهه ڪري سندس پروسسي تي مون کي هيڏانهن موڪليو آهي.“

هن شڪايتن پري خط جو ڌاراجي اختياري وارن وٽان ڪوبه جواب ڪونه آيو. اهو ماڻهو جيڪو اسان جي پهرئين پيري سنڌ پهچڻ وقت عهدي تي هو تنهن کي نوڪري مان سزا طور ڪڍي ڇڏيو هئائون. سندس ڏوهه اهو هو ته هن اسان کي سنڌونديءَ ۾ مٽي اچڻ جي اجازت ڏني هئي. اسان جي نوڪرن اسان واسطي اها خراب خبر آندي ته اسان کي سنڌوءَ جي ڪناري تي لهڻ جي اجازت ڪانهي ۽ اسان کي ڪٿان به ڪاٽو خوراڪ وٺڻ ۽ سنڌوءَ جي پاڻي استعمال ڪرڻ جو به حق ڪونهي ڪو. تنهن ڪري اسان رکيل کاڌي خوراڪ جو استعمال تمام گهٽ ڪري ڇڏيو. پاڻيءَ جي ذخيري کي ڪلف هڻي ڇڏيو ۽ اميرن جي صلاحڪارن ۾ اميدون رکيون ويٺا هئاسون. جڏهن اسان جو پاڻي جو ذخيره ختم ٿي ويو ته اسان هڪ ننڍڙي ٻيڙي سنڌوءَ تان پاڻي کڻي اچڻ لاءِ موڪلي ڏني. اها ٻيڙي پڪڙي ضبط ڪئي وئي ۽ ٻيڙيءَ سان جيڪي به ماڻهو هئا تن کي گرفتار ڪري ڇڏيائون. اهڙيون حالتون ڏسي اسان پنهنجي ڪاميابيءَ کان مايوس ٿي وياسون ۽ سنڌ جي بي رحم ڪنارن کي ڇڏڻ لاءِ اتاولا ۽ اهاڻڪا ويٺا هئاسون.

22- فيبروري تي اسان سفر واسطي سڙه سنڀاليا. ڏينهن جو سمنڊ هو. جڏهن اسان سنڌوءَ جي سوڙهي منهن مان گذري رهيا هئاسين، ته واءِ جو رخ بدلجي ويو. سامونڊي وڏي وير خوفناڪ رفتار سان اڳتي وڌي رهي هئي. سا اسان سان ٽڪرائجي اسان جي ٻيڙي کي اڳتي ڪناري ڏانهن ڌڪي وئي ۽ سمنڊ جو پاڻي اسان جي مٿان وري ويو. لهر جي چڙهڻ ۽ لهڻ سان اسان جو ٻيڙو هر پني زمين تي ويٺو. اسان نراس ٿي لنگر کڻي اڇلايو. جڏهن اسان پنهنجي زندگي کي بچائڻ واسطي سوچي ويچاري رهيا هئاسون ته اسان ڏٺو ته اسان وارو جهاز ڪناري ڏانهن ويندڙ لهر سان رڳڙجي لڏي ملي رهيو هو. مان جهاز جي خلاصين جي جيئڻ جي اتساهه ۽ بهادريءَ کي ساراهڻ کان سواءِ رهي ڪونه سگهيس. ڪڇ جي بزرگ

شاھ پير جو نالو وٺي مدد لاءِ وڌي آواز سان کيس پڪاري رهيا هئا. سندن پڪو يقين ۽ جذبو ڏسي مان ته دنگ رهجي ويس.

جڏهن اهي ڪڇي ماڻهو هن سخت طوفاني خطري ۾ ڦاسي پيا ته وٺي رڙيون ڪري چوڻ لڳا: ”او پاڪ پير ۽ فقير! او سخي بزرگ ۽ ڪامل ولي اسان جي مدد ڪر.“ ان جي نالي لوبان جو ڪٿي جهٽ پٽ دونهون ڪيائون. سڀني ماڻهن وٽان شاھ پير جو نياز گڏ ڪري، خوشبوءِ سان پاڪ ڪري ۽ ان بزرگ جي نالي ڪري گوشائون رکي ڇڏيائون. غريب ماڻهن جنهن طريقي سان پير جي نالي نياز گڏ ڪيو هو، تنهن مان سندن نيت جي سچائي بکي رهي هئي. توڙي جو منهنجو اهڙو اعتقاد ڪونه هو، پر تنهن هوندي به سندن ويساھ ڏسي، اهو ظاهر ڪري ڪونه ٿي سگهيس ته منهنجو اهڙو ڪو عقيدو ڪونه آهي. ٻيو ٻيڙو اسان جي جهاز جيان خوشقسمت ڪونه هو ۽ طوفاني هوا ۾ توائي ٿي زور سان وڃي ڪناري سان لڳر. ڪنارو ايڏو خطرناڪ ڪونه هو. ان ٻيڙي جي وس آهر سهائتا ڪئي سين. سڙھ سنڀالي ڪڇ هاڪاري وياسين ۽ مانڊو ۾ لنگر هنياسين، هي سامونڊي سفر اسان 33 ڪلاڪن ۾ پورو ڪيو.

اسان کي هاڻي اها ڳالهه لڪائڻي ڪانه هئي ته سنڌ جي اميرن جو اسان سان رويو دوستاڻو ڪونه هو. پر ان جي برخلاف سندس خط ۾ اهڙيءَ بي وفائي جو تهج جيترو به ذڪر موجود ڪونه هو. هن پنهنجي خط ۾ سنڌوءَ جي درياھي سفر جي مشڪلاتن کي وڌائي پيش ڪيو هو. منجهس جبلن جي قطارن جي صف بندي ڪري، ڪن ڪارونپارن کي وڇائي ۽ تانگهي پاڻيءَ جي مشڪلاتن جي ذڪر کي به ڪونه وساريو هو. جنهن مان ثابت اهو ٿي رهيو هو ته انسان درياھي سفر ڪري پنهنجي زندگيءَ ۾ لاهور پهچي ٿي ڪونه سگهندو. خط مان ائين ظاهر ٿي رهيو هو ته سنڌ جي حڪمران کي اسان جي مهم جي خطري ۽ خوف جو پورو يقين ٿي ويو هو. تنهن ڪري هو اسان کي به شڪ شبهي جي نگاهن سان ڏسي رهيو هو. انگريز سرڪار طرفان حيدرآباد ۾ رهندڙ گماشتي به هن تعصبي حڪمران جي پوءِ ۽ ٻولي کي سمجهي ورتو هو. جنهنجو اظهار هن ڏاڍي شانائتي ۽ باوقار نموني سان ڪيو آهي. سنڌ جي حڪمران جي اندازي مطابق، اسان ڄڻ ڪنهن فوجي حملي جا پيشرو هئاسين ۽ سندس دلي خواهش به اها هئي ته اسان کي پنجاب ڏانهن وڃڻ واسطي سنڌ مان لنگهڻ جو ڪوبه رستو نه ملي. ميرن جون عنايتون ۽ ٽڪراءَ واري حڪمت عملي پڌري پٽ ظاهر ڪرڻ ۾ سفارتي طور سندس نقصان هو. جنهن جي وضاحت هن پنهنجي خط ۾ اڳيئي ڪري ڇڏي آهي. هن هڪ خط ۾ اهو به لکيو هو ته: ”سنڌ جو امير جواب ڏيڻ کان نٿاڻي رهيو آهي ته متان ڪنهن پريشانيءَ ۾ ڦاسي پوي. هو ڪابه ڳالهه ٻڌڻ لاءِ تيار نه آهي. ڪي گندا خيال سندس ذهن ۾ واسو ڪري ويا آهن ته جيڪڏهن ڪيپٽن برنس هاڻي

ايندو ته سنڌوءَ ۾ هزارين هيٺيون بيٺل ٻُسي وٺندو ۽ اهڙو اطلاع پنهنجي حڪومت کي ڏئي ڇڏيندو. سندس حڪومت اهو نتيجو ڪيندي ته سنڌ جو امير ڪين هر ڏس ۾ ٺڳڻ چاهي ٿو. سندس مزاج ۾ ئي انگريزن جي دوستيءَ لاءِ سڄڻپڻو ۽ سڄاڻي ڪانهي ڪا. آخر ڪرنل پاٽنگر جي ڏکڻ ڏوراپن هڻي وڃي هند ڪيو. کيس ۽ مون کي حيدرآباد مان خط پهتا، جن ۾ سنڌ منجهان خشڪيءَ رستي سفر ڪرڻ جي اجازت ڏني وئي هئي. اهو سمجهڻ ڪپي ته سفر جا بند ٿيل دروازا پهريون ڀيرو وڌي جتن ۽ ڇاڪوڙن کان پوءِ ڪليا هئا. ڪرنل پاٽنگر جي صلاح سان مان ٽيون ڀيرو سنڌوءَ رستي سفر ڪرڻ جو ارادو ڪيو هو. ساڳئي وقت هن آفيسر منهنجي روانگيءَ جو اطلاع به سنڌ جي اميرن ڏانهن موڪلي ڇڏيو. ان ڳالهه جو به ساڻن ذڪر ڪيو هئائين ته لاهور تائين خشڪيءَ رستي سفر ناممڪن هو. اهو اطلاع ڪنهن تڪيل توريل زبان ۾ بيان ٿيل ڪونه هو ته ”سنڌ جي حڪمران جي ڦرندڙ ڪهرندڙ طبيعت ۽ غيردوستاڻي رويي کي گهڙيءَ نظر ۾ رکيو ويندو.“ خاص طور ان ڪري ته هن سفارت جو تعلق ان ڳالهه سان آهي ته انگلينڊ جي بادشاهه سلامت جون موڪليل سوکڙيون سلامتيءَ سان سنڌ مان گذري وڃن.

مارچ جي 10 تاريخ، اسان وري به سنڌ ڏانهن سفر واسطي هيڙا هار ۾ وڌا. سنڌوءَ جي وچ واري منهن حجامڙي وٽ پهتاسين. اسان کي ڪڇ کان حجامڙي تائين ڪل ست ڏينهن لڳا. اسان هاندي پار ڪرڻ لاءِ ڪنهن رهبر کي پاڙي تي ساڻ ڪونه کنيو ۽ درياھ جي غلط ۽ تراڪڙي منهن وارو رستو ورتو. ان جي سوڙهي منهن ۾ پيل ڪپ ۽ گرڻ مان پنهنجون هيٺيون گهليندا سهليندا وڃي پار پياسون. اڳيون جهان جڏهن اونهي پاڻيءَ ۾ پهتو ته اسان جي قوچي پلٽڻ وارو ڳاڙهو جهنڊو کوليو ويو. ٻين جهانن جي ماڻهن به خوشي وڃان پنهنجا جهاز هاڪاري هن جهاز جي ڀرسان اچي لنگر هڻيا. سنڌ حڪومت جو هڪ آفيسر اسان سان ملڻ آيو. ذات جو سيد سڳورو هو. هن جي بي انتها ٽولهه مان سندس وڏماڻهپائي جو چڱيءَ پر اندازو ٿي سگهيو ٿي. اسان سان ملڻ لاءِ هيءُ شخص درياھ جي منهن وٽ آيو هو. ڇاڪاڻ ته سنڌوءَ ۾ مٿي هاڪارڻ جي اسان کي اڃا اجازت ڪانه ملي هئي. سنڌ جي امير وٽان آندل خط هن اسان کي پڙهي ٻڌايو. هن ٻيو دفعو پڻ اهو ساڳيو خط پڙهي ٻڌايو ۽ پنهنجي ذاتي راءِ ڏيئي خط ۾ بيان ڪيل مير صاحب جي نقطهءَ نظر کي رد ڪيو. جنهن مان هن سيد صاحب ائين پئي سمجهيو ته سندس هن رويي مان سندس بالا عملدار خوش ٿيندا. سفر جي شروعاتي مرحلي ۾ سنڌين جي چالبازي ڏاڍي بيزار ڪندڙ ۽ ٽڪائيندڙ هئي. اسان جو سڄو سامان سنڌوءَ ۾ بيٺل جهانن تي اٿيل هو. اسان هڪ خطرناڪ ڪناري ڀرسان ننڍڙين هيٺين ۾ سوار منڏا ۽ اهاڻڪا ويٺا هئاسون. سنڌوءَ جي پاڻيءَ استعمال ڪرڻ جي اسان کي اجازت ڪانه هئي. ان سيد آفيسر اسان کي خشڪيءَ رستي سفر ڪرڻ لاءِ

ورجائي ورجائي زور پئي ڀڙيو. آخري سهارِي طور مان کيس پاڻ سان گڏجي دارالسلطنت وڃي، سنڌ جي امير کي روبرو گذارش ڪرڻ واسطي عرض ڪيو. مان گهوڙا جهاز تان لهرائي هيٺ زمين تي ٻڌرائي ڇڏيا ته جيئن ساهدار ڪجهه ساهي پئڻن ۽ جنگهون ساهين. اهڙيءَ اجازت جو بندوبست هڪ قاصد ذريعي ڪيو ويو هو. جنهن کي مان درٻار ڏانهن اڳيئي موڪلي اهڙي موڪل ورتي هئي. ٻئي ڏينهن صبح جو دنگيون اتي درياھ ۾ ڇڏي، مهماندار سيد جيئندل شاھ سان گڏجي دارالسلطنت ڏانهن روانو ٿيس. اسان ٺٽي پهتاسون ته مٿان دارالسلطنت مان، سنڌوءَ رستي ٻيڙين ذريعي سفر ڪرڻ جي اسان کي اجازت ملي وئي، پر شرط اهو هو ته ٻيڙيون سنڌوءَ رستي ۽ اسان خشڪي ذريعي سفر ڪنداسون، پر مون هڪدم انگار ڪيو. مان پنهنجي ذاتي نظرداريءَ کان سواءِ ٻيڙين کي ائين ڇڏي هڪ وڪ به کڻڻ لاءِ تيار ڪونه هوس. هفتوڪن ٺٽي ۾ ويهي پنهنجي مرضيءَ مطابق معاملو طئي ڪرايم. اهو ڏکيو ۽ ٽڪائيندڙ مامرو هو ۽ ان جو سنڌي حڪمت عملي ۽ سنڌي شعور سان به واسطو آهي، تنهن ڪري ان احوال جو نت ڏيڻ ضروري ٿو سمجهان.

ٺٽي ۾ پهچڻ کان پوءِ سيد ذوالفقار شاھ اسان جي سرڪاري طور آجيان ڪئي. ماڻهو شريف ۽ بااخلاق هو. اسان وارو مهماندار سائس گڏ هو. ڏاڍي نمائشي ۽ نهٺائي سان اسان جي پليڪار ڪيائين. هن ٻڌايو ته کيس سنڌ جي اميرن حيدرآباد وٺي هلڻ لاءِ رهبر طور موڪليو آهي. جنهنجو مان مختصر جواب ڏنو ته هاڻي مون کي حيدرآباد هلڻ جي ضرورت ڪانه آهي. ڇاڪاڻ ته مان جنهن ڪم لاءِ حيدرآباد وڃي رهيو هوس، سو ٿي ويو آهي ۽ اسان کي سفر ڪرڻ جي اجازت ملي وئي آهي، ان کان پوءِ شاھ صاحب پنهنجيءَ فصاحت ۽ بلاغت جو هر جوهر مون تي آزمائش شروع ڪيو. هن مون کي چيو ته ”توهان حيدرآباد نه وڃي مهماندار کي ڪوڙو ثابت ڪري سندس توهين ڪري رهيا آهيو. ڇاڪاڻ ته توهان سائس گڏجي شاهي درٻار وڃڻ جو واعدو ڪيو آهي ته هن به اهڙو اطلاع سنڌ جي امير ڏانهن حيدرآباد موڪلي ڇڏيو آهي.“ هن زور ڀريندي چيو ته ”توهان کي پنهنجي واعدي جو ڪجهه ته خيال ڪرڻ کپي ۽ مهماندار سيد جيئندل شاھ سان گڏجي ضرور دارالسلطنت وڃڻ گهرجي. ٺٽي کان حيدرآباد بلڪل ويجهي پنڌ تي آهي. فقط ٻه منزلون ٿيندي، جيڪڏهن توهان هاڻي ٺٽي پهچي دارالسلطنت نه ٿا وڃو ته ان مان اندازو اهو لڳائي سگهجي ٿو ته توهان قريب ڪري رڳو ٺٽو شهر ڏسڻ ٿي چاهيو.“ منهنجي مهماندار سيد جيئندل شاھ مون کي ٺٽي شهر تائين اچڻ جي اجازت ڏئي ڇڻ ته شاهي فرمان جي خلاف ورزي ڪئي آهي.

هن چيو ته ”توهان کي شايد سيد جيئندل شاھ جي اخلاق جي خبر ڪانه آهي. هو رسول ڪريم ﷺ جي اولاد مان آهي. هن ملڪ ۾ سندس وڏي عزت ۽ احترام



آهي. عيسائي جن وٽ حضرت عيسيٰ جي نهن جي عزت آهي، سي سمجهي سگهن ٿا ته سيد جي عزت ڇا ٿيندي آهي. عقلمند ماڻهوءَ جو اهو ڪم نه آهي ته ملن وانگي سدائين في سبيل الله فساد ۾ رڌل هجي. امير به سفارت کي پاڻي رستي سفر ڪري لاهور وڃڻ جي اجازت ڏني آهي. جيڪڏهن اسان حيدرآباد هنداسون ته هو پنهنجي ملڪي دنگ تائين گهوڙن جي تحفظ جا ذميوار به رهندا. آخر هن مون کي اهو چٽايو ته جيڪڏهن توهان پاڻي رستي سفر ڪرڻ لاءِ ضد ڪري رهيا آهيو ته اها ٻنهي ملڪن جي وچ ۾ ٿيل عهدنامي جي کلي توهين آهي وغيره.

مان ڏاڍي ڌيان سان ذوالفقار شاهه جا دليل ٻڌندو رهيس ۽ ان ڳالهه کان باخبر هيس ته هو پنهنجي جنهن دوست لاءِ عزت ۽ تعريف جو ورد پڙهي رهيو هو سو به هن جيان رسول ڪريم ﷺ جي اولاد مان هو. مان کيس جواب ۾ چيو ته سنڌ ۽ انگريز سرڪار جي وچ ۾ گهڻي وقت کان وٺي دوستي جو معاهدو ٿيل آهي. مان هڪ عام نموني ۾ سنڌوءَ جي رستي، انگريز سرڪار جي بادشاه سلامت طرفان موڪليل سوکڙيون سکن جي حڪمران سردار رنجيت سنگھ ڏانهن لاهور کڻي وڃي رهيو آهيان، پر جڏهن مان سنڌ پهتس ته پنهنجي بي عزتي ڪئي وئي، گاريون ڏنيون ويون، بڪ ۽ اڄ مڻ لاءِ مجبور ڪيو ويو. مون کي به دفعا سنڌ نيڪالي ڏني وئي، عام ماڻهن مون کي سنڌ مان لوٽي ڪڍي ڇڏيو، جن جا نالا به سرڪار کي ٻڌاير. منهنجي حڪومت جيڪا ٿڌي دل ۽ دماغ واري آهي، تنهن هي توهين جهڙيون ڳالهيون پنهنجي دوست سنڌ جي امير ڏانهن نه پر هيٺين جاهل ماڻهن جي ڪارستاني سمجهي، مون کي هي ٿيون ٿيڻو سنڌ موڪليو آهي. جڏهن مان اتي پهتس ته مان پنهنجي استقبال لاءِ سيد جيئن دل شاه کي ڏنو، کيس چڱيءَ ريت خبر هئي ته منهنجي نگراني هيٺ سوکڙيون خشڪيءَ جي سفر رستي لاهور نه ٿيون پهچي سگهن، ته هن مون کي پاڻ پاڻي رستي سفر ڪرڻ جي صلاح ڏني ۽ مون کي 11 ڏينهن لاءِ ٻيڙين اندر بند ٿي ويهڻ لاءِ چيو. پوءِ مون کي امير سان روپرو ملي مشڪل مسئلي کي حل ڪرڻ لاءِ وڃان آيو. هاڻي ته حالتون سراسر بدلجي چڪيون آهن. سنڌوءَ رستي سفر ڪرڻ جي اجازت ملي چڪي آهي، هن صورتحال ۾ حيدرآباد ڏانهن وڃڻ غير ضروري آهي. جنهن طريقي جو اوهان ذڪر ڪيو، سو ظاهر ظهور تعصب ۽ ساز آهي، جيڪو سنڌ جي حڪومت کي ڪونه ٿو سونهي. وڌيڪ کيس چيم ته:

”مان ٺٽي جي رستي سنڌوءَ سان سفر ڪرڻ چاهيان ٿو. ڇاڪاڻ ته منهنجي خرچ جي بل جي ادائگي هن شهر مان ٿي سگهندي، منهنجي خيال ۾ جيترو اڪ ۾ امير سان ملبو، اوترو وڌيڪ بهتر ٿيندو. ڇو ته سنڌوءَ جي اٿل واري رت اکين تي ڏسجي. ڪاڙهي جي موسم اچڻ واري آهي، ان ڪري دير ٿي وئي ته وڌيڪ مشڪلاتن ۾ ڦاسي وڃبو.“ بحث مباحثي ۽ دليلن جي ڪا به گنجائش ڪانه رهي

هئي، سندس مرضيءَ اها هئي ته هو مون کي شاهي دربار ڏانهن زبردستيءَ وٺي وڃن ۽ سندس اها به خواهش هئي ته گهوڙا پيڙين رستي منهنجي غير موجودگيءَ ۾ لاهور هلن ۽ آءُ خشڪي رستي سفر ڪندو وڃي منزل تي رسان، جيڪڏهن امير جي پنهنجي مرضي اسان سان دوستي نٻاهڻ واري ڪانه آهي ته منهنجي خيال ۾ اها به هڪ سٺي ڳالهه نه آهي. هو رڳو پنهنجي زبان سان چوي سو ڪافي آهي. اهڙي قسم جو جيڪڏهن مون کي سنڌ سرڪار طرفان خط ملندو ته مان سنڌ انهيءَ وير ئي ڇڏي ويندس. آخر ۾ کيس اهو به چيم ته سنڌ جي امير انگريزن جي ڪردار واسطي غلط راءِ قائم ڪري ڇڏي آهي. جيڪڏهن اهو سمجهيو وڃي ٿو ته مون کي عهدنامي جي ڀڃڪڙي ڪرڻ واسطي موڪليو ويو آهي ته اهو غلط آهي؛ ڇو ته مان ته معاهدي کي وڌيڪ مضبوط ڪرڻ آيو آهيان. ان کان پوءِ هن ڳالهه تي به ويچارو وڃي ته آفيسر جو ڪيل واعدو مقدس هوندو آهي.

ٻئي ڏينهن صبح جو وري ملاقات ٿي. وري به ساڳيو ئي بحث چڙهي پيو. جيئن ته اسان ٻئي ڌريون هڪ ٻئي کي قائل ڪري ڪونه پئي سگهياسون، تنهن ڪري اسان اهو معاملو هڙهه نيس سنڌ جي امير ڏانهن رجوع ڪيوسين. ايشياڻي طرز جي ايلڇيگيري تدبير مطابق، مان سنڌ جي امير کي اطلاع ڏنو ته هن هڪ سٺي دوست جو ڪردار ادا ڪندي سنڌو درياءَ رستي ڏکڻي آبي سفر ڏانهن اشارو ڪيو هو. هاڻي مون کي سنڌوءَ رستي سفر ڪرڻ جي منظوري ڏئي منهنجي وڏي امداد ڪئي آهي. مون کي هڙهه نيس جي مهرباني معرفت سنڌوءَ جي خطرناڪ سفر جي سٺ ملي آهي. مان شاهي سوکڙين جي باري ۾ ڪنهن تي اعتبار ڪرڻ جي جرئت ڪري ڪونه ٿي سگهيس. ڇو ته انگريز سرڪار جي هن ادنيٰ نوڪر جي حوالي برطانيه جي بادشاهه سلامت جون سوکڙيون آهن.

سنڌوءَ رستي سفر ڪرڻ جو مون کي غيرمشروط پروانو ٿڻ ڏينهن اندر ملي ويو. مان ڏاڍو خوش آهيان، مان انهن واقعن جو تفصيل ڏيڻ ڪونه ٿو چاهيان، جن جي پٺيان ماضيءَ جون ڪوڙيون ڪساريون يادگيريون وابستہ آهن. سفر جي اجازت واسطي ڪوششن جي ضرورت هئي، جن جي طفيل سنڌ سرڪار اسان کي سنڌوءَ رستي سفر ڪرڻ جي منظوري ڏني. سنڌ جي امير پنهنجي طرفان سنڌوءَ جي سپاهه کان اسان کي باخبر رکڻ جا جتن ڪيا. سندس رويي سبب اسان جي دليلن جو هن تي ڪو سٺو اثر ڪونه ويو آهي. وري وري موٽي وڃڻ ڪري اسان ڪيترائي ڀيرا پاڻيءَ جو سفر ڪيو. سنڌوءَ جي سڀني منهن کان واقف ٿي ويس، سڄو نقشو منهنجي سامهون کليو پيو آهي. ٺٽي تائين خشڪي رستي سفر جو مون کي تجربو آهي. سنڌوءَ جا ڪپ ۽ ڪنارا، گپ ۽ چڪڻ وارا چارا ڏاڍا خطرناڪ ۽ گهڻا هئا، پر مان ڏاڍو خوش آهيان ته اسان جو هي تلخ تجربو ٻين کي هنن مصيبتن ۽ مونجهارن مان پار اڪاري ڇڏيندو.

## نئي کان حيدر آباد

هفتو کن نئي ۾ ترسياسون ۾ ڀرپاسي جون عجيب غريب تاريخي عمارتون ڏسندا رهياسون، شهر سنڌو کان ٽي ميل پري آهي، اوڀر جي تاريخ مطابق ڪيترن شاندار روايتن سان لاڳاپيل مشهور شهر آهي، سندس تجارتي خوشحالي دهليءَ جي مغل شهنشاهي دور سان گڏ ختم ٿي وئي، هي شهر موجوده ٽالپر گهراڻي جي حڪمرانيءَ دوران تباه ٿيو، هن وقت سندس آدمشماري 15,000 کان مٿي ڪانه ٿيندي، سندس گهر هن قتل شهر جي کنڊرن ۾ وڃو واريءَ پکڙيا پيا آهن، ڪل آدمشماريءَ جي ات ماڻهن وٽ ته رهڻ لاءِ گهر به ڪونه آهن، جتي اُتي ويل مٿو لڪائي سگهن، چيو ويندو آهي ته اڳين حڪمرانن جي وچ ۾ سياسي چڪتاڻ ۾ گهرو لڙاين سبب ڌارين پٺاڻن کي ڪاهي اچڻ جو وجه ملي ويو، جن شهر جي واپارين کي ڦري لٽي پالهو ڪيو ۽ شهر کي ڦٽائي پڙيانگ ڪري ڇڏيو، ڪيترا ماڻهو سندن قهري ڪاررواين جي ڊڄ کان پنهنجا اباڻا اجها ڇڏي هليا ويا آهن ۽ اڃا تائين پنهنجن پراڻين جُهڳڻن کي وري وسائڻ جي دل ٻڌي ڪونه سگهيا آهن، ڪڏهن اهو زمانو هو جو هي شهر هندستان ۾ لنگين ٺاهڻ جو مرڪز هو، پر هاڻي ان ڌنڌي سان لاڳاپيل 125 خاندان وڃي بچيا آهن، سڄي شهر ۾ توهان کي 40 واپاري به ڪونه ملندا.

پئسن جي مٽاسٽا ۽ ڌڻي لٽي جي ڌنڌي سان واڳيل فقط 20 ماڻهو ڀيندا، شهر جي سڄي آدمشماريءَ کي فقط 5 ڪاسائي گوشت ڏيندا آهن، هيءُ تمام وڏو تجارتي شهر هوريان هوريان تباه ٿيندو ويو، گذريل صديءَ جي شروع ۾ نادر شاه جي حملي وقت هيءُ عظيم شهر پنهنجي اوج تي هو، شهر جي چوڌاري ڀلي زمين جو هڪ وسيع علائقو آهي، جيڪو حڪمرانن جي بي توجهيءَ جو شڪار آهي، ان جو ڪو ٿورو حصو آباديءَ هيٺ آندو وڃي ٿو.

نئي جو قدامت سان ڪنهن جو به اختلاف ڪونهي، يونانين جي تاريخ ۾ بيان ڪيل پٽالا جو شهر نئي جي ماڳن وٽ موجود هو، اهڙي قسم جي ويساه رکڻ ۾ اسان وٽ معقول سبب به آهن، ته هتان درياھ ٻن ڀاڱن ۾ ورهائجي وڃي

ٿو. ان متعلق هڪ مؤرخ جو بيان هن ريت آهي:

”پٽالا ڀرسان سنڌو ٻن وهڪرن ۾ ورهائجي وڃي ٿي.“ (1)

ونسيفٽ ۽ رابرٽ سن به ٻئي پٽالا کي ٺٽو سمجهن ٿا. سنڌو ۾ اسلامي دور کان اڳ، هندو راجائون هن شهر (ٺٽي) کي ’سامينو نگر‘ جي نالي سان سڏيندا هئا. منهنجي خيال ۾ پري پلس جو ’مينا نگر‘ به هي شهر آهي. ٺٽي کان ڏکڻ-اوله طرف تي چار ميل پري ’ڪلان ڪوٽ‘ جو ڦٽل شهر آهي. ان کي برهمڻ آباد جي نالي سان سڏيندا هئا. (2) جنهن تي هڪ ڀاءُ جي حڪومت هوندي هئي ۽ ٻيو ڀاءُ حيدرآباد جو راجا هو. جنهن کي نيرون ڪوٽ سڏيو ويندو هو. عرب هن شهر کي ’ديبل سنڌي‘ (3) ڪري سڏيندا هئا.

ٺٽو نگر (جنهن نالي سان عام طور تي مشهور آهي) سندس تازو نالو آهي. جيستائين ٽالپرن سنڌ ۾ پير ڄمايا، تيستائين ٺٽو سنڌ جو دارالسلطنت رهندو آيو. (4)

هيءَ هڪ کليل شهر آهي ۽ هڪ ترائيءَ ۾ زمين جو ڌڙو بنائي تعمير ڪيو ويو هو.

شهر واريءَ ايراضيءَ ۾ مون ڪيترائي ڪوه ڏٺا، جن جي اوساريءَ واريون سرون ڌرتيءَ جي مٿاڇري کان 20 فوٽ کن هيٺ هيون. شهر کان اوله طرف مڪليءَ ٽڪريءَ تي ٺاهيل مقبرن تي ڪابه تاريخ وغيره ڪانه ٿي ڏسڻ ۾ اچي. منهنجي خيال ۾ سندن تعمير کي ٻه سئو سال مس ٿيندا. گهر ڪاٺ جا ۽ جافري طرز تي ٺاهيل آهن. مٿن مٽيءَ جو ڪارو هڻيل آهي. مٿي اتانهاڻ آهن. ڇت تراڪڙي اٿن. شڪل صورت ۾ سوڙها آهن. پري کان ڄڻ همجورس متارا پيا ڏسڻ ۾ ايندا. سندن رنگ نيم سفيد آهي. ظاهر ۾ ڏسڻ ۾ ٺهرا پيا ايندا پر پنهنجي بناوت ۾ اندران پورا آهن. سٺن گهرن جا بنياد پڪهه سٺا آهن. پٿر جو استعمال فقط ٻن مسجدن ۾ ڏسڻ ۾ اچي ٿو. جيتوڻيڪ هتي پٿر ملي به عام جامر ٿو. موجوده دور

## (1) Arrain lib .6

(2) اهو صحيح نه آهي ته هن ڦٽل شهر جا کنڊر ضلعي سانگهڙ ۾ موجود آهن.

عرب دور ۾ هي شهر سنڌ جي گاديءَ جو هنڌ هو. (سنڌيڪار)

(3) ديبل جو بندر سنڌوءَ جي صفا اولهائين ڇاڙه تي سمنڊ جي ڪناري ڀرسان سنڌ جو مشهور بندر هو، جيڪو جلال خوارزم شاه جي زماني تائين آباد هو. ان شهر جو چوٿون حڪمران چنيسر هو. جنهن کي جلال الدين شڪست ڏني هئي. (سنڌيڪار)

(4) ٽالپرن جي پيرن ڄماڻ کان اڳ، ڪلهوڙن جي واري ۾ خداآباد سنڌ جو دارالسلطنت هو. ارغون ترخانن ۽ مغل دور ۾ ئي ٺٽو نگر پنهنجي اڳوڻي عظمت وڃائي چڪو هو. (سنڌيڪار)

۾ ٺٽي شهر انڌر ڪا خاص ڳالهه ڪانه آهي، جيڪا اسان کي قديم ٺٽي جي عظمت جو حال ٻڌائي. اورنگزيب جي دور سان لاڳاپيل هڪ موڪري ۽ ڪشادي مسجد آهي، جيڪا هاڻي زبون حواليءَ جو شڪار آهي.

ٺٽو، هندستان کان هنگلاج ڏانهن ويندڙ رستي تي آباد آهي. هنگلاج جو ماڳ هالار جبل (Irus Mountain) جي سلسلي ۾ مڪران جي علائقي ۾ هندن جو هڪ وڏو تيرٿ گاهه آهي. هتي ڪنهن به مندر جي ٺهيل عمارت موجود ڪانه آهي، فقط پاڻيءَ جو هڪ جهڙو آهي، جنهن کي هندن جوڳي پوتر جل ڪري سمجهندا آهن. چيو وڃي ٿو ته بنواس واري زماني ۾ هندن جو اوتار سري رام چندر هن جهڙي تي آيو هو. ان واقعي جي ياد کي تازي ڪرڻ لاءِ پرساڻ جبل تي سج ۽ چنڊ جي تصوير اڪيري وئي آهي. ٺٽي کان هنگلاج جو پنڌ 200 ميل آهي. رستو ڪراچيءَ ۽ نومڙين واري لس جي علائقي جي سون مياڻي مان گذري ٿو. مذڪوره رستو سڪندر اعظم واري رستي جو ڪجهه حصو به آهي. هندن جي عقيدي موجب هنگلاج جي ياترا انسان جا ڪناهه ڏوئي صاف ڪري ڇڏي ٿي. هتي پاڻيءَ جي حوض ۾ ناريل اڇلائي ماڻهو پنهنجي چڱيءَ بُريءَ حياتيءَ جو اندازو لائيندا آهن. جيڪڏهن ناريل اڇلائڻ کان پوءِ حوض واري پاڻيءَ ۾ ٻوڏيا پيدا ٿيا ته اڇلائيندڙ ماڻهوءَ جي حياتي پاپ کان پوري پورتا ۾ گذرندي، جيڪڏهن پاڻيءَ ۾ ٻوڙيا پيدا نه ٿيا ته ان ماڻهوءَ جي ڄمار پاپ پيڙا ۾ گذرندي ۽ کيس وڌيڪ توبه تائب ٿيڻو پوندو ۽ ديوتائن کي راضي ڪرڻ واسطي ڪيئي جتن ڪرڻا پوندا. گوسائين قبيلو ترمي جوڳين فقيرن سان واسطو رکي ٿو، سي هن گوشائيتي تيرٿ گاهه ڏانهن عام جام پيا ايندا ويندا آهن ۽ ايران جي بندر عباس پرساڻ سڀيتا ڏيپ نالي هڪ تيرٿ گاهه آهي. اڏاڏهن به پيرين پٺڻ ۽ ٽولن جي صورت ۾ پيا ايندي ويندي ڏسبا آهن. اهي جوڳي فقير سڀيا سڀيا ڪان وڌيڪ ماڻهن جي قافلي صورت ۾ هڪ 'اڳوا' (1) (Agwa) جي اڳواڻيءَ هيٺ هن ياترا تي نڪرندا آهن. اهڙن ياترين کي ٺٽي ۾ رهندڙ وڏو هاڻو هڪ لڏ ڏيندو آهي، جيڪا ياترين واسطي هدايت جو مظهر بڻجي پوندي آهي. بعد ۾ ماڻهن جو اهو ميڙا ڪو جلوس جي صورت ۾ ياترا واسطي روانو ٿيندو آهي. ترمي ڪري اڪرم ۽ لڏ ڏيڻ جي بدلي هر ياتري ان وڏي هاڻي کي ساڍا ٽي روپيا ڏيندو آهي ۽ واپسيءَ تي هاڻي جي ڏنل لڏ موٽائي ڏيڻ جو به واعدو ڪندو آهي. ان پاڪ ۽ پوتر تيرٿ جي حدن اندر ڪير به رهڻ جي ڪوشش ڪونه ڪندو آهي. قافلي جي سرواڻ اڳوا (Agwa) 'بورائي' کي هر ياتري ڪجهه نه ڪجهه ڏيندو آهي. ڪيترا هندن هن تيرٿ گاهه جي ياترا واسطي

(1) ان کي شاهه لطيف 'بورائو' سڏيو آهي. 'بر ۾ بورائو پڇي پورج سسئي' (سنڌيڪار)

سورن ڀاپن سان گڏ ڪيل پنهنجي سڄيءَ حياتيءَ جي ميڙي چونڊي به ڀيٽا طور ڏيئي ڇڏيندا آهن. 'اڳوا' جڏهن هنگلاج کان نٿي پهچندو آهي ته کيس سفيد مٿينا جي مالها ڏئي ويندي آهي. هن شهر سان لاڳاپيل خاص رواج آهي. هن قسم جا مٿيا پريسان ٽڪريءَ کان ملي ويندا آهن. مٿين جي شڪل ڊال جي ڊاٽن جهڙي ٿيندي آهي. ڪي مٿيا جوڙ جي ان جي شڪل جهڙا هوندا آهن. ياتري پنهنجي دل ۾ ڏاڍو راضي ۽ پرسن هوندا آهن. کين اهو يقين هوندو آهي ته اهو پنڊ پاهڻ ٿيل اناج آهي، جيڪو ايشور انسان جي تنبيه واسطي هتي ڌرتيء تي نشاني طور ڇڏيو آهي. هندو ٻارن لاءِ اهڙا پٿر آمدنيءَ جو ذريعو بڻجي پيا آهن ۽ انهن جي مٿن هڪ هتي قائم آهي.

10- اپريل صبح جو اسان خيرن سان نٿي کان روانا ٿياسين ۽ 24 ميل پري ميرپور جو رخ ڪيوسون، جنهنجو رستو مينهن وسڻ ڪري چڪڻ لڳو پيو هو. مان هيٺن جي تصنيف 'انڊيا' ۾ پڙهيو هو ته هتي مينهن تمام ٿورو پوندو آهي، ۽ ٽئين چوٿين سال وسندو آهي، پر هتي ته وڏ-قڙي جي وسڪاري ڪونه گهٽايو. ٿرماميٽر موجب گرميءَ جو درجو 86 هو. ان هوندي به ڳڙو واھ جو پيو. ڏند ۽ ڪڙهيڙي سبب نٿي ۾ رهڻ ڪجهه مڙئي ڏکيو ٿي پيو هو. جون ۽ جولاءِ جي مهينن ۾ ڏوڙ جا ڏوڙيا اڀدا بڻجي ويندا آهن. رات ڏينهن مٽيءَ جو مينهن پيو وسندو رهندو آهي.

اسان جنهن رستي سان سفر ڪري رهيا هئاسون، سو بگهياڙ ڦاٽ جي ڪناري سان هڪ ويران علائقي مان گذري رهيو هو. بگهياڙ ڦاٽ، نٿي کان هيٺ به درياھ جي هڪ وهڪري جو نالو آهي. اهو نالو مٿس رفتار جي تيزيءَ سبب پيو آهي. وڻ ٿڻ، ڪوٽ ۽ ڳوٺ، مطلب جيڪا به شيءِ سندس وهڪري جي سامهون آهي، سا پاڻي ڪيرائي وهائي ڪٽي ويندو آهي. گذريل ٿوري عرصي کان وٺي سندس اهو اوج ڪوٽ رهيو آهي ۽ ويڪر به 200 ڪز مس وڃي بچي اٿس. اسان اهو ميرپور جي هيٺان اڪريو. سنڌو هن به درياھ کان مٿي هڪ شانائتو درياھ آهي. جڏهن اسان کيس نٿي وٽ ڏٺو ته دل خوشي کان اڏما پئي کاڌا. سندس وهڪري جو پاڻي ڏاڍو ميرو ۽ لڙياتو آهي. 2000 فوٽ موڪر هيس. هڪ ڪناري کان ٻئي ڪناري تائين سراسري طور 10 فوٽ اونھون آهي. جڏهن مان پهريون ڀيرو هن درياھ کي ڏٺو ته طوفان سبب سندس پاڻيءَ ۾ ڏاڍي دهشت ۽ دمر هو. سمنڊ جيان وڏيون لهريون اٿي رهيون هيون. ڪپرن تي ڏاڍي ڪولاھل ۽ شور

(1) جيئن لطيف سائين سر سهڻيءَ ۾ فرمايو آهي:

دهشت دمر درياھ ۾، جت ڪن جا ڪڙڪا،  
سهڻي ڪين سمنڊ جا، ماندي دل ڌڙڪا،  
ساهڙ تون سن ڪا، فريادي فقير جي.

هو. مون کي اهو ٻڌي ڪو گهڻو اچڻ ڪونه لڳو ته سنڌي هن وڏي درياهه کي سمنڊ جو سمنڊ ڪوٺيندا آهن. (1)

اسان جي واپس اچڻ تي، پهرئين ڀيري کان وڌيڪ ماڻهو اسان ڏانهن اچڻ لڳا. اهي حڪومت کان وڌيڪ اسان سان سٺو ورتاءُ ڪري رهيا هئا. ڪيترن اسان لاءِ عجيب غريب خيال هئا، ڪيترن ماڻهن اسان کان پڇيو ته مائي ڪاٺن کان پوءِ پنهنجا هٿ ڪٿن کان ڇٽائي صاف ڇو ڪرائيندا آهيو؟ اهو به پڇڻ لڳا ته اسان ڪٿا، بليون ۽ سوئڙ ايترا گهڻا ڇو ڪائيندا آهيون؟ انهن پنهنجن حاڪمن جي ظلمن جون گهڻيون شڪايتون پئي ڪيون. ڀل جي ظالماڻي طريقي سان اوکاڙيءَ جي به ڪلا پئي ڪيائون، جنهن ڪڇ جيتري زمين ڪيڙن کان ڪين روڪي ڇڏيو هو. ٺٽي ۽ سمنڊ جي وچ تي پليون ۽ غير آباد زمينون جهنگن جي صورت ۾ ائين خالي پيون هيون، جن ۾ ٺٽي جي 20 فوٽن کان وڌيڪ اتاهن وٽن وارا گهاتا جهنگ هئا، جن وچان گذرڻ ناممڪن هو. زمين جا ڪي ٽڪرا سخت ۽ چيڪي مٽيءَ وارا به هئا، جن ۾ ڪامان هٽيل ۽ ڪڙيا ڪنيل هئا. زمين جي انهن ٽڪرن کي شايد آباد ڪرڻ به ڇڏي ڏنو هئائون.

آرين (Aryans) اشان کي ٻڌائي ٿو ته سڪندر اعظم، سنڌوءَ جي ساڄي طرف وارو ڦاٽ ڏسي، پٽيالا کان سنڌوءَ جي کاٻي طرف وارو ڦاٽ ڏٺو هو. ان ڦاٽ مان هاڪاري هڪ ڍنڍ وٽ پهتو هو. کيس محسوس ٿيو هو ته سنڌوءَ جو پاڻي لمبائي علائقي ۾ اٽل ڪري ڦري ان ڍنڍ ۾ پيو ٿي، يا پر وارن علائقن مان ڪي واهڙ هن ڍنڍ ۾ وڙها پئي. ڍنڍ هڪ وڏي اڀرڻ جيان بي پايان ٽپڻ ۾ اچي رهي هئي. هن هتي وري به زيلينو پولس (Zyleno polis) نالي هڪ خوبصورت ڳوٺ تعمير ڪرڻ جو حڪم ڏنو هو. سندس ٻئي درياهي سفر جو مقصد هو اهو ته جيئن هو سامونڊي ڪناري سان اهڙيون ڪاڙيون ڳولي لهي، جن وسيلي سندس جنگي ٻيڙو سولائي سان سمنڊ تائين پهچي سگهي. آرين جي بيان مطابق سامونڊي سفر مان سندس اهو مقصد هو ته جيئن هو اهو ثابت ڪري سگهي ته هندستان ۽ ايران جي وچ ۾ سامونڊي رابطا ۽ واسطا موجود هئا. هن اڀرڻ تي سڪندر ڪن گهوڙيسوارن سان گڏ اچي لٿو هو. هو سامونڊي ڪناري سان گهمي ڦري ڇاڇي ڏسڻ لڳو هو ته من ڪا اهڙي سامونڊي ڪاري ملي وڃي، جيڪا طوفان وقت سندس ٻيڙن جي بچاءُ جو ڪم ڏئي سگهي. هن مٺي پاڻي واسطي کوهن کوٽڻ جو پڻ حڪم ڏنو. انهيءَ لاءِ ته جيئن سندس سامونڊي لشڪر کي مٺي پاڻيءَ جي تبڪيف نه اچي، هن معاملي ۾ منهنجو پنهنجو ويساڻ اهو آهي ته سڪندر اعظم ٺٽي هيٺان سنڌوءَ جي من مشهور ڦاٽن ’بگهيڙ‘ ۽ ’ساتا‘ وٽ پهتو هو ۽ ڪڇ ۾ ڪڏهن به داخل ڪونه ٿيو هو. عام طور اهو خيال ڪيو ويندو آهي ته سڪندر واپسيءَ وقت ڪڇ ۾ به آيو هو. ٺٽي جي هيٺان اوڀارئين ڦاٽ وٽ پهچي هو تي ڏينهن اوله

طرف سفر ڪندو رهيو. اهو سنڌوءَ جي ٻن منهن جي وچ وارو رستو هو. جنهن سان بعد ۾ سندس جنگي ٻيڙو اچي لنگهڻو هو.

12- اپريل تي اسان سنڌي ٻوندين ۾ سوار ٿي، سنڌوءَ ۾ سفر جي شروعات ڪئي ۽ دل ۾ ڏاڍو سرها هئاسون. اسان چو سڄو ٻيڙو ڇهن سنڌي ٻوندين ۽ ڪڇ مان آندل انگريزي طرز جي وڏين ٻيڙين تي مشتمل هو. سنڌوءَ جون ٻيڙيون هوڀهو چين جي جنڪ (Junks) ٻيڙين جهڙيون آهن. توڙي جو اهي وڏيون آهن، پر ان هوندي به انهن تي ضابطو رکي نه سگهيو آهي. اهي ٻيڙيون لهرين جي لوڏن تي ترندڙ ۽ ترڪندڙ گهر هوندا آهن. اسان جا ٻيڙا اڻا به پنهنجن زالن، ڪنڊن، پڪين پڪڻ سميت انهن منجه ويٺل هئا ۽ اسان به ساڻن گڏجي ٻيڙين ۾ وڃي سوار ٿياسون. سٿائو واءُ نه هجڻ جي حالت ۾ ونجه يا اولي جي مدد سان اوڀارو ٻيڙي ڏيڍ ميل في ڪلاڪ جي رفتار سان هلي پئي سگهي، واءُ هجڻ واري حالت ۾ وڏن چوراس سڙهن جي مدد سان ٻيڙي ٻيڙي رفتار سان سفر ڪري سگهي ٿي. پهرين منزل اسان ’وڪر‘ ۾ ڪئي. درياھ جو اهو پهريون بندر هو. هتي اناج جي وڏي منڊي هئي. ان وقت هن بندر تي پنجاه ٻوندين کان سواءِ سامونڊي جهاز پڻ بيٺا هئا.

3 تاريخ، اسان اٺن ميلن جي گهيري ۾ ڪيتريون ڪاريون جاچي ڏنيون. آخرڪار ’واياڻي‘ نالي سنڌوءَ جي هڪ مک ڦاٽ ۾ داخل ٿياسون. جنهن جي ويڪر 500 گز ۽ اونھائي 24 فوٽ آهي، هيءُ پنهنجي قسم جو هڪ خوبصورت درياھ آهي. سندس ڪنارا ڪٿي اڀڪيرا ته ڪٿي تراڪڙا هئا. سندس وهڪرو وڏن وڪڙن وارو هو. هر وڪڙ وٽان منجھائنس واهڙ نڪري دواڻي جي ٻي شاخ سان مليو ٿي. ڪنڌين ڪنارن سان لَوڻ جا وڻ ۽ ڪڪن ڪائن مان چوڙيل مهاڻن جون پيهون ۽ پڪا هئا. جن مان پتو پيو ٿي ته اسان ماڻهن جي وسندين ۾ پهچي ويا آهيون. سنڌوءَ ۾ جيئن اسان مٿي هاڪاريندا ٿي وياسين، تيئن اتان جي اوسي پاسي جا رهواسي اسان سان گڏ هلندا ٿي رهيا. هڪ سيد پاڻيءَ جي سنڌي تائين اچي، اسان ڏانهن جوه ڪري تڪي، پوءِ پنهنجي ساڻن ڏانهن منهن ڦيرائي رڙ ڪري چيو: ”يارو! سنڌ اسان کان وٺي، انگريزن سنڌ جي فتح جو رستو، سنڌو درياھ ڏسي ورتو آهي.“ اهي اکر اسان جي قافلي جي ماڻهو ٻڌي ۽ سمجهي ورتا. جيڪڏهن سنڌ فتح ٿي به وئي ته عام ماڻهو ته ڏاڍا خوش ٿيندا. باقي سيد جيڪي نبي ڪريم (ﷺ) جي اولاد مان آهن، سي هتان جي حڪمران گهڙلڻي جيان موجوده نظام برقرار رهڻ ۾ ڏاڍا خوش آهن ۽ پيا خواه مخواه اڻ ڏسيون اڻ ٻڌيون هڻندا ۽ اڳڪٿيون ڪندا.

سنڌ ۾ داخل ٿيڻ سان ڪنهن اوڀري ماڻهوءَ جو عربستان جي نبي ڪريم (ﷺ) جي دين کان وڌيڪ ٻي ڪنهن شيءِ ڏانهن ڌيان ڪونه ويندو. هر



جڳه تي اهو ڏسڻ ۾ پيو ايندو ته غريب غريبو مقرر وقت تي مڪي ڏانهن منهن ڪيو. نماز پيو پڙهندو. منهنجي ٻيڙيءَ ۾ به اهڙو ماڻهو موجود آهي، جيڪو ٻيڙيءَ جي اوياري هاڪارڻ ۽ ونجه هلائڻ ۾ ٻين جي پيٽ ۾ ڏاڍو پڙ آهي. جڏهن نماز جو وقت ٿيندو آهي، ته ٻيڙي ڇڏي، سنڌوءَ جو ڪپ ۽ چڪڻ وارو ڪنارو اڪري خشڪيءَ تي وڃي خدا جي آڏو سڄدي ۾ پنهنجو سر جهڪائي ڇڏيندو آهي. ننڍڙن ڳوٺن مان به مختلف نمازن جي وقت تي ملڻ جي بانگ جا آواز پيا ٻرندا آهن ۽ مومنن کي نماز پڙهڻ لاءِ پيا سڏيندا آهن. بانگ جي ڪڙوال ڪنن تي ڀوڻ سان مسلمان هر ڪم ڪار مان هٽ ڪري، هٿ ڪنا ٿي بيهندا آهن ۽ ان سربلي آواز جي ختم ٿي وڃڻ تي ’امين‘ (1) چوندا آهن. ان جو اثر ڏاڍو سٺو ٿيندو آهي. ٻين ملڪن ۾ ائين ڏسڻ ۾ آيو آهي ته ثقافت جي ڪنهن خاص نقطي تي پهچي به انسان جون اخلاقي حالتون مذهبي بندگي يا عبادت سان ميل ڪونه ڪاٺينديون آهن. پندرهن تاريخ شام جو ٺٽي پهچي لنگر هنياسين. اسان جو هيءُ سفر ڏاڍو سهنجو ۽ سٺائو گذريو. سنڌوءَ سان ٻيڙين ذريعي هن سفر ۾ ڏاڍا دل لڳائيندڙ ڏيک ڏسندا آياسين. چوڙ واري علائقي ۾ هتيءَ درياھ ڏاڍو خوفناڪ ۽ پواڻو هوندو آهي. مست سنڌوءَ جي پاڻيءَ جو وهڪرو هڪ ڪناري کان ٻئي ڪناري تائين تيز رفتاريءَ سان ٽوڪيندو وڃي ڪنارن سان ٽڪرائيندو آهي. کاڌ ۽ پائيندڙ ڪري ڪنڌين ڪنارن جي روپ ۾ ڌرتيءَ جي خاصي پڪ، پيڙ ڏئي، وڏي ڌڪي سان پاڻيءَ اندر ڪيرائي وجهندو آهي. ڪڏهن ته ٻيڙين کي ڀڄي پروڙي تختو تختي کان ڌار ڪري ٻوڙي ناس ڪري ڇڏيندو آهي. انهن پڪن پيڙين ۽ ڪنڌين ڪنارن جي پاڻن جا خطرناڪ آواز، رات جو ڏورانهين پنڌ تان ڪن ڪونه ڏياريندا آهن. معلوم ائين پيو ٿيندو ته جڻ پري ڪٿي توڻن سان بمباري ٿي رهي آهي. اسان ڏٺو ته هڪ جاءِ تي درياھ ايتري تڪڙي کاڌ ڪري رهيو هو جو اتي ڪن ٺهي ويو هو. جڏهن ٻيڙا ان ڪن جي ڀرسان گذرڻ لڳا ته وٺي چوڌاري ڦرڻ لڳا. ان وقت درياھ ۾ هر جاءِ تي 36 فوٽ پاڻي موجود هو. پر ڪن واريءَ جاءِ تي درياھ جي اونھائي ٿيڻ تي ويني آهي. اسان جي ٻيڙي به ان ڪن ۾ وڃي ڦاٽي هئي، پر پاڪ ڀلا هئا جو ان کيءَ تار مان نڪري اهو پاسو بدلائي وڃي تانگهي پاڻي ۾ نڪتي.

اسان سنڌوءَ ۾ سفر پلي مارڻ واريءَ موسم ۾ ڪيو هو. هيءَ مڇي ڪڍي (Carp) جي قسم سان تعلق رکي ٿي ۽ مئڪريل جيتري وڏي ۽ ڏاڍي ۾ سامن مڇيءَ جهڙي ٿيندي آهي. چار مهينا درياھ ۾ رهي ٿي. جنوري کان اپريل تائين سمنڊ کان درياھ ڏانهن رخ ڪندي آهي، پر پڪڙ مٿي ڪانه چڙهي. هتان جا ماڻهو

(1) بانگ، پوري ٿيڻ تي ڪلمو پريو ويندو آهي. (سنڌيڪار)

ڪنهن وهر طور اهو سمجهندا آهن ته ڀلو خواجه خضر جي مزار جي زيارت واسطي بکر ويندو آهي، جڏهن واپس ورندي آهي ته ان بزرگ کي ڀلي ڪونه ڏيندو آهي، جيڪڏهن ائين ڪندو ته درياھ جو لڙيو پاڻي ڪيس اٿندو ڪري وجهندو آهي. ڀلي ڦاسائڻ جو طريقو به هتان جو پنهنجو ۽ مخصوص آهي، جيڪو فقط سنڌوءَ سان تعلق رکي ٿو. هر هڪ مهاڻي کي هڪ گهڙو هوندو آهي، جنهن جي مٿان مهاڻا لپتي پوندا آهن. پوءِ جنگهون ٻانهون هڻندا، ڏيڏر جيان ترندا تڙڪندا وڃ سِير ۾ پهچندا آهن، جتي پاڻيءَ جو وهڪرو تيز هوندو آهي ته جار پاڻيءَ ۾ اچي لهواري طرف هلڻ شروع ڪندا آهن. جار کي لڪڙي وٽ هڪ ڳوٺري ٿيندي آهي، جنهن کي مهاڻو شڪار ڪرڻ وقت بند ڪري ڇڏيندو آهي ۽ ڀلي کي ڳوٺري مان ڪڍي پنهنجي شڪار کي جاري رکندو آهي. ڪيتريون اهڙيون ننڍڙيون هيڙيون به آهن، جن کي وڃ تي خال (Orifice) ڪونه هوندو آهي. مهاڻا ويهي ڪري کين هاڪاريندا آهن. هزارين مهاڻا ٻڌا ۽ ٻار هن موسم ۾ ڀلي مارڻ جي ڌنڌي ۾ رڌل هوندا آهن. هن رت جي خوشيءَ سان پليڪار ڪندا آهن، چو ته سال جي ٻين مهينن کان هن موسم ۾ وڌيڪ مڇي مڙندي آهي، جنهن کي پروارن ملڪن ڏانهن برآمد ڪيو ويندو آهي.

18- تاريخ صبح جو اسان حيدرآباد جي سامهون وڃي لنگر هنيا. هيءُ شهر سنڌوءَ کان پنج ميل پري آهي. هتي ٿئي جي طرف کان ٿڌڙي هير گهلي رهي هئي، جنهن جي مدد سان درياھ جي اوڀارو ٿي ميل في ڪلاڪ جي رفتار سان اسان حيدرآباد پهتاسون. مٿان مٽيءَ جو وسڪارو سهڻ کان ٻاهر هو. سنڌ جو هيءُ ڀاڱو ڏاڍو مشهور آهي. سنڌ جي اميرن هن علائقي ۾ شڪار واسطي ٻيلا رکي ڀليءَ زمين کي غير آباد ڪري ڇڏيو آهي. درياھ جون ڪنڌيون پاڻيءَ جي سنڌي سڏين آهن. شڪار لاءِ رکيل ٻيلن ۾ رتر ٻوٽو (Furze) سنهون جهنگ ۽ ننڍي قد وارو ٻهر جام ٿئي ٿو. ڀليءَ زمين هجڻ ڪري اهي سڀ ڇهڇ سناو پيا ڏسبا آهن. اسان هڪ يا ٻن اٺن وارا ڪيترا نار ڏٺا جيڪي شڪار گاهن ۾ ٺاهيل تلائن کي پاڻيءَ سان ڀري رهيا هئا. ڇاڪاڻ ته تن ڏينهن سنڌ جي اميرن ۽ سندن مٿن مانئن شڪار ڪرڻ جو پروگرام رٿيو هو. جهنگ ۾ اڃايل هرڻ (1) پاڻي پيئڻ واسطي انهن تلائن تي ايندا ۽ پر پاسي ۾ ٺاهيل ڪڏن ۾ ويهي هرڻن جو شڪار ڪيو ويندو. اهڙيءَ ريت هرڻن سان گڏ غريب رعايا به اميرن جي هٿان شڪار ٿيندي آهي.

اسان جي رستن کان هڪدم پوءِ، ٻارا اسطنتن وٽ خيريت سان پهچڻ ڪري، مير مراد علي ۽ سندس خاندان طرفان موڪليل چار وفد اسان کي واڌاوين ڏيڻ آيا.

(1) The speeces hunted in Sindh in Called 'hota punchu'. It is Kind of hog deer.

انهن وفدن برطانيه سرڪار سان مضبوط دوستيءَ ۽ عزت جو اظهار ڪيو. سڀني کي مناسب جواب ڏئي کين واپس روانو ڪيم.

شام جو اسان کي حيدرآباد ڏانهن وٺي وڃڻ لاءِ رهنمائي ڪئي وئي ۽ ٽنڊي ولي محمد ۾ سنڌ جي وزير نواب ولي محمد جي گهر جي ڀرسان اسان کي لاٿو ويو. نواب ولي محمد جي غيرحاضريءَ ۾ سندس پٽ کي اسان جو مهماندار مقرر ڪيو ويو هو. اسان جا تتيو وغيره به ان جاءِ تي ئي هنيا ويا. اسان جي هر قسم جي ڳاڙهي خوراڪ سان مهمانوازي ڪئي وئي. اهو اندازو لڳائڻ ۾ مشڪل ٿي پيو ته اسان اهي ساڳيا ماڻهو آهيون، جن کي کائڻ پيئڻ لاءِ هر چيز جي اثاڻ ۽ تنگي هئي ۽ سنڌ جي ڪناري سان گهڻي وقت کان پئي يوهانن کاڌيون ۽ هاڻي انهن ساڳين متعصب اميرن جا معزز مهمان آهيون. ننڍا ۽ وڏا اسان جي خدمت ڪرڻ ۾ رڌل آهن. خان، سيد، چوڌار ۽ نوڪر بلڪ هر قسم جا ماڻهو اسان لاءِ قاصد جو ڪم ڪري رهيا هئا. اهڙي ريت اسان جي تعظيم ۽ تڪريم ڪندي رات گذري چڪي هئي. ساڳي قسم جي نياپي واسطي، حجم، پاڻياري ويندي وزير اعظم تائين مختلف ماڻهو پئي آيا ۽ ويا.

دريار ۾ اسان جي آجياڻي واسطي به معقول بندوبست ڪيو ويو هو. پر ان ۾ به سنڌي خاصيت واري مهمانوازي شامل هئي. دربار ۾ وڃڻ لاءِ ايندڙ شام مقرر ڪئي وئي هئي. اسان جو مهماندار باڪ ڦٽيءَ جو اچي پهتو ۽ اسان کي ان وقت شاهي محلات ڏانهن هلڻ لاءِ چيائين. مون کانئس سڄي ساري بندوبست جو پڇيو پر هن منهنجيءَ ڳالهه کي لاپرواهيءَ سان ٽاري ڇڏيو. وڏي نورت ۽ نياز سان ۽ فصيح ۽ بليغ زبان ۾ پنهنجي مالڪ جي ان ڪري تعريف ڪرڻ لڳو ته هن کين ملاقات جو ايڏو سوڀرو شرف بخشي وڌو احسان ڪيو آهي، ته ته ٻين ملڪن جا وڪيل ۽ نمائندا ويٺا هفتن جا هفتا پيا سڪندا آهن. مان خان کي ٻڌايو ته سندس مالڪ جي ايتري سوڀر ملاقات جي شرف بخشڻ کي مان ٻئي نموني سان ڏسان ٿو ته اها اسان جي مٿان امير جي مهرباني ڪانه آهي، پر هو برطانوي حڪومت جي ڪنهن به گماشتي کي ڪنهن به وقت گهرائڻ ۾ پنهنجي آڌ-وڌائي سمجهي ٿو. منهنجي وراڻي ٻڌي خان ماڻ ٿي ويو. گهڙي کن کان پوءِ هو اٿي هليو ويو هن ۽ دربار ڏانهن هلڻ واسطي هر هر زور ڀرڻ لاءِ هڪ قاصد موڪلي معافي گهري، جنهن سندس بيان مطابق غلط فهمي پيدا ڪري وڌي هئي. سنڌين جي متڪبرانہ ڳالهين کي منهن ڏيڻ لاءِ اهڙائي هٿيار استعمال ڪيا وڃن، پوءِ اهو رستو بداخلاقي وارو ڇو نه هجي. سموريون ڳالهيون نبيرو ڪرڻ واسطي اسان ساڳي حڪمت عملي اختيار ڪئي آهي، جنهن ۾ اسان گهڻي قدر ڪامياب ويا آهيون. تڪرار جي صورت ۾ اسان شائستگي ۽ ٿڌائي کان ڪم ورتو آهي ۽ سندن توهين واري سلوڪ کي اسان وساري ڇڏيو آهي.

شام جو اسان سندس پٽ مير نصير جي معرفت سنڌ جي امير سان ملاقات ڪئي، جيڪو اسان کي پنهنجي ڪمري ۾ وٺي هليو. هن ٻڌايو ته هو برطانيه حڪومت جو دوست آهي ۽ سندس ڪوشش سبب اسان کي سنڌوءَ رستي سفر ڪرڻ جي اجازت ملي آهي. اسان سنڌ جي امير کي دربار جي ڪمري جي وچ تي ويٺل ڏٺو، جنهن جي پيرسان سندس ڪيترائي مٿ مائٽ ويٺل هئا. جيئن ئي اسان اندر گهڙياسون ته سڀئي اٿي بيٺا ۽ پنهنجي روش ۾ ڏاڍا تماشا ٺهڻا هئا. هڙهه نيس مير صاحب مون سان منهنجو نالو وٺي مخاطب ٿيو ۽ ٻڌايو ته مان سندس سرڪاري ۽ غيرسرڪاري دوست آهيان. ڇاڪاڻ ته منهنجي پاءُ (ڊاڪٽر برنس) (1) ڪنهن موذي مرض جو علاج ڪري کيس چڱو پلو ڪيو هو ۽ مون کي ان گاديلي تي گڏ وهاريائين جنهن تي هو پاڻ ويٺو هو. هن مون کي گذارش ڪئي ته سڀ سامهون آيل مشڪلاتون ۽ خطرا وساري ڇڏيان ۽ کيس برطانيه سرڪار جو دوست سمجهان. اسان جي سفر ۾ جيڪي روڪون ۽ رنڊڪون درپيش آيون هيون، سي سندس سياسي اثرائتائي سبب ٿي ويون هيون ۽ هو اهڙي قسم جي رويي کي ٻنهي ملڪن جي وچ ۾ ٿيل عهدنامن جي چڻ هڪ ڀڪڙي سمجهي ٿو. اهو سڀ ڪجهه ان ڪري ٿيو جو هو هڪ سپاهي آهي ۽ سياست مان گهٽ ڄاڻي ٿو. هن کي ٿي لک بلوچن جو ڪمانڊر مقرر ڪيو ويو آهي ۽ الله جي مهرباني سان هو ئي سندن حڪمران آهي.

”توهان جيئن ته دارالسلطنت ۾ پهچي ويا آهيو، تنهن ڪري اسان جو فرض آهي ته توهان جي دلي طور آڃيان ڪريون.“ هن اسان کي اهو به چيو ته سندس شاهي ٻيڙو سنڌ جي سرحدن تائين توهان سان گڏ هلندو ۽ سنڌوءَ جي اوڀاري وهڪري ۾ هتان جي رعايا توهان جي ٻيڙين هلائڻ ۾ هر قسم جي مدد ڪندي، جيڪڏهن توهان جي مرضي هجي ته شاهي هاڻي ۽ پالڪيون به توهان جي حڪم جون منتظر آهن. برطانيه جي بادشاه سلامت طرفان موڪليل سوکڙيون سنڌ جي سرحدن تائين اڳڀريون ڪرائڻ لاءِ وزير جو پٽ مقرر ڪيو ويو. مان هڙهه نيس سان ڪابه سياسي ڳالهه ٻوله ڪانه چيڙي ۽ نه وري ان بدلي پنهنجي فوج جي انگڙا ڪرڻ جي ضرورت پيش آئي. برطانيه سرڪار طرفان نيڪ خواهش رکڻ لاءِ مان سندس ٿورا مڃيا ۽ کيس چيو ته: ”ٻنهي ملڪن وچ ۾ بهتر لاڳاپن ۽ دوستي جي موجودگيءَ ڪري منهنجو هي سفر جيڪو مان هن ملڪ سنڌ منجهان ڪري رهيو آهيان، تنهن کي غيراهه ڪونه سمجهيو ويو آهي.“

سنڌ حڪمران جي دلي سهائتا کان سواءِ، بنا فوج جي هڪ اڻ سونهين ۽ اوڀري فرد جي نگهبانيءَ هيٺ، سنڌوءَ رستي ٻيڙين جو سفر چريائيءَ کان وڌيڪ هڪ ڪڏو ڪم ثابت ٿئي ها. اهي ڏک ۽ ڏاڪڙا جيڪي اسان جي سر تي آيا، تن

(1) هن لاءِ ڏسو ڪتاب ’سنڌ جي درٻار‘

ڪي برطانيه حڪومت جي 'پلين پاڳين، مردن جيان منهن ڏئي وڃي پار پياسين. اهي سامونڊي آپدائون ڪنهن انسان جي هٿ وس ڪونه هيون، جو انهن کي ڦيرائي سگهجي. "لکيو منجه نراڙ قلم ڪياري نه وهي." اسان الله تعاليٰ جي مهربانين سان انهن سڀني لهرين ۽ لوڏن مان نڪري، اچي ڪناري سان لڳا آهيون، مون کي پورو ويساهه آهي ته اهي اعليٰ اختياري وارا جن جو آءٌ نوڪر آهيان، اوهان جي ڏنل هن آجياشي سبب ايتروئي گهڻو خوش ٿيندا، جيئن آءٌ هينئر خوش ۽ سرهو آهيان. هلندڙ ملاقات ختم ٿي وئي. هڙهه نيس ايندڙ صبح جو وري ٻيءَ ملاقات لاءِ اڳ ۾ ئي وقت رکي ڇڏيو هو. جنهن ۾ برطانيه سرڪار طرفان سياسي نوعيت جون ڳالهيون ٻولهيون ساڻس ڪيون وينديون. منهنجي پاءُ جي تصنيف (1) ڪرنل پاتنگر جي لکيل تذڪري ۾ سنڌ جي درٻار متعلق سندن لاطيني ڏيکاري وئي آهي. ساڳيءَ ريت سنڌ جي درٻار سان لاڳاپيل ڪنهن به معاملي سان منهنجو ڪوبه تعلق ڪونه آهي. امير ۽ سندس خاندان وارن کي ڪي اچي قسم جا جواهر موتي پاتل ڪونه هئا. جيڪڏهن پاتل هجن به ها ته اها سندن شاهي شان ۾ گهٽتائي سمجهي وڃي ها. درٻار ۽ سندن شاهي محلات ٻئي ساديون هيون، جن اسان جو ڌيان ڪونه ڇڪايو. اسان جي آجيان هڪ صفحي ۾ ڪئي وئي، جنهن ۾ ڪو غاليجو به وڃايل ڪونه هو. امير به هڪ اهڙي ڪمري ۾ ويٺا هئا، جتي گدلا ميرا سپاهي ميڙاڪو ڪيو مٿان بيٺا هئا، گوڙ شور ۽ مٽي ايندي هئي، جيڪا سهڻ جهڙي نه هئي. کين ماڻ رهڻ واسطي امير پاڻ وري وري آواز ڏئي تاڪيد پئي ڪيو، پر ان جو ڪوبه اثر ڪونه ٿي ٿيو. ان گوڙ ۽ شور ڪري بعضي ته خود امير جو پنهنجو آواز به ٻڌڻ ۾ ڪونه ٿي آيو. اسان کي ٻڌايو ويو ته اهو گوڙ ان ڪري آهي جو اسان کي اميرن سنڌ جي فوجي طاقت ڏيکارڻ پئي چاهي. رستا ۽ گهڻيون ماڻهن سان ڀريون پيون هيون. سردارن جي ڪوشش کان سواءِ اسان جو قلعي کان ٻاهر نڪرڻ ئي ممڪن ڪونه هو. اهي سردار قلعي کان ٻاهر نڪرڻ واسطي اسان جا پيشوا مقرر ٿيل هئا.

مان ملاقات کان پوءِ سرڪار طرفان هڙهه نيس لاءِ ڏنل سوکڙيون، جيڪي گهڻو ڪري يورپ جون ٺهيل هيون، جهڙوڪ: بندوق، پستول جو پٿو، سوني واچ، ٻه دوربينون، هڪ گهڙيال، انگريزي شالون، شيشي جي شمعدانن جا ٻه عاليشان جوڙا، ڪجهه بمبئي ۾ ڇاپيل فارسي ڪتاب ۽ فارسي نوعيت جو دنيا جو ۽ هندستان جو نقشو هئا. اسان اهي سڀ سوکڙيون هڙهه نيس جي حوالي ڪيون. سنڌ جي امير اسان ڏانهن اڳ ۾ ئي به قاصد ان مقصد لاءِ موڪليا هئا ته جيئن مان تحفي واريون شيون هنن کان سواءِ ڪنهن ٻئي کي نه ڏيان، ۽ پندرهن ملين اسٽرنگ پائونڊ فقط سندس گهر جي پاتين ۾ ورهايان ۽ هوڏانهن سڀني سوکڙين

(1) Narrative of the visit to the court of Sinde - Edin 1821

جو مله به ٽي سو پاڻونين کان مٿي ڪونه ٿيندو. سندس لالچ جو اندازو هن ڳالهه مان چڱيءَ ريت لائي سگهجي ٿو ته هن پنهنجي وزير کي سڀرائي هن مقصد سان مون ڏانهن موڪليو ته مان کيس سوکڙي طور ٽٽل گهڙيال ۽ شمعدانن جي بدران ٻين سردارن لاءِ مخصوص ڪيل سوکڙين مان ڪي شيون ڏيان. ڇاڪاڻ ته ان گهڙيال ۽ شيشي جي شمعدانن سنڌ جي حڪمران جي شاهي محلات جي ٻئي سامان سان ميل ڪونه ٿي ڪاڌو. مان وزير کي جواب ۾ چيو ته جيڪي شيون مان تحفي ۾ ڏنيون آهن، سي يورپ ۾ ٺهندڙ مال جي نمائش طور ڏنيون آهن. اهو رواج به ڪونه آهي جو هڪ ماڻهوءَ جي نالي ڪيل ملڪيت ٻئي کي ڏئي ڇڏيان. منهنجي هن انڪار کان پوءِ به هڪ ٻيو قاصد آيو، جنهن به اها ساڳي ڳالهه ورجائي.

سن 1809ع ۾ به هن درٻار ۾ اهڙو واقعو پيش آيو هو. اسان اهڙي قسم جي حالتن مان سمجهي ويا هياسين ته حيدرآباد جي اميرن ۽ وزيرن جي ذهني سوچ ڪيتري هيٺانهين آهي. ان ڏينهن سج لٿي تائين ملهين ۽ ميوات سان ڀريل ۽ سونن ورقن سان ڍڪيل ٽس امير جي گهر جي مختلف ڀاتين جي طرفان اسان ڏانهن پئي ايندا رهيا.

صبح جو سويل اسماعيل شاه جي رهنمائي ۾ اسان کي شاهي درٻار ۾ آندو ويو. هو اسان جو مهماندان ۽ شاهي وزير هو. هن موقعو ڏسي مون کي چيو ته مان امير کي گهڙيال جي بدلي ٻيون شين ڏئي ڏاڍو خوش ڪري سگهان ٿو. امير سان ٻي ملاقات منظم ۽ پرامن ماحول ۾ ۽ ڏاڍي بهتر نموني ۾ ٿي. جڏهن امير کي انگريز سرڪار جي خواهش جي ڄاڻ ڏني وئي ته هن صاحب ان کي هڪدم قبول ڪري ورتو. گفتگو ڏاڍي دوستي واپس ٿي. هنڙهه نيس منهنجي پاءُ متعلق به خاص طور پڇيو. هو اسان جي لباس ڏانهن ڏاڍي ڌيان سان ڏسي رهيو هو. منهنجي ٽوپلي ۾ جيڪي ڪنڀ لڳل هئا سي کيس ڏاڍو وڻيا ٿي. موڪلائڻ وقت هن ڪالھوڪي معاملي تي پنهنجي نقطهءِ نگاهه مطابق زور ڏئي ڳالهايو. سندس نيت ۾ ڪيترو به شڪ هجي، پر جيڪو ڪجهه ٿيو هو. ان کان آءُ ڏاڍو مطمئن هوس ۽ مون کي يقين هو ته هو اسان جي لاهور جي سفر ۾ ڪنهن به قسم جي رنڊڪ ڪونه وجهندو.

امير جي فرزند مير نصير خان اسان کي دمشق جي هڪ خوبصورت تلوار تحفي ۾ ڏني. ان جي ميان ڳاڙهي بخمل جي ٺهيل هئي ۽ مٿس سون جو ڪمر ٿيل هو. سندس پيءُ اسان ڏانهن پندرهن سو روپين جو ڀريل ٿيلھو موڪليو ۽ معافي به طلب ڪئي هئائين ته وٽس پيش ڪرڻ لاءِ اهڙي ڪا خوبصورت تلوار موجود ڪانه هئي ۽ چورائي موڪليائين ته اميد ته اسان جي هيءَ سوکڙي قبول پوندي. مطلب ته مهڙن اڻٻان کي جهڙين مصيبتن جي منهن ۾ ڏنو ويو هو. ان مان اسان کي حيدرآباد جي اهڙي آجياڻي جي اميد ڪانه هئي. ٻئي ڏينهن صبح جو اسان شهر

چڏي، ٻيڙين ڀرسان اچي پنهنجي وائي هڻي.

سنڌ جي دارالسلطنت جي ڀرسان ڏيک ڏاڍو گهڻ رنگائون ۽ خوبصورت آهي. سنڌوءَ جي ڪناري سان وڏا ۽ ڊگها وڻ آهن، پس منظر ۾ ٽڪريون اٿس، جن هن مٽيءَ واري خشڪ علائقي ۾ ڏاڍي رونق پيدا ڪري وڌي آهي. سنڌو به گهڻن هيٺين علائقن کان هتي ڪجهه وڌيڪ ڪشادي آهي. هن ماڳ تي سندس ويڪر 830 گز آهي. وچ تي ورياسي پيٽاري اٿس، پر اها پاڻيءَ هيٺان لڪل آهي. حيدرآباد جو شهر هڪ خشڪ ٻيٽ تي ٺاهيل آهي. ان جو سبب اهو آهي ته اها زمين پٿرائين ۽ ٽڪرائي آهي. هتي ته پوک لائق ڀليءَ زمين وارا علائقا به غير آباد پيا آهن. هي ٻيٽ ته مٿانهون ۽ جابلو آهي.

هن دارالسلطنت متعلق اڳي به ڪيترائي احوال لکيل آهن ۽ انهن ۾ آءٌ به ڪجهه وڌارو ڪندس. هن شهر جي آدمشماري ويه هزار آهي. ماڻهن جو گهڻو انگ جهوپڙين ۾ رهي ٿو. ڪجهه ڪچيون جايون به نظر اچن ٿيون. امير جو پنهنجو گهر به زيب ۽ زينت وارو ڪونه آهي. هڪ عام رواجي گهر نظر ايندو. قلعو ۽ شهر هڪ ٽڪريءَ تي ٺاهيل آهي. قلعو به هڪ عام رواجي طرز جو آهي ۽ ڪنهن پاڳي جي چوڌاري 10 فوٽ ويڪري ۽ 8 فوٽ اونهي ڪاهي کوٽيل آهي. قلعي ۾ اندر داخل ٿيڻ لاءِ ڪاهيءَ مٿان ڪاٺ جي هڪ پل ٺاهيل آهي. سندس پتيون پڪ سريون، اوچائيءَ ۾ 25 فوٽ کن مٿي آهن، جيڪي زبون حاليءَ جو شڪار آهن. ڪلر کين کائي ٽڪرو ناس ڪري رهيو آهي. حيدرآباد ڪا ايڏي مضبوط جاءِ ڪانه آهي. جيڪڏهن ڏاڪڻيون رکي قلعي تي حملو ڪبو ته اهو فتح ڪرڻ ۾ ڪا دير ڪانه لڳندي. قلعي جي وچ تي هڪ منارو ٺاهيل آهي، جنهن جو قلعي جي تعمير سان ڪو واسطو ڪونهي. مناري تي مٿي چڙهي نظارو ڪبو ته آس پاس وارو سارو علائقو اکين اڳيان پيو ڏسبو. چيو ويندو آهي ته هتي سنڌ جا خزانو پوريل آهن. ڦليليءَ جي ڦاٽ، حيدرآباد کي سڄي علائقي کان الڳ ڪري ڇڏيو آهي. چاڙه وري موسم ۾ هيءُ ڦاٽ وڏو درياھ پيو نظر ايندو. اپريل جي مهيني ۾ جڏهن اسان حيدرآباد ۾ هياسون ته اهو سڪل هو. حيدرآباد جي نظاري متعلق احوال، آءٌ هن ڪتاب سان شامل ڪري رهيو آهيان. تنهن لاءِ مان ڪيٽن ايم گرنڊلي جو شڪر گذار آهيان، جنهن مهرياني ڪري هن دارالسلطنت ۽ سندس پسگردائي سان لاڳاپيل ڏيک جو احوال منهنجي حوالي ڪيو آهي.

## بکر جو سفر

تاريخ 13- اپريل صبح جو اسان امير جي وڏيءَ سرڪاري ٻيڙيءَ ۾ سوار ٿي خير سان روانا ٿياسين. هن ورن جي ٻيڙيءَ کي سنڌي، 'جهمڻيءَ' جي نالي سان سڏيندا آهن. سندس بناوت سنڌوءَ جي ٻين ٻيڙين جهڙي تراڪڙي آهي. ڏاڍي آرام واري آهي. سنڌ جي حڪمران ته اسان ڏانهن لکيل خطن پٽن ۾ ائين پيو لکندو هو ته سنڌوءَ ۾ هلندڙ ٻيڙيون ننڍڙيون، خراب ۽ سفر ڪرڻ ۾ ڏکيون آهن. هيءَ ٻيڙي 60 فوٽ ڊگهي آهي. ٽي ڪوئا اٿس. مٿن اسان ڪيترائي سڙه اڏيا جيڪي سفيد ۽ گاڙهي ڪپڙي جي پٽن کي سبي ملائي جوڙي پٽاوان ٺاهيا ويا هئا. ٻيڙيءَ ۾ اندر ٻه ڪمر بنايل هئا، جيڪي عرشي رستي پاڻ ۾ ملايا ويا هئا. هڪ ڪمري جي ونگن وارن دروازن ڀرسان، ويهڻ واسطي خوبصورت جاءِ جوڙيل آهي. مٿانئس ڪرمچي رنگ جي ڪپڙي جي چٽي ٺاهي وئي آهي. ٻاهرين ماڻهن جي نظر کان بچڻ لاءِ ريشمي پردا هنيا ويا آهن. جهمڻيءَ کي وڌيڪ خوبصورت بنائڻ واسطي مختلف قسم جي جهنڊن ۽ لڏڪڻ سان سينگاريو ويو آهي. انهن مان ڪي جهنڊا ته 40 فوٽ کن موڪرا ۽ وڏا آهن. اسان هن ٻيڙيءَ جي پاڇيل تي برطانيه سرڪار جو جهنڊو ڦڙڪايو.

منهنجي خيال ۾ اهو پهريون ڀيرو هوندو جو سنڌوءَ جي پاڻيءَ تي انگريز سرڪار جو جهنڊو جهولي رهيو هو. اها ٻيڙي جنهن تي اهو ڦريو ڦڙڪي رهيو هو، شا سڀني کان اڳ ۾ هئي. اهو سوڻ ڏاڍو سڳورو هو. آس آهي ته برطانيه سرڪار جو واپار سندس جهنڊي جي ڪڍ جلد شروع ٿيندو. واءِ سٺائو هو ۽ اسان سنڌوءَ رستي سفر ڏاڍي سولائي ۽ سهنجائي سان ڪري رهيا هئاسين. رات جو لنگر هڻندا هئاسون ۽ پنهنجي وائي سنڌوءَ جي ڪناري سان قائم ڪندا هئاسون. حيدرآباد جي وڏن ڦاٽڪن کان دور پهچي سچ پچ ته ڏاڍا بسرها هئاسون.

پهرين مئي تي اسان سيوهڻ رسياسون. 100 ميلن جو سفر اسان 8 ڏينهن ۾ طئي ڪيو. انهن ماڳن وٽ سنڌوءَ جي ڪناري سان ڪا خاص ڳالهه نظر ڪانه آئي. ان علائقي ۾ ماڻهو ڇڏا پابا نظر آيا ۽ ڪنڌين سان وٽراه به ٿوري ٿڪي هئي، ڏيک ۾ به ڪا رونق ۽ رنگيني ڪانه هئي. تئين ڏينهن لڪيءَ جي ڊگهن جبلن



جي قطار نظر آئي، جيڪا سنڌوءَ جي ڪناري سان سيوهڻ تائين گڏ پئي هلي. سنڌوءَ جهڙي مهان درياه جي ڀيٽ ۾ به ڪٿي ڪٿي واريءَ جون هيٺاريون پڻ ڏسڻ ۾ ٿي آيون. اسان اڍائي ميل في ڪلاڪ سڀست رفتاريءَ سان سنڌوءَ مان هاڪاري رهيا هئاسون. هڪ هيڙي ٻانڊ سان لڳي، پر تباھ ٿيڻ کان ذري گهٽ بچي وئي هئي. سنڌوءَ ۾ اهڙا حادثا ته ڄام پيا ٿيندا آهن. آمريڪا جي ندين ۾ به اهڙي ورن جا حادثا اٿي هئي پيا ٿيندا آهن. ڪڏهن ته ڏاڍا پيانڪ ۽ موتمار به ثابت ٿيندا آهن. ڏسڻ ۾ اهو آيو آهي ته گهڻو ڪري اهڙي قسم جا حادثا لهواري طرف هاڪارڻ وارين هيڙين سان پيش ايندا آهن. اسان هن حادثي مان بچي ته وياسين، پر ان واقعي سنڌين کي وڏاين ڏيڻ جو چڻ هڪ موقعو فراهم ڪري ڏنو. اسان سنڌين وٽان پنهنجي لاءِ ٽهاڙي وڏي پاڪوان هڃڻ جا اعلان پيا ٻڌندا هئاسون ۽ هلڪي سلڪي حادثي مان بچي وڃڻ، هواءَ جي هر چوهي مان نڪري پار پوڻ کي اسان جو اعليٰ مقدر سمجهيو ٿي ويو.

اسان جي خلاصين جو عملو 16. جنهن تي مشتمل هو. سڀني ڏاڍا خوش مزاج ۽ پوکائي چرچائي هئا. سڄو ڏينهن پيا ڪم ۾ گهڻيا، پاڻيءَ مان هلندا، کلندا، ترندا ترنگندا ۽ مڇيءَ جو شڪار ڪندا رهندا هئا. ڪڏهن ڪڏهن هيڙين ۾ حقي سان به شغل ڪندا هئا. ڪڏهن وري پنگ جو چڪرو چاڙهندا هئا. ڇاڪاڻ جو منجهن ڪجهه موالي به هئا. پنگ جا پن ٻج ۽ ڏانڊيون ڏندي ڪونڊي ۾ گهرڙي گهوٽي ڇاڻي جڏهن سوائي تيار ڪندا هئا ته ان گهوٽيل پنگ جو رنگ سائو پٺير ٿي پوندو هو ۽ ڏني پئي ڪرپ ايندي هئي. اها صحت لاءِ پڻ ڏاڍي هاجيڪار آهي. سندن چلمون به مان نه ٿو سمجهان ته ڪي هيڙين ۾ ساڻ ڪٽڻ لائق آهن. چو ته اهي ٺڪر جون ٺهيل آهن ۽ ڪٽڻ ۾ ڏاڍيون ڳوريون هونديون آهن. تنهن ڪري هڪ هنڌ رکيل هونديون آهن. جڏهن همران کي ٻار لڳندي آهي ته فجي چلم جو پاسو ڏيندا آهن ۽ ڪاني جي نر وسيلي چڪيندا رهندا آهن. هو گڙنگ موالي آهن. تماڪ ۾ آفيم ملائي پيا سوٺا هڻندا آهن. تماڪ ته اڳيئي زهر هوندو آهي. سو وڌيڪ هاجيڪار ٿي پوندو آهي. اسان جي هيڙين جا خلاصي مسلمان آهن، جيڪي ڏاڍا وهمي ٿيندا آهن. حيدرآباد کان هيٺ وڃڻ تي ڏسڻ کي بدسوڻ سمجهندا آهن ۽ ان قصي کي وساري ٿي ڪونه سگهندا آهن. سنڌوءَ جي ان حصي ۾ اهي اڃڪر اونڀي پاڻيءَ ۾ به گذاري سگهندا آهن.

سنڌي هيڙائن جا سڱ جي انداز ۾ ڳايل راڳ، جيڪي ورتن چڪڻ ۽ سرهن کي چاڙهڻ ۽ ونجه هلائڻ وقت ڳائيندا آهن، سي بزرگن جي ڊرن تي سوال ۽ وينتيون هونديون آهن. دنيا جي سڀني ملڪن جا هيڙائن راڳ ۽ سر جا شوقين هوندا آهن. جيتوڻيڪ سندن زبان سمجه ۾ ڪانه ايندي، پر ان هوندي به سندن ٻولن ۾ ميٺ ۽ مدرتا موجود هوندي آهي. نموني طور ڪجهه شعر ڏجن ٿا:

هلمر هلمر هلي	Pull oh pull
جبا لاٻين	Use your strength
ليلائين	Raise your shoulders
هوا قلعا	By the favour of God
مدد پيران	Paese your feet
دعا فقيران	By the Saint's assestance
دعا جي نالي	The boat will sail
هيٺي چالي	She is pretty boat
هيٺي راڻي	
(Surung) سرنگ سکاڻي	The Steerman is warrior
اونهون پاڻي	The water is deep
لمبا کوها	the mast is tall
سلامت هوندا	She will reach in safety
وڃن دماما	Beat the dreems
آچر شاه جا	Of king Achar
	The port is attaind
	By the favour of God
پير پٺو	Hail Peer Putho
جڳ ڏٺو	who has seen the world
نگر ٺٽو	Hail city of Thatto
پاڻي مٺو	The water is sweet.
(Julla kejye) جهولا کيجي	Pull together
(Tanee leege) ٽاڻي ليجي	Pull at once
ٽاڻ تماچا	Pull for joy
بندر خاصا	The port is good.
بندر کوچي	Though the bunder is small
مرد بلوچي	The men are Balouchi
بندر مارو	Behold the Bandar Tower
رب ڏيکاريو	Which God has Shown us
ملڪ حبيبي	The Country is Gods
رب ريوي	By God we came

جيئن ئي اسان جي اک سيوھڻ جي مسجد تي پئي ته هيڙائڻ به خوشيءَ کان وٺي دهل تي ڌمال جو ڌونونڪو هنيو ۽ وٺي راڳ ڳائڻ شروع ڪيائون. لڪي جبل

جي پاسي مان گذرڻ سبب راکه ڏاڍو ڀلو معلوم ٿي رهيو هو. لکيءَ جون ٽڪريون ويندي سيوهڻ تائين سنڌوءَ جي واسطي ڄڻ بچاءُ بند جو ڪم ڏين ٿيون. سيوهڻ جو شهر سنڌوءَ کان ٻه ميل پري، ڍنڍ جي ڪناري ڀرسان هڪ مٿانهينءَ تي اڏيل آهي. سنڌوءَ جي هڪ ڇاڙهه اُڙل سندس ڀرسان وهي ٿي. ان جو منهن لاڙڪاڻي علائقي ۾ سنڌوءَ مان نڪرندو آهي. شهر جي آدمشماري هزار کن ٿيندي. اتر طرف کان هڪ ٻوٽي تي قلعو اٿس. سيوهڻ کي سيوستان پڻ سڏيو ويندو آهي ۽ تمام پراڻو شهر آهي. منجهس ڪيتريون ئي پراڻيون مسجدون ۽ مزارون آهن، جيڪي سندس شاهوڪار ماضيءَ جي ياد تازي ڪن ٿيون. مغل دور ۾ هيءُ شهر گورنر جو صدر مقام هو ۽ ان کان پوءِ هوريان هوريان تباهه ٿيندو ويو. هي شهر لکي جبلن جي ڀرسان آهي. مون کي يقين آهي ته سيوهڻ، سڪندر جي مؤرخن جي بيان موجب جابلو راجا سامبس جو صدر مقام آهي. سنڌوهاني، سنڌ جي لاڙ واري حصي کي نه ٿو سڏي سگهجي، جنهن کي هميشه پٽالا جي نالي سان سڏيو ويو آهي. اتان جي حڪمرانن کي ’پٽالان‘ جا بادشاهه سڏيو ويندو هو. سنڌي، سنڌ جي موجوده اصلي رهاڪن کي سڏيو ويندو آهي.

سيوهڻ کي خراسان کان ايندڙ بزرگ لال شهباز قلندر جي مزار سبب گهڻي عزت ڏني ويندي آهي. کيس هتي دفن ٿئي ڇهه سئو سال ٿي چڪا آهن. مزار وچ شهر ۾ آهي. مٿانئس چوراس عمارت تي خوبصورت قبو تعمير ٿيل آهي. ٻچ ڪاشيءَ جي سرن جهڙيون سرون هن مٿان هنيون ويون آهن. قبر مٿان ڳاڙهي رنگ جي پٽ جي ڪپڙي جي ٻين پڙن سان گڏ هڪ اهڙو پڙ به آهي، جنهن تي سون جو ڪم ٿيل آهي. ڀتين تي چهڙاري وڌن عربي اکرن ۾ بزرگ جي تعريف ۽ قرآني آيتون لکيل آهن. اٺ پڪي جا آنا، مور جا ڪٽپ، مٿيا ۽ گل هن مزار جو گل سامان آهي. ڪيترن جن کي عام طور امن آشتي جي علامت سمجهيو ويندو آهي، پر هتي انهن کي قبرن جي پڙن تي ويهڻ لاءِ سيڪاريو ويندو آهي. قلندر لال شهباز جي ڪرامتن جو ڪو انت شمار ڪونهي، پر شرط اهو آهي ته توهان کي ماڻهن جي ڳالهين تي اعتبار ڪرڻو پوندو. سندس هڪ ڪرامت اها به آهي ته سنڌو درياھ به سندس امر وهيٽو آهي. ڪوبه ٻيڙو سندس مزار تي مڃتا طور ڪجهه ڏيڻ کان سواءِ اچي وڃي نه سگهندو. زيارت واسطي هزارن جي تعداد ۾ ماڻهو هتي ٻارهيئي ايندا آهن. ڪابل ۽ هندستان جا بادشاهه به هن مزار تي سرجهڪائيندا آيا آهن. نغارا جن تي ڌمال وڃائي هن بزرگ جي بادشاهت جو اعلان ڪندا آهن. سي دهليءَ جي بادشاهه علاؤالدين ڏنا هئا. جنهن 1242ع ڌاران هندستان تي حڪومت ٿي ڪئي. چانديءَ جا دروازا سنڌ جي بادشاهه طرفان نذر طور ڏنا ويا هئا. ضرورت مندن کي روزانو لنگر تان ماني ملندي آهي، اهڙي قسم جي عام سخا ماڻهن جي اخلاق کي وڃائي بگيڙي ڇڏيو آهي، جيڪي هاڻي سست ۽ ڪنهن به

ڪمر جا ماڻهو ڪونه رهيا آهن. هن بزرگ جي مڃتا ۾ مسلمانن سان هندو به گڏيل آهن ۽ کيس اشاري طور ’لال‘ جو هندو طرز وارو نالو ڏيندا آهن. مسلمان کيس پنهنجي رسول ڪريم ﷺ جي مذهب سان گڏي کيس فاسقن بڻين جو سهارو ڪري مڃيندا آهن. پر وارين ٽڪرين ۾ رهندڙ چيتو، مزار ڀرسان هڪ پجري ۾ ويهي سخاوت جو مزو ماڻيندو آهي.

سيوهڻ جو قلعو سنڌو درياه جي ڪناري تي هڪ اڪيلي قسم جي اڏاوت آهي. هيٺ ڪنڊرن جي حالت ۾ شهر کان بلڪل مٿانهين جاءِ تي ڏسڻ ۾ اچي ٿو. منهنجي خيال ۾ يوناني حملي جيترو ئي پراڻو آهي، سندس اڏاوت 60 فوٽ مٿي اوچي ڌڙي تي ٿيل آهي. چوڌاري پڪين سرن جي پٽ ڏنل ٿي پائنجي، قلعي جي شڪل بيضوي طرز جي آهي، لامر 1200 ۽ مٿي 750 فوٽ اٿس. اندرئين پاسي واري سجي ايراضي سرويٽن ۽ ٽائون جي ٺڪرائي سان ڀري پئي آهي. ڦاٽڪ، شهر کان طرف اٿس، جيڪو ونگ سان ٻڌل معلوم ٿئي ٿو. ڏٺو جنهن تي قلعو اڏيل آهي، سو هٿرادو پراءُ وجهي ٺاهيو ويو آهي، هيءُ قلعو پري کان، مسٽر رچ جي دلچسپ يادگيري سان لاڳاپيل تصنيف ۾ لکيل بٽلڊن جي مجلبيي مناري جيان ڏسڻ ۾ اچي ٿو.

هتان جا ماڻهو، هن قلعي جي تباهيءَ متعلق ڪوبه گهڙيل دلچسپ بيان ڪونه ٻڌائيندا آهن، جنهن جو لاڳاپو بدرالجمال پريءَ جي دور سان ڏيکاريندا آهن. نه ته عام روايت اها آهي ته سنڌ جي هر قديم شيءِ سان اهڙي قسم جي من گهڙت قصن جو ڪونه ڪو واسطو ضرور ڏيکاريو ويندو آهي. اڙل واھ هن قلعي جي ڀرسان وهي ٿو. ڪئنٽس، ڪرٽس اسان کي ٻڌائي ٿو ته راجا سامبس جي بادشاهيءَ ۾ (جنهن کي آءٌ سيوهڻ سمجهان ٿو) هيءُ هڪ مضبوط شهر هو. سڪندراعظم پنهنجي ڪاهڙين هٿن سرنگه هٿائي کيس فتح ڪيو هو. اسان موجوده ماڳن تي پٿرن، سرويٽن جي ڍيڻن ۽ ٺڪرائي مان اهو سمجهون ٿا ته اهو پراڻو شهر هن ڌڙي جي جاءِ تي آباد هوندو. ڪئنٽس ڪرٽس لکي ٿو ”اهي جهنگلي ماڻهو جيڪي انجنيئري فن کان اڻ ڄاڻ هئا، تن پنهنجي دشمنن کي زمين جي هيٺان ئي هيٺان سرنگه ذريعي اچي وڃ شهر ۾ ظاهر ٿيندي ڏٺو. ان سرنگه جو ان واقعي کان اڳ ڪو نشان به ڪونه هو.“ ان شهر جي مضبوط حيثيت کي پوئين دور ۾ به ڪونه وساريو ويو. شهنشاه همايون (1541ع) جي دور ۾ هيءُ قلعو وڏيءَ جاکوڙ ۽ جتن کان پوءِ به فتح ٿي ڪونه سگهيو هو. ان کان پوءِ هو عمرڪوٽ جي ڏکڻي سفر تي روانو ٿيو هو. سندس پٽ اڪبر جي زماني ۾ به سيوهڻ کي گهريو ڪيو هو، جيڪو ست مهينا جاري رهيو. فتح ٿيڻ کان پوءِ هن قلعي کي ٻاهي پُٽ ڪيو ويو. سيوهڻ جي قلعي مان ڪيترائي سڪا مليا. انهن لڌل ٽيهن سڪن مان يونان جا الفال (Alphal) ڪونه هئا، سڀني جو دهليءَ جي

مسلمان شهنشاهت سان واسطو هو.

سيوهڻ کان 18 ميل هيٺ ۽ ساڳئي طرف واري ڪپ تي آمريءَ نالي هڪ ڳوٺ آهي، جنهن لاءِ چيو ويندو آهي ته ڪنهن زماني ۾ اهو وڏو عظيم شهر هو ۽ پراڻي زماني جي بادشاهن جي رهڻ واسطي سندن من گهريو ماڳ هو. هن شهر جي تباهيءَ لاءِ چيو ويندو آهي ته کيس سنڌوءَ جي اٿل جي پاڻي ناس ڪري ڇڏيو. آمريءَ جو موجوده ڳوٺ پوئين دور سان واسطو رکي ٿو. سندس ڀر ۾ مٽيءَ جو 40 فوٽ اتاهون دڙو آهي. مقامي روايتون هن دڙي لاءِ اهي ٻول بهائن ٿيون ته ڪنهن زماني ۾ هڪ ملڪ جو بادشاهه پنهنجي لشڪر سميت اچي لٿو هو، جنهن پنهنجي فوجي سپاهين کي حڪم ڪيو هو ته پنهنجي گهوڙن جي لڏ هڻڪه ڄاڻ تي گڏ ڪري رکن. آمري جو اهو دڙو ان لڏ مان بچي ويو هو. ان دڙي مٿان ڪي مزارون جوڙيون ويون آهن. سي به منهنجي خيال موجب پوئين دور سان واسطو رکن ٿيون.

اسان سيوهڻ ۾ چار ڏينهن ٽڪياسين. لوءِ ڏاڍي ڪوسي هئي. باه جيان ساڙي رهي هئي. ٿرماميٽر گرميءَ جون 112 ڊگريون ٿي ڏيکاريون. اولهه جي سائينڊر هوا سبب آڏيءَ زات ڌار ان به 100 ڊگريءَ کان ڀارو هيٺ ڪونه ٿي لٿو، ڇاڪاڻ ته علائقو خشڪ ۽ جابلو هو. جبلن جي هڪ اتانين قطار، سامونڊي ڪناري کان وٺي وچ ايشيا تائين سنڌوءَ سان پور وڃوڻ تي اتر هلندي وڃي ٿي. سيوهڻ کان ڏکڻ طرف ڄاڻايل جبلن جي قطار سان لڪيءَ وارا جبل پڻ ملي وڃن ٿا، جيڪي سمنڊ جي طرف کان ايندڙ لٿڙيءَ هير کي روڪي ڇڏيندا آهن.

چوٿينءَ تاريخ، اسان سيوهڻ کان اسپياسين، پر اسان کي ڏاڍي ڏکيائي محسوس ٿي رهي هئي، ڇاڪاڻ ته هيڙين هاڪارن لاءِ ماڻهو ڪونه ٿي مليا. اسان جو مهماندار جيتوڻيڪ هڪ وزير جو پٽ هو ۽ امير جي حڪم سان سفر ڪري رهيو هو، سو قلندر جي مزار جي مجاور مٿان غالب پئجي ڪونه سگهيو، جنهنجو چوڻ هو ته سنڌ جي امير اهڙي قسم جو ڪوبه حڪم ڪونه ڪيو آهي ۽ نه وري هو اهڙي ڪا تعميل ٿي ڪندو. ماڻهو زبردستي کنيا ويا ته سندن مائٽن کڻي تلوارون مياڻن مان ڪڍيون. اسان لاءِ چيائون ٿي ته ”هنن لاءِ وڌيڪ هيڙيون ڪونه هلايون وينديون ۽ اهي هتان نڪري وڃن.“ معاملو چيستائين کڻي ظاهر نه ٿيو تيسائين اسان کي ڪابه خبر ڪانه هئي ته ڳالهه ڇاهي؟ هونءَ به. اهو سيد تقی شاه ’مهماندار‘ جو پنهنجو خانگي معاملو هو. جڏهن ماڻهن کي پتو پيو ته هيڙين هاڪارن جو کين اجورو ملندو ته سفر شروع ٿيڻ کان اڳ ئي اسان وٽ پهچي ويا. سنڌ جي هر شيءِ ظلم ۽ ڏاڍي واري حڪمراني کان متاثر ٿيل هئي سيوهڻ جي پاڻيارن ڊوڙي وڃي قلندر جي مزار ۾ پناهه ورتي هئي، کين خبر هئي، ته اسان واري جهڙوڪي سرڪاري هيڙي آهي ۽ بنا اجر ڏيڻ جي کانئن پاڻي ڀريو ويندو.

سيوهڻ ڇڏڻ کان ٻئي ڏينهن خيرپور جي والي، مير رستم جي خاص سردار

محمد گوهر بلوچ ۽ سندس ماڻهو پنهنجي سرحد کان اٺ ميل اڳتي اچي، اسان کي خيريت سان پهچڻ جون واڌايون ڏيڻ آيا ۽ پنهنجي مالڪ مير رستم پاران برطانيه سرڪار لاءِ نيڪ نيتيءَ جو اظهار ڪيائون. سنڌ ۾ اسان لاءِ اهڙي قسم جي روش جي اميد تمام گهٽ هئي، تنهن ڪري اهو ڏسي ڏاڍا خوش ٿياسون، ان وفد اسان لاءِ گهڻو ڪجهه آندو هو، جهڙوڪ: ريون، مڪڻ، گڻه، اٽو، ميوات، مصالحا، کنڊ، تماڪ، آفيم وغيره. اسان جي ماڻهن کائي ڏاڍا چڙه ڪيا، رين کي ڪهي، گيه ۽ چانور گڏي واه جا طعام بنايا ويا. مان پڪ سان چوان ٿو ته اسان جي قافلي جو هڪ هڪ ماڻهو مير رستم جي موڪليل هن دلي دعوت سبب سندس ٿورائڻو هو. اها هڪ وڏيءَ دعوت جي شروعات هئي. اسان سندن ملڪ مان ٽن هفتن تائين سفر ڪندا رهياسون ۽ ڏهاڙي اهڙا چچ ٿيندا رهيا، محمد گوهر هڪ جهور ڪراڙو ماڻهو هو، سندس ڏاڙهي ڳاڙهي هئي، چيله جي چوڌاري ڏاڍي سهڻي لنگي ٻڌل هيس، هو ملاقات وارو سڄو وقت تعجب ۾ رهيو، چو ته هن ڪڏهن به يورپي ماڻهو ڏٺا ئي ڪونه هئا.

مير رستم جي مهربانين جي موت ۾ ڏانهن هڪ فارسيءَ ۾ خط لکيو ويو، جنهنجو اسلوب هن ملڪ جي انشا جهڙو هو. ان جو هوبهو نقل آءٌ هيٺ ڏئي رهيو آهيان:

”سلامن کان پوءِ مان حضور والا کي ٻڌائڻ ۾ جلدي ڪري رهيو آهيان ته مان سائينءَ جن جي ملڪ جي سرحدن وٽ پهچي ويو آهيان. مون سان گڏ جناب باقي شاه آهي، جنهن کي مير مراد علي خان حيدرآباد مان موڪلڻ جي مهرباني ڪئي آهي، مان ڪڇ ۽ سنڌ مان هر ايندڙ ويندڙ معرفت اوهان جون گهڻيون تعريفون ٻڌي چڪو آهيان، ۽ اڄ اها پنهنجي لاءِ خوش قسمتيءَ جي ڳالهه آهي جو مان اوهان جي ملڪ ۾ آهيان. مون ساڻ گڏ برطانيه جي بادشاهه طرفان راجا رنجيت سنگھ ڏانهن موڪليل سوکڙيون آهن. انگلينڊ جو اهو بادشاهه مريخ جهڙو خطرناڪ، شان ۽ شوڪت ۽ چاه جلال ۾ جمشيد جهڙو، وقار ۾ سڪندر وانگي، دارا جيان لاثاني، نوشيروان جهڙو عادل، فريدون جهڙو عظيم، سندس تعريف سائرس وانگي مشهور، ۽ هو سچ جيان معروف آهي. ظلم ۽ ڏاڍ ڪي ڏڪائيندڙ، سچو، سخي، متقي، پرهيزگار ۽ الله جي نوازيل وغيره آهي، جنهن جي حڪمراني سدائين قائم رهي.“

”اها هڪ مشهور حقيقت آهي ته جڏهن هڪ دوست پئي دوست جي ملڪ ۾ ايندو آهي ته اهو موقعو ڏاڍيءَ دلي مسرت وارو هوندو آهي ۽ مان هي چند سٽون به ان خوشيءَ ڪري لکيون

آهن، جڏهن مان اوهان کي ڏسندس ته مون کي بي انتها خوشي ٿيندي.

”مان هي سئون ان ڪري به لکي رهيو آهيان جو اوهان جو موڪليل ماڻهو محمد گوهر، جنهن تي اوهان جو پورو ڀروسو آهي، مون وٽ پهتو آهي، هن برطانيه سرڪار لاءِ اوهان جي سچائي ۽ سڀتائي بابت اسان کي گهڻي ڄاڻ ڏني آهي. اوهان جي طرفان اسان جي مهمانيءَ لاءِ ڪيتريون ئي شيون کڻي آيو آهي، انهن سڀني احساسن لاءِ اهو چوڻ ڪافي نه ٿيندو ته ”آءُ ڏاڍو خوش ٿيو آهيان.“ آهي مهربانيون ۽ ٿورا ايتري چوڻ کان گهڻو مٿي آهن.“

ڏهن ڏينهن جي هاڪارڻ کان پوءِ بکر پهتاسين، پر قلعي کان ڪجهه ميل هيٺ، لنگر هنياسون، چوڻ ته اسان کي خيرپور جي مير ڏانهن به وڃڻو هو، هن امير سندن ملڪ ۾ پهچڻ تي اسان جو وڏو آڌرڀاءُ ڪيو هو، اسان سندن ۾ مٿي اوڀارو هاڪاريندي ڪيترا سنڌي ڏٺا، جن جي خواهش هئي ته جيڪر هو اسان جا گهوڙا ڏسي سگهن، تنهن ڪري اسان غريب غريبي سنڌيءَ کي گليءَ دل سان موڪل ڏئي ڇڏي ته ڀلي بيڙين تي چڙهي اچي گهوڙا ڏسن، اهي ويچارا سنڌي مسڪين ماڻهو پنهنجي غريبتان حالن ۾ جهنگل جي وحشي ماڻهن کان ٿورو ڪجهه بهتر ٿي ڏٺا. بلڪل اڻ پڙهيل جاهل هئا، باقي سندن مرشد سيد جيڪي رسول ﷺ جن جي اولاد هئا تن وٽ علم هو، آزاديءَ ۽ خوشحالي هئي، سيدن جي هڪ ٽولي کان پچيم ته هو اميرن مان ڪهڙي مالڪ جي رعيت آهن؟ ته هن ننڍيءَ سان وارڻيو ”اسان جو خدا کان سواءِ ڪو به مالڪ ڪونه آهي. اهوئي اسان کي روزگار ميسر ڪري ڏيندو آهي. اسان جنهن به شيءِ جي خواهش ڪندا آهيون ته اها اسان کي ڳوٺن مان مريدن وٽان ملي ويندي آهي.“

سند آندڙ، سيد خاندان ۾ اهڙن خيالن جي هڪ جهڙائي ڏسي مون کي ڏاڍو اچرج به ٿيو. اهو سوچي به ڪونه ٿو سگهجي ته سيدن جي ايتري گهڻي انگ جو شجرو ٽپي ڪريم رحيم ﷺ سان ملندو هوندو، سنڌ جا فقير به ماڻهن لاءِ وڏو آزار آهن، پنڻ لاءِ هر فن ۽ طريقو استعمال ڪندا آهن، انهيءَ لاءِ ته جيئن ماڻهو رحم کائين ۽ گهڻي خيرات ڏين، وات سان گاه ۽ ٻوڙا پڦيندا، ڳپ ۽ واري کائيندا وڌندا آهن.

سنڌي معاشري جي سڌريل ماڻهن سان اسان آزاد نموني ايندا ويندا ۽ ساڻن ڳالهائيندا ٻولهاڻيندا هئاسون. انهن مان گهڻن اسان جي لاهور جي سفارت واري مقصد سان ڏاڍي دلچسپي ڏيکاري، اسان کي خلوص واري هن سفر لاءِ ڪا شاباس ڪونه ٿي ڏنائون، ڇاڪاڻ ته سندن خيال موجب اهڙي قسم جي سفر تي، حضرت نوح کان پوءِ ڪير ٽڪڻو ئي ڪونه هو. اسان جي رسم ۽ رواج متعلق اسان کان گهڻو ڪجهه پڇيائون. اسان جو خيرپور وارو دوست، محمد گوهر اسان جي شادين

جون رسمون ٻڌي گهڻو ڊجي ويو هو. هن مون کي اڳنا واسطي ڏاڙهي رکڻ جي نمائائيءَ سان گذارش ڪئي، هن ماڻهوءَ جي علم متعلق آءُ اوهان کي ٻڌائيندو هلان ته هن هڪ ڏينهن مون کي چيو هو ته جيڪڏهن لنڊن ڪلڪتي جي ماتحت هجي هاڻ ته کيس وڏي خوشي محسوس ٿئي ها، مان کانئس سنڌي ڏن وارو راڳ ٻڌي ڏاڍو خوش ٿيس، سندس خيال موجب اهي دنيا جي ويڙهاڪن کان بلڪل نرالا آهن ۽ پنهنجن دشمنن سان پيادل وڙهڻ تي فخر محسوس ڪندا آهن. وٽن اسان جي لاءِ رحم جا جذبا موجود هئا ۽ اسان کي ان ڪري ڏاڍو مزو پئي آيو، ڇاڪاڻ ته اها حقيقت معلوم ڪري ڪين دلي صدمو رسيو هو ته اسان پنهنجا ڏند سوئر جي وارن مان ٺهيل برش سان صاف ڪندا آهيون. مون کي ٻار ٻار اهو تاڪيد ڪيو پئي ويو ته آءُ گهوڙي جو انگريزي طرز جو ٺهيل هئو (زين) استعمال ڪرڻ ڇڏي ڏيان، جنهن کي هنن تڄ سمان ٿي سمجهيو، سندس نظر ۾ گهوڙي جي اڳهاڙي پئي اهڙي هئي کان سو پيرا سٺي هئي.

سنڌوءَ جي هن ڀاڱي کي سرو چوندا آهن، هيٺئين ڀاڱي کي لاڙ چيو ويندو آهي، سندس اهو نالو سيوهڻ کان هيٺ واري علائقي لاءِ آهي، اهي سنڌ جي اتر ۽ ڏکڻ واسطي بلوچي زبان جا به اکر آهن. (1) سرائي ڪوسن سان تعلق رکي ٿو، جيڪي سنڌ جي اوڀرئين حصي ۾ رهندا آهن. آسان وٽ اهڙيون ڪافي حقيقتون موجود آهن ته اهي قبيلو سنڌ جي سري مان اچي هيٺ لاڙ ۾ پکڙيا آهن، هن درياه جو نالو مهراڻ به آهي، هن نالي کان ٻيا هندستاني ۽ ڏيساوري ماڻهو ته واقف آهن، پر سنڌي هن درياه کي مهراڻ ڪونه سڏين. سنڌوءَ جي پاڻيءَ کي زندگيءَ جي هر مقصد واسطي ڪوهن جي پاڻي کان اعليٰ ۽ افضل سمجهيو ويندو آهي، درياه مان جڏهن پاڻي ڀريو ويندو آهي ته ڏاڍو لڙياڻو هوندو آهي، ڪجهه وقت رکڻ کان پوءِ اترجي صاف ٿي پوندو آهي. سنڌوءَ ۾ پاڻي ٻيڙيون ٽمار گهٽ آهن. اهو ڏاڍو عجيب نظارو هوندو آهي، جڏهن ماڻهو سينٽ يا ترهي سان هن درياه کي پار ڪندا ڏسبا آهن، هتان جا ماڻهو مينهن سان گڏ 15 کان 20 ميل درياه جو سفر ڪري سگهندا، درياه جي ڪنڌين ڪنارن سان هن قسم جي سفر کي وڌيڪ پسند ڪيو ويندو آهي، سيوهڻ کان مٿان ڀلو ٻيڙي مان لڙڪايل رچ رستي ماريندا آهن، اهي ٻيڙيون نه فقط مڇي مارڻ جي ڪم اچن ٿيون پر اهي مهاڻن جي گهرن جو به ڪم ڏينديون آهن، مهاڻن جون زالون ڏاڍيون سگهاريون ۽ ٻلوان هونديون آهن، وچ سير ۾ ٻيڙيءَ جو ونجه پيون هلائينديون ۽ ڇاتيءَ سان ٻار به چنڀريو پيو هوندو اٿن، مڙس ساڳي ٻيڙيءَ تي مڇي مارڻ ۾ رڌل هوندو آهي، ٻلهڻ سمنڊ کان گهڻو پري ڏسڻ ۾ ڪانه ايندي آهي، پر اهي بکر جي اوسي پاسي درياه ۾ ترڪنديون ۽ راند ڪنديون ڏسڻ ۾ اينديون آهن، ٻلهڻ جوڙيءَ ۾ قسم سامونڊي ٻلهڻ

(1) اهي بلوچي نه پر سنڌي زبان جا اکر آهن، (سنڌيڪار)



کان وڌيڪ خاڪي رنگ جو آهي.

مون کان اها ڳالهه وسري وئي ته بکر پهچڻ کان اڳ، نواب ولي محمد خان لغاري جيڪو سنڌ جي وزيرن مان هڪ هو، شڪارپور مان سفر ڪري اسان سان ملڻ آيو هو. 72 سال جو ڪراڙو جهون، قبر ۾ جنگهون لڙڪايو ويٺو هو. اسان سان سندس ورتاءُ ڏاڍو مهرباني ڀريو ۽ باجھارو هو. نمرتا ۽ نهٺائي سان اسان جون دليون جيتي رکيون هٽائين، هن مون کي هڪ گهوڙو، هڪ قيمتي ۽ سهڻي لونگي تحفي طور ڏني. هن اسان کي ٻڌايو ته سنڌ جي امير، ماڻهن جي غلط مشوري تي، لڳي توهان کي خواهه خواهه سنڌ ۾ ترسائي رکيو هو. هن هڙهه نيس ڏي تڪيد ڪندي لکيو هو ته هو پنهنجي سڙا هڙا غلط قدم نه کڻي. اسان کي هڪ بلوچ سردار کي سندس وطن ۾ ڏسڻ جو موقعو مليو. هن وڏي شان شوڪت ٽنڊو ٽلتن غلن غالبچن سميت پهتو هو. ٽي پالڪيون ۽ 400 ماڻهو ساڻ هئس. ڳاڻئين چوڪرين جي ٽولي به سندس قافلي سان گڏ هئي. شام جو اسان کي پنهنجي مرضيءَ خلاف مجبور ڪيو ويو ته اسان به ڪلاڪ کن انهن خوبصورت چوڪرين جو راڳ ٻڌون. ڏکونيندڙ منظر اهو هو ته جهٽ پل ساهي ڪرڻ، ۽ ٺڙي ۽ آواز صاف ڪرڻ جي بهاني اهي ڳائيندڙ چوڪريون شراب پيئنديون رهيون ۽ آخرڪار نشي ۾ نهوڙجي ويون. هن معاملي ڪري رنج ٽيڪارڻ به ممڪن ڪونه هو. چو ته هي جشن اسان کي وندرائڻ واسطي ئي منعقد ڪرايو ويو هو ۽ پوءِ اسان جي بيزاري محسوس ڪندي اهو راڳ بند ڪرايو ويو. اسان جا ماڻهو جن جو ان وقت انگ 150 تي پهچي چڪو هو، تن کي نواب ولي محمد لغاري ٻن ڏينهن تائين اهڙي قسم جي راڳ رنگ سان وندرائيندو رهيو.

اسان 14- تاريخ، علي پور جي ننڍڙي ڳوٺ وٽ لنگر هنيا. اتي خيرپور جي مير رستم جو وزير اسان جي آجيان واسطي اچي پهتو. سندس نالو فتح خان هو. ذات جو غوري هو. ڏاڍو خوش طبع ۽ رلڻو ملڻو هو. ڏاڙهي چانورن جي پٽ جهڙي اچي ۽ مٿي جا وار ڳاڙها هجڻ ڪري عجيب غريب پئي ڏسڻ ۾ آيو. اسان جي آجيان دل جي گهرائين سان ڪئي وئي. وزير صاحب ٻڌايو ته ”مير رستم توهان جي اچڻ جو ٻڌي ڏاڍو خوش ٿيو آهي. سندس دلي خواهش انگريز سرڪار جي ويجهو اچڻ جي آهي، پر بدقسمتي جي ڳالهه اها آهي جو اڃان تائين انگريزن جي ڪنهن گماشتي سان ملڻ جو اتفاق ئي ڪونه ٿيو آهي.“ هن وڌيڪ ٻڌايو ته مير رستم کي هن عظيم قوم سان برابري رکڻ واري سوچ ڪڏهن به ڪانه آئي آهي. سندس خواهش اها آهي ته کيس پنهنجن انهن نيڪ نيتن ۽ مخلص ماڻهن ۾ شمار ڪيو وڃي، جيڪي هر موقعي تي انسان جي خدمت ڪرڻ لاءِ تيار هوندا آهن. فتح خان اهو به ٻڌايو ته خيرپور، حيدرآباد کان الڳ سنڌ جو هڪ حصو آهي. هيءَ ٻڌايل حقيقت ياد رکڻ جوڳي هئي. مان هن قسم جي ڄاڻ واسطي ٿورو گهڻو اڳ ۾ ئي

ٿيار هيس، ڇاڪاڻ ته مان سندس اڳين ڪوششن منجهان اندازو لڳائي ڏاڍو خوش ٿيو هوس ته هن حڪمران کي پنهنجا ڪي ٻيا مقصد به آهن. مير رستم خان جيڪو اسان ڏانهن پريت جو پيڙ وڌايو هو، ان لاءِ مان وزير جا ٿورا مڃيا ۽ ملاقات کان پوءِ هن معاملي تي ٻيهر ڳالهائڻ جو واعدو ڪيم. مون کي خيرپور وٺي وڃڻ لاءِ پالڪي آندي وئي هئي. هتان کان خيرپور 14 ميل پري هئي. ٻئي ڏينهن اسان خيرپور هليا وياسين.

مان مير رستم سان ملاقات جو ذڪر اڳي به ڪئي ڪري آيو آهيان، جيڪا ڏاڍي سٺي ماحول ۾ ٿي هئي. هن اسان جي آجيان ريشمي شامياني ۾ ڪئي. سون جي سڳي شان سينگاريل زريعت جي گدي تي ويهي اسان سان ملاقات ڪيائين. سندس چوڌاري خاندان جا چاليهه ماڻهو ويٺل هئا. جيڪي سندس ڏاڏنڱي هئا ۽ اڃا به زندهه هئا. حيدرآباد کان به وڌيڪ هتي پنهنجي قوت جي نمائش ڪئي وئي هئي پر نظم و نسق ۽ خاموشيءَ ڏانهن ڌيان گهٽ ٿي ڏنائون. موقعي مطابق روايتي گفتگو جي ٽي وٺ ڪئي سين. مان هر هاءِ نيس جي خيالن جي هڪ جهڙائي ۽ مهمان نوازيءَ جو ٿورو مڃيو. مير رستم جي عمر پنجاه سال کن ٿيندي، سندس ڏاڙهي ۽ مٿو بلڪل اڇا ٿي ويا آهن. سندس منهن جا خط ۽ خال، آداب ۽ اخلاق ڏاڍا باجهارا هئا. هي ۽ سندس مائٽ اسان جون ورديون ڏسي اچرج ۾ پئجي ويا ۽ سندن چهرا اچرج کان گهڻو ڪجهه ٻولي رهيا هئا.

مير رستم اسان کي شام جو اچڻ لاءِ گذارش ڪئي، چو ته ان وقت گهوڙو شور ڪونه هوندو ۽ اسان هڪدم هائوڪار ڪئي. اٿڻ کان لڳ ۾ مان کيس پنهنجي واچ، پستول جو پٿو، ڪاليداس ڪوپ ۽ يورپ جون ٻيون ڪيتريون ئي شيون ڏنيون، تنهن تي هي ڏاڍو خوش ٿيو. ماڻهن جو ميڙا ڪو ايڏو وڏو هو جو انهن مان ٻاهر نڪرڻ ڏاڍو ڏکيو هو. پر جيئن اسان ويجهو ايندا ٿي وياسون تيئن هو آواز ڏيندا ٿي ويا ۽ انسان کي آرام سان لڳهي وڃڻ جي جاءِ ملندي ٿي وئي. اسان جي توپلن تي لڳل ڪنڀن تي ڏاڍو خوش ٿي رهيا هئا. ”جهڙا ڪڪڙ“ اهڙي قسم جا ٻول اچاري رهيا هئا. شاهي محلات کان 200 ڪم ڏکڻ پري (جيڪڏهن مون کي، سنڌ جي اهڙين ڪچين جاين کي محلات سڏڻ جي اجازت ڏني وڃي) هٿياربند ماڻهن جي خاص گهڻي هئي، جن مان ٽيهن چاليهن کي هٿن ۾ ڪهاڙيون هيون. سندن واسطو بيلي کاتي سان هو يا شڪار لاءِ رکيل ڪي ماڻهو هئا.

شام جو ٻيهر مير صاحب جي ملاقات لاءِ آياسون. ڏٺوسون ته هو ٿلهي تي وڇايل غاليجي مٿان ويٺو هو ۽ اڳي جيان سندس چوڌاري مٺ مائٽ ويٺا هئا. هو انگريز سرڪار جي عزت خاطر مون سان گهڻي وقت تائين مخاطب ٿيندو رهيو ۽ چيائين ته توهان منهنجن جذبن بابت منهنجي وزير معرفت واقف ٿي چڪا هونڊ. هن اسان جي حيدرآباد واري مهماندار ڏانهن نهاريو، جيڪو منهنجي محسوسات ۽

معلومات مطابق وٽ آهر اسان جي ملاقات ۽ ڇڏڻ ڪري رهيو هو ۽ بعد ۾ اسان گفتگو جي موضوع کي بدلائي ڇڏيو. امير اسان کان انگلينڊ متعلق ڪهڻا ئي سوال پڇيا ۽ اهو پڻ ٻڌايو ته ”اسان بنيادي طور تي فوجي ذهنت رکندڙ ڪونه هئاسون، صدي سوا اڳ اسان بنا ڪپڙن جي اگهاڙا گهمندا هئاسون ۽ پنهنجي جان کي مختلف رنگن سان رنگيندا هئاسين.“ اسان جي مذهب متعلق به هن ڪهڻو ڪجهه چائڻ ٿي چاهيو. جڏهن مان کيس ٻڌايو ته مان قرآن پڙهيو آهي ته هن بي انتها خوشي مان مون کي ڪلمو پاڪ پڙهڻ لاءِ چيو. هن چيو ته اسان جي عظمت انسان ذات جي سڃاڻپ ڪري آهي ۽ ان ڪري به آهي جو پنهنجن ماڻهن سان گڏ ٻين ماڻهن جي ڏکڻ سکن ۾ شريڪ آهيون. هن منهنجي تلوار کي پڙڪي ڏنو ۽ چيو ته هيءُ گهڻو ڪم ڪري ڪانه سگهندي. مان کيس جواب ۾ چيو ته هن هٿيار هلائڻ جي منهنجي عمر هاڻي گذري چڪي آهي، ڏنر ته ڪچهريءَ ۾ گهڻن ماڻهن کان ٿڌو ساهه کڄي ويو، جيڪو ڪجهه هن امير چيو هو ان ۾ ڏاڍي نهٺائي نمائائي هئي ۽ اعتبار ئي ڪونه پئي آيو ته مان ڪنهن بلوچ سردار جي درٻار ۾ آهيان، هن گهڻي افسوس جو اظهار ٿي ڪيو ته اسان ساڻس مهينو ڪن ته گڏ گذاريون ها. اسان جيئن ته اڳتي سفر ڪرڻ جو پڪو پها ڪري چڪا هئاسون، ان ڪري هن پنهنجي جهڻي (بيٺي) ۽ پنهنجي وزير جو پٽ پنهنجي ملڪ جي سرحد تائين گڏي ڏنو ۽ هن جي چوڻ مطابق جيستائين اسان خيرپور جي سرحدن اندر هجن، هڪ بلوچ سپاهيءَ جي غريبائي دعوت قبول ڪندا رهون، نياڙ ۽ نورٿ سان جنهن کي هن ’غريبائي دعوت‘ پئي سڏيو، تنهن ۾ نوا ڏهه رپون ۽ 150 ماڻهن جي روزانو ماني هئي.

جيترو وقت خيرپور ۾ موجود هئاسون، ته 72 قسمن جا طعام به پيرا ڏهاڙي ايندا رهندا هئا. جن ۾ پلاءُ ۽ ٻيا ڪيترائي سنڌي کاڌا شامل هئا. رتڇاڙ به ڏاڍي ٺاهوڪي نموني سان ٿيل هو. انهن مان ڪي کاڌا ته ڏاڍا ساءِ سواد وارا هئا. سڀ کاڌا چانديءَ جي ٿانون ۾ ڏنا ويندا هئا. اسان جڏهن خيرپور ڇڏي ته دل ۾ ڏاڍو ڏک محسوس ٿيو. خيرپورين اسان جي ڏاڍي عزت ۽ مان رکيو. ڏاڍا محبتي مڙس هئا. سفر تي اسهڻ کان اڳ ۾، اسان کي مير صاحب جي خاندان طرفان ٻه خنجر مياڻن سميت ۽ ٻه خوبصورت تلوارون مليون، جن مٿان سون جو ڏاڍو سهڻو ڪم ٿيل هو. هڪ تلوار جو ڦر ته 80 پائونڊن جيترو قيمتي هو. ان کان سواءِ سنڌ جا ڪيترائي پٽ مان ٺهيل ڪپڙا، هڪ هزار رپيا روپ ۽ ٻڻ موڪليا ويا. جيڪي مون واپس موٽائي ڇڏيا ۽ چورائي موڪليو ته مير صاحب جيڪي توهان اسان تي هيريانيون ڪيون آهن، سي اڳي ئي ڪافي آهن.

مسٽر ايلفن اسٽون پنهنجو رايو هن ريت ظاهر ڪيو آهي ته: ”سنڌ جا سردار سخت قسم جا جهنگلي ماڻهو آهن.“ پر اها راءِ غلط آهي، منهنجي خيال ۾ هو

جهنگلي نه آهن. هو سڄا ۽ ڪرا آهن“ منجهن ٻچاڙائي ڪانه آهي. خيرپور جي مير به اهو ڏيکارڻ جي ڪوشش ڪئي هئي ته هو بهترين انسان آهن. پر حقيقت اها آهي ته هتان جا سردار فقط پنهنجي ذات واسطي زنده رهندا آهن. پاڻ وڏا شاهوڪار آهن. پر سندن غريب رعب ڏاڍين ٻرن حالت ۾ پئي گذاريندي آهي. اسلام سان پنهنجو لاڳاپو ڏاڍو جذباتي ڏيکاريندا آهن پر حالت اها آهي ته سندن حڪمرانيءَ جي حدن ۾ ڪابه شاهوڪاري مسجد ٺهيل ڏسڻ ۾ ڪانه آئي. حيدرآباد جو شهر ته ٽڪريءَ تي ٺهيل آهي، پر نماز ڪچين مسجدن ۾ پڙهي ويندي آهي. گهرو اڏاوتن ۾ به ڪنهن شان شوڪت، عيش ۽ آرام جو خيال ڪونه رکيو ويندو آهي. خاص طور تي بلوچ جهنگلي نسل سان واسطو رکڻ ٿا، پر بهادر ضرور آهن. اهي بالاجتيءَ کان وٺي هٿيارن واري ماحول ۾ پلجي وڏا ٿيندا آهن.

مان ڪن سردارن جا پٽ ڏٺا آهن، سندن عمر چار يا پنج سال مس هوندي آهي، پر ننڍي تلوار ۽ ڍال ڪلهي ۾ پائي وڏي شان ۽ آڪڙ سان پيا هيٺي هوڏي گهمندا آهن. سندن پيءُ ماءُ کين بالاجتيءَ کان ئي جنگ ڪرڻ جا خيال دل ۾ وجهندا آهن. سنڌي نسل بنسبت هن قبيلي جا ماڻهو تمام ٿورا آهن. پرامن برادرين وارا ماڻهو پنهنجن هن حڪمرانن جي ڏاڍائي واري روش سبب کانئن نفرت ڪندا آهن. ائين ڪئي به ڪونه ڏٺو ويو آهي جو پنهنجي حڪمران مان سڀئي قبيلن تنگ هجن، پر سنڌ ۾ سڀئي ماڻهو ٽالپرن مان بيزار آهن. ڪوبه ماڻهو هتي پنهنجن اهڙن خيالن کي لڪائڻ جي به ڪوشش ڪونه ٿو ڪري. اسان ته کين ائين چوندي به ٻڌو آهي ته اسان/هنن ٻيڙين جي قافلي وارا ماڻهو فتح جا نقيب آهيون ۽ فاتح جو هراول دستو آهيون.

سنڌ جي هن اميرن مٿان سندن غلام پهرو ڏيندا آهن ۽ هو هر خوف خطري کان محفوظ رهندا آهن. انهن پهريدار ماڻهن کي هتان جا ماڻهو خاصخيلي ڪري سڏيندا آهن ۽ اميرن جو مٿن وڏو ويساه هوندو آهي. اهي به اميرن سان گڏ سندن اقتدار ۾ پاڳي پائيوار هوندا آهن. هي موروثي غلامن جو هڪ خاص طبقو آهي. شاديون مراديون به پنهنجي هن خاص طبقي کان ٻاهر ڪونه ڪندا آهن.

اسان 19 تاريخ صبح جو بکر روانا ٿياسين. خيرپور ۽ بکر جي وچ تي 15 ميلن جو پنڌ آهي. بکر جو قلعو سنڌوءَ جي ٻيٽ اندر هڪ ٽڪري تي ٺاهيل آهي. هڪ طرف کان روھڙي ۽ ٻئي پاسي کان سکر جو شهر اٿس. اسان کي اهڙي اميد ۽ آسرو ڪونه هو ته خيرپور جو امير اسان کي هن عجيب غريب قلعي ڏسڻ جي اجازت ڏيندو. مان به هن قلعي ڏسڻ واريءَ ڳالهه تي زور ڪونه ڏنو. ڇاڪاڻ ته اسان جي اهڙي گذارش قبول ٿيڻ به اڻ ٿيڻي ڳالهه هئي، پر قلعي جي ڀرسان لنگهندي کيس ڇاچي ورتوسين، درياه مان اندران ۽ ڪناري تان به سندس چڱيءَ طرح مشاهدو ۽ مطالعو ڪري ورتوسين. ٻيٽ جي شڪل بيضوي آهي. ماپ 800

ڪڙاٿس، سڄو سارو هيٺ قلعي اندر والاريل آهي. بناوت ۾ هندستاني هجڻ کان وڌيڪ يورپي معلوم ٿئي ٿو. سنڌوءَ جي ڪناري مٿان سندس ڏيک ڏاڍو دلچسپ آهي. سندس برج بگهن وٽن سان ڀڪيا پيا آهن. ڪڇين جي اتاهن ۽ بگهن وٽن جا ڦرڻا قلعي جي ڀتين ۽ مسجد تي لڙڪي بيٺا آهن. هن قلعي جي ڀرپاسي ۾ ٻيا به ڪيترائي هيٺ موجود آهن. انهن مان هڪ تي مسلمانن جي پير خواجہ خضر جي مزار ٺاهيل آهي. سندس قبو به هن سهڻي ڏيک ۾ پنهنجو رنگ لايون بيٺو آهي. سنڌو بکر قلعي جي ٻنهي طرفن کان وهي ٿي ۽ هر پاسي جي ماپ اٽڪل 400 ڪڙ آهي. سنڌوءَ جون مست ڇوليون بکر جي هن ٽڪريءَ سان ٽڪرائينديون رهنديون آهن. بکر جا مهاڻا پنهنجي ليکي ڏاڍا سڄاڻ سڪائي ۽ دٻير ڏنگي- وان آهن. پوءِ به ڇاڙه واريءَ رت ۾ سنڌوءَ جي هن ڀاڱي ۾ ٻيڙيون هاڪارڻ ڏاڍو ڀوانتو ۽ جوکائتو هوندو آهي. روهڙيءَ جو شهر، بکر قلعي جي سامهون هڪ اڀڪپريءَ ٽڪريءَ تي اڏيل آهي. ان ٽڪريءَ جي اوچائي 40 فوٽ کن ٿيندي. ٽڪريءَ مٿان ٺاهيل گهر ڄڻ سنڌوءَ مٿان ڳارو ڏئي بيٺل نظر ايندا آهن. هنن گهرن ۾ رهندڙ ماڻهو پنهنجي گهرن جي درين مان ئي درياهه جو پاڻي پري سگهندا آهن، پر پوءِ به ٽڪريءَ کي ڪاٽي رستو ٺاهي ڪنهن خوف خطري کان سواءِ وڃي پاڻي پري ايندا آهن. سنڌوءَ جو سکر وارو ڪنارو روهڙيءَ واري ڪناري جيان اڀڪپرو ڪونه آهي. بکر ۾ نبي ڪريم ﷺ جن جو وار مبارڪ (1) جيڪو سوني دهلِيءَ ۾ رکيل آهي. مسلمانن ان جي زيارت لاءِ هتي ايندا آهن. جيتوڻيڪ هتان جا سڀئي رهواسي هندو آهن.

بکر پهتاسون ته شام جو سنڌوءَ جي ڪناري تي خيرپور جي مير رستم جي وزير سان اوچتو ملاقات ٿي وئي. کيس اسان جي سفر جي رهنمائي لاءِ مير صاحب موڪليو هو. کيس ٻيڙين جو به بندوبست ڪرڻو هو. سندس گذارش تي ساڻس اڪيلائيءَ ۾ ملاقات ڪيم ته هو مير صاحب سان ڪيل پهرين گفتگو واري موضوع تي گهڻو زور ڏئي رهيو هو ۽ چئي رهيو هو ته کيس مير صاحب انگريز سرڪار سان دوستيءَ جي پڪي عهدنامي ڪرڻ لاءِ رٿ ڏني آهي. پر ٻنهي ملڪن ۾ شرط، پروارن ملڪن جهڙوڪ دائودپوٽن، جيسلمير جي راول، بيڪانير جي راجا سان ڪيل شرطن جهڙا هجڻ گهرجن. آخر ۾ هن انهيءَ ڳالهه تي گهڻو زور ڏنو ته علم نجوم جي ماهرن اڳڪٿي ڪئي آهي ۽ ڪتابن ۾ به لکيل آهي ته سڄي هندستان تي انگريزن جي حڪومت قائم ٿيندي. جڏهن اها اڳڪٿي مير رستم يا هن وزير جي قول مطابق اوس پوري ٿيڻي آهي ته انگريز ته اهو ڇڏندا ته مير رستم چو نه اڳيرو اچي سندن تابعداري قبول ڪئي. مون سندس دل مان اهڙي اڳڪٿيءَ

(1) اهو وار مبارڪ بکر ۾ نه بلڪه روهڙيءَ ۾ آهي ۽ نائين ذوالحج ۽ هر جمعي تي سندس زيارت ڪرائي ويندي آهي. (سنڌيڪار)

جي اثر کي ڪيڻ جي گهڻي ڪوشش ڪئي، پر ڪامياب نه ويس. کيس اهو به  
 ٻڌايم ته مان هن ملڪن جي وچ ۾ ڪنهن عهدنامي ڪرڻ لاءِ بااختيار آفيسر  
 ڪونه آهيان، پر جيڪڏهن مير صاحب پنهنجيءَ مهر سان اهڙو عهدنامو لکندو ته  
 پوءِ ائين ڪيو ويندو. مون کيس اهو به ٻڌايو ته سندس حڪومت جون خواهشون  
 پنهنجيءَ حڪومت کي ٻڌائيندس ۽ اسان جي سرڪار اهو ٻڌي ڏاڍو خوش ٿيندي  
 ته کيس اهڙا به دوست آهن، جيڪي سندس سفارتڪارن جي دلجوئي ڪن ٿا. هن  
 مون کي گذارش ڪئي ته جيڪي ڪجهه گذري چڪو آهي، ان کي دل ۾ چڱيءَ ريت  
 ياد رکان ۽ مون کان پڪو واعدو ورتائين ته آءٌ اتي پهچي ضرور خط لکندس ۽  
 دوستيءَ جو ناتو نپائيندس ته مقصد جو موتي حاصل ٿي ويندو. ڇاڪاڻ ته  
 ”آسمان ۽ ستارا انگريزن جي پاڳ ۽ بخت جو اعلان ڪري رهيا آهن.“

اهو اڳڪٿي وارو ڪو اڪيلو اتفاق ڪونه هو جيڪو بکر ۾ اسان کي ٻڌايو  
 ويو، پر وڏي پهنديءَ واري هڪ افغان نواب، جنهن کي هرات جي مرحوم شاه محمد  
 هندستان جي گورنر جنرل ڏانهن موڪليو هو، تنهن به اهڙي اڳڪٿي ڪئي هئي.  
 هن وقت افغانستان جي جهيڙي ۽ ٽڪراءَ ٿيڻ ڪري کيس عام رستي کان روڪيو  
 ويو آهي. سنڌ ۽ مڪران وارو رستو ڏيو پنهنجي وطن ڏانهن وڃي رهيو هو. هيءُ  
 پٺاڻ واھ جو پلو ماڻهو هو. سندس ڏاڙهي چيلھ تائين ٻگهي هئي. ڪلڪتي شهر  
 جي ڏاڍي تعريف ڪندو هو. رسمن رواجن ۾ اسان جي پيروي ڪندو هو. انگريزي  
 زين تي ويهي گهوڙيسواري ڪندو هو.

هڪ ڏينهن اوچتو مون کي چيائين ته اها زين سوئر جي ڪل مان ٺهيل آهي. ان  
 حقيقت کي قبول ڪرائڻ لاءِ اها زين مون وٽ ڪٿي آيو. ڇاڪاڻ ته هو ڪا اهڙي  
 شيءِ جيڪا سوئر جي ڪل مان ٺهيل هجي، سا پنهنجي ملڪ ڪٿي وڃڻ جي جرئت  
 ڪري ڪونه ٿي سگهيو ۽ نه وري ناپاڪ هجڻ ڪري بهير ان کي استعمال ڪري  
 ٿي سگهيو. مان زين جي استعمال ڪرڻ کان کيس ادب ۽ احترام سان منع ڪئي ۽  
 ان ڳالهه جي هاڪار ڪيم ته زين برابر سوئر جي ڪل مان ٺهيل آهي ۽ ساڻس  
 افسوس جو اظهار به ڪيم، پر سندس دل ته اهو چاهيندي هئي ته جيڪر هو  
 انسان جي ملڪ جون ٺاهيل شيون استعمال ڪندو رهي. ڏکڻهاريءَ دل سان کيس  
 چيم ته هو اها زين پنهنجي ملڪ ڪٿي وڃي ڪونه ٿو سگهي. موڪلائڻ کان اڳ ۾  
 هن مون کي گذارش ڪئي ته آءٌ کيس ڏندن صاف ڪرڻ وارو انگريزي برش ڏيان.  
 جيڪو مان کيس خوشيءَ سان ڏنو، پر مون کيس اهو ٻڌائڻ ضروري ڪونه  
 سمجهيو ته ناپاڪ جانور جي ڪل مان ٺهيل هئي تي سواري ڪرڻ بدران هاڻي هو  
 ان جي وارن مان ٺاهيل برش سان وات صاف ڪندو. تحفي ملڻ جي خوشيءَ ۾  
 ڏاڍو سرهو هو. جنهن جي عيوض هن مون کي پنهنجي پالڪيءَ جي به آڇ ڪئي.  
 مون کي افسوس هو جو آءٌ هن افغان سردار واسطي ڏک ۽ تڪليف جو باعث

بڻيو هوس. انگريزي زين ۾ سوئر جي گل جي استعمال متعلق ڄاڻ کيس سنڌ جي مھماندار تقي شاھ ڏني هئي ۽ هن کي چنڊ به ڪڍي هٿائين، کارگند به ڪئي هٿائينس. تقي شاھ سيد هو. اسلام جي اصولن جو سختيءَ سان پابند هو. هن جهڙو ڪتر مسلمان، مون ڪٿي به ڪونه ڏٺو. سيد مير اسماعيل شاھ جو پٽ هو. اخلاق ۽ آداب جو صاحب هو. طبيعت جو ڏاڍو حلیم هو. مان ائين سمجهندو هوس ته ڄڻ سٺو دوست وڃائي ڇڏيو اٿم. هن اسان کي سکر ۾ ڇڏي پاءُ جي غيرحاضريءَ سبب شڪارپور جي علائقي جي گورنريءَ جي وڃي چارج سنڀالي. هن شخص جي اصلي ڪردار کي مسلمانن تعصب ڪري بگڙي پيش ڪيو آهي. طبيعت جو ڪجهه وهمي به هو. مذهب ۾ ڪنهن حد تائين شڪ شهبهي جو شڪار هو. دنيا جي ڪن معاملن تي ڏنڻي سڀني سان سوچي به سگهندو هو. معجزن ۽ ڪرامتن کي وڏي اهميت ڏيندو هو. هن مون کي ڳالهين ڪندي هڪ قصو ٻڌايو هو ته ”جڏهن يزيد جي لشڪر امام حسين رضه کي شهيد ڪري ڇڏيو ته هڪ عيسائي ڪهن طعنا مهڻا ڏيندي چيو هو ته هنن پنهنجي پيغمبر ﷺ جي اولاد کي بنا ڪنهن قصور جي شهيد ڪري ڇڏيو آهي. اهو ٻڌي هڪ ماڻهوءَ مٿس حملو ڪيو. ان عيسائيءَ ڇا ڪيو جو حضرت امام حسين رضه جو سر کڻي پنهنجي سڀني سان لاتو ۽ ڪلمون پڙهي ڇڏيائين: لا اله الا الله محمد رسول الله. اهو ڏسي منافق مسلمان ماڻ ٿي ويو.“

بکر ۾ ترسي اروڙ جا کنڊر به ڏٺم. جنهن لاءِ چيو وڃي ٿو ته دلوراءِ جي زماني ۾ هڪ طاقتور حڪومت جو دارالسلطنت هو. سندس ماڳن جي اوسي پاسي سکر، بکر ۽ روهڙيءَ جا شهر آباد ٿيا. ان زماني ۾ سنڌ هڪ وسيع علائقي تي پکڙيل هئي. اتر ۾ ڪشمير ۽ قندار اوڀر ۾ قنوج ۽ ڏکڻ ۾ عربي سمنڊ هوس. حڪومت چئن صوبن ۾ ورهايل هئي. ڪاٺياواڙ جو ديوبندر سندس سامونڊي بندرن ۾ شمار ٿيندو هو. ستين عيسوي صديءَ ۾ هي ملڪ عربن فتح ڪيو. (1) فارسيءَ جي هڪ قلمي نسخي مطابق بغداد (2) جي خليفي جو سپه سالار محمد بن قاسم خليفي جي محل سراءِ واسطي خوبصورت چوڪرين جي ڳول لاءِ اچي سنڌ ۾ پهتو.

اروڙ جي تاريخ جو گهڻو حصو هڪ فارسي تاريخ ’چچ نامي‘ مان ملي ويندو. جنهن کي صحيح ۽ مستند سمجهيو وڃي ٿو. ۽ منجهس اروڙ جي برهمڻ راجا ڏاهر پڻ چچ جي لاءِ به ڪي تاريخي ڳالهون درج ٿيل آهن. اروڙ جا کنڊر بکر کان چار ميل اوڀر- ڏکڻ طرف هڪ ٽڪرائتي علائقي ۾ موجود آهن. ان جاءِ تي اڄ ڪلھ هڪ ننڍڙو ڳوٺ آباد آهي، جنهن ۾ ڪي زيون حال مزارون موجود آهن. پڪين

(1) اهو واقعو اٺين صديءَ جي شروع ۾ ٿيو. (سنڌيڪار)

(2) سنڌ جي فتح وقت اسلامي گاديءَ جو هنڌ شام جي دمشق شهر ۾ هو.

سرن سان ڇڄڙيل تن ونگن سان هڪ ننڍي پل آهي، جنهن کي اروڙ جو بند سڏيندا. آهن. هن مشهور دارالسلطنت جي عظمت جي نشاني طور فقط اها ننڍڙي پل رهجي وئي آهي. اها سنڌوءَ جي ڪنهن واهڙ تي آهي، جيڪو ڪنهن زماني ۾ سنڌ جي ويرانن ۽ بيبابنن کي آباد ڪري عمرڪوٽ کان ٿيندي لڪيت ڀرسان وڃي سمنڊ ۾ ڇوڙ ڪندو هو. وڏيءَ اٿل واري موسم ۾ ٻوڏ جو پاڻي ساڳيا ڳٽ ۽ گس وٺي پيو وهندو آهي.

جنگ جنهن ۾ اروڙ پنهنجو نانءُ نشان وڃايو ۽ راجا دلوراءِ (1) پنهنجي حياتي گنوائڻ، تنهن جي بيانن ۽ احوالن ۾ اهڙا اهڃاڻ موجود آهن، جنهن مان اسان ان دور جي ڪردار جو اندازو ڪري سگهون ٿا. حوالن هن ريت آهن ته برهمڻ هاتين جي قطار وٺي ٻاهر نڪتو. هڪ هائيءَ تي هو پاڻ ويٺو هو. ٻه خوبصورت چوڪريون ساڻس گڏ هائيءَ تي ويٺل هيون. هڪ کيس شراب جو جام ڏئي رهي هئي، ته ٻي پنهنجي نازڪ ۽ خوبصورت هٿن سان کيس پاڻ جو ٻيڙو ٺاهي سندس وات ۾ وجهي رهي هئي. مسلمان اهڙن جانورن جو مقابلو ڪري ڪونه سگهيا. جنگ جي ميدان مان موٽي اچي ڪنهن ٻارڻ واري شيءِ جو بندوبست ڪيائون. پنهنجي نالن کي نفت سان ڀري هاتين ڏانهن اڇلائڻ لڳا، جن مان ٻه ٻهڻڙ ٻاه جا شعلا وڃي هاتين کي ٿي لڳا. هاتين ٻاه جي شعلن کان ٻڄي وئي جنگ جي ميدان مان پاڇ ڪاڌي. (2) راجا ان پاڇ ۾ هائيءَ تان ڪڍي پيو. سندس چنڊ کان وڌيڪ سهڻيون ٻه ڌيئر محل سراءِ جي موتين طور، بغداد جي خليفي ڏانهن موڪليون ويون. هنن چوڪرين جو قصو بيان ڪرڻ جي لائق آهي. بغداد ۾ پهچڻ تي هنن خليفي کي ٻڌايو ته فتح جي خوشيءَ ۾ محمد بن قاسم کين خليفي جي لائق نه ڇڏيو آهي. اهو ٻڌي خليفي محمد بن قاسم جي موت جو حڪم صادر ڪري ڇڏيو. (3) هڪ معصوم مسلمان جرنل کي ڍڳي جي ڪل ۾ سبي سنڌ کان عربستان روانو ڪيو ويو. جڏهن سندس هڏا محلات ۾ آندا ويا ته ڏاهر پٽ چچ جي ڌيئرن اهو قبول ڪيو ته اهو سارو بهتان ۽ ڪوڙ هو ۽ اهي مرڻ لاءِ تيار آهن ۽ انهن پنهنجي پيءُ جي خون جو بدلو وٺي ڇڏيو. پوءِ کين بغداد جي گهٽين ۾ گهلي ماريو ويو.

اسان برهمڻن جي دور واري اروڙ جي شان شوڪت جو قصو اهوئي بيان

(1) اهو راجا دلوراءِ نه پر راجا ڏاهر لاءِ چيو ويندو آهي. (سنڌيڪار)

(2) It would appear from this that they smoked in that age:  
It must have been bang or hemp, since tobacco was until the discovery of America. known

(3) تاريخي طور اهو قصو شڪ ۽ شبهي جو شڪار آهي. خليفي سليمان بن عبدالملڪ خلافت تي ويهڻ سان خليفي وليد جي وفادارن سان انتقامي ڪارروايون ڪرايون هيون، محمد بن قاسم به انهن مان هڪ هو. (سنڌيڪار)



ڪيو آهي، جيڪو ستين صدي عيسويءَ ۾ هو. تاريخ ۾ ان بادشاهت کي مسيڪئنس (Musicanus) جي بادشاهت جي حوالي سان به سڃاتو وڃي ٿو. سڪندر به ڏٺو هو ته اتان جو راجا برهمڻ هو. سندس علائقو سڄي هندستان ۾ ساڻو ستابو ۽ خوشحال هو.

هن علائقي کي خوبصورت ۽ فرحت بخش ڏسي فاتح سڪندر هتي هڪ قلعو به تعمير ڪرايو هو. سندس مقصد ڀر وارن علائقن تي ڪڙڙي نظر رکڻ هو. هڪ هزار سال کن پوءِ محمد بن قاسم برهمڻن کي شڪست ڏني هئي، جن جي ابن ڌاتن ڪنهن زماني ۾ سڪندر مقدوني خلاف بغاوت جي باهه ٻاري ڇڏي هئي. هن علائقي جي موجوده خوشحالي قديم دور جي خوشحاليءَ جي تصديق ڪري ٿي. بکر پراڻو منصوره آهي. (1) هن کي ساڳي وقت مينگر به سمجهيو وڃي ٿو. (2) منهنجي خيال ۾ اهو غلط آهي. آرين (Arian) ثاني پنهنجي پيري پلس جي بيان ۾ چوي ٿو ته ”هي سنڌ جو وڏو شهر هو، جنهن جي بند تي سنڌوءَ جي وچين وهڪري تي قائم هڪ شهر باربريڪا کان ايندڙ سامان اچي لهندو هو.“ اهو ڏٺو وائو اسان کان وسري چڪو آهي ته مينگر (Minagar) اڄ ڪلهه وارو ٿيو آهي. هيءُ هڪ واحد ثابتي ۽ وڙني حقيقت به آهي. ڪڇ جا جاڙيجا راجپوت پنهنجو شجرو ٺٽي سان ملائن ٿا. ٺٽي کي قديم زماني ۾ سامينگر جي نالي سان سڏيو ويندو هو، جنهن ۾ ڪنهن به شڪ شبهي جي ڪابه ڪنجائش ڪانه آهي. مينگر، سامينگر جو اختصار آهي. مان ٺٽي ۾ مينگر کي بلڪل هڪ شهر سمجهان ٿو ۽ پيري پلس جو مصنف پٽالا جو ذڪر ڪونه ٿو ڪري. ريڪل (Reechle) معرفت اسان باربريڪا جي بٽر کان واقف ٿيون ٿا. سڪندر جا مؤرخ اسان کي مسيڪئنس جي ملڪ جون سرحدون ڪونه ٿا ٻڌائين، پر ملڪ جي بادشاهن جي سڏ ڏين ٿا. سنڌو درياهه جي سامهون لاڙڪاڻي واري علائقي کي اسان آڪسيڪئنس (Oxy Canus) جي خطي طور سڃاڻون ٿا، جيڪو پنهنجي سکر سٿائيءَ خوشحاليءَ سبب مشهور هو. جتان سڪندر پنهنجو هڪ طاقتور لشڪر ارچوتي (Archoti) ۽ درانگي (Drangi) جي رستي ڪارمينا ۽ ڪرمان ڏانهن موڪليو هو. اولهه ڏانهن ويندڙ اهو مشهور رستو لاڙڪاڻي وٽان به وٺي جي صورت اختيار ڪندو هو ۽ جبلن مان بولان وارو لڪ لنگهي ڦليل ويندو هو ۽ اتان کان پوءِ ڪرمان ويندو هو. سنڌ جي موجوده رهواسين کي سڪندر مقدونيءَ جي حملي ۽ فتح جي ڪابه معلومات ڪانه آهي، جو مهذب قومن جي ماڻهن کان پڇا ڪرڻ تي ان متعلق ڪا امڪاني مدد ملي سگهي.

(1) منصوره جا کنڊر ضلعي سانگهڙ ۾ موجود آهن. (سينڌيڪار)

(2) مينگر، سمينانگر ساموئي کي سڏيو ويندو هو. (سينڌيڪار)

## بهاول خان جو ملڪ

21 مئي تي اسان بکر مان سڙھ سنباھيا. اڳين ٻيڙين بدران اسان کي زروڪ نالي ٻيون ٻيڙيون استعمال لاءِ ڏنيون ويون. لاڙ سنڌ ۾ اهڙيون ٻيڙيون استعمال ۾ ڪونه اينديون آهن. شڪل صورت ذري گهٽ چوڪنڊي ۽ اڳل ۽ پاڇلي گولائي اٿن. ٽالھيءَ جي ڪاٺ مان جوڙيون وينديون آهن. ميخن بدران لوھ جا ٽڪرا استعمال ڪيا ويندا آهن. هلائڻ ۾ ڏاڍي سولي ۽ سهڻي ٿئي ٿي. ڪن ٻيڙين جي ڊيگھ 80 فوٽن کان به وڌيڪ هوندي آھي ۽ ويڪر 20 فوٽ کن هوندي اٿن؛ سندن ترو تڪڙو ٿئي، ۽ ٻوٻڏي ٻيڙيءَ کان وڌيڪ سولائي سان پاڻيءَ تان ترڪنديون وينديون آهن. کين ڪوھر فقط هڪ ٿئي ٿو. سڪندر جن ٻيڙين رستي پنهنجي لشڪر سان گڏ سفر پئي ڪيو، تن جون وصفون اهڙيون بيان ڪيل آهن، جو پائنجي ٿو ته اهي ’زروڪ‘ قسم جون ٻيڙيون هيون، جن کي لشڪر جي آمد ورفت لاءِ بهتر نموني استعمال ڪري سگهجي ٿو. آرين ان کي ’گول قسم جي‘ ٻيڙي سڏي ٿو. ۽ چوي ٿو ته جڏهن جھلم درياھ مان چناب ۾ پهتيون ته کين ڪوبه جوکو ڪونه رسيو، پر وڏيون ٻيڙيون ڇڄي ڪٽا ڪيڙا ٿي ويون. سندن بناوت، جھلم ۽ چناب جي پاڻيءَ جي سنگم وقت ٻيڙين جي حادثن کي نظر ۾ رکي تيار ڪئي وئي هئي.

سنڌوءَ جي ڪنارن سان بيٺل ماڻهن جي اسان جي باري ۾ پڇ پڇ تمام گهڻي هئي. ماڻهن جي ميڙ مان هڪ ماڻهو، ٻيڙي جهلي اسان کي ٻاهر اچڻ لاءِ گذارش ڪئي. ڇاڪاڻ ته هتان جي ماڻهن ڪڏهن سفيد چمڙيءَ وارا يورپي ماڻهو ڪونه ڏٺا هئا، اهو حال ڏسي اسان کي ٻاهر اچڻو پيو. ماڻهن جي ميڙا کي اسان جو ڏاڏو آدرپاءُ ڪيو. اهو ماڻهو ميڙا کي جو چڻ نمائندو ٿي معلوم ٿيو، تنهن اسان کي چيو ته هن ڪابل جو بادشاهه شاه شجاع ڏٺو آهي، پر ڪو انگريز ڪونه ڏٺو آهي. مان سندس ٿورا مڃيا، ٻيڙيءَ مان ٻاهر اچي ظاهر ٿي بيهڻ تي ماڻهن ’بسم الله‘ چئي اسان جي مرحبا ڪئي.

جتان لنگهندا هئاسون ته ماڻهو اسان کي بادشاهه يا شهزادا سمجهندي اسان جي آجيان ڪندا هئا. هن معاملي ۾ عورتون پنهنجي مردن کان به اڳريون هيون.

قيمتي پٿرن جي بڙن سان وڏا پٿڙا سندن ڪنن ۾ پاتل هئا. اهڙن پٿرن جي خراسان جي پرياسي جي تمام گهٽ قيمت هوندي آهي. عورتن ۾ سيدياڻيون يا بيبون به هيون، جيڪي برقعن ۾ ويڙيل هيون ۽ اکين وٽ ڏسڻ لاءِ برقي ۾ ٿوري چاري لڳل هئي. هي سڀ پٺيون هيون ۽ وڏي آواز سان پنن لاءِ واکا ڪري رهيون هيون. انهن مان هڪ ٽولي (اهي گهڻو ڪري ٽولين ۾ نڪرنديون آهن.) جڏهن ڏٺو ته مان سندس ڪوبه سوال پورو ڪري ڪونه ٿو سگهان ته هنن لال شهباز قلندر جي مزار تان مليل هڪ ڪاغذ ڏيکاريو ته آءُ ڪين جلديءَ ۾ ڪا خيرات ڏئي روانو ڪريان. عيسائين جي پادري ينرڪ ڪجهه صديون اڳ سنڌوءَ رستي سفر ڪيو هو. سو به اهڙين دوکيائين جو ذڪر ڪري ٿو، جن کيس آزاريو هو. موجوده دور ۾ هر جاءِ تي ملندڙ ڳاڻن جي عورتن جي ڪپڙن مان سنڌ جي خوشحاليءَ جو پتو پئجي ويندو. سندن عشقيءَ راڳ هڻڻ، هتان جي رهاڪن جي هڪڙي وندر آهي. اهي راڳي عورتن ڏاڍي خوبصورت نسل سان تعلق رکن ٿيون. سندن راڳ جي ادائگيءَ ۾ هڪ والهان جذبو موجود هوندو آهي، جنهن جي هندستان جي ٻين راڳي عورتن کي ڪا خبر ئي ڪانه هوندي.

بکر کان ٽن ڏينهن جي هاڪارڻ کان پوءِ اسان کي ڪڇي گنڌاوا جا جبل ڏسڻ ۾ آيا. اهي سنڌوءَ جي ساڄي ڪناري تي ۽ اٽڪل هڪ سو ميل پري هئا. جبل جي وڏي چوٽي ’چنڊراري‘ جي نالي سان مشهور آهي. هتي اسان اهڙي علائقي ۾ داخل ٿياسون، جنهن ۾ گهڻا ٻي بلوچن جي هئي، جن جو اصلي ڌنڌو لٽڻ ڦرڻ ۽ ڌاڙا هڻڻ آهي. پر خيرپور جي ميرن جي وڌندڙ طاقت سبب سندن زور گهٽجي ويو آهي. هنن اسان جي ڪابه روڪ رنڊڪ ۽ مخالفت ڪانه ڪئي ۽ دوستي وانگي اسان سان ملندا جلندا رهيا. سندن ملڻ جو طريقو جيڪو بلوچن ۾ عام هوندو آهي، سو به خاص قسم جو آهي. ويجهي پهچڻ تي آيل ماڻهوءَ جو هٿ جهليندا ۽ ساڄي ڪلهي سان ڇاتيءَ جي ساڄي پاسي کي ڇهندا ۽ ڪابه ڪلهو ڇاتيءَ جي ڪاهي پاسي سان هڻندا ۽ پليڪار به چوندا ويندا ۽ اڌ ٻڙن ڪن هيٺين لفظن جو ورجاءُ ڪندا:

”خوش آهين؟“

”سڀ خير آهي؟“

”ٻار ٻچا خوش آهن“

”مال منهن گهوڙا بهيڙا ٺيڪ آهن؟“

”پلي ائين جي ائين نهچ ائين.“

ٿورن ڏينهن جي سفر کان پوءِ اسان انهن بلوچن جي پهچ کان پري سنڌ جي حڪومت کان ڏور نڪري وياسون. سبزل ڪوٽ کان 30 ميل اتر طرف اسان لنگر هنيا. هي ماڳ دائودپوٽن جي خان ۽ سنڌ جي امير جي دنگ تي هڪ شهر هو ۽

اسان 26 تاريخ شام جو هن شهر ۾ پهتاسين. اسان ڏاڍو تڪڙو سفر ڪيو هو. سبب اهو هو ته واءُ سٺائو هو. اسان سنڌوءَ جي وڏي وهڪري جي لهرين ۾ لوڏن کان بچڻ واسطي واهڙن رستي سفر ڪيو هو. سمجهيسين پئي ته هيڙين واه جو تڪو سفر ڪيو هو. ڇاڪاڻ ته اسان درياه رستي ڇهن ڏينهن اندر 120 ميل اوڀارو سفر ڪيو هو. هتي خيرپور جي مير ۽ مير مراد عليءَ جي فرزند مير صوبدار اسان کي الوداعي دعوت ڪئي، جنهن سڄي سفر دوران اسان سان ڏاڍو باجهارو ورتاءُ ڪيو هو. مزيدار دعوت کائڻ پيئڻ کان پوءِ هيڙين ۾ ماڻهن جا ميڙا ڪا ٿي ويا. پوءِ مان ويهي ٻنهي اميرن ۽ سندن وزيرن ڏانهن خط پڻ لکيا ۽ ڪيترن ٻين ماڻهن ڏانهن خطن جا جواب موڪليا. ڇاڪاڻ ته ملڪ جي اميرن نوابن مون کي جڻ اچي سوڙهو گهٽيو هو ۽ هڪ هڪ ڏينهن ڇه ڇه خط ملندا هئا. اهي سڀئي خط اصطلاحن ۽ استعارن سان ڀريا پيا هوندا هئا. صحت ۽ حفاظت جو گهڻو ڀڃندا هئا. دوستيءَ واسطي عاميان قسم جا محاورا پيا استعمال ڪندا هئا ۽ دوستي جا قاندا به ٻڌائيندا هئا ۽ آخر ۾ اهو به چوندا هئا ته خط اڌ ملاقات برابر آهي. خط و ڪتابت جي آڏاڻن ۾ يورپ ۽ ايشيا ۾ ڪو خاص فرق نه آهي. مشرق جا حاڪم خط جو مضمون پنهنجي مير منشي کي سمجهائيندا آهن. کين اهو ٻڌائيندا آهن ته خط دوستائو، واڌاين وارو يا ڪنهن ٻئي موضوع سان لاڳاپيل لکڻو آهي. اهو مير منشي لکندو آهي، جنهن تي حاڪم جي فقط مهر هئڻي ويندي آهي. ڪڏهن ته مهر بنا پڙهڻ ۽ سوچڻ کان سواءِ به هئڻي ويندي آهي.

جيڪڏهن مهر پڙهڻ جهڙي ڪانه هوندي آهي ته ماڻهو پنهنجي خط موڪلڻ واري ماڻهوءَ جي نالي ڳولڻ جي ڪوشش ئي ڪونه ڪندو آهي. ڇاڪاڻ ته بنا مهر خط تي پنهنجو نالو لکڻ پسند ڪونه ڪندو آهي. مان پنهنجي خط ۾ خيرپور جي حڪمران کي لکيو هو ته سندس دوستي ۽ مهرباني سبب اسان بنا ڪنهن حادثي جي اوڀارو سفر ڏاڍي سٺيءَ رفتار سان ڪندا رهياسون. مان اهو يقيني طور سمجهان ٿو ته حيدرآباد جي مير جي دانائيءَ ڪري اسان هتي امن سان پهچڻ ۾ ڪامياب ٿيا آهيون. اهو ٻڌائڻ لازمي ٿيندو ته سنڌو سمنڊ کان وٺي جهڙاڻيءَ جي لائق درياه آهي ۽ هر جاءِ تي اجهاکڻ پائي موجود هو. مون سنڌ ڇڏي مگر مون تي ڪو سٺو اثر ڪونه ويٺو. پوءِ اهو اخلاق جي نقطه نگاه کان هجي يا پاليسيءَ جي لحاظ کان. پر هڪڙي ڳالهه اها به آهي ته اسان هتان جي ماڻهوءَ کي يورپ جي معيار مطابق ڇو پرکيون. ڪيترا سبب ڏئي اسان کي سنڌوءَ رستي پنهنجي پسند جو رستو وٺي سفر ڪرڻ ڪونه ڏنو ويو هو. مان خيرپور وارن دوستن کي ڏاڍي ڏکيءَ دل سان ڇڏيو. ڏاڍا قرڙدار ۽ محبتي مڙس هئا. خيرپور سان لاڳاپيل ٻيڙائن منهنجي طرفان انعام وڏيءَ ريزه پيڙه کان پوءِ قبول ڪيو. منهنجي مهماندان مون کي ٻڌايو ته مهاڻن کي ڪجهه به وٺڻ کان روڪيو ويو آهي ۽ سندس مالڪ جي

خواهش آهي ته انگريز سرڪار مٿن وٽ ۾ر وٽ راضي رهي. هيءَ مهماندار اڳئين سيد مهماندار کان معيار ۾ر گهٽ هو. سندس تعليم گهٽ هئي. ذهين به ايڏو ڪونه هو. پر ايمانداري ۽ خلوص جو منجهس ڪاٺو ڪونه هو. سندس نالو عنايت خان غوري هو.

هتي اسان سنڌ ۽ سنڌوءَ جي سونهن کان ڏاڍي ڏک سان موڪلايو. جن اسان جو سمنڊ کان وٺي ساٿ ڏنو هو. اهي به اسان سان ڏاڍو رلي ملي ويا هئا ۽ اسان سان گهمڻ گهٽڻ ۽ گهوڙيسواريءَ وقت گڏ هوندا هئا ۽ ڏاڍا ڦڙت ۽ چالاڪ هئا. جڏهن اسان لنگر کنيا ته پاڻي جي ڪناري سان اسان سان گڏ هلڻ لڳا ۽ وڏي آواز سان اسان جا ڳڻ ڳايائون جا ٿورا مڃيائون ۽ اسان جي خير سلامتيءَ لاءِ خدا کان دعائون گهريون. اهي ڪل 24 ماڻهو هئا. تن مان 12 ٻروچ، باقي ڪراچيءَ جي جابلو علائقي جا رهاڪو جوڪيا هئا. اسان سندن احسان جي بدلي اهو ڪجهه ڪين ڏئي ڪونه سگهيا هئاسون، جنهن جا هو لائق هئا. اسان فقط ڪين هڪ مهيني جي وڌيڪ ڀڳهار ڏني جا فقط 8 رپيا هئي. انهن پئسن جي مدد سان 350 ميل پري پنهنجي ملڪ پهچي ويندا. انهن مان ڪيترن لاهور تائين گنجي هلڻ جي به استعما ڪئي. اسان ڪين سمجهايو ته جيئن ته اسان سنڌ مان انهن کي نوڪريءَ تي ڀرتي ڪيو هو ۽ ساڳي اصول تحت جنهن ملڪ ۾ داخل ٿينداسون، نوڪريءَ ۾ ماڻهو به اتان جا ڀرتي ڪنداسين. اسان ڪين اخلاق سان سمجهائي ان ڳالهه تان لائق.

اهي ماڻهو اسان لاءِ شڪار ڪري ايندا هئا ۽ اسان جي مرضيءَ جي ڪين اڳواٽ ڄاڻ پئجي ويندي هئي. ايماندار به واه جا هئا. اوڀري ملڪ ۾ سفر ڪندي اسان جي ڪابه شيءِ گهر ڪانه ٿي. ڌارين ماڻهن اسان جو بچاءُ به پئي ڪيو. جن سان اسان جو ڪو له لاڳاپو ڪونه هو. اهي ماڻهو پنهنجي زمينن ۾ ڪم ڪري رهيا هئا ۽ اتان اسان ڪين پنهنجي نوڪرن طور ڀرتي ڪيو هو.

پرياسي جي ملڪن وارا ماڻهو ۽ سنڌ جا امير خاندان هتان جي مڇي کائڻ وارن ماڻهن لاءِ جو سئو خيال ڪونه رکندا آهن. سندن خيال هوندو آهي ته مڇي کائڻ ڪري سندن عقل ۽ فڪر ۾ ڪوتاهي اچي ويندي آهي. ڪنهن جي اثڄاڻائيءَ کي معاف ڪرڻ واسطي ائين چوندا آهن. ”بس مڇي آهي مٿس ڪهڙي معيار“. سنڌ جا غريب ماڻهو مڇيءَ چانور کائي وقت گذاريندا آهن. مٿيون خيال به ڪنهن پراڻي زماني سان تعلق رکي ٿو. ڳالهه ڪندا آهن ته دهليءَ جي هڪ بادشاهه دربار ۾ هڪ اوڀري ماڻهوءَ کان پڇيو ته هو ڪٿان آيو آهي. هن جواب ۾ چيو ته ”نٿي کان. بادشاهه اهو ٻڌي منهن ٻئي پاسي ڦيرائي ڇڏيو. اوڀرو ماڻهوءَ پنهنجي وطن خلاف تعصب جو ڪارڻ سمجهي ويو ۽ هڪدم چيائين ”مان مڇي خور ڪونه آهيان.“ مان ڪڏهن به اهو چوڻ لاءِ تيار ڪونه آهيان ته مڇيءَ کائڻ ڪري سنڌين جو عقل گهٽجي ويندو آهي. مان سنڌوءَ جي ڪناري سان سنڌي ٻارن کي ڪيترن

قسمن جا کاڌا کائيندي ڏٺو آهي، عام طور تي ڪن يورپي ماڻهن کي سنڌين جون ڪي عادتون ڪونه وڻنديون آهن. سنڌي ڪارا ڪپڙا گهڻو ڪري مذهبي نقطئه نگاهه کان پائيندا آهن. پر ڪارن ڪپڙن پائڻ متعلق رسول پاڪ ﷺ جا احڪام تمام گهٽ آهن. منهنجو ويساهه آهي ته سنڌي ضرور خوشحال هوندا پر صفائيءَ جي عادتَ ورتائڻ کان اڳ ۾ دل جي صفائيءَ رکڻ جو احساس پيدا ٿيندو آهي، ماڻهن جي لباس ۾ تبديلي ڄڻ ته هڪ اعلان هوندو آهي ته ملڪ تبديل ٿيڻ چاهي ٿو. بکر ڇڏڻ کان پوءِ اسان کي افغان ۽ ڪابل جا رهاڪو ججهي انگ ۾ ڏسڻ ۾ آيا. انهن ڌارين ماڻهن جا ٻوٽ مختلف قسم جي ڪلن مان ٺاهيل هئا. مٿن پاسرين جهڙيون ليڪون به هيون. ڪن ٻوٽن جو چمڙو چپٽي جي ڪل جيان هو. وٽن ڪراڙي مڙهه جي لاءِ خاص قسم جي پوشاڪ هوندي آهي.

اسان 27 جي شام سنڌ جي سرحدن کي آخري سلام ڪيو. سنڌوءَ ۾ اوڀارين طرف ڪجهه ميل سفر ڪيوسين. هتي بهاول خان دائودپوٽي جو موڪليل نواب غلام قادر خان اسان جي آجيان واسطي اوسيٽري ۾ ويٺو هو. ان وقت اسان سندن ملڪ جي سرحد مان سفر ڪري رهيا هئاسين. نواب غلام قادر خان قد جو بندرو، پيٽ ٻاهر نڪتل، عمر ۾ ڪراڙو هو ۽ منهن تي مرڪ هئس ۽ هن ٻڌايو ته هو بهاول خان جا سلام ۽ هتي پهچڻ جون واڌايون ڪئي آيو آهي. هو اهو سڪ ڀريو سنيهو ڪئي آيو ته 15 ٻيڙيون اسان لاءِ آنديون ويون آهن. جيڪي اسان سان دائودپوٽن جي سرحدن تائين سفر ۾ رهنديون. انهن کان هڪ ٻيڙي خاص اسان جي رهڻ واسطي تيار ڪرائي وئي هئي. ان کان سواءِ هن هڪ سو رپين جي ٿيلهي اسان جي حوالي ڪئي ۽ چيو ته اها رقم ڏهاڙي اسان کي وره طور ملندي رهندي. مان اهڙيءَ آڇ جو انڪار ڪيو ۽ چيو ته ”اوهان جي حڪمران اسان جي ضرورت جي هر شيءِ موڪلي ڏني آهي، تنهن ڪري پئسن جي ڪا ضرورت ڪانه آهي.“ اسان پنهنجي ميزبان سان جلد ئي رلي ملي وياسين. هيءَ شام جو اسان لنگر ڪئي پرواري سرحدي ڳوٺ پهتاسين. دائودپوٽا قبيلي جا ڪيترائي ماڻهو اسان کي ڏسڻ آيا. پوشاڪ ۾ سنڌين کان ڪجهه مختلف هئا. سندن مٿي تي گول قسم جا پنڪا ٻڌل هئا.

30 مئي تي اسان جو قافلو 18 ٻيڙين تي مشتمل هو. اسان منڻ ڪوٽ وٽ سنڌوءَ کي الوداع ڪيو. هتي پنجاب جي ٻين درياهن جو پاڻي سنڌوءَ سان ملي رهيو هو ۽ اسان جو پنهنجي ويڪر ڏانهن ڌيان ڇڪائي رهيو هو. هتي سنڌوءَ جي ويڪر تمام گهڻي هئي جنهن جهڙي اسان ڪا ٿي به ڪانه ڏني هئي، جيڪا 2000 کن کان به مٿي هئي. اسان سنڌوءَ جي پاڻيءَ کي هت آخري سلام ڪري پنهنجن ٻيڙين کي ڇنڀ جي وهڪري ۾ هنيو. جنهن کي يوناني Acesines سڏيو آهي. سڪندر هن درياهه مان ٻيڙا هارڪاريندو سنڌوءَ ۾ لٿو هو. پر سندس ڪنارن

تي اهڙيون ڪي روايتون موجود ڪونه آهن. سنڌي ڪابل ڪي پٺاڻن جي حوس جا آماڳاهه سمجهن ٿا ۽ سڪندر سندن نظرن ۾ اهو ماڻهو آهي، جنهن پنهنجي همت ۽ دليريءَ سان ڪجهه ڪري ڏيکاريو. مشرق ۾ به مغرب چيان ڪي ڪارا دور آهن. جن جي سڃاڻپ مٿان چڙهيل ٽنڊ ڪي لاهڻ جي ضرورت آهي. مشرق ملڪ جي ان حقيقت ڪي جيڪر شاعريءَ جو لباس ڍڪائجي. سڪندر جو سنڌوءَ منجهان ٻيڙيون هاڪاري وڃڻ هڪ مستند ۽ تاريخي حقيقت آهي.

منڻ جو ڪوٽ هڪ ننڍو شهر ۽ سنڌوءَ کان ميل کن پري آباد آهي. منهنجو خيال آهي ته يونانين جي ٻين آباد ڪيل شهرن منجهان هڪ شهر جي پراڻن ڀڃن تي وسيل آهي، ڇاڪاڻ ته ان ماڳ جي تجارتي اهميت سڪندر جو پاڻ ڏانهن تيان چڪايو هو. سنڌ جي لاڙ واري پاڳي چيان هتان ڌنار پنهور به ڪن ڪنن جي ٺهيل پکن پيهن ۾ گذاريندا آهن. هڪ کان ٻيءَ جو تائين وٽندا آهن، مال جي ڪڍ سانگ ڪندا. سنڌوءَ جي ان علائقي ۾ پوسل ۽ مڇرن کان ٻڄڻ واسطي 8 يا 10 فوٽ مٿي منهيون ۽ منجتيون ٺاهيندا آهن. انهن جي ٺاهڻ لاءِ ڪڪ ڪانا ۽ ڪاٺ ڪنڊا آهن. مٿي ڏاڪڻ ذريعي ويندا آهن. اهي جهوپڙيون پنهنجي بناوت ۾ ننڍڙيون پر ڏاڍيون صاف هونديون آهن. چاڙهه جي رت تائين سنڌوءَ جي ڪنڌين ڪنارن سان سانگي ماڻهو اهڙن گهرن ۾ گذارو ڪن. هيروڊوٽس جو به بيان آهي ته هوڏ واريءَ موسم ۾ نيل جي ڀرپاسي وارا مصري ماڻهو، مٿي مٺارن جهڙن گهرن ۾ رهندا آهن. سنڌوءَ جي آبهوا جي اثر متعلق سنڌين جي دلين تي هڪ خيال ويٺل آهي. سندن ويساهه آهي ته سنڌوءَ ڪري سدائين ٿڌڙي هير گهلندي رهندي آهي. تنهن ڪري پنهنجا آجها سنڌوءَ جي ڀرسان اچي اڏيندا آهن. ڇاڪاڻ ته سنڌ جو ڪاڙهو دوزخ جي باهه جهڙو هوندو آهي.

تاريخ جي ابي هيروڊوٽس نيل واسطي اتان جي ماڻهن جي ساڳي خيال جو اظهار ڪيو آهي، جيئن سنڌي، سنڌوءَ لاءِ پنهنجي خيالن جو اظهار ڪندا آهن ۽ اها تعجب جهڙي ڳالهه به آهي. مان به سچ پچ ائين ئي سمجهندو آهيان ته پاڻيءَ جو ايڏو وڏو وهڪرو پنهنجي ڪنڌين ڪنارن سان ضرور نار آڻيندو هوندو. اهو به چيو ويندو آهي ته گرمي درياهه جي ڪنارن وٽ پهچي گهٽجي ويندي آهي.

اسان خير سلامتيءَ سان اڄ پهتاسين. هتي ستلج ۽ بياس جو گڏيل پاڻي، جنهن کي گهاري جي نالي سان سڏيو ويندو آهي، سو چناب ۾ وڙهو ٿي، هتان جي ماڻهن کي پنجن جي نالي جي ڪا ڄاڻ ڪانه آهي. اسان هتان چناب رستي هاڪارڻ شروع ڪيو، جنهن کي يونانين Acesines سڏيو آهي. هن وڏي وهڪري وٽ پنجن ئي درياهن جو نالو ختم ٿي وڃي ٿو. اها اچرڇ جهڙي ڳالهه آهي ته هن حقيقت کي آرين چئي نموني لکيو آهي، ”چناب جو نالو سنڌوءَ سان سندس سنگم تائين قائم آهي.“ سڪندر جا مؤرخ ستلج جو ذڪر ڪونه ٿا ڪن. هن درياهن جو گڏيل

پاڻي هڪ وڏو وهڪرو بڻائي ڇڏيندو آهي. ڇناب جا ڪنارا سنڌوءَ جي ڪنارن جيان وڻن سان جهنگهيل ڪونه آهن. سنڌوءَ واري طرف کان سندس ڪنڊيون ڪنارا ڳوٺن سان ڇڻيا پيا آهن، ڇاڪاڻ ته اتان جا ويءَ ۽ وهار ڏنارن کي پاڻ ڏانهن ڇڪي وٺندا آهن.

اُچ ۾ اسان پنهنجي لنڊازي کان اڳ ۾ پهتاسين ۽ هڪ اتفاقي حادثي کان بچي وياسين. ڳالهه هيءُ هئي جو بهاول خان جي فوج درياءَ جي ڪناري سان وائيوون هنيو ويئي هئي. ڏنڊ سبب ڏينهن اڻ ڇڻو هو هنن اسان کي سڪن جي فوج سمجهيو. جن جي حملي جو ڪين اڳيئي ڊاءُ هو. توپ جي بمباري ۽ بندوقن جي ٺڪاڻن ڪري اسان پنهنجيون هيڙيون روڪي ورتيون. غلطي هڪدم ظاهر ٿي پئي. هوڏانهن جي بمباريءَ ۽ اسان جي پريشانيءَ ڪري هڪ قسم جو ڇڻ پوکڻ ٺهي ويو هو. مان سمجهان ٿو ته جيڪڏهن ڪو نقصان ٿئي ها ته معافيون ۽ ڏک جا اظهار تلافي ڪانه ڪري سگهن ها.

اچ جو شهر هڪ سرسبز علائقي ۾ آباد آهي، ڇناب کان چئن ميلن جي پنڌ تي وڻن جي خوبصورت نظاري سان گڏ ڏسڻ ۾ اچي ٿو. منجهس ٽي مختلف شهر آهن. هر هڪ جي چوڌاري سرن جو زبون حال ڪوٽ آهي. آدمشماري 20000 اٿس. گهڻيون سوڙهيون ۽ سڄ جي گرميءَ کان بچڻ واسطي ٿڌن سان ڍڪيل آهن. پر جاءِ ڏاڍي خراب آهي. اسان جي رهڻ جو انتظام هڪ باغ ۾ ڪيو ويو، جنهن ۾ وڻ، ميوات جهنگهيل هئا ۽ چوڌاري گلزاري لڳي پئي هئي. هيڙين جي گهڻيل ماحول کان پوءِ هي ڏاڍي دلگير تبديلي هئي. بهاول خان جي ملاقات لاءِ تيار ٿياسون. هو ڀيرا وال ۾ موجود ڪونه هو. سندس هڪ قاصد جي پهچڻ ڪري اسان اچرڇ ۾ پئجي وياسين. جڏهن اسان کي ٻڌايو ته هو 60 ميلن تان هلي اسان سان اچ ۾ ملڻ آيو آهي. اهو ٻن لاءِ ته اسان کي وٽس پهچڻ ۾ تڪليف نه ٿئي. اهو سڀ ڪجهه هن انگريز سرڪار جي عزت ڏيکارڻ لاءِ ڪيو هو. قاصد خان جو شڪار ڪيل هڪ هنڌ کڻي آيو هو ۽ اسان کي قبول ڪرڻ جي گذارش ڪئي هئائين. ان سان گڏ 40 شيشا شربت جا ۽ 40 ٿانوَ مٺاين جا به هئا. 200 رپين جي ڳوٺڙي به موڪلي هئائين ۽ گذارش ڪئي هئائين ته جيئن اسان خيريت سان پهچي ويا آهيون ته اها رقم خيرات طور غريبن مسڪينن ۾ ورهائي وڃي.

اسان 3 جون تي بهاول خان سان ملاقات ڪئي، جيڪو شهر کان ميل کن پري هڪ ڪشاديءَ جاءِ ۾ اچي لٿو هو. هن اسان ڏانهن، رهبريءَ واسطي فوجي جڙو موڪليو. جنهن وٽ اسان جي سواري لاءِ گهوڙا ۽ پالڪيون هيون، تن مان هڪ پالڪي ته بيان ڪرڻ جي لائق آهي. اها هڪ قسم جي ڪرسي هئي. مٿان چانوَ واسطي ڳاڙهي ڪپڙي جي چٽي به هيس، جنهن کي به گهوڙا ڇڪي رهيا هئا. هڪ گهوڙو اڳيان ۽ ٻيو پٺيان هو. اها گاڏي ڏسڻ ۾ ڏاڍي بي ڍنگهي هئي، جيڪا



ڏاڍي تڪليف سان ڦري پئي سگهي ۽ گهوڙا به اهڙي قسم جو بار کڻڻ لاءِ تيار ڪونه ٿي ٿئا. اسان 600 فوجين جي قطار مان لنگهياسون، جيڪي ڳاڙهين، نيرين، سفيد ۽ ڦڪين وردين ۾ ملبوس هئا. 80 بندوقن جي سلاميءَ کان پوءِ اندر دربار ۾ داخل ٿياسون. اسان وارو رستو آفيسرن ۽ سردارن جي قطارن مان گذريو ٿي. خان هڪ کليل جاءِ تي ويٺو هو. جيڪا خوبصورت غالچن سان سينگاريل هئي، ساڻس گڏ ڏهن کان وڌيڪ ماڻهو ڪونه ٿي نظريا. هن اٿي اسان کي پاڪر پاتو. هن مسٽر ايلفن اسٽون بابت گهڻو پڇيو. سندس بيان مطابق هن سندس خاندان ۽ انگريز سرڪار جي وچ ۾ پرخلوص ۽ پڪيءَ دوستيءَ جي شروعات ڪئي هئي.

بهاول خان، شڪل شباهه ۾ ٺاهوڪو ٽيهن سالن جو نوجوان آهي. هلت چلت ۾ ڪجهه سخت گير ڏئي ٿي. جيتوڻيڪ سندس ظاهري رويو خوش مزاج ۽ پلي ماڻهو جهڙو هو. ملاقات دوران اسان کيس ڏٺو ته سندس هٿ ۾ تسبيح هئي، هو اسان سان گفتگو دوران به تسبيح پڙهندو ٿي رهيو. آخر ڳالهه کي وڌائي پيش ڪرڻ لڳو ته جڏهن برطانيه جي بادشاهه جون سوکڙيون راجا رنجيت سنگهه وٽ پهچنديون ته هو کين، به وڏي عزت بخشيندو. هن وڌيڪ ٻڌايو ته هو ڪڏهن به لاهور جي حڪمران سان ويساهه گهاتي ڪونه ڪندو. هن جا ساڻس دوستي جي ناتن کان به وڌيڪ گهڻا رشتا آهن. بهاول خان هندستان جي ماڻهن جي اڀر سياسي ڳالهين کان ڏاڍو لٽايو ٿي. هن اسان کي منهن جي پرڻ واري بندوق ڏيکاري ۽ اهو طريقو سمجهايو ته ڪيئن هو هرڻ جو شڪار ڪندو آهي. هرڻ جو شڪار سندس من پسند وندر آهي. سندس اها خاص مرضي هئي ته اسان به ساڻس گڏجي ٿل واري رهائش گاه تي هلئون. هن مهر، محبت ۽ ڳڻن پرڻي ڳالهائڻ ۽ پرخلوص روش سان اسان کي موهي وڌو هو. شام جو خان، مسٽر ايلفن اسٽون ۽ سندس ڏاڏي وچ ۾ ٿيل لکپڙهه جيڪا هن مال خاني ۾ ساه برابر سانڍي رکي هئي، سا وڏي اهميت سان منهنجي غور واسطي اسان ڏانهن موڪلي.

مان پنهنجي طرفان ساڳي خوشيءَ جو اظهار ڪيو. ڇو ته هندستان جي دوردراز هڪ ڪنڊ تي، هڪ مهان انگريز ۽ اعليٰ رتبي واري فرد جو ڪردار منهنجي لاءِ گهڻو مٿانهون ۽ عزت ڀريو هو. جنهن هن قسم جي لکپڙهه جو تعين ڪيو.

اڄ ۾ ترسڻ دوران بهاولپور جا مکيه واپاري به ملڻ آيا، جيڪي بهاول خان سان گڏجي آيا هئا. سندن عقل جي وسعت ۽ سفر جي دائري مونکي اچر ۾ وڃي چڙيو هو. انهن مان ڪي ته ڪابل لتاڙي ٻلخ ۽ بخارا تائين به پهتا هئا. ڪن استرخان (Astracan) ۾ به گذاريو هو. اتان جي شهرن جا نالا ائين پئي ورتائون جڏهن اتي هندستان جيان گهڻو عوصو رهي آيا هجن. اهي روس جي واپارين سان

بخارا ۾ مليا هئا، هنن مون کي يقين ڏياريندي چيو ته اهي واپاري ان شهر کان اوڀر طرف ڪڏهن نڪتا ئي ڪونه هئا، وچ وارا ملڪ ڏاڍا محفوظ هئا ۽ ڪابل جي دوست محمد ۽ اڙبيڪ ماڻهن کي ڏاڍو ساراهيا هئا ٿي. ڇاڪاڻ ته اهي تجارتي رابطي کي همٿائي رهيا هئا. انهن مان گهڻا واپاري هندو هئا. سندن خاصيت، محنتي طبيعت ۽ تحمل ڏيساوري واپارين جهڙو هو. انهن مان ڪي يهودي هئا، جيڪي پنهنجي قسم جي خاص نشانين سان هر ملڪ ۾ هر جاءِ تي موجود هوندا آهن. (1)

اڄ ۾ هفتو کن رهياسون. هيءُ ماڳ قديم دور سان واسطو رکي ٿو ۽ بغداد ۽ بخارا جي بزرگن جي مقبرن سبب پروارن ملڪن ۾ گهڻو مشهور آهي. غوري حڪمرانن اڄ جي هندو راجا کي ڪيئي مسلمانن کي هن علائقي جو حڪمران بڻايو هو. هن بزرگن جا مقبرا ڏاڍا خوبصورت آهن ۽ عام ماڻهو به سندن ڏاڍي عزت ۽ احترام ڪندو آهي. سندن عمارتون 500 سال کن پراڻيون آهن ۽ ان کان اڳ جي دور واسطي تاريخ خاموش آهي. انهن بزرگن جا پونئير هاڻي روحاني ۽ دنياوي طور وڏي طاقت جا مالڪ آهن، جيڪي هتان جي غريب مسڪين ۽ ضرورتمندن جي خدمت ڪرڻ بدران پنهنجي دولت شرطن هٿن ۾ حرام ڪندا آهن. پنهنجي وندر واسطي ڪتر جون لوڙيون ۽ پلاجهڙا ڌاريندا آهن. ڪجهه سال اڳ چناب ۾ اٿل آئي ته شهر جي ڪجهه حصي سان گڏ هڪ مقبري جو اڌ به ڀائي وئي. چناب جو موٽي اچي وري ساڳي ڀيٽ ۾ وهڻ ۾ به هڪ ڪرامت ڏانهن منسوب ڪيو ويندو آهي ۽ هڪ مري ويل بزرگ جي وچ ۾ پوڻ تي اڳي به ائين ٿي چڪو هو ۽ ماڻهن تباه ٿيل مقبري جي مرمت نه ڪري ان بزرگ جي ناشڪريءَ جو ثبوت ڏنو آهي. اڄ، ٺٽي شهر جيان ڌرتي تي تعمير ٿيل آهي، جيڪو منهنجي خيال موجب ٻڌل گهرن جي پنڄو آهي. چناب درياه جڏهن اٿل ۽ پائيندڙ ڪئي ۽ ان ڌرتي جو اڌ ڀائي ويو ته اها حقيقت ظاهر ٿي پئي آهي ۽ جنهن مان منهنجي خيال جي تائيد ٿئي ٿي. 5 تاريخ جون تي بهاول خان اسان سان ملاقات ڪئي. هن زور ڀريو هو ته هو پاڻ اچي اسان سان ملاقات ڪندو. هڪ وڏو تنبو ان باغ جي ڀرسان هنيو ويو هو، جنهن ۾ اسان رهندا هئاسين ۽ اسان سندس آڇيان ڪئي. هو ڪلاڪ کن اتي ترسيو ۽ يورپ جي ٺهيل شين متعلق ڪيترا سوال پڇيائين. هيءُ سردار مشيني دماغ جو ماڻهو آهي. هن هڪ ٺڪاءُ واري بندوق ڏيکاري جيڪا سندس حڪم ۽ هدايت تي سندس خيال مطابق تيار ڪئي وئي هئي. ان جي طرز يورپ ۾ ٺهيل بندوق جهڙي هئي، اهڙي قسم جي ڪاريگريءَ تي هن ڪيرون لهڻيون. هن ڪاروتوسن

It was my conversation with these men which made me decide on undertaking the journey to control Asia, which I afterwards performed.

چون ٽوپيون ۽ بارود جو سقف پاڻ تيار ڪيو هو.

خان هن ملاقات ۾ اسان طرفان مليل سوکڙين جو دلي شڪريو ادا ڪيو. جيڪي پستول جي پٽي، واچ ۽ ٻين شين تي مشتمل هيون. اچڻ وقت هڪ کليل قسم جي ڪرسيءَ تي ويهي آيو هو. روانگي وقت اسان به ساڻس ٿورو اڳتي وياسين. هن ساڻ گڏ هزار کن ماڻهو هئا. ڏنم ته لنگهڻ وٽ ماڻهن ۾ پئسا ورهائيندو ٿي رهيو. ملاقات کان پوءِ مهماندار خان وٽان اسان لاءِ سوکڙيون کڻي آيو، جن ۾ چانديءَ جي سنجن سان به گهوڙا، هڪ باز، شالون، بهاولپور ۾ ٺهندڙ ڪپڙي جا پريل تس، جن مان ڪي ڪپڙا ڏايا. سٺا به هئا ۽ انهن سان گڏ ٻه هزار رپيا روڪ ۽ ٻه سو روپيا نوڪرن لاءِ الڳ هئا. انهن کان سواءِ هڪ بندوق تحفي ۾ موڪلي هئائين. جنهن طريقي سان اها پيش ڪئي ويئي هئي، تنهن سندس ملهه ٻيڻو ڪري ڇڏيو هو. قاصد ٻڌايو ته ”خان هن بندوق سان ڪيترا هرڻ شڪار ڪيا آهن. خان هاڻي اوهان جي هيءَ بندوق قبول ڪرڻ جي گذارش ڪئي آهي. توهان جڏهن هن سان شڪار ڪندؤ ته توهان کي ياد ايندو ته بهاول خان اوهان جو دوست آهي.“

شام جو اسان بهاول خان سان الوداعي ملاقات ڪئي. مان کيس هڪ خوبصورت گهوڙي واري بندوق ڏني. مان کيس يقين ڏياريو ته اسان هتي پهچي سڪون محسوس ڪيو آهي، اوهان جي باجهه پري هلت ۽ مهمان نوازي کي اسان گهڻو وقت ياد رکنداسون. اسان کانئس جڏهن موڪلايو، تڏهن هن اسان کي پاڪر ۾ ڀريو. اسان کي خط لکندو رهڻ جي گذارش ڪيائين ۽ پنهنجي ملڪ جي فوجي ڪمان سنڀالڻ لاءِ به چيائين. سندس درباري ۽ رعيٽ بهاول خان جيان حلیم سپاءِ واري هئي.

ٻئي ڏينهن صبح جو اچ ڇڏيوسون ۽ پنهنجي واند چناب ۽ گهاري جي سنگم وٽ هڻي سين. ستلج (1) ۽ بياس جي گڏيل وهڪري کي گهارو سڏيو ويندو آهي. اچ جي اوسي پاسي واري زمين هموار ۽ ڏاڍي زرخيز آهي. درياهن ۽ ڳوٺن جي وچ تي اٽل جا ڪيترا نشان موجود آهن. مٿان مٽي وسڻ جي مصيبت سهڻ جهڙي نه هئي، پر شام جو صاف ٿي ويندي هئي. اسان ڏٺو ته سچ سنڌوءَ کان پار اٽڪل اسي ميل پري سليمان جبل ۾ ڏاڍي چٽي روپ ۾ لهي رهيو هو. اهي جبل

(1) تيرهينءَ صديءَ جي شروعات ۾ مسلمان اُلتمش، تاج الدين مسبحر کي ونجهڙوٽ جو علائقو ڏنو هو، جيڪو هاڻي درياهه تي آباد ٿيندو هو. جنهن مان ثابت ٿئي ٿو ته ان زماني تائين ستلج ۽ بياس هاڪاڙي ۾ وهي رهيون هيون. سندس 1245ع نيون سنگهه ملتان تي حملو ڪيو هو. ان وقت به ستلج ۽ بياس سنڌوءَ بدران هاڪاڙي ۾ وهي رهيون هيون. انڊس ڊيلٽا ڪنٽري جي 23- ايچ جي رپورٽي- مهراڻ آف سنڌ ص-12، 13، 23 (مترجم)

گهڻو اتاهان ڪونه ٿي ڏٺا ۽ ڊگهين چوٽين نه هجڻ ڪري ايڏا چٽا ۽ واضح به ڪونه هئا. اُچ جي ڊگهائي ڦاڪ کان ٿورو هيٺان سنڌوءَ سان پور وڃو رڪن ٿا ۽ ان کان پوءِ اها ساڳي پور- وڃو قائم رهندي اچي ٿي. اچ کان ملتان هاڪارڻ جي ٻئي ڏينهن اسان سليمان جبل جي صورت ڪانه ڏٺي.

7 تاريخ تي اسان ستلج جي منهن کان ٽپياسين. چناب مان هاڪاريندا رهيا سين. 8 تاريخ تي بهاول خان جي آخري سرحد آئي. چناب ۽ ستلج جو پاڻي بلڪل آرام سان هلندو آهي. انهيءَ سنگم کان ڪيترن ميلن تائين مٿئين پاسي يا هيٺئين پاسي پاڻيءَ جو گڙڙ شور ڪونه هوندو آهي. ٻنهي ندين جو پاڻي، ڪيترن ميلن تائين رنگ مان سڃاڻي سگهيو آهي. چناب جو پاڻي ڳاڙهو هوندو آهي، ۽ جڏهن ان سان ستلج جي ڦڪي رنگ جو پاڻي ملندو آهي ته فرق واضح ٿي پوندو آهي. ڪجهه فاصلي تائين هڪ درياه کان پوءِ ٻيو درياه ساڄو طرف وٺي ٿو ۽ وچ واري حدبندي چٽي ڏسڻ ۾ ايندي. چناب جنهن قسم جي ڌرتيءَ مان وهندي آهي، پاڻيءَ کي اهو رنگ ڏئي ڇڏيندي آهي. چناب جي پاڻيءَ جي خاصيت هتان جي ماڻهن وٽ مشهور آهي، جنهن کي اهي ”ڳاڙهو پاڻي“ چوندا آهن. پر قديم مصنفن ان متعلق ڪوبه اشارو ڪونه ڪيو آهي. اُچ ۽ سنڌوءَ جي وچ واري علائقي جي سپاءَ کي ڪنهن به ڪونه سمجهيو آهي. ڇاڪاڻ ته ان علائقي ۾ اٽل ڪانه ايندي آهي. ميجر رنيل (Major Runnel) جي خيال موجب جيڪڏهن وچ وارن ڦٽل واهن کي صاف ڪجي ته چناب جو پاڻي سنڌوءَ جي وڏي وهڪري سان موجوده سنگم واري جاءِ کان ڪيترائي ميل مٿي وڃي ملندو. اها جاگرافيائي غلطي ڪابل جي سفارت وقت دور ڪئي وئي هئي.

اسان سڪ علائقي ۾ داخل ٿيڻ کان اڳ ۾ پنهنجي مهماندار غلام قادر خان کان موڪلائي کيس واپس ورتڻ جي موڪل ڏني. ڏاڍو ڀلو ماڻهو هو. پنهنجي ڄاڻ مطابق هر موضوع تي سٺي معلومات رکندو هو. کيس چار ڪتاب سدائين ساڻ هوندا هئا. جن مان هڪ ڇچ نامو يا تاريخ سنڌ، جنهنجو آءٌ اشارو اڳ ۾ ڪئي ڪري آيو آهيان، ٻه ڪتاب دوائن سان لاڳاپيل، ۽ هڪ ڪتاب شاعريءَ جو هو. ڀڄاڙيءَ ۾ موڪلائڻ واريءَ ملاقات وقت اسان کي جادوءَ جي رازن متعلق ڪجهه ٻڌائڻ لاءِ چيائين، جنهن لاءِ کيس پورو يقين هو ته مان وڏو جادوگر آهيان. مان کيس يقين ڏياريو ته هو ڀليل آهي، مون وٽ اهڙي ڪابه ڳالهه ڪانه آهي. پر هن جواب ۾ چيو ته ”اهو ڪيئن ٿي سگهي ٿو ته جڏهن کان وٺي مان اوهان سان آهيان ته سدائين ٻيڙين واسطي سٺاڻو واءُ گهليو آهي ۽ 20 ڏينهن جو سفر فقط پنجن ڏينهن ۾ پورو ٿيو آهي. جڏهن ته عام صورت اها هوندي آهي جو ملڪ ۾ مهينن تائين هوا ۽ ٻاڦ به ڪانه هوندي آهي. کيس چيم ته اهي انگريزن جا پاڳ آهن. جڏهن نواب صاحب کي پتو پيو ته مان جادوءَ جي ڪاري علم مان ڪونه

جاڻان ته هن مون کي آهستي ٻڌايو ته هو خود جادو منتر ڄاڻندو آهي ۽ عقلمنديءَ جي هيءَ ڳالهه پڻ ڪيائين ته جيئن ٻيا ماڻهو جادوءَ ۾ ويساه ڪندا آهن، تيئن هو پنهنجي جادوءَ ۾ يقين ڪونه رکندو آهي. هن مون کي اهڙيءَ دوا ڏيڻ لاءِ گذارش ڪئي ته جيئن هو پنهنجي ٽوله کان ڄاڻ ڇڏائي سگهي. پر نه کيس روزانو ورزش ڪرڻ ٿي وئي ۽ نه وري کيس سرڪي جو ذائقو پسند هو. ڏاڍو وهي ۽ سودائي قسم جو ماڻهو هو. سنڌ ۾ هر اختيار جو صاحب ٽوله کي پنهنجو شان سمجهندو آهي. پر ان ملڪ کان به ٿي ميل پري ”ٽوله جا شهيد“ ان کي پنهنجي بدقسمتي پيا سمجهندا آهن.

سڪن ۽ بهاول خان جي وچ ۾ خلوص ۽ نيڪ نيتي ڪا نالي خاطر آهي. مان بهاول خان جي ٻيڙين ۾ سوار ٿي سڪن جي فوجي ڪئمپ ۾ وڃڻ ٿي چاهيو. پر نواب صاحب راضي ڪونه ٿي ٿيو. مس مس ڪري مان کيس مڃايو. هن ٻڌايو ته سڪن سندس مالڪ بهاول خان جا دشمن آهن ۽ اسان جي هڪ به ٻيڙي سندن سرحد کان ٽپندي آهي. جڏهن مان ٻيڙين جي واپسيءَ لاءِ زمينوار ٿيس، تڏهن مس هائو ڪيائين.

ٻيڙين هاڪارڻ کان پوءِ ٿورن ڪلاڪن اندر لڙيءَ رات ٽاڻي سڪن سان ملڻ واريءَ جاءِ تي پهتاسين. کين جڏهن اسان جي اچڻ جي خبر پئي ته هنن خوشيءَ مان وٺي فائر ڪيا ويا. ڪاريءَ ٻاٽ رات ۾ بارود جي ٺڪاڻن ۽ شعلن ڪري ايترو ته اتساه ۾ پرڃي ويسون جو چٽون ٻيا ته جيڪر اڏامي وڃي پنهنجي دوستن سان ملون. اها وائڊ (ڪئمپ) اسان جي آجيان واسطي لاهور مان موڪليل ماڻهن جي هئي ۽ گهڻي وقت کان وٺي اسان جي اوسيٽري ۾ چڻ اٻاٽڪا ويٺا هئا. ٻيڙين مان لهڻ تي سردار لهڻي سنگهه اسان جي آجيان ڪئي. هو وڏي شان ۽ شوڪت سان هاڻيءَ تي سوار ٿي آيو هو. ماڻهن جو وڏو انگ ساڻس گڏ هو. سردار کي ڏاڍا قيمتي ڪپڙا پاتل هئا. گچيءَ ۾ زمررد جو هار پاتل هوس، ٻانهن ۾ هيرن جا ڪنگڻ پيل هئس. کيس هڪ هٿ ۾ تلوار ۽ ٻئي هٿ ۾ ريشمي ڳوٺريءَ ۾ فارسيءَ ۾ لکيل خط هئا. هن راجا رنجيت سنگهه جي قائم مقام طور اسان جي آجيان ڪئي.

هن اسان کي ٻڌايو ته هڙيءَ نيس رنجيت سنگهه انگلينڊ جي بادشاهه طرفان ڏنل عزت کان گهڻو خوش آهي. هن وڌيڪ ٻڌايو ته ڪجهه وقت کان وٺي سندن فوج جهنگلي جاهل ۽ وحشي سنڌين کي سيڪڙ ڏيڻ لاءِ سنڌ جي دنگن تي چنگ جي واسطي بلڪل تيار بيٺي آهي، جيڪي اسان جي اڳتي وڌڻ کان رستا روڪ ڪيون بيٺا آهن. ان کان پوءِ هن اسان کي خط ڏنا، جن مطابق هن سان گڏ ٻين هن ماڻهن کي اسان جو مهماندار مقرر ڪيو ويو هو ۽ سڪن جي رسم ۽ رواج مطابق اسان کي تحفي ۾ هڪ ڪمان ڏني وئي، آجيان واري رسم ختم ٿيڻ تي سردار ۽

ٻين ماڻهن اسان جي پيرن ۾ پئسا رکيا جيڪي 1400 رپيا هئا ۽ پوءِ هو هليا ويا. اوڀرن ماڻهن سان پهرين ملاقات دلچسپيءَ کان خالي ڪانه هوندي هئي ۽ هيءَ ملاقات به اهڙي قسم جي هئي.

سڪ، قد جا ڊگها، هائيءَ ۾ سگهارا ۽ جنگي ڊول جا جوان هوندا آهن. کين خاص قسم جو وَرَ جو پتڪو ٻڌل هوندو آهي، جيڪو کين ڏاڍو ٺهندو آهي. سندن وار ڊگها هوندا آهن ۽ ڪوڏن کان هيٺ پنهنجون جنگهون اگهاڙيون رکندا آهن. وفد جي موڪلائي وڃڻ کان پوءِ هڪ رهبر فوجي دستو اسان کان احڪام وٺڻ آيو ۽ اسان جي وائڊ جي چوڌاري پهري لاءِ سنترِي مقرر ڪري هليو ويو. اها اسان واسطي نئين ڳالهه هئي جو فوجي احڪام ڦرينج زبان ۾ ڏنا ٿي ويا.

ڏينهن ٽيڻ تي مهاراجا جي ماڻهن گهوڙن ڏسن جو ڏاڍو شوق ڏيکاريو ۽ اسان به پنهنجا گهوڙا هيڙين مان لاهي ڏيکارڻ لاءِ هيٺ ٻڌا هئا. کين ڏاڍو اچرج هو. گهوڙن جو قد ڏاڍو وڏو هو، جڻ ته ننڍڙا هاڻي پئي معلوم ٿيا. سندن بشڪون به ڏاڍيون سهڻيون هيون. گهوڙن جا ٻچ ڏسڻ خوشيءَ مان جڻ نجي رهيا هئا، ڇاڪاڻ ته اهي جڻ ٽحيٺ جي ڳئون جي ٻچ جهڙا خوبصورت هئا. سندن چوڻ مطابق گهوڙن جو ابلق رنگ به واه جو شانائتو هو. هنن هر هڪ سوال جو جواب ڏيڻ منهنجي لاءِ ڪن ڪم هو. سندن پنهنجو به اهو خيال هو ته برطانيه جي بادشاهه طرفان موڪليل سوکڙيون ضرور هر لحاظ کان مان ۽ مرتبي واريون هونديون.

گاديءَ وارن گهوڙن ۾ هنن رلا، مَن ۽ چانچ هلڻ جي دل ۾ آس پئي رکي، جڏهن گهوڙن جا پير ۽ نعل ڇاڇي ڏٺائون ته تعجب ۾ پئجي ويا. مون کي گذارش ڪيائون ته هڪ نعل لاهور موڪليو وڃي، ڇو ته ان نعل جي تور هڪ سو رپيا جي تور جي برابر هئي. ڏاڍا خوش هئا ته سندن ملڪ ۾ اهڙا چار نعل آهن. سندن تمنا جلد جي پوري ڪئي وئي. راجا رنجيت سنگهه جي معلومات لاءِ هر گهوڙي جي ذري پري پوري ماپ وٺي لاهور موڪلي وئي. هن گهوڙي کي قدرت جن خاص خوبين سان نوازيو آهي، سي ته بعد ۾ ظاهر ٿينديون، پر جڏهن نئون چنڊ هن جي نعل کي ڏسندو ته حسد وڃان ڦڪو ٿي ويندو.

جڏي وٺي پئي سوکڙيءَ طور موڪليل گهوڙن جي تعريف ڪئي، پر تنهن هوندي به اسان جي آرام ۽ آسائش جو خيال ڪندا ٿي رهيا. ماڻهو ڏاڍا قربان ٿي رهيا. سندن ڪهڙي ڳالهه ڪجي، انهن ماڻهن ته اسان کي ايتري عزت ڏني هئي، جنهن جو بيان ڪرڻ ممڪن ئي ڪونه آهي. مهماندار اسان کي ٻڌايو ته مهاراجا طرفان اسان جي آجيان واسطي تاڪيد ڪيل آهي ۽ هو پنهنجي فرمان جي سختي سان پوئواري ڪري رهيو آهي، جنهن مطابق راجا رنجيت سنگهه جي علائقي ۾ اسان سان عزت ۽ مروت وارو رتاءُ ڪيو ويو هو.

مهاراجا جي پرواني يا آفيسرن ڏانهن سندن احڪامن جو نقل ملاخطي لاءِ

ٽڄي ٿو.

”ديوان اڄوڊي پرساد، مانشيور چيلوليئر وينچوارا Monsceur chevalier

Vancura وڏي ۽ ڏاهي سردار لهڻي سنگه ۽ ملتان جي سردار لاله ساوڻ مل کي معلوم هجي ته جڏهن مسٽر برنس اسان جي ملڪ جي سرحدن وٽن پهچي ته توهان سڀ سندس هر ضرورت جو خيال رکندا ۽ هڪدم تاجي سنگه جي اڳواڻيءَ ۾ 200 فوجي ۽ نيزي بردار جلال پور موڪليا وڃن، جيئن پهچڻ تي سندس حفاظت ۽ رهنمائي لاءِ تيار هجن ۽ اوهان به اتي ڀرپاسي ۾ موجود هجڻ جو اطلاع موڪلجو. جڏهن مسٽر برنس ويجهو پهچي ته تون هڪدم ديوان اڄوڊي پرساد معرفت چانديءَ جي هودي سان هاڻي روانو ڪجانءِ ۽ مسٽر برنس کي ظاهر ظهور اهو ٻڌايو وڃي ته اهو هاڻي فقط سندس ئي سواري لاءِ موڪليو ويو آهي ۽ اهو کيس مٿس سوار ٿيڻ لاءِ گذارش ڪري، اهو ٻن ملڪن جي وچ ۾ پڪي دوستيءَ ۽ گڏيل دلچسپي جو مظاهرو آهي.

جڏهن مسٽر برنس پنهنجي هاڻيءَ تي سوار ٿي آرام سان ويهي ته ان کان پوءِ سردار لهڻو سنگه ۽ ساوڻ مل پنهنجن هاڻين تي سوار ٿين، بعد ۾ سندس قريب وڃن ۽ ملاقات ڪن. کيس عزت ڏيڻ جون حتي الامڪان ڪوششون ڪيون وڃن. وڏي پنڌ تان ڪي هتي حفاظت سان پهچڻ تي کيس وڏايون ڏنيون وڃن، ان خوشيءَ جي موقعي تي 225 رپيا غرين ۾ ورهايا وڃن. ان کان پوءِ توکي هڪ سهڻي ڪمان تحفي ۾ ڏيئي آهي.

ان رسم ادا ٿيڻ کان بعد اوهان ٽيئي هر هڪ يارهن سونڀا وينس ڄا سڪا کيس پيش ڪري، ۽ بعد ۾ کيس وٺي، رهڻ واريءَ جاءِ تي آندو وڃي. اتي کيس 1100 رپيا ۽ پنجاهه مٺائي جا ٿانو نذرانو ڏنا وڃن. سڄي تقريب ختم ٿي وڃڻ کان پوءِ کيس گاه، اُن، بوسو، کير، آنا، ڪڪڙيون، دنبه، ڏهي، سايون ڀاڄيون، ميوات، گل، مصالحا، پاڻي جا ٿانو بسترا يا هيون اهڙيون شيون جيڪي کين ضرورت ۾ هجن، سڀئي شيون ججهي انگ ۾ هجن ۽ بنا دير کين ڏنيون وڃن، جڏهن اوهان مسٽر برنس جي ملاقات لاءِ وٽس وڃو ته فوج جون به ڪمپنيون ۽ گهوڙيسوار ساڻ هجن. باقاعده پريڊ ڪري کيس سلامي ڏني وڃي ۽ سندس مرضيءَ مطابق پهريدار رکيا وڃن.

شجاع آباد پهچڻ تي کيس 11 توپن جي سلامي ڏني وڃي. هدايتن موجب کيس هر چيز ميسر ڪري ڏني وڃي. 1100 رپيا، مٺايون ميوات به حسب دستور ڏنا وڃن ۽ سندن هر خواهش جو احترام ڪيو وڃي. جيڪڏهن مسٽر برنس شجاع آباد وارو قلعو ڏسڻ گهري ته کيس ڏيکاريو وڃي. ان ڳالهه جو خيال ڪيو وڃي ته کيس روڪڻ وارو ڪير به نه هجي ۽ نه وري ڪو ڏاڍيان ڳالهائڻ جي جرئت ڪري. ملتان پهچڻ تي مسٽر برنس جي رهنمائي لاءِ اوهان پاڻ اڳتي اچجو. سندس

ٽڪڻ جي واسطي تنبو سندس پسند جي باغ ۾ هڻجو. حضوري باغ، شيش محل، بيگي، خاص عام يا ڪا ٻي جاءِ جتي هو چاهي، سندس ٽنهي هڻجو. ان وقت تون کيس 2500 رپيا ۽ هڪ سو ٽاله مٺائي جا پيش ڪجانءِ. سندس آجيان واسطي ملتان جي قلعي مان توڻن جا يارهن گولا ڇوڙي خوشيءَ جو اظهار ڪيو وڃي. خيريت سان ملتان پهچڻ تي کيس مبارڪ ڏيڻ وقت اهو مشورو ڏجو ته هن ٻگهي سفر جي ٿڪ ڀڄڻ واسطي جيڪڏهن هو ملتان ۾ پنج ڇه ڏينهن ٽڪندو ته صحيح رهندو ۽ سندس رضامندي مطابق عمل ڪيو وڃي. جيڪڏهن هي قلعي ڏسڻ جي مرضي ڏيکاري ته توهان نئيئي ٻئي ڪنهن کي قلعي اندر داخل ٿيڻ نه ڏنو ۽ ڪنهن کي به ڏاڍيان ڳالهائڻ جي اجازت نه ڏجو. هڪ خاص ڳالهه ڏيان ۾ رڳو ته هننگن (Nihungs) ۽ ٻين سر ڦرين ماڻهن کي پري رکڻ جي ڪوشش ڪجو.

”جڏهن اوهان ملتان مان نڪرو ته ضروريات زندگيءَ سان لاڳاپيل شين سان لڏيل هڪ سو اٺ لاهور لاءِ روانا ڪجو. جيئن مسٽر برنس کي رستي ۾ ڪنهن شيءِ جي تنگي محسوس نه ٿئي، پهرين منزل تي صوبيدار سانوڻ مل پنهنجي سر پاڻ وڃي مسٽر برنس جو سلام پريندو. ان جي اجازت وٺڻ کان پوءِ مانشيور چاوليئر وينچورا ڪئمپ جي سنڀال رکندو. سردار لهڻو سنگه، ديوان اجوڏيه پرساد فتح سنگه رامگري فوج جي ٻن ڪمپنين ۾ نيزه بردارن سان گڏ مسٽر برنس جي خدمت ڪندا ۽ آرام سان منزلون ڪندا، لاهور پهچندا ۽ ڏهاڙي سفر جو اطلاع به موڪليندا رهندا. ڏيرا سعدالله وٽ ڪازدار 100 رپيا ۽ مٺائي مسٽر برنس کي پيش ڪندو. اوهان سڀئي هن وقت ”هن ملڪن جي وچ ۾ موجود دوستيءَ جو گهڻي ۾ گهڻو خيال رکندا.“

مشرق ۾ اسان اهو ڏٺو آهي ته هن قسم جي هر شيءِ ظاهر ڪري ڇڏيندا آهن ۽ ڪابه لڪ لڪوئي ڪونه ڪندا آهن. پر هن مثال ۾ اهو ڏٺو ويندو ته مهاراجا رنجيت نه رڳو ٻين معاملن ۾ گهڻي دل ڏيکاري، پر پنهنجي حڪمراني اندر موجود قلغن کي به اسان کان ڪونه لڪايو. هن قسم جي ڪم کي اهي ماڻهو داد وارين نظرن سان ڏسندا، جن جو هندستان جي انتها درجي وارن متعصب حڪمران سان ڪم پيو هوندو. سڀ سردار جيڪي اسان جي خدمت ۾ رهندا هئا، تن سان اسان جو رابطو تمام گهڻو رهندو هو ۽ گهڻي معلومات پيا ڏيندا هئا. انهن ته خود مهاراجا کي به ڪونه ڇڏيو. اسان پنهنجي ملڪ جي مفادن جي پيش نظر نئين معلومات هٿ ڪرڻ لاءِ سنڌوءَ جو هڪ نئون رستو اختيار ڪيو هو.



## باب پنجون

جون جي 12 تاريخ تي اسان دريائي سفر جون تياريون مڪمل ڪري ڇڏيون. وري چناب رستي هاڪاريوسين. هن وقت اسان جي استعمال لاءِ سٺيون هيڙيون ڪونه هيون. پر پوءِ به سندن نالو 'زروڪ' هو. کين سڙه وغيره به ڪونه هئا، ننڍي ڪوهي يا مستول تي تڏن مان ڪم ورتو ٿي ويو. سندن لڪ، پاڻيءَ کان هڪ فوٽ کن مٿي هو. اسان جي سفر واسطي جيڪي خاص هيڙيون آنديون ويون هيون، سي مختلف قسم جون پاڻي هيڙيون هيون. هن علائقي ۾ درياھ رستي تجارت ڪانه ٿيندي آهي، تنهن ڪري هيڙيون به ڪونه آهن. ڪجهه ڪلاڪن جي سفر کان پوءِ شجاع آباد جي سامهون هڪ پٿر وٽ پهتاسون ۽ ڪجهه وقت اتي ترسياسين، هيءَ علائقو ڏاڍو سرسبز ۽ آباد آهي. زراعت جا ذريعا تمام گهڻا آهن. وڏن واهن ۽ ڪڙين ذريعي پاڻي تمام ڏورانهن علائقن ڏانهن نيو وڃي ٿو.

• 13 تاريخ شام جو اسان شجاع آباد شهر ڏٺو، جيڪو درياھ کان 4 ميل اوڀر طرف آهي. ڏاڍو ترقي پذير ماڳ آهي. چوڌاري پڪين سرن جو قلعو اٿس. ڀت جي اوچائي 30 فوٽ کن ٿيندي. شهر جي شڪل بيضوي قسم جي چوڪنڊي نموني تي آهي. قلعي جي ڀت کي مضبوط رکڻ لاءِ هڪ جيترن وٿين تي اڻ ڪنڊا برج هڻيا ويا آهن. قلعو گهرن سان ڀريل آهي. جن جي تعمير گهڻين جي پاسن تي هڪ ٻئي جي سامهون ڪونهي ڪنڊ تي ڪيل ڏسجي ٿي. قلعي جي ڀت جي چوڌاري ڪچا گهر ٺهيل آهن. شجاع آباد جو قلعو ملتان جي نواب 1808ع ۾ تعمير ڪرايو هو. هو عوامي جذبو رکندڙ انسان هو ۽ وڏو پئسو خرچ ڪري ڏهن سالن جي عرصي ۾ اهو قلعو ٺهرائي پورو ڪيائين. قلعو تمام خوبصورت علائقي ۾ ٺاهيل آهي. ٻه وڏا واه، هڪ شهر کان مٿان، هڪ شهر جي هيٺان وهي هن علائقي کي آباد ڪن ٿا.

سکن ملتان سان گڏ هن قلعي کي به فتح ڪيو هو. هاڻي هيءَ سکا شاهيءَ جو سرحدي قلعو آهي. اسان پنهنجي مهماندار سان گڏجي شجاع آباد جو قلعو ڏسڻ وياسون. ان وقت هو شاهي پراڻي موجب پنهنجي فرض جي بجا آوري ڪري رهيو هو. هو هاڻيءَ تي سوار هو، جنهن تي چانديءَ جي هوڊي رکيل هئي. سندس اڳيان ٻه گهوڙيسوار هلي رهيا هئا. جن مان هڪ جي زين ڦڪي ۽ ٻئي جي ڳاڙهي هئي. هڪ نوڪر کي سندس ڪمان ۽ تيرن جي ٻئي هئي ۽ ٻئي کي سندس تلوار هئي. کيس جواهرن سان جڙيل قيمتي پوشاڪ پاتل هئي. شهر جي شاهي محلات ۾

پهتاسون ته معزز شهرين اسان جي آجيان ڪئي. انهن سڀني جي روبرو مهاراجا طرفان موڪليل مٺائي ۽ روڪ رقم اسان کي پيش ڪئي وئي، جنهن کي ضيافت تي سڏيائون. پهريائين اسان کي شهر جي مکيه گهٽي گهمايائون. پوءِ اسان جتي به پهتاسون ته اتي اسان جي وڏي آجيان جو بندوبست ڪيو ويو هو. جڏهن قلعو ڏسي واپس ٿياسون ته اتي رهندڙ فوج اسان جي مان ۾ توڻن جا گولا چوڙيا.

15 تاريخ جو اسان کي ملتان جا قبا ڏسڻ ۾ آيا. پري کان ڏاڍا سهڻا من مهڻا پئي ڏٺا. شام جو حضوري باغ ۾ لٿاسون. چوڌاري سنهڙي پت ڏنل اٿس. چڱو خاصو وسيع ماڳ هو ۽ شهر ميل کن پري هو. باغ ۾ لٿاسون، چوڌاري سنهڙي پت ڏنل اٿس. چڱو خاصو وسيع ماڳ هو ۽ شهر ميل کن پري هو. باغ جو فرش مقامي طرز تي جوڙيل آهي. ويڪرا رستا هڪ ٻئي کي گونيءَ ڪنڊ تي ڪاٽين ٿا. سندن پاسا ميوات وارن وٽن سان سينگاريل آهن، جيڪي رنگ ۾ ڏاڍا ساوا ڇهچ لڳا بيٺا آهن. هڪ رستي جي چيڙي وٽ بنگلو ٺاهيل آهي، جنهن جو ڪمرو اسان جي حوالي ڪيو ويو آهي. هتي به اسان جي آجيان شهر جي اختياريءَ وارن طرفان، شجاع آباد جيان ڏاڍي سٺي نموني سان ڪئي وئي. اسان کي هتي 2500 رپيا روڪ، مٺاين جا 100 ٿانو ۽ ٻي شمار ميوات ڏني وئي هئي. سهڻن نظارن ۽ ماڻهن جي شرافت کان گهڻو متاثر ٿياسون.

مسٽر ايلفن اسٽر جي ڪتاب 'ڪابل' ۾ ملتان جو ذڪر آهي ۽ ان جو هن وقت هتي ذڪر ڪرڻ مناسب ڪونه لڳندو. هتي سندس سفارت کي ڏاڍي نفرت جي نظر سان ڏٺو ويو ۽ ان کي نه شهر ۾ اندر داخل ٿي گهمڻ جي اجازت ڏني وئي ۽ نه وري کين قلعو ئي گهمڻ ڏنو ويو هو. هفتي کن رهڻ کان پوءِ اسان ملتان شهر جون ڪي خاص ڳالهيون محسوس ڪري ورتيون. ملتان جو شهر ٽن ميلن جي هڪ مٿانهين علائقي تي آهي. چوڌاري زيون حال ڪوٽ اٿس ۽ اتر طرف اتانهينءَ زمين تي اوچو قلعو آهي. آدمشماري 60,000 آهي. ٽيون حصو هندن تي مشتمل ٿيندو. باقي آدمشماري مسلمان آهي. هيءُ شهر سڪن جو غلام آهي. ملتان ۾ رهندڙ سڪن جو تعداد 500 کن ٿيندو. جيڪي فوجي آهن. هتي افغانن جي حڪومت ختم ٿي وڃڻ سان افغاني ماڻهو نظر ڪونه ٿا اچن. گهرن جي گهڻائي اڳين ٻڌل گهرن جي ڊڙن تي تعمير ٿيل آهي. اڏاوت ۾ پڪيون سرون استعمال ٿيل آهن. چيتون هموار آهن. ڪي گهر ڇهن ماڙين تي مشتمل آهن. پر سوڙهين گهٽين ۾ ٺهڻ ڪري سندن سونهن نظر ڪانه ٿي اچي.

هتان جا رهاڪو گهڻو ڪري ڪوري ۽ ڪٽي آهن. ملتان ۾ ريشم جي صنعت کي ڪنيس (Kais) نالي سان سڏيندا آهن. منجهس سڀئي رنگ موجود آهن. سندن قيمت 20 رپين کان وٺي 120 رپين تائين هوندي آهي. اوچ ۾ بهاولپوري لنگيءَ کان گهٽ نفيس ۽ نزاکت وارو ٿئي ٿو. راجا رنجيت سنگهه اوچ جي صنعت کي ڏاڍي

هتي ڏني آهي. سندس دربار ۾ ان کان سواءِ ٻئي ڪنهن ڪپڙي جو استعمال ڪونهي ڪو تنهن ڪري هن قسم جي ڪپڙي جو ڪاپو تمام وڏي ويو آهي. سڪ سردار ڪمربند ۽ چادرون به هن ڪپڙي مان ڪندا آهن. خراسان ۽ هندستان ڏانهن برآمد به ڪيو وڃي ٿو. مٿس محصول نالي ماتر آهي. هندستان سان واپار سنڌ کان جيلسمير ۽ پيڪانير رستي وڌيڪ پسند ڪيو ويندو آهي. ڇاڪاڻ ته ان طرف واري واپار مان انصاف وڌيڪ پلٽ پوي ٿو. ملتان ۽ بهاولپور جي تجارت هڪ جهڙي آهي پر ان کان وسيع بنيادن تي بيٺل آهي. ان ڪري جو اتان جا 40 صراف Money lenders شڪارپور سان واسطو رکڻ ٿا.

ملتان جا قبا عاليشان آهن. انهن مان هڪ مقبري شيخ بهاولدين ذڪريا ملتاني جو آهي، جيڪو فارسي شاعر سعدي جو همعصر ۽ پنج سو سال اڳ هن دنيا ۾ زنده هو ۽ کيس وڏو بزرگ ڪري مڃيو ويندو آهي. اڏاوت ۾ سندس پوٽي رڪن عالم جو مقبرو سندس مقبري کان وڌيڪ خوبصورت آهي. هن مقبري جي تعمير 1323ع ۾ ٿي هئي. مٿي اوچائي 60 فوٽ کن اٿس، هڪ تغلق شهنشاهه (1) اهو مقبرو پنهنجي واسطي تعمير ڪرايو هو. قبي جا بنياد، قلعي جي پٿرن جي چوٽيءَ کان مٿي بيٺل آهن. ڀرسان ئي قديم زماني سان واسطو رکندڙ هنڌن جو هڪ مندر آهي. ٿيو ناٿ (1665ع) ان مندر کي ٻهلاڻ پوري جي نالي سان سڏيو آهي.

ملتان جو قلعو خاص ذڪر ڪرڻ جي لائق آهي. سندس اڏاوت هڪ ڌڙي تي آهي. شڪل ۾ اڏاوت ۾ ڇه ڪنڊون آهن. ڊگهو پاسو اتر-اولهه اٿس، جنهن جي ماپ 400 گز کن ٿيندي. ڀت تي 30 برج ٺهيل آهن. اوساريءَ ۾ ٺهرو ۽ پڪين سرن جو جڙيل آهي. ٻاهرئين پاسي کان سندس اوچائي چاليهه فوٽ ٿيندي. پر اندرئين پاسي کان تري کان وٺي ڀت جي چوٽيءَ تائين ڪل ماپ چار يا پنج فوٽ ٿيندي. قلعي اندر جاين جا بنياد به قلعي جي ڀت کان مٿي آهن ۽ هيٺان ميدان مان ئي ڏسي سگهجن ٿا. قلعي جو اندريون پاسو گهرن سان ڀريو پيو آهي. سڪن ملتان کي 1818ع ۾ فتح ڪيو. ان وقت تائين ملتاني ماڻهو قلعي اندر رهندا هئا. پر هاڻي ملتانين کي قلعي ۾ اندر اچڻ جي اجازت ڪانه آهي. ڪجهه مسجدون ۽ ڪجهه مقبرا تباه ٿيڻ کان رهجي ويا آهن. ڇاڪاڻ ته انهن کي ٻين جاين کان وڌيڪ سگهاري نموني سان تعمير ڪيو ويو هو. ملتان جي قلعي جي چوڌاري ڪا ڪاهي وغيره ڪانه آهي. ڇاڪاڻ ته اهو اهڙو علائقو آهي، جو اتي ڪاهي ڪئي ڪانه ٿي سگهجي. رنجيت سنگهه هن وقت تائين ڪيترو ئي ناڻو خرچ ڪيو آهي، پر ڪوبه فائدو ڪونه ٿيو.

جناب جي اٽل سندس واهن ۽ مينهن جو پاڻي، ملتان جي پسگردائي ۾ پاڻيءَ

(1) محمد تغلق

جون ڀنڀون ۽ تلاءَ بناڻي ڇڏيندو آهي. گرم موسم وارو اڃا درياه ۾ چاڙه ٿي  
 ڪونه آيو آهي. پر پروڪو پاڻي اڃا ملتان جي اوسي پاسي ڇر ڪيو بيٺو آهي.  
 قلعي جي ڀتين کي مٽيءَ جا ٺڪل ڏئي قلعي کي ٻن هنڌن تان ٽيڪ ڏني وئي آهي.  
 ملتان جو موجوده قلعو شاهجهان جي پٽ مراد بخش پراڻي شهر جي ٻڌن تي اڏايو  
 آهي. سندس تعمير جو سال 1640ع آهي. ان کان پوءِ هيءُ علائقو هن شهزادي جي  
 ڀائرن، بدنصيب دارا ۽ شڪوه اورنگزيب جي جاگير ٿي رهيو. احمد شاه ابدالي جي  
 زماني ۾ هن قلعي تي ڀٽائڻ قبضو ڪيو ۽ گهڻي جدوجهد کان پوءِ سکن افغانن کان  
 هيءُ قلعو 1818ع ۾ فتح ڪيو. قلعي جي فتح کان پوءِ اتان جي گورنر جي روش  
 بيان ڪرڻ جوڳي آهي. جڏهن سائس بالاخلاق ۽ سهڻي ورتاءَ جي واعدن کان پوءِ  
 پيش پوڻ ۽ قلعي جون ڪنجيون حوالي ڪرڻ لاءِ چيو ويو ته هن وراڻيو ته اهي  
 منهنجي دل ۾ آهن ۽ ڪڏهن به ڪافرن جي حوالي ڪونه ڪندس. پوءِ هن قلعي  
 جي ڦاٽ ۾ ٽپو ڏئي پنهنجو انت آڻي ڇڏيو. سندس نالو مظفر خان هو. کيس هاڻي  
 بزرگ مڃيو ويندو آهي ۽ سندس مقبرو ملتان جي متبرڪ ڄاڻن ۾ شمار ٿيندو آهي.  
 سکن ڪيترن هنڌن تان قلعي جون ڀتيون ٻهرائي وري نيون اڏايون آهن. ٿوله  
 ڇه فوٽ کن ٿيندس. توڻ جي گولي جي پهچ اندر آهي. سرن پڇاڻن وارن ڪورن  
 سبب بڻجي ويل مٽيءَ جي دڙن تي توڻيون بيهاري ڀتين کي سولائي سان ٻاهي  
 سگهجي ٿو.

ملتان هندستان جي قديم شهرن مان هڪ آهي. 1 هجريءَ ۾ هن شهر کي  
 محمد بن قاسم فتح ڪيو. سندس شاھوڪاريءَ ۽ خوشحاليءَ عزنين، غورين ۽  
 هندستان جي مغلن کي پاڻ ڏانهن متوج ڪيو. پر سڪندر جي حملي وقت هن شهر  
 کي ’مالي‘ قوم جي دارالسلطنت سمجهڻ ۾ اسان کي ٿورو ڪجهه شڪ ٿئي ٿو.  
 ميجر رنيل ان زماني ۾ هن شهر کي ڪجهه مٿي راويءَ جي ڪناري سان سمجهي  
 ٿو. ڇاڪاڻ ته آرين Artian جو ذڪر آهي ته ملتان جا شهر ٻي راوي درياه ڀٽي  
 پڇي ويا. اها هڪ وڏي سند آهي. پر ملتان جي بدران ’مالي تان‘ يا مالي تارن  
 لکيل آهي. جنهنجو مطلب اسان اڄ ’مالي جو آستان‘ يا مالي جي رهڻ جي جاءِ  
 ڪريون ٿا. پر هن ۾ وڏي خامي اها معلوم ٿئي ٿي ته تلميا ڀرسان ڪي پراڻا  
 کنڊر موجود ڪونه آهن، جن ماڳن تي ميجر رنيل، ان دارالسلطنت هجڻ جو اشارو  
 ڪيو هو. اهو چئو ۽ واضح بيان آهي ته سڪندر راوي درياه ڀٽي به شهر فتح  
 ڪيا ۽ بعد ۾ لشڪر وٺي مالي جي دارالسلطنت تي حملو ڪيو. درياه کان ڦاسلو  
 30 ميل کن آهي، ملتان هڪ قديم شهر آهي.

اسان قديم شهر کي ڳوليندي موجوده ملتان جي وجود کي ڇو وساري ڇڏيو.  
 اسان کي پورو ويساه آهي ته ملتان تمام قديم دور سان واسطو رکي ٿو. سندس  
 ڏسڻ مان به پتو پوندو ته واقعي هي هڪ پراڻو شهر آهي. موجوده دور جا گهر

اڳئين دور جي ٻٽل گهرن جي ڌڙن تي ٺاهيل آهن. سڄو شهر اهڙي قسم جي مٽيءَ جي ڌڙي تي تعمير ٿيل آهي. اڳئين دور جي گهرن جو سامان سٿو ڳري سڙي ذرا پڙا ٿي ويو آهي. سو به اکين سان ڏسڻ ۾ اچي ٿو. اها سندس قديم هجڻ جي ڏٺي وائڻي ثابتي آهي. اڄ ۽ ٺٽي لاءِ به مان انهيءَ قسم جا رايٰ ڏنا آهن. ۽

ملتان جي اڳئين نواب شهر ۾ هڪ ڪوھ پٺي کوٽايو ته سٺ فوٽ هيٺ اونهيءَ کوٽائيءَ مان هڪ چنگي نغارو ٿڌو ويو. هيون به ڪيتريون ئي پراڻيون شيون وقت به وقت پئي لڌيون آهن. پر هن وقت تائين ملتان مان ڪو پراڻو سڪو هٿ ڪونه آيو آهي. ملتان جي شهر ۽ قلعي کي ڪنهن حد تائين برهمڻ دور سان منسوب ڪرڻ گهرجي، جنهن کي سکندر مالي جي دارالسلطنت کان اڳ ۾ فتح ڪيو هو. پر هن صورت ۾ اسان انهن مان ڪنهن به ماڳ کي دارالسلطنت ڪونه سمجهندا سون. ملتان ۾ بهاولپور جي کيس جا ڪاريگر مالي جي علائقي جي چڱيءَ ريت سڃاڻپ ڪرائن ٿا. ڪئنٽس ڪرٽس، چو. بيان آهي ته مالي ۽ آڪسيڊراسيا (Oxydrace) (اڄ ۾ ملتان) جا سفير جيڪي سکندر سان ملڻ آيا تن کي ڪپهه جي ڪپڙي جو سبڙو لباس پاتل هو ۽ اهو Lineae vestes ڪپڙو سون جي تندن سان اٿيل ۽ واڱڻائي رنگ جو هو. اسان Leneae vestes جي ڪپڙي کي اڄ به بهاولپور ۽ ملتان ۾ اڄندو ڏسون ٿا، جنهن ۾ سون جي تندا اٿيل هوندي آهي ۽ رنگ به واڱڻائي هوندو اٿس.

ملتان ۾ ترسڻ دوران اسان کي مغل شهنشاهيت جي هن گورنر جون پراڻيون جايون ڏيکاريون ويون؛ قلعي جي اندرئين پاسي هندن جو مندر آهي. ان جي پوڄارين جو بيان آهي ته هيءُ مندر ايترو پراڻو آهي جو سندس قدامت جو ڪاٿو ڪري ئي ڪونه ٿو سگهجي. هن مندر سان لاڳاپيل ٻه روايتون مشهور آهن. هراڪش نالي هڪ دٻت هو. هو خدا جي وجود جو انڪاري هو ۽ پنهنجي پوڄا ڪرائيندو هو. سندس خواهش هئي ته سندس پٽ پهلاڊ به سندس خيال جي پٺڀرائي ڪري، پر هن کيس خدا مڃڻ کان انڪار ڪيو. اهڙي گستاخي سبب کيس قتل ڪرڻ جي سزا ڏنائين، پر هڪ ديوتا جنهن جو اڌ انسان ۽ اڌ شينهن جهڙو هو، پهلاڊ کي بچائي ورتو. هراڪش پنهنجي موت لاءِ اها اڳڪٿي ڪئي هئي ته سندس موت نه ٿيندي، نه آسمان تي، نه باه سان ٿيندي، نه پاڻيءَ سان، نه تلوار سان ٿيندي، نه ڪمان سان، نه ڏينهن جو ٿيندي، نه رات جو. نرسنگا وقار نالي هڪ اوتار هن کي جهونجهڪڙي مهل پڪڙي گڏي ٿي جهلي کيس ٽڪرا ٽڪرا ڪري ماري ڇڏيو ۽ سندس پٽ پهلاڊ کي پنهنجي تحفظ ۾ ورتو. هيءُ مندر پهلاڊپوريءَ جي نالي سان مشهور آهي، جڳهه مٿي اوچي ڪانه آهي ۽ ڪاٺ جي ٽنڀن جي مدد سان بيٺل آهي. دروازي تي هنومان ۽ گنيس جا بت پهريدارن چيان رکيا ويا آهن، هندن جي پوڄا واسطي ملتان ۾ فقط اهو هڪ مندر آهي، اسان کي اندر وڃڻ

ڪونه ڏٺو ويو.

ملتان ۾ هڪ ٻيو به شاندار مقبرو آهي، جنهن ۾ بغداد جو شمس تبريزي دفن آهي. هو، ڪيترين ئي ڪرامتن جو صاحب هو. مٿا به جيئرا ڪندو هو. هن عظيم انسان جي لاءِ چيو ويندو آهي ته ڪنهن ڳالهه تان سندس جيئري ڪل لهرائي وئي هئي. بڪ کان هن سڄي شهر کان خدا تعاليٰ واسطي مانيءَ جو سوال ڪيو، پر ڪنهن به ڪونه مڃيو. آخرڪار هن هڪ مڇي ڦاسائي، پر اها پڇاڻڻ واسطي ڪيس ڪنهن به ويجهو اچڻ نه ٿي ڏنو. هن پنهنجي ڪرامت سان سڄ ڪي هيٺ لاهي اها مڇي پڇائي هئي. هن پنهنجي ڪرامتن ڪري هي بزرگ ڏاڍو مشهور ٿي ويو. هتان جا رهاڪو ملتان جي گرمي کي هن حقيقت ڏانهن منسوب ڪندا آهن.

ملتان ۾ ماڻهن جو ڪاٺين ۽ ڪرامتن ۾ وڏو ويساهه آهي. پر انهن ڳالهين کي اسان گهٽ اهميت ڏيندا آهيون. هتان جي ماڻهن هنن واهيات ڳالهين کي ڏاڍو مشهور ڪري شهر جي هر مقبري ڏانهن انهن کي وابستہ ڪري ڇڏيو آهي. انهن مان هڪ ڪرامت اها به آهي ته رڪن عالم، بهاءُ الحق ذڪريا جي پوٽي مٺي کان پوءِ پاڻ پنهنجي قبر مٿان ئي ٻي قبر ۾ وڃي دفن ٿيو هو.

اسان ملتان ۾ پهريائين سڪن جو مذهبي پوڄا پاڻ ڏٺو. سڪن جي فتح ٿيڻ کان پوءِ شهر ۾ شمس تبريزيءَ جي مقبري جي ورائي ۾، سڪن جي هڪ گروهه، گردوارو قائم ڪيو هو. هڪ ڪمري ۾ هيٺ سندس ويهڻ لاءِ جاءِ ٺاهي وئي هئي. سندس سامهون هڪ وڏو ڪتاب رکيل هو. اها جاءِ ڪپڙي سان ڍڪيل هئي، پري کان چڻ ڪو قربان گاهه پئي معلوم ٿيو. منهنجي گذارش ڪرڻ تي ’واه! گرو جي ڪا فتح‘ جا اکر اُچاري ڪتاب کي نرڙ سان ڇهي، گروهه ڪتاب پڙهڻ شروع ڪيو. ٻيا موجود سڪ ادب کان زمين تائين هيٺ جهڪي ويا. هن ڪتاب کولي، پهريون صفحو پڙهي سمجهايو، جيڪو هن ريت هو:

”اوهان سڀني گناهه ڪيا آهن. تنهن ڪري اوهان پاڻ کي صاف ڪرڻ جي ڪوشش ڪريو. جيڪڏهن اوهان تنبيهه کان پوءِ به خبردار نه ٿيو ته سمجهو ته بچڙايون اوهان ۾ گهر ڪري ويون آهن.“ مان سمجهان ٿو ته سڪن جو مقدس ڪتاب گرنت صاحب هو، جنهن جو احترام ڪرڻ سندن مذهبي فرضن ۾ شامل هو. سڪن جو گرو ان کي ’چوري‘ يعني ٽهيت جي ڳڻڻ جي پڇ سان هواءِ جهلي رهيو هو، چڻ ڪنهن شهنشاهه کي پڪو جهليندو هجي، گروهه يا ڪنهن ٻئي سڪ کي ڪا هٿ وڌائي ڪانه هئي. جيڪي سوال اسان گروهه کان پڇيا پئي تن جا جواب خوش مزاجيءَ سان ڏئي رهيو هو. هن ادب سان پيش ڪيل پنشن جي نذراني عيوض ڪتاب کولي پڙهي ٻڌايو ۽ موٽ ۾ پرساد طور ڪجهه مٺائي وغيره ڏنائين.

هڪ مسلمان شهر ۾ ۽ شمس تبريزيءَ جي مقبري اندر هڪ سڪ گرو ويٺو هجي، ان سان گڏ هڪ سڪ نواب پنهنجي جهنڊي ۽ نوبت سان گڏ موجود هجي ته

پوءِ مسلمانن جي بگڙيل حالت ۽ تباهيءَ تي گهڻو تبصرو ڪري سگهجي ٿو. عام صورتحال مان ته ائين سمجهڻ ۾ اچي ٿو ته مسلمانن ۽ اسلام کي ته برداشت ئي ڪونه ٿو ڪيو وڃي. هن شهر ۾ 800 سالن کان وڌيڪ اسلام جي سر بلندي رهي آهي. پر اڄ حالت اها آهي جو نماز به ڪلئي عام پڙهي ڪانه ٿي سگهجي، سچا مومن به الله تعاليٰ جو نالو وٺي ڪونه ٿا سگهن.

عيد جي نماز به ڪانه ٿي پڙهي سگهجي. محرم جا تعزيا نڪري ڪونه ٿا سگهن. الله اڪبر جي آواز ٻڌڻ کان ڪن سڪن ٿا. مسجدن ۾ ماڻهو نه اچن ٿا، پر مٿن جيان ماڻ ڪيو نماز پڙهيو هليا وڃن ٿا. ملتان جڏهن 1818ع ۾ فتح ٿيو، تڏهن کان شهر جي اها حالت آهي. سڪن جو تعداد فقط چار يا پنج سو ٿيندو، جيڪي فوجي آهن. شهر ۾ مسلمانن جو تعداد 40,000 آهي، جن کي ٻي ڪا به تڪليف ڪانه آهي. کين واپار جو وڏو تحفظ حاصل آهي. سڪن جو چوڻ آهي ته هنن مسلمانن کي معاف ڪري ڇڏيو آهي، جن ماضيءَ ۾ سندن سڪ مت وارن جي چوٽين حصي کي قتل ڪري ڇڏيو هو. منهنجي خيال ۾ سڪن جو چوڻ صحيح به آهي. مذهبي طور تي جيڪڏهن ڪنهن سان ظلم ڪيو ويندو ته ان جو نتيجو انقلاب ئي هوندو آهي ۽ هر دور ۾ هر ملڪ ۾ گهاتڪي اثر رکندو آهي.

ملتان جي آبهوا سنڌوءَ جي ڏاکڻين علائقي کان مختلف آهي. هر موسم ۾ مينهن پيا پوندا آهن. پر پوءِ به ٿوڙ ڇا ٿوڙيا جام هوندا ۽ سهي ڪونه سگهبا آهن. ٿو ڏينهن هر شام جو اوله طرف کان طوفان سان گڏ ساندھ برسات ايندي رهي. ڪنوڻيون ۽ گوڙيون ڏاڍيون هيون. چيو وڃي ٿو ته اهڙي قسم جا برساتي طوفان عام جام پيا ايندا آهن ۽ سليمان جبل کان شروع ٿيندا آهن ۽ ان جبل ۽ سنڌوءَ جي وچ تان تيز واءُ سان وري مٿي اٿڻ شروع ٿيندي آهي. ملتان جي مٿي ۽ گرمي ته ٻهاڪو بڻجي وئي آهي ۽ هيٺئين فارسي شعر ۾ گداگرن ۽ مقبرن جي گهٽائيءَ جو ذڪر آهي:

چهار چيز هست تحفات- ملتان

گرد، گدا، گرم و گورستان

منهنجي خيال ۾ ملتان لاءِ اها چوڻي صحيح به آهي. مٿي ايڏي اڏامندي آهي جو سڄ ڏسڻ ۾ ڪونه ايندو آهي. جون مهيني ۾ ٿرماميٽر گرميءَ جون 100 ڊگريون فارن هائيٽ ڏيکاريندو آهي. اسان جي رهائش واري بنگلي کي هٿرادو نموني سان ٽٽو ڪيو وڃي ٿو. فقيرن جو آزار تمام وڏو آهي. جيڏانهن اسان ويندا آهيون ته ڪونه ڪو مقبرو ضرور منهن ۾ پوندو آهي. جتي فقيرن جا ميڙا ملن هوندا آهن.

ملتان جي اوسي پاسي وارو علائقو ڏاڍو سرسبز ۽ خوشحال آهي. چناب جي اٿل جو پاڻي ملتان جي قلعي جي ڀتين سان اچي ٽڪرائبو آهي. ٻين موسمن ۾

ملتان جي علائقي کي هڪ وڏو واھ آباد ڪندو آھي. شھر ۽ درياھ واري وچ واري ميدان تيءَ ويءَ ولھار بھاري لائي بيھندا آھن. منجھن ڪڇيءَ جو وڻ تمام گھڻو آھي، جنھن ڪري محصول جي پيداوار ججهي ٿئي ٿي. عامر خيال اھو آھي تہ ڪڇيءَ جو وڻ عربستان سان لاڳاپو رکي ٿو. محمد بن قاسم پنھنجي فوج جي خوراڪ واسطي پاڻ سان گڏ ڪارڪون آنديون ھيون، جن مان ڪجور جا وڻ پيدا ٿيا. حقيقت بہ اھا آھي تہ انھن وڻن جي گھڻائي بہ ان رستي سان آھي، جنھن سان جاٿايل ھملہ آور ارڙو کان ھلي ملتان پھتو ھو. جيڪڏھن اھا روايت صحيح آھي تہ عرب حملہ آورن پنھنجي حملي جي تباھيءَ جو ڪجهہ بدلو ڪڇيءَ جي وڻن جي صورت ۾ ڏئي ڇڏيو آھي. ملتان جي اوسي پاسي ڪيترائي تباھ ٿيل ڳوٺ آھن. اھي ڀٽاڻن جا. ظلمن جو يادگار آھن. انھن قتل ڳوٺن جا ماڻھو ڀٽاڻن جي ڏاڍاين کان تنگ اچي پنھنجا اباڻا اچھا ڇڏي، ملتان جي ماڳن تي اچي پنھنجي مٿي چاڻو ڪئي.

20 تاريخ اسان ڪئمپ پٽي وڃي چناب جي ڪنڌيءَ تي قائم ڪئي، جيڪا ملتان کان چار ميل پري آھي. درياھ جي موڪر 650 گز کن ٿيندي. پر چاڙھ جي موسم ۾ پٽن وٽ 1000 گز موڪري ٿي ويندي آھي. اسان پٽن تي پنڊ دادن کان آيل ڏھ ھيڙيون سئوچر لوڻ سان لڙيل ڏٺيون. ھيڙين جي ڊيگھ 80 فوٽ ھئي. اھي ھيڙيون پوري ريت لڙيل حالت ۾ لوڻ جي کاڌين کان ملتان تائين بارھن ڏينھن ۾ پھچي وينديون آھن.

21 چون ٿا اسان ھاڪاريو، مھاراجا رنجيت سنگھ ڪاٺ جا بہ ننڍڙا بنگلا ٺھرائي ھڪ ھيڙيءَ سان جڙايا ھئا ۽ اسان ان بنگلن واري ھيڙيءَ ۾ سوار ھئاسون. ھيڙين جو پھو ڦاٿو اسان سان گڏ ھو. اسان لاھور ويندي وري ھيڙين جي مٿاسن ڪانہ ڪئي. ملتان واري پٽن ڇڏڻ کان ٿوري دير پوءِ اسان سنڌوءَ ۽ چناب جي وچ تي پيل ويران علائقو ڏٺو. اھو علائقو اڄ جي ميداني خطي يا اسان جي نقشن ۾ ڏيکاريل صورتحال جيان ھيٺانھون ڪونہ آھي. جاٿايل ويران علائقو ملتان جي ڊگھائي ڦاڪ جي ڀرسان، درياھ کان ٻہ ميل پري ۽ ان سان ڀوروچوٽ تي ھلندو مٿي وڃي ٿو. درياھ ۽ ان بيبابن علائقي جي وچ تي آباد پٽو بہ ڏسڻ ۾ اچي ٿو. ان ويران علائقي ۾ موجود واريءَ جون پٽون سامونڊي ڪناري جيان معلوم ٿين ٿيون. منجھس اوڀر تمام گھٽ نظر ايندي. مان ھن اوڀر کي ساوڪ ڪونہ چوندس، چوہہ سبندس اوچائي 20 فوٽن کان گھٽ آھي، وڏين پٽن کان پريان وچ تي انھن ساڳئي قسم جي وڻن جو قد 20 فوٽن کان وڌيڪ آھي. اولھ وارن غير آباد ڪنارن ۽ اوڀر وارن آباد ۽ وسيع علائقن کان سندس ڏيک نرالو آھي. ڳوٺ درياھ کان ٻن ميلن جي پنڌ تي آباد آھن. انھن ڳوٺن جي چوڌاري ڀلي زمين، درياھ مان واھ کوٽي نارن رستي آباد ڪئي وڃي ٿي. سنڌوءَ جي اوسي پاسي ڪوہ بہ جاہر ڏسڻ ۾ ايندا آھن. چناب تي اھڙا ڪوہ منجھانئس کوٽيل واھن جي ڪنارن



سان نظر اچن ٿا.

هتي ڀلوءَ (1) نالي هڪ ٻوٽو ٿيندو آهي، جيڪو سنڌوءَ ۽ پنجاب جي درياهن جي ڪنڌين ڪنارن ۽ ڪار واري زمين ۾ به ٿيندو آهي. منجهس ڳاڙهي ۽ سفيد رنگ جو ٻهر جهڙو پر ننڍڙو ڦل ٿيندو آهي. سڳند پوري ساري ٿيندي اٿن ۽ ڏاڦو Water Cresses جهڙو ٿيندو اٿن. ڀڄڻ جي هيءَ رت اٿن، ملتان جي بازارين ۾ اچڻ شروع ٿي ويا آهن. مان هن قسم جي وڻ کي سنڌ جي هيٺين چوڙ واري علائقي ۾ به ڏٺو هو. مون کي ويساه آهي ته اهو وڻ انهن ايراضين ۾ به ٿيندو آهي، جن جو آءٌ مٿي ذڪر ڪري آيو آهيان. مان آرين (Arrain) جي هندستان واري تاريخ ۾ ان وڻ جو ذڪر پڙهيو آهي. سندس بيان آهي ته ان وڻ جا پن ٽمرند (laurel) وڻ جهڙا ٿيندا آهن ۽ اهڙين ايراضين تي ٿيندا آهن، جتي سامونڊي وير لهندي ۽ چڙهندي آهي، سندس گل سفيد ۽ واڳڻائي رنگ جا هوندا آهن ۽ ڦل ڏاڍو مٺو ٿيندو اٿن.

سڪن جي سرحدن مان اسان جي سفر جو مڪمل بندوبست ٿيل هو. اسان سڄ اڀرئي کان سڄ لٽي تائين بيڙيون هارڪاريندا هئاسون ۽ باڪ ڦٽيءَ مهل اسان جي بيڙين کي ڌڪڻ لاءِ 30 يا 40 ماڻهو اوسيٽري ۾ ويٺا هوندا هئا. گرم موسم ۾ اهي ماڻهو سڄو ڏينهن پيا ڳهندا هئا. گذرن جي فصل وٽان لنگهندا هئاسون ته اسان جي قافلي سان شريڪ ماڻهو ڏاڍي پيل ڪندا هئا ۽ مالڪ لاءِ پوئتي ڪا شيءِ ڇڏيندا ئي ڪونه هئا. ڪراڙيون مايون جيڪي گذرن جي واٽ لاءِ ويٺل هونديون هيون سي گذرن پٽڻ وارن کي دڙڪا دهمان ۽ ڪار گند به ڏينديون هيون ته به ماڻهو مڙندائي ڪونه هئا. حڪومت هتان جي عام غريب ماڻهوءَ کي عزت آبروءَ جي نظرن سان ڪانه ڏسندي آهي. فتح ٿيڻ کان پوءِ کين پنهنجو زر خريد غلام سمجهندي آهي. ويچارا ڳوٺاڻا ماڻهو جيڪي چارئي ٻهر پيا پائي ۽ چور ڪپ مان هلندا ۽ سهڪندا آهن. تن کي اسان جي وچ ۾ پوڻ تي رات جي آجهاڻي لاءِ موڪل ڏني ويندي آهي. مهاراجا جي سخا طور ڏنل گيم ۽ اتي مان اسان ۽ ٽي سؤ بکيا ڳوٺاڻا کائيندا پيئندا عيش ڪندا هلندا هئاسون.

مون سان گڏ مهماندار مون کي ويساه ڏياريو ته اسان جي سفر ڪري فصلن جي جيڪا تباهي ٿئي ٿي، ان جي عام معافي ڏني ويندي. اسان ته پاڻيءَ رستي سفر ڪري رهيا هئاسون ۽ اسان سان هلندڙ هاڻي، اڻ، رهبر فوجي جڻو ۽ ڪي حاجي هنيا ڪي رهڻشي ڪوڏيا ماڻهو درياه جي وٽ سان هلندا هئا، اهي اسان جي رات واري منزل ڏانهن قطارون ڪري آباد زمين مان هلندا هئا ۽ لتاڙي ڇيٽاڙي فصلن جو خانو خراب ڪري ڇڏيندا هئا. اسان جهونجهڪڙي کان ٿورو اڳ ۾

(1) سنڌ ۾ ان وڻ کي چار يا کير چيو ويندو آهي. سرائڪي ۾ ڀلوءَ پيرن کي سڏيو ويندو آهي. (سنڌيڪار)

هاٿين تي چڙهي ڀر وارن ڳوٺن ۾ وڃي ڦريائين ڪڇريون ۽ رهاڻيون ڪندا هئاسون. اسان ڏٺو ته اهي اهو جهه انسان علم جي روشنيءَ کان ڪوهين دور هئا. ڄاڻ قبيلي سان تعلق، مذهب جي لحاظ کان مسلمان ۽ ڌنڌي ۾ راهڪ هئا. ڪين ڏاڍيان تلاوت ڪرڻ ۽ وڏي آواز سان عبادت ڪرڻ جي سخت منع ٿيل هئي. جڏهن اسان جي نوڪريءَ ۾ آيا ته گوٺ بهاءِ الحق جو نالو وٺي ڏاڍيان دنيا هڻڻ لڳا.

23 تاريخ جو سچ لئو ته اسان فاضل شاه ڳوٺ جي هيٺئين پاسي اچي ٻيڙين جا لنگر هنيا پرسان راوي ندي چناب ۾ ڇوڙ ڪري رهي هئي. هتان جا ماڻهو راويءَ کي اڃا تائين اروي (Iroatee) جي نالي سان سڏيندا آهن. يوناني ڪيس هاءِ ڊروئس (Hydroates) ڪري ڪوٺيندا هئا. هيءُ اهو ماڳ آهي، جتي سڪندر اعظم پنهنجي اتاليءَ فوج سان سخت زخمي حالت ۾ اچي مليو هو. ڪين پنهنجا زخم ڏيکاريندي چيو هئائين ته سندس قيمتي حياتي بچي وئي آهي. هي اهڙا واقعا آهن، جيڪي فقط يورپ جي تاريخ ۾ ضايع ٿيڻ کان بچي ويا آهن. ايشيا جي ڪنهن به ماڻهوءَ کي ياد ڪونه آهي ته سڪندر مقدوني ڪير هو. مان يوناني مؤرخن جي تائيد ڪندڙ ڪن حقيقتن متعلق اوهان کي ٻڌائيندو هان ته هن درياه جي ڪنارن سان مٿرن جا فصل پيئل هئا، جن ڪيتري وقت تائين سڪندر اعظم کي هن غلط فهميءَ ۾ مبتلا رکيو هو ته سنڌوءَ جو منهن نيل درياه منجهان آهي. ڪيترو زمانو گذري چڪو آهي، پر اهڙيون حقيقتون هتي سڪندر جي فوجي مهم کي ثابت ڪن ٿيون. هي ڳالهه ته سندس مؤرخن جيڪو به بيان ڪيو آهي، سو بلڪل صحيح آهي.

سڪ علائقي ۾ پهچڻ جون خبرون وڃي لاهور پهتيون. ان خوشيءَ ۾ مهاراجا زمر ۽ هيرن سان جڙيل ڏوري ۾ ٻڌڻ وارا به سونا ٽاٽ، اسان جي مهمانداز ڏانهن سوکڙي طور موڪلي ڏنا. لاهور جو سڪ سردار پنهنجي اميرن ۽ نوابن کي سوکڙين ڏيڻ ۾ ڏاڍو سخي آهي. پر اڳئين دور کان مڙوئي ڪجهه گهٽ آهي. پر ڇو به زمين، جواهر ۽ نقد رومن جا انعام اڄ به ڏنا ويندا آهن. هن مان ملڪ جي خوشحاليءَ ۽ حڪمران جي صحيح حڪمت عمليءَ جي سڌ پوي ٿي.

24 تاريخ اسان چناب کي ڇڏي پنهنجون ٻيڙيون راويءَ ۾ هڪاريون. سنگم واريءَ جاءِ تي چناب جي موڪر 3/4 ميل آهي. پر سندس اونھائيءَ وارو حصو 500 گز کان مٿي ڪونه ٿيندو.

ليفٽيننٽ مڪارٽني (Macartney) ذڪر ڪيو آهي ته چناب جي هن جاءِ کان هيٺ سيري جي موسم ۾ لانگھا ٿي ويندا آهن. پر هتان جي ماڻهن ٻڌايو ته سندن يادگيري مطابق ائين ڪڏهن به ڪونه ٿيو آهي. منهنجي خيال موجب ماڻهن جو چوڻ بلڪل صحيح آهي. ڇاڪاڻ ته هن جي اونھائي ٻارهن فوٽ هئي. چناب سنڌوءَ کان گهڻي ڀاڱي گهٽ آهي پر رفتار ۾ سنڌوءَ کان گهڻي تيز آهي. ڪنارن

هيٺ هوندي به سندس اونهائي ٻارهن فوٽ آهي. راوي چناب ۾ فقط ٽي مهينا وهندي آهي ۽ ٻئي ڪجهه فاصلي تائين هڪ ٻئي جي ويجهو وهنديون آهن. راوي تمام ننڍي ندي آهي. جڻ ته واھ پئي ڏسڻ. ۾ ايندي ۽ ڪٿي به 150 ڪزن کان موڪري ڪانه آهي. سندس ڪنارا اڀڪڙا هوندا آهن، تنهن ڪري اها ويڪر ۾ وڪرڻ کان لڳ ۾ گهري ٿيڻ شروع ٿيندي آهي. سندس وهڪري ۾ وڍ وڪڙ تمام گهڻا هوندا آهن، ان ڪري درياھي سفر ۾ ڏاڍي ڏکي آهي. اسان اڌ ڏينهن جو سفر ڪري جو حساب لڳايو ته معلوم ٿيو ته اسان شروع واري جاءِ کان فقط ٻه ميل اڳتي وڌي سگهيا هئاسين. راويءَ جو پاڻي چناب جي پاڻيءَ کان وڌيڪ ڳاڙهو آهي. سال جا اٺ مهينا ماڻهو منجهانئس پيا لنگهندا آهن. سندس ڪنڊيون ڪنارا ٻوڙن ۽ لوڻ سان ڀريا پيا آهن. چوڙ واري جاءِ جي اڌ پنڌ کان وٺي دارالسلطنت تائين ڪابه آبادي نظر ڪانه ٿي اچي. لاهور کان هيٺان هن درياھ ۾ ڪي واھ کوٽيل ڪونه آهن ۽ نه وري ڪنڊن ٻوڙ جا نشان آهن. شهر کان مٿان هڪ وڏي ڪنڊ ٻوڙ جو نشان ڏسڻ ۾ اچي ٿو، جنهن جو ڪنهن مناسب جاءِ تي ذڪر ڪندس.

27 تاريخ تي تلمبا پهتاسين. هيءُ شهر راويءَ کان ٽي ميل ڏکڻ طرف، ڪڇيءَ جي وٿن جي وچ ۾ ڏسڻ ۾ پئي آيو. تيمور جو مؤرخ شريف الدين اسان کي ٻڌائي ٿو ته فاتح تيمور دهلي ڏانهن ويندي تلمبا وٽان راوي اُڪريو هو. اسان هاڻي ٻئي فاتح جي رستي تي پهچي چڪا هئاسون.

هن تاتاري حملہ آور کي آس پاس جي درگاھن تي نذرانن ڏيڻ سبب اڃا تائين ياد ڪيو ويندو آهي. هن ڳوٺ کان هيٺئين پاسي درياءُ 12 ميل سڌو رخ اختيار ڪري ٿو. ان ايراضيءَ ۾ درياھ جي ٻنهي ڪنارن تي ڏاڍو خوبصورت منظر هوندو آهي ۽ ٻگها وٺ درياھ تي ڳاٽ ڏيو بيٺا هوندا آهن، هتان جا ماڻهو ٻين نظاري کي راوي جي ڪرامتي ڏيک ڏانهن منسوب ڪندا آهن. ڳالهه هيئن ڪندا آهن ته درياھ ۾ وهنجندي هڪ درويش جا ڪپڙا لڙهي ويا هئا. جڏهن درويش ڪپڙن جي ڳولا واسطي درياھ ۾ واجهايو ته درياھ پنهنجا وڪڙ وڃائي سڌو ٿي ويو. جهلم ويجهو هئي. چناب سان سندس سنگم وارو مقام فقط 45 ميل پري هو.

هتي سڪندر جي جنگي ٻيڙي کي درياھ جي تڪ، تباهيءَ جي منهن ۾ ڏٺو هو ۽ هن ئي جاءِ تي تيمور جي لشڪر کي ٻنهي پاڻين جي ڪولاهل، دهشت، دمر ۽ راڳي جهڙين راڙين وائڙو ڪري ڇڏيو هو. اسان جي سک دوستن کي تعجب ٿيو پر کين اسان جي جستجو جي مقصد جي ڪابه خبر ڪانه هئي. اسان گهوڙن تي چڙهي انهن ٻنهي واقعن جي حوالي سان ٻنهي پاڻين جي سنگم کي ڏسڻ وياسين، ۽ ٻئي ڏينهن شام جو اسان جهلم جي ڪناري تي پگاسين. ان وقت اسان جا جذبا ڏسڻ وٽان هئا. هي طلسمي جهلم درياھ، منهنجي تصور ۾ ڪيڏو عظيم هو. هيءُ جاءِ

قديم تاريخ ۾ وڏي شهرت جي مالڪ هوندي به، يونانين جي دور کان پوءِ، اڄ تائين ڪنهن يورپيءَ ڪانه ڏٺي هئي، هيءَ درياهه چناب سان ملڻ وقت وڏو آواز ڪندو آهي. سندس رفتار ايڏي خاص تيز ڪانه هوندي آهي. ٻيڙا ڪنهن خطري کان سواءِ منجهس داخل ٿئي ويندا آهن. جولاءِ - آگسٽ وازو وهڪرو البت خطرناڪ هوندي آهي. درياهه ۾ نه ڪن آهن. نه منجهس ٽڪريون آهن نه وري ڪٿي سوڙهو آهي پر سنگمر وقت آواز ٻين درياهن کان تمام وڏو هوندو آهي.

پٽڻ جي ٻيڙاٺ اسان کي ٻڌايو ته چاڙهه جي رت ۾ اهي بزرگ جي پناهه ۾ هوندا آهن. ان بزرگ جو مقبرو ٻنهي درياهن جي وهڪرن جي وچ تي هيگهوڙ آهي. وهي طور ڪنهن بزرگ ۾ ڀروسو ڪرڻ ڪنهن ٻي ڊاءِ جي احساسن جي علامت هوندو آهي. مان درياهه جي ڪناري تي ٻيهي ماڻهن سان ڳالهيون ٻولهيو ڪري رهيو هوس. سچ لئي تائين اتي اسان ماڻهن سان پئي ڪچهريون ڪيون. اسان جي اوله پاسي وڳريل وسيع بيابان ۾ ڳاڙهو روڊو سچ لهي رهيو هو. ان وقت اسان جا سک دوست درياهه ۾ وهنجي رهيا هئا. هنن اسان جي قدرتي ڏيک مان حظ حاصل ڪوٺ ڪيو پر ان بدران ٻن درياهن واري سنگمر واري جاءِ جي پاڪ پاڻيءَ سان سنان ڪري روح کي راضي ڪري رهيا هئا.

اوسي پاسي جا ماڻهو هن درياهه کي بيهٽ، بيدستا (Bedusta) ۽ جهلم جي نالن سان سڏيندا آهن. چناب درياهه سان ويڪرائي ڦاڪه جي 31 بگرين 11 ۽ 30 انچن تي ميل پڪندي آهي. اهو ماڳ راويءَ تي موجود تلميا شهر کان 45 ميل مٿي آهي. جهلم جا ڪنارا نديءَ کي سوڙهو ڪوٺ رکندا آهن. آرين (Arrain) جو بيان به اهڙي حقيقت جي تصديق ڪري ٿو پر جنهن جاءِ تي تباھ ٿيل ٻيڙين جي ٽوٽن پرن سان گڏ يوناني قوج ڪجهه دير سامي پئي، اتي تاريخن ۾ بيان ڪيل ٽڪريءَ جو ڪو نشان ئي ڪونه آهي. جهلم جو يوناني نالو هاءِ ياس پس آهي، جنهن کي اسان اڄ بيدستا (Bedusta) جي مقامي نالي ۾ ڏيندڙ ۽ موجود ڏسون ٿا، جهلم جي پاڻيءَ جي رفتار چناب جي پاڻيءَ کان ڀري آهي. سنگمر وٽ سندس ويڪر 500 گز آهي. ٻنهي درياهن جو پاڻي ملڻ کان پوءِ ٿوري پنڌ تائين چوليون هڻندو ويندو آهي. ان هنڌ ٻنهي گڏيل پاڻين جي ويڪر هڪ ميل ۽ اونهاڻي 12 فوٽ هوندي آهي.

جنهن ڪاٺ مان پنجاب جون ٻيڙيون ٺاهيون وينديون آهن، تنهن کي هندوڪش مان جهلم جي پاڻيءَ ۾ لاٿو ويندو آهي. ساڳئي سبب ڪري سڪندر اعظم به سنڌوءَ تائين پهچڻ لاءِ پنهنجي درياهي سفر واسطي پنجاب جي ٻين درياهن مان فقط جهلم کي چونڊيو هو. ڇاڪاڻ ته سندس ٻيڙين ۾ سامونڊي جنگ سان لاڳاپيل هٿيار رکيل هئا ۽ هن فاتح سست رفتاري به ڪانه ٿي چاهي. هن درياهه ۾ ٻيڙيون تمام ٿوريون هلنديون آهن. پنجاب ڪن لوڻ جي واپار سان لاڳاپيل

آهن، جي پند دادن خان کان هلنديون آهن. ڪن ٻيڙين تي 500 مڻ لوڻ لڏيو ويندو آهي. سندن ٻيڳهه 100 فوٽ کن ٿيندي، رُڙوڪ جي طرز تي ٺاهيون وينديون آهن. اڳل ۽ ڀاڄل گول ٿيندي. اٿن، سڙه ڪونه هوندا اٿن، ٻن درياهن جي سنگم واريءَ جاءِ تان آرام سان نڪري سگهنديون آهن. اسان کي خبر آهي ته يونان جي جنگي ٻيڙن کي هن درياهه ۾ سخت تڪليف جو منهن ڏسڻو پيو هو. ڪي ٻيڙا ته تباھ ٿي ويا هئا، جن جي جاءِ تي نوان ٺاهيا ويا، کاڌي خوراڪ جي بار واريون ٻيڙيون ’گول شڪل‘ جون هيون ۽ منهنجي خيال ۾ ’رُڙوڪ‘ شڪل جهڙيون هيون ۽ کين ڪوبه جوکو ڪونه رسيو.

اسان کي پورو يقين آهي ته سڪندر پنهنجي ٻيڙين جي قافلي جو وڏو حصو هتي ٺهرايو هو. جڏهن جهلم ۾ هن پنهنجو جنگي ٻيڙو هاڪاريو ته ساڻس 800 ٻيڙيون گڏ هيون، هو پهريون ڀيرو جڏهن ان درياهه وٽ پهتو هو ته وٽس هڪ ٻيڙي به ڪانه هئي، تنهن ڪري هن جي حڪم سان انهن ٻيڙين کي کولي دواڀي مان خشڪيءَ رستي مقرر ماڳ ٿي پهچايو ويو، جن جي مدد سان پوءِ سنڌو درياهه جو سفر ڪيو ويو هو. اهڙيءَ ريت اسان ٿرائرس ۽ بائرس نالي ٻيڙين جو ذڪر به ٻڌون ٿا، پر اهي سنڌوءَ جي ٻيڙي جي وصفن سان ميل ڪونه ٿيون ڪاٺين، جنهن مان اسان اهڙو سمجهون ٿا ته گول شڪل واريون ٻيڙيون جن کي ڪوبه جوکو ڪونه رسيو هو، سي هتان جون ملڪي ٻيڙيون هيون.

جهلم ۽ چناب ۾ سياري جي رت ۾ لنگهي سگهيو آهي. پر جڏهن ٻئي گڏيون آهن، ته ٻيڙين کان سواءِ ڪڏهن به اڪري ڪونه سگهيو آهي. تيمور دهلِيءَ تي حملي ڪرڻ وقت سنگم وٽان ۽ ته- منهن کان ٻيڙين جي ٻل تيار ڪرائي هئي. رنجيت سنگهه، ساميوال وٽان گهوڙيسوارن جي وڏي انگ سان جهلم تري ٽپي ويو هو. هن جنگجو سردار اٽڪ کان مٿان سنڌو به ساڳيءَ ريت پار ڪيو هو. خراسان جا واپاري هندستان ڏانهن سال جي هر موسم ۾ پيا ايندا ويندا آهن. سي ديري اسماعيل خان منڪري (Mankere) ان کان پوءِ هڪ ويران علائقو ٿي ته- منهن پار ڪري تلمبا پهچندا آهن. ته- منهن ۾ تلمبا جي وچ وارو علائقو جهلم جي ساڄي ڪناري واري علائقي کان بلڪل مختلف آهي. منجهس واريءَ جون پٽون ته ڪونه آهن، پر ان هوندي به ويران علائقو آهي. مٽي ڏاڍي سخت آهي. ٺون، لاٽي، ڪاٺ، ڪيچرا ۽ ٻين پٽن جي جهنجهٽ لڳي پئي هوندي آهي. اهڙي قسم جا ٻوٽا ٿر، هندستان جي رڻ، چناب ۽ راويءَ جي وچ واري علائقي ۾ جامر ڏسبا آهن. درياهه جي ڪنارن کان سواءِ ٻئي هنڌ ڪاٺي گاه جو چٽو به ڏسڻ ۾ ڪونه ايندو. پيٽ جي لاءِ پاڻي 30 فوٽ اوڻهن ڪوهن مان آنندو ويندو هو. سٺو پاڻي ڪٿي ڪٿي ملندو آهي، ته ته عام طور ڪنو ۽ صحت لاءِ نقصان ڪار هوندو آهي. لوڻيانو پاڻي به تمام گهٽ ملندو آهي.

ماڻهن جي گهڻائي مالوندن تي مشتمل آهي، جيڪي ڪاٽيا (Kattia) ۽ جون (Jun) قبيلن سان تعلق رکن ٿا. سانگي زندگيءَ ڪري مٿن اهو نالو پيو آهي. جون مينهن وسڻ تي درياهي ڪنارن جي آس پاس پيا ڏسبا آهن. ڪين مينهن ۽ اٺن جا وڏا وڳ هوندا آهن. کير مکڻ تي پيا پيٽ گذارو ڪندا آهن. ڪيتي راهي گهٽ ڪن، جيتوڻيڪ تماڪ جون پليون پوکون سندن وادين پريسان پيون ڏسبيون آهن. انهن قبيلن جا ماڻهو ڏاڍا سهڻا ۽ قد ۾ ڊگها ٿيندا آهن. منجهن اهو اصول آهي ته چوڪريءَ جي شادي 20 سالن کان اڳ ۾ ڪونه ڪرائيندا آهن. ٻارن جي ننڍيءَ عمر ۾ شادي جيڪا هندستان جي ٻين قبيلن ۾ عام آهي، تنهن کي خراب سمجهندا آهن.

ڪاٽيا ويڙهو ۽ ڌارڙيل نسل آهي. انهن مان ڪي ٿورا هوندا آهن جن جي چاچن تي گهاون جا وڻا نه هوندا. اهو قبيلو جهلم جي ڪنارن کان دهليءَ تائين پکڙيو پيو آهي. هي هن علائقي جا اصلوڪا ياشندا آهن. منهنجو خيال آهي ته آرين جا ڪاٽيا (Cathaei) به اهي ئي ماڻهو آهن. آرين کين سگهارا ۽ جنگ جي فن ۾ ماهر سڏيو آهي. مان ان حقيقت کان به باخبر آهيان ته هن ماڻهن کي ڪنري يا راجپوت سمجهيو ويو آهي، پر سندن علائقو اڃا به ڪجهه ڏکڻ ڀرو آهي ۽ يونانين جي حملي وقت هندستان جي هن علائقي ۾ هو موجود ڪونه هئا.

ٻنهي ندين جي وچ واري علائقي ۽ ٻنهي کان هڪ جيتري فاصلي تي شورڪوٽ جي ننڍڙي ڳوٺ جي ڀرسان شورڪوٽ جا کنڊر آهن، جيڪي چڱيءَ ايراضيءَ ۾ پکڙيل آهن. سيوهڻ کان پکيڙ ۾ گهڻا وسيع آهن. شڪل صورت سيوهڻ جهڙي اٿن. مٽيءَ جي وڏي ڌڙي جي چوڌاري پڪين سرن جي قلعي جي ڀت آهي. سندس اوچائي بلند آهي، جو پري کان به ڇهن يا اٺن ميلن جيترو ويڪرو پيو ڏسبو. مقامي روايتن موجب هتي 'شور' نالي هڪ هندو راجا حڪومت ڪندو هو. اٽڪل 1300 سال اڳ اولهه ولايت جي ڪنهن ملڪ مٿس هالن ڪئي ۽ ڪرامتن جي زور تي هن قلعي کي فتح ڪيائون. شورڪوٽ جو ذڪر تيمور جي مؤرخن به ڪيو آهي. سندس ماڳ مڪان جا آثار اهو ڏيکارين ٿا ته هي اهو شهر آهي، جتي سڪندر کي گهڻا رسي هئا، ڇاڪاڻ ته هن 'مالي' قهر جو پيڇو ڪندي جهلم کي پار ڪيو هو، جيڪي کانئس شڪست کائي هڪ ويجهي قلعبند شهر ۾ وڃي لڪا هئا. ان شهر جي قلعي جون پٿيون پڪين سرن جون ٺهيل هيون. ان اولهه واري بادشاه جي ڳالهه تمام ٿوري ٻڌائي وڃي ٿي. گهڻو امڪان آهي ته اهو سڪندر مقدوني هوندو. سڪندر هٿان فتح ٿيل قلعن جي بناوت جي طرز منجهيل مسئلي کي حل ڪرڻ ۾ ڪجهه مدد ڪري ٿي. سنڌوءَ جي ڪناري سان تعمير ٿيل قديم شهر مٽيءَ جي ڌڙن تي تعمير ٿيل آهن. انهن جي چوڌاري پڪين سرن جا ڪوٽ ڏنل آهن.

خوشقسمتي سان هتان مون کي ڪجهه سکڻ هٿ لڳا. گهڻي وقت تائين ته منهنجو اهو خيال هو ته اهي سڪا هندو دور سان واسطو رکڻ ٿا، هتان پراڻن ماڳن لاءِ منهنجي قدامت جي اندازي کي اڃا به وڌيڪ پراچين حيثيت ملي وئي. ايشيا ٽيڪ سوسائٽي آف بنگال جي سيڪريٽري مسٽر جيمس پرنسيپ انهن سڪن کي باختر يوناني سڪا قرار ڏنو آهي. هن صاحب جو چوڻ آهي ته هڪ سڪو ائپولو ڊوٽس جهڙو آهي ۽ شڪل ميناندر (Menander) جهڙي اٿس. ٻه سڪا ڪرنل جي (J) ٿاڻا اتان لڌا هئا، جيڪي رابل ايشيا ٽيڪ سوسائٽيءَ وٽ محفوظ آهن. انهن تي يوناني زبان ۾ لکيل بازيلئوس (Bazileos) جو اکر چٽيءَ ريت پڙهي سگهجي ٿو. ان ڏس ۾ مان پاڻ کي مبارڪن جو مستحق سمجهان ٿو، جو مان پنجاب جي سرزمين تان يونان جا يادگار ڳولي لڌا آهن.

اسان هن مشهور درياه تان ڪاٽيا ۽ ڄوڻ قبيلن کي ڏسندا واپس ورياسين. اسان جي اچڻ تي اهي ڏاڍا اچرج ۾ پئجي ويا هئا ۽ مڙاڪن جي صورت ۾ اچي اسان کي ڏسڻ لڳا. تنهن پڪا ۽ پيهون تڙيل پڪڙيل صورت ۾ هڪ وائي جي شڪل ۾ موجود هيون. هڪ هنڌ ٽڪي ڪونه پون. اڄ هتي سياڻي هئي ٽڪندا وڌندا آهن. مال جي ڪڍ ماڳ مٽائيندا. مرد ۽ عورت قد جا ڊگها ۽ هائيءَ ۾ پورا پنا ٿين. سندن مهاڻا اس ۽ لوءِ ۾ لوسائيل پيا ڏسبا. مڙدن جا وار ڊگهن ڇتن جي صورت ۾ پيا ڪلهن تي لڙڪندا آهن. عورتن جي ڪٽن ۾ وڏا والا پاتل، اهي به هڏ ڪاٺ ۾ مضبوط ۽ سگهاريون ٿين. قد ۽ وزن ۾ پنهنجي مردن کان پوئتي پيل ڪونه هونديون آهن.

پهرين جولاءِ، اسان موٽي تلما آياسين. گرمين ٽڪائي پڇي رکيو هو پر پنهنجي سفر کان ڏاڍو خوش هئاسون. جلدئي لنگر کڻي سفر تي اسهياسين. اسان جي غيرحاضريءَ ۾ جبلن تي اوهيڙي جي اوڪ ٿي هئي ۽ درياه ۾ به قوت چاڙهه اچي ويو هو. پر مون کي ويڪر معلوم ڪانه ٿي سگهي. اسان پنهنجي سفر دوران، ٻين درياهن کان وڌيڪ راويءَ ۾ پاڻيءَ جا پڪي آڙيون، چيڪلا، بگهلا، بدڪون ۽ ٻين ڏٺا. پاڻيءَ جي جانورن ۾ بلهڻ ججهي انداز ۾ هئي. هتان جا ماڻهو هن قسم جي مڇيءَ کي واڳونءَ جي جنس ۾ شمار ڪندا آهن. راويءَ جي منهن وٽ سندن انگ ڏاڍو ججهو هو. پاڻيءَ ۾ پئي قلابازيون کاڌائون. کيس چار ننڍڙا چنبا آهن ۽ دوناڙ سوئر جيان ٿيندي اٿن. ڪٽاري ڏانهن ڪانه ايندي آهي. سندس گذارو ننڍين مڇين تي هوندو آهي. وڏا واڳون هتي ڪونه ٿين، باقي گهڙيال يا سيسر سو جاير آهن. تندوا نالي ڪچونءَ جي قسم جو هڪ جانور ٿيندو آهي، جنهن لاءِ چيو ويندو آهي ته کيس وات ۾ رشي نموني هڪ تند ٿيندي آهي، جنهن سان ماڻهو بلاڪ هائيءَ کي به ڦاسائي سگهندو آهي. شاسترن ۾ اهڙو ذڪر موجود آهي ته هن هڪ ديوتا جي هاڻيءَ کي جهلي ورتو هو. نه مان اهو جانور ڏٺو

آهي ۽ نه ئي مان اهڙين ڳالهين ۾ اعتبار ڪندو آهيان.

اسان سڪن جي ملڪ مان گهڻو سفر ڪيو آهي پر اسان ڪوبه سڪ گهٽ يا اهڙو قبيلو ڪونه ڏٺو جنهن کي اسان جي خدمت ڪرڻ لاءِ رکيو ويو هجي. ملڪ ۾ آدمشماري تمام گهٽ آهي، ڪيترن ميلن ۾ ته فصل ڏسڻ ۾ ئي ڪونه ٿا اچن. اسان جي ضرورت ۾ ايندڙ جنهن به شيءِ جي ماڻهن کان ڳهر ڪئي ويندي آهي ته اها هر شيءِ خوشيءَ سان کڻي ڏيندا آهن. سرڪاري آفيسن ۾ ماڻهن کي گهرائي فرنگين جي ضرورت وارين شين جي پڻوڙي کين ڏني ويندي هئي ۽ گهريل سامان جهڙ پٽ پهچي ويندو هو. اسان جي اوسيڙي ۾ انهن جا توڪرا پيا هوندا هئا. ڪڏهن ته 400 يا 500 آنا روزانو ڳوٺن مان گهرايا ويندا هئا پر اهي کائڻ بجاءِ ڪنهن کي هڻي ڇڻ ڪرڻ جي لائق وڌيڪ هوندا هئا. چو ته انهن مان ڪهڙا ته ڪڍا هوندا هئا ۽ ڪيترن مان وري هڃا نڪري پوندا هئا. اسان جي گوشت جي ضرورتن کي پوري ڪرڻ واسطي ملتان مان ڪاسائي آندا ويا هئا. شراب ۽ پاڻيءَ کي ٿڌي رکڻ واسطي شورپي آڻڻ جو بندوبست ڪيو ويو هو. آرام ۽ آسائش تمام گهڻو هو. ضروريات زندگيءَ سان لاڳاپيل هر شيءِ جو انگ ججهو هو.

گرمي ۽ گهٽ سهڻ کان ٻاهر ٿي چڪي هئي. مقامي ماڻهن جي چوڻ مطابق چوڪو چوماسو اوڏڙو هو. سائوڻن من پائوڻ جي رت اکڻن نه ٿي ڏني. جولاءِ جي ٽين تاريخ ٽين وڳن ٿرماميٽر گرميءَ جو درجو 110 ڊگريون ٿي ڏيکاريو. سج لٽي مهل پورب جي پاسي کان طوفان آيو. جيڪو هٿ ۾ ڏاڍو سهائي پيو. ڪلاڪ اڌ ۾ جهڙ افق کان اڀرندو مٿي اچي اسان وٽ پهتو. ڪڪر پنهنجي شڪل ۾ ٽڪر ٿي معلوم ٿيا. اهو خالي طوفان هو. مينهن جي نالي کان هڪ بوند به ڪا نه وئي. ان جهڙو خالي طوفان اسان ملتان ۾ به ڏٺو هو. واءِ ايڏو ڪوسو هو، جو چڻ ته دوزخ جي دري کلي وئي هئي. مٽيءَ جو وڏو وسڪارو ڳڏيل هوس. ڪلاڪ ڪن ۾ اهو گذري ويو. ان کان پوءِ وري به پورب کان هڪراڻ جا بهڪا ۽ گورڙين جا گجڪار ٿيڻ لڳا. ڇهن ٽينهن جي گرميءَ ۽ طوفان کان پوءِ وڌيڪي فسڪارو لاتو پر اڳيان ڇهه ئي ڏينهن مٽي ۽ طوفان ڪونه گهٽايو هو ۽ شام ٽين سان اچي پرڳهت ٿيندو هو.

اسان جو مهماندار اسان جي واسطي چيچا وطني گهٽ ۾ سواريءَ لاءِ هاڻي جهليو بيٺو هو. ڇڻ تي چيائين ته هيءُ هاڻي اسان جي خدمت واسطي هر وقت موجود رهندو. سندس چوڻ مطابق هتان جا تيار ڪيل سودا سواريءَ ڪرڻ ۾ سهنجڻا ڪونه ٿيندا آهن. مهاراجا رنجيت سنگهه پنهنجي خيال ۾ بلڪل صحيح هو. سندس هن مهربانيءَ جو گهڻيءَ دل سان اعتراف ڪيو سڀين. هاڻي قيمتي هودي سان سينگاريل هو. مٿانئس وڏي ڪرسي رکيل هئي. جنهن تي چانديءَ ۽ ميناڪاري جي ڪم سان سنجڻا ڪيل هئي. ڳاڙهي بخمل جا پٽن تي پردا لڳل هئا. مهاراجا جا



شخصتي ۾ ارتلي سان هئس، جيڪي قريزي ڪپڙن ۽ ڦڪي رنگا جي پٽڪن سان ڏاڍا زيبائتا پئي لڳا. تنڪ قوچ مختلف قسمن جون ورديون پائيندي آهي پر پنهنجي قبيلي سان لاڳاپيل ننڍڙو پٽڪو ڪوڙ ڇڏيو هئائون، جنهن لاءِ مان آهو ضرور چونڊس ته کين اهو ڏاڍو سوهندو پءِ آهي.

اسان سان گڏ رهندڙ ماڻهن جي قربائتي ڪچهري ڏاڍو وڻندڙ هوندي هئي. سڪ دربار جي هڪ وقايع نويس کي ان مقصد سان موڪليو ويو هو ته جيئن اهو ڏهاڙي دربار ڏانهن اسان جي نوڪرن ۽ رهائش متعلق معلومات موڪليندو رهي. ملتان شهر جو اخبار نويس به اسان سان گڏ هو، جيڪو پڻ خبرن جو وڏو پستڪ ٺاهي دربار ڏانهن روانو ڪندو هو. اهوڙ جي اخبار نويس مون ڏانهن هڪ مختصر مقامي خبر موڪلي هئي ۽ ان جي جواب موڪلڻ لاءِ به گذارش ڪئي هئائين. اسان جو ڏيوان، چيواليئر وينجورا ۽ آلرڊ سان لکڙه ڪندو رهندو هو. مون کي ديوان وقتان هن ملڪ متعلق پڇيل سوالن جا صحيح جواب ٻڌي ڏاڍو اچلڇ ٿيندو هو. مون کي معلومات ڏيڻ کان سواءِ ڪيڻس سرڪار طرفان ان موضوع تي سٺي معلومات رکڻ لاءِ چيو ويو هو. هتان جا سڀ ماڻهو اسان لاءِ ڏاڍا ٻاجهاڙا ۽ حلیم هئا. اسان جي خواهشن جو ڏاڍو احترام ٿي ڪيائون ۽ پنهنجي ڪابه خواهش ڪانه ٿي ڏيکاريائون. اسان کي ڏاڍو ساراهيندا ۽ ٻڌائيندا هئا، چايلوس به چڱڙا هئا. روزانو چوندا هئا ته اسان سنڌوءَ جو خطرناڪ سفر ڪيو آهي ۽ اسان سڪندر ثاني آهين. هتان جا شريف ۽ حلیم طبع ماڻهو سنڌين ۽ بلوچن جي وحشي طبع ۽ ڪنورن کان ڏاڍا ٻنل ۽ هٻاڻل هئا.

تلما کان پنجاه ميل اوڀر طرف ۽ اتان خشڪيءَ رستي چار ميل پنڌ ڪري هڙپا نالي قديم کنڊر ڏسڻ ويس. اهي کنڊر هڪ وسيع ايراضيءَ ۾ پکڙيل آهن. پڪي سرن سان تعمير ٿيل آبادي جو ٺاڻو به تن ميلن ۾ پکڙيل هو. شهر جي نديءَ واري پاسي کان تباھ ٿيل قلعو آهي. سڄو هڙپا ڏاڙا ڦاڙا لڳو پيو آهي. ڪابه جڳه سلامت ڪانه آهي. اتان پڪيون سرون ڪڍي پراڻي شهر جي نالي پٺيان نئون ڳوٺ ٺاهيو ويو آهي. هتان جي روايتن مطابق شورتڪوٽ ۽ هڙپا جي تباھيءَ جو هڪ ئي دور سمجهيو ويندو آهي. يعني اڄ کان 1800 سال اڳ جو زمانو. مقامي ماڻهو هڙپا کي خدا تعاليٰ جي غضب ڪري تباھ ٿيل سمجهندا آهن. چيو ويندو آهي ته ڪنهن زماني ۾ هتي هڪ ظالم حڪمران رهندو هو، جنهن کي نئين جوڙي جي شاديءَ وقت پنهنجي طرفان ڪي خاص حق حاصل هئا. ان هوس جو شڪار ٿي هو ويجهي رت جي رشتي مان به ڪونه مڙيو هو. تنهن ڪري خدا جو جوهر ٺاڙل ٿيو. ان کان پوءِ هڙپا مسلمانن جي قبضي ۾ آيو. اتي هڪ بزرگ جي مزار آهي. جنهن جي قد لاءِ نه وسهڻ جوڳي ڳالهه ڪئي ويندي آهي ته سندس قد 18 فوٽ هو. مزار وٽ هڪ چلي جهڙو گول قسم جو وڏو ۽ ٻيو بيضوي شڪل

جهڙو پٿر قبر ڀرسان رکيل آهي. ماڻهو چوندا آهن ته اهي رتن جا ٺهيل هئا، جيڪي هاڻي عام پٿر جي شڪل ۾ بدلجي ويا آهن ۽ ان مرحوم بزرگ جي ملڪيت هئا، جتي اهڙين نه وسهڻ جو ڳڻن ڳالهين ۾ اعتبار ڪيو وڃي ته اتي ڪنهن مناسب عقلي ڳالهه جي اميد ڪري ڪانه ٿي سگهجي. مان ايراني ۽ هندو دور سان لاڳاپيل ڪي سڪا لڌا پر انهن جي عهد جو يقين ڪري ڪونه ٿو سگهان.

جيئن اسان راويءَ ۾ مٽي هلندا وياسين ۽ ڪاٺيا واري علائقي مان لنگهي وياسين، تيئن ماڻهن جي آبادي جو تناسب وڌيڪ ٿيندو ٿي ويو. سندن ڳوٺ کڻي ننڍڙا هئا، پر انگ ۾ جڳها هئا. جڏهن اسان ڪناري جي ڀرسان ايندا آهيون ته اسان کي ڏسڻ واسطي ماڻهن جا انيوه کڏ ٿيندا ويندا آهن. ڪو ماڻهو اسان کي سڏ ڪري چوندو آهي ته هو سيد آهي. ٻيو ماڻهو وري واکو ڪري ٻڌائيندو آهي ته هو هتان جو وڏو زميندار آهي. ٽيون ماڻهو به سڏي اطلاع ڏيندو آهي ته هو پير صاحب آهي، ۽ بزرگي سندس ڌنڌو آهي. چوٿون ماڻهو اسان کي وڏي واک چوندو آهي ته هو سڪ آهي. اهڙيءَ ريت هن معاملي ۾ مردن کان عورتن پڻ پوئتي ڪونه هيون، جيڪي اسان کي ڏسي پنهنجي اندر جي لڇ کي لڪائي ڪين ٿي سگهيون. اهڙن موقعن تي اسان ٻيڙيءَ مان يا ٻيڙي ۾ چڙيل بنگلي مان ٻاهر نڪري ايندا آهيون. اسان جي اهڙيءَ ريت ٻاهر نڪرڻ تي ماڻهن جو رهندو انيوه وڌي ويندو آهي. ماڻهن کي اسان جي متعلق عجيب و غريب خيال هوندا آهن ته اسان ٻن ڪيترن جي پهري هيٺ آهيون، جيڪي اسان جي مٿان اس ۽ مينهن کان بچاءُ ڪري بيهندا آهن. هڪ ماڻهو اسان کي جادوگر سمجهندو هو. هن اسان کي گذارش ڪئي ته بصرن جي ڳڙن کي سون ۾ تبديل ڪريون.

اسان کي پنهنجي سڪ دوستن جي بهادريءَ جو اڳتي پتو پيو هو. هنن پيادو ٻئي هڪ خونخوار جهنگلي سوڙ کي تلوار سان ماري ختم ڪري ڇڏيو هو پر سندن بهادريءَ جو شاندار مظاهرو اسان هڪ چيتي کي مارڻ سان ڏٺو هو. اسان جي ٻيڙين جي لنگر هڻڻ واريءَ جاءِ وٽان، لَوَن جي گهاٽي جهنگ مان اوچتو نڪري پيو هو. اسان جي مهماندار شڪار ڏسڻ لاءِ اسان کي نيٺو ڏني. مسٽر ليڪي ته هليو ويو پر ان وقت هاڻي موجود ڪونه هو. تنهن ڪري آءُ وڃي ڪونه سگهيس. سڀ شڪاري گهوڙن تي سوار هئا. هڪ شڪاري هن خطرناڪ جانور کي گهاٽي وڌو. ڪيترا سوار پنهنجي ويڙهاڪ گهوڙن تان هلنديءَ ويڙهه ۾ ڪري پيا هئا. پوءِ سڪ اکهاريون تلوارون هڻڻ ۾ کڻي گهايل ۽ براٺل چيتي تي وهي پيا. چيتي جنگهار ڪري هڪ ماڻهوءَ تي حملو ڪيو. هن ڪاهي ڪلهي تي بچاءُ لاءِ ڪا شيءِ ٻڌي ڇڏي هئي، هڪ چيتي سڪ شڪاريءَ تي زوردار حملو ڪيو. اهو ماڻهو ويچارو ڪري پيو ۽ کيس گهڻا زخم رسيا هئا. سندس دوستن به دير ڪونه ڪئي. حملو ڪري چيتي کي ڪيرائي وڌائون، هيءُ هڪ خطرناڪ جانور هو. سندس قد پورا

ڏه فوٽ هو. سندس ران جوان مرد ماڻهو جي ران جهڙي ٿلهي هئي. سکن جو صبر ۽ دليري يقين ڪرڻ کان وڌيڪ آهي ۽ کين پنهنجي سردار کان همت افزائي ملندي رهندي آهي. مان ان بدقسمت گهايل ماڻهوءَ لاءِ پڇا ڪئي ته لاڀرواهيءَ سان جواب ۾ چيو ويو ته هيءُ هڪ سڪ آهي. کيس گهوڙو ڏنو ويو آهي ۽ سندس سالياني پگهار ۾ هڪ سو رپين جو اضافو ڪيو ويو آهي. چيتي جي ڪل؛ سِر ۽ چنبا جدا ڪري هڪدم مهاراجا ڏانهن موڪليا ويا، جنهن جي سخا جا دروازا زخمي سڪ واسطي وڌيڪ کلي ويندا. اهڙي قسم جي همت افزائي هنن کي هندستان جي ٻين ماڻهن کان وڌيڪ بهادر بڻائي وڌو آهي.

چيتي کان رسيل گهاٽن جي علاج جو هتان جو طريقو به ڏاڍو عجيب آهي، جيڪو يورپ جي علاج کان ٻئي نموني جو آهي. هتان جي ماڻهن جو اهو خيال آهي ته جيڪڏهن چيتي جو گهايل شخص ننڊ پيو ۽ سڀني ۾ چيتي جي شڪل ڏٺائين ته زخمن وگهي مري ويندو. تنهن ڪري طريقو اهڙو اختيار ڪيو ويندو آهي جو، گهايل کي ڇهن ستن ڏينهن واسطي ننڊ ڪرڻ کان ڏني ويندي آهي. ان مدي ۾ گهاو ڪڙيون ٻڌڻ شروع ڪندا آهن. ان کان پوءِ وڃي گهايل کي ننڊ ڪرڻ جي موڪل ملندي آهي. مٿئين بيان ڪيل واقعي ۾ گهايل کي سجاڳ رکڻ لاءِ مان کين برائدي ڏني هئي.

اسان جي مهماندار سردار لهڻي سنگه جي عقل مون کي هڪ ڀيري حيران ڪري ڇڏيو. هن هڪ ترجمي وسيلي، علم نجوم، ڌرتيءَ جي گولي يا ٻين اوزارن تي غور ڪري، انهن جي ڪن اصولن تي پنهنجي اعتراض جو اظهار ڪيو هو. هن مون کان پڇيو ته اهو ڪيئن ٿي سگهي ٿو جو قطب تارو هڪ هنڌ بيٺو رهي ٿو ۽ ڌرتي لاءِ اهو چيو وڃي ٿو ته هوءَ سج جي چوگرد ڪيترا هزار ميل في ڪلاڪ جي رفتار سان ڏهاڙي ڦرندي رهي ٿي. مان کيس پنهنجيءَ ڄاڻ مطابق سمجهايو. ان کان سواءِ مان کيس ٿرماميٽر ڏيکاري ان جي فائدين بابت سمجهايو. هن ڇا ڪيو جو منهنجي سمجهاڻيءَ جو تڻ لکندو ويو. علم پرائڻ جو اتساه ڏسي مان کيس اهو ٿرماميٽر ڏئي ڇڏيو.

هيءُ سردار پنهنجي قور جي فوجي سکيا جي فن ۾ وڏو ماهر آهي. پنهنجي ڪمان کي وڏي مهارت سان هلائي سگهندو آهي. گهوڙي سوار به واه جو آهي. تيز رفتار هلندي گهوڙي تي ويهي نشان چٽي سگهي ٿو. تيز رفتار گهوڙي سواريءَ دوران مان سندس ٻئي پير هيٺ زمين تي ڏٺا. وري پتو ڪونه پيو ته هو سوار ڪيئن ٿي ويو. اهو ذڪر ڪرڻ ضروري سمجهان ٿو ته سندس دل ۾ اها هورا ڪورا کيس سائنس جي کوچنا ڏانهن نه کلهي وڃي. هاڻي کيس وري هيءُ اڻ ٿڌ ورائي وئي آهي ته اسان گوشت ۽ مڇي جهڙي طريقي سان سنڌي رکنڊا آهيون جو خراب ڪانه ٿي ٿئي؛ سوڻ جو سڪل گوشت ڏيکار يومانس ته ڪُجهه ٺاڀر آيس ۽

شيڪ شهباء به ڪجهه دور ٿي ويس، جڏهن مان کيس گوشت صاف ڪري سڌڻ جو نسخو ٻڌايو تڏهن مس وڃي راضي ٿيو، سڪ سوئر کائڻ جا ڏاڍا شوقين آهن ۽ سوئر جو سڪل لوڻيل گوشت پنجاب جي مستقل خوراڪ آهي.

11 تاريخ جولاءِ تي اسان ڪاٺيا ڦير جي ديس کي الوداع چئي فتحپور پهتاسين، اتي ڪجهه فصلن جي ساوڪ نظر چڙهي، لاهور کي ويجهو ايندا پئي وياسين ته اسان جي سهولتن ۾ اڃا به وڌيڪ واڌارو ايندو پئي ويو، اسان جي ٻيڙين کي ڪپڙ تائين ڇڪڻ لاءِ ماڻهن جي ضرورت کي منهن ڏيڻ واسطي پنجاهه جٽن تي مشتمل فوجي چٽا وڇ وارن ڳوٺن ۾ لڏو لڏيون پيا هئا، ان لاءِ ته جيئن ئي اسان منزل جي ويجهو پهچون ته ٻيڙين کي ڪپڙن سان لائڻ ۾ دير نه لڳي. اسان جي ڦاڦلي جا ماڻهو به وڏي وڃي 500 جي انگ کي پهتا هئا، ٻوتاريون ۽ نقارا ته اسان سان اڳ ۾ ئي گڏ هئا. هاڻي بگل جو واڌارو ڪيو ويو هو، ساز ۽ آواز ۾ اهڙي ناموافق آهي ڪڏهن به ٻڌڻ ۾ ڪانه آئي، انگريز سرڪار جي نوبت ڏينهن ۾ به دفعا ٻڌي هئي.

اسان جي رهڻ واسطي ڪشميري ٻيڙي به موڪلي وئي هئي، سندس نالو 'پرنده' يعني پکيڙو هو، شڪل ۾ دنگي وانگي هئي، آڳل ۽ پاڇل ڪنڊاڻتي هئس، ٻيڙيءَ جو اٽ ته پاڻيءَ ۾ پسندوئي ڪونه هو، مون کي ٻڌايو ويو آهي ته هن قسم جون ٻيڙيون وينس جي گونڊالا جهڙيون آهن ۽ ڪشمير جي ٻنڍن ۾ اهڙيون ٻيڙيون عام استعمال ڪيو وينديون آهن، ٻيڙين جا خلاصي هن ملڪ جا رهاڪو هئا ۽ سائي رنگ سان رنگيل وڃهن سان ٻيڙيون هلائي رهيا هئا، پاڻيءَ ۾ وڃه هلائڻ جو سندن نمونو پنهنجو هو، ڏاڍا خوبصورت هئا، سندن جسم ورزشي هو ۽ کين ڳاڙهيون، صدريون پاتل هيون.

ٻيڙيءَ ۾ اندر وڃ تي هڪ بنگلو جڙيل هو، مٿس هموار ڇت هئي، پوياريءَ جو جڏهن ڏينهن ٿرندو هو ته مٿي ڇت تي چڙهي ويهندا هئاسون، سندس ٿرو تراڪڙو هو، پاسن وارا تختا لوه جي پٿين سان جڙيل هئس، سندس پاڻيءَ ۾ اڳتي وڌڻ جهڙڪي اسان ٿيندو هو، جيڪو دل کي ته وڻندو ئي ڪونه هو، پر جنهن تيز رفتاريءَ سان هي ٻيڙيون سفر ڪري ٿي سگهيون تنهن کي مڃڻ ضرور پوندو.

جولاءِ جي 13 تاريخ تي ڪوٽ ڪماله جي ڪاردار جو وفد ميوات جا ڪارا ڀريو اسان جي اوسيٽي ۾ ويٺو هو، ساڻس 1100 رين جي ٿيلهي به گڏ هئي، مهاراجا کان خط آندو هئائون، جنهن ۾ اسان جي ويجهي اچڻ تي سندس دلي خوشيءَ جو اظهار ٿيل هو، خط جي لکت جي انداز ۾ باغ بهار سمائل هو، جنهن جهڙو کليل خط مون فارسيءَ زبان ۾ به ڪونه ڏٺو آهي، باغن، بستانن، گلن گلزارين اوله جي ٿڌي ٺهر ۽ ڦهلائڻ جي تشبيهن سان ڀريو پيو هو، هڙهه نيس، ڏانهن به جيڪو خط مون لکيو هو، تنهن ۾ اهو ورجايو هيم ته خط پڪي دوستيءَ جي مڪري

آهي، جنهن جي هڪ هڪ لفظ جو هر هڪ اکر هڪ ٽڙيل گل آهي. اهڙي خط جي حقيقت ۾ ترجمي جي ضرورت آهي، شايد اهو ان جي لائق نه به هجي.

اسان جي ماڻهن کي نه مهاراجا جون واڌايون ۽ نه سخاوتون خوش ڪري پئي سگهيون. ڇو ته اهي ونجه هئي هئي رت ۾ پوٽا پئجي ويا هئا. ستن اٺن چئن ته وڃي ڪٿون ورتيون هيون ۽ کين شديد تڪليف هئي. اهي وري پنهنجي تڪليف پاڻيءَ ڏانهن منسوب ڪري رهيا هئا. پر منهنجو خيال هو ته پاڻي نه ملڻ ۽ گهڻي ڪم سبب سندن اهو حال ٿيو هو. هنن هيڙين رستي تمام گهڻو سفر ڪيو هو. هنن هندستان کان وٺي انگلينڊ جي مفاصلي جيتري سفر کان به وڌيڪ ونجه هلايو هو.

اسان هاڻي سکن جي پنهنجي ملڪ ۽ بادشاهي ۾ داخل ٿي رهيا هئاسون. هيءَ قوم عظيم رومين جيان يا ته فوجي آهي يا وري ڪيتيءَ جي ڌنڌي سان واڳيل آهي. فطري طور ڳالهين جا گهير ۽ حوالي مڙس آهن. ڇڻ تي پيا جنگين جا حال اوريندا. سنڌوءَ پار يوسف زئي پٺاڻن سان ٿيل جنگين متعلق پيا تير پتير جون ڳالهيون ڪندا. سندن حوالن مان پتو پوندو ته هنن مذهبي جنگين ۾ پنهنجن لڙهنگ مڙسن ۾ ڳيرو جوانن جو وڏو انگ مارايو آهي. منهنجي خيال ۾ اهو جس جوڳو عمل ڪونهي. يوسف زئي پٺاڻ، سکن ڪافرن خلاف سخت نفرت رکندا آهن. هنن غازي ٿي سکن کي ماري ختم ڪرڻ جو ڪئين ڀيرا اعلان ڪيو آهي. سندن عقيدو آهي ته ڪنهن ڪافر جي موت کان سندن موت سو ڀيرا ڀلو آهي. سڪ ڌرم جيئن محمد ﷺ جي دين اسلام کان ڪيئي صديون پوءِ ظاهر ٿيو آهي، تنهن ڪري کيس اسلام جي پيپرائي ڪانه آهي. يوسف زئي سکن تي ٺاهيل ٽوٽڪا ٻڌي کلي کلي ڪيرا ٿي پوندا آهن. ڇڏن ڪيڏو نه چڱو چيو آهي ته جڏهن اسان جو هنن ماڻهو سان واسطو ٿي ڪونه آهي ته اسان کي سندن تاريخ ۽ سندن متعلق ڄاڻ به گهٽ رکڻ گهرجي.

15 تاريخ اسان، لاهور کان 25 ميل هيٺ ڇانگا پهتاسون. هتي اسان جي آجيان لاءِ مهاراجا طرفان وفد پهتل هو. جنهن ۾ ٻه سڪ سردار ۽ ٽيون مسلمان ۽ سيد نورالدين فقير شامل هو. (1) مٿس سڪ درٻار جو وڏو ويساه هو. سندس گذارش ڪرڻ تي وفد سان ملاقات هاڻين تي ويئي ٿي. هاڻي پنج هئا، جن تي اسان ۽ مهاراجا طرفان موڪليل وفد جا ماڻهو ويٺا. هر هڪ ماڻهوءَ اسان کي نقد رقم، سون ۽ چانديءَ جي سڪن ۾ پيش ڪئي. هر ماءُ نيس راجا رنجيت سنگه جي خواهش مطابق مون کان انگلينڊ جي بادشاه جي خيرعافيت بابت پڇيو ويو ۽ ان سان گڏ اسان کان اهو به سوال ڪيو ويو ته لڏپلاڻ ڇڏڻي اسان کي ڪيترو عرصو ڪڍري

(1) موراليس مقبر اهو ماڻهو آهي، جن جي پوين، ضلعي خيرپور جي گمبٽ شهر ۾. ٽيڪسٽائبل مل قائم ڪئي هئي. رنجيت سنگه جو بااثر وزير هو. سنڌين جو مائل دشمن هو. (سنديڪار)

چڪو آهي. شايد مهاراجا جو خيال آهي ته مون کي انگلينڊ جي شاهي دربار طرفان لنڊن منجهان ئي موڪليو ويو آهي، مان حالتن جي تقاضا مطابق جواب ڏنو. شيامر سنگهه، هن مان هڪ مکيه سڪ سردار مون کي روايت موجب ڪمان پيش ڪئي، ان وفد مهاراجا جو هڪ خط به پيش ڪيو. وڌيڪ اهو چيو ويو ته کين دربار طرفان حڪم آهي ته خيريت سان پهچڻ تي اسان کي دلي مبارڪ ڏين. اسان کي خوش ڪرڻ جي نيت سان گهڻو ڪجهه چيائون ۽ چاڀلوسي به ايتري ڪيائون، جو آءٌ قبول ڪريان ٿو ته اها ورجائن جهڙي ئي ڪانه آهي.

نورالدين فقير هن ريت فرمايو ”توهان جي امن امان سان هتي پهچڻ واسطي موسم ئي بدلجي چڪي آهي، جيڪڏهن برسات پوي ها ته برسات جون ڪٿيون ۽ هي اس جا ڪرڻا، هي چمڪندڙ سڄ سڀ انگلينڊ جي ملڪيت هجن ها، توهان ائين سمجهو ته پنهنجي گهر ۾ پهچي چڪا آهيو. هن گل ۽ گلستان ۾ اوهان جو وجود گلڙن جهڙو آهي، انگريز سرڪار ۽ سڪن جي دوستي ايتري ته پڪي ۽ پختي ٿي چڪي آهي جو دور دراز تي وسندڙ ايران ۽ روم جا رهواسي انهن جا اعلان ٻڌي سگهندا، اوهان وحشي ۽ ظالم سنڌين جي ملڪ مان لنگهي هتي پهتا آهيو، ڇڻ ته اونداهي کان پوءِ روشنيءَ ۾ آيا آهيو. ان جو اصلي اثر تبديل ٿي چڪو آهي ۽ اڳي جيڪا مڪڙي هئي سا پورو گل ٿي پئي آهي.“

مان جيڪڏهن سندس سڄو بيان نقل ڪريان ته منهنجا سڀ لفظ جيڪر ڪپي وڃن، مون کان جيترو ٿي سگهيو ساڳي نموني سان کين جواب ڏنم. مان کانئن مهاراجا جي صحت جو پڇيو. اهو به چيو ته سڪ ملڪ ۾ پهچي اسان ڏاڍو خوش ٿيا آهيون. هو اسان جي ضرورتن ڏانهن ڏاڍو ڌيان ڏين ٿا. ڏاڍا شريف ۽ ٻاجهه آهين. واپس وڃڻ لاءِ اجازت وٺڻ کان اڳ مان کين گهوڙا ڏيکاريا ۽ هو گهوڙا ڏسي ڏاڍا خوش ٿيا.

سڪ سردارن رهبري لاءِ نيزه بردار جڻو ۽ سڪ فوجي دستو پاڻ سان آندو هو. هي فوجي دستو ڦڪيءَ ورديءَ ۾ ملبوس هو. سيد احمد (1) جي خلاف ويڙهه ۾ شريڪ هو ۽ شيامر سنگهه سان گڏ تازو تازو موٽيو هو. سيد احمد هن ملڪ ۾ بگهيءَ ويڙهه جو هڪ سلسلو قائم رکيو هو. آخر ۾ هو هلنديءَ جنگ ۾ ماريو ويو هو.

ان فوجي ٽولي ۾ هڪ چوڪري ڏانهن اشارو ڪري ٻڌايو ويو ته سندس پيءُ جنگ ۾ وڙهندي مارجي ويو آهي، جنهن کي پيءُ جي جاءِ تي فوج جو مهندار مقرر ڪيو ويو آهي. سڪ حڪومت سڪن جي فوجي جوان مردي ۽ بهادري جي

(1) سيد احمد شهيد جي اڳواڻي هيٺ سڪن خلاف هن ويڙهه ۾ سنڌين جو وڏو تعداد شريڪ هو، جيڪو بالا ڪوٽ ۾ سڪن سان وڙهيو. يار محمد نالي هڪ ٻڻان جي غداريءَ سبب مسلمانن هار کائي، (سنڌيڪار)

ڪيترن طريقن سان همت افزائي ڪري رهي آهي ۽ اسان ان فوجي ٽولي سان گڏ سفر ڪري رهيا هئاسون. ساڻن ڳالهين ٻولهين سبب پنهنجي به وندر ٿي رهي هئي ۽ سڪ فوجي به نهال پئي ٿيا. سڪ سردارن کي قيمتي هيرا جواهر پاتل هئا، پر اهڙا ڳه جتڳي جوانن جي ڪارائين ۽ نراڻن تي ڪونه ٿي سونهيا.

اسان کي سڪ عورتون ڏسڻ جو موقعو مليو. اهي به پنهنجي خوين ۽ وصفن ۾ پنهنجن مردن کان گهٽ ڪونه هيون. مٿي جا وار ويڙهي تاج جيان چوٽو ڪري مٿان سفيد رنگ جي ڊگهي چادر پائينديون آهن. جنهن ڪري سندن سڄو بدن ڍڪجي ويندو آهي. وارن جي چوٽي ڪري مخروطي معلوم ٿينديون آهن. چوٽي جي ڳنڍ ايڏي ته چڪي ٻڌنديون آهن، جو نراڻ جي ڪل ۽ اکين مٿان پرون به مٿي تائجي بيهندا آهن. ظاهر آهي ته وارن ڳنڍڻ جي انهي طرز سان شخصي خوبصورتِي وڌي ڪانه ٿي. پر ان جو رواج ايترو عام آهي جو هر طبقي جون عورتون پنهنجا وار انهيءَ طريقي سان ڳنڍينديون يا ويڙهائينديون آهن. سڪن جون عورتون پنهنجي مردن جهڙيون خوبصورت ڪونه آهن. سندن مهاڻا اڀا ۽ عام رواجي هوندا آهن. اهي مسلمان عورتن جيان گهر ۾ ويهي ڪونه گذارين. سڪ شادي وهانءَ جي رسم رواج يا مذهبي لحاظ کان مسلمانن کان گهڻا مختلف آهن.

16 تاريخ شام جو اسان سان ساڳئي وفد ٻيهر ملاقات ڪئي، جنهن مهاراجا وٽان اسان لاءِ 700 رپين جي ٿيلهي به آندي هئي. انهن ٻڌايو ته جيستائين اسان پنجاب ۾ رهنداسون ته اسان جي اها ڏهاڙيءَ جي ورءُ هوندي. مون اها قبول ڪئي، پر اهو صحيح ڪونه سمجهيم ته مستقبل ۾ به اهڙي سخاوت جاري رکي وڃي.

17 تاريخ شام جو اسان کي بادشاهي مسجد لاهور جا منارا ڏسڻ ۾ آيا. اسان سمجهيو پئي ته مغل شهنشاهيت جي پراڻي دارالسلطنت ۾ پهچي رهيا آهيون ۽ پنهنجي ڊگهي سفر جي پڄاڻي ٿي رهي آهي. پر اسان جي قافلي جي پرتڪلف آجياڻي اسان کي لاهور کان ٿي ٻه چار ميل پري بيهڻ تي مجبور ڪيو ۽ پنهنجي رهبر جي چوڻ تي ٻيڙيون اتي جهليون سين. سڄ لهن وقت مان پهريون دفعو ڪشمير جي چوڌاري برف سان ڍڪيل اتاهان جبل ڏٺا. مون پهريون هماليه کي ڏسي چڻ هوش ۽ حواس وڃائي چڪو هوس ۽ هن قدرتي ڏيک کي ڏسي اهو به وساري ويٺو هوس ته پنهنجي رهبر وٽ خدمتون سرانجام ڏيڻ لاءِ منهنجا ٻيا به ڪي فرض آهن.

## لاهور

جولاءِ جي 18 تاريخ اسان لاهور ۾ داخل ٿياسون. اعزازالدين فقير(1) ۽ راجا گلاب سنگھ، شهر کان ٽي ميل پري اسان جي آجيان ڪئي. ساڻس ملڪ جا چونڊ نواب ۽ امير ماڻهو گڏ هئا. رهبري طور اسان جي آڏو گهوڙيسوار ۽ پيادل فوج جو دستو هو. لڏيان جي پوليتيڪل ايجنٽ ڪئپٽن ويڊ (Captain Wade)، انهن ماڻهن جو اسان سان تعارف ڪرايو. هن موقعي لاءِ ڊاڪٽر اي. مري (Dr. A. Murray) کي ڪئپٽن ويڊ سان گڏ لڏيان مان موڪليو ويو هو. يورپي معاشري جي ماڻهن کان جدا ٿئي به گهڻو وقت گذري ويو هو. جڏهن کين ڏٺم ته دل پڇي پئي. اسان جو آڌرڀاءُ واه جو ڪيو ويو هو. وڏيءَ سرهائيءَ جي ڳالهه اها هئي ته جيڪو ڪم اسان جي ذمي ڪيو ويو هو سو وڏيءَ سوڀ ۽ ساڪس سان پڄاڻيءَ کي پهتو هو. اسان کي، ايمر چيواليئر آلڊرڊ جي رهائش گاه ڀرسان هڪ باغ ۾ ترسايو ويو. مسٽر چيواليئر آلڊرڊ راج چڱو مڙس ڳالهائڻ ٻولهائڻ ۾ مٺو ۽ ڏاڍي باجهاري طبيعت وارو انسان هو. هن جاءِ تي ڇڏي وفد اسان کان موڪلايو. هيءُ وفد مهاراجا طرفان اسان لاءِ روڪ رقم ۽ ڪوڙ ساڙي مٺائي کڻي آيو هو.

بعد ۾ مسٽر چيواليئر اسان کي جاءِ جي مٿئين ڪمري ۾ وٺي ويو، جتي هر ڀر ٽڪلف دعوت اسان جي منتظر هئي. ٻيو ٻڌ هڪڙو فرينچ، مسٽر ايمر، ڪورٽ اسان سان هن دعوت ۾ شريڪ ٿيو.

ڪمري جي ڀتين ۽ چٽ ۾ شيشي جو بهترين ڪم ٿيل هو. اسان جي واسطي اهو ڪم ۽ منجهس رکيل سنجت ۽ سونهن جو ڏيک بلڪل نئون هو. دعوت ۾ شمعين جي بدران چانه ۽ ڪافي رکي وئي هئي. ايمر آلڊرڊ گهوڙيسوار فوج جو ڪمانڊر آهي. ناشتي وقت هن ڊويزن جا ڪجهه سوار منهنجا اردلي رکيا ويا هئا. انگريز سرڪار جي نوبت وڃائڻ لاءِ هن ڊويزن جو بگل به منهنجيءَ ڪئمپ ۾ رکيو ويو هو. ٻيو ڏينهن به اسان هن ميزبان سان گڏ گذاريو. اهو ڏينهن مهاراجا سان 20 تاريخ تي رکيل ملاقات واسطي تياريون ڪندي لهي ويو.

(1) نور الدين فقير سندس پٽ هو. سنڌ دشمنيءَ ۾ به نورالدين فقير جو پيءُ هو. (سنڌيڪار)



ٻئي ڏينهن 9 وڳن صبح جو جڏهن مهاراجا قلعي اندر پراڻي شاهي محلات ۾ پهتو ته اسان کي باعزت طريقي سان وٺي اچڻ لاءِ سڪ سردارن جو وفد موڪليو ويو. سڀ سردار عملدار، نوڪر، چاڪر، اردلي ۽ رهبر فوجي دستا، جيڪي مون سان اڳ ۾ ملاقاتيون ڪري چڪا هئا، يا منهنجي خدمت ۾ رهي چڪا هئا، سي سڀ اتي هڪيا تڪيا حاضر هئا. ڪئپٽن ويڊ لڏيان مان به بنگالي فوجي دستا پاڻ سان گڏ آندا هئا، سي به هن جلوس ۾ شريڪ هئا. گاڏي وارن گهوڙن جي پٺيان اسان هاڻين تي سوار ٿي هلي رهيا هئاسون. آءُ هڪ خوبصورت پالڪيءَ تي سڀني کان اڳيان هيس. اسان شهر جي قلعي جي ڀتين ڀرسان هڪ جلوس جي شڪل ۾ وڌي رهيا هئاسون. قلعي جي انهن ڀتين ۽ چوڌاري ڪنيل ڪاهيءَ جي وچ تان هڪ ڦاٽڪ ذريعي شهر ۾ داخل ٿياسون. شهر جون گهڻيون پيادل فوج ۽ گهوڙيسوار دستن ۽ توپخاني جي فوجين سان با ترتيب سينگاريل هيون. اسان جڏهن ڀرسان پهتاسون ته اتي بيٺل فوجي دستا، اسان کي سلامي ڏئي رهيا هئا.

ماڻهن جا ايترا انبوه گڏ ٿيا هئا، جو ترچڻ جي به جاءِ ڪونه هئي. ڪي ماڻهو ماڻ ڪيو پنهنجن گهرن ۾ بالڪونين مان ناهاري رهيا هئا، دربار جي بهرئين حصي ۾ پهتاسون ته اسان جي آجيان راجا ڏجان سنگهه ڪئي. هو هڏڪاڻ سان من موهيندڙ فوجي شخصيت جو مالڪ هو. بدن تي زره پاتل هئس. هن محلات جي دروازي تائين اسان جي رهنمائي ڪئي. جيئن آءُ دربار جي در وٽ نوزي بوٽ لاهي رهيو هوس ته مان پاڻ کي اوچتو ڪنهن جي هانن ۾ پوءِ پاڪر ۾ محسوس ڪيو. ڏٺم ته اهو ڏيرو ڪراڙو ماڻهو مهاراجا رنجيت سنگهه پاڻ هو. سندس پٽن مان به ساڻس گڏ هئا. انهن به مون کي ۽ مسٽر ليڪي کي پاڪر پاتو. پوءِ مهاراجا مون کي هٿ کان وٺي اندر دربار ڏانهن هليو. اسان جي آجيان عاليشان نموني ڪئي وئي. مهاراجا اڳتي وڌي استقبال ڪري اسان جو مان وڌايو هو. ڪئپٽن ويڊ ۽ ڊاڪٽر مري به اندر دربار ۾ ويٺا هئا. اسان سڀني کي مهاراجا جي سامهون چانديءَ جي ڪرسين تي وهاريو ويو. مهاراجا اسان جي مختلف نمونن سان پليڪار ڪئي ۽ گريٽ برٽن جي بادشاهه جي خير عافيت پڇيائين.

جيئن اسان بمبئيءَ کان آيا هئاسون، تنهن ڪري سر جان مالڪم جو به پڇيائين. وهڻ کان ٿورو وقت پوءِ مان مزهاڻي نيس کي ٻڌايو ته انگلينڊ جي بادشاهه طرفان هن ڏانهن تحفي ۾ موڪليل پنج گهوڙا ڪاهي سلامتيءَ سان لاهور پهچي ويو آهيان. اها سوکڙي ٻنهي ملڪن جي وچ ۾ پڪي دوستيءَ جي نائن جي موجودگيءَ جي ثابتي آهي. ان سان گڏ رائيٽ آنرل گورنر جنرل آف انڊيا طرفان به گهوڙي گاڏيءَ جو تحفو آهي، سو سندس اعليٰ ۽ شاندار دوستيءَ جي علامت آهي. وڌيڪ کيس ٻڌايم ته انهن گهوڙن سان گڏ بادشاهه سلامت جي وزير فار دي

افيئرس آف انڊيا طرفان خط جيڪو سون جي تند سان گڏي ٺاهيل ڪپڙي جي ڳوٺريءَ ۾ رکيل ۽ انگلينڊ جي فوج جي مهر سان سيل ٿيل آهي. منهنجي ايتري ڇوڻ تي مهاراجا، سندس درباري ۽ اسان پاڻ احترام طور اٿي بيٺاسون ۽ مهڙا ٽيس پاڻ اهو خط مونکان ورتو. مهر کي پنهنجي نراڙ تي لائي احترام جو اظهار ڪيو. ۽ پوءِ پڙهڻ واسطي فقير اعزازالدين جي حوالي ڪيائين، جنهن دربار جي سامهون ان خط جو فارسي ترجمو پڙهيو. پروارن سڀني ملڪن جا سفير، ان وقت دربار ۾ موجود هئا. انگلينڊ جي بادشاهه طرفان راجا رنجيت سنگهه ڏانهن لکيل خط جو ترجمون ملاحظي لاءِ هيٺ ڏجي ٿو.

انگلينڊ جي بادشاهه جي وزير، فار دي افيئرس آف انڊيا طرفان راجا رنجيت سنگهه ڏانهن لکيل خط جو ترجمون جيڪو کيس 21 جولاءِ 1830ع تي پيش ڪيو ويو.

### سڪ قوم جي سردار ۽ ڪشمير جي نواب هڙهائينيس راجا رنجيت سنگهه ڏانهن.

مهاراجا،

منهنجي رحمدل ۽ مهربان مالڪ ۽ بادشاهه سلامت جو حڪم آهي ته مان عاليجاه طرفان اوهان جي موڪليل سوکڙين جو دل جي گهرين سان اعتراف ڪريان. اوهان، اهي سوکڙيون جيڪي اوهان جي ماتحت ملڪ ڪشمير جون جڙيل هيون، لارڊ ائيمهرسٽ جي ذريعي موڪليون هيون.

بادشاهه سلامت چڱي ريت باخبر آهي ته اوهان وٽ ايشيا جي بهترين نسل جا گهوڙا موجود آهن. سندس مرضي آهي ته اوهان وٽ يورپ جي چوٽيءَ جي نسل جا گهوڙا به موجود هجڻ گهرجن. تنهن ڪري مون کي حڪم ڪيو ويو هو ته مان هن معاملي ۾ اوهان کي خوش ڪريان ۽ انگلينڊ جي بهترين نسل جي گهوڙن مان اوهان لاءِ چونڊ ڪريان.

مان هنن گهوڙن جي چڱيءَ طرح سان چونڊ ڪئي آهي، تنهن ڪري اسان کي سوکڙين موڪلڻ ۾ ڪجهه دير ٿي وئي. هاڻي اوهان جي خدمت ۾ موڪليا وڃن ٿا. جيئن ته اهي ٿلهي متارا ۽ ڊگهي قد وارا گهوڙا آهن، تنهن ڪري اهي گرم موسم ۽ ڊگهي سفر ۾ ضرور ٽڪجي پوندا. مون هدايت جاري ڪئي آهي ته کين سنڌو درياهه ۽ بعد ۾ پنجاب جي اهڙي ڪنهن درياهه معرفت نيو وڃي جنهن ۾ جهازراني سولائي سان ٿي سگهندي هجي.

بادشاهه سلامت اوهان کي اطلاع ڏيڻ واسطي مون کي خاص حڪم فرمايو آهي ته هو ٻنهي ملڪن وچ ۾ گهڻي وقت کان وٺي دوستانن ناتن جي موجودگيءَ

ڪري تمام گهڻو خوش آهي ۽ برطانيه سرڪار ۽ اوهان جي وچ ۾ انهن رشتن کي خدا تعاليٰ اڃا به وڌائي.

بادشاه سلامت بهنهي ملڪن جي رعيٰ جي ڀلي واسطي امن ۽ آشتي جو خواهان آهي. بادشاه سلامت جي اها به خواهش آهي ته اوهان صحت مند رهو ۽ بگهي جمار مائٽو ۽ باعزت رهو، ۽ جيڪي به قومون اوهان جي حڪومت هيٺ آهن مٿان رحمتن ۽ سخائن جا ڪارڻ بڻجو.

بادشاه جي حڪم سان

(صحي)

ايلن برو

جيئن جيئن خط ۾ لکيل حقيقتون ظاهر ٿينديون ويون، تيئن تيئن مهاراجا جي منهن مان خوشي بهڪي ظاهر ٿيندي ٿي وئي. جڏهن خط جو آڌ پڙهيو ويو ته هن پنهنجي خواهش ظاهر ڪئي ته هو، هن خط جي پهچڻ جي سلامي ڏيندو، توڙيڪ مان 60 توڙي 70 ڪلاڪ 21 گولا چوڙي خط جون سلامي ڏينديون ته جيئن لاهور وارن کي سندن بادشاه جي خوشي جي خبر پوي. ان کان پوءِ مهراءِ نيس رنجيت سنگھ سوکڙين ڏسڻ جي خواهش ڏيکاري ۽ اسان ساڻس گڏجي هلياسين. گهوڙن تي نظر پوڻ سان هو آبي کان ٻاهر نڪري ويو. سندن قد ۽ رنگ کان ڏاڍو خوش ٿيو ۽ چيائين ته اهي ڇڻ ته ننڍڙا هاڻي آهن. گهوڙا جڏهن سندس ڀرسان ليکيا ته هن ٻين سردارن ۽ عملدارن کي سڏائي ورتي، سي به هن سان گهوڙن جي ساراه ڪرڻ ۾ پٺ جهٽ ٿي بيٺا. ڪوبه ماڻهو مهاراجا کان وڌيڪ رلڻو ملڻو ڪونه هو. هو اسان سان ٿڌ ڪلاڪ کن لڳاتار ڪچهري ڪندو رهيو ۽ پوءِ ملاقات ختم ٿي. هن اسان کان ورائي ورائي سنڌوءَ جي پاڻيءَ جي اونهائي متعلق پڇي پڇيو ۽ منجهس جهازراني جي امڪانن متعلق سوال پڇي ڪيا. هن سنڌوءَ جي ڪنارن سان آباد ماڻهن، سندن سياسي سوچ ۽ فوج جي اهميت متعلق به ڪيئي سوال پڇيا، مان سخت جي خوشحاليءَ ۽ دولتمندي ڏانهن کيس اشارو ڪيو، جنهن ڇڻ سندس ستل سورن کي جاڳائي وڌو هو. هن ڀر وارن ملڪن جي سفيرن جو اسان سان تعارف ڪرايو ۽ آخر ۾ هن پنهنجي ڪڙهه جي گهوڙن ڏيکارڻ لاءِ اسان کان پڇيو. ٽيهه گهوڙا قطار جي صورت ۾ اسان جي سامهون گذاريا ويا. مٿن ڏاڍا ۽ شاندار قيمتي سنج پيل هئا، ڪي ته هيرن جواهرن سان سينگاريل هئا. هن هر هڪ گهوڙي جو نالو شجرو ۽ خوبيون ٻڌايون. سندن لاڳاپو سڀني ملڪن سان هو. سندن ڪچين مان پتو پيو ٿي ته سندن واڳون گهٽيل رڪيون وينديون آهن. ٻن ڏسڻ ۾ ڏاڍا ٺاهوڪا ٿي آيا، سمجه ۾ آيو ٿي ته لاهور جي نالي جي نسبت سان ڪڙهيون ايڏيون سٺيون ڪونه هيون. هر گهوڙو هر عضوي ۾ ڪو ته پئي ڏٺو.

هزهائِ نيس جيڪا هن وقت تائين تڪليف ڪئي ان مان سمجهيوسين پئي ته ضرور ٽڪجي پيو هوندو. تنهن ڪري موڪلائي هليا آيا سين.

قدرت هن شخصڪي گهڻين خوبين سان نوازيو آهي. سندس جسم ۽ جان ۾ زمين آسمان جو فرق آهي. وڏيءَ ماما سندس هڪ اک وڃائي ڇڏي هئي. سندس قد پنج فٽ ٽن انچن کان وڌيڪ ڪونه هو. ٺاٺ ۽ اڀمر کان ڪوهين دور ۾ سندس دربار جو نشان اعليٰ ۽ اوچو آهي. سندس اشاري کان سواءِ ڪنهن بني بشر کي ڳالهائڻ جي جرئت ڪانه هئي، جيتوڻيڪ سندس دربار ۾ بازار جيان ماڻهن جا ڳاهڻ هئا. هيءَ هندستان جي بادشاهن ۾ پهرئين قسم جي اهڙي دربار هئي، جنهن ۾ اعليٰ قسم جو نظم ۽ ضبط هو.

دربار عام جنهن ۾ هزهائِ نيس اسان سان ملاقات ڪئي هئي، سا سڄي ساري سنگمرمر پٿر مان ٺهيل هئي، ۽ مغل شهنشاه جي تعمير ڪرايل هئي. ڇت خوبصورت ريشمي ڪپڙي جي پردن سان سينگاريل هئي. جنهن تي هيرا موتي ٽاڪيل هئا، مهاراجا کي ڳچيءَ ۾ هار ۽ ٻانهن ۾ ڪنگڻ ۽ زمرد جون چوڙيون پيل هيون، جيڪي ماپ ۾ ڪجهه وڏيون هيون. سندس تلوار تي به هيرن موتين جو ڪم ٿيل هو. امير ۽ نواب به هن موقعي تي ساڳي نموني پوشاڪ ۽ ڳه پائي آيا هئا. سڄي دربار چڻ ڦڪي رنگ جي ٺهيل معلوم ٿي رهي هئي. هي سڪن جو دل پسند رنگ آهي. پنهنجي ورن ۾ شوخ هو، پر اثر پذير به ڏاڍو هو.

ٻئي ڏينهن صبح جو مهاراجا، سوکڙين کڻي اچڻ واري تڪليف واري مهم جي بدلي وري به اسان کي فوجي مشقن ڏسڻ لاءِ گهرايو. اسان مهاراجا کي اندر فوجي ميدان ۾ لاهور جي قلعي جي ڀتين جي پاسي سان ٺاهيل ٺلهي تي ويٺل ڏٺو. پيادل فوج جون پنج ريجمينٽون ٿيهڙ جي شڪل ۾ قطار ڪيون بيٺيون هيون. راجا رنجيت سنگه اسان کي انهن فوجين جي انسپيڪشن ڪرڻ لاءِ گذارش ڪئي. سندن ورديون سفيد ۽ پٽا ڪارا هئا. هو منهن پرين بندوقن سان مسلح هئا. مان سمجهان ٿو ته اهي ڪشمير يا لاهور جون بٿيل هيون. فوج جي هر ٽولي ۾ سڪ ۽ هندستاني گڏيل هئا. انسپيڪشن کان پوءِ مقامي آفيسر جي حڪم سان فوج عاليشان نموني سان پريڊ ڪندي بلڪل اسان جي هندستاني فوجين وانگي اڳتي نڪري وئي. پريڊ جا احڪام فرينچ زبان ۾ ڏنا ٿي ويا.

فوجي مظاهري وقت هزهائِ نيس راجا رنجيت سنگه ڏاڍيءَ رواني سان ڳالهائي رهيو هو ۽ پنهنجيءَ فوج ۽ سندس هٿيارن متعلق اسان جا رايا معلوم ڪري رهيو هو. هن ٻڌايو ته سندس هر بندوق 17 رپيه کائي وئي هئي. خاص طور هن جاڻ ملڻ جو ڏاڍو خواهش مند هو ته برطانيه جون پيادل فوجون توپخاني جو مقابلو ڪري سگهن ٿيون يا نه. ان موضوع تان گذرندو اچي ڪشمير جي محصول تي پهتو، جتان کيس چٽيه لک محصول مليو هو. هن ٻڌايو ته هن سال

کيس اتان ڇه لک رپو وڌيڪ مليا آهن، هن وڌيڪ ٻڌايو ته ”مان سڀ فوجون  
 ڪشمير موڪلي ڇڏيون آهن، ته جيئن انهن حرامزادن ڪشميرين کي ملڪ مان  
 ئي ڪڍي ڇڏن. ان ملڪ ۾ ڏاڍو عيش ۽ آرام آهي.“ ۽ جڏهن هن ان ملڪ جي  
 اهميت کي محسوس ڪيو ته هن پاڻ وڃڻ يا پٺت کي موڪلڻ لاءِ سوچيو هو. راجا  
 رنجيت سنگھ جي ڳالهائڻ جو ڍنگ ۽ ڍب اهو هو پڇ پڇ واري طبيعت ۽ اهم سوالن  
 کي سمجهڻ ڪري خاص ڪردار جو مالڪ هو. اسان جي اسٽاٽسٽڪس ۾ ڪي  
 هندستان جا ماڻهو موجود هئا، جيڪي ڪجهه وقت انگلينڊ ۾ به رهيا هئا، تن کان  
 اسان جي سامهون به ڪي سوال پڇيائين ۽ پوءِ به خانگي ريت گهرائي کائڻ اسان  
 انگريز قومن جي دولت ۽ طاقت متعلق به پڇيائين ته سچ پچ اهي اهڙائي طاقتور  
 آهن، جهڙا ڏسڻ ۾ اچن ٿا. اسان هڙهه نيس جي ناشتي جون تياريون ڏسي  
 اجازت ورتي. گهڻو ڪري ناشتي جي ماني ڪليءَ فضا ۾ ۽ فوج جي روبرو کائيندو  
 هو. ڪڏهن وري گهوڙي تي سوار هجڻ واري حالت ۾ مٿي گهوڙي تي ماني کائي  
 وٺندو هو. کيس گهوڙي سواريءَ ڪرڻ ۾ وڏي سفر ڪرڻ جو ڏاڍو شوق هوندو  
 آهي. ان حالت ۾ هو گهوڙي تان لهڻ بجاءِ گهوڙي تي چڙهي ناشتو ڪري وٺندو  
 آهي.

اسان، ايمر، چيواليئر وينچورا ۽ هڪ ٻئي فرينچ فوجي جنرل جي باغچي نما  
 گهر ۾ وڃي ترسياسين. هو سنڌوءَ تي اسان جي آجيان وقت پنهنجي فوجي جڻي  
 سميت حاضر ڪونه هو. اها جاءِ يورپ جي طرز تي جوڙيل هئي، چيواليئر منجهس  
 نوي قوهارن سان هڪ ٿلهي جو واڌارو به ڪيو هو، ته جيئن فضا کي ٽڌو ڪري  
 سگهجي، هن فرينچ جنرل سان اسان جون ڳالهيون هڪ دوستائي ماحول ۾ ٿيون  
 ۽ اهو سلسلو اسان جي لاهور ۾ رهڻ واري عرصي تائين قائم رهيو. انهن سڀني  
 مان ايمر، ڪورٽ ڏهين ۽ سڄاڻ شخص معلوم ٿيو. هو جاگرافيدان هجڻ سان گڏ  
 قديم آثارن جو ماهر به لڳو ٿي. ايمر ڪورٽ ۽ سندس ڀائر جيڪي هاڻي آفيسر  
 آهن، سي اڳي ايران جي بادشاه وٽ ملازم هئا ۽ ايران جي شهري هجڻ جي  
 حيثيت ۾ هن هندستان جو سفر ڪيو هو. جنهن ڪري کيس وڃ وارن ملڪن  
 متعلق معلومات حاصل ڪرڻ جو سٺو موقعو مليو هو. هن مون کي هڪ رستي جو  
 نقشو ڏيکاريو، جيڪو ڪرمان شاه کان هرات، قنڌار، غزني ۽ ڪابل کان ٿيندو  
 اٽڪ پهتو ٿي، منجهس شهرن کي ڏاڍي خبرداريءَ سان چڻو ڪري ڏيکاريو ويو  
 هو. هن مون کي وڌيڪ ٻڌايو ته هو ايشيا جي ان حصي جي پوري نقشي جو  
 خواهان نه آهي، پر ڪنهن سٺي رستي جي موجودگيءَ کي وڌيڪ پسند ڪري  
 ٿو، جنهن ۾ گهڻا ڦيرا ۽ چڪو هجن ۽ ملڪ ۾ فوجي ۽ پيداواري ذريعا ڄام  
 هجن. فرينچن کي اهڙن ملڪن جي اسان کان وڌيڪ خبر آهي. ايمر ڪورٽ، مون  
 کي نقشي وسيلي پيادل ۽ گهوڙي سوار فوج جا رستا به سمجهايا هئا.

هيءَ همراه چئن سالن کان پنجاب جي جاگرافيءَ سان لاڳاپيل نقشن ڪيڻ ۾ رڌل آهي ۽ پنجاب جي سڀڪا حڪمران جي ڪاهڙ جو به شڪار رهي ٿو. پر تنهن هوندي به اٽڪ کان وٺي اسان جي سرحدن جي اوسي پاسي تائين نقشي ٺاهڻ ۾ ڪامياب ويو آهي. مون کي پورو يقين آهي ته پنجاب جي قديم آثارن ۽ جاگرافي سان واسطو رکندڙ نقشن ڪيڻ ۾ هيءَ ڏاهو ماڻهو ضرور ڪامياب ويندو ۽ هو علم حاصل ڪرڻ ۽ ان کي پکيڙڻ پنهنجي عزت سمجهندو آهي. يقين آهي ته جاگرافيڪل سوسائٽي، آف پئرس يا دارالسلطنت جو ڪو ٻيو ادارو، ايم-ڪورٽ جي هن محنتن جو ڦل عوام ۾ ضرور وڌيندو ۽ ورهائيندو.

شمار جو اسان کي لاهور ڏسڻ جو موقعو مليو. هي قديم قلعو اوڀر کان اولهه طرف 5 ميلن ۾ پکڙيل آهي. موڪر وڌ ۾ وڌ ٽي ميل کن ٿيندس. اهڙي قسم جا اهڃاڻ کنڊرن مان ملي سگهن ٿا. مسجدون ۽ مقبرا جيڪي گهرن کان مضبوط بنيادن سان تعمير ڪيا ويا هئا، سي زرعي زمينن جي وچ ۽ فصلن اندر قافله سيراين جيان اڃا به چوڌر طرف ڏسڻ ۾ اچن ٿا. لاهور جي تازي دور ۾ تعمير ٿيل شهر اصل ۽ قديم شهر کان اولهه طرف آهي ۽ چوڌاري مضبوط قلعو اٿس. گهر مٿي اوچا ۽ گهڻيون سوڙهيون آهن. وچ مان وهندڙ ڪني پاڻيءَ جي ڪسيءَ سبب چوڌر طرف بدبوءِ پکڙيل آهي. لاهور جي بازار ۾ ڏن ۽ دولت ته نظر ئي ڪانه ايندي. پنجاب جي واپار جو اثر امرت سر ۾ جام ڏسڻ ۾ ايندو، جو موجوده دور جو دارالسلطنت آهي. هتي ڪجهه اهڙيون جايون آهن، جن جو ذڪر ڪرڻ لازمي آهي. بادشاهي مسجد ڳاڙهي پٿر مان ٺهيل هڪ وسيع عمارت آهي. اهو ڳاڙهو پٿر اورنگزيب دهليءَ جي پروارين ٽڪرين تان آڻايو هو. سندس چار اوچا منارا اڃا به بيٺا آهن. باقي نماز پڙهڻ واري حصي کي سڪن فوج واسطي بارود خانو بڻائي ڇڏيو آهي. منارن سان هيون به به مسجدون آهن، جيڪي مسلمانن جي زوال جي گواهي ڏئي رهيون آهن. جن ۾ سڄي پنجاب جي مسجدن جيان سڪن جي خوف کان هتان جا مسلمان ماڻ مٿ ۾ نماز پڙهيو هليا ويندا آهن.

هڪ ڌاريو ماڻهو راوي پار ڪري لاهور جي هڪ خوبصورت عمارت جو ضرور مشاهدو ڪندو. اها خوبصورت عمارت شاه در ۾ جهانگير جو مقبرو آهي. هيءَ هڪ چوڪنڊي خوبصورت اڏاوت آهي. هر ڪنڊ تي منارو ٺاهيل اٿس ۽ مٿي 70 فوٽ اوچي آهي. هن سڄيءَ عمارت ۾ سنگ مرمر ۽ ڳاڙهي پٿر کي واري وٽيءَ سان استعمال ڪيو ويو آهي. اندر لوڙهه تي ڏاڍو مقدس ڪمر ڪيو ويو آهي، جنهن ۾ ڪجهه لکت ۽ ڪجهه سنجت ۽ سونهن سان لاڳاپيل رنگ برنگي چترڪاري ٿيل آهي. مختلف رنگن جي پٿرن تي چترڪاريءَ سبب ڄڻ ته گل ۽ ان جا پاڇا ڇٽا پيا ڏسڻ ۾ ايندا. سفيد سنگ مرمر جي تر تي ڪاريءَ لکت ۾ به سٽون آهن، جن ۾ ’دنيا جو فاتح‘ جهانگير جو نالو لکيل آهي. لوڙهه جي مختلف

ڀاڳن تي الله تعاليٰ جا مختلف 99 نالا عربي ۽ فارسيءَ ۾ لکيل آهن. فرش به رنگارنگي نموني جو آهي. مقبري جي مٿان پهريائين قبو تعمير ٿيل هو. پر بهادرشاه اهو هن مقصد سان ٻهراڻي ڇڏيو ته سندس ڏاڏي جهانگير جي قبر مٿان خدا جي رحمت، برسات ۽ ماڪ ضروري پوي. گهڻو امڪان اهو آهي ته هيءُ خوبصورت مقبري مٿان راوي جو پاڻي وهائيو وڃي، جنهنجو لاهور وٽ وهڪرو موج وارو هوندو آهي ۽ اڳي به مقبري جي چوڌاري موجود باغ جو حصو راوي پاڻي کڻي وٺي آهي.

ٻيو تاريخي مقام شاه جهان جو ٺهرايل شاليمار باغ آهي، جو مغل شهنشاهي شان ۽ شوڪت جو اعليٰ مثال آهي. ٻيگه اڌ ميل کن ٿيندس ۽ هڪ ٻئي جي سطح مٿان ٽي ٿلها ٺاهيل آهن، هڪ واه پري کان واهي آندو ويو آهي، جيڪو هن باغ جي وچان گذري ٿو ۽ هن معرفت ففا کي ٽنهي رڪنن لاءِ 450 قوماڙا ٺاهيا ويا آهن. سنگ مرمر جو تحفو ڪنهن زماني ۾ جنهن تي شهنشاه ويهندو هو، سو به اڃا صحيح سلامت آهي. پر باغ راجا رنجيت سنگه جي تخت نشين ٿيڻ کان اڳ ئي تباه ٿي چڪو هو. مهاراجا پاڻ به ڪيترا ئي سنگ مرمر مان ٺهرايل گهر آکوڙايا. پر هو سونهن پرڪڻ جي اهل هيو. هن انهن گهرن جي ٻيهر مرمت ڪرائي، پر سنگ مرمر بجاءِ گهٽ درجي وارو پٿر استعمال ڪرايو.

هڪ ڏينهن صبح جو اسان جهانگير جو مقبرو ڏسڻ وياسين ته ڏٺو سين ته راجا رنجيت سنگه ميدان تي ويٺو هو ۽ سندس چوڌاري فوج ويٺل هئي. هڪ آفيسر موڪلي اسان کي پاڻ وٽ گهرايائين ۽ اسان اڌ ڪلاڪ کن ساڻس گذاريو. هن اسان کي پنجاب تي افغانن جي حملي متعلق ٻڌايو ۽ چيو ته اسان هينئر ان جاءِ تي ويٺا آهيون، جيڪا ڪنهن وقت افغان فوج جي ڪئمپ هئي. لڏيانا ۾ اسان جي پناه ۾ رهندڙ بادشاه زمان شاه پورا ٿي پيرا لاهور کي باه ڏئي ساڙي چڪو آهي. هن هندستان تي حملي ڪرڻ جو ارادو ڪيو هو، پر زماني جي حالتن جو شڪار ٿي ويو. مهاراجا درٻار ۾ سادا ڪپڙا پائي ايندو هو. سندس ڪپڙا ڦاٽل ۽ پراڻا هوندا هئا. 25 تاريخ تي هڙهه نيس اسان سان غير سرڪاري ملاقات ڪئي ۽ کيس چڱي طرح ڏسڻ جو موقعو مليو ۽ هن درٻار برخواست ڪرڻ جي هدايت ڪئي.

اسان ٻهٽاسون ته کيس هڪ ڪرسيءَ تي ويٺل ڏٺوسين. تيه چاليه راڳي چوڪريون، چوڪرن جي لباس ۾ ويٺيون هيون. سندن لاڳاپو ڪشمير يا پر پاسي وارن جبلن سان هيو. بي انتها خوبصورت هيون. قد ڪاٺ. ۾ مهانڙن ۾ نئييءَ عمر جون ٿي لڳيون. سندن ٻگها ريشمي لباس کين ڏاڍو سونهن پيا. سمجه ۾ ائين پئي آيو جڻ هر هڪ کي تير ۽ ڪمان هٿ ۾ هجي. مشرق جي شاعريءَ ۾ ڪشميري اک جي ڏاڍي تعريف ڪيل آهي. جنهن لاءِ هي ڪاريون ڪجليون ۽

چمڪدار اڪيون مثال هيون ۽ هر هڪ چوڪريءَ اکين جي چوڌاري سون جو ٻورو هڻي پنهنجي قدرتي خوبصورتِي کي ڄڻ بگيڙي ڇڏيو هو. مهاراجا رنجيت سنگھ چيو ”هي به منهنجي ريجمينٽ آهي. پر هي چونڊيون آهن ته هي اهڙي ريجمينٽ آهي جن سان تنظيمي اصول لاڳو نه ٿو ڪري سگهجي.“ مهاراجا جي هن راءِ ڏيڻ تي اسان ته ڪلياسين، پر سڄي ميڙاڪي کان به ڪل نڪري وئي. هن ٻن عورتن ڏانهن اشارو ڪري چيو ته اهي هن هٿيار بند دستي جون ڪمانڊر آهن. جن کي هن انعام ۾ ڳوٺ ڏئي ڇڏيا آهن ۽ ڪن کي پنج ته ڪن کي ڏهه رپيا ڏهاڙي ورءُ ملندي آهي. ان کان پوءِ جلدي هن چار پنج هاڻي گهرايا ته ڪاٺئين جي هن هٿيار بند چيڙواڳ دستي کي پنهنجن گهرن ڏانهن روانو ڪري سگهجي. ان کان پوءِ رنجيت سنگھ اهم موضوعن تي ڳالهائڻ شروع ڪيو ۽ برطانيه سرڪار سان لاڳاپن جي ’تاريخ واري ميدان ٻوڙندو رهيو‘ هن چيو ته ”انگريز سرڪار جي حڪمت عملين گهڻن سک سردارن کي شڪ ۽ شڪار جو شڪار بنايو هو. پر مان شروع کان وٺي ڪانئن راضي هوس.“ هن سلسلي کي جاري رکندي چيو ته: ”سرجان مالڪم پهريون ماڻهو هو، جنهن 1805ع ۾ دوستيءَ جو نانءُ نڀايو. سر چارلس ميٽڪاف به مؤسيءَ سان پنهنجو وارو وڃائي ويو. سر ڊيوڊ آڪٽولوني ٻنهي طرفن جي دوستيءَ کي مضبوط بنيادن تي بيهاري ويو. مان هاڻي جيڪو خط انگلينڊ بادشاهه سلامت جي وزير طرفان کيس ڏنو، سو به هڪ عام خط کان وڌيڪ ڄڻ ته ڪو دوستيءَ جو عهدنامو هو، جنهن راجا رنجيت سنگھ کي ايترو خوش ڪيو هو جو بيان ڪري ئي ڪونه ٿو سگهجي. هو ڦري ڦري سنڌ جي شاهوڪاري ۽ ان جي دولت ڏانهن ئي آيو. سنڌ جي دولت هٿ ڪرڻ لاءِ کيس چريائي جي حد تائين شوق هو. سندس تمنا هئي ته سنڌ مان دولت جو پئسو پئسو هٿ ڪري پنهنجي خواهش مطابق خرچ ڪري ۽ هن سنڌ جي موضوع تي انگريز سرڪار جي ارادن متعلق هڪ ڳنڍيل سوال مون کان پڇي ورتو. راجا رنجيت سنگھ کي هن سوالن پڇڻ جو به شوق هوندو هو ته يورپي قومن مان وڌيڪ طاقتور ڪير آهي. هن موقعي تي مون کان پڇيائين ته فرانس ۽ انگلينڊ مان طاقتور ڪهڙو ملڪ آهي؟ کيس وراثيت ته ٻئي طاقتور ملڪ آهن ۽ کيس فقط اهو ياد رکڻ گهرجي ته هندستان ۾ انگريزن جي طاقت برطانيه جي نمائندگي ڪري ٿي. هن وڌيڪ چيو ته سندس فرينچ آفيسرن متعلق منهنجو ڪهڙو خيال آهي. ان کان پوءِ مون کان اهو ٻڌڻ چاهيائين ته مان سنڌوءَ جي هن پار مسلمان غازين جي خلاف سندس هلايل جنگي مهم متعلق ڇا ڇا ٻڌو آهي. هن ٻڌايو ته اهي سڀ فتحن سندس قوم جي بهادري جي طفيل آهن، جن کي ڪنهن جي لاءِ به بغض ڪونه آهي. اهي ائين ڏينهن جو کاڌو چيله سان ٻڌي هلندا آهن. جتي پاڻي نه هوندو آهي اتي کوه کڻيندا آهن. ضرورت پوندي آهي ته قلعو تعمير ڪري وٺندا



آهن. هندستان جي هيءَ اهڙي قسم جي خدمت آهي، جنهن جهڙي خدمت هن ڪاٿي به ڪانه ڏني آهي. ”توهان منهنجيءَ فوج جي بهادري متعلق ته ڄاڻندا هوندا. هنن ڪشمير وڌيءَ بهادريءَ سان فتح ڪيو. مان هاڻي ان ملڪ جون شالون ۽ ٻي پيداوار تجارتي مال طور استعمال ڪريان ٿو، مان پنهنجي فوجن کي به اتان جون تيار ٿيل شالون ۽ ٻيو مال پگهار ۾ ڏيندو آهيان. هڪ سردار جنهنجا مون ڏانهن 300 رپيه ٿيندا آهن ته آءٌ کيس 500 روپين جون شالون ڏئي ڇڏيندو آهيان. ۽ هو ڏاڍو خوش ٿي ويندو آهي. ۽ ملڪ کي به فائدو رسندو آهي.“

ڪشمير جي شالن کان گفتگو هلندي اچي شراب تي بيٺي، ۽ شراب جي ڏاڍي تعريف ڪرڻ لڳو. خاص طور تي تيز شراب جي جنهنجو هيءُ پاڻ به شوقين آهي. ان کان پوءِ هن مون کي اهو ٻڌائڻ لاءِ التجا ڪئي ته جيڪو شراب هن مون ڏانهن موڪليو سو اسان پيتو هو يا نه؟ جنهن ۾ حڪيمن جا سفارش ڪيل موتي ۽ رتن وجهرائي موڪليو ويو هو. هن قسم جو شراب مشرق ۾ جامر هوندو آهي. شراب جو اهو هڪ نمونو آهي. جنهن جي اصل حقيقت اها آهي ته ڪلال پنهنجي شراب کي مقبول عام ڪرڻ لاءِ منجهس اهڙيون طاقتور شيون ملائيندا آهن، جن کي اتان جا ماڻهو تمام گهڻو پسند ڪندا آهن. موتين ملائڻ سان به شراب ڏاڍو مقوي بڻجي پوندو آهي. راجا رنجيت سنگهه سان اڪيلائيءَ ۾ گهڻي دير تائين ويٺا رهياسون. پوءِ هن هڪ خوبصورت ڪمان، تيرن جي جڻي، ڪشمير جي قيمتي شال جي جُهَل ۽ سهڻن سَنجن سان هڪ گهوڙو، سنگ سلیماني جي ميڻين جو سندس ڳچيءَ وارو ڀاتل هار، ساڻي پڪيءَ جي ڪلنگي جيڪا سندس مٿي ۾ ڀاتل هئي، سڀ مون کي تحفي ۾ ڏنا ۽ چيائين ته ”هي منهنجي سواريءَ جي گهوڙن مان هڪ آهي. منهنجي گذارش آهي ته قبول ڪريو.“ هن اهڙو گهوڙو مسٽر ليڪيءَ کي به ڏنو.

اسان گهوڙن کي ڏسي رهيا هياسون ته هڪ لاڏو گهوڙو (Dray horse) آندو ويو. مٿانئس سونيءَ تند واري ڪپڙي جي جُهَل ۽ هاڻيءَ وارو هودو پيل هوس. ان گهوڙي کي ڏسي مان ڪل روڪي ڪونه سگهيس. ان کان پوءِ راجا رنجيت سنگهه، صندل جو تيل ۽ گلاب جو پاڻي پنهنجي هٿن سان اسان جي مٿان چڙڪيو. ان بعد اسان جي ملاقات جي پڄاڻي ٿي. اسان کانئس موڪلائي وڃي رهيا هئاسين ته ٻئي ڏينهن صبح سويل اچڻ لاءِ چيائين ۽ اهو به ٻڌايائين ته هو ان وقت اسان جي وندر لاءِ گهوڙيسوار فوج جو مظاهرو ڪرائيندو.

اسان هڙهه نيس سان مقرر وقت تي فوجي ميدان تي ملاقات ڪئي. اسان ڏٺو ته ميدان تي 51 توپون بيٺل هيون، جن کي خاص هن موقعي لاءِ آندو ويو هو. پتل جون ٺهيل ۽ ڇهه پاڻونڊ گولان اچڻ واريون هيون. هر هڪ توپ کي ڇهه گهوڙا چڪي رهيا هئا. اهو فوجي مظاهرو هڪ مقامي فوجي آفيسر جي نگرانيءَ هيٺ ٿي رهيو هو. توپن جو هلڻ ۽ چرپر گهوڙن وسيلي ٿي رهي هئي. هر طرف قطارون

۽ ڪالمر ٺاهيا ويا هئا. بمباري جي ابتها تي هڪدم ڪونه پها، پر سندن ڦڙتي چالاڪي ڏسڻ وٽان هئي، بمباريءَ ڪندي ڪوبه حادثو پيش ڪونه آيو. هن فوجي مظاهري ۾ گاڏين حصو ڪونه ورتو، گهوڙا ۽ توپخاني وارو سامان گهٽ درجي وارو هو. توپون البت سٺيون ٺهيل هيون ۽ گاڏا جن تي توپون رکيل هيون سي به سٺيءَ حالت ۾ هئا ۽ لاهور جا ٺاهيل هئا. هر هڪ جو خرچ 1000 رپيه هو. مظاهري لاءِ جيئن ئي فوجيون گذريون ته اسان کان به هن مظاهري متعلق پنهنجو رايو پڇيو ويو. هن ڄاڻ ڏيندي چيو، ”هر هڪ توپ تي آفيسرن، جوانن ۽ گهوڙن سميت منهنجو ساليانو 5000 رپيه خرچ آهي. قلعي تي حملن ۽ مارتر جي استعمال کان سواءِ مون وٽ هڪ سو توپون آهن. فرينچ آفيسر چون ٿا ته اهي تمام گهڻيون آهن.“ هن وڌيڪ ٻڌايو ته ”سندن تعداد وڌائي به ڪونه ٿو سگهجي.“ اسان اتي گهڻو وقت ڪونه ويٺاسون ته هن چيو، ”اڄ ناشتر مون سان گڏ ڪجو.“ هن کان اڳ اسان کي اهڙو اعزاز ڪونه مليو هو ۽ اسان انڪار ڪري نه سگهياسين. ڪرسين کي سيري پري ڪيو ويو ۽ هن انتهائي سادي مهاراجا جي سامهون هيٺ هر هڪ لاءِ جدا بچمل جا گدا رکيا ويا. ڪيرٿين جا ڪيترائي نمونا هئا، انهن جي کڻڻ هئي. اهي سڀ اسان کي وٺڻ جي پن تي رکي ڏنا ٿي ويا. رنجيت سنگهه پنهنجي هٿ سان سٺيون سٺيون شيون چونڊيندي اسان کي ڏيندو ٿي ويو. سندس نمائني ۽ حليم سپاءِ اسان کي گهڻي ڪاٺ تي پئي مڃبور ڪيو. اسان جي لاءِ چاقو ڪانٽي کان سواءِ آڱريون ڄڻ ته بيڪار هيون. ناشتي ڪرڻ کان پوءِ هن اسان کي ساڻس ٽپهري جي ماني ڪاٺ جي نيند ڏني ۽ هڪدم پنهنجي ماڻهن کي ان جي تياري لاءِ هدايتون ڏيڻ لڳو. اسان کي مقرر وقت تي گهرايو ويو. اها ماني به ناشتي جهڙي ۽ ان ئي طريقي سان اسان کي ڪارائي وئي.

رنجيت سنگهه هر نقطه نگاهه کان هڪ عجيب و غريب ڪردار آهي. مان سندس فرينچ آفيسرن جي وٽان ٻڌو آهي ته هن جهڙو انسان قسطنطنيه کان هندستان تائين ڪاٺي به ڪونه ملندو ۽ اهي سندس اندروني طاقت ڏسي چڪا آهن.

اسان 16 آگسٽ تائين مهاراجا جي مهمان جي حيثيت ۾ لاهور ۾ رهيا پيا هياسين. ان عرصي دوران ساڻس ملڻ جا مونکي ڪيترائي موقعا مليا. پر مان نه ٿو سمجهان ته سندس اقتدار ۾ اچڻ جي تاريخ کي انبالا جي پوليٽيڪل ايجنٽ ڪئپٽن وليم مري جيان ڪجهه وڌائي سگهان ٿو. رنجيت سنگهه ۾ جيڪا ساراڻي جوڳي خاصيت آهي، سا سندس انسانيت آهي. تخت نشين ٿيڻ کان پوءِ ڪنهن ڪونه ٻڌو هوندو ته هن ڪنهن بني بشر کي موت جي سزا ڏني. هو ڏوهيءَ جو عضبو ڪبي ڇڏيندو هو. پر گهڻو ڪري جبلن ڏانهن ملڪ نڪالي ڏني

ڇڏيندو هو. ڇالاڪي ۽ معاملن تي مصلحت سندس سياست ۽ تبديل جو بنياد هوندو هو. هن سک سردار جي سياسي حياتي ختم ٿيڻ واري آهي. ٽي-ٻيءَ جو مريض آهي. ڪمزوريءَ کان ڪهو ٿي ويو آهي. عضوا ڪمزور ٿي چڪا اٿس. ۽ هاڻي رات جو جيڪي شرابن جا چڪا چاڙهي ٿو يا تيز برانڊيءَ جا پئنگ پئي ٿو سي سندس قوت برداشت جو بند پڇي وڃهندا.

16 تاريخ آگسٽ تي اسان کانئس موڪل وٺڻ لاءِ آخري ملاقات ڪئي. منهنجو ٻيو دوست طبيعت جي ناساز هجڻ ڪري ڪونه هليو. ڪئپٽن ويد مون سان گڏ هو. محلات جي دروازي وٽ اسان جي آجيان ڪيائين. سندس طبيعت ۾ ڪجهه گهرائي پئي ڏني. عاليشان غاليجي بدران اسان جي ڪرسين هيٺان سفيد ڪپڙو وڇايل هو ۽ درٻار ۾ به ڪي مختصر نوڪر چاڪر موجود هئا. منهنجي خواهش ڪرڻ تي هن مون کي 'ڪوهنور هيرو' ڏنو، جيڪو دنيا جي هيرن ۾ وڏي ۾ وڏو هيرو هو ۽ راجا رنجيت سنگهه ڪابل جي اڳئين بادشاهه شجاع کان زبردستي ڦيرو هو. ڏاڍي قيمتي پائين اٿس. ماپ ۾ ڪڪڙ جي آني جي اڌ جيترو ٿيندو. سندس تور ساڍا ٽن رپين جي برابر آهي. جيڪڏهن هن جواهر جي قيمت ڪٿي وئي ته سائين ٽن ملين رپين کان گهٽ ڪانه ٿيندي. پر مان سمجهان ٿو ته اهو وڏا آهي. ڪوهنور هيري کي پانهن ۾ پائڻ لاءِ سندس ٻنهي طرفن کان جهرڪيءَ جي آڏن جيترا هيرا ٻول آهن.

اسان جي موڪلائي هئڻ کان اڳ مهاراجا رنجيت سنگهه ڪوهنور هيري لاءِ ڏاڍو پريشان پئي ڏنو. انهن هيرن سان گڏ 14 روپين جي تور جيترو هڪ لال هو. جنهن تي اورنگزيب ۽ احمد شاه سان گڏ ڪيترن بادشاهن نالا اڪريل هئا، انهن جواهرن ۾ 11 روپين جي تور جيترو پڪراج به شامل هو. جيڪو رنجيت سنگهه 20,000 رپين ۾ خريد ڪيو هو.

هزهاءِ نيس رنجيت سنگهه، هندستان جي دور دراز علائقن جهڙوڪ بمبئي سان آمدرفت ڪرڻ تي خوشيءَ جو اظهار ڪندي انگريز سرڪار ان دوستي پڪي ڪرڻ جو يقين ڏياريو. بعد ۾ هن موتين جي هڪ لڙهي مون کي ڏني. هن هيري جي منڍي منهنجي هڪ هٿ تي ۽ زمر جي منڍي ٻئي هٿ تي رکي ۽ چار داڻا زمر ۽ موتين جا ٻيا به ڏنا. ان کان پوءِ هن منهنجي چيله سان تلوار ٻڌي جنهنجي مٿي تي موتين جو ڪمر ٿيل هو. هڪ گهوڙو به تحفي ۾ ڏنائين، جنهن جي ڇهل تي سون جو ڪمر ٿيل هو. لغام ۽ هني تي به سونا زيور جڙيل هئا. هن هڪ قلعت به ڏني، جيڪا ڪشميري شال مان ٺاهيل هئي ۽ ٻيون به ڪشمير جون ڪيتريون ئي ٺهيل شيون ڏنائين ۽ ساڳيون شيون مسٽر ليڪي کي به ڏنيون ويون. اسان جي ٽن نوڪرن کي به رنجيت سنگهه پنهنجي سخاوت سان نوازيو ۽ باقي رهيل نوڪرن لاءِ به 2000 روپيه ڏنا. بعد ۾ مهاراجا، انگلينڊ جي بادشاهه جي وزير جي خط جي

جواب ۾ هڪ خط ڏنو ۽ کيس ڏيڻ لاءِ مون کي گذارش ڪئي. اهو خط هڪ ريشمي ڳوٺڙيءَ ۾ پيل هو. منهن ٻڌڻ واري ڏوري جي ڇيڙن ۾ به ننڍڙا موتي ٺاهيا ويا هئا. ان ويڙهيل خط جي ماپ چئن پنج فوٽن جي وچ تي هئي. ڏٺو ويندو ته ان خط ۾ باغ و بهار واري زبان استعمال ڪيل آهي جنهن کي يورپي ماڻهو پسند ڪونه ڪندا آهن. ان سان گڏ منجهس دولت جو خمار ۽ ڪجهه اڳڪٿيون به ڪيل آهن. هڙهه نيس کان جيڪو مون کي لقب عطا ٿيو، سو ٻڌي اوهان کلي پوندو.

مهاراجا رنجيت سنگھ جو انگلينڊ جي بادشاه جي وزير ڏانهن لکيل خط جو نقل جيڪو آخري ملاقات ۾ منهنجي حوالي ڪيو ويو هو ته جيئن آءُ ان خط کي وزير فار دي افينرس آف انڊيا جي حوالي ڪريان. ان خط جو زباني ترجمو هن ريت آهي:

”ان خوشيءَ جي موقعي تي جڏهن دوستيءَ جي ڪاغذ مان چوڪي ڇيٽ جي سڳند پري ٿڌڙي هير گهلي رهي هئي ۽ منهنجي احساسن کي خوشبودار گلن سان گڏ اڏائي رهي هئي ته عاليجناب جو خط پهتو، جنهن جو هر هڪ لفظ عزت جي ٿاريءَ تي تڙيل گل سمان ۽ ان جو هر هڪ اکر شان ۽ وقار جي وڻ ۾ تازي ٻوڊ مان اسرندڙ مٺي ميوي جيان آهي. مذڪوره خط مسٽر برنس ۽ جان ليڪي منهنجي حوالي ڪيو. جن کي پهچائڻ لاءِ الپائين نسل جا ڀلا گهوڙا به حوالي ڪيا ويا هئا. جن جو قد هاڻيءَ جيترو ۽ سونهن ۽ سوڀيا ۾ پنهنجو مٺ پال هئا، جن جي تعريف هتي ته ٺهيو، پر سندن پنهنجي ملڪ ۾ به آهي. اهي ناياب گهوڙا گريٽ برٽن جي بادشاه سلامت، سوکڙيءَ طور مون ڏانهن موڪليا ۽ جن سان گڏ هڪ شاندار ۽ وڏي گهوڙي-گاڏي به شامل هئي. اهي مذڪوره سوکڙيون مٿين ٻنهي نوجوانن وڏيءَ حفاظت سان سنڌوءَ رستي سفر ڪري مون وٽ پهچايون آهن. انهن سوکڙين سان گڏ اوهان جو خط به موصول ٿيو، جنهن ۾ دوستيءَ جو دم آهي. اهو خط مسٽر برنس ڏنو، جيڪو منهن به ٻه ٻولن وارو پيارو پنڇي ۽ قصاحت ۽ بلاغت جي باغن ۽ بستانن جي بلبل آهي. جڏهن اهي سڀ شيون مون وٽ پهتيون ته منهنجيءَ دل ۾ خوشين جا هزارين اڏما اٿيا.

توهان جي خط معرفت اهو معلوم ٿيو ته انگلينڊ جو بادشاه سلامت منهنجي طرفان موڪليل ڪشمير جي شال مان تيار ڪرايل خاص تحفو ملڻ ڪري ڏاڍو خوش ٿيو آهي. خوشي جي اهڙيءَ خبر مون کي نهال ڪري ڇڏيو آهي. خاص طور تي بادشاه سلامت جي خاص ڌيان ۽ ٻاجه سبب منهنجي دل ۾ خوشي جي جذبن ۽ احسانمنديءَ جي آڌمن ڪري ايترو ته ٽمٽار ٿي وئي آهي جو اهو امڪان ئي نظر ڪونه ٿو اچي ته انهن کي اکرن ۾ بيان ڪري سگهان.

آڪل پورڪ جي، (1) جي مهربانيءَ سان منهنجي ڪُڙھ ۾ ترڪستان، ايران ۽ هندستان جي مختلف ملڪن جا چونڊ گهوڙا موجود آهن، پر اهي سڀ، توهان جي معرفت انگلينڊ جي بادشاهه طرفان موڪليل گهوڙن جي ڀيٽ ۾ گهٽ آهن. ڇاڪاڻ ته اهي گهوڙا قد ڪاٺ، خوبصورتي ۽ بيهڪ ۾ دنيا جي هر شهر ۽ هر ملڪ جي گهوڙن کان بهتر آهن. انهن گهوڙن جي فعل کي ڏسي نئون چنڊ حسد وڃان ڦڪو ڏسڻ ۾ ايندو.

گهڻو ڪري آسمان تان غائب ٿي ويندو. اهڙا گهوڙا ته سڄ جي اک به ڪائنات ۾ ڪاٺي به ڪونه ڏٺا هوندا. مون کي اهڙي طاقت، ڪانه آهي جو سندن واکاڻ، لفظن ۾ بيان ڪري سگهان. آءُ مجبور ٿيو آهيان ته ڀلي گهوڙي جي ڪنڌ تي واڳون رکي ان کي ميدان تي ڊوڙڻ لاءِ ڇڏي ڏيان.

توهان پنهنجي خط ۾ ذڪر ڪيو آهي ته بادشاهه سلامت، مون سان پڪي دوستيءَ جي دلي خواهش جي اظهار ڪرڻ جي هدايت ڪئي آهي، جيڪا گذريل ڪيتري وقت کان قائم آهي ۽ ٻنهي ملڪن جي رعايا جي آرام ۽ خوشيءَ جو سبب بڻي آهي. اوهان وڌيڪ چيو آهي ته بادشاهه سلامت جي دلي دعا آهي ته مان صحت ۽ ڊگهي جمار ماڻيان ۽ پنهنجي ملڪ ۽ ملڪي ماڻهن جو تحفظ ڪندو رهان. توهان مهرباني ڪري بادشاهه سلامت کي اهو يقين ڏياريو ته اهي ساڳيا جذبا منهنجا به آهن، ته شال اسان ٻنهي جا واسطا ۽ رابطا قائم ۽ دائم رهن ۽ بادشاهه سلامت پنهنجي رعايا سميت سڌاڻين خوش ۽ ريان ڪيان هجي.

ٻنهي ملڪن جي وچ ۾ دوستي جو بنياد هڪ سک ماڻهوءَ ۽ بلند ڪردار انسان سي- ٽي ميٽڪالف (C.T Metcalfe) جي معرفت پيو هو. سر سي- ٽي ميٽڪالف هندستان ۾ گهڻو عرصو رهيو. سندس ئي ڪوششن ۽ ڌيان سان باهمي دوستي ۽ هڪ ٻئي کي سمجهڻ ۾ وڏي هٿي ملي هئي ۽ اها دوستي مضبوط ۽ مڪمل بڻجي وئي. جڏهن عزت مآب ارل آف مهرسٽ هندستان ۽ سملآ آيو ته ٻنهي ملڪن جي وچ ۾ دوستيءَ جو خوب مظاهرو ڏسڻ ۾ آيو. جنهنجي ملڪان ملڪ دور مچي وئي هئي.

جڏهن کان وٺي مسٽر ويد (Wadè) لڌيانا ۾ مقرر ٿي آيو آهي ته هن ٻنهي طاقتن جي تعلقاتن کي وڌائڻ ۾ ڪا به ڪٽر ڪانه ڇڏي آهي.

رائيٽ آنرل لارڊ وليم بينٽڪ، موجوده گورنر جنرل جڏهن سملآ پهتو هو ته، مان به خير سگالي طور مسٽر ويد سان گڏ اميرن جي هڪ سفارت موڪلي هئي. ڏانهس، خط به لکيو ويو هو، جنهن ۾ سندس صحت متعلق دعا ڪيل هئي. ملاقات ڪرڻ کان پوءِ گورنر جنرل کين باعزت رخصت ڪيو. واپس اچڻ تي ان سفارت سندس باعزت آجياڻي متعلق پيرائڻيون ڳالهيون ٻڌايون. اهڙين خوشخبرين مون کي ڏاڍو خوش ڪيو. الله جي مهربانيءَ سان موجوده گورنر جنرل به ارل آف مهرسٽ

جيان ٻنهي ملڪن جي تعلقات کي وڌائڻ ۽ قائم رکڻ ۾ مشغول آهي ۽ اهو سندس اعليٰ خوين جي ڪري آهي ۽ مون کي قويٰ اميد آهي ته هو هن موضوع تي اڳين گورنر جنرلن کان وڌيڪ ڌيان ڏيندو.

مسٽر برنس ۽ جان ليڪي جن جو آءٌ اڳ ۾ به ذڪر ڪري آيو آهيان، سي بادشاه سلامت طرفان موڪليل سوڳڙيون کڻي پهتا، تن کان آءٌ دوستاڻي قسم جي گفتگو ٻڌي ڏاڍو خوش ٿيو آهيان. انگريز سرڪار جي مهربانين ۽ سندن خاص ڌيان، جنهن اهڙن آفيسرن جهڙي سفارت موڪلي، ٻنهي ملڪن جي دوستيءَ کي سو دفعا وڌيڪ مضبوط ڪيو آهي. هن قسم جي خوشخبري ڏيهان ڏيه مشهور ٿي وئي آهي، جيڪا دوستن احبابن لاءِ ته خوشين جو باعث آهي، پر دشمنن جا ساه ساڙ ۾ سڙي رک ٿي ويا آهن. مون کي پوري اميد آهي ته هن خط جا خاص ٽڪرا بادشاه سلامت جي ڌيان تي اٿيندا.

مون کي پوري اميد آهي ته الله ج جي مهربانين سان اسان جي دوستي ۽ اسان جا تعلقات ڏيهرجي جي سج جيان چٽا پڌرا آهن ۽ بادشاه سلامت جي نيڪ ستاري طفيل ڏينهنون ڏينهن وڌندا رهندا.

مان، مسٽر برنس ۽ جان ليڪي کي، توهان ڏانهن هيءُ دوستاڻي جوابي خط کڻي اچڻ جي اجازت ڏني آهي ۽ مون کي پورو ويساه آهي ته اهي ٻئي آفيسر پنهنجي منزل تي سلامتيءَ سان پهچي اوهان کي اسان جي نيڪ جذبن جون سڀ ڳالهيون ٻڌائيندا. مون کي پورو اعتماد آهي ته توهان اهو ضرور سمجهندا هوندا ته بادشاه سلامت ۽ اوهان جي صحت جي مون کي ڏاڍي گهڻي هوندي آهي، تنهن ڪري اوهان پنهنجي ۽ بادشاه سلامت طرفان خط لکندا رهندا ته مهرباني ٿيندي.

(صحي)

E. Reaven Shaw

Depy. Pol. Secretary

هي خط ڏئي مهاراجا رنجيت سنگهه مون کي پاڪر پاتو ۽ گورنر جنرل آف انڊيا وٽ سندس نيڪ جذبن جي اظهار لاءِ مون کي گذارش ڪئي. پوءِ مان راجا کان اجازت وٺي ساڳي ڏينهن شام جو، سندس دارالسلطنت لاهور کي الوداع چئي ۽ هماليه جبل تي واقع سملا ڏانهن روانو ٿيس. جتي ان وقت لارڊ بينٽڪ رهيل هو ۽ مون کي پنهنجي سفارت جي خال احوال ڏيڻ لاءِ اتي گهرايو ويو هو.

ٻئي ڏينهن صبح جو آءٌ ٿيه ميل پري سکن جي مقدس مقام امرتسر ۾ موجود هيس. وچ واري علائقي کي مانجا (Manja) ٿي سڏيائون. ڏاڍو سر سبز ۽ خوشحال خطو آهي. هندستان جي هڪ شهنشاہ راويءَ مان 80 ميل ڊگهو هڪ واه کوٽايو هو. جيڪو لاهور واري رستي سان پور-وچوٽ تي امرتسر کي پاسو

ڏٺي وهندو آهي. سندس ٻاڻي تانگهو آهي. ڪاٿي سندس ويڪر 8 فوٽ مس ٿيندي. پوءِ به منجهس ننڍڙيون ٻيڙيون هلنديون رهنديون آهن. هڪڙو ڏينهن امرتسر ۾ رهي پيمر. سندن رسم ۾ رواج اکين ڏنڻ ۾ منهنجي پڇ پڇ واري اڇا گهڻي ختم ٿي وئي. شام جو شهر جي مڪيءَ اسان کي پنهنجو قومي گردوارو ڏيکاريو. سندس تعمير وچ ڏيندڙ ٿيل آهي. سڄي عمارت مٿان سون جو ته چاڙهيو ويو آهي. اسان سندس طواف ڪري اندر داخل ٿياسون. مقدس ڪتاب گرنت صاحب هڪ سڪ گروءَ جي آڏو کليو رکيو هو. گروءَ جي هٿ ۾ تبيت جي ڳئونءَ جو پڇ هو. جيڪو مٿس وڃي جيان جهلي رهيو هو. ڇڻ ته ناپا ڪاٿي دور ڪندو هجي.

اسان گرنت صاحب وٽ نذر نياز رکيوسين. اسان کي گردواري ۾ عزت سان وهاريو ويو هو. ان وقت هڪ سڪ اٿي بيٺو ۽ گرو گوپند سنگهه کي واکاڻڻ لڳو ته سڀ موجود سڪ ان ۾ شريڪ ٿي ويا. هو چوندو رهيو ته جيڪي اڄ سڪ پنهنجي حياتيءَ جون موجود مائي رهيا آهن، سو سڀ گوپند سنگهه جي يا ڪريا سان آهي. گردواري ۾ موجود مهمان انگلينڊ جي بادشاهه طرفان سوکڙيون کڻي دوستي پڪي ڪرڻ آيو آهي ۽ هاڻي گردواري ۾ پهچي 250 رپين جي پيٽا ڏني آهي. اها پيٽا گرنت صاحب جي مٿان رکي وئي ۽ پوءِ ”واه گروءَ جي ڪا فتح“ جو نعرو هڻي جلسي جي ڪارروائي ختم ڪئي وئي. مان ان سڪ گروءَ کي هڪ اعلان ڪرڻ جي گذارش ڪئي ته اسان سڪ قوم سان پڪي دوستي رکڻ جا خواهش مند آهيون. پوءِ به وري نعرا شروع ٿي ويا. ”واه گرو جي ڪا فتح“ خالصه جي ڪا فتح“ وڏي گرد واري جي ياترا کان پوءِ اڪالي بنگا آياسين. اڪالي بنگا امر انسانن جا گهر هئا، جن ۾ انهن عظيم انسانن پنهنجي حياتي گذاري هئي. ساڳيءَ ريت اسان اتي به پيٽا رکي. اسان کي اندر وڃڻ لاءِ ڪونه ڇڏيائون. اڪالي يا نهنگ جنوني قسم جا مذهبي سڪ هوندا آهن، جن تي ڪنهن به قسم جو اعتبار ڪونه هوندو آهي. پيٽا جي بدلي گروءَ اسان کي ڪڍ ڏني. اڪالي قسم جا سڪ نيري رنگ جو پٽڪو ٻڌندا آهن، جيڪو هوريان هوريان مٿي چوٽي ڪندو ويندو آهي. منجهس لوه جا ڪيترا ڳوڙها لڪل هوندا آهن ۽ پنهنجي بچاءَ واسطي اچلي استعمال ڪيا ويندا آهن. اهي پنهنجي سڪ برادريءَ جي توهين ۾ بي عزتي ڪندي به ڪونه ٻڌندا آهن. ڏهاڙي ڪونه ڪو دنگو فساد پيو ٿيندو آهي ۽ پنجاب ۾ اهو ڪو ڏينهن خالي ڪونهي جو مذهبي جنونين جي وٿي سان ڪو قتل نه ٿئي.

اڪالي سڪ مذهب جو هڪ وڏو ٽولو آهي ۽ راجا رنجيت سنگهه به ان فرقي سان لاڳاپيل آهي. پر سندس ڏاڍاين کي دٻائڻ لاءِ پنهنجيءَ طاقت کي به استعمال ڪندو آهي. وڏا ڏوهاري يا ته هن پنهنجي فوج ۾ ڀرتي ڪري ڇڏيا آهن يا کين ملڪ نيڪالي ڏئي ڇڏي آهي. اسان جي مهماندار جو پيءُ ديسا سنگهه مجيٽر

(Majeetia) سک برادري جو چڱو مڙس اسان جو رهڻ، عمر ۾ موٽيل ۽ رڄ ڀلو مڙس هو. کيس اسان جي بچاءَ جي ڏاڍي ڳڻتي هئي. ماڻهن جي ڪپا گيه مان هٽن سان سڪ جهلي ٻاهر ڪڍي آيو. ان کان پوءِ امرتسر شهر کي گهمي ڏٺو سين. هيءُ لاهور کان وڏو ۽ هندستان ۽ ڪابل جي وچ ۾ هلندڙ تجارت جو مرڪزي شهر آهي. هتان جا واپاري گهڻو ڪري هندو آهن. سندن گهرن جي درن وٽ سئونچر لوڻ جا وڏا چڪا رکيل ڏسي تعجب ۾ پئجي وياسين. بعد ۾ پتو پيو ته اهي هن مقدس شهر جي ڳڻن جي چٽڻ واسطي رکيا ويا آهن. واپسيءَ تي رام باغ به گهمندا آياسون. مهاراجا رنجيت سنگه جڏهن به امرتسر ايندو آهي ته رام باغ ۾ رهندو آهي. هتي به سندس فوجي ڪارڪردگي سان دلچسپيءَ جو پتو پيو. هن سردار قول باغ جي چوڌاري ڪچو قلعو اڏائي ڇڏيو آهي ۽ ان جي چوڌاري ڪاهيءَ جي کوٽائيءَ جو ڪم جاري آهي.

امرتسر کان 23 ميل پري بياس نديءَ تي پهتاسين. سڪندر اعظم هن درياه کي هفاسس (Hyphasis) جي نالي سان سڏيو آهي. زمين جو ورن پڪو آهي. وڻ به ڇڏا پاڊا پيا ڏسبا. جلال آباد وٽان بياس 21 تاريخ اڪرياسين. وسڪاري سبب سندس پيٽ هڪ ميل موڪرو ٿي ويو هو. سندس وه جي تڪ پنج ميل في ڪلاڪ هئي. اڪرڻ ۾ اسان کي ٻه ڪلاڪ لڳا. جنهن جاءِ تان هيڙيءَ هاڪاريو، ان جي سامهون واري جاءِ کان ٻه ميل هيٺ وڃي هيڙيءَ پٽن ڪيو. سندس وڌ ۾ وڌ اونھائي 18 فوٽ هئي.

هن نديءَ ۾ استعمال ٿيندڙ هيڙيون ائين پيون ڏسڻ ۾ اينديون ڄڻ ته آڳل سان ڪي ٿرھا آهن. سندس موڙو کائڻ يا پئتي وڻ ڏاڍو خطرناڪ هوندو آهي. سندن سفر جيءُ جو جوکو هوندو آهي. تنهن هوندي به ڀور ڍڳا، گهوڙا بهيڙا، هاڻي ۽ توپون پيون آريار اينديون وينديون آهن. اسان به خير سلامتي سان تار ڪري وڃي پار پياسين. پر هڪ خطرناڪ حادثي کان وار جي وٽيءَ تان بچي وياسين، ٿيو هيءَ جو وڏي وهڪري مان ته هيڙيءَ تي چڙهي اچي پار ڳاسين. پوءِ اسان کي، هاڻيءَ تي چڙهي واهڙ اڪرڻ جو شوق ٿيو. واهڙ جي ويڪر 30 ڪز ۽ اونھائي 18 فوٽ هئي. هاڻي به جڏهن تار مان تري اچي تانگهي ۾ پهتو ته پاڻيءَ ۾ ويهي رهيو ۽ وٺي ليٽڻ ۽ ليٽڙيون پائڻ شروع ڪيائين. مسٽر ليڪيءَ ۽ مان ابهرائي ڪري ائين ڪئي پاڻيءَ ۾ آ ڪئي سين، ايڏا قداور به ڪونه هئاسون جو تر تي وڃي پير ڪپن نه وري ترڻ ۾ ماهر. بس ترندا، ترڳندا، ليٽڙيون پائيندا، گوٽا کائيندا اچي ڪنڌيءَ لڳاسين. باقي ڊاڪٽر مري سو، آرام سان هاڻيءَ جي هودي ۾ پنهنجي جاءِ تي ڪپ کوڙيون ويٺو هو. هن واقعي کان پوءِ اسان وري هاڻيءَ تي چڙهي درياه اڪرڻ کان بان ڪئي، باقي ساندارن کي سو واه جو ڪتب آندوسين. اسان جي منزل بياس کان 10 ميل پري ڪپور ٿلا شهر ۾ هئي. هيءُ علائقو



راجا فتح سنگھ الووال جي حڪمرانيءَ هيٺ آهي. هيءُ سڪ سردارن مان آهي، جن 1805ع ۾ لارڊ لئڪ سان گڏ هتي فوجي ڪئمپ هڻڻ هئي. اڃا به نوجوان لڳو پيو آهي. هن اسان جي عزت آبروءَ ۽ مانِ مرجاڻت سان آجيان ڪئي. ويجهي اچڻ تي هن پنهنجا ٻه پٽ اسان جي استقبال لاءِ موڪليا. شام جو ملاقات لاءِ هو اسان وٽ پاڻ ڪهي آيو. ٻئي ڏينهن جڏهن اسان ملاقات لاءِ وٽس وياسين ته هن باغ ۾ اسان جي وڏي دعوت ڪئي ۽ تمام گهڻا ڏيڻا هاريا ويا. اسان هڪ ٺلهي تي بيهي اچرچ جهڙي ڏيئاري (چراغاني) ڏسي ڏاڍا سرها ٿياسين، فتح سنگھ اهو ماڻهو آهي، جنهن جو سر جان مالڪم ”اسڪيچ آف سڪس“ ۾ شرانجوريءَ جي حوالي سان ذڪر ڪيو آهي.

سالن گذرڻ کان پوءِ به سندس شراب پيئڻ جي شوق ۾ گهٽتائي ڪانه آئي آهي. اسان جي وهڻ کان هڪدم پوءِ شراب جي بوتل ڪڍي بي حجاب ٿي پيئڻ لڳو. اسان کي به پيئڻ لاءِ زور پريائين. اهو شراب انگريزن جي استعمال کان وڌيڪ تيز هو. هن اسان کي هر قسم جي شراب موجود هجڻ جو يقين ڏياريو. اسان پيئڻ کان گهڻو لهرايو پئي. سردار صاحب ۽ سندس خاندان جي صحت جي نالي اسان هڪ هڪ جام پيئو ۽ ماڻ ڪري ويهي رهياسين، هن جڏهن قيمتي سوکڙيون ڏيڻ شروع ڪيون ته اسان انڪار ڪري ڪونه سگهياسين، مون کي هن موتين جي هڪ لڙهي ۽ ٻيا جواهر گهوڙي سان گڏ تلوار ۽ ڪيتريون شالون ڏنيون. سردار فتح سنگھ جي شخصيت به لاجواب آهي. سندس ذهن فوجي آهي. سالياني آمدني چار لک اٿس. پنهنجو پورائو ان منجهان ڪري ويندو آهي. کيس پنهنجي نئين گهر ٺهرائڻ جو به ڏاڍو شوق آهي. پسند اها به آرزو آهي ته سندس ٻنهي باغن ۾ ڪم ڪرڻ لاءِ ججهما ماڻهو هجن. هاڻي پنهنجي لاءِ انگريزي طرز تي هڪ گهر ٺاهڻ ۾ رڌل آهي. گرميءَ کان بچاءُ لاءِ هن زمين هيٺ چئن ڪمرن تي مشتمل هڪ جاءِ ان عمارت سان شامل ڪري ڇڏي آهي. جڏهن کانئس موڪلائي هلڻ لڳاسين ته پنهنجي پراڻي دوست سر جان مالڪم کي گهڻن سلامن ڏيڻ جو تاڪيد ڪيائين.

اسان ڪپور ٿلا کان فلور تائين ٽي منزلون ڪيون. هيءُ شهر ڪپور ٿلا کان 30 ميل پري ستلج جي ڪناري تي آباد آهي. رستي سان جلندر ۽ جمشيد، ٻنهي شهرن وٽان لنگهياسين. جلندر جو شهر وڏو هو. ڪنهن زماني ۾ افغانن جي منجهس گهڻائي هئي. چوڌاري پڪين سرن جو قلعو اٿس. گهڻن جي سرن سان فرش بندي ٿيل آهي. شهر تي جلندر جو نالو هڪ دو آبي ڪري پيو آهي. اهو علائقو ستلج ۽ بياس جي وچ تي آهي. ٻين دو آبين جا نالا به مرڪب لفظن ذريعي ٺهيل آهن. چناب ۽ بيهٽ جي وچ تي چينيوت آهي. راوي ۽ چناب جي وچ تي رچنا دو آيو آهي. بياس ۽ راوي جي وچ واري علائقي کي ’باري‘ سڏيو ويندو آهي. جلندر

کان وٺي سئڻ تائين سڄو علائقو سرسبز آهي ۽ آباد آهي. ڳوٺن جي چوڌاري ڪچا ڪوٽ ڏنل آهن. ڪن ڳوٺن جي ڀرسان وري ڪڏون ڪنيل ڏسڻ ۾ اچن ٿيون. جنهن مان سمجه ۾ ائين اچي ٿو ته ڪنهن زماني ۾ اهو علائقو ايڏو گهڻو آباد ڪونه هو. گهرن ۾ ڪا استعمال ٿيل آهي ۽ ڇت تراڪڙي هوندي اٿن. گهرن جي لنب مٽيءَ جي گاري سان ٿيل آهي. پر کان ڇت ته منهن پيا معلوم ٿيندا.

سئڻ جي ڪناري سان ڦلور (Flour) لاهور جي حڪمران جو سرخدي شهر آهي. هتي ملتان مان ڪنيل سڪ دوستن ۽ محافظن کان موڪلايوسين. ڪميشن ۽ نان ڪميشن آفيسرن ۾ ڪپڙا ورهايا ۽ ٻين ماڻهن کي هڪ هڪ هزار رپيو ڏنو ويو. انهن انعامن ڪري هرڪو ماڻهو خوش هو. مهاراجا رنجيت سنگه پنهنجي سخاوت آخري وقت تائين برقرار رکيو آيو. سئڻ پار ڪرڻ کان اڳ، هن جا موڪيل 24,000 رپيه روڪ اسان کي مليا، توڙي جو اسان لاهور پهچڻ کان پوءِ ڏهاڙي وڌي وارا 700 رپيه وٺڻ کان انڪار ڪيو هو.

پنجاب جي سرحدن کي صفا ڇڏڻ کان اڳ، اوهان کي سندس قديم آثارن متعلق ٻه ٽي ڳالهيون ٻڌائيندو هلان، جيڪي سياحن جو هميشه پاڻ ڏانهن ڌيان ڇڪائينديون آهن. اها هڪ ويساه جوڳي ڳالهه آهي ته سڪندر اعظم لاهور ۾ آيو هو. هن دارالسلطنت جي ڏکڻ- اوڀر طرف ڀنڊ جي مٿان سنگالا (Singala) نالي هڪ قديم شهر جا کنڊر موجود آهن. ماڻڪ والا واري A-Tope جو ذڪر مسٽر ايلفن اسٽون اڳ ۾ ئي ڪري چڪو آهي. بعد ۾ مسٽر وينچورا به ان جي ڪجهه کوجنا ڪئي آهي، جنهن جي لکڻ عالمن جو مشرق طرف ڌيان ڇڪايو هو. فرينچ دوستن جو ويچار آهي ته اهي مذڪوره کنڊر سڪندر جي فوجي مهم کان گهڻا اڳاٽا آهن. ڇاڪاڻ ته اتان لڌل سڪن تي موجود شڪل ٺيڇون جي ٿي سولي تصوير سان ميل کائي ٿي، جيڪا پرس پولس جي پٿرن تي به نظر ايندي آهي. پنجاب مان گذرندي سڪندر جي دور سان لاڳاپيل ڪوبه سڪو مون کي هٿ ڪونه لڳو ۽ نه وري يوناني ياخترتي سڪو مليو. فرينچ دوستن وٽ به اهڙو ڪوبه سڪو موجود ڪونه آهي. مون کي اهو بيان ڪري خوشي ٿئي ٿي ته ماڻڪ والا جي کنڊرن جهڙيون به قديم وسيتون سنڌوءَ جي اولهائين ڪناري، يوسف زئي علائقي جي جبلن ۾ ڳولهي لڌيون ويون آهن. انهن ماڳن جي کوٽائي ڪرڻ کان پوءِ پنجاب جي قديم آثارن جو چڱيءَ ريت پتو پئجي سگهندو. (1) هتان جي ماڻهن جي بيانن مطابق سيالڪوٽ تمام پراڻو شهر آهي. لاهور کان سندس فاصلو 40 ميل کن ٿيندو. سندس ذڪر فارسي زبان جي سڪندر نامي ۾ موجود آهي.

(1) My journey to Bokhara made me better acquainted with these tope, as has already appeared in vol. I

26 تاريخ آگسٽ جي منجهند جو، ستلج يا هيسو دورس کي پار ڪري لڌيانا روانا ٿياسين. هن کي ڪاٿي شتودرا يا سون ندين وارو درياه به سڏيندا آهن. ڇاڪاڻ ته هيءَ ندي سون ندين واهڙن ۾ ونڊجي ويندي آهي. اسان جي پهچڻ کان به ڏينهن اڳ منجهس ڇاڙه اچي ويو هو ۽ سندس ويڪر 700 گزن تي پهچي چڪي هئي. سندس اونھائي ڪاٿي ڪاٿي 18 فوٽ نه ته عام طرح 12 فوٽ هئي. بياس کان سندس وهڪري جي تڪ گهٽ آهي. ستلج جو پاڻي پنجاب جي ٻين درياهن جي پاڻيءَ کان وڌيڪ ڌڻو آهي. شايد ان جو سبب اهو آهي ته سندس ٻيگه گهڻي آهي ۽ سندس وهڪري جو گهڻو حصو برف پوش جبلن مان لنگهي ٿو. هي درياه پنهنجا وهڪرا بدلائيندو رهيو آهي ۽ هڪ ڪنارو ڪاٿي ٻيو ڪنارو بٽائي وٺندو آهي. انگريز سرڪار جي لڌيان واري علائقي جي وچ تي هن درياه جي الانئي ڪيترن سڪل واهڙن جا نشان ملن ٿا. انهن مان هڪ واهڙ اهو به آهي، جنهن جي پراڻي پيٽ جا نشان ڪئمپ وٽ ڏسڻ ايندا آهن، اڄ کان پنجاه سال اڳ ستلج درياه اتان وهندو هو. نومبر ۾ هن درياه ۾ لانگها بٽجي ويندا آهن. سنه 1805ع ۾ لارڊ لئڪ جي فوج لڌيانا کان ٻه ميل مٿان هي درياه پار ڪيو هو. سندس لانگها به هر سال بدلجي ويندا آهن. ماڻهن جي پار اڪرڻ واري موسم کان ٿورو اڳ ۾ اتان جا مهاڻا لانگهي جو نشان هڻي ڇڏيندا آهن، ڇو ته اتي چور گپ ڏاڍي هوندي آهي. بياس ۽ ستلج جي گڏيل پاڻي کي گهاري جي نالي سان سڏيندا آهن. اهو تار پاڻي ۽ ماڻهن جي اڪرڻ کان وڌي هوندو آهي. ستلج جون ٻيڙيون بياس جي ٻيڙين جهڙيون آهن. فلور جي پٽن تي 17 کن بيٺل انهن جهڙيون ٻيڙيون ڏسڻ ۾ آيون. ستلج ۽ لڌيانا جي وچ وارو علائقو هيٺاهون آهي. مون ڏٺو ته ستلج نديءَ جي کاٻي ڪنڌيءَ وارو علائقو ويندي جبلن تائين سڄو سارو هيٺانهون آهي. پري کان درياهي لٽ پيو معلوم ٿيندو. پر اهو سڄو وارياسو پٽ آهي.

اسان لڌيان ۾ ٻن ماڻهن سان ملياسين. ڪڏهن اهي مشرق جا بااثر ماڻهو هئا ۽ هاڻي انگريز سرڪار جا پينشنر آهن. انهن مان هڪ آهي ڪابل جو اڳوڻو بادشاه شاه زمان ۽ ٻيو شجاع الملڪ شاه شجاع جو تعارف ايلفن اسٽون جي ڏنل تعارف جهڙو آهي. شاه شجاع پنهنجي زوال کان پوءِ پنهنجا شاهي رسم رواج ڪونه ڇڏيا آهن. سندس درٻار جا عملدار ساڳي اڳواڻي لباس ۾ ظاهر ٿيندا آهن. ترڪي زبان ۾ ڪجهه اعلان ٿيڻ کان پوءِ پهريدار بوٽن جا وڏا آواز ڪندا پوئتي هٽي ويندا آهن. شاه جي شخصيت متعلق ايترو ته لکيو ويو آهي، جو ڪجهه وڌيڪ لکڻ جي ضرورت ڪانه آهي. بدقسمت ڏينهن ۾ به پنهنجي شاهي شان کي پوريءَ طرح برقرار رکيون اچي. ٺاٺ ۽ اڀمبر به بادشاهت وارو اٿس، باغ ۾ وڻ هيٺان سندس ڪرسي رکيل هئي. اسان سان ملاقات وقت سڄو وقت بيٺو

رھيو. ڪجهه ٿلهو متارو ٿي ويو آھي. گفتگو ۾ ڏاڍو اباڻڪو ۽ اداس پئي لڳو. ڳالهائڻ مهل ڪجهه ٻڌاڪ به هڻي رهيو هو. هن سنڌ ۽ سنڌوءَ جي ڪنارن سان وسندڙ ٻين ملڪن جي وري وري پئي ڇڏا ڪئي. هن چيو ته سندس لاهور وڃڻ تي سنڌ جا امير سندس نيت تي شڪ ڪن ٿا ۽ اسان پٺاڻن ۽ سکن تي ڪاوڙ ۽ ڪٽوڙ (ڪٽوڙ) ڪئي جو اظهار به ڪندا آهن.

هن وڌيڪ ٻڌايو ته هن سنڌ جي اميرن کي تمام گهڻي تنبيه ڪئي آھي. هن اهو به چيو ته ”جيڪڏهن منهنجي اڄ بادشاهت هجي هاڻ ته ڪابل ۾ انگريز کي ڏسي ڪيڏو نه خوش ٿيان ها ۽ هندستان ۽ يورپ جي وچ ۾ آمدرفت واسطي هڪ شاهي رستو تيار هجي ها.“ شاه پوءِ پنهنجي معاملن متعلق ڳالهائڻ شروع ڪيو. هڪ سوال جي جواب ۾ کيس ٻڌايم ته سنڌ ۾ ته سندس دوست ۽ مخلص ماڻهو گهڻا موجود آهن. تنهن تي شاه شجاع جواب ڏنو، ”اهي سنڌي اهڙا ڇنڊا ۽ گندا آهن، جو دوست هوندي به دشمنن کان وڌيڪ خطرناڪ آهن. تابعداري ۽ دوستيءَ جي دعويٰ ضرور ڪندا آهن، پر ڪڏهن به منهنجي مدد ڪانه ڪئي اٿن. شايد اهي وساري چڪا آهن ته مان کانئن به ڪروڙ رپيه خراج لهڻا ٿو.“

شاه شجاع کي هلڪي گلابي رنگ جا عام سادا ڪپڙا پاتل هئا. مٿي تي سائي بخل جي تاج جي نموني ٽوپي پاتل هئس، جنهن ۾ زمرد ٽاڪيل هئا. اهڙي شخصيت سان ملاقات ڪري انسان جي لاهين ڇاڙهين مان خوب واقف ٿي سگهجي ٿو. سندس ملاقات مان اهو محسوس ڪيم ته وٽس ڪا طاقت ڪانه آھي، جو هو ٻيهر وڃي ڪابل جي تخت تي ويهي، جيڪڏهن تخت وٺڻ ۾ سويارو ٿي به وڃي، پر منجهس اهڙي ڏکڻي ڏيه کي سڀاڻن جو نه ڏاڻو ۽ ذات آھي ۽ نه ئي منجهس ڪا اهڙي ٿور ئي آھي.

شاه شجاع جو پيءُ شاه زمان عمر جي لحاظ کان رحم جوڳو انسان آھي. ٻيو ته هو ويچارو نابين به آھي. اسان سائنس ملاقات ڪئي. هو فقط هڪ خدمتگار سان حال ۾ ويٺو هو، جنهن کيس اسان جي اچڻ جو ٻڌايو، تڏهن شاه زمان مٿي نهاريو ۽ اسان جي آجيان ڪئي. هي ويچارو صفا نابين آھي. رات ڏينهن جو سنڌو به سمجهي ڪونه سگهندو آھي. پاش جيان ڏاڍو واتوڙو هو. کيس ڏاڍو ڏک هو ته پنهنجي حياتي جا باقي ڏينها پنهنجي وطن ۾ گذاري ڪونه سگهندو، جتي ڪجهه گرمي گهٽ آھي.

شاه زمان ۾ گهڻي وقت کان وٺي مذهبي جنون ۽ جذبو پيدا ٿي پيو آھي. سندس گهڻو وقت قرآن ۽ ان جي تفسير ٻڌڻ ۾ گذري ٿو. هن ويچاري تي هرڪو ماڻهو پيو جهو ڪائيندو ۽ ديا ڪندو آھي. جڏهن کانئس اجازت ورتي سون ته لٽيان ڇڏڻ کان اڳ ٻيهر اچڻ جي گذارش ڪيائين ۽ ٻڌايائين ته کيس نون ماڻهن سان ملي دلي خوشي ٿيندي آھي. مان سندس اڇا کان لنوائي ڪونه سگهيس.

جڏهن لڏيان مان وڃڻ هارا ٿياسون ته مان اڪيلو وٽس لنگهي ويس، منهنجو خيال هو ته نابينائي ۽ وڏيءَ عمر ڪري کيس سياست ۾ ڪنهن به قسم جي دلچسپي ڪانه هوندي. هن ڏاڍيءَ نمائانيءَ سان چيو ته آءُ گورنر- جنرل وٽ سندس پاءَ جي لاءِ سفارش ڪريان، ته جيئن هو ملڪ نيڪالي جي عذاب مان چٽي پوي. مان کيس پنهنجيءَ سرڪار جي همدرديءَ جو يقين ڏياريو ۽ چيو ته سندس پاءَ سنڌ ڏي نظر رکي يا دوراني شهنشاهت جي ٻين علائقن ۾ مدد لاءِ هٿ پير هڻي، هن ڪنڌ ڌوڻي انڪار ڪيو ۽ چيو ته ائين ته معاملو مایوس ڪن آهي.

- گهڙي ڪن جي ماڻُ کان پوءِ هن ٻيهر مون سان ڳالهايو ته سندس اکين تي سوچ ٿي پئي آهي ۽ مون کي سندس اکين ڏسڻ جي گزارش ڪيائين. کيس اها تڪليف ان ڏينهن کان وٺي هئي، جنهن ڏينهن سندس پاءَ کيس اکين ۾ نشتر هڻائي انڌو ڪرايو هو. جيئن عمر ۾ واڌ ايندي آهي تيئن عضون ۾ پڻ اوس تبديلي ايندي آهي. هاڻي سندس اکين جو ڪارو حصو بلڪل ختم ٿي چڪو آهي. اهو امڪان ڪونه هو جو ماڻهو زمان شاه ڏانهن ناهري ۽ مٿس جهڙو ۽ ڪڪر نه اچي. سندس موجودگيءَ ۾ اهو وسهڻ مشڪل هو ته هيءُ ئي اهو بادشاهه آهي، جو گذريل صديءَ جي پوئين حصي ۾ سندس نالي کان سڄو وچ ايشيا ڏکي ويندو هو ۽ اسان جي هندستاني حڪمرانيءَ وارن علائقن ۾ به سندس ڏاڍو ڏهڪاءُ ۽ سُرپ هوندو هو. هاڻي نهل، نالين ۽ پنهنجي ڌرتيءَ ڌڪاڻو انگريز سرڪار جي پيشن تي پلجي رهيو آهي.

• لڏيان ۾ ڏهن ڏينهن جي آرام ۽ فرحت ماڻڻ، ۽ انگريز پائرن سان گڏجي خوشي محسوس ڪرڻ کان پوءِ هماليه تي واقع شهر شمال ڏانهن اسپهاسين جو هتان کان سو ميل پنڌ تي هو. مسافري ٿورن ڏينهن ۾ پوري ڪري ورتي سين. هتي اسان نهايت دل لپائيندڙ ڏيک، ڏٺا، جيڪي شهنشاهن جو خوبصورت درٻارين کان وڌيڪ سنجت ۽ سونهن وارا هئا ۽ منهنجي هن سفر جي ڪي به هتي پوري ٿئي ٿي. اسان کي شمال ۾ رائيت آنريل لارڊ وليم بينٽڪ، گورنر جنرل هند سان ملاقات ڪرڻي هئي جيڪو اسان جي سفارت جي فرض اداڻگي کان ڏاڍو خوش هو. ڇاڪاڻ ته اسان سنڌوءَ ۾ جهازرانيءَ متعلق ترين سان ڳالهيون طئي ڪري آيا هياسون، جنهن تحت برطانيه جي واپار لاءِ سنڌو کليو پيو هو. اها هڪ روشن مستقبل ڏانهن بهترين حڪمت عمليءَ سان لاڳاپيل پهرين وڪ هئي. جيڪا تجارت ۽ سياست جي نقطئ نگاه کان وڏي اهم هئي. گورنر جنرل ڏانهن سنڌوءَ جي جاگرافي، بادشاهن جي احوال ۽ سنڌوءَ جي ڪنڌين ڪنارن سان آباد ماڻهن متعلق ڄاڻ سان ڀريل خط موڪليو ته ان جي پهچ جو اطلاع ٿرڻ ئي مون ڏانهن موڪليو ويو هو.

## ”سياسي ڪاتو“

### ليفٽيننٽ اليگزينڊر برنس ڏانهن

- (1) مون کي جناب گورنر جنرل صاحب، هدايت ڪئي آهي ته اوهان طرقيان سنڌوءَ جي يادگيري سان لاڳاپيل ڪيترن خطن ۽ لاهور جي سفر متعلق رواني ڪيل احوالن جي پهچ جي، اوهان ڏانهن رسيد موڪليان.
- (2) سنڌوءَ متعلق نقشو به جناب اعليٰ جي خدمت ۾ پهچي چڪو آهي، جيڪو راجا رنجيت سنگھ ڏانهن بادشاه سلامت جون سوکڙيون کڻي وڃڻ دوران، لاهور تائين سنڌوءَ متعلق ورتل معلومات جي کوٽ پوري ڪري ٿو.
- (3) گورنر جنرل، اوهان جي موڪليل ڪاغذن پٽن کي چڱيءَ ريت پڙهي پروڙيو آهي. جنهن اهم ڪم کي اوهان جي سپرد ڪيو ويو هو، تنهن کي اوهان ڏاڍي ٺاهوڪي نموني سان ٺاهيو آهي ۽ ان ڪري اوهان مان ڏاڍو خوش آهي. اوهان سرڪار جي خواهش پٽاندڙ هر گهريل نقطي تي تفصيلي ڄاڻ ڏني آهي، تنهن تي اوهان کي جس ۽ آفرين هجي.
- (4) اوهان سنڌ جي اميرن يا سنڌ جي سفر جي حد تائين جن سردارن ۽ ٻين ماڻهن سان گفتگو ڪئي يا سفر ڪندي جن سان به مليو، سي سڀ ڪارڪڙاريون گورنر جنرل صاحب جي نظر ۾ شاباس جوڳيون آهن. اوهان جي اها حسن ڪارڪردگي هر طبقي جي ماڻهو جي دل تي ضرور پنهنجا اثر ويهاري ٿي ۽ سرڪار جي مقصدن کي امڪاني حد تائين اڳتي وڌائيندي. پوءِ اهي مقصد ترٿ ۽ تڪڙا هجن يا اوهان جي سفارت سان لاڳاپيل هجن يا مستقبل سان ڳنڍيل هجن، انهن ماڻهن سان جيڪي اوهان رابطا پيدا ڪيا آهن، تن مان گهڻي معلومات ملي آهي. انهن ماڻهن جي سياسي خواهشن ۾ ڪين اجاين آسرن ڏيڻ کان عقلمنديءَ سان نڀائي ويا آهيو، جيڪي اڳتي هلي ڪوڙن ڌڻن ۽ پروسن جي منجهيل قضا پيدا ڪري وجهن ها، يا اوهان کي ڪن مسئلن ۾ ڦاسائي رکن ها، سنڌوءَ ۾ سفر دوران جن حڪمرانن جي ملڪن مان اوهان گذريا آهيو، تن سان اوهان جو رويو يا جيڪا خط و ڪتابت ٿي آهي، انهن سڀني ڳالهين کي سرڪار قدر جي نگاه سان ڏسي ٿي.
- (5) ساڳي ريت عالي جناب، اوهان جي جاگرافيائي ڄاڻ يا ٻي معلومات حاصل

ڪرڻ وارين تدبيرن ۾ احتياطن کي تعريف جي لائق سمجهي ٿو. اهي به چڱيءَ ريت ڪاغذن ۾ محفوظ آهن، رڪارڊ طور رکڻ ۽ غور ڪرڻ واسطي صاف ۽ چٽا لکيل آهن. اوهان جو تيار ڪيل نقشو هندوستان جي جاگرافيءَ ۾ اهم اضافو آهي. اهو پورهيو هن سائنس واري ڪاتي ۾ اوهان کي اهم جاءِ ڏياريندو.

(6) اوهان جي سفر جا نتيجا رپورٽن، يادگيرين ۽ نقشن جي صورت ۾ ظاهر ٿي چڪا آهن، تنهن لاءِ رڳي مڃتا ڪافي نه آهي، اهي ان کان وڌيڪ لهڻ ٿا. اهي سڀ بنا ڪنهن دير جي انگلينڊ جي اختيارِيءَ وارن ڏانهن موڪليا ويندا. اوهان کي خبر آهي ته انهن جي ئي حڪمن تحت اها مشن لاهور موڪلي وئي هئي. عزت مآب کي پوري پوري ويساهه آهي ته اوهان جنهن جذبي، فهم ۽ فراست سان پنهنجي فرض کي نڀايو آهي، تنهن لاءِ اختيارِيءَ وارا پڻ تنهنجيءَ هن تعريف ۾ سائنس پٽ ٿي بيهندا ۽ پنهنجي خوشيءَ جو ان نموني اظهار ڪندا، جهڙي احسن نموني سان سندن اميدون پوريون ٿيون آهن ۽ لاهور مشن جي نالي ۾ سندن اصلي وڏو مقصد پوري ٿيو آهي.

## سنڌوءَ متعلق يادگيرين تي مشتمل ليڪ ۽ پنجاب ۾ سندس پوتن کي ڪندڙ شاخون

### سنڌوءَ جي ڪڍيل نقشي سان لاڳاپيل معلومات

سمنڊ کان وٺي لاهور تائين سنڌوءَ ۽ پنجاب جي ندين جي نقشي بنائڻ ۾ ڪجهه سمجهاڻيءَ جي ضرورت آهي ۽ هن موضوع متعلق منهنجو مشاهدو هن ريت آهي:

سنڌو درياه ڏکڻ طرف لهنوارو ٿي سمنڊ ڏانهن وهندو آهي. مشاهدي ۽ مطالعي ڪرڻ واري ماڻهوءَ لاءِ سندس وهڪرو گهڻيون تڪليفون پيدا ڪري ٿو. سندس ويڪرائي ڦاڪ جي مشاهدي مان ڏهاڙيءَ جي سفر جي واڌ جو پتو پوي ٿو ۽ سنڌو سنئون وهڪرو نقشي تيار ڪرڻ ۾ وڌيڪ مددگار ثابت ٿيندو. منهنجي هن تيار ڪيل نقشي جو گهڻو دارومدار ستارن جي مطالعي تي رکيل آهي. مان ته جيڪر سج کي مٿينءَ ڪنڊ (Attitude) طور استعمال ڪريان هان. پر اسان سان هلندڙ سنڌي ماڻهو طبيعت جا اهڙا ته شڪي هئا، جو اسان لاءِ اهو ممڪن ئي ڪونه هو، جو ڏينهن ڏٺي جو اهڙو اوزار استعمال ڪري سگهون ۽ مون کي به پيرا هڻيون روڪي مختلف آليٽچيوڊس وٺڻا پون هان. پر ان سان گڏ هيءَ ڳالهه به هئي ته سفر واريءَ موسم ۾ سج خط استوي کان پٺئين پاسي ڏکڻ طرف هو. مٿاهين جاين جهڙوڪ ٺٽو، سيوهڻ، اُچ ۽ ملتان جتي اسان کي ضروري طور ترسڻو به هو، اتي اسان اٺن نون ستارن جي مدد سان ڪم جو پورا ٿو ڪيو آهي.

ڊگهائي ڦاڪ کي صحيح نموني سان بيهارڻ ۽ درياه جي موڙ جي عام صورت حال جو ٺيڪ نقشو ڪرڻ، ان ڳالهه تي مدار رکي ٿو، ته درياه جي هر وڪڙ جو تفصيلي جائزو ورتو وڃي. اهو جائزو وڏي ڌيان سان ۽ هر اڌ ڪلاڪ، پر ان کان به جلدي ڇڏي ورتو وڃي ته بهترين ٿيندو. هن ڪم ڪرڻ ۾ قطب نما بلڪل صحيح هجڻ گهرجي. هي مکيه ڪم آهي. اختياريءَ وارن هن ڪم ڏانهن ڏاڍو ڌيان ڏنو آهي. سندس اهميت جو اندازو هن ڳالهه مان به لڳائي سگهجي ٿو ته



سج ڀرڻي کان سج لڏي تائين منهنجا فيلڊ بوڪ سراسري طور ويهن هنڌن جي ماپ ڏيکارين ٿا. مان صبح جو سویر اٿي پاڻيءَ جي رفتار ڏسندو هوس، جنهن مان ڏهاڙيءَ ٻيڙين جي رفتار جو اندازو معلوم ڪري سگهندو هوس.

ماپيل ڪناري کي وقت سان وڃندو هوس. ان فاصلي کي منٽن ۽ ڪلاڪن ۾ ورهائي ڪم کي سولو ڪيو ويندو هو. منهنجي ٻيڙيءَ کي ماڻهو ڏيڍ ميل تي ڪلاڪ جي حساب سان هلائي سگهندا هئا. واءُ سٺائو هوندو هو ته رفتار ٽن ميلن تي پهچي ويندي هئي. درياه جي ويڪرائي ڪجهه منجهائي رکندي هئي. اسان جي هن ڪم جو وڏو دارومدار ٻن شهرن ڪراچي ۽ مانڊو تي هوندو آهي. مانڊو ڪڇ جو بندر آهي، جتان اسان پنهنجي سفر جي شروعات ڪئي هئي. ڪراچي سنڌوءَ جي صفا اولهائين منهن وٽان ڏسي سگهبي آهي. سنڌوءَ ۾ هاڪارڻ کان اڳ اسان جاچي ڏٺو ته مانڊو 22 ٻگريون ۽ 50 منٽ ۽ ڪراچي 24 ٻگريون ۽ 56 منٽ ويڪرائي ڦاڪ تي آهي. اهي ماپون ڪابل جي سفارت جي ڪپٽن مئڪس فيلڊ (Captain Max feld) جون ورتل آهن.

مان انهن نقطن کي صحيح سمجهيو آهي ۽ ڪڇ جي سروي به انهن تي قائم رکي آهي ۽ درياه جي ڪناري جي ڪڍيل ليڪ به انهن مذڪوره نقطن جي وچ تي آهي. پر سنڌ سان لاڳاپيل ايليٽچيوڊ سج جي منجهند واري نقطي جي مدد سان ورتل آهي، جيڪو پڻ وڃه جي مدد سان، ڏهاڙي ٻيڙي هلائڻ جي رفتار تي مدار رکي ٿو. اسان ننڍڙين ٻيڙين رستي، فقط ڏينهن جو ڪناري ڀرسان هاڪاريندا هئاسون. مون وٽ ڇهه يا اٺ ناڪو هميشه موجود رهندا هئا، جن پنهنجي ساري زندگي هن علائقي جي پاڻيءَ ۾ گذاري آهي.

سنڌوءَ جي منهن جي ڏڪر، نقشن ۽ ملندڙ حقيقتن ۾ موجود فرق اوهان جو ضرور ڌيان ڇڪائيندو. ڌيان ۾ اها ڳالهه ضرور رکڻ گهرجي ته مان اڳين نقشن جي سچائيءَ ۾ شڪ ۽ گمان ڪونه ڪيو آهي. سنڌوءَ جي هن ڀاڱي کي به هتان جي ماڻهن جي روايتن مطابق جيئن جو ٿيڻ، اعتبار ڪري ڇڏي ڏنو آهي. سنڌوءَ جي ان حصي سان لاڳاپيل حقيقتن کي 1808ع جي ڪابل مشن جي ڪڍيل نتيجن کي پڇاڻي سچائيءَ کي معلوم ڪري سگهجي ٿو. سنڌ حڪومت جي ساڙ ۽ ڪپي ڪري اسان کي پورا پنج ڀيرا پوئتي موٽايو ويو. تنهن ڪري ان ڀاڱي کي جاچي ڏسڻ جو هڪ سونهري موقعو ملي ويو. مون چارٽ کي پرکي ڏسڻ کان پوءِ ڪيتريون حقيقتون معلوم ڪري ورتيون. اسان جڏهن سنڌ حڪومت جي حڪم مطابق ٽيون ڀيرو سنڌ ڇڏي ته گهڻو هيٺ هاڪاري وياسين ۽ 20 ٻگريون 30 منٽ اتر، ويڪرائي ڦاڪ تي وڃي پهتاسون ۽ پورن ڇهن ڏينهن لاءِ گهر هئاسون. آخري ڏينهن جي منجهند جو (17 مارچ) سر اتر ڏي منهن ڪري معلوم ڪيم ته اسان ان ڏينهن 23 ٻگريون ۽ 50 منٽن جي ويڪرائي ڦاڪ تي هئاسون ۽ سنڌوءَ جي

ان منهن جي سامهون هئاسون، جتان آءُ مٿي چڙهي، سنڌوءَ جي وڏي منهن ڏانهن وڃڻ جو ارادو ڪيو.

پوءِ مان ناڪنن کي اتر- اوڀر ڏس تي زمين ڏانهن سفر ڪرڻ لاءِ چيو ۽ سڄ لاهوءَ مهل حجامڙي جي منهن مان به ٽي ميل مٿي وڃي لنگر هنياسون. حجامڙو سنڌوءَ جو سڀ کان وڏو منهن هو، جنهن سان مون سفر ڪرڻ پئي چاهيو. صبح جو سوڀر سندس اونھائي 300 فوٽ بيٺي، صبح جو ستين وڳي 252 فوٽ ۽ 11 وڳي 204 فوٽ ملي. شام جو ٻين وڳي وري 126 فوٽ اونھائي معلوم ٿي. جهونجهڪڙي جو اسان 12 فوٽ اونھائيءَ واري پاڻيءَ ۾ لنگر هنيان، ٻئي ڏينهن شام جو ساڍي چئن وڳي ريچل (Reachel) کان مٿي اسان جي زمين تي اڪ پئي.

ٺٽي کان هيٺان، ويندي چوڙ تائين، سنڌوءَ جي نقشي ڪيڻ جو مون کي ڪو موقعو ڪونه مليو. ان جو سبب اهو هو ته مون کي ٺٽي تائين سفر ڪرڻ جي اجازت سنڌوءَ جي هڪ واهڙ ذريعي ملي هئي ۽ ٿورو پنڌ خشڪيءَ رستي ڪرڻو پيو هو. واپس وڙڻ وقت ڪنهن ٻئي رستي وٺي وڃڻ جو حڪم مليو هو. سنڌوءَ جي اولهائين منهن پٽيءَ ذريعي 30 ميل سفر ڪيوسين. سنڌ حڪومت ۽ سنڌين جي ڌارين خلاف نفرت ۽ مخالفانه رويي ڪري مون کي ڪيترا رستا ڏسڻا پيا هئا. ان اوت موت سبب اسان کي سنڌ سان لاڳاپيل گهڻي ڄاڻ ملي وئي، جنهن جو هن بلڪ وارا ڪو اندازو ئي ڪري نه ٿا سگهن. مان هن رپورٽ ۾ پنهنجي اختيار ڪيل رستي جي نقشي کان سواءِ ڪراچيءَ کان حيدرآباد ۽ اتان کان لکپت ۽ ڪڇ پهچڻ واري نقشي جو به اضافو ڪيو آهي. مان ڪوري ڦاٽ تائين ڪڇ جي سروي پوري ڪئي آهي. جيڪو سنڌوءَ جو صفا اوڀاريون ڦاٽ آهي. مون کي پنهنجي مطالعي، مشاهدي، تجربي ۽ ڄاڻ مجبور ڪيو ته مان روايتي ڇپيل نقشن ۾ ڏيکاريل گوني يا پراڻ درياه (علي بندر کان مٿي ڪوري ڦاٽ جو نالو آهي) جي پيٽ کي ڪجهه اوله طرف ڊگھائي ڦاڪ ۾ ڏيکاريان. ڪڇ ۾، سنڌڙي ۾ علي بندر ناري کان اتر ۾ واقع آهن ۽ ڏيکاريل نقشي مطابق درياه جو پاڻي اتر طرف رڻ ڏانهن اٿل ڪري ڪونه ٿو سگهي.

مان اهو اضافو به ڪندس ته، حيدرآباد کان مٿي نقشي جي هر حصي ۾ نشان ڪيل شهر (1) Sextant اوزار جي مدد سان ڏيکاريل ويڪرائي ڦاڪ مطابق آهن ۽ گهڻا شهر نقشي ۾ ڏيکاريل صورت حال کان وڌيڪ پور-وچوٽ تي آهن. اُچ شهر وٽ پهچي اسان کي پتو پيو ته منهنجي طرفان ورتل هن شهر جي ڊگھائي ڦاڪ، مسٽر ايلفن اسٽون جي سروي طرفان ورتل ڊگھائي سان سھمت

(1) This instrument is used for the determination of latitude and longitude degrees Translatin.

رکي ٿي، جنهن اها بگهائي ڦاڪ بهاولپور مٿان بيهي قائم ڪئي هوندي. پر اهو اصول بکر سان هڪ جهڙائي ڪونه ٿو رکي. ڇاڪاڻ ته هن جڳهه جي ويڪرائي ڦاڪ، پور-وچوٽ مٿئين ليڪ کان 20 منٽ هيٺ آهي. تنهن ڪري مان مٿس بيان ڪيل نتيجن کي ڪن معقول سببن ڪري صحيح سمجهان ٿو. اهڙيءَ ريت پنجاب جي ندين جو پاڻي سنڌوءَ سان مٿن ڪوٽ وٽ سنگم ڪري ٿو. اهو ماڳ، ڪابل مشن جي ورٽل ماپ مطابق 28 ڊگريون 20 منٽ ويڪرائي ڦاڪ تي آهي. پر حقيقت ۾ اهو 28 ڊگريون 50 منٽ ويڪرائي ڦاڪ اتر طرف آهي. ڳالهه اها آهي ته ڪوبه ماڻهو ٿورن مڃڻ کان سواءِ ڪابل مشن سان لاڳاپيل مذڪوره ڪاغذ ڇاڇي ڏسي ڪونه ٿو سگهي. سندن اها ننڍڙي غلطي ڏسي اچرج ٿئي ٿو. شايد اها غلطي ان ڪري ٿي آهي جو هن، شهرن جي معلومات ٻين کان ورتي آهي.

پنجاب جي ندين کي سنڌوءَ جي وهڪري مطابق رکيو ويو آهي. چناب کي غلطيءَ وڃان پنجن ڪري پيش ڪيو ويو آهي. ٻين ندين جي پاڻي پوڻ سان چناب جو وهڪرو ڪجهه سڌو ٿي ويندو آهي. راويءَ ۾ ڏاڍا وڙڪڙ آهن. گهڻيءَ پائيندڙ ڪري موجوده صورت ۾ وهي رهي آهي. اسان منجهس 20 ڏکيا ڏينهن سفر ڪري اها ڄاڻ حاصل ڪئي آهي. چناب سان سندس سنگم ويڪرائي ڦاڪ 31 ڊگريون 35 منٽ (ڦوٽ) ۽ انچ اتر طرف آهي. لاهور 70 ڊگريون 21 منٽ اوڀر بگهائي ڦاڪ تي آهي. هن قسم جي ماپن منهنجي ڏاڍي سهائتا ڪئي آهي. مون جهلم يا بيهٽ جي چناب سان ميلاپ کي اڳئين ويڪرائي ڦاڪ کان ٻارنهن ميل مٿي ڏيکاريو آهي. هن ماڳ تي اهو سنگم گهڻي وٽ کان وٺي رهندو آيو آهي. ستلج جي اوڀر طرف سروي ته ڪئي ئي ڪانه وئي آهي. ڇو ته سندس ڪاهو ڪپ، لڏيان جي فوجي ڇانوڻيءَ وٽ ختم ٿئي ٿو. جيڪا منهنجي معلومات موجب 30 ڊگريون 55 ڦوٽ ۽ 30 انچ ويڪرائي ڦاڪ تي موجود آهي. مان جديد اصول ۽ بهترين نقشن مطابق خبرداريءَ سان ماپون وٺي معلوم ڪيو آهي ته اها 75 ڊگريون 54 ڦوٽ بگهائي ڦاڪ تي اوڀر طرف آهي.

سنڌوءَ ۽ پنجاب جي درياهن سان گڏ جيلسمير جو نقشو به شامل ڪيو ويو آهي. اهو نقشو مان 1830ع ۾ پورو ڪيو هو. مون سان گڏ جيمس هالينڊ به هو ۽ ٻئي گڏ ڏکڻ راجپوتانا گهمي رهيا هياسون. ڪڇ جو نقشو به شامل ڪيو ويو آهي، جنهن ۾ رڻ کي وڌيڪ واضح ڪري ڏيکاريو ويو آهي. ڪڇ جي رڻ جي سروي، مان 1825ع، 1826ع، 1827ع ۽ 1828ع ۾ پاڻ ڪئي هئي. (1)

---

(1) Instead of gwing separate maps of the Indus and central Asia, I have now combened the whole of Geographical matter in our map as has already been explained.



واڌارا



## سندوء متعلق لکيل يادگيريون

### سندوء جو عام ڏيک

سمونڊ کان وٺي لاهور تائين ساري سندو جهازرانيءَ جي لائق آهي. وچ تي منجهس ڪا به روڪ رنڊڪ ڪانهي. وچون فاصلو هڪ هزار انگريزي ميل ٿيندو. هيٺ ڏنل ڪاغذن ۾ سندس عملي طور جهازرانيءَ بابت ذري پري تي تفصيل سان روشني وڌي وئي آهي. پر ايڏو گهڻو نه جيئرو هيءُ اهم موضوع لهڻي ٿو. انهن ڪاغذن ۾ سندوءَ جي ڪنڌين ڪنارن سان وسندڙ ملڪي ماڻهن جو دستار به آهي.

سندو پنجاب جي درياھن جي سنگم کان پوءِ سوڪهڙي ۾ به تانگو ڪونه رهندو آهي. تڏهن به سندس گهٽ ۾ گهٽ ويڪر اڌ ميل ۽ اونھائي 15 فوٽ هوندي آھي. چناب جي اونھائي وچولي درجي جي آهي. ۽ تر 12 فوٽ آھي. راوي هن ندي جي اڌ جيتري آهي. اهي حقيقتون اسان سفر دوران هٿ ڪري ورتيون آهن. عام طور تي انهن ٽنهي ندين جي اونھائي ترتيب وار سندو 24 فوٽ، چناب 18 فوٽ ۽ راوي 6 فوٽ آهي. سفر مطابق ڏهاڙيءَ جا انگ اکر نقشي ۾ موجود آهن. سندوءَ ۾ وڏي پئماني تي جهازراني ٿي سگهي ٿي. پر منهنجي بيان مطابق استعمال ۾ ايندڙ هيڙيون هتي جي سنڌي طرز جهڙيون هجن. ترو هموار هجي جيڪي وڏي بار سان به 4 فوٽ پاڻي تي اثر وجهنديون آهن. انهن مان وڏي هيڙي 75 انگريزي ٽن وزن کڻي سگهندي آهي. سائنس ۽ ناٽو انهن هيڙين جي ٺاهڻ ۾ تبديلي ۽ ترقي آڻي سگهي ٿو. اسان جي تجارت کي وڌائڻ جي نقطه نگاه کان ۽ تجارتي هيڙي کي روان دوان رکڻ لاءِ به انهيءَ قسم جون هيڙيون به واه جون ڪمانٽيون ٿينديون. تڪيون هلندڙ هيڙيون ڪناري واري واريءَ تي اونڌي ٿيڻ ۾ دير ڪونه ڪنديون آهن. آڳوٺ به هتي ڪم ڏئي ويندا، پر شرط اهو آهي ته اهي به هتان جي هيڙين جي شڪل مطابق هجڻ گهرجن. ڪلي هيڙي Keeltype هتي ڪڏهن به ڪامياب ڪانه ٿي سگهندي.

سمونڊ کان لاهور تائين هيڙي جو سفر به مهينا وٺي ٿو. پر جڏهن اسان سفر ڪيو هو تڏهن واءِ ڏاڍو سٺائو گهلي پيو هو. اٽل واري موسم اڃا شروع ڪانه ٿي هئي. چاليهن ڏينهن ۾ وڃي ملتان ٺڪاءُ ڪيوسين. باقي رهيل سارو سفر

راوي سان طئي ڪيوسين. منجهس ڏنگ ڏاڍا هئا. ٻيڙين کي پره کان وٺي جهونجهڪڙي تائين پيا گهليندا هئاسون. اٿائو واءُ گهلندو هو ته ٻيڙين کي رسا ٻڌي پاڻي ۾ ڇڪڻو پوندو هو.

ٽڪري يا ٻيٽاري به ندين ۾ موجود ڪانه آهي. اوياري هاڪارڻ ۾ ڪشالا ڪاٿا پون ٿا. سين جي ٽڪ به ميل في ڪلاڪ کان وڌيڪ ڪانه آهي. اسان ڏهاڙي سراسري سفر 20 ميل ڪري سگهندا هئاسون. اويارو سفر ڏيڍ ميل في ڪلاڪ ڪري سگهيو آهي. هلڪي ۽ سٺائي واءُ ۾ به ميل في ڪلاڪ ۽ چوهي واءُ ۾ ٽي ميل رفتار هوندي هئي ۽ آڳوٺ هن قسم جي ڏکئي ۾ ٽڪي جهاز راني کي چڱيءَ ريت منهن ڏئي سگهي ٿو. ملتان سندس ڏهن ڏينهن جو سفر آهي، جتي اسان جا چاليهه ڏينهن چٽ ٿي ويا. هن شهر جي پروان ملڪن سان سٺي تجارت قائم ٿي سگهي ٿي.

ٻيڙيءَ کي جيڪڏهن لاهور مان لهنواري طرف هاڪاريو ته سمنڊ تي پندرهن ڏينهن پهچندي، ملتان ڇهين ڏينهن پهچندي. ملتان کان بکر تائين کيس چار فقط ڏينهن مس لڳندا. بکر کان حيدرآباد تئين ڏينهن پهچندي ۽ سامونڊي بندر تي پهچڻ ۾ کيس فقط 2 ڏينهن کپن. هي لهنواري سفر لاءِ گهٽ ۾ گهٽ وقت آهي ۽ ڪنهن به اڳي آزمائشي ڪونه ڏٺو آهي. ڇاڪاڻ ته سنڌ ۽ پنجاب جو تجارتي رابطو درياهه رستي موجود ڪونه آهي.

سنڌوءَ کي تجارتي آمدرفت واسطي کولڻ لاءِ ڪي سياسي رنڊڪون موجود آهن. هتان جا ماڻهو اڻ پڙهيل ڄڻ ۽ بادشاهه وحشي آهن. ماڻهو ڌاڙا هڻي سامان لٽي وڃن ٿا. ۽ حڪمران وڏو محصول هڻن ٿا. تنهن ڪري سامان خشڪيءَ رستي ايندو ويندو آهي. ۽ رستا وري غير معمولي ڊگها آهن. پاڻي وسيلي تجارت جي منع ٿيل نه آهي، پر ان جو سبب سنڌ حڪومت جي اڻ ڄاڻائي آهي. سمونڊ ۽ لاهور جي وچ تي اهڙيون 700 ٻيڙيون آهن. اهي پٽن ۽ ٻين مقصدن لاءِ مس پوريون آهن.

پرتش انڊيا واسطي سنڌو هڪ وڏو بچاءُ پڻ آهي ۽ اوله پاسي کان ڄڻ هڪ شاندار سرحد جو ڪم ڏئي ٿي. پر هاڻي تورين ٽڪين رنڊڪن ڪري متاثر ٿي رهي آهي. اسان بنا ڪنهن رنڊڪ جي ڪڇ ۽ ستلج کان جهلڙائي جي شروعات ڪنداسون. فوجي مقصدن لاءِ سنڌوءَ جو ته وڏو اهم ڪارج آهي. اٽڪ کان وٺي سمونڊ تائين منجهس هر قسم جو جهاز هلي سگهي ٿو. وچ درياهه ۾ بکر قلعي کي وڏي فوجي اهميت آهي.



## سنڌوءَ گنگا وچ ۾ پيٽ

سنڌوءَ ۽ سندس ڀرتي ڪندڙ شاخن متعلق هر معلومات ڏاڍي ڌيان ۽ ڳيان سان لکي اٿم. پر ان جي موڪر کي دنيا جي ٻين وڏن درياهن سان پيٽائي ڏسجي ته وڌيڪ صحيح ٿيندو. هڪ يورپيءَ کي مشرق ۾ هجڻ جي ناتي سان فقط اهو جڳائي ٿو ته پنهنجي ان پيٽ جي دائري کي سوڙهو رکي فقط گنگا تائين محدود ڪري، جيڪا سنڌوءَ سان گڏ هڪ جاءِ تان وهي نڪري ٿي ۽ برٽش هندستان جي حڪمرانيءَ ۾ چوڌر ڀڳتجي وڃي ٿي، مسٽر جي-اي-پرنسيپ جي ڪلڪتي ۾ ڇاپيل پنهنجي تصنيف ۾ به هن ڪتاب جيان جهازرانيءَ جو ذڪر ڪيو ويو آهي. هن معاملي ۾ اسان دير ضرور ڪئي آهي، پر گنگا نديءَ سان لاڳاپيل مواد سائنسي ۽ قيمتي ڪنڊو آهي. ان موضوع تي مسٽر رنيل (Renel) ۽ ڪول بروڪ به ڀر مغز مقالا لکيا هئا، انڪري هن درياه متعلق مواد اڃا به گهڻو دستياب ٿيو آهي. اڻ پوري ئي سهي پر مان ڪوشش ضرور ڪئي آهي. ٻيڙين جي سفر دوران جيڪو مطالعو ۽ مشاهدو ڪيو اٿم ان جي حوالي سان مون تي اهو لازم ٿئي ٿو ته جيڪي مسئلا سامهون آيا آهن، تن کي آڏو ترتيب سان ويهي ڪجهه لکان ۽ سنڌوءَ گنگا جي پيٽ ڪريان.

سنڌوءَ گنگا درياه، ٻئي هڪ ئي جبل هماليه مان ڦٽي نڪرن ٿا. سندن ويڪرائي ڦاڪ هڪ جهڙي آهي، ڊيگهه مختلف اٿن. ٻئي درياه خط استوا کان ٻاهر آهن. گهڻو ڪري سال جي ساڳي مهيني ۾ منجهن ڇاڙه ايندو آهي. اهي ٻئي درياه ترتيب وار جيڪو پاڻيءَ جو مقدار سمندر ۾ ڇوڙ ڪندا آهن، ان منجهان سندن وڏي هجڻ جو اندازو سولائيءَ سان ڪري سگهبو. ان کان سواءِ اسان انهن ميدانن کي به نظر ۾ رکنداسون، جن مان سندن گذر ٿئي ٿو ته اهي ڪيترا لهڻارا آهن.

ان کان پوءِ اسان کي اهو به ويچارڻو پوندو ته اهي سمونڊ ۾ ڪيتريءَ رفتار سان ڇوڙ ڪن ٿيون. ذري گهٽ ساڳي فاصلي تي گنگا تي سڪري گلي (Sicriguli) ۽ سنڌوءَ تي ٿڌو موجود آهي، اهي ٻئي اهڙا شهر آهن، جيڪي پيٽ ڪرڻ ۾ اسان جي وڏي سهائتا ڪندا. ٻئي شهر ٻنهي درياهن جي اهڙن ماڳن تي

موجود آهن، جتي پهچڻ کان اڳ سڀئي ڀرتي ڪندڙ شاخون ملي وڃن ٿيون ۽ انهن جاين کان پوءِ مذڪوره درياه ڦاٽن ۽ چاڙهن ۾ ورهائجي وڃن ٿا. پر سنڌو ندي پهچڻ کان اڳ ڦليلي ۽ پڇياري به ڦاٽ ڪري ٿو. چوماسي جي رت ۾ جڏهن سنڌو ۾ چاڙه ايندو آهي ته مٿيان ڦاٽ وهي چڙهندا آهن.

مسٽر جي- اي- پرنسيپ جي مضمون مان ائين معلوم ٿئي ٿو ته اپريل مهيني ۾ سڪري گليءَ وٽ گنگا 21500 ڪيوبڪ فوٽ پاڻي في سيڪنڊ جي حساب سان خارج ڪندي آهي. سندس سراسري ويڪر = 5000 فوٽ رهي ٿي. اها ئي سندس في سيڪنڊ تڪ هوندي آهي. پر سندس سراسري اونھائي ٽن فوٽن کان مٿي ڪانه آهي. ان طريقي اسان گنگا جي پاڻيءَ جي مقدار جو اندازو سولائي سان لائي سگهنداسين. اهڙيءَ ريت ساڳي مهيني اپريل ۾ بنارس نديءَ جي پاڻيءَ مان به گهڻي حقيقت ثابت ٿي ويندي آهي. سندس ويڪر = 14000 فوٽ ۽ اونھائي 34 فوٽ هوندي آهي. سنڌس پاڻيءَ جو في سيڪنڊ اخراج = 20,000 ڪيوبڪ فوٽ آهي. سڪر گلي کان پاڻيءَ جو هي اخراج ٿورو فرق رکي ٿو.

مان اپريل مهيني ۾ ٺٽي وٽان سنڌوءَ جي ويڪر- 670 ڪز ڏني آهي. ان وقت سندس وه جي تڪ اڍائي في ڪلاڪ هئي. اهو به معلوم ٿئي ٿو ته هن علائقي ۾ سنڌوءَ جون ڪنڊيون ايڪڙيون آهن. ڪناري کان ڪناري تائين جيڪڏهن سندس بيٺل پاڻيءَ جا ٻه ٽي فوٽ ڪاٽيون، ته به اسان کي سندس سراسري اونھائي پورا پندرهن فوٽ ملي ٿي، اهڙو وچور اسان کي، في سيڪنڊ جي حساب سان 110500 ڪيوبڪ فوٽ پاڻي جو اخراج ٻڌائي ٿو. بائٽ Baut جي حساب مطابق، سير واري پاڻيءَ کان ڪناري واري پاڻيءَ جي رفتار ٿوري هوندي آهي. ته به ان حساب سان اخراج گهٽجي پوءِ به 93465 ڪيوبڪ فوٽ في سيڪنڊ بيهي ٿو. ڪنارن وٽ اونھائي ڪجهه گهٽ هوندي آهي. تنهن ڪري اپريل مهيني ۾ في سيڪنڊ جي حساب سان سنڌوءَ جي پاڻيءَ جو اخراج (1) 80,000 ڪيوبڪ فوٽ هوندو آهي. منهنجي لاءِ اها نهايت افسوس جي ڳالھ آهي ته مان سنڌوءَ جي پاڻي جي اخراج جو مطالعو چؤ ماسي واريءَ رت ۾ ڪري ڪونه سگهيو آهيان. ان موسم ۾ سنڌوءَ کي ڏسڻ جو مون کي موقعو ڪونه مليو آهي ۽ حقيقت جي خلاف پنهنجي راءِ جي اظهار جي خواهش به ڪونه ٿو رکان. هتي منهنجي هڪ نمائي گذارش اها به آهي ته سيوهڻ وٽ سنڌوءَ جي ويڪر 500 ڪز آهي ۽ اونھائي 36 فوٽ اٿس. تيز رفتاريءَ سبب هوءَ ڪنڌي وارين ٽڪرين جي پاڙن کي پايون ڪايون

(1) In this part of my subject, I have to express my fullest acknowledgement to Mr. James Prencep, Secretary to Asiatic Society of Calcutta who has kindly offered me his valuable services.

اڳتي نڪري ويندي آهي. اسان کي اتي به سندس ڪنارا ايڪيرا ڏسڻ ۾ آيا، ان جاءِ تي چوماسي جي رت ۾ سندس اونھائي 12 فوٽ اڃا به وڌي ويندي آهي. اٽل جي موسم ۾ اونھائي وڃي 48 فوٽ ٿيندي آهي، هن حقيقي وچور مطابق ويڪر جي واٽ ۾ ڪجهه ائين جوڙ ڪريان جيئن مان اونھائي ۾ عمودي واٽ جوڙ ڪئي آهي ته اسان مختلف موسمن جي پاڻيءَ جي اخراج جي تناسب Ratio کي معلوم ڪرڻ ۾ ڪامياب ٿي وينداسون. پر مون وٽ هتان جي ماڻهن وٽان مليل ڪي منجهيل بيان ۽ شاهديون آهن، تنهن ڪري هن موضوع کي هتي ڇڏيان ٿو.

مٿي بيان ڪيل حقيقتن مان اهو معلوم ٿيندو ته سنڌوءَ جي 80,000 ڪيوبڪ فوٽ في سيڪنڊ جي حساب سان پاڻيءَ جو وڏو اخراج، گنگا ندي جي پاڻيءَ جي ڪيوبڪ فوٽ في سيڪنڊ پاڻيءَ جي اخراج کان ڇوڻو وڌيڪ آهي ۽ سنڌو پاڻيءَ جي اخراج جي حساب سان آمريڪا جي وڏي ميسيسيپي (Mississippi) درياه سان ذري گهٽ هڪجهڙائي رکي ٿي، سنڌو ۽ سنڊس ڀرتي ڪندڙ درياهن جي ڊيگهه تمام وڏي آهي. اهي اتان برف پوش جبلن تان شروع ٿين ٿيون ۽ اهي ئي وسيع آهن، جتان ڪين پاڻي ملندو آهي ۽ انهن ئي اسان کي ڪنهن نتيجي تي پهچڻ لاءِ همت بهڌائي آهي. اسان کي اهو ڏسڻ نه گهرجي ته انهن مان هڪ ننڍڙو درياه زمين جي وڏيءَ ايراضيءَ تي پکڙيل آهي يا زمين جي مٿاڇري کان ڪيترو مٿي، اتانن جبلن تان پاڻي کڻي اچي ٿو ۽ اهي ڪي غير معمولي ڳالهون ڪونه آهن، مثال طور جيئن سنڌج آهي، جيڪا ٽيٽ جي مقدس ڍنڍ مانسروور مان ۽ 17000 فوٽ سطح سمنڊ جي بلنديءَ تان پاڻي کڻي ايندي آهي.

سنڌو ويران ۽ بيابان علائقن مان گذري ٿي، جتي ماڻهو ايڪڙ هيڪڙ پيا ڏسڻ ۾ ايندا آهن. پر ٻئي طرف گنگا نديءَ جو گهڻو پاڻي فصلن ڪاهڻ ۾ ڪم اچي وڃي ٿو ۽ ڪنڌين ڪنارن سان وسندڙ ماڻهن کي خوشي ۽ خوشحاليءَ جي نعمت سان نوازي ٿئي، چاڙهه جي موسم ۾ به سنڌو پنهنجي ڀيٽ ۾ محدود رهندي آهي ۽ ٻين ندين کان سندس ڪنارا وڌيڪ ايڪيرا ۽ مضبوط آهن ۽ مان اڳ ۾ به بيان ڪري آيو آهيان ته ڪاٿي سندس ويڪر اڌ ميل کان وڌيڪ ڪانه هوندي آهي، ان جي برخلاف گنگا کي، ملڪ اندر ڪن حصن ۾ سمونڊ چيو ويندو آهي، ان موسم ۾ سندس ٻيو ڪنارو نظر ئي ڪونه ايندو آهي. انهن حالتن ۾ پاڻي ٻاڦ ذريعي گهڻو اڌامي ويندو هوندو، سنڌوءَ جي ڪنڌين ۽ ڪنارن وارا علائقا ويران ۽ وارياسا آهن، جڏهن چاڙهه وارو پاڻي اٽل ڪندو آهي ته وري جلدي لاٽ ڪري ويندو آهي. ٻيو ته گنگا ۽ سندس ڀر تي ڪندڙ شاخون هماليه جي ڏاکڻي حصي مان پاڻي کڻنديون آهن. پر سنڌو هماليه جي ٻنهي پاسن کان پاڻي کڻي ٿو، ان کان سواءِ ڪابل ۾ به جيڪا برسات پوي ٿي ان جو پاڻي به اچي منجهس پوي

ٿو ۽ تاتاري چين جو برف وارو پاڻي به سرڪي اچي سنڌوءَ ۾ پوندو آهي. سندس پاڻي برسات جي موسم شروع ٿيڻ کان گهڻو اڳ وڌڻ شروع ٿيندو آهي. درياهه جي دور دراز پاڻيءَ جي ذريعي تي نظر رکي اسان کي هن سويلي چاڙهه جي سبب کي ڪيڏانهن منسوب ڪرڻ گهرجي؟ ڇا ان رجندڙ برف کي ان لاءِ زمينوار سمجهڻ گهرجي؟

سنڌو جنهن وقت سمونڊ ۾ چوڙ ڪندي آهي ته سندس ۽ سمونڊ جي پيٽ جي سنوت ۾ ڪو خاص فرق ڪونه هوندو آهي. دنيا جي هر وڏي ندي ائين آرام سان چوڙ ڪندي آهي. جيئن مهان سنڌو ڪري ٿي. سندس وهڪرو اڍائي ميل في ڪلاڪ جي حساب کان ڪڏهن به وڌيڪ ڪونه هوندو آهي. پنجاب جون سڀ نديون جن ۾ اسان ٻيڙيون هاڪاريون آهن. سي سنڌوءَ کان رفتار ۾ هڪ ميل وڌيڪ آهن. سندس وهه جي تڪ لاءِ اهو ترست سبب ڏئي سگهون ٿا ته اهي جبلن جي بلڪل ويجهو آهن ۽ اهو نقطو نديءَ جي چوڙ ڪرڻ وقت به ڪارفرما نظر ايندو. لاهور جو شهر سمونڊ کان ٻيڙي رستي هڪ هزار انگريزي ميل پري آهي. مان ڊاڪٽر جي- جي- جيراڊ G-J Gerad جو نهايت شڪر گذار آهيان، جنهن ڪجهه عرصو اڳ آمريڪا ۾ بئراميٽر وسيلي ورٽل مشاهدي جي هڪ سلسلي تان قائدي وٺڻ جو موقعو ڏنو. هي شهر لاهور کان 30 ميل کن اوڀر طرف آهي.

28,861.3

اٺاويهن مشاهدن مطابق بئراميٽر جو بيٺل انگ

29,711.3

ايترو ساڳيو بئراميٽر جو ڪلڪتي ۾ ورٽل

850.2

فرق

مون کي معلوم ٿيو آهي ته بئراميٽر مطابق ڪلڪتي جي سطح سمنڊ کان اوچائي- 25 فوٽ ٿيندي. آمريڪا ۾ لاهور جي سطح سمونڊ کان اوچائي ساڳي آهي. ڇاڪاڻ ته ٻئي پنجاب جي ميدانن جا شهر آهن. تنهن ڪري انهن ٻنهي شهرن جي سطح سمنڊ کان اوچائي 900 فوٽ هوندي.

اسان هن موضوع جي ڄاڻ مطابق انگن اکرن ۾ پنهنجو بيان پيش ڪيو آهي. هاڻي ويچارڻو اهو پوندو ته لاهور کان هيٺ واري واھ کي ڪهڙي طور ۽ طريقي سان وڌو وڃي ڪجي. ريٽيل جي لکت مطابق گنگا ندي سان پيٽ ڪجي يا منهنجي دير سان آيل مضمون مطابق فرق سمجهائجي، جنهن ۾ اءُ هن سائنسي ذهن رکندڙ انسان جي امداد جا ٿورا مڃيا آهن. اسان مٿن ڪوٽ کان هيٺ سمونڊ تائين ترتي جو مٿاڇرو گهڻو لهناورو ڪونه ٿا سمجهون. جيتوڻيڪ هن ماڳ وٽ پنجاب جا پنج درياهه سنڌوءَ سان سنگم ڪن ٿا. وڏو ۽ وڏو پنج يا ڇهه انچ في ميل جي حساب سان لاهه آهي. نه وري اسان هن ڳالهه جي اجازت ڏينداسون ته هن ماڳ کي 900 فوٽن جي چوٽين حصي کان وڌيڪ سطح سمنڊ کان بلند سمجهيو وڃي.

ڇاڪاڻ ته اسان هتي سنڌوءَ جي وه جي تڪ وڌيل ڪانه ٿا ڏسون، جيتوڻيڪ جبل جي ڀرسان به آهي. مئٿ ڪوٽ سمنڊ کان 500 ميل پري ۽ سمنڊ ۽ لاهور جي وچ تي آهي. سطح سمنڊ کان سندس بلندي 220 فوٽ آهي. باقي 680 فوٽ پنجاب جي ندين ۾ ورهائبا ته پنجاب جي في نديءَ جي وه جي تڪ نڪري ايندي، جيڪا سراسري 12 انچ في ميل لهنواري بيهي ٿي.

انهن حقيقتن ۾ گنگا نديءَ کان سنڌوءَ جي چوڌار شاهديون اڃا به وڌيڪ ڏسڻ ۾ اچن ٿيون. جڏهن سنڌو صفا لاٽ ۾ هوندي آهي ته به سندس وه جي تڪ اڍائي ميل في ڪلاڪ هوندي آهي ۽ سندس اونھائي 15 فوٽن کان گهٽ ڪانه هوندي آهي. جيڪڏهن تمام وڏي نه پر ڪجهه وڏي لاه تان سمنڊ ۾ چوڙ ڪري هان ته سندس چوڙ واري حالت ڪڏهن به هڪ جهڙي ڪانه هجي هان، جيتوڻيڪ ٻين جي پيٽ ۾ سنڌو وڌيڪ سنئون ستو درياه آهي. ٻيو ته سنڌوءَ ۾ اهي ڳالهيون ڪونه آهن، جيڪي گنگا ۾ گهڻي ڀاڱي موجود آهن، جن جو مسٽر پرنسيپ گنگا نديءَ تي مضمون لکندي انڪشاف ڪيو آهي ته منجهس اندر ئي اندر ڀنڊون ڀوريون ٻيٽ ۽ واري جا ٻها جام آهن، سنڌوءَ ۾ گنگا جيان ٿورو پاڻي ڪونه آهي، جو ائين ٿيندو. پاڻيءَ جي مقدار جي لحاظ کان هڪ درياه ٻئي کان وڏو هوندو آهي. پر منجهن هڪ جهڙائي نظر ضرور ايندي آهي، گنگا جابلو ندين جو پاڻي تمام گهڻو وڻندي آهي، ۽ هڪ خاص موسم ۾ منجهس وزن کان وڌيڪ چاڙه هوندو آهي. پر اها به موسم ايندي آهي جو سڪي غير اهم بڻجي ويندي آهي. پر سنڌو سڄو سال پنهنجي اعليٰ شان ۽ وڏي ناٺ سان جهولندي جهومندي، رڙندي راڙيون ڪندي سمنڊ سان سنگم ڪندي آهي.

سنڌوءَ تي پنهنجي رابن کي ختم ڪرڻ کان اڳ، ۾ مان ٻنهي درياهن تي سامونڊي لهر جي اثر جو ذڪر ڪندس. گنگا ندي تي سامونڊي لهر جو اثر ڪلڪتي تائين محسوس ڪري سگهيو آهي. سنڌوءَ تي اهڙو اثر ٺٽي کان 25 ميل هيٺ يا سمنڊ کان 75 ميل پري محسوس ڪري ڪونه سگهيو آهي. اها صورت حال ان ڪري ٿيندي آهي، جو درياه جي پاڻيءَ جو وڏو وهڪرو سمنڊ کي اندر پاڻي اچڻ کان روڪيندو آهي. يعني سمنڊ جي موٽندڙ وير ”درياه جي پاڻي جي وزن جي آڏو پنهنجو سر جهڪائي ڇڏيندي آهي.“ يا مٺي پاڻيءَ جي چوڙ جي طاقت سمنڊ جي وير جي قوت کان وڌي ويندي آهي. جيئن اسان سمنڊ جي ڀرسان ايندا ويندا سون، تيئن سنڌوءَ جي وه جي تڪ ۾ مائار ڏسڻ ۾ ايندي. اهو سمنڊ جي وير سبب ٿيندو آهي.

ڏٺو ويو آهي ته سامونڊ وير جي چاڙه ڪري گنگا ۾ 12 فوٽ چاڙه اچي ويندو آهي. پر پومن جي موقعي تي سنڌوءَ ۾ فقط ٽو فوٽ چاڙه اچي ٿو. مون کي اهڙو موقعو ڇاڇي ڏسڻ جو ڪونه مليو آهي. بنگال جي اڀسمند تي گوڊين جي

تعمير سبب اُتي اولھ هندستان جي سامونڊين ويرين جيان تيزي ڪانه رهي آهي. بمبئي ۾ به گودين تعمير ٿيڻ ڪري ويرين جي چاڙھ ۾ ڪمي اُتي آهي. مان ان خيال جو آهيان ته گنگا ۽ سنڌوءَ جي منهن وٽ پاڻي جو چاڙھ گهڻو ڪري ساڳيو آهي. ٻئي درياهه هڪ ئي طرف کان سمنڊ ۾ ڇوڙ ڪن ٿا. سامونڊي ڇوهن ۽ انڌارين سبب منجهن هڪ جهڙو چاڙھ ايندو آهي. سنڌ سان لاڳاپيل سامونڊي ڪناري جو به ساڳيو حال آهي. ڏکڻ-اولھ طرفان مارچ تائين چوماسي جون تيز هوائون گھلنديون رهنديون آهن ۽ پاڻي ٿن کان چئن فئڊمن تائين لهي ويندو آهي ۽ جهازران کي ڪنارن تي موجود ڪڏون ڪوپا پري کان پيا نظر ايندا آهن.

## سنڌ جي سرزمين

سنڌوءَ ۾ اڀارئين رخ تي هاڪاريندي، جنهن سرزمين تي اسان پهريون ڀيرو پاتو، سا سنڌ هئي، افغان شاهيءَ جي ستپاناس ٿيڻ کان پوءِ هن ملڪ جي سياسي اهميت اڃا به وڌي وئي آهي. جڏهن کان وٺي سنڌ جا حڪمران پنائن جي سالياني ڏن ڏيڻ کان آڃا ٿيا آهن، تڏهن کان سکيا ستابا ۽ پاڻ پرا ٿيا آهن ۽ پنهنجي ملڪي سرحدن کي وڌائڻ به شروع ڪيو اٿائون. هاڻي سندن بادشاهي پوري عروج تي آهي. ملڪ جي ڪل پکيڙ هڪ لک چورس ميل آهي. 79 کان 71 ڊگريون ڊگهائي ڦاڪ اوڀر ۽ 23 کان 29 ڊگريون اُتر ويڪرائي ڦاڪ ۾ موجود آهي. سندس ڏاکڻين دنگ تي هندو وڏو سمنڊ آهي. سندس وچ واري 400 ميل اُڀر کي، سنڌوءَ ۾ پنجاب جي درياهن جي سنگم واري ماڳ کان ٿورو ڏکڻ ڪاٺيو وڃي ٿو. هن سهڻيءَ سرزمين جو اڀاريون حصو غير آباد آهي. سنڌو پنهنجي ڪنڌين ڪنارن وارا پٽ ۽ پاسا، اٿل واري آب سان پسائي سرڳ سمان بڻائي ڇڏيندو آهي. ڄاڻي سندس ٻوڏ جو پوتر پاڻي پهچي ڪونه سگهندو آهي انهن ميداني علائقن ڏانهن واه ۽ ڪڙيا ڪوٽي زمينون آباد ڪيو وينديون آهن.

سڄي سنڌ ٽالپرن جي ٽن گهراڻن ۾ ورهايل آهي. پنهنجي لحاظ کان هر هڪ آزاد حڪمران آهي، سندن مک گهراڻو حيدرآباد ۾ رهي ٿو، جنهن جو وڏو مير مراد علي خان آهي. ٽن وڏن ڀائرن جي وفات کان پوءِ هي اڪيلو وارث آهي. (1) ٻيو گهراڻو مير سهراب خان جي ڦريءَ مان آهي. هاڻي مير رستم خان خيرپور واري علائقي جو حڪمران آهي. بکر جي قلعي سان گڏ اتر سنڌ سندس حڪمرانيءَ ۾ شامل آهي. ٽيون گهراڻو مير ناري خان جي ڪڙمر سان لاڳاپيل آهي. ان قبيلي جو سردار مير علي مراد آهي. جيڪو ميرپور ۾ رهندو آهي. سندس علائقو دارالسلطنت کان ڏکڻ-اوڀر طرف تي آهي. اهي ٽيئي ٽالپر سردار، سنڌ جا صحيح معنيٰ ۾ امير آهن. خاص طور تي امير جو لقب حيدرآباد جي مير

(1) As this work is passing through a press intelligence has reached in England of the death of this Ameer, Which has been followed by the civil war.

لاءِ مخصوص آهي. محصول جي مناسبت سان سندن اهميت ڇاتي سڃاتي ويندي آهي. اهڙيءَ ريت حيدرآباد جي علائقي جي 15 لک روپيه، خيرپور جي 10 لک روپيه ۽ ميرپور جي 5 لک روپيه سالياني آمدني آهي. ڪل پيدائش 30 لک روپيه ٿئي ٿي. اهو سنڌو جو سالياني محصول جو انگ سمجهڻ گهرجي. خزاني جي ڪل جمع موٽي 20 لک پاڻونڊ آهي، جنهن مان 13 لک پاڻونڊ نقد ۽ ٻيا هيرا جواهر آهن. نقد رقم جو وڏو حصو حيدرآباد جي قلعي اندر محفوظ آهي. چيو وڃي ٿو ته اهو ٽن مير مراد علي ۽ سندس ڀاءُ مير ڪرم عليءَ جي زالن جي ملڪيت آهي.

سکن کان سواءِ، سنڌ جا امير، هر پاريسري ملڪ کان طاقتور آهن. هن هر طرف کان پاڙي وارن حڪمرانن جي ملڪ جي ڪن ڀاڱن تي دنگو ڄمايو آهي. اوله پاسي لس ٻيلي جي حاڪم کان ڪراچي ڦري ورتي اٿن ۽ هاڻي سون مياڻي ڏانهن وڌڻ جو سوچي رهيا آهن. ان کان سواءِ هنن قنڌار جو واپار مڪمل طور پنهنجي قبضي ۾ ڪري ورتو آهي. هنن اتر- اوله طرف پيش قدمي ڪري شڪارپور ۽ بکر وارا سنڌ جا علائقا پٺاڻن کان فتح ڪري ورتا آهن. اهي علائقا اڳ ۾ بکر ۽ زئي قبيلي جي ماتحت هئا. ڪابل، قنڌار ۽ پشاور تي به بکر زين جو قبضو هو. پٺاڻ هر سال شڪارپور ۽ بکر وارن علائقن کي بيهڙ هٿ ڪرڻ لاءِ پيا حملا ڪندا آهن. پر ڪري ڪجهه به ڪونه سگهندا آهن. جڏهن اسان شڪارپور وٽان مٽياسين ته ڪڇي ۽ گنداوا واري علائقي سبيءَ وارن ماڳن تي پٺاڻن جو 6000 لشڪر خيما کوڙيون ويٺو هو. اهي جنگ جي ميدان تي سنڌين کان شڪست کائي پاڇ کان پوءِ هتي ساهي پئي رهيا هئا. اتر- اوڀر طرف هنن سبزل ڪوٽ ۽ دائودپوٽن جي ٻئي الاهي ساٿري علائقي تي قبضو ڄماي ورتو آهي. هنن 1813ع ۾ حملو ڪري جوڌپور جي راجا کان سنڌ جو عمرڪوٽ وارو ڀاڱو مڙسيءَ سان ڇڏائي ورتو آهي. ان کان پوءِ راجا جون فوجون پنهنجي علائقي ڏانهن هٽي ويون آهن. جيڪڏهن جيسلمير واري علائقي کي سندن حڪمراني مان ڪٽ ڪجي ته دارالسلطنت کان وٺي ڪڇ تائين سارو ملڪ سندن آهي، جنهن ۾ پارڪر به شامل آهي. ڪڇ طرف سندن پيش قدميءَ کي انگريز سرڪار روڪي ورتو آهي.

فتح جي قيمت وڏي ملندي آهي. خرچ ٿورو ۽ فائدو گهڻو هوندو آهي. اهو خرچ حڪومت خوشيءَ سان پري ڏئي ٿي. ٿر وارن قلعن ۾ نه فوج رهندي آهي نه ڪي پٽسا پرڻا پوندا آهن. جڏهن به حملو ٿيندو آهي ته جنگ جوان مڙسيءَ سان مقابلو ڪري سوين ماڻهندا آهن. جنگ جي ميدان ۾ سنڌي ڏاڍا جهونجهار اڙهنگ ۽ ارڏا مڙس آهن. جيڪڏهن اسان ايمانداريءَ ۽ انصاف سان ويهي نتيجن کي ڄاڻينداسين ته سڀئي پاريسري ملڪن ۾ بهادريءَ جي لحاظ کان سنڌي عظمت جا مالڪ آهن. هڪ ڀيري هنن عقلمنديءَ کان ڪم وٺي پنهنجي فوج کي ٿر ڏانهن



هٽائي، ڪابل جي هڪ ظالم فوج جي حملي کي ناڪام بڻائي ڇڏيو. ٻئي ڀيري ڪابل جي پٺاڻن ۽ سنڌين جي وچ شڪارپور جي اوسي پاسي ڪاٿي جنگ لڳي. هئي، جنهن ۾ وڏي ڪوس کان پوءِ سنڌين پٺاڻن کي ڏاڍي بري شڪست ڏني. پر سنڌين ۾ هڪ وڏي ۾ وڏي خامي آهي، يعني منجهن تنظيم نالي ڪا شيءِ موجود ئي ڪانه آهي. ان ڪري هڪ ياقاعدي فوج سان وڙهي پڇي ڪونه سگهندا.

اسان کي اهو مڃڻو پوندو ته سنڌي جنگ جي فن ۾ هڪ مهان قوم آهي. جڏهن پنهنجي فن جو مظاهرو ڪندا آهن ته پاڙيسري قومن کان وڌيڪ اعليٰ ۽ ارفع پاسبا آهن. ايشيا جي ٻين قومن جي برخلاف سنڌي پيادل جنگ ڪرڻ جا شوقين آهن ۽ ان قسم جي ڪيڏاري تي ڏاڍو فخر محسوس ڪندا آهن. بندوق کان وڌيڪ تلوار جي ڪيڏاري جا ڪوڏيا هوندا آهن. سندن توپخانو ڏاڍو خطرناڪ آهي. توپخاني جي اهڙي فوجي قوت کي اسان سٺي نظر سان ڪونه ٿا ڏسون. گهوڙيسوار فوج ناليري ڪانه آهي. گهوڙا ڏاڍا پلا ۽ چوند نسل جا آهن. گهوڙيسوار فوج متعلق اسان وٽ فقط اندازا آهن. منهنجي خيال ۾ اهي منجهيل ۽ اڻ پورا آهن. ڇاڪاڻ ته هر سنڌي بالغ ٿيڻ سان بنا ڪنهن سکيا ۽ تربيت جي فوجي بڻجي ويندا آهن. واپاري طبقي تان فوجي خدمت معاف آهي. امن ايمان جي وقت فوجي جوان سرڪار وٽان کاتو خوراڪ وٺندا آهن.

هن قسم جو فوجي، مقابلي دوران اناڙي ثابت ٿيندو آهي. جنگ وقت فوجي خدمت لاءِ ٻڌل رهندو آهي. موجوده جنگي فن ۾ تلوار ڪابه اهميت ڪانه ٿي رهي، تنهن ڪري سنڌي فوجي، يورپي فوجيءَ سان مقابلي ڪرڻ جوڳو ڪونه رهيو آهي. جيڪڏهن انگريز سرڪار حملو ڪيو ته سنڌ جا حڪمران ست ئي سهي ڪونه سگهندا ۽ پنهنجي دولت ۽ هيرا جواهر کڻي ٻر ڏانهن پڄي ويندا. موجوده سياسي حالت جي تقاضائن موجب پنهنجو ملڪ به وڃائي وهندا. ٿوري وقت لاءِ سازشون ۽ بغاوتون ڪندا ۽ پوءِ ماٺ ڪري ويهي رهندا. ٽالپر خاندان جي بدقسمتي وري اها به آهي ته انهن لاءِ ڪاٿي به همدردي ڪانه آهي. سندن حڪومت کان ته سندن رعيا به نفرت ڪري ٿي. پاڙيسري ملڪ به هن کان ٻڳل آهن. سڀني مسلمان ملڪن جي زوال کان پوءِ تارين ماڻهن جي نظر ۾ سنڌ هڪ اوچو مقام رکي ٿي.

پاڙيسري ملڪن مان قلات ۽ گنداپا جي حڪمران محراب خان جي سنڌ جي اميرن سان گهڻي دوستي آهي. ڪنهن زماني ۾ هيءُ به هنن جيان ڪابل جو ڏن-پرو هو. اهڙي ريت سنڌ جي حڪمرانن ساڻس دوستي پيدا ڪري پنهنجي ۽ افغان قوت جي وچ تي هڪ طاقتور قورم ٺاهي وڌي آهي. پٺاڻن سنڌ تي حملي جي نيت سان قلات جي خان کي رشوت پاسي پنهنجي طرف آڻڻ جا حيل هلائي ڇڏيا آهن، پر اڃا تائين هو انڪار ڪيون بيٺو آهي ۽ پٺاڻن جي امڪاني حملي خلاف سنڌ

جي اميرن کان مدد جو بہ خواهان رهي ٿو، ٻيو گيس اهو بہ فائدو آهي تہ سنڌ سان لاڳاپيل دنگ جي واني کان بہ آڄو آهي. هن حيدرآباد جي اميرن سان مٽيءَ مائٽي جو رشتو بہ ڳنڍيو آهي، ڇاڪاڻ تہ ٻروچ ۽ ٻروهي پاڻ کي هڪ ٻئي جي اولاد سمجهندا آهن ۽ ان سان گڏ اهو بہ ٿي سگهي ٿو تہ سندن مفاد بہ هڪ جهڙا آهن. لاهور جي سکن سان سندن دلي له وچڙ ڪانه آهي. بس ٿورو گهڻو لڳ-لاڳاپو آهي. راجا رنجيت کان ڪجهه ڊگھل بہ آهن. لاهور سان دوستي پيدا ڪري ڪابل جي قوت کي هروڀرو ڪونہ چيڙائيندا. رنجيت سنگھ جا ماتحت ڪونہ آهن. نہ وري راجا گڏهن کانئن ڏن پرائي سگهيو آهي. عام خيال اهو بہ آهي تہ پاڙيسري ملڪن مان، سکن کان سواءِ ٻئي ڪنهن کي سنڌ تي حملي ڪرڻ جي همت ڪانه آهي. جيڪڏهن پنجاب جي سکن سنڌ تي حملو ڪيو تہ منجهن مقابلي ڪرڻ جي طاقت آهي يا نہ، سو پتو ڪونہ ٿو پوي. اوڀر طرف راجپوتن سان دوستي رڳو سوکڙين جي مٿاسٽا تائين محدود آهي. ڏسڻ ۾ اهو اچي ٿو تہ سنڌ کي خطرو فقط پنجاب مان آهي.

سنڌ کي پنهنجي آمدني جا وسيلا تمام گهڻا آهن. خزاني جي وچور ڪرڻ ۾ حڪمرانن جي آمدنيءَ جي گهٽيل انگن اکرن کي ويچارڻ نہ ڪپي. سنڌ جا امير ڳنڍير حالت ۾ ٻروچ برادرين کان مدد حاصل ڪري وٺندا آهن. جن کي سنڌ سرڪار طرفان بي حساب زمينون ڏنيون ويون آهن. اهي پنهنجي آمدنيءَ جو وڏو حصو اميرن کي مدد طور ڏئي ڇڏيندا آهن. اهڙي ايتري ۽ ٻڌي سبب پاڙي وارا ملڪ جملي ڪرڻ جي جرئت ڪري ڪونہ سگهندا آهن. هن ملڪ ۾ تجارت ۽ زراعت جڻ تہ ختم ٿي چڪي آهي. درياه رستي ايندڙ ويندڙ سامان تي ڳاڻي پڇي چنگي مڙهي ويندي آهي. ان ڪري سنڌوءَ رستي ڪنهن تجارتي مال جي اچ وڃ ڏسڻ ۾ ئي ڪانه ايندي. تنهن هوندي بہ يورپ جو ٺهيل مال بمبئي ۽ شڪارپور ۾ سستو ملندو آهي.

پيريپلس آف آيريٿرين سي Periplus of Erythrean sea مطابق اسان کي معلوم ٿئي ٿو تہ ٻي صدي عيسويءَ دوران جڏهن سنڌ جو حڪمران طاقتور هوندو هو تہ سنڌ جو واپار اوج تي پهچي ويندو هو. اهو بہ چيو ويندو آهي تہ اورنگزيب جي ڏينهن ۾ بہ سنڌ جي تيار ٿيل مال جو واپار بہ عام جام هو. موجوده حڪمران بہ سنڌ جهڙي وڏي ملڪ جا طاقتور حڪمران آهن. جيڪڏهن چاهين تہ ملڪ کي هڪ تجارتي ۽ دولتمند خطو بنائي سگهن ٿا. پر سنڌو تجارت لاءِ گنگا جيان موزون ڪانه آهي. سندس وڏن جهانن لاءِ صحيح لنگه ڪونہ آهي ۽ هندستان کان ٿر جي وڏي رڻ ڪري جدا بہ لڳو پيو آهي. ان کان سواءِ حڪمران بہ ڪو وڏي طاقتور هوڃي جو سنڌوءَ رستي ويندڙ تجارتي سامان کي بڙدين ۽ مزارين جي لت مار کان بچائي سگهي. هنن کان سواءِ اولهاريئن ٽڪرين ۾ ٻيڙين بہ

ذاتیون آهن، جن جي ڪرت ئي ٻيڙا ڦڙڻ آهي. سنڌو تجارتي درياه تڏهن ئي سگهي ٿو، جڏهن خود حڪمران به روشن خيالن جو هجي. موجوده دور ۾ سنڌوءَ جي سرسبز ۽ ترخيز ڪنارن تي زراعت بدران هيل هيل آهن. پڪين جا وار ۽ جانورن جا ڌڻ ته ائين پيا گهندا آهن. پر پوک ته وڏي جهڊ ۽ تيان کان پوءِ ۽ موسم مطابق لاڀاري تي ايندي آهي. مان هاڻي سنڌ جي حڪمران گهراڻي ڏانهن اچان ٿو.

حيدرآباد جي ٽالپر گهراڻي وٽ انگريزن جون سفارتون پيون اينديون وينديون آهن. تنهن ڪري ٻين کان وڌيڪ سائن جاڻ سڃاڻ آهي. هن گهراڻي جي حوالي سنڌ جو ڏاکڻو حصو يا هيٺيون ڀاڱو آهي. سندن حڪومت 1786ع ۾ قائم ٿي هئي. ان کان پوءِ ڪيتريون ئي تبديليون آيون آهن. حڪومت جون واڳون ڇڏياريءَ مان ڦري آخري وارث جي هٿ ۾ آيون آهن. اقتدار حاصل ڪرڻ لاءِ جدوجهد ڪي روڪي ڇڏيو ويو هو. پر هاڻي سڀني پٽن کي اقتدار ۾ ڀاڱي ڀائيوار ڪرڻ لاءِ اهڙي وصيت موجود آهي. مير مراد عليءَ 60 سال جي عمر ۾ وفات ڪئي آهي. هن حڪمران سان سندس ڀائر اقتدار ۾ هڪ جهڙا شريڪ هئا. ڏسڻ ۾ اچي ٿو ته ايندڙ وراثت تنازعي جو شڪار ٿي ويندي. نتيجي ۾ گهرو جنگ ناگڏير آهي. (1) هڪ امير کي ته اولاد ئي ڪونه آهي. ٻين کي پٽ آهن، جيڪي هاڻي جوان آهن. هڪ مير کي پنج پٽ آهن. مير نور محمد ۽ مير نصير پنهنجي سوٽن مير صوبدار ۽ مير محمد سان گڏ دربار ۾ وهندا آهن. هنن چئني ٽالپر شهزادن جا سنڌ جي دربار ۾ چار ڌار ڌار ٿڌا ٺهيل آهن. هر هڪ شهزادي جي حڪمت عملي اها هوندي آهي ته جيئن سندس مقصد حل ٿي سگهن. مير مراد علي جا پٽ ته فطري طور اهو چاهيندا، جيڪو سندن ابا ڏاڏا هن وقت تائين ڪندا آيا آهن. مير مراد عليءَ جي ٻئي نمبر پٽ جي شخصيت ٻين ميرن کان ٻولائي ۽ پرڪشش آهي. حالتن مان ڏسڻ ۾ ائين اچي ٿو ته هن کان پوءِ سنڌ جي اميرن جي حڪومت وراثتي قانون مطابق ڪانه هلي سگهندي.

مير نصير خان پنهنجي اثر رسوخ جي دائري ڏانهن اشارو ڪري آيو آهيان، تنهن کي سندس پيءُ اڳتي آڻي انگريزن سان له لڳاپا پيدا ڪرڻ لاءِ همٿايو آهي. وراثت جي لحاظ کان هو چوٿين نمبر تي آهي، پر پنهنجي پيءُ سان گڏجي انگريز سرڪار جي عيوضن سان هيءُ ڳالهائيندو آهي. انگريز سرڪار به ٻين کان وڌيڪ هن سان له وچڙ ۾ اچڻ وڌيڪ پستند ڪندي آهي. هيءُ ماڻهن کي ظاهر ظهور چوندو وڌندو آهي ته سندس انگريزن سان تعلقات آهن. هن مون کي به پنهنجن خطن ذريعي ۽ عوامي مجلسن ۾ ٻڌايو ته، منهنجي نگهبانيءَ هيٺ لاهور

---

(1) The death of lost Ameer has amply verified Such a Supposition.

ويندڙ سفارت سندس ئي ڪوشش سان، سنڌوءَ رستي سفر ڪرڻ جي اجازت ملي آهي. اها ڳالهه اچرج جهڙي به نظر ايندي، ڇاڪاڻ ته عام طور تي اهو چيو ويندو آهي ته سندس مائٽ انگريزن جا قاتل دشمن آهن. پر اقتدار حاصل ڪرڻ جي لالچ سبب پنهنجي پٽ کي ساڻن دوستي رکڻ لاءِ تڪيد ڪيو ويو آهي.

مون کي به، بي حجاب ٿي هن حقيقت کان آگاهه ڪيو ويو آهي ته مناسب وقت اچڻ تي هيءُ شهزادو اسان جي انگريز سرڪار کان ڪنهن سهائتا وٺڻ جو اميدوار آهي. مير نصير خان ڪابل جي تخت تان لاٿل شخصيتن سان پنهنجي دوستائين ناتن پيدا ڪرڻ ۾ لڳو پيو آهي. جڏهن اسان حيدرآباد ۾ هئاسون ته هرات ۾ رهندڙ ڪامران ڏانهن ڪي سوکڙيون پاڪڙيون موڪلي رهيو هو. هيءُ مير طبيعت جو شريف، حالتن کي سمجهندڙ ۽ شڪار جو شوقين آهي. عقلمند هجڻ کان آزاد طبع وڌيڪ آهي. ان معاملي ۾ جيتريون تڪليفون ۽ مصيبتون کيس منهن ۾ اچيون آهن، تن کي منهن ڏيڻ لاءِ وٽس ڏانءُ ۽ ڏات ڪانه آهي. جيڪڏهن هو پنهنجي پيءُ جي دولت حاصل ڪرڻ ۾ ڪامياب ٿي ويو ته سندس سياسي سوچ جي اڳڪٿي ڪري سگهجي ٿي. ڇاڪاڻ ته آرڻ جو ٻارڻ ناٿو هوندو آهي. وارث نه هجڻ جي حالت ۾ ڪرائي جا جنگي سپاهي پئسي کان سواءِ ڌل لائي لڙي ڪونه سگهندا آهن. مير نصير خان جي وڏي پيءُ مير نور محمد جي پنجاب جي سڪن سان گهري دوستي آهي. پر سندس هن سک دوستيءَ واري دمر ۾ ڪوبه سنڌي ساڻس شريڪ ڪونه آهي. اڪيلي سر وڏي اڳتي اچڻ جيتري دل منجهس ڪانه آهي، ان سان گڏ عيش عشرت ۽ ٻين گندين عادت ۾ به هيءُ گهڻو ڦاٿل آهي. پر اهو ضرور ياد رکڻ گهرجي ته وقت جي حڪمران قبيلي جي مک جو وڏو پٽ آهي.

مير محمد به پنهنجي ليکي اقتدار جي ڪرسيءَ جو اميدوار آهي. کيس وڏو ويساهه آهي ته سندس مير غلام عليءَ جون خدمتون اقتدار جي حصول واسطي سندس سهائتا ثابت ٿينديون. هن لڪ چوريءَ مون ڏانهن قاصد به موڪليو هو. هو اسان جي انگريز سرڪار سان ڪو خفيه معاهدو ڪرڻ لاءِ تيار هو. پر مان ڪن ظاهر ظهور سببن ڪري انڪار ڪيو هو. مير صوبدار خان مير مراد علي جو صحيح وارث آهي ۽ خاندان جي باني جو پٽ آهي. پر گهڻا امير کيس ڪونه چاهيندا آهن. وٽس ٽي ملين پاڻونڊ دولت ۽ زرخيز زمين آهي. جنهن مان کيس ساليانو ٽي لک روپيه آمدني ٿيندي آهي. وٽس ڪيترا سردار ۽ ماڻهو موجود آهن، جيڪي سندس پيءُ جي بهادري ڪري ساڻس گڏ آهن. هيءُ پنهنجي قبيلي جي بهادر انسانن جو اولاد آهي ۽ هڪ بغاوت به سندس اهڙي حق جو يقين ڏياريو آهي. اقتدار جو تنازعو مير نصير ۽ مير صوبدار جي وچ ۾ لڏندو جيڪڏهن اهي چاهين ته حڪومت اڳئين دور جيان گڏيل رهي ته سندن اقتدار بحال رهي سگهي

ٿو. هن وقت مير صوبدار پنهنجي چاچي جي ٻچ کان پنهنجي نيت ۽ منصوبو  
ڪنهن کي ڪونه ٿو ٻڌائي.

مان هن قسم جي رويي کي سنڌي سارڙ ۽ بغض جو نمونو ڪري چوان ته غلط  
ڪونه ٿيندو. مان هن ملڪ جي رسم ۽ رواج مطابق جڏهن به ساڻس ملڻ ويو  
آهيان ته مان کيس مير صاحب جي ساڃي پاسي ويٺل ڏٺو. جڏهن هيءَ ملاقات لاءِ  
درٻار ۾ وياسين ته سندس جاءِ مير نصير خان کي ويٺل ڏٺوسون، جڏهن مير  
مراد علي ڪراڙو ٿيندو ته سندس اهي جرم کيس ڳچيءَ ۾ پوندا ۽ سندس اها  
مسند ڪنهن ٻئي دعويدار والاري ڇڏي هوندي، جيڪي هن وقت اڃا بهار آهن،  
تي سگهي ٿو ته انهن مان ڪو اهڙو به هجي جو سندس اولاد کان وڌيڪ دلير  
هجي ۽ اقتدار جي مسند سنڀالي.

خيرپور جو حڪمران مير رستم خان، پنهنجي پيءُ جو جانشين ٿيو. جنهن  
1830ع ۾ بالڪوٽي تان ڪري وفات ڪئي هئي. سندس عمر پنجاه سال کن  
ٿيندي. کيس پنج پٽ ۽ ٻه ڀائر آهن. هيءُ گهراڻو گهڻن ماڻهن تي مشتمل آهي.  
موجوده وقت به مير سهراب خان سان سڌي رشتي سان تعلق رکندڙ 40 مرد حال  
حيات آهن. هتان جو سردار حيدرآباد جي مير کان وڌيڪ ملڪ جو مالڪ آهي.  
ملڪ وسيع سرسبز ۽ خوشحال آهي. سيوهڻ کان درياھ جي اوڀارين ڪناري  
ويڪرائي ڦاڪ 28 ڊگريون 30 فوٽ اتر ۽ درياھ جي اولھ ڪناري شڪارپور  
کان وٺي پنجاب جي مٿڻ ڪوٽ کان 15 ميل اورتي، اولھ طرف جنداري جبل جي  
دامن کان وٺي ڪڇي ۽ گنداوا تائين پکڙيل آهي.

خيرپور ۽ حيدرآباد جي ميرن جي وچ ۾ دلي دوستي ۽ نيڪ نيتيءَ وارا لاڳاپا  
موجود ڪونه آهن. آفيم جي محصول تي سندن وڃا اڃا وڏي ويا آهن. جنهن تي  
خيرپور جي مير منهنجي حصي جي اڄ تائين دعويٰ اڃائي سڃاڻي نموني پئي  
ورجائي آهي. پر سفارت واسطي مهربانين ۽ سخاوت جو مظاهرو به گهڻو ڪيو  
ويو. جنهن مان اسان کي معلوم ٿئي ٿو ته اسان جا اهي نيڪ نيت ۽ مخلص  
دوست آهن. هن ڪڏهن به يورپي ماڻهو ڪونه ٻڌل آهن. سندس خزانو ٽن ملين  
رپين تي مشتمل آهي، جيڪو مير رستم جي ننڍي ڀاءُ مير علي مراد خان جي  
سنڀال هيٺ آهي. مير سهراب خان جو لاڏلو پٽ آهي، سندس وفات وقت هن دولت  
تي قبضو ڪري ورتو هو. ڪن خاص ڳالهين کان سواءِ سڄو خاندان گڏ ۽  
يڪمشت آهي.

سنڌ جي معاملن ۾ خيرپور جي مير جو اثر تمام گهڻو هوندو آهي. ملڪي  
پلائي لاءِ جيڪي به منصوبا تيار ڪيا ويندا آهن، تن ۾ خيرپور جي مير صاحب  
جو صلاح مشورو ضرور شامل ڪيو ويندو آهي. اڄ تائين هن جي منظوريءَ کان  
سواءِ ڪوبه ڪم شروع ڪونه ڪيو ويو آهي. مير سهراب خان داؤدپوٽن کي

تحفظ ڏيڻ ۽ سڪن جي پيش قدمي روڪڻ واسطي حيدرآباد جي ميرن جي منصوبي جي پٺڀرائي ڪانه ڪئي هئي. اهي خاندان هڪ ٻئي کان آزاد آهن، پر جڏهن به ڪم ڪندا آهن ته گڏجي ڪندا آهن. مير رستم خان جو حيدرآباد جي مير کان وڌيڪ پاڙيسري ملڪن سان سهڻو سلوڪ آهي. سندس درٻار ۾ جيلسمير بيڪانير جي راجائن ۽ دائودپوٽن جا نمائندا رهندا آهن ۽ ان کان علاوه لاهور جي سڪن سان به سندس سٺا تعلقات آهن. مير رستم سنڌ جي سرحدن جي حفاظت واسطي هڙتون ۽ وڙتون ڪونه گهٽائيندو آهي. جڏهن افغانن شڪارپور کي دوباره فتح ڪرڻ لاءِ سنڌ تي حملو ڪيو ته هن پنهنجي حصي جو لشڪر حيدرآباد جي مير جي مدد لاءِ بنا دير موڪلي ڏنو هو.

ميرپور وارن ٽالپرن جو وڏو مير مراد علي خان آهي. هو ٻين سنڌي اميرن جهڙو اثر رسوخ ڪونه ٿو رکي. سندس علائقو حيدرآباد جي ويجهو آهي، ايراضيءَ ۾ وڏو آهي، پر گهڻو غير آباد آهي، تنهن ڪري حيدرآباد جي ميرن جو ڳجهو به گهڻو رهندو آهي. سندس ملڪ ڪڇ جي ڀرسان هجڻ ڪري سدائين حملي جي منهن ۾ رهي ٿو ۽ هيءُ امير اهڙي جنگي مهم لاءِ سدائين تيار رهندو آهي. هيءُ گهراڻو مير صوبدار خان جو هڏ ڏوڪي آهي ۽ حڪومت جي تبديليءَ جي لحاظ کان هر حال ۾ سندس ئي پٺڀرائي ڪندو رهندو آهي.

ميرن جي هن مختلف حڪومت ۾ رهندڙ رعيتي ماڻهن جي اقتصادي حالتن جي حوالي سان گهڻن مصنفن لکيو آهي. تنهن ڪري مان ساڳو ڪري اکيون ٻوٽي لٽائي وڃان ها، پر ڳالهه اها آهي ته انهن وٽ آمدورفت جا اهڙا ذريعا ڪونه هئا جهڙا مون وٽ آهن. مان هتي ڪيترا مهينا رهيو آهيان ۽ مشاهدي ڪرڻ جو سونهري وجه مليو اٿم. منهنجو خيال آهي ته اڄ سندن ڪن خيالن جي ترديد ڪريان. سنڌي بنيادي طور تي تيسيارا ۽ هٽيلا ٿيندا آهن. سڀئي ڏوڪيان ۽ ٺڳ سمجهيا ويندا آهن. واعدن ڪرڻ ۽ تعريف ڪرڻ ۾ سچا ڪونه هوندا آهن. سندن تيسو وحشانيت، جهالت، هٽ ۽ ساڙ ڪري هوندو آهي. سندن اهو ڏوڪو پنهنجن لاءِ ڪڏهن به ڪونه هوندو آهي، تنهن ڪري هجڻ ته ائين گهرجي ته ڪنهن ڌارئي سان به ويساهه گهاتي نه ڪن. سنڌي جيڪي منهنجا نوڪر رهيا آهن، سي ڏاڍا ايماندار ۽ وفادار هئا. انهن سنڌين جي نگهبانيءَ هيٺ سنڌ جي هڪ ڪنڊ کان ٻي ڪنڊ سفر ڪيوسين ۽ اسان سان ڪوبه پنهنجو پهريدار دستو ساڻ ڪونه هو. لنگر هڻڻ وقت سنڌين جا ميڙا ڪا مڙي ويندا هئا، پر اسان جي سڀي به گهر ڪانه ٿي. سنڌين تي سنڌ جي نالي تي پنهنجا ئي حڪمران حڪومت ڪندا آهن.

جيڪڏهن سنڌ وارا هن فرق کي سمجهي سگهن ته شهري ۽ فضيلت واري زندگي جا ڪهڙا فائدا آهن يا صنعت، فن ۽ ڪلا جهنگلي فڪر رکندڙ بادشاهت کان وڌيڪ افضل آهن، ته اسان سنڌ ۽ اتان جي ماڻهن لاءِ جيڪر ٻيو نظريو

رڪون، پر هي حڪمران جن پنهنجو اقتدار تلوار جي طاقت سان ورتو آهي، سي انهن ڳالهين کي ڪيئن بحال ڪري سگهندا، جتي عزت جا اصول سمجھ ۾ اچي ڪونه ٿا سگهن. (اها عام طور ايشيا جي هر ملڪ جي حالت آهي) ته ماڻهن جي مٿان خوف ۽ دهشت ذريعي ئي حڪومت ڪري سگهجي ٿي. جڏهن رعايا آزاد مهذب، هوندي آهي ته اهڙن فن ۽ ڪلا جي قائم ڪيل ادارن کي جاچي پرکي داد ڏيندي آهي ۽ حڪومت سان گڏ پاڳي پائيواري ٿيڻ جي اهل هوندي آهي.

سنڌي ڏاڍا بدحال ۽ مسڪين ماڻهو آهن. شهرن ۽ ڳوٺن جو حال ساڳيو آهي. سڄي دولت دربار سان وابسته هروڃ سردارن ۽ مرشدن ۾ وڌيل آهي. ڪجهه دولت هندو واپارين وٽ ڏسڻ ۾ اٿي. سندن قبيلو بچڙاين ۾ پنهنجي مسلمان برادريءَ سان هڪ جهڙو ئي پاڳي پائيواري آهي ۽ جيئن ٻين مسلمان بادشاهتن ۾ خوش آهي، تيئن هتي به موجون ماڻي ٿو. سندن خلاف پهرئين دور واريون سختيون هاڻي ڪونه آهن. مسلمانن جو اهو جنوني دور ختم ٿي چڪو آهي. سنڌ جو هندو ديوان ملڪ سان لاڳاپيل ڪوبه ڌنڌو ڪري سگهي ٿو. شراف ۽ شاهوڪار به هندو آهن، سي به بنا ڪنهن روڪ رنڊڪ جي ڪٿي به پنهنجو ڌنڌو ڪري سگهن ٿا. عاقل بالغ ٿيڻ تي پنهنجن ٻارن جون شاديون ڪري سگهن ٿا. سندن موت کان پوءِ سندن ملڪيت سندن ئي اولاد کي ورثي ۾ ملندي آهي.

سنڌ جي آدم شماريءَ جو ڪاٿو ڪرڻ ڏاڍو ڏکيو آهي. سنڌوءَ جي سفر دوران مان سنڌ جو گهڻو ڀاڱو اکڻڻ به ڏٺو آهي. اتي شهر گهٽ ۽ وڏا شهر به تمام ٿورا آهن. دارالسلطنت حيدرآباد جي آدم شماري 20,000 آهي. شڪارپور جي آدم شماري هن کان وڌيڪ آهي. ٺٽي، ڪراچي ۽ خيرپور، هر هڪ جي 15,000 آدمشماري آهي. ميرپور، هالا، سيوهڻ، لاڙڪاڻو ۽ روهڙي هر هڪ جي آدم شماري 10,000 آهي. مٽياڙي، سبزل ڪوٽ ۽ ٽنڊو الھيار هر هڪ جي 5 هزار آدمشماري آهي. ڪل جوڙ 2,00,000 ٻيڙي ٿو. چوڙ واري علائقي ۾ ماڻهن جو تعداد 30,000 آهي. درياھ جي اوڀر ۽ اولھ وارن ڪنارن سان ماڻهو ڏاڍا ڇڏا وسندڙ آهن. ڇاڪاڻ ته مالوند علائقن ۾ ماڻهو هونءَ به ڇڏا پاڏا هوندا آهن. اٽل جي پاڻيءَ جي ٻهچ تائين ڳوٺ وڏا ۽ بي شمار آهن ۽ سڄي ملڪ جي مٿاڇري تي ڏهن لکن ماڻهن کان گهٽ ڪونه ٿيندا. چوٿين حصي تي هندو آهن. گهڻا ماڻهو هندن مان مسلمان ٿيلن جي اولاد مان آهن.

## سنڌوءَ جي چوٽ وارو علائقو

سنڌو نيل ۽ ڪنگا جيان چوٽ ڪرڻ وقت گهڻن منهن ۾ ورهائجي ويندي آهي، اهي ڦاٽ، ڀليءَ لٽاشيءَ زمين وٽان پنهنجي اصلي وڏي وهڪري کان ڇجي تار ٿيندا آهن. سمنڊ کان سٺ ميل پري ۽ ٺٽي کان پنج ميل هيٺ، سنڌو ٻن شاخن ۾ ورهائجي وڃي ٿو. ساڄي طرف واري شاخ کي بگهياڙ ۽ کاٻي طرف واري در کي ساتا شاخ (Sata) (1) ڪري سڏيندا آهن. اها به درياهي يوناني حملي جيتري پراڻي آهي، جنهن جو ذڪر سڪندر اعظم جي مؤرخن پڻ ڪيو آهي.

پنهي مان کاٻي شاخ ڏکڻ واري طرف ٺٽي سمنڊ ۾ چوٽ ڪري ٿي ۽ عام طور تي وڏي درياه وارو رخ اختيار ڪري ٿي. ساڄي طرف واري شاخ يا بگهياڙ سنڌوءَ کان مختلف رخ اختيار ڪري الهندو طرف ڏيون سمنڊ ۾ چوٽ ڪري ٿي. ڇن ت ساتا شاخ کان گوٺيءَ ڪنڊ تي رخ اختيار ڪري وهندي آهي.

ساتايا اوڀر واري شاخ پنهي مان وڏو درياه آهي ۽ جدا ٿيڻ واري هنڌ کان هيٺان سندس موڪر هڪ هزار ڪڙ آهي ۽ پاڻيءَ جو وڏو حصو منجهس وهندو آهي. سمنڊ ۾ چوٽ ڪرڻ وقت گهٽ ۾ گهٽ ستن شاخن ۾ ورهائجي وڃي ٿي. سندس اهو ورهاڱو 35 ميلن اندر ٿئي ٿو سندس وهڪرو ايترو تيز نڪو ۽ زورائڻو هوندو آهي جو واري واري سان ڪنڌيون ڪنارا ٻيٽ ۽ ٻيٽاريون پيو ٺاهيندو ۽ ٻاهيندو آهي. درياه جي هن شاخ مان ستن منهن ٿين ڪري به هڪ منهن اهڙو آهي، جنهن مان 50 ٽن ٻار واري هيڙي سال جي هر موسم ۾ گذري سگهندي آهي. چاڙه جي موسم ۾ هن منهن مان سمنڊ ۾ داخل ٿيندڙ پاڻي سمنڊ اندر چئن ميلن تائين لڙيائو رهندو آهي. هن شاخ جي گهوڙا نالي منهن، سمنڊ ۾ واريءَ جو ايڏو دڙو بڻائي ڇڏيو آهي جو اهو 15 ميل پري کان پيو ڏسڻ ۾ ايندو.

بگهياڙ نالي واري اولهائين شاخ پير پٺي، بهارا ۽ ڌاراجي کان لنگهي ڇڏهن پنجويه ميل سمنڊ جي ويجهو پهچي ٿي، ته ٻن واڙن پٺي ۽ پٽائيءَ ۾ ورهائجي سمنڊ ۾ چوٽ ڪري ٿي. اهي ٻئي ڦاٽ، پٽي ۽ پٽياڻي جهارزاتيءَ لائق آهن. اهي سنڌوءَ جا ٻه وڏا منهن سمجهيا ويندا آهن. ۽ گهڻي وقت تائين سنڌي وڏيون هيڙيون منجهائن سفر ڪنديون هيون، اهي اڃا به سمنڊ طرفان سنڌوءَ ۾ وڃڻ جوڳيون

(1) ان کي سڀني جي نالي سان سڏيو ويندو هو، ٿي سگهي ٿو ته ستن منهن سبب ان کي ساتا سڏيو ويندو هجي. (سنڌيڪار)



آهن. پر ٽي سال کن ٿيندا ته درياه، بگهياڙ کي ڇڏي ويو آهي. ڌارا جي شهر تائين سندس اونھائي 12 فوٽ آهي ۽ ان شهر کان مٿان ڪجهه ٽانگه آهي. خشڪ موسم ۾ ڪن جاين تي گوڏي جيترو پاڻي مس هوندو آهي. سندس ترو جيڪو ڪڏهن اٺ ميل کن موڪرو هوندو آهي، سو سڪي وڃي 100 کز بيهندو آهي.

لفظ بگهياڙ جي معنيٰ آهي تباه ڪندڙ، هيٺئر ڪجهه تبديلي آئي آهي. اڳي جيڪو واپار ڌاراجي وٽ هلندو هو، سو هاڻي ساتا (Sata) جي ڪنارن سان هلي رهيو آهي. بگهياڙ جي ڀر پاسي وارو علائقو به اڳئين جيان زرخيز ۽ آباد آهي. جيتوڻيڪ منجهس وڏا ٻيڙا ڪونه اچي سگهندا آهن، پر منجهس 12 فوٽ پاڻي هجڻ ڪري ٽراڪٽري تري واريون ٻيڙيون پيون اينديون وينديون آهن. ڇاڙه جي رت ۾ ڏاڍو ٺاهوڪو درياه بڻجي پوندو آهي. امڪان اهو آهي ته سگهوئي اڳوڻي اهميت حاصل ڪري وٺندو. ٻنهي ڦاٽن جي وچ واري زمين به درياهي ڦٽي نڪرڻ واريءَ جاءِ کان وٺي سمنڊ تائين پکڙي پئي آهي. مان سمجهان ٿو ته اهو فاصلو 70 کن انگريزي ميل ٿيندو. اها حقيقت آهي ته درياه جي چوڙ وارو علائقو اڃا به ساڳيو آهي. سامونڊي ڪناري کان هنن ڦاٽن وارو پاسو، اتر-اولهه آهي.

اڳئين زماني ۾ سنڌوءَ جو مقدار اڄ کان گهڻو زياده هوندو هو. ساتا کان اوڀر طرف کيس اڃا ٻيا ٻه منهن به هوندا هئا. جن مان هڪ جو ’سِير‘ ٻئي جو ’ڪوري‘ نالو هوندو هو. ڪوري ڦاٽ کي ڪڇ ۽ سنڌ جو دنگ سمجهيو ويندو هو. وقت جي حڪمرانن انهن ٻنهي ڦاٽن جو پاڻي پنهنجي ملڪ جي آباديءَ لاءِ استعمال ڪرايو ۽ سمنڊ تائين پهچڻ کان روڪي ڇڏيو. جيڪڏهن انهن ٻنهي منهن کي سنڌوءَ سان ملاجي ته سنڌوءَ جا سڀئي منهن 125 انگريزي ميلن ۾ پکڙيل نظر ايندا. سندن ڪل انگ 11 هو. انتهائي اولهائين چوڙ جو ويڪرائي ڦاڪ 24 ڊگريون 40 فوٽ آهي. اوڀارئين چوڙ جو ويڪرائي ڦاڪ 23 ڊگريون 30 فوٽ آهي. اهو انهي ڪري آهي، جو ويڪرائي ڦاڪ جي وچ تي ٻوڏ 80 ميلن جو فرق آهي. (1)

(1) This limited extent of the delta of Indus is quite inconsistent with the dimension assigned to it by the Greeks. Arrian informs us that the two great branches below patala are about 1800 Stadia from each other "and so much is the extent of the Island of patala along the sea Coast: The distance of the 125 British miles, the face of the modern delta does not amount to 1125 Stadia or little more than one half the assigned distance of Arrian. On this point the Greeks had not personal observation to guide them, Since Nearchus sailed out of western branch of the Indus and Alexander made but three day's journey between the two branches of the river and could not have entered Cutch as has been surmised by Dr. Vincent.

چوڙ واري علائقي ۾ سنڌوءَ جي جلدي رخ بدلائڻ واري خاصيت سنڌ ۾ هڪ پهڪو بڻيل آهي. تنهن ڪري ان علائقي ۾ جهازراني مشڪل هجڻ سان گڏ خطرناڪ به آهي. اڄ به سنڌو پنهنجي وهڪري ۾ ايتري خطرناڪ ۽ مشهور آهي، جيتري يونانين جي حملي واري دور ۾ هئي.

سندس پاڻي هڪ ڪناري کان ٻي ڪري ٻئي ڪناري تي ڏاڍي سٺ هڻندو آهي. پڪون ۽ پريون، ڪنڌيون ۽ ڪنارا وڏن ٺڪائن سان پائيندو ڪيرائيندو ۽ وهائيندو ويندو آهي. جتي ڪپر سخت هوندو آهي ته پاڻي ڪن هڻڻ شروع ڪندو آهي. درياه جي تري جي اونھائيءَ مان واري ۽ مٽي پٽڻ ۽ پاڻي تيزيءَ سان ڦرڻ شروع ڪري ڏيندو آهي. جيڪڏهن ٻيڙو ڪن ۾ ڦاسي پيو ته پيو ڦرندو رهندو آهي. ان جاءِ تي پاڻيءَ جو وهڪرو ڏاڍو خطرناڪ هوندو آهي. اهڙي صورتحال ۾ جان بچائڻ لاءِ نهايت خبرداريءَ کان ڪم وٺبو آهي. ان جاءِ تي پاڻيءَ جو وهڪرو خطري کان خالي ڪونه هوندو آهي. جيڪڏهن هوا تيز هوندي ته سمنڊ جيان پاڻيءَ جي لهر اٿي ٻيڙي تباھ ڪري ڇڏيندي. ان وقت ناڪئي جي ڏاهپ ۽ ڏانءُ جي پرڪ هوندي آهي ته ڪيئن پنهنجي ٻيڙي کي اهڙن ڦهري ڪن ۾ ڪارڻ ڪارونپارن مان اڪاري ڪري وڃي ٿي.

هليءَ رڪارڊ ۾ رڪن جهڙي عجيب حقيقت آهي ته سنڌوءَ جا اهي منهن، جن ۾ درياه جي پاڻيءَ جو مقدار ٿورو هوندو آهي، اهي ئي جهازرانيءَ جي وڌيڪ لائق هوندا آهن ۽ جهاز سمنڊ مان هاڪاري سولائيءَ سان منجهن داخل ڪري سگهبا آهن. ان جو ڪارڻ اهو آهي ته اُهي ڦاٽ لٽ ۽ واريءَ کان وانجهيل هوندا آهن. منهن ۾ پاڻي ججهو هوندو اٿن، پاڻيءَ جو وڏو وهڪرو لٽ ۽ واري ڪٽارن تي اڇلائي دڙا بڻائي ڇڏيندو آهي، جتان وڏين ٻيڙين جو لنگهڻ مشڪل هوندو آهي. ساڳيءَ ريت بگهياڙ ڦاٽ جنهنجو ذڪر اڃا هاڻي ڪري آيو آهيان، منجهس سنڌوءَ جي پاڻيءَ جو مقدار تمام گهٽ هوندو آهي ۽ ڌاراجي کان هيٺ سمنڊ تائين بلڪل صاف رهندو آهي. گنگا جي شاخ هگلي به ساڳي سبب ڪري جهازرانيءَ جي لائق آهي.

هاڻي مان سنڌوءَ جي ٻين منهن، بندرن، سندن ترن جي اونھائين ۽ ٻين حقيقتن جو ذڪر ڪندس، جيڪي سفر دوران منهنجي ڌيان ۾ آيون آهن،

اوله طرف کان شروع ڪندي اسان پهريون ’پتي‘ منهن تي پهچنداسون. هي بگهياڙ جو هڪ منهن آهي، جيڪو ڪراچيءَ جي اڀرسمند ۾ چوڙ ڪري ٿو. منجهس وچ تي ڪا هٿيارِي ڪانه آهي. پاسا وارياسا اٿس. ٻاهرئين طرف کان وڏو هيٺ اٿس، جنهن ڪري سڌيءَ ريت سمنڊ ۾ داخل ٿي ڪونه ٿو سگهجي. چوڙ وٽ سندس منهن اڌ ميل جيترو سوڙهو آهي. جتي پاڻي هيٺ ڏونگهو آهي ته اتي ويڪر گهٽجي وڃي 500 گز بيهي ٿي، مٿي وڃبو ته رهندو به سوڙهو ٿيندو

ويندو ۽ سندس ماپ وڃي 160 گزن تي بيهندي، هونءَ سندس عام ويڪر 300 گز آهي، ڄاڻي پٽي تانگهي آهي، اتي به سندس اونھائي ڏونگهي پٽيءَ جيان 9 فوٽ آهي.

پونفر جي چنڊ تي وير به منجهس 9 (نو) فوٽ چڙهندي آهي، مٿي ڌاراجيءَ وٽ تار پاڻي ۾ هر جاءِ تي اونھائي 12 فوٽ هوندي آهي، نه ته عام طور 5، 6 ڪاٺي 7 ڪاٺي وري 8 فوٽ به آهي، جتي به شاخون پاڻ ۾ ملن ٿيون، اتي پاڻي گهڻو ڏونگهو هوندو آهي، سمنڊ کان ڇه ميل مٿي پٽي جي آريار تري ۾ ٽڪري موجود آهي، هيٺانهين لهر دوران هن ٽڪري مٿان 9 فوٽ پاڻي بيٺل رهي ٿو. پٽي جي عام وهڪري جو طرف اولهه - اتر - اولهه آهي، پر سمنڊ ۾ داخل ٿيڻ وقت سندس وهڪرو صفا ڏکڻ طرف ٿي ويندو آهي. پٽي ڏاڍن ورن وڪڙن واري آهي ۽ سندس ور وڪڙ سوڙها ۽ سامهون وارن طرفن تي سڌا سامهون هوندا آهن، هڪ وڪڙ ڏکڻ هوندس ته ٻيو اتر هوندس. پاڻي کي به هڪ ڪنڊ کان ٻيءَ ڪنڊ تي پئي اچي ويندي، تنهن ڪري سندس پاڻي ٻنهي پاسن تي واري وٽيءَ سان اونھون رهندو آهي، جتي سندس ڪنارا اڀڪپرا هوندا ته اتي سندس پاڻي تار هوندو آهي، جتي ڪنارا ننڍا هوندا ته پاڻي وري تانگهو هوندو آهي. اهڙو اصول انهن درياهن لاءِ ياد رکڻ گهرجي جيڪي سئينءَ سنوت واري مٿاڇري واري ميدان مان وهندا آهن. سمنڊ کان مٿي ٽيهن ميلن تائين پٽيءَ جو پاڻي لڙياتو ڪونه هوندو آهي، سندس ڪنارن سان سنهون جهنگ تمام گهڻو هوندو آهي. پندرهن ميل مٿي اهو ته رهندو به پٽيءَ جي پاڻيءَ ۾ اندر لڙڪي پيو آهي، اسان کيس هن هنڌن ڌاراجي ۽ پوهارا وٽ مٽيوسين، اتي منجهس 12 فوٽ ڏونگهو پاڻي هو.

سمنڊ کان 20 ميل مٿي پٽي پٽيءَ کان ڇڇندي آهي، ۽ 24 بگريون ۽ 20 فوٽ ويڪرائي ڦاڪ تي سمنڊ سان ملي ٿي. هي 'پٽيءَ' کان ننڍو منهن آهي ۽ هر لحاظ کان گهٽ ڏرجي واري شاخ آهي، سندس منهن وٽ واريءَ جا ڪيترائي ڪنارا ۽ دڙا ڏسڻ ۾ ايندا، جيڪي هڪ ٻئي کي ڍڪي بيهندا آهن، منجهس جهازراني ڪرڻ خطري کان خالي ڪانه آهي، سامونڊي وير کان سواءِ سندس اونھائي 6 فوٽ ۽ وير وقت سندس اونھائي 15 فوٽ هئي، هڪڙي وقت ڇاڇي ڏٺوسين ته اتي 18 فوٽ به اونھائي هئي، صفا منهن ۾ سندس ويڪر 300 گز آهي، ٿورو مٿي وڃو ته اها موڪر گهٽجي وڃي 50 گزن تي بيهندي، پر سندس 'پٽي' جي ملڻ واري جاءِ تائين اونھائي بلڪل ساڳي آهي، 'پٽيءَ' جو زمين تي رخ اتر - اوڀر طرف هوندو آهي، ٿوري فاصلي کان پوءِ 'پٽيءَ' جيان بڻجي وڃي ٿي، جنهن جو اسان اڪيلو مثال ڏٺو ته هڪ شاخ ساڳئي وقت هيٺ ۽ ٻي وري مٿي وهندي هجي.

سنڌوءَ جي هن ٻن شاخن سان ٻيا ٽي منهن به گڏيل آهن، اهي 'ڪوڏي'،

‘ڪو’ ۽ ‘دھو’ نالي تمام ننڍڙيون ڪاريون آهن. ڪوڏي Kooddee ۽ ڪو Khow پٽيءَ سان ملي ويندا آهن. ڪوڏي ڌارا جي وٽان ڪنهن زماني ۾ وڏو درياه هوندو هو. پر هاڻي سندس پيٽ ۾ ‘پٽياڻي’ وهندي آهي ۽ اها به بند آهي. دھو-Du boo پٽياڻيءَ جو ٻيو منهن آهي.

ٻنهي منهن ۾ سمنڊ کان ٻيڙا داخل ٿي سگهن ٿا. پر اهو ياد رکڻ گهرجي ته منجهن رڳو تراڪڙن ترن واريون وڏيون ٻيڙيون بار ڪڍي درياه مان سمنڊ ۾ ۽ سمنڊ مان درياه ۾ وڃي سگهن ٿيون. اندرئين پاسي کان سامونڊي جهاز لنگر هنيو بيٺا هوندا آهن، اها اڻ ٻڌي ڳالهه هئي جو اسان جي سفر سان لاڳاپيل چار ٻيڙيون (جن مان هر هڪ تي 25 ٽن بار هو) ‘پٽي’ جي اوڀارئين رخ تي 30 ميل مٿي ڪڍي وڃڻ ۾ ڪامياب وياسون. پر يقين ڪريو ته اسان کي ڪابه تڪليف محسوس ڪانه ٿي.

نٿي کان هيٺ سنڌوءَ جي اوڀارين شاخ ‘ساتا’ جا مست منهن آهن، جوئا، Jooa ريڇل Reachle ۽ حجامڙو پاڻ ۾ ڏهن ميلن جي وٽيءَ تي وهندا آهن. انهن مان هڪ شاخ سال جا ٻارنهن ئي مهينا جهازرانيءَ جي لائق هوندي آهي. هونءَ ت اهي منهن ‘ساتا’ جو پاڻي سمنڊ ۾ ڪيندا آهن. پر چاڙهه جي رت ۾ سندن ڪجهه پاڻي ‘بگهيڙ’ رستي به سمنڊ ۾ پوندو آهي. يا ڪنهن وڏي شاخ جو پاڻي ننڍين ڪارين ذريعي به سمنڊ ۾ ويندو آهي. ‘جوئا’ ۽ ‘ريڇل’ جا منهن هاڻي بند آهن. پر پوئين دور ۾ ‘ريڇل’ ۾ تمام گهڻو پاڻي ايندو هو، اها حقيقت هڪ مناري مان به ظاهر ٿئي ٿي، جيڪو مان سمجهان ٿو ته هاڻي ڪرني پيو آهي. اهڙيون حقيقتون اسان کي پنهنجن اڳين جهازرانن جي بيانن مان به معلوم ٿين ٿيون. منهن وٽ مناري جي نالي سان ڳوٺ آباد آهي. سمنڊ کان حجامڙي ۾ 50 ٽنن واري ٻيڙي داخل ٿي سگهي ٿي. مٿس پنجويه ميل سمنڊ کان مٿي وڪر نالي هڪ بندر آهي، جيڪو شاه بندر (اڃا به اوڀر طرف) سان واپار ۾ ڀاڱي ڀائيوار آهي. هن موسم ۾ ڪير به شاه بندر ڏانهن ڪونه ٿو وڃي سگهي. ايندڙ موسم ۾ وري ڪير به وڪر ڏانهن ڪونه لڙندو. اسان حجامڙي رستي سنڌوءَ ۾ داخل ٿياسين ۽ وڪر جي بند تي اچي لنگر هنياسين. وڏيءَ وير چڙهڻ وقت هڪ ٻيٽياريءَ تي 15 فوٽ پاڻي هو. وير لٽي کان پوءِ وڪر تائين پاڻيءَ جي اونهائي چار فوٽ يعني 24 فوٽ هئي.

حجامڙي کان اوڀر طرف ڪيڍي واريءَ Khedi warree نالي ٻيو منهن به آهي ۽ ننڍڙين ڪارين رستي حجامڙي سان ڳنڍيل آهي. پاڻي تانگهو اٿس. اوڏانهن ٻيڙيون گهٽ وينديون آهن ۽ بعضي ٻارڻ جو ڪاٺ ڍوئڻ لاءِ اوڏانهن نڪري وينديون آهن.

ڪاهي طرف واري شاخ جي منهن مان ٻيو منهن ‘گورا’ Gora نالي به آهي.

جيڪو سڀني منهن کان وڏو آهي. اهو منهن سڌو 'ساتا' مان پاڻي کڻي ٿو ۽ گهڻن ڪارڻن رستي (1) سمنڊ ۾ ڇوڙ ڪري ٿو. کيس 'واڻياڻيءَ' جي نالي سان سڏيو ويندو آهي. اسان 'حجامڙي' مان هڪ ڪاريءَ رستي سنڌوءَ جي هن منهن ۾ داخل ٿياسين. گوڙا ۾ (جنهن کي سمنڊ وٽ واڻياڻي به سڏيو وڃي ٿو) هر جاءِ تي 24 فوٽ اونهو پاڻي ڏٺوسين. سندس وهڪرو سڌو ڏکڻ تي وڃي ٿو. ۽ هڪ خوبصورت ڳوٺ ڪلياڻ (Kelyan) جي ڀرسان گذري ٿو. 'گوڙا' جي وهڪري ۾ هاڪارڻ جون اهڙيون سهوليتون ۽ سهنجايون موجود آهن، پر پوءِ به سمنڊ جي طرف کان ڪابه هلڪي ٻيڙي منجهس داخل ٿيڻ تي دل ڪانه ٻڌندي آهي. ڇاڪاڻ ته منجهس خطرناڪ ۽ وارياسا ڪنارا موجود آهن، جن لاءِ مان اڳ ۾ اشارو ڪري آيو آهيان. ان مان صاف ظاهر آهي ته وارياسا ڪنارا پاڻيءَ جي ڪنهن سگهاري وهڪري ڪري سرچيا آهن، ڇاڪاڻ ته 'ريچل' جيستائين سنڌوءَ جي وڏي وهڪري سان گڏيل هئي ته منجهس واريءَ جي وڏي بهتياڙي موجود هئي، ۽ ايڏي وڏي هئي، جيتري هاڻي 'گوڙا' جي سامهون موجود آهي. پر هاڻي اها درياهي پاڻيءَ نه هجڻ ڪري گهر ٿي وئي آهي. گذريل صديءَ ۾ سنڌوءَ جي هيءَ شاخ وڏين ٻيڙين لاءِ کليل هوندي هئي. ستر ٽن ڪئنڊر هڪ وڏو ٻيڙو جنهن جي چوٽاري جهنگلو لڳل آهي، سو ڀرسان خشڪ زمين تي ٿريو پيو آهي، کيس پورالي ۽ جنوني درياهه ڏيڙي ڪري رکيو آهي.

'گوڙا' کان هيٺ ڪائبر Khaeer ۽ 'مل' Mull به منهن آهن، جيڪي ڪنهن رستي 'گوڙا' سان ڳنڍيل آهن. اهي ٽئي منهن 12 ميلن جي گهيري اندر سمنڊ ۾ ڇوڙ ڪن ٿا. 'ڪائبر' 'گوڙا' جيان جهازرانيءَ جي لائق ڪونه آهي. 'مل' ۾ 25 ٽنن واري ٻيڙي بنا ڪنهن به خطري جي داخل ٿي سگهي ٿي ۽ شاه بندر لاءِ فقط اهو منهن وڃي بچيو آهي، تنهن ڪري ان بندر تي ٻيڙيون عام جام پيون اينديون وينديون آهن.

ٻيڙيون اتر-اوڀر طرفان بندر کان ويه ميل سفر ڪري هٿرادو ٺاهيل 'ليپٽا' Lepta نالي ڪاريءَ ۾ اچي لنگر هڻنديون آهن. 'مل' کان ويه پنجويه ميل هيٺ 'سير' نالي به هڪ منهن آهي، پر منجهس درياهي پاڻيءَ بدران سمنڊ جو ڪارو پاڻي ڀريل هوندو آهي. وچ تي ٻيون ڪيتريون ئي ننڍيون وڏيون ڪاريون آهن، پر منجهن ڪوبه رابطو وغيره ڪونه آهي. سڀر، سنڌوءَ جي هڪ تباھ ٿيل شاخ آهي. جنهن کان پنجاه ميل مٿي ۽ مغل ڀين کان هيٺان، درياهه جي هن شاخ ۾ مٽيءَ جو دڙو اڇلائي ڇڏيو آهي، ان بند ٻڌجي وڃڻ ڪري سندس وهڪرو بند ٿي ويو آهي. پر پوءِ به مٿان وڏو درياهي وهڪرو اٿس ۽ پاڻ پنهنجو رستو جوڙي ننڍڙين

(1) وڪر ۽ حجامڙو ننگر پارڪر ۾ پڻ مشهور آهي. (سنڌيڪار)

ڪارين رستي سير جو روپ اختيار ڪري وڃي ٿو. پنهنجي شڪل صورت ۾ سامونڊي ڪاري آهي، پر مٿان 20 ميل درياھي پاڻي اٿس. مغل ٻين کان هيٺان هن درياھي شاخ جو نالو 'گنگرو' آهي. ان کان مٿي کيس 'پجاري' سڏيو ويندو آهي ۽ حيدرآباد ۽ ٺٽي جي وچ تان درياھ مان ڇڄي ٿو. سير جو منهن 38 تن ٻيڙي جي داخلا لائق آهي ۽ 'گندا' (Gunda) واري جاءِ تان مغل ٻين لاءِ ٻيڙيون لڏيون وينديون آهن.

جيڪڏهن ٿوري وڌيڪ محنت ڪبي ته اهي ساڳيون ٻيڙيون مغل ٻين واري بند تائين پهچي سگهن ٿيون. اتان اندرين علائقن ڏانهن ويندڙ ٻيڙين کي سنڌوءَ جي مکيه وڪري ۾ ڪنهن به قسم جي ڏکيائي محسوس ڪانه ٿيندي آهي. خشڪ موسم ۾ اهڙين ڏکيائين جو امڪان موجود هوندو آهي. مغل ٻين وارو بند 40 فوٽ ويڪرو آهي. چوڙ وٽ 'سير' جو منهن به ميل آهي. پر جيئن مٿي وڃو تيئن سوڙهي ٿيندي ويندي. پاڻيءَ جي اونھائي 24 کان 36 فوٽ ٿيندي. 'گندا' کان هيٺان ٻيٽ ۾ ٻيٽاري اٿس. ان مٿان پاڻيءَ جي اونھائي 6 فوٽ آهي. درياھ جي هن شاخ معرفت ڀر وارن ملڪن ڪڇ ۽ ڪاٺياواڙ سان تجارتي رابطو قائم آهي. سنڌ جو ڇانور مغل ٻين ۾ جامر ملندو آهي.

'ڪوري' يا سنڌوءَ جي اوڀارين شاخ جي چوڙ ڏيڻ سان سنڌوءَ جا ڀورا يارنهن منهن بڻجن ٿا. ان منجهان حيدرآباد وٽان لنگهندڙ ڦليليءَ جو پاڻي سمنڊ ۾ خارج ٿيندو هو ۽ ان سان گڏ ڇاڙھ جي رت ۾ بکر کان سنڌوءَ مان ڌار ٿيندڙ شاخ جو پاڻي به وارياسي علائقي مان گذري 'ڪوري ڪاريءَ' رستي سمنڊ ۾ چوڙ ڪندو هو. پر اهو به 1762ع کان بند آهي. ان زماني ۾ سنڌ وارن پنهنجي دشمن ڪڇين کي سبق سيکارڻ لاءِ بند ٻڌي سندن پاڻي بند ڪري ڇڏيو هو. (1)

سنڌوءَ جي ٻيڙي منهن ۾ 'ڪوري' هڪ شاندار درياھ جي ڏک ٿيندي هئي. لکپت کان ٿورو هيٺان سندس شڪل ڏونهين خارج ڪرڻ واري بخار جهڙي ٿي وڃي ٿي. ڪوٽاسروٽ سندس ويڪر ست ميل ٿي وڃي ٿي، ۽ ايترو ويڪر ۾ وڌندي رهي ٿي، جو آخر ۾ سنڌ ۽ ڪڇ وارا ڪنارا ٻنهي ڪونه ٿا سگهجن. جڏهن منجهس سنڌوءَ جو پاڻي وهندو هوندو ته اهو هڪ وڏو شاندار درياھ هوندو. سنڌوءَ جي هن شاخ جو پاڻي ڪافي اونھون آهي. ڪوٽاسروٽ وٽ پاڻيءَ جي اونھائي 20 فوٽ آهي. لکپت کان اٺ ميل پري 'بستا' (Busta) وٽ به اونھائي ساڳي آهي.

(1) See "A Memoirs" regarding this month at the end of the volume, which contains an account of some singular alteration in physical Geography, as well as a notice of the Run of Kutch.

ڪمپنيءَ جو هڪ جهاز ڪوٽاسر تائين پهتو هو. اهو منهن ڏاڍو خطرناڪ معلوم ٿي ٿيو، ان ڪري جو 'اڌياري' Adheecaree نالي منهن ۾ واريءَ جي ٻيٽاري موجود هئي، جنهن تي هلڪي وير وقت پاڻي ڳوڏي جيئرو مس چڙهندو هو. ڪوٽاسر ۽ اڌياريءَ جي وچ تي ٻيون به ڪيتريون ئي ٻيٽاريون موجود آهن ۽ هڪ وڏي ٻيٽاري ڪوٽاسر جي سامهون به آهي. 'ڪوريءَ' جو 'سير' يا سنڌوءَ جي ڪنهن به منهن سان رابطو ڪونه آهي ۽ سندس پاڻي ڪڇ طرف وهندو آهي. ۽ هندي وڏي سمنڊ جي 'جڪو' (Juckow) ۽ لڪيٽ تان ايندڙ ٻيٽن کي ڪڇ جي ڪاريءَ وٽان اندرون ملڪ ڏانهن سهنجو درياهي سفر مهيا ڪري ٿي. سنڌ وارن اهي ٻئي منهن بند ڪري ڇڏيا آهن، سنڌوءَ ۽ 'ڪوريءَ' جو هاڻي پاڻ ۾ ڪو سبب ڪونهي رهيو ۽ نه وري هن معرفت سنڌ جو واپار ئي هلي ٿو. اهو 'سير' لاءِ ٻاهر نڪرڻ جو رستو آهي. سندس ڪنڌين ڪنارن سان ڪوبه نئون شهر تعمير ڪونه ٿيو آهي. هتي گهم تمام گهڻي آهي. سال جو ٿورو عرصو هن جي موسم کي قدر خوشگوار هوندي آهي.

هتي اسان سنڌوءَ جي منهن متعلق پنهنجو بيان بند ڪريون ٿا. هن منهن وٽ سمنڊ تانگهو هوندو آهي. پر انهن منهن کان ميل سوا هيٺ پاڻي جي اونهائي 12 کان 15 فوٽ هوندي آهي ۽ جهاز سولائيءَ سان سفر ڪري سگهندا آهن. 'گورڙا' جي منهن جا ڪنارا ڪڇ جي مانڊو کان وٺي ڪراچيءَ تائين واريءَ جي ڊاهن سان ڀريا پيا آهن، جيڪي ٻيٽن جي سفر واسطي ڏکياڻي جو سبب بڻبا آهن. ڪناري سان ٻارنهن ميلن تائين پاڻيءَ جا برڪر ڏسڻ ۾ ايندا. ٻيٽاڻت انهي خطري کان بچڻ لاءِ پنهنجا ٻيٽا هيٺ 72 فوٽ پاڻيءَ ۾ وڃي هاڪاريندا آهن. ٻيٽاڻت کي ائين چوڻدي ٻڌو ويو آهي ته 25 ٽن جي ٻيٽيءَ کي 10 فوٽ ۾ يعني 60 فوٽ پاڻي مان هاڪارڻ به سخت خطري واري ڳالهه آهي، هن ڪناري سان مڇيءَ مارڻ وارا مهاڻا ڄام هوندا آهن. کين سندن جارين ۽ ٻيٽن مان ئي سڃاتو ويندو آهي.

سنڌ وارو سامونڊي ڪنارو ڪلئي هجڻ ڪري هندي وڏي سمنڊ جي طوفانن کان بچاءُ گهٽ ڪري سگهندو آهي. هتي طوفاني حالتن ۾ سفر روڪي ڇڏبو آهي. پر ڀر وارن ملڪن ۾ ائين ڪونه آهي، مارچ مهيني ۾ ٿورا ٻيٽا ڏکڻ-اولهه واري چؤماسي ڪري هيڏانهن اچڻ جي دل ٻڌندا آهن. ڇو ته ان مهيني ۾ ٿوري حد تائين چؤماسو شروع ٿي ويندو آهي. سامونڊي پاڻي مٿي چاڙه ڪندو آهي ۽ پاڻيءَ ۾ 18 کان 24 فوٽن جو فرق اچي ويندو آهي. هيٺاهينءَ جي ڪري ڪنارن جو پتو ئي ڪونه پوندو آهي، جيستائين ماڻهو صفا مٿان وڃي نه بيهي. اهڙين حالتن ۾ بندر نه لپڻ جو به خطرو موجود هوندو آهي. اهڙن موقعن تي وقت سڀ بچاءُ به ملي ڪونه سگهندو آهي.

پونم جي موقعي تي سنڌوءَ جي منهن وٽ سمنڊ جو چاڙھ نَوَقوٽ هوندو آهي. ويرن ۾ ڏاڍي شدت هوندي آهي، منجهس ڪُن پيدا ٿي پوندا آهن. خاص طور تي اها حالت سمنڊ جي ڀرسان هوندي آهي، جتي وير ڪنارن کي ڀل ڪن ۾ هوڏي ڇڏيندي آهي ته ساڳئي وقت اڪڙنچن ۾ ڪٽارا ڇڏي ويندي آهي. اهڙين حالتن ۾ لنگر هڻڻ خطري کان خالي ڪونه هوندو آهي. اهڙي صورت حال ۾ سنڌوءَ جو منهن اُن ڇتو هوندو آهي. ٿوري ويسلائي ڪبي ته جهٽ ڪن ۾ ڏسبو ته هيڙو خشڪ واريءَ تي بيٺل هوندو. سامونڊي وير کي مٿي سنڌوءَ ۾ پنجهتر ميلن تائين محسوس ڪري سگهيو آهي، يعني ٺٽي کان 25 ميل هيٺ.

دنيا جي اندر سنڌوءَ جي منهن واري علائقي جهڙو خطرناڪ هيو. خطو ڪونه آهي. سمنڊ جون ويرون نئين ڪنارن مٿان اڳتي نڪري وينديون آهن ۽ سڄو ملڪ جيڪو هوٽن جي اوڀر سان ڀريل ۽ وڻن کان بلڪل خالي هوندو آهي سو نيڻ نهار تائين پاڻيءَ سان ڀرجي ويندو آهي. بدقسمتيءَ سان جيڪڏهن ڪو هيڙو اچي هن ڪناري سان لڳندو آهي ته هن ويرن جو پاڻي کيس پوري ڇڏيندو آهي. پوءِ وڏي ڪا امداد ئي مٿس لڌيل وڪڙ بچائي سگهي ٿي، نه ته مڙوئي خير. اسان کي اهڙي ثابتي هڪ بدقسمت هيڙي مان ملي، جيڪو اسان جي ڀر ۾ اچي ڦاٿو هو. ان مشڪلات ۾ واڌارو وري هتان جا حڪمران به ڪن ٿا. سندن هڪ ظالمانه قانون بنايل آهي. ته جيڪا به شيءِ اچي سندن سامونڊي ڪناري سان لڳندي آهي ته اها سندن ملڪيت ٿي ويندي آهي، جيڪڏهن ڪو هيڙو طوفان کان توائي ٿي يا موسم جي خرابيءَ کان سندن بندر ۾ هليو آيو ته ضبط ڪيو ويندو آهي.

سنڌ جو مکيه سامونڊي بندر ڪراچي آهي. سندس اهميت تڏهن اڃا به وڌندي جڏهن سنڌوءَ جا منهن به ساڳئي حڪمران جي هٿ ۾ هوندا ۽ اهو سمجهائڻ به سولو آهي. ڪراچي سنڌوءَ جي صفا اولهائين منهن ’پٽيءَ‘ کان فقط 14 ميلن جي مفاصلي تي آهي. اتي سامان جي لاه چاڙھ ۾ ايتري تڪليف ڪانه ٿيندي آهي، جيتري ٽراڪٽرين هيڙين ۾ سامان کڻي درياهه رستي ڌاراجي ۽ شاه بندر پهچڻ ۾ ٿئي ٿي. ڪراچي بندر پنهنجو درآمدي سامان سنڌ جي اندرين علائقن ۾ سولائي سان اماڻي سگهي ٿو. ڇاڪاڻ ته ڪراچيءَ ۽ ٺٽي جي وچ تي آمدرفت لاءِ هڪ سٺو رستو موجود آهي. ڪراچي بندر تي هيڙين ۾ بار لڏڻ به هڪ بندر کان ٻئي بندر تائين ٽراڪٽرين هيڙين ۾ سامان لڏڻ لاءِ بلڪل سهنجو آهي. ڪراچيءَ کان خشڪيءَ رستي ٺٽو فقط 60 ميل آهي، ۽ ورن وڪڙن واري درياهي بندرن کان وڌيڪ سهوليتن وارو هوندو آهي. درياهي بندرن کي جهانران يا هيڙاٺ ڇڏي به ويندا آهن. ڪراچيءَ تي سنڌين جي قبضي کان اڳ سنڌ جو سارو برآمدِي مال ڇوڙ وارن علائقن مان ٻاهر ويندو هو. ڪراچيءَ کان پوءِ سڀ قيمتي شيون



خشڪيءَ رستي ڪراچي مان چڙهن ٿيون. مارواڙ جو آقيم ٻيڙين ۾ ڪونه چاڙهيو ويندو آهي. سنڌو پار ڪري خشڪيءَ رستي ڪراچيءَ پهچائي اتان لڏيو وڃي ٿو.

سنڌوءَ جون ٻيڙيون به ٽيان لهڻ ٿيون. ڪراچيءَ يا ملڪ جي ٻين بندرن تي دنگيون يا سامونڊي ٻيڙيون سڙ ڪن به ڪونه ٿينديون. هنن ٻيڙين جي جوڙڻ جو نمونو به جدا آهي. پنهنجي طرز ۾ توڪدار ۽ سندن پاڇيل مٿي اوچي ٿئي ٿي. اهڙيون ڊگهيون ٻيڙيون سمنڊ کان مٿي درياهه ۾ ڏکيون چڙهنديون آهن، تنهن ڪري ڪراچي بندر تي ئي بيٺيون رهنديون آهن ۽ اتان کان مسقط، بمبئي ۽ ملبار جي ڪنارن تائين پيون سامان ڏيئي رهنديون آهن. اهي توپون وغيره ڪونه کڻنديون آهن. سنڌوءَ جي منهن ۾ وري ننڍيون دنگيون استعمال ڪيون وڃن ٿيون. اهي گهڻو ڪري مڇي مارڻ ۾ به ڪتب اچن ٿيون. اهي سٺيون سامونڊي ٻيڙيون آهن ۽ سفر ڪرڻ ۾ ڏاڍيون تيز آهن. سنڌوءَ جي منهن ۾ مڇي ڏاڍي مرندي آهي. هتان جا مهاڻا هن فن ۾ ڏاڍا پڙ آهن. ۽ مڇيءَ جو واپار هتي ڄام هلي ٿو.

سنڌوءَ رستي آمدرفت سندس منهن وٽان شروع ٿئي ٿي ۽ تراڪڙن ترن وارين ٻيڙين يعني ڊونڊين معرفت هلي ٿي. اهي وڏيون جهڻ ڪري ٽڪريون موڙي نه ٿيون سگهجن. ۽ پنجاه تن وزن کان وڌيڪ بار کڻي ڪونه سگهنديون آهن. پنجاه تن وزن کان پوءِ به چار فوٽ کن پاڻيءَ ۾ مس ٻڏي بيهنديون آهن. ڪوها به هوندا اٿن. هڪ اڳيان ٻيو پٺيان. اڳ وارو ڪوهو وڏو هوندو آهي. انهن پٺيان سڙه چاڙهندا آهن. ڪنهن حادثي روڪڻ واسطي سڙهن جو استعمال ڪجهه گهٽ ڪندا آهن. اڳيون سڙه ٽڪنڊو هوندو آهي. پاڇيل وارو همچورس ۽ تمام وڏو. هوندو آهي. هنن سڙهن جي مدد سان جيڪڏهن واءُ سٺائو آهي ته ڪلاڪ ۾ ئي ميل سفر ڪري سگهجي ٿو.

اسان سمنڊ کان ٺٽي پنجن ڏينهن ۾ اچي پهتاسون. جڏهن هوا ٻٽ هوندي آهي ته هٿن سان ونجه هلائي ٻيڙي اوڀاري هلائي ويندي آهي. زمين تان ڏيڍ ميل في ڪلاڪ جي رفتار سان ٻيڙيءَ کي چڪي سگهجي ٿي. سڙهن کي ڪوهن جي چوٽيءَ ۾ سٺيءَ رفتار لاءِ ٻڌو ويندو آهي. سڪان انگريزي 'P' اکر جهڙو هوندو آهي. وڏن ٻيڙن کي پاسن وارن ورتن جي مدد سان ضابطي هيٺ رکيو ويندو آهي. ڊونڊيءَ ۾ سڪان کي پنهنجي جدا حيثيت آهي. انهن ٻيڙين ۾ ڊگهو اولهه هوندو آهي. جنهن کي ملاح اڳتي ۽ پوٽي پاڻي مان واري سان مٿي ڪڍي هلائيندو آهي. ڊونڊيءَ کي فقط اولي سان هڪارڻ به ممڪن هوندو آهي ۽ هن جي مدد سان مختلف پٽن کان لنگهي سگهيو آهي. جڏهن ٻيڙي لهواري هلندي آهي ته هن اولي جي وري به ضرورت محسوس ٿيندي آهي. اولي کي چؤطرف ڦيرو ڏئي استعمال ڪيو آهي ته جيئن موڪرو پاسو پاڻيءَ جي لهواري رخ تي ٿئي. لهواري

هاڪارڻ وقت سڙه استعمال ڪونه ڪيا ويندا آهن ۽ سڪان کي به هڪ جائتو ڪري رکي ڇڏيو آهي.

هنن ٻيڙين کي هاڪارڻ جو نمونو هوبهو چين جي جنڪ Junk ٻيڙين جيان آهي. سنڌي ٻوندين جي ڊيگهه 80 فوٽ ۽ ويڪر 18 فوٽ ٿئي ٿي. شڪل شبيهه جهان وانگي اٿس. پاڇيل آهي ۽ اڳل لهنواري اٿس. هن جو ڪٽڻو ٻنهن طرفن لهنواري طرز تي آهي ته جيئن پاڻي ان کي روڪي نه سگهي. ڏسڻ ۾ چٽ ته ترندڙ گهر پيا نظر ايندا، ڇاڪاڻ ته ٻيڙاٺ پنهنجي سجي گهراڻي، ڪڪڙ ڪانو ۽ هڪري ٺڪريءَ سان گڏ سفر ڪندا آهن. سنڌوءَ جون سنڀ ٻيڙيون پوءِ ننڍيون هجن يا وڏيون گهرن مٿل هونديون آهن. ٻونڊيءَ کي هاڪارڻ ۾ ٻيڙاٺ تانگهي پاڻيءَ کي وڌيڪ پسند ڪندا آهن ۽ پاڻي جي وڏين چولين کان لنوائيندا آهن.

سنڌوءَ جي منهن واري جاءِ جي احوال مان معلوم ٿيندو ته ڪنهن خاص ماپ جي آڳوڻن لاءِ سمند مان سنڌوءَ ۾ چڙهڻ ممڪن آهي. پر مان اهو پوري يقين سان چئي سگهان ٿو ته ڪلي ٻيڙي سنڌوءَ مان سلامتيءَ سان گذرن به سفر ڪانه ڪري سگهندي. تراڪڙي تري وارين ٻيڙين لاءِ هتي جاءِ آهي، ڪين ڪنهن جوڪي جو خطرو ڪونه آهي. باقي ٻئي طرز تي جوڙيل ٻيڙيون هن درياه جي دمر دهشت ۽ لهرين جي لپيٽ تنهي ڪونه سگهنديون. پوري ويساه سان آڳوڻن ۽ سنڌوءَ ۾ موجود ٻوندين کي استعمال ڪري سگهجي ٿو. سنڌ ۾ ڪوئي جون ڪاٿيون موجود ڪونه آهن. تنهن ڪري ڀرسان بيٺل گهاٽن جهنگلن جي ڪاٺ کي ان مقصد واسطي استعمال ڪري سگهجي ٿو. جن سان سنڌوءَ جون ڪنڌيون ڪنارا جنجهيا پيا آهن. آمريڪا ۾ ساڳي مقصد لاءِ ڪاٺ استعمال ڪيو ويندو آهي. لاڙ واري حصي ۾ اهڙي قسم جي ڪاٺ جي ڪمي ڪانه آهي.

مان سنڌوءَ ۾ آڳوٺ جي هاڪارڻ جو اشارو ان ڪري ڪيو آهي جو اهو اسان جي مفادن وٽان آهي. جيڪڏهن سنڌ خلاف ڪو حملو ڪيو وڃي ته نٿي کان سمند تائين، سنڌو فوجي مهم لاءِ گهٽ لاڀ واري ٿيندي. عملي طور اهو ناممڪن آهي، جو چوڙ واري علائقي مان مختلف ڦاٽن ذريعي فوج کي مٽي وٺي اچجي. اهو به ممڪن ڪونه آهي جو سنڌوءَ جي ٻوندين رستي لشڪر مٽي ڪڍي اچجي. ڇاڪاڻ ته حيدرآباد کان هيٺان تعداد هڪ سو کان مٿي ڪونه ٿيندو. بابرڊاريءَ لاءِ سندس انگ تمام ٿورو آهي ۽ وڏي ۾ وڏي ٻيڙي پيادل فوج جي هڪ ڪمپني به ڪٿي ڪانه سگهندي. سنڌ جي نازڪ جاءِ ڪراچي آهي. جيڪڏهن سنڌ تي قبضو ڪرڻو آهي ته ڪراچيءَ تي ضابطو رکڻو. هتي اسان شهر جي ٻنهي طرفن کان لهي سگهون ٿا. اوڀر- ڏکڻ طرف واري گذري واري ڪاڙي طرف کان ته اڳ ۾ اشارو ملي چڪو آهي. (1) جيڪا ڪنهن خاص نقطو

نگاه کان اهم جڳه آهي ۽ مان به ان جي دل جي گهرائيءَ سان پٺيرائي ڪريان ٿو. فوج ان جڳه جي پرپاسي ۾ پنهنجي لهڻ لاءِ جاءِ بڻائي وجهندي. خشڪي جي حملي واسطي ڪڇ کان ٿر ذريعي پالپاري وارو رستو مفيد رهندو.

بهرحال مان، انگريز طرفان هندستان مان سنڌ تي حملي لاءِ، سنڌوءَ جي منهن کي استعمال ڪرڻ مناسب ڪونه ٿو سمجهان. مون کي ائين نه سمجهيو وڃي ته آءُ اهڙي قسم جون روڪون ۽ رنڊڪون ٻڌائي جنگ کان بچاري رهيو آهيان ته هندستان طرفان سنڌ تي حملو نه ڪيو وڃي.

سنڌ جي هن هيٺئين ڀاڱي ۾ فوج جي کاڌ خوراڪ فاسطي منهنجي معلومات وڌيڪ لاپائتي ٿيندي. اناج، چانور باجهري جي هتي سڪر سٿائي آهي. ملت به گهڻي آهي. سگيان جانور ۽ ريوڻ دنيا به عام ڄام ملن ٿا. ويءَ ولهار ايڏا ڄام ڪونه آهن. پر سمنڊ جي وٽين پاسن ۾ ججهو آهن. سڀ ڳوٺ جڻڪ ننيڙيون وسنديون آهن. ڌاراجي، لاهري ۽ شاه بندر، جيڪي نقشن ۾ ڏيکاريا ويا آهن سي اهم جايون آهن. تن جي آدمشماري 2000 ماڻهن کان وڌيڪ ڪانه آهي. پهرين هن شهرن جي آدمشماري ته انهيءَ کان به گهٽ آهي. ٺٽي کان هيٺ 10 ڳوٺ اهڙا آهن، جن جي آدمشماري 100 ماڻهو به ڪانه ٿيندي. اُنن جو انگ تمام ڇجهو ملندو. گهوڙا به چڱي انگ ۾ ملندا. پر سندن قد لائپرو آهي. باقي اڻ ڀلا آهن. مينهن به ڄام آهن. گه مڪڻ به ڄام آهي. درياهه مڇيءَ سان ٺٺ ٺٺا پيا آهن.

هن علائقي ۾ سامونڊي ڪناري سان ماڻهو ڄام آهن. جيڪي سانگي طرز جي زندگي گهارن ٿا، سندن وانديون ڪاڻي ڪاڻي ڏسڻ ۾ اينديون. درياهه جي منهن وٽ آباد ڳوٺن جي ماڻهن کي پيڻ جي پاڻيءَ جي قلت جو مسئلو درپيش هوندو آهي. اهي پاڻ ۽ پنهنجي جانورن لاءِ پري کان پاڻي آڻيندا آهن. ’گوڙا‘ منهن جا ڪنارا اهڙي اپڊا کان آجا آهن. ماڻهو گهڻو ڪري سانگي آهن. اڄ هتي سياڻي هٿي مال جي ڪيو. وڻن رات ڏينهن رلندا ڦرندا. جيتوڻيڪ سنڌو فصل آباد ڪرڻ واسطي هر قسم جون سهوليتون ميسر ڪري ٿي، پر ٺٽي کان هيٺان ڀليءَ ۽ زرخيز زمين جو چوٿون حصو به آباد نه آهي. ان کي آباد ڪرڻ لاءِ ڪنهن به قسم جو توجه ڪونه ٿو ڏنو وڃي، باقي اتي لوڻ جا گهاٽا جهنگ سو ڄام بيٺا آهن.

## سندوء جي چوڙ وارو علائقو

مصر ملڪ لاءِ هيروڊوٽس جو قول آهي ته: ”هي ملڪ نيل نديءَ جي سوکڙي آهي، ۽ اها چواڻي سندوءَ جي منهن واري علائقي لاءِ هوبهو نهڪي اچي ٿي. درياهه جي ڪنارن تي مشتمل هڪ حصو آهي، جنهن ۾ واري سان هڪ ٻئي جي پٺيان لٽاشي ۾ چيڪي مٽي ۽ واري جا پور-چوٽا ته آهن. ڌرتيءَ جو اهو ٽڪرو چڻ درياهه، سمنڊ کي پوئتي ڌڪي هٿ ڪيو آهي. درياهه کي ان جدوجهد ۾ ڪو وقت ضرور لڳو هوندو. مان اها ڳالهه پڪ سان چئي نه ٿوسگهان ته چوڙ وارو علائقو سندوءَ چڻ سمنڊ کان ڪسي ورتو آهي. اهو صاف ظاهر آهي ته ڌرتي سمنڊ ڏانهن گهڻو وڌي آئي آهي. هن حقيقت جي ٻي ڪا به ثابتي پٺڀرائي ڪانه ٿي ڪري، سواءِ هن جي ته سندوءَ جي منهن وٽ سمنڊ جو پاڻي تانگهو، تري ۾ چيڪي مٽي ۽ پاڻي جو رنگ لڙيائو هوندو آهي.“

ٺٽي وارو علائقو چوڙ واري خطي جو مٿيون ڀاڱو آهي ۽ چاڙهه جي موسم ۾ اٽل کان گهڻو متاثر ٿيندو آهي. درياهه جا ڦاٽ ۽ واڙ ايترا ته گهڻا آهن جو علائقو سڄو ٻوڏ جي پاڻيءَ هيٺان اچي ويندو آهي. جن علائقن ۾ هن اتفاقي ٻوڏ جو پاڻي نه پهچندو آهي، اتي چار ڦوٽ ويڪريون ۽ ٽي ڦوٽ اونهيون واهيون ڪوٽي پاڻي زمين تائين پهچايو ويندو آهي. چاڙهه جي موسم اپريل جي آخر ۾ شروع ٿيندي آهي ۽ جولاءِ تائين وڌندي رهندي آهي ۽ سيپٽمبر ۾ گهٽجي ويندي آهي. ڇنو ويندو آهي ته اتر جي واءِ ان کي وڌيڪ چاڙهه ڏياريندي آهي. چاڙهه جي موسم مينهن پوڻ کان اڳ هماليه ۾ برف رجڻ سان شروع ٿيندي آهي. ٻيءَ موسم ۾ آبادي نارن تي ڪئي وڃي ٿي ۽ نارن ۾ عام طور تي اٺ يا ڏاند جوٽيا ويندا آهن. چوڙ واري خطي جو ائون حصو ڦاٽن واهڙن ۽ ريٽن جي والار هيٺ اچي ويو آهي. سمنڊ کان وٺي مٿي ڏهه ميل ايراضيءَ ۾ ايتري ته رقم ٻوٽي Furze جي اوڀر آهي، جو زمين آباد ڪري ئي ڪانه ٿي سگهجي. سمنڊ جي ڪناري جي وٽ پاسي ۾ وي وهار آهن، جاڻي پٿارو ماهيو مال ڀيو ساوڻ ۾ چرندو آهي. جن مان ڀاڳين کي گه مڪڻ ته جامر ملي، پر ويچارن کي مٺي پاڻيءَ جو ڏک آهي، جو پنهنجي پاڻ ۽ مال لاءِ ڪوهن تان پاڻي آڻين.

علائقي جي جنهن حد تائين هن ڌنارڪي نسل جو ماڻهو رهي ٿو، ايسٽائين  
 ڪي پڪا ڳوٺ ٻڌل ڏسڻ ۾ ڪونه ايندا. ڌاراجي، وڪر، شاه پندر ۽ مغل پين يا  
 هڪ ٻه ٻين ڳوٺن کان سواءِ ماڻهو سانگه ڪن ۽ وائين ۾ رهن، جن کي پنهنجي  
 ٻوليءَ ۾ راج Rāj چون. مال جي جوءَ جي آڌار تي پيهون آڏن ۽ ٻاهن، سندن  
 پيهون ۽ پڪا ڪانن ۽ پلال جي ٺهيل ٿنن سان جوڙي راس ٿين. هر گهر جي  
 چوڌاري گند گاهن جو وانگاڙو ڦيرن ته جيئن ان علائقي جي ماڪ ۽ ٽڏيءَ واءِ کان  
 بچاءُ ٿي سگهي، جيڪي انساني هٿ سڄي لاءِ وڻاه آهن. هي اهي گهر آهن جن  
 جو نير ڪوس به ڏڪر ڪيو آهي. مون کي ويساه آهي ته اهي گهر سنڌوءَ جي  
 ساڃاه به آهن. هندستان جي بازيگرن جا گهر به هنن جهڙا آهن.

هن قسم جو علائقو جتي ماڻهو سانگي هجن ۽ ايراضي وسيع هجي ته اهو  
 اندازو لائڻ ڪجهه ڏکيو آهي ته منجهس حقيقي آدم شماري ڪيتري هوندي. نئي  
 جي شهر کان سواءِ اهڙيون پيهون پڪا ته ڄاڻي ڪاڻي ڄام پيا ڏسبا آهن. چوڙ  
 واري علائقي جي آدمشماري ڪنهن به ريت 30,000 کان گهٽ ڪانه ٿيندي. هن  
 مان ٺٽين حصي تي انهن ماڻهن جو انگ آهي، جيڪي پڪن شهرن ۾ رهن ٿا.  
 هيءَ آدمشماري في هر چورس ميل تي سائين ستن ماڻهن جو انگ ٻڌائي ٿي.

سنڌوءَ جي هن چوڙ واري علائقي ۾ سانگي ماڻهو گهڻو ڪري سڀ جت آهن.  
 اهي ماڻهو هن علائقي جا اصلوڪا باشندا آهن. مسلمانن ۾ هيءَ نسل ڏاڍو وهمن  
 ۽ وسوسن جو ويساه وسوڙل ماڻهو آهي ۽ جاهل آهي. سنڌوءَ جي مختلف ڦاٽن  
 واهڙن جي ڪنڌين ۽ ڪنارن سان سنڌ جا مهاڻا آباد آهن. اهي پنجاب جي ننڍن  
 تان لڏپلاڻ ڪري هتي پهتا آهن. هاڻي ڪين هيڙين هلائڻ ۽ سمند جي مڇي مارڻ لاءِ  
 رکيو ويو آهي. هتي هڪ ٻيو قبيلو لهاڻي جي نالي سان به آهي، هي ماڻهو پتروڻ ۽  
 تڏا جوڙيندا آهن. اهي ماڻهو جانورن جو شڪار به ڪندا آهن. هتان جا ماڻهو هن  
 قبيلي جي گهڻي عزت ڪانه ڪندا آهن. جوکيا يا جڪريا قبيلي جا ماڻهو به هتي  
 رهندا آهن. ڪراچيءَ وارو جابلو علائقو سندن وطن آهي. پر سندن انگ ايترو گهڻو  
 ڪونه آهي. سندن ڪن سردارن کي زمين به ڏني وئي آهي. ڪي بلوچ قبيلا به آباد  
 آهن. مستقل آباديءَ ۾ سندن ڳاڻا ٿو گهٽ آهي. شهرن جي مستقل آدمشماري هندن  
 تي مشتمل آهي. سندن ڌنڌو تجارت آهي. سنڌ جو ڏيساوري توڙي انڊروني واپار  
 سندن هٿ ۾ آهي. هندستان ۾ رهندڙ هندو برادري سان هڪ جهڙائي رکن ٿا.

جوکيا قبيلي تي وڌيڪ تبصري جي ضرورت آهي. هي سما راجپوتن جي  
 اولاد مان آهن، جن ڪنهن زماني ۾ سنڌ تي حڪومت ڪئي آهي. جڏهن هتي  
 هندو سياسي طور تمام گهڻو ڊهجي ويا ته هو هندن مان مسلمان ٿيا هئا ۽ پاڻ تي  
 اڃا به هندو نالا رکندا اچن ۽ پنهنجو ويجهو رت جو رشتو ڪڇ جي جاڙيجن سان  
 جوڙيندا آهن. سندن رهائش جو تعلق سنڌوءَ جي اوله ڪناري واري جابلو علائقي

سان آهي. ڳڻ ۾ ٿورا آهن، حڪومت کين ڪهڻي اهميت ڪانه ٿي ڏئي. سندن 2000 چنگي جوڌا ميدان ۾ لهي سگهن ٿا.

سندوءَ يا سندس مختلف منهن ۾ مڇي ڏاڍي مرندي آهي. مڇي گهڻو ڪري ڪُنڊيءَ يا ٻين ڪيترن طريقن سان ماري ويندي آهي، 'ڪچوري' Kujjooree نالي سان هڪ چڱي ڏانقي واري سواڊي مڇي هوندي آهي. سندس ڪنڀڙاڻيون ننڍڙي ماڪر مڇ Small Shark جهڙيون ٿينديون آهن ۽ اها چين ملڪ ڏانهن برآمد ڪئي ويندي آهي. اهڙيءَ ريت مٺي پاڻيءَ جي مڇي به جام مرندي آهي، جن مان ڀلو تمام مشهور آهي. هي ڪڳي Carp جي قسم جي هڪ مڇي آهي. درياهه ۾ چار مهينا رهندي آهي ۽ درياهه جي چاڙه وقت سمنڊ مان مٽي چڙهندي آهي. ٻيو مشهور قسم سينگاري آهي. وزن ۾ Haddock جيتري هوندي آهي ۽ هتي جام مرندي آهي. سمنڊ جي وير چڙهن وقت جهاز هيٺان ڏيڏر جهڙو آواز ڪندي آهي، سندس مٿو وڏو، ۽ جسم هڏائون ٿئي ٿو. هي مدجيون اوله هندستان جي سڀني درياهن ۾ ملن ٿيون ۽ خاص سندوءَ سان واسطو ڪونه ٿيون رکن.

مون کي خبر نه آهي ته هن چوڙ واري علائقي ۾ خاص جانور ڪهڙا رهندا آهن. لڌڙا ته تمام گهڻا آهن، انن جو ته ڪو شمار ئي ڪونهي. ڀلا به واه جو آهن. مينهن به جام پالين وڃن ٿيون. سگيالو جانور يا ريون به تمام گهڻيون آهن. هتي ڪتا به پاليا وڃن ٿا، ڪتو مالڪ جو سٺو خدمتگار آهي. ڌڻن جي واهت ڪن ٿا. خطرناڪ به آهن ۽ ڪڏهن ڌارئي کي ڳوٺ جي ويجهو وڃڻ ڪونه ڇڏيندا آهن ۽ اهي وڏي مهارت سان درياهه ب تري ويندا آهن. جن جا گهڻائي قسم ٿيندا آهن.

هن علائقي جي مک پيداوار جانور آهي، جن جا گهڻائي قسم ٿيندا آهن پر سندس اکه وڪري جي لاءِ تياريءَ تي مدار رکي ٿو. ٻاجهري ۽ هندستان جا ٻيا اناج هتي جام ٿيندا آهن. ڪمند جي گهڻيءَ پوک مان گهٽ قسم جي ڪنڊ تيار ڪئي ويندي آهي. جنهن کي 'ڳڙ' چيو ويندو آهي. (1) درياهن کي ڪاٽي واه ڪسيون ڪئي زمين ۾ پاڻي پهچائي جو ۽ مڱ به ڪاهيا ويندا آهن. پر اهي چاڙه جي رت کان اڳ راهيا ويندا آهن ۽ انهن کي آڏوان فصل ڪري سڏيو ويندو آهي. چوڙ واري علائقي مان شورو پڻ ملي ٿو. پر هاڻي اهو برآمد ڪونه ڪيو وڃي ٿو. اڳي اهو مال ايسٽ انڊيا ڪمپني خريد ڪندي هئي.

ڏکڻ سنڌ جي آبهوا لوڻيائي ۽ اڻ وڻندڙ آهي. مارچ مهيني ۾ ٿرماميٽر 90 ڊگريون گرمي ڏيکاري ٿو. زمين لٽاشي ۽ ڏاڍي ڀلي آهي. توڙ جا توڙيا به جام هوندا آهن.

(1) ڪمند مان سائي ڪنڊ، ڳڙ ۽ مُستي (مٺائي) تيار ڪئي ويندي آهي. (سنڌيڪار)

ماڪ تمام گهڻي پوندي آهي، جيڪا صحت لاءِ هاجيڪار آهي. هي غلائقو  
 جن انسانن جي عذاب لاءِ پيدا ڪيو ويو آهي. ان جو هن ڳالهه مان پتو پوي ٿو ته  
 هتان جا رهاڪو پنهنجي عمر کان اڳي ئي ڪراڙا ٿي ويندا آهن. مون ڪونه ٻڌو  
 آهي ته ڪنهن کي ڪو مليريا جو بخار ٿيو يا هوڏ کان پوءِ هتي ڪا وڏائي بيماري  
 پئي. اهي سمورا ڏک سور صبر سان سهندا رهن ٿا. ڪٽمڻ (مونگهن) ۽ مچرن جي  
 آزار تي ٿورو چڙي پوندا آهن.

## نئي کان حيدرآباد تائين سنڌوءَ جو احوال

نئي جو شهر درياه کان ٽي ميل پري ٿيندو. هتان سنڌو ڪيترن ڦاٽن ۾ ورهائجي وڃي ٿو. سندس ساڄي ڪناري سان جابلو علائقو شروع ٿئي ٿو. کاٻي طرف تي 'پڇياري' نالي سندس شاخ آهي. جڏهن اٽل جي پاڻي جو وڏو وهڪرو هن شاخ منجهان سمنڊ ۾ وهندو آهي ته مغل ڀين وٽان هيءَ ڦاٽ به وڌين ٻيڙين جي هاڪارڻ لائق بڻجي ويندو آهي. هونءَ نه ته عام طرح هن ڦاٽ جي ويڪر اڌ ميل آهي. حيدرآباد وٽ سنڌوءَ جي ويڪر 830 ڪز ۽ نئي وٽ 700 ڪز آهي. نئي کان 15 ميل پري 'هيليا' ڳوٺ وٽ 600 ڪز ويڪر اٿس. وڏي ۾ وڏي اونھائي، دارالسلطنت جي سامهون آهي. اتي پاڻيءَ جي ماپ 15 فوٽ ٻيھي ٿي. عام ريت پاڻي جي اونھائي 20 فوٽ آهي.

سنڌوءَ جي ڇوڙ واري علائقي ۾ درياه جا ڪنارا وارياسا ڪونه آهن. نئي کان وٺي حيدرآباد تائين صورتحال اها آهي. عام طرح ڪنارا اڀڪپرن بجاءِ لهنوارا آهن. اونهي وهڪري کي ڳولهي لهڻ ۾ چڻ ڏکيائي پئي محسوس ٿيندي، اها ڳالهه ٻيڙائن کي به منجهائي پريشان ڪري ڇڏي ٿي. گهڻو ڪري انهن وارياسن ڪنارن تي ٻني ٻوڏ پاڻي هوندو آهي.

پاڻيءَ جي وهڪري ڪري پيا پنهنجون جايون بدلائيندا آهن. سمنڊ جي ڀرسان درياهي وهڪري جي رفتار گهٽجي ويندي آهي. تنهن ڪري درياه واريءَ کي مٿي اچي ڪونه سگهندو آهي. ڪن هنڌن تي اها واري گڏ ٿي ٻيٽاريون بنجي وئي آهي، ۽ اتان ڦاٽ ٻن شاخن ۾ ورهائجي وڃي ٿو. انهن مان هڪ نه هڪ ضرور جهازرانيءَ جي لائق ٿي سگهي ٿو. اهڙي قسم جي ڦاٽن ۽ واهڙن جي ورهاست کي نقشن ۾ ڏيکاريو ويو آهي. انهن ڦاٽن متعلق منهنجو بيان اهو آهي ته پڇياري ڦاٽ کان سواءِ ان جاءِ تي ٻئي ڪنهن جو به وجود ڪونه آهي. چاڙھ جي زماني ۾ تريڪل Triccul نالي هڪ واهڙ ڦليلي ڦاٽ مان نڪرندو آهي، جيڪو ڇوڙاري گهيرو ڪري حيدرآباد شهر کي ٻيٽ بڻائي ڇڏيندو آهي.

خشڪيءَ رستي نئي ۽ حيدرآباد ۾ فاصلو پنجاه ميلن کان گهٽ ٿيندو. درياه جا ور وڪڙ ان پنڌ کي گهڻو ڪونه ٿا وڌائڻ، مان سمجهان ٿو ته درياهي سفر



ذريعي، اهو فاصلو پنجهٽ ميل کن بيهندو. جهرڪ شهر کان پوءِ درياھ ڏکڻ- اولھ طرف ڀر اڃا بہ الھندي طرف تي موڙ کائي، هڪ وڪڙ کان پوءِ سڌو ٿي مغل ڀين ڏانهن لاڙو کائي وڃي ٿو. اسان نٽي کان جهرڪ شهر تائين، ٻن ڏينهن ۾ سفر پورو ڪيو هو.

نٽي ۽ دارالسلطنت (حيدرآباد) جي وچ تي 12 کن شهر آهن. انهن سڀني مان اهم شهر جهرڪ آهي، پر ان جي آبادي بہ 15000 کان ٿيندي. انهن سڀني شهرن مان ڪوبہ قلعبنڊ شهر ڪونہ آهي.

زمين جو هيءُ علائقو دنيا جي زرخيز ۽ ڀليءَ زمين مان هڪ آهي، پر غيرآباد پيو آهي. شڪار گاهن پٺيان شڪار گاه ڇڏيا ويا آهن ۽ فصلن گاهن لاءِ جريب زمين جو بہ واندو ڇڏيل ڪونہ آهي. شڪار گاهن جي چوڌاري لوڙها ڏنل آهن، جيڪي سنڌوءَ جي ڪناري سان اچي لڳن ٿا. شڪار گاهن جا اندريان پاسا گهاٽن جهنگلن سان ڀريل آهن، جن ۾ لوا، بهر ۽ ٻيا وڻ بيٺا آهن، جيڪي قد جا ننڍڙا ۽ ڪنڊن وارا آهن. اهي وڻ ڪپڻ جي ڪنهن کي بہ اجازت ڪانہ آهي. تنهن ڪري سنڌوءَ جا ڪنارا گهاٽي جهنگ سان ڇانڻيا ۽ ڍڪيا پيا آهن. دشمن ملڪ ۾ هجڻ ڪري پاڻي رستي فوجي مهم دوران منجهن لشڪر ويهاري اسان جي انگريزي فوجن کي پريشان ڪري سگهجي ٿو. هن علائقي مان گذرندڙ رستا بہ هنن جهنگلن جي ڀرسان ۽ پنهنجي لحاظ کان مضبوط آهن.

سنڌ جي هن زرخيز علائقي ڏانهن ڪوبہ توجه ڪونہ ڏنو ويو آهي. پر پوءِ هتي اناج وغيره سستو ملي وڃي ٿو. نٽو ۽ حيدرآباد سنڌ جا پراڻا ۽ نوان دارالسلطنت آهن.

نٽي جي باغن ۾ زمين جي سٺي پيداوار زمين جي ڀلي هجڻ جو ثبوت آهي. هتي انگور، انجیر ڏاڙهون ڏايا سٺا ٿين ٿا. صوفن جا وڻ بہ جامر آهن. ان جو ميوو ننڍڙو آهي، پر حيدرآباد جي اوسني پاسي ڏايو گهڻو ٿئي ٿو. زمين جي آباد ٽڪرين ۾ ڪڻڪ ۽ جون سان گڏ ٻيا فصل ٿين ٿا. ڪمند، نير ۽ تماڪ ڏايو پلو ٿئي ٿو. هندستان ۾ پيدا ٿيندڙ ٻيا اناج بہ هتي پوکيا ويندا آهن. هتان جي حڪمرانن جي خواهش اها آهي تہ هر شيءِ پنهنجي اصلي فطرت ۾ موجود هجڻ گهرجي ۽ ائين نہ ٿئي جو سنڌ جي سرسبز ۽ خوشحالي ڏسي ڀر وارن ملڪن جون حريص نگاهون منجهس ڪڍي وڃن. زراعت ۽ تجارت هتي تباهه حالي جو شڪار آهي.

هن ملڪ جون اندروني واپار بہ ڪراچيءَ کان سواءِ ڪاٿي ڏسڻ ۾ ڪونہ ٿو اچي. سنڌوءَ جو وجود بہ جهڙو آهي تهڙو نہ آهي. ڇاڪاڻ تہ منجهانئس ڪوبہ لاپائتو ڪم ڪونہ ٿو ورتو وڃي. ملڪ جي چوڙ وارن علائقن ڏانهن هن رستي اناج تہ موڪليو وڃي ٿو، پر سنڌوءَ مان فائدو وٺندي واپاري سامان حيدرآباد

ڏانهن ڪونه ٿو موڪليو وڃي. درآمندي مال ڪراچيءَ ۾ لهندو آهي. برآمدِي مال ۾ قيمتي سامان مالو جو آفيم آهي، جيڪو ڪراچيءَ جي بندر تان ٻاهر روانو ڪيو ويندو آهي. ان تي ڳرو محصول في اُٺ 250 رپيه هوندو آهي. هن اسم تي فقط اڳئين سال جيڪو محصول اڳڙيو آهي، سو چيو وڃي ٿو ته ست لک رپيه آهي ۽ اهو حيدرآباد جي امير جي زمين تان اڳڙيل ڍل جيترو آهي.

سنڌوءَ رستي ڪنهن به قسم جي واپاري آمدرفت جي ڪابه اميد نظر ڪانه ٿي اچي. هتان جي حڪمرانن کي هن قسم جي ترقي ڏانهن ڪو لاڙي ڪونه آهي. انهن حڪمرانن مان اهڙو ڪو روشن ضمير ۽ ڪليءَ دل وارو امير نڪري پوي ۽ سمجهي ته سنڌ جي اصل شاهوڪاري ۽ دولت سنڌين جو صنعت ۾ داخل ٿيڻ ۽ ڏساوڙي تجارت شروع ڪرڻ آهي. موجوده دور ۾ مون کي ته سنڌ ۾ ڪابه دولت نظر ڪانه ٿي اچي. پر جيڪا ڪجهه آهي ان تي سنڌ جي اميرن جو قبضو آهي ۽ ماڻهو جيڪڏهن چاهين ته به يورپ جي ٺهيل شين جي خريد ڪرڻ جي منجهن طاقت ڪانه آهي.

هن صديءَ جي شروع ۾ قصو ڪجهه ابتڙ هو. جڏهن ايسٽ انڊيا ڪمپنيءَ ٺٽي جي ڪوٺيءَ معرفت تجارت ڪرڻ شروع ڪئي هئي، ان وقت هتان جا حڪمران ڪابل جي ماتحت هئا. افغانستان يا ٻين ملڪن ڏانهن مال جي روانگيءَ تي ڪوبه اعتراض ڪونه ڪندا هئا. سنڌ وارن کي ايشيا جي هڪ خطي افغانستان جي وڳوڙي وايو منڊل مان سبق سکڻ گهرجي، اسان جو اندازو آهي ته هاڻي جيڪڏهن دراني ڪابل جي تخت تي قبضو ڪري به وٺن، پر سنڌ جون سياسي حالتون ايتريون مضبوط آهن جو افغانستان ۾ آيل تبديلين جو اثر سنڌ تائين پهچي ڪونه سگهندو.

موجوده دور ۾ تجارت جي لحاظ کان سنڌوءَ ۾ ڪي خاطرخواه ٻيڙيون به موجود ڪونه آهن. حيدرآباد ۽ ٺٽي جي وچ تي سندن انگ پنجاه کان مٿي ڪونه ٿيندو. انهن مان گهڻيون ته ننڍيون ۽ مڇي مارڻ جي استعمال هيٺ آهن. انهن مان جيڪي جهونيون آهن، سي پنڌ تان پور ڪنيو پيون آريار اچن وڃن، ٿوري گهڻي همت افزائي کان پوءِ فوجي ۽ تجارتي اوڻاين کي دور ڪري سگهجي ٿو. سنڌ ۾ ٻيڙين ٺاهڻ واسطي ڪاٺ ڪونه آهي ۽ اهڙو ڪاٺ ملبار مان آڻي ٻيڙيون ٺاهيون وينديون آهن.

## حيدرآباد کان سيوهڙ تائين سفر

سيوهڙ جو شهر، سنڌوءَ جي اولهائين ڪناري کان ٻه ميل پري آهي ۽ حيدرآباد کان هڪ ڊگري ويڪرائي ڦاڪ تي اتر طرف آهي. سنڌو اتان کان 26 ڊگري ۽ 22 فوٽن جي پور-چوٽ تي گذري ٿو. اُن ڏينهن اوڀارو هاڪاري اتي پهتاسين. حيدرآباد کان 105 ميل مفاصلو ٿيندو. درياھ جي هن ڀاڱي جي وهڪري کي بلوچي زبان ۾ لاڙ چوندا آهن، جنهنجي معنيٰ ’ڏکڻ‘ آهي. هتان کان درياھ ڏکڻ-ڏکڻ-اوڀر ڏس تي وهندو آهي. سيوهڙ ڀرسان موجود ٽڪرائتي علائقي ڪري سنڌوءَ جو پاڻي ٽڪرجي پنهنجي وهڪري جو رخ ئي بدلائي ڇڏيندو آهي. هتي سندس ڪنارا هيٺاهان آهن، چاڙھ جي موسم ۾ اوسي پاسي وارن علائقن تي ٻوڙان ٻوڙ لائي ڏيندو آهي. خاص طور تي اوڀارئين ڪناري تي اهڙي مهرباني ڪجهه گهڻي ڪندو آهي. سندس اولهائون ڪنارو جابلو آهي، جيڪو اُن قوت کن ٿيندو. درياھ ڄاڻي ويڪرو هوندو آهي، اتي پاڻيءَ جي اونھائي گهٽجي 18 فوٽ ٿي ويندي آهي. چاڙھ جي رت ۾ 12 فوٽن جو واٽارو اچي ويندو آهي. هن جاءِ تي سندس ويڪر 1000 گزن کان وڌيڪ آهي. حيدرآباد کان ڇهه ميل مٿي سنڌوءَ به درياھي ۾ ونڊجي وڃي ٿو. هڪ شاخ پٽڻ جوڳي آهي، ٻيءَ شاخ جي ويڪر 400 گز آهي ۽ هيءَ جاءِ فوج کي پٽائڻ لاءِ موزون آهي. سيوهڙ وٽ لڪيءَ جو ٽڪرائتو علائقو سنڌوءَ جي وهڪري کي سوڙهو ڪري ٿو. اتي سندس ويڪر 500 گز مس ٿيندي، پر اونھائي چاليهارو گز کن اٿس. ۽ وهڪري ۾ تڪ به ٿاڍي اٿس.

هن علائقي ۾ ڦليليءَ کان سواءِ سنڌو، ڪناري کي پاڻي کائي اڇلي ڪونه ٿو ڇڏي. ڦليليءَ وارو ڦاٽ حيدرآباد کان مٿان سنڌوءَ مان ڇڄي شهر جو اوڀاريون پاسو ڏيون، وهندو آهي. پر وهندو چاڙھ جي وقت آهي. جڏهن اسان حيدرآباد ۾ هئاسون ته ڦليلي سڪل هو، سنڌوءَ کان ڇڄڻ واري جاءِ وٽ 100 گز موڪرو ۽ مس گونڊي جيترو هيٺ اونھون هو. ان هوندي به چڱو خاصو ڦاٽ آهي. چاڙھ جي رت ۾ سنڌو جو وڏو پاڻو آباد ڪندو آهي. چيو وڃي ٿو ته هي ڦاٽ حيدرآباد ۽ ڪڇ جي وچ تي ڪاٽي ختم ٿي ويندو آهي. اڳيان ٺاهيل نقشا سنڌوءَ متعلق غلط معلومات فراهم ڪن ٿا. ڇاڪاڻ ته ڪي واهڙ ڪڙيا ۽ ڪسيون چاڙھ جي

ٿوري عرصي لاءِ وهي بند ٿي ويندا آهن. جن مان ڪيتريون هٿرادو ڪوٽيل واهيون به آهن، جيڪي ڪيتي ڪرڻ جي ارادي سان ڪوٽي زمين تائين پهچايون وينديون آهن. سنڌو نون مهينن لاءِ فقط هڪ وهڪري جي حالت ۾ نٿي کان وهندو آهي. سنڌوءَ جي وچ سير جي رفتار ٽي ميل في ڪلاڪ جي حساب کان وڌيڪ ڪانه هوندي آهي. پر جن جاين تي ڪجهه سوڙهي هوندي آهي ته ڪنارا ۽ ڪنڌيون پاڻي ۽ ڳوٺ لوڙهي ويندي آهي، ساڄي طرف وسندڙ مانجهند ۽ آمريءَ کي ٻوڙي تباھ ڪري ڇڏيو اٿائين. مانجهند کي گذريل ٻارنهن سالن ۾ گهٽ ۾ گهٽ اٺ ڀيرا لوڙهي ويو آهي، اتان جا رهاڪو 100 فوٽ کن پري مٽي وڃي پاڻي سڪڻ تائين پنهنجا ويڙها وسائيندا آهن، هالا سندس اوڀر ڪناري تي آهي، تنهن جي اٿل جي آڀا به گهڻي ڪجهه بسڻي آهي. سنڌوءَ جو وهڪرو حيدرآباد کان اولهه طرف آهي، جتي ڪنارا اڀڪپرا آهن، ڪنڌيون تراڪڙيون ۽ وارياسيون آهن ۽ مٿن پاڻي چاڙهه جي رت ۾ چڙهندو ۽ ٻوڙي ڇڏيندو آهي. چاڙهه واري موسم ۾، سنڌوءَ کان 8 ميل اوڀر طرف ڪيڏانهن وڃڻ جي جاءِ ٿي ڪانه ملندي آهي ۽ سڄو علائقو منجهانئس نڪتل واهڙن جو مهاڄار بڻجي ويندو آهي. هن علائقي ۾ درياهي وهڪري جي ٻيٽ ۾ ڪا تبديلي ڪانه آئي آهي، منهنجي معلومات مطابق لڪيءَ کان اوڀر درياھ تائين پڙل علائقو اُٿل جي پاڻي سان ڀرجي تار ٿي ويندو آهي.

سنڌوءَ جو هيءُ ڀاڱو وڏي اهميت جي لائق آهي. سيوهڻ کان ٻه ميل هيٺ اهي جبل درياھ جي ويجهو ڪناري. سان اچي لڳندا آهن. هنن جبلن ۾ اهڙا ٻه لڪ موجود آهن، جن مان ماڻهو ايندا ويندا آهن، هڪ لڪ ننڍين ٽڪرين منجهان گذري ٿو. جنهن کي ڀڳو توڙهو ڪري سڏيو ويندو آهي ۽ لڪي ڳوٺ کان اولهه پاسي تي آهي. هن ڳوٺ کي به هن لڪ جي ڪري سڏيو ويندو آهي ۽ لڪي ڳوٺ کان اولهه پاسي تي آهي. هن ڳوٺ تي به هن لڪ جي ڪري اهو نالو پيو آهي. اتي ويهي ماڻهو سخت مقابلو ڪري سگهي ٿو. پر هن رستي سان توبون اچي ڪونه سگهنديون. ٻيو لڪ سنڌوءَ ۽ جبل جي وچ تي ۽ لڪي جبلن جي تري ۾ آهي. ٻن ميلن تائين هيءُ علائقو ڏاڍو محفوظ آهي.

مان اڳ ۾ به ذڪر ڪري آيو آهيان ته سيوهڻ کان مٿان درياھ سوڙهو ٿي وڃي ٿو. ساڄي طرف وارو ڪنارو ڏاڍو اهم آهي. هڪ قدرتي قسم جو پڪي پٿر جو نهرو پشٽو آهي. اوچائي 50 فوٽ اٿس ۽ سنڌوءَ جي ڪناري 400 فوٽ کن هلندو هلي ٿو ڪنهن ماڻهوءَ جو مٿس چڙهي وڃڻ ڏاڍو ڏکيو آهي. هن ٽڪرائڻي پشي وٽان درياھ ٽيز رفتاري سان وهندو آهي. ويڪر فقط 500 گز اٿس. منهنجي خيال موجب مٿس ڀل تيار ٿي سگهي ٿي. هن هنڌ کان ٿورو اتر طرف ويڪر ۾ 100 گز وڌيڪ آهن. پر پاڻي جي رفتار ماني آهي ۽ اها جاءِ هن

کان بہ وڌيڪ سڃاڻي آهي. سيوهڻ ۾ تيه چاليه تراڪڙن ترن واريون ٻيڙيون اڻيهڻي موجود هونديون آهن ۽ اولهائين وارياسي ۽ لهناري ڪناري تي لنگر هڻنديون آهن. سيوهڻ کان حيدرآباد تائين سنڌوءَ جي ٻنهي ڪنارن سان ڏاڍا سٺا رستا ٺاهيل آهن. هتان جبل جي تري ۾ هڪ ٻيڇرو آهي، جيڪو ڪراچي تائين هليو وڃي ٿو.

سنڌ جي اترئين ڀاڱي ۾ واءُ تمام گهٽ هوندو آهي. تنهن ڪري ٻيڙين کي چڪي يا اولي هلائڻي سگهيو آهي. هن طريقي وارو سفر جوڪاڻو گهٽ آهي. ڏينهن ۾ 15 ميل کن پنڌ هڻي سگهجي ٿو. اهو قطعي ناممڪن آهي، جو سنڌ ۾ فوجي مهڻر آڳوٺ کان سواءِ اويارو هاڪارجي ۽ ڪامياب ٿجي. ڇو ته ٻيڙين چڪڻ ۾ ورتون چڄي به پونديون آهن ۽ ٻيڙا وهڪري جي تڪ حوالي به ٿي ويندا آهن. فوج جيڪڏهن سنڌوءَ جي لهناري طرف ويندي ته معاملو ئي ابتڙ ٿي ويندو ۽ پوءِ مسئلا ۽ مشڪلاتون گهٽ آهن. تجارتي ٻيڙيون هن معاملي ۾ ڪم اچي ڪونه سگهنديون. سفر دوران حيدرآباد کان وٺي سيوهڻ تائين ڳڻ ڪيم ته سندن انگ 180 کان مٿي ڪونه ڇڙهيو.

سيوهڻ ۽ حيدرآباد جي وچ واري علائقي موجود ڳوٺن لاءِ فقط ٻه لفظ ڳالهائي سگهجن ٿا. انهن مان سيوهڻ سڀني مان وڏو آهي. حيدرآباد کان 16 ميل پري مٽياري جو شهر آهي. آدمشماري 4000 کن اٿس. هالا، ڀان، مانجهند ۽ سڻ، هر هڪ جي آبادي 2000 کان مٿي ڪانه آهي. ٻيا ٻه ڳوٺ آهن، پر آبادي تمام گهٽ اٿن. ٽن يا چئن جا ته هڪ جهڙا نالا آهن. علائقو توجه نه هجڻ ڪري تباه حال لڳو پيو آهي. سنڌوءَ جا ڪنارا ٺون جي گهاٽن وٽن سان ڍڪيل آهن. جبلن وارو پاسو کليل آهي. خشڪ موسم ۾ ڪپه، ڪمند، نير، ڪڻڪ، جو تماڪ جا فصل ڪاهي سگهجن ٿا. پر ڪيتي تمام گهٽ آهي. حيدرآباد کان وٺي سيوهڻ تائين هڪ سئو ميلن جي مفاصلي ۾ فقط 194 ڪوه ۽ درياھ مان کوٽيل ڪسيون ڏٺيون سين. زمين ڏاڍي پلي ۽ آباديءَ لائق هئي. ڪي ٽڪرا ڪلر جي ڪري آبادي لائق ڪونه هئا. چاڙھ جي رت ۾ ساريون پوکيون وڃن ٿيون. اهڙين حالتن جي باوجود به کاڌي خوراڪ سان لاڳاپيل شيون پر وارن ملڪن کان گهڻيون سستيون آهن. خاص طور تي مارواڙ کان، هتان جي ماڻهن جي مکيه خوراڪ مڇي ۽ کير آهي.

سيوهڻ ۾ سنڌ جي هر شهر کان وڌيڪ سستائي آهي. هن علائقي جي سرسبزي ۽ خوشحالي خراسان کان آيل بزرگ لال شهباز قلندر ڪري آهي. سندس روضو هتان جي پري اوري جي هندو، مسلمان جي واسطي زيارت گاه آهي. سنڌو درياھ جو اڙل نالي هڪ ڦاٽ لاڙڪاڻي سامهون سنڌوءَ مان نڪري هن شهر جو پاسو ڏئي وهندو آهي. پر سندس ذڪر ٻئي باب ۾ ايندو. چار سال اڳ سنڌو

سيوهڻ جي بلبل ڀرسان وهندو هو. هاڻي اتان ڇڏي ويو آهي. باقي شهر جي چوڌاري ڍنڍون ڀورا جام پيا ڏسڻ ۾ اچن. سيوهڻ جي چوڌاري وارو علائقو ڏاڍو زرخيز ۽ ايت ڀرپاسي وارو آهي ۽ بازار ۾ هر شيءِ جا ڍير لڳا پيا آهن. اتر ڏانهن نگاهه ڪبي ته رڳو ساوڪ ۽ ساوڪ نظر ايندي. جبلن جي تري تائين رڳو فصل پيا نظر ايندا قوت، صوف، گدرا ۽ ونگا هتي ڏاڍا ٿيندا آهن. اناج جا ڀلا فصل ڏسي اسان ته دنگ رهجي وياسين. اسان هتي پهريون ڀيرو چٽا سيوهڻ ۾ ڏٺا. گدرا سواد ۾ ڪجهه گهٽ هئا. منهنجو خيال آهي ته اهي ڀليءَ زمين جي ڪري هئا. سنڌ ۾ ونگا رڳو سيوهڻ ۾ ٿيندا آهن. آبهوءَ گرم ساڙيندڙ آهي ۽ ماڻهوءَ کي پانءِ ڪانه پوندي آهي.

سيوهڻ وٽ لڪي واريون ٽڪريون، سنڌوءَ جي ڪناري ڀرسان اچي ٿيون لڳن. سندس شروعات ڪراچيءَ جي بندر وٽان ٿئي ٿي ۽ هوريان هوريان سنڌوءَ کي وڃهيو پونديون اچن ٿيون ۽ اچي آخر ڪناري جي صورت وٺن ٿيون. منهنجي خيال موجب هنن جي جبلن جي قطار جي وڌ ۾ وڌ اوچائي، 2000 فوٽ مس ٿيندي. سندس ساخت چن جي آهي. مٿيون چوٽيون گول ۽ تراڪڙيون آهن ۽ ڪاٽي به مخروطي شڪل تي ڏسڻ ۾ ڪونه آيون. مٿن ڪابه اوڀر نظر ڪانه ايندي. سڀني ۾ پاڻيءَ جي گُٺن جا نشان آهن، جيڪي سنڌوءَ ڏانهن وهندا نظر ايندا. سيوهڻ ڀرسان لڪي ڳوٺ وٽ گرم پاڻيءَ جو چشمو آهي، جيڪو انهن جبلن تي تري مان ڦٽي نڪري ٿو ۽ اهڙي قسم جي ٿڌي چشمي جي پاڻيءَ سان ملي وڃي ٿو. گرم چشمي وٽ هندن جو تيرت گاهه آهي ۽ هن جي پاڻيءَ کي چمڙي جي بيمارين واسطي اڪسير سمجهيو ويندو آهي. جبلن جي ساڳيءَ قطار جي خاتمي وٽ، ڪراچيءَ ڀرسان به هڪ اهڙي قسم جو چشمو آهي، ٿي سگهي ٿو ته وچ وارن حصن ۾ به ڪي اهڙا گرم جهرڻا موجود هجن. جبلن جي هن ئي قطار ۾، مانجهند کان 16 ميل اولهه طرف، سنڌوءَ جي ڪناري ڀرسان روڻا (Runna) نالي هڪ ٽڪري تي قلعو موجود آهي. (1) قديم دور سان لاڳاپيل ڪو قلعو بند شهر هجي، جنهن کي گهڻي وقت کان وٺي ائين نٿو ڏسڻو ڇڏي ٿو ويو آهي. وڏو خرچ ڪري سنڌ جي اميرن هن قلعي جي مرمت ڪرائي آهي. جيستائين مون کي معلوم ٿيو آهي ته روڻا (Runna) جي قلعي ۾ ٻاهران جبلن مان پاڻي ڪونه ٿو اچي، پر ڪوٽ جي ڀتين جي اندران ئي چشمن مان پاڻي وهي ٿو، جنهنجو مقدار ڏاڍو ججهو آهي.

(1) امڪان آهي ته اهو روڻي ڪوٽ جو قلعو هجي.

## سيوهڻ کان بکر (Bukkur) تائين

### سندوءَ جو سفر

بکر جو اڪيلو قلعو، سکر ۽ روهڙيءَ جي وچ تي، سندوءَ ۾ اندر موجود هڪ ٽڪريءَ تي ٺهيل آهي. سيوهڻ کان هڪ ڊگري ۽ 20 منٽن تي اتر ۾ آهي. ويڪرائي ڦاڪ 27 ڊگريون ۽ 42 منٽ اٿس ۽ ڊگھائي ڦاڪ ۾ 56 ميل اوڀر آهي. درياھ سان سندس فاصلو 160 ميل آهي. اسان اهو سفر نون ڏينهن ۾ پورو ڪيو. بکر ۽ سيوهڻ جي وچ تي سندوءَ کي سوين وڪڙ آهن. بکر کان سندس وهڪرو ڏکڻ-اولھ طرف آهي ۽ سيوهڻ کان هيٺان لڪيءَ جي ٽڪرين سان وڃي ٽڪرائجي ٿو. وچ واري علائقي ۾ ورن وڪڙن ۽ ننڍڙن ڪنارن جي ڪري پاڻي اٿلي پوندو آهي. تنهن ڪري وين ۽ ولھارن سان ڀريل ٻيٽ ۽ گاهن سان ڀريل ساوا ميدان نظر ايندا. جڏهن سندوءَ جا ٻئي ڪنارا پاڻي جو زور سهي نه سگھندا آهن ته پاڻي اٿل ڪري جاڏي ڪاڏي چرون لائي ڇڏيندو آهي، توکيندو وڃي عمرڪوٽ تائين پهچندو آهي ۽ سندوءَ جي انتها تي اوڀر واري ڦاٽ ’ڪوريءَ‘ سان وڃي ملندو آهي. جيڪو ڪڇ مان لنگهي سمنڊ ۾ ڇوڙ ڪندو آهي. اهو ڦاٽ بکر کان مٿان سندوءَ مان ڇڄي چار ميل اوڀر واقع قديم شهر اروڙ کان لنگھندو آهي. بکر کان اٽڪل 25 ميل هيٺ هڪ واهڙ نڪري ٿو. جنهن کي ناري جي نالي سان سڏيندا آهن. اهو واهڙ هالار جبل جي تري وارن پٽن کي وڃي پسانيندو هو ۽ ڪيترا ميل سندوءَ سان پور وڃو ٿو هلي سيوهڻ کان وري وڃي سندوءَ ۾ داخل ٿيندو آهي. ناري واه جو پاڻي هن سئينءَ سنوت واري علائقي جي پلين زمين واسطي خدا ج جي نعمت کان گھٽ ڪونه آهي. هن واهڙ جي اوڀارئين ڪناري وارو علائقو جنهن کي هن واه مان اولھ ڪناري واري علائقي کان ٿورو پاڻي ملندو آهي، سو وڌيڪ آباد آهي. ننڍن واهن جي ڪنارن تي ڪيترائي ڳوٺ آباد آهن ۽ اهي واه پنهنجو پاڻي سڻاوت سان وندي ورڇي اتان جي ماڻهن جي محنت جي ڄڻ تصديق ڪندا آهن.

هن علائقي مان سنڌو هڪ وهڪري جي صورت ۾ ڪانه وهندي آهي. هتي سندس ويڪر 3/4 ميل آهي. سندس تانگهي ۾ تانگهو پاڻي 15 فوٽ آهي. ٻين

علائقي ۾ لانگھا ڏسڻ ۾ ڪونه ايندا. هن ڀاڱي جي ڳوٺن سامهون 200 ٻيڙيون بيٺل ڏسڻ ۾ اينديون. جيڪا هيٺاهين ميداني علائقي مان لنگهي سنڌو سمنڊ ڏانهن وڃي ٿي، سو هوريان هوريان هيٺ ٿيندو وڃي ٿو ۽ ڇوڙ واري علائقي ۾ سندس وه جي تڪ فقط اڍائي ميل في ڪلاڪ آهي. سيوهڻ کان مٿي سنڌوءَ کي 'سرو' چوندا آهن. (1) جنهنجو مطلب آهي ته اتريون پاسو ۽ اهو معنيٰ ۾ لاڙ جي ابتڙ آهي. مھراڻ جو اکر ٻاهريون ڏسڻ ۾ اچي ٿو، جنهن کان هتان جا رهاڪو مانوس ڪونه آهن.

سنڌوءَ جي بلڪل پراڻو علائقو خوبصورت ۽ مائهن کان وانجهيل آهي. اتي لون ۽ ٻين وڻن جا وڏا جهنگ آهن. مائهن جا ڳوٺ درياھ کان ٻه ٽي ميل پري آباد آهن، انهيءَ لاءِ ته جيئن ٻوڏ جي پاڻيءَ جي تڪليف کان گهڻو آجا رهن. اسان کي درياھ جي ڪتاري سان 100 نار به هلندي نظر ڪونه آيا. سنڌوءَ جو اوڀاريون ڪنارو سيوهڻ کان بکر تائين مائهن سان ڏاڍو آباد آهي. ننڍڙا ڳوٺ انگ ۾ وڏن ۽ شاهوڪار شهرن کان وڌيڪ ڏسڻ ۾ آيا. انهن مان گهڻن ۾ 500 کان وڌيڪ گهرن جي آبادي هئي. هيءُ علائقو خيرپور جي مير جي حڪمرانيءَ هيٺ آهي؛ جنهن کي ميرواه نالي واھ ڪوٺائي آباد ڪيو ويو آهي. هن واھ جي ويڪر 40 فوٽ ۽ ڊيگھ 90 ميل آهي. بکر جي سامهون سنڌوءَ مان نڪري ٿو ۽ ڏکڻ طرف وهي ڀٽن يا زمين ۾ ڪاٽي کڻي ٿو. هن واھ جي طفيل خيرپور وارو علائقو ڏاڍو سرسبز ۽ آباد آهي. مٿئين بيان ڪيل واھ کان سواءِ ٻه ٻيا ڪيترا ننڍا وڏا واھ آهن، جن جي ڪنڌين ۽ ڪنارن سان ڳوٺ ۽ ڪيٽيون آباد آهن. هنن واھن ۾ ٻيڙيون هلنديون آهن ۽ ڪيٽيءَ جي اپت ڪئي شهرن ڏانهن ڀيون اينديون وينديون آهن. خشڪ موسم ۾ اهي واھ پيچرن جو ڪم به ڏيندا آهن ۽ ڏانڊ گاڏين لاءِ بهترين رستا بڻجي پوندا آهن. ماڻهو، عام رستي کان واھ جي ڀيٽ واري رستي کي وڌيڪ پسند ڪندا آهن، ڇاڪاڻ ته عام رستا گاه چمن جهنگ ۽ ٻوڙن ڦٽڻ ڪري بند ٿي ويندا آهن.

سنڌوءَ جي اولھ پاسي وارو علائقو، جنهن کي اولھ تار اتو اتو ڪري چانڊڪي نالي سان مشهور آهي، جيڪو هن بلوچ قبيلي جي پٺيان سڏيو وڃي ٿو. هن علائقي مان حيدرآباد جي ميرن کي ڀل تمام گهڻي هلندي آهي. سنڌوءَ جي هيءَ شاخ، بکر کان هيٺان درياھ مان ڇڄي ساڻس پور-وڇوٽ ٿي هلي منڇر ڍنڍ ۾ ڇوڙ ڪندي آهي. هن ڍنڍ ۾ مڇي ڄام مرندي آهي. درياھ سان ملڻ کان اڳ ناري مان ڦري اڙل ٿي پوندو آهي. سندس ويڪر، 100 گز ٿيندي ۽ فقط چاڙھ جي موسم ۾ جهازرانيءَ لائق هوندو آهي. منجهانئس ڪيترائي واھ ۽ ڪڙيا

(1) سنڌو درياھ کي نه بلڪ سنڌ ملڪ جي اترئين پاسي کي سرو چيو ويندو آهي. (سنڌيڪار)



کوٽيا ويا آهن. لاڙڪاڻي وارو گهاٽ واه به هن ڦاٽ مان کوٽي ڪيو ويو آهي، جيڪو آباديءَ جي لحاظ کان وڏي اهميت جو مالڪ آهي. سنڌوءَ جي پاڻيءَ کان سواءِ، هن علائقي کي اولھ طرف کان اٿاھن جبلن مان ايندڙ نئين جو پاڻي به آباد ڪري ٿو منڇر ڀند جا ڪنارا ۽ ڪنڌيون، خشڪ موسم ۾ ڪڻڪ جي فصلن سان ساوا پيا هوندا آهن. ڇاڪاڻ ته جڏهن ڀند ۾ پاڻي لهندو آهي ته اتي پيل درياھي لٽ پوکيل فصل کي ڏاڍي طاقت ڏيندو آهي.

بکر جو قلعو، سنڌوءَ جي کاٻي ڪپ کان 400 ڪم اندر ننڍي ٽڪريءَ جي هڪ ٻيٽ تي پڪين سرن سان تعمير ٿيل آهي. اولھ واري ڪپ کان 350 ڪم اندر ٿيندو. قلعي جون ڀتيون اڌ گول طرز تي ٺاهيل آهن. پاسن کان چيوٽرا يا منارا هئا ويا آهن، جيڪي پاڻي واري طرف کان ڪجهه لهنوارا نظر ايندا. ڀتين جي اوچائي 20 فوٽن کان مٿي ٿيندي. سکر ۽ روهڙيءَ وارن پاسن کان وڏا ڦاٽڪ ٺهيل آهن. سندن پاسن کان ٻه دريون ڏسڻ ۾ اينديون، قلعي جي اندرئين پاسي ڳنڍيل گهر آهن. وچ واريءَ مسجدون به نظر اينديون. انهن جا ڪجهه حصا ٽڪريءَ کي ڪوري ٺاهيا ويا آهن، جيڪي ڀتين جي مٿان نظر پيا ايندا. قلعي جي شڪل بيضوي آهي. بيگم 800 ڪم ۽ مٿي 300 ڪم ٿيندو. ضرورت مطابق ڪاٿي ڪاٿي ٽڪريءَ کي ڪاٿيو ۽ ڪوريو ويو آهي.

قلعو پنهنجي بناوت جي نقطئ نگاه کان مضبوط ڪون آهي. پر جنهن ماڳ تي قلعي جي تعمير آهي، سو پنهنجي لحاظ کان خطرناڪ آهي. هن قلعي ۾ خيرپور جي امير جا 100 کن فوجي رهندا آهن ۽ 15 توپون به رکيل آهن. جن مان ڪجهه اهڙيون به آهن، جن جي مرمت ڪري کين استعمال لائق بنائي سگهجي ٿو. سڄي ٽڪري قلعي جي ڀت اندر اچي وئي آهي. پر اتر پاسي، جڏهن ڪڇين جو جهڳٽو آهي، تڏهن ڪجهه وڏي ڇڏيل آهي، جتان ساڄي ڪناري کان اسان پنهنجي فوج لاهي سگهنداسون. اتان ئي توپ سان گولاباري ڪري قلعو فتح ڪري سگهجي ٿو. درياھ جي ڪناري تان بيهي به توپن ذريعي قلعي جي ڀت ڀڃي سگهجي ٿي. ڪوٽ جي ٻنهي پاسن کان پاڻيءَ جي اونھائي 24 فوٽ آهي. خشڪ موسم ۾ اوڀاريون وهڪرو تانگهو ٿي ويندو آهي. چيو ويندو آهي ته هڪ ڀيري اتان درياھ سڪي لانگها ڪري ويو هو. بکر وٽ جهازراني ڪن سبب ڏاڍي خطرناڪ هوندي آهي. اهي ڪن بکر جي ٻيٽ هيٺان پاڻيءَ ۾ ٻڌل ٽڪرين جي ڪري پيدا ٿي پوندا آهن. پر سنڌوءَ جا مهاڻا ڏاڍا سڄاڻ آهن ۽ سونهن کان سواءِ نئين ماڻهو لاءِ ٻيڙين ٻڌائڻ جي ڪوشش بلڪل بيڪار ثابت ٿيندي. حادثا بلڪل ٿورا ٿيندا آهن.

روھڙيءَ جو شهر بکر جي سامهون سنڌوءَ جي ڪنڌي سان چاليهه فوٽ مٿي هڪ اڀڪڙي ٽڪري تي جوڙيل آهي ۽ مٿي چوٽيءَ تي گهر منارن جيان معلوم

ٿيندا آهن. ان ٽڪريءَ کي ڪاتي درياھ ڏانهن اچڻ لاءِ رستو بڻايو ويو آهي. ان ايڪيري ٽڪريءَ کان ٿورو ڀر ڀرو بکر ڏانهن ويندڙ سامان يا ماڻهو ٻيڙيءَ ۾ سوار ٿيندا آهن، جڏهن درياھ ۾ چاڙھ هوندو آهي ته مان سمجهان ٿو ته لهڻ ۾ ڇڏڻ ڏاڍو ڏکيو ٿئي پوندو هوندو. روھڙيءَ جي آدمشماري 8,000 آهي، جيڪي گهڻو ڪري هندو آهن. ان کان اوڀر طرف ويران ٽڪريون ڏسڻ ۾ اينديون. پر علائقي کي ڏاڍو سگهارو ڏيک ۽ وايومنڊل ڏين ٿيون. شهر جي ڏکڻ طرف ٽن چئن ميلن ۾ ڪجين جا باغ آهن ۽ ٻيا به ڪيترن ئي قسمن جا باغ باغيچا آهن. سکر روھڙيءَ جي سامهون ٻئي ڪناري تي آباد آهي ۽ آباديءَ ۾ روھڙي جي اڌ جيترو ٿيندو. پراڻي زماني ۾ اهي ٻئي شهر چڱا مشهور هوندا هئا. هاڻي ته منجهس مسجدن منارن جا يادگار وڃي بچيا آهن. سکر جي طرف وارو سنڌوءَ جو ڪنارو ايڪيرو ڪونه آهي ۽ شهر درياھ جي ڪناري وٽان ئي شروع ٿئي ٿو ۽ روھڙي جي ابتڙ ڪنارن سان آباد آهي. انهن ٻنهي شهرن جو وجود بکر جي قلعي سبب آهي، جنهن ڏکڻي وقت ٻنهي شهرن جي ماڻهن جو بچاءُ ڪيو هوندو.

موجوده دور سان لاڳاپيل ٻه شهر، جن تي ڪجهه لکڻ جي به ضرورت محسوس ٿئي ٿي، سي لاڙڪاڻو ۽ خيرپور آهن. لاڙڪاڻي سنڌوءَ جي ساڄي ۽ خيرپور کاٻي ڪناري تي آباد آهي. ٻئي ساڳي پور-وڇوٽي ۽ ويڪرائي ڦاڪ تي موجود آهن ۽ ٻنهي کي سنڌوءَ مان واهن ذريعي پاڻي ملندو آهي. ٻئي سنڌوءَ کان اٽڪل 14 ميلن جي فاصلي تي آباد آهن. خيرپور جديد مصر جو شهر آهي. جنهن کي ٽالپور سردار مير سهراب خان تغير ڪرايو هو. ڪلهوڙا خاندان جي زوال کان پوءِ هن خاندان اتر سنڌ تي پنهنجو ديرو دمايو هو. آدمشماري 15000 اٿس. سڀ جايون ڪڇيون آهن، جيڪي جڻ گهڻين جي پاسن ۾ اچي گڏ ٿيون آهن. قلعو به ٺهيل ڪونه اٿس. شهر وچين حصي ۾ ٿلهو ڪوٽ آهي، جو امير جي گهر جي چوڌاري ڏٺو ويو آهي ۽ اهوئي ڪافي سمجهيو وڃي ٿو. شهر جي اوسي پاسي زمين تراڪڙي ۽ هيٺاهين آهي. منجهس ٻوڙا ۽ ٻيو جهنگ جام آهي، ٻوڙ جي پاڻي کان بچاءُ لاءِ شهر جي چوڌاري هلڪو بند ٻڌل آهي. لاڙڪاڻو سنڌوءَ جي اولهائين ڪڙ تي آهي ۽ چانڊڪي پرڳڻي جو صدر مقام آهي. آدمشماري 10000 ماڻهو اٿس ۽ سنڌ جي اميرن جو اتر-اوله طرف کان گڏيل علائقو آهي. چوڌاري ڪچو قلعو اٿس. امن امان برقرار رکڻ ۽ جبل جي سرڪش ماڻهن کي بيجاڙن واسطي ويهارو ڪن توپون منجهس رکيل آهن. هتي سنڌ جي حڪمران طرفان مقرر ڪيل نواب رهندو آهي.

سنڌ جي پيداوار جڻي ڪٽي هڪ جهڙي آهي. سيوهڻ ۽ هتان جو اناج هڪ جهڙو آهي. هتي هڪ ٻوٽو 'سيار' Syar آهي، شڪل وال ڦلور Wall flower جهڙي هوندي اٿس. اهو ٻوٽو هن علائقي ۾ عام جام ٿئي ٿو. ان جي رس کي

ٻارن جي بيماريءَ جي هڪ دوا طور استعمال ڪيو ويندو آهي. هيٺانهين زمين ۾ سارين جيان ڪڻڪ جو تمام گهڻو فصل ٿئي ٿو. روھڙيءَ ڀرسان تماڪ جو ڏاڍو ڀلو فصل ٿيندو آهي. سنڌ ۾ گاهه جي وڏي ضرورت هوندي آهي، جنهن کي لوڻ جا وڻ ٿيڻ ئي ڪونه ڏيندا آهن. ماڻهو لون جي جهنگن کي باهيون ڏئي اتي فصل وغيره پوکيندا آهن. ٻهر جو وڻ به هتي ٿلهو ڪونه ٿو ٿئي. وڏا وڻ مون کي تمام ٿورا نظر آيا. نم ۽ سرينهن جا وڻ هونءَ تہ هندستان ۾ جام ٿيندا آهن. پر هتي تمام گهٽ نظر يا. بڙ جو وڻ هتان جو ڪونه آهي. ٿر جا وڻ جهڙوڪ ڪيجرا، ڪير، ٻير، اڪڙا ۽ لوا هتي به جام ڏسڻ ۾ ايندا. مان اڳ ۾ روھڙي ۾ ڪڇين جي وڻن جي موجودگيءَ ڏانهن اشارو ڪيو آهي:

ٻهر = Mimosa

Neem = Melia azadarachta

ٻڙ = Ficus Religiosa

## سنڌو، بکر کان وٺي پنجاب جي ندين جي هلڻ واري جاءِ تائين

پنجاب جي درياھن جو پاڻي هڪ وهڪري جي صورت ۾ مٿن ڪوٽ وٽ، ويڪرائي ڦاڪ 28 ڊگريون ۽ 55 منٽ اتر، سنڌوءَ جي پاڻيءَ سان سنگم ڪري ٿو. ان جاءِ کان وٺي بکر تائين سنڌوءَ جو رخ ڏکڻ-اوله طرف تي رهندو آهي ۽ پاڻي سندس پنهنجي پيٽ ۾ ئي رهندو آهي، پر واريءَ جي ڪنارن ۽ ٻيٽن جي ڪري واهڙن ۾ به ونڊجي ورڇجي ويندو آهي ۽ درياھ جي اصلي وڏي وهڪري مان ڪيترا ور وڪڙ وارا واهڙ ڇڄي اڳاڻي ويندا آهن. جهازرانيءَ جي نقطئہ نگاہ کان ٻيڙاڻا وڏي وهڪري کي ڇڏي واهڙن کي وڌيڪ ترجيح ڏيندا آهن. اهي وچ واري علائقي مان وهندا آهن، جنهن جو اءُ هينئر ذڪر ڪري رهيو آهيان.

سنڌو بکر کان مٿان گهڻين جاين تي ويڪر ۾ وڌي وڃي ٿي. ڪٿي ته 1000 گز کان به ويڪري ٿي ويندي آهي. مٿن ڪوٽ وٽ سندس ويڪر هن کان به ٻيڻ تي هئي. سندس اونھائي ان تناسب سان وري گهٽ ڪانه هئي. ڪن جاين تي ته 96 فوٽ (16 فٽ) به هئي ۽ 24 فوٽ (4 فٽ) ته جتي ڪٿي نظر آئي. هي انگ اکر ان زماني جا آهن، جڏهن پاڻي گهڻو لٿل هو. سنڌوءَ جي هيٺين پاسن کان سواءِ منجهن چاڙھ ڪونه هو. ننڍڙن نانگن وڪڙ واهڙن جي ذڪر مان محسوس ٿئي ٿو ته اهو علائقو سنڌينءَ سنوت وارو آهي.

بکر کان مٿان سنڌوءَ ۾ ڊونڊي ٻيڙي کان مختلف ٻيڙي استعمال ڪئي ويندي آهي. جنهن کي ’زروڪ‘ (Zohruk) ڪري سڏيو وڃي ٿو. هن وڏي ٻيڙيءَ ۾ پيادل فوج ۽ گهوڙا روانا ڪري سگهجن ٿا. کيس پاڇل جي طرف کان ڪمرا ٺاهيل هوندا آهن. اهڙي قسم جون ٻيڙيون تمام ٿوريون آهن. هن قسم جون ٻيڙيون مٿن ڪوٽ ڏانهن هڪاريندي به ڏٺيون ويون آهن. منهنجي شمار موجب سندن انگ 95 هو. اسان به هن قسم جي ٻيڙين تي بکر کان وٺي مٿن ڪوٽ تائين ٽو ڏينهن سفر ڪيو. وچ واري درياھي فاصلو 170 ميل آهي. سنڌوءَ جي ٻنهي ڪنارن سان هي علائقو ڏاڍو سائو ڍاڻو ٿي لڳي. هتي

سنڌوءَ جو پاڻي واهڙن ۽ ڪنارن اٿلڻ ڪري اوله ۽ اوڀر ٻوڙان ٻوڙ لائي ڏيندو آهي. پر گهڻو مارو ڏکڻ تي هوندو اٿس. پٽ، ڀوٽا، تليون ۽ ترايون ٻوڙي پاڻي موٽي وڃي وري درياھ ۾ پوندو آهي. بکر کان 260 ميل کن مٿي ساڄي ڪناري جهازرانيءَ جي لائق سنڌوءَ جو هڪ واهڙ آهي، جنهن کي ماڻهو ’سنڌ‘ جي نالي سان سڏيندا آهن. دهليءَ جي ڪنهن شهنشاهه (1) هن واهڙ جي پاڻيءَ کي، واه ۽ ڪسيون کوٽائي شڪارپور، نوشهري ۽ لاڙڪاڻي تائين پهچايو هو. سنڌ جي هن پار آبادي ڪا خاص ڪانه آهي. بورڊگاه (Boordgah) (ٻڙدي)، ڪين Ken موزارڪا (Moozarka) (مزاری) هڪ ٻئي ڀٽيان هن علائقي ۾ آباد ٿيندا رهيا. بلوچ قبيلن سان واسطو اٿن. کيتي واريءَ مان ڪونه ڄاڻن. سندن ڌنڌو ڌاڙا هئڻ ۽ ڌڻ چارڻ آهي. سنڌوءَ جا ٻئي پاسا گهڻو ڪري سندن جي حوالي آهن. ساڄي پاسي سنڌ ملڪ جي سرحد مٿن ڪوٽ کان 15 ميل هيٺ آهي. ڀرسان سکن جو ملڪ آهي. ڪاٻي طرف کان 28 پگريون ۽ 23 منٽ هيٺ لهي اچي ٿي ۽ سبزل ڪوٽ کان 25 ميل اتر بيهي ٿي. سنڌوءَ جي اوله طرف کان ڪجهه علائقو دائودپوٽن جي ملڪيت آهي، جنهن جو حڪمران بهاول خان آهي. ان دنگ کان هيٺئين پاسي سنڌ جي سرحد آهي، جنهن کي اهاڙي جو علائقو چوندا آهن. اتان جا رهاڪو گهڻو ڪري مهر ۽ ڏهر آهن ۽ ڪين سنڌي نالن ڪري به سڃاتو ويندو آهي.

شڪارپور، بکر کان 32 ميلن جي پنٽ تي هن علائقي، بلڪه سڄي سنڌ جو وڏي ۾ وڏو شهر آهي. شايد سنڌ جي دارالسلطنت حيدرآباد کان به وڏو هجي. سندس اوسي پاسي وارو علائقو ڏاڍو آباد آهي. اڳ ۾ اهو شهر افغانن جي ماتحت هو ۽ هاڻي سنڌ سان شامل آهي، اقتدار بدلدڻ ڪري سندس محصول ۾ اڌ لک روپين جو ساليانو فرق پيو آهي. حڪومت جو روپو ظالماڻو آهي. تجارت اڃا تائين خشڪي رستي هلندي رهي ٿي. واپاري هندو آهن ۽ ڀر وارن سڀني ملڪن ۾ سندن گماشتا ڪم ڪن ٿا. شڪارپور جي چوڌاري ڪچو قلعو آهي. هن صوبي جي حڪمران جو اهم عهدو آهي. کيس نواب ڪري چيو ويندو آهي. هي شهر ۽ علائقو اٽڪل 8 سال اڳ سندن فتح ڪيو هو. بيهار پورو آباد اڃا ڪونه ٿيو آهي. ڀٽائڻ هن علائقي ۽ شهر کي فتح ڪرڻ لاءِ هرهر نهنن چوٽيءَ جا زور پئي لاتا آهن، پر ڪامياب ٿي ڪونه سگهيا آهن.

سنڌوءَ جي ڪاٻي ڪناري تي موجود سبزل ڪوٽ جيڪو 15 ميل اندر بهاول

(1) دهلي جي ڪنهن به شهنشاه سنڌ جو ڪوبه واه ڪونه کوٽايو آهي. تاريخن ۾ فقط سمن، سلطانن ۽ ڪلهوڙا حڪمرانن جا حوالا ملن ٿا ۽ هي واه لاڙڪاڻي ۽ نوشهري هڪ ئي وقت ڪونه پهتو هو. ڇاڪاڻ ٻئي سنڌوءَ جي مخالف ڀرن تي موجود آهن. (سنڌيڪار)

خان جي سرحد ۾ آهي، سو شڪارپور کان پنجوڻو گهٽ آهي. آدمشماري 5000 کن ٿيندس ۽ انهن شهرن مان هڪ آهي، جن جو اُڻ مئي ذڪر ڪري آيو آهيان. مٺڻ جنهن کي بعضي مٺڻ ڪوٽ به سڏيو ويندو آهي، سندس ڪل آدمشماري 15000 مس ٿيندي. قلعو ٻهي ناس ٿي چڪو آهي.

سندوءَ جي هن ڀاڱي ۾ يا ڪن ٻين هنڌن تي ڪناري ويجهو ماڻهن جي آبادي تمام گهٽ نظر ايندي. مان سمجهان ٿو ته ان جو سبب سندوءَ جو ساليانو چاڙهه آهي، جنهن سبب درياھ جي ويجهي ڇڪ ۾ ڪابه آبادي ڪانه ٿي ڪئي وڃي ۽ نه وري ماڻهو ڳوٺ ٻڌي ويهن ٿا. انهيءَ مان معلوم اهو ٿئي ٿو ته واه ڪوٽي زراعت واسطي پاڻي ڏورانهن علائقن تائين پهچايو ويندو آهي. اٽل جو پاڻي درياھ جا ڪنارا پٽي ويندو هو ۽ سڄي ملڪ کي ڪچو بڻائي ڇڏيندو هو. سبزل ڪوٽ وارو اوسو پاسو اٽل جي ان آزار کان ملڪ ڇڏي ڪيڏانهن نڪري ويو آهي. پاڻيءَ جو مقدار هڪ واهڙ جي صورت ۾ اروڙ ڏانهن رخ ڪري ٿو. سندوءَ جو مختلف سالن ۾ مختلف چاڙهه رهيو آهي. اڳين ٻن موسمن ۾ پوئين چاڙهه جي ماپ تي ڪونه پهتو آهي.

هن علائقي ۾ سڱاون جانورن جو تعداد شمار کان گهڻو آهي. مينهن جو ته ڪو حساب ئي ڪونه آهي. سندوءَ جي هيٺئين علائقي کان هتي مينهن جو ملهه چوٿين حصي تي آهي. پلي ۾ پليءَ مينهن جي قيمت 10 رپيا آهي. هرڻ، سوئر ۽ تتر جامر آهن. مئي جي هن موسم ۾، بکر کان مٿان پاڻيءَ جا پڪي ايترا ته گهڻا آهن، جو ڳڻڻ کان ٻاهر آهن.

مان سنڌ جي اوله وارن علائقن ۾ سندن رهاڪن جي ڏاڙن ڦرن واري عادت جو ذڪر ڪيو آهي. بڙدي، شڪارپور جو اتريون علائقو ويندي ڪڇ گنداوا جي علائقي تائين والاري ويٺا آهن. اصل ڪيچ مڪران سان واسطو رکڻ ٿا ۽ رند قبيلي سان ويجهڙائي اٿن. ڏاڍو خوبصورت نسل آهي. بلوچن کان وڌيڪه جڻ پٺاڻ پيا معلوم ٿيندا. سنڌين وارا ڪپڙا ڪونه پائيندا آهن. وڏا پٽڪا ٻڌندا ۽ ڊگها وار ڇڏيندا آهن، جيڪي چوٿين جيان هيٺ پيا لڙڪندا آهن، ڏسڻ ۾ چڻ وحشي پيا ايندا آهن. مٿن بڙدي ذات جو نالو سندن ڪنهن وڏي ابي ڏاڏي جي نالي تان پيو آهي. بلوچن جي رسم رواج مطابق اهي سڀ قبيلو هڪ ماڻهوءَ جو اولاد آهن. بڙدين جي رهڻ جو اصلي مڪان ’دري‘ آهي، پر کين ڪي وڏا شهر ڪونه آهن. بڙدين جي سڄي قبيلي يا اولوس جي آدمشماري 10,000 ٿيندي. سڀني جنگجو آهن. جيستائين ميرن جي نوڪرين ۾ ڪونه آيا هئا، ته پيا ڏاڙا ڦريون لٽيون ڪندا هئا. اڄ به هلڪيون چوريون ۽ ڏاڙا ضرور هٿن. سندن زبان بگڙيل فارسيءَ جي صورت آهي. جتوئين، مزارين ۽ بگٽين جي ٻولي به ساڳي آهي ۽ بڙدين کان رڳو نالي ماتر جدا آهن. جتوئي بورڊگاه (Boordgah) جا آهن. مزارين جي

وڌڻ جو روجهائ سان تعلق آهي ۽ ڊيري غازي خان ۾ به جامر آهن. اڳي پٺاڻن جي فوجن تي وڃي راتاها هڻندا هئا، پر هاڻي سندن زور ختم ٿي ويو آهي. بگٽي ۽ ڪلڻر جندراڻي جي ٽاڪرو علائقي سان تعلق رکن ٿا، جنهنجي ويڪرائي ڦاڪ منڻ ڪوٽ کان هيٺان آهي ۽ سنڌوءَ سان گڏ پور-وڇوٽ هلندو اچي ٿو.

## سنڌو منڻ ڪوٽ کان اٽڪ تائين

اسان چناب رستي ملتان روانا ٿيا هئاسين. مان منڻ ڪوٽ کان مٿي سنڌوءَ جي وهڪري متعلق ڪيتريون ڀڄائون ڳاڇائون ڪيون ۽ تفصيلي معلومات وٺڻ لاءِ ڪيترا ئي ماڻهو ڳولي ڪڍيا هئا. 1809ع ۾ ڪابل ويندڙ سفارت منڻ ڪوٽ کان هڪ سو ميل تي اڏو ڪوٽ وٽ پهتي هئي. منهنجي مرضي به اها آهي ته پنهنجي ڄاچ پڙتال کي ان شهر سان ملايان ۽ سنڌوءَ متعلق ڄاڻ سمبڻ کان وٺي اٽڪ سان ڳنڍي ڇڏيان.

سنڌو هن وهڪري واري جاءِ تان بلڪل سنڌوسنئون آهي ۽ ڏکڻ وهي ٿو ۽ منجهس سفر ڪرڻ جو ڪو خطرو موجود ڪونه آهي، جهازرانيءَ ۾ به ڪا تڪليف ڪانه آهي. هن جاءِ تي سندس نالو اٽڪ يا سنڌو آهي ۽ اهڙي علائقي مان گذري ٿو. جيڪو منڻ ڪوٽ جي پسگردائي جهڙو آهي. ڪنارن نئين هجڻ سبب سندس پاڻي چوڌاري پکڙجي ويندو آهي. ’ڪاهري‘ (Kaheree) وٽ سندس ٻيٽ ڪجھ سوڙهو آهي. اتان جنوريءَ جي مهيني ۾ مسٽر ايلفن اسٽون ٽپيو هو. اونهائي 12 فوٽن کان وڌيڪ ڪانه اٿس. ۽ ويڪر 1000 گز ٿيندس. ان کان پوءِ منجهن پنجاب جي درياهن جو پاڻي پوي ٿو. پوءِ سنڌو ڳوڙن ۽ گجڪارون ڪندي منڻ ڪوٽ کان لنگهندي آهي. ان وقت سندس ويڪر 2000 گز تائين وڃي پهچي ٿي. ڪاهي ڪناري جي ماپ موجب اونهائي 24 فوٽ هئي.

سنڌوءَ جي ساڄي ڪناري تي ديري غازي خان جو جابلو علائقو آهي. اهو هڪ سرسبز شاداب خطو آهي ۽ ديري غازي خان جو شهر سنڌوءَ جي مٿان آباد شهرن مان وڏي ۾ وڏو شهر آهي. چوڌاري باغ، ڪڇين جا جهنگلا، ساوا ڪيٽ اٿس. ٻين علائقن جيان سڪن هن کي فتح ڪري ڇڏيو. لکن رپين جي عيوض بهاولپور جي حوالي ڪيو آهي. هن علائقي جي اڳين پيداوار چار لک هئي هتي زوري محصول اڳاڙڻ جا طريقا استعمال ڪيا ويا آهن، تنهن ڪري اتان جا رهواسي هن علائقي کي ڇڏڻ لڳا آهن. هي علائقو راجا رنجيت سنگھ جي حڪمرانيءَ کان گهڻو پري آهي. راجا بنا ڪنهن فوجي امداد جي هن علائقي کي پاڻ وٽ رکڻ چاهي ٿو. هن راجا، داجل ۽ هن علائقي جو ڪجھ حصو، بروهي کي سندن فوجي خدمت جي عيوض ڏنو آهي.



ديمائون (Demaun) ۽ سنڌوءَ جي اولهائين ۽ اڄ طرف وارن علائقن جي پيداوار ديري غازي جو والي هٿ ڪندو آهي، پر ٻيڙين جو عام رستو اڃا به ڪجهه مٿيڀرو آهي، جيڪو ڪاهريءَ جو پٿڻ ٽپي ملتان هليو وڃي ٿو. سنڌوءَ کي ڪنهن به قسم جي تجارتي آمدرفت لاءِ استعمال ڪونه ٿو. ڪيو وڃي. ڇاڪاڻ ته ٻيڙين جو ڪرايو ڳاڻي پڳو آهي ۽ ماڻهو پنهنجو سامان انن ۽ گاڏين ذريعي کڻائي ويندا آهن. هتي برآمد ڪرڻ واري شيءِ مادر يا مڇڻ آهي، جيڪا سنڌوءَ رستي ڪپڙي رڱڻ واسطي بهاولپور وڃي ٿي.

هيءُ هڪ اهم حقيقت آهي ته سنڌوءَ جي مٿين علائقن سان لاڳاپيل مهمن هميشه سنڌوءَ کي ڇڏي پنجاب جي ننڍن درياهن کي آبي سفر واسطي پئي اهميت ڏني آهي پر اسان هن خيال جا ڪونه آهيون ته وڏو درياهه هن سفر واسطي بند سمجهڻ گهرجي. سڪندر جي فتح کيس سنڌوءَ جي پرياسي وارن علائقن کان گهڻو پري وٺي وئي هئي. ان وقت جي شهنشاهه جو دارالسلطنت لاهور هو. هن پنهنجا ٻيڙا ملتان ۾ رکيا هئا، جيڪو ان وقت سندس حڪمرانيءَ جو هڪ اهم شهر هو. پرياسن سنڌو وهندي هئي، جيسءُ وڏين ٻيڙين جي جهاززاني لائق هئي. سنڌو اٽڪ پرياسن پار ڪيو ويو. ايلفن اسٽون جي تصنيف ۾ اهو سڀ ڪجهه واضح آهي. لاهور جي حڪمران ڪجهه وقت اڳ پنهنجون فوجون سنڌوءَ جي ساڄي ڪپ تي پهچايون هيون، ان متعلق مان جيڪو سندس زميوار عملدارن کان ٻڌو سو به ٻڌائڻ جي لائق آهي. راجا رنجيت سنگهه وٽ 37 ٻيڙين جو هڪ جنگي ٻيڙو آهي، جنهن جي مدد سان هن ڀل ٺاهي ورتي هئي. ان جاءِ تي درياهه جي ويڪر 260 فوٽ آهي. درياهي وهڪري اندر ٻيڙيون هڪ ٻئي کان ٿوريءَ وٿيءَ تي لنگر هڻي بيهاريون وينديون آهن. کين مضبوط تختن ۽ سگهارن رسن سان قابو ڪري ٻڌو ويندو آهي ۽ مٿان مٽي وڌي ويندي آهي. اٽڪ قلعي جي پرياسن اهڙيون 24 ٻيڙيون ڀل لاءِ ڪافي آهن، باقي ٻين جاين تي 37 ٻيڙين جي ضرورت پوي ٿي. اهڙي قسم جون ٻليون نومبر کان مارچ تائين استعمال ۾ اچي سگهن ٿيون.

ان وقت پاڻيءَ جي رفتار مائي هوندي آهي. ٻيڙين جي ڀل هن ريت ٺاهي ويندي آهي، جو ڀل ۾ ڪم ايندڙ هر هڪ ٻيڙيءَ ۾ 250 مٽ (25000 پاڻونڊ) جي وزن جيترا پٿر رکيا ويندا آهن. ٻيڙين کي قابو ٻڌڻ کان پوءِ جڏهن ڀل ٺهي تيار ٿي ويندي آهي، ته ٻيڙين ۾ رکيل پٿر مضبوط رسن سان ٻڌي درياهه ۾ اڇلايا ويندا آهن. هي پٿر اٽڪ جو ڪم ڏيندا آهن، تنهن ڪري ڪنهن به حادثي کان بچي وڃبو آهي. اهڙي قسم جي ڀل ٽن ڏينهن اندر تيار ٿي سگهي ٿي، پر عام طور تي ڇهن ڏينهن ۾ تيار ڪندا آهن. آرين (Arrain) (1) جي

(1) Vide lib V.C. 7

بيان موجب اهڙي قسم جي ٻيڙين مان تيار ٿيل ٻل سڪندر اعظم به تيار ڪرائي  
 هئي. ڇو ته ان وقت به کيس اٽڪ وٽان درياھ پار ڪرڻ جي ضرورت محسوس  
 ٿي هئي ۽ وڌيڪ چڙهي ٿو ته سڪندر مڏ يا ٿرھ پاڻ ۾ جوڙي جوڙي ٻل تيار  
 ڪئي هئي. جدت ۽ قدامت جو فرق سو آهي، باقي ٻل ٺاهڻ جي طرز ساڳي آهي؛  
 افغانن 14000 رپيا خرچ ڪري ٻل ٺهرائي هئي ۽ اتان ٽپي اچي ماڻهن تي ظلم ۽  
 ڦرلٽ ڪندا هئا. سکن اها تباهي بند ڪئي. ملڪي ماڻهن جي ڦرلٽ جو سلسلو  
 ختم ٿيو. سکن ڇا 5000 کان وڌيڪ ماڻهو ڪونه هوندا هئا، اُن ٻل بجاءِ ٻيڙين  
 رستي ٽپي پيءُ ڀر ويندا هئا ۽ جيڪو ڪجهه ڪپندو هُئڻ سو ڳڻي ايندا هئا ۽  
 اهڙيءَ ٻل ٺاهڻ جو خوف سر تي ڪڏهن به ڪونه کنيائون.

## چناب جو ستلج سان سنگم

چناب يا يونانين جي آسيسينس مٿن ڪوٽ وٽ سنڌوءَ سان سنگم ڪري ٿي. ان کان پهريائين هوءَ پنجاب جي سڀني درياهن جو پاڻي ڪٽي ايندي آهي. هي سنگم بنا ڪنهن ڪوڙ شور جي آرام سان گذري ويندو آهي. ڇاڪاڻ ته ٻنهي طرفن کان درياهن جا ڪنارا ويٺل آهن ۽ ويڪر تمام گهڻي هوندي اٿس. ڪن ۽ ڪارونپار اوڀر طرف پيدا ٿيندا آهن. اتي پاڻي عام اونهائي کان وڌيڪ گهرو هوندو آهي پر ڪڏهن به خطري جو باعث ڪونه بڻبو آهي. جڏهن دجله ۽ قرات پاڻ ۾ گڏبيون آهن ته سندن گڏيل پاڻي کي عربن جي درياھ جي نالي سان سڏيو ويندو آهي. چناب جي هن ٽڪري کي پنجن جو نالو ڏنو ويو آهي پر اهو نالو ڇو ۽ ڪيئن پيو؟ ڪنارن تي آباد ماڻهن کي هن متعلق ڪابه ڄاڻ ڪانه آهي پر منهنجي خيال ۾ اهو نالو جاگرافيائي سهولت لاءِ پئجي ويو آهي.

29 ڊگري ۽ 20 منٽ جي پور-ڇوٽ تي اتر ويڪرائي ڦاڪ تي ۽ پنج ميل اُچ کان مٿي چناب سان گهاري يا ستلج ۽ بياس جو پاڻي ملي ٿو. اهو سنگم ڪنهن ڪولاهل ۽ ڪوڙ کان سواءِ ٿي ويندو آهي. ٻنهي درياهن جا هيٺانهان ڪنارا سنگم جي جاءِ کي بدلائيندا رهندا آهن. ٻه سال کن اڳ سندن سنگم ٻه ٽي ميل مٿي هو. تنهن ڪري اهو ٻڌائڻ ڏاڍو ڏکيو ٿي پوندو آهي ته سنگم کان اڳ ۾ سندن ويڪر ڪيتري هئي. ٻئي درياھ 500 گز کن موڪرا آهن، پر چناب رفتار جي لحاظ سان ڪجهه تيز آهي. سنگم کان هڪدم پوءِ گڏيل وهڪري جي ماپ 800 گز ٿي ويندي آهي. سنڌوءَ ڏانهن هلندي سندس ويڪر ۾ ڪجهه گهٽ وڌائي ايندي رهندي آهي. پر چناب جي ويڪر ڪڏهن به 600 گز کان مٿي ڪانه چڙهي آهي. هن علائقي ۾ منجهس گهڻي تبديلي اچي ويندي آهي.

سنڌوءَ سان سنگم ڪرڻ وقت سندس اونهائي وڌيل هوندي آهي، يعني 20 فوٽ ٿي ويندي اٿس. سندس چاڙه واري طرف تي پاڻيءَ جي اونهائي فقط 15 فوٽ هوندي آهي. سنڌوءَ جي پاڻيءَ کان تڪ ۾ ڪجهه وڌيڪ هوندي آهي. سندس مجموعي رفتار ساڍا ٽي ميل في ڪلاڪ هوندي آهي. چناب جا ڪنارا وارياسا آهن پر ’زروڪ‘ ٻيڙي رستي سفر ڪبو ته ڪابه تڪليف نه ڏيندا. مٿن ڪوٽ کان اچ تائين 40 ميلن جي وٿيءَ تي سندس انگ 40 آهي. اسان اهو سفر پنجن

ڏينهن ۾ پورو ڪيو هو.

چناب جا ڪنارا سندس پاڻيءَ کان ٿي فوٽ مٿي مس هوندا آهن ۽ اهي سنڌو جيان وڻن سان ڍڪيل هجڻ بدران کليل آهن. ڪنارن ڀرسان ڪمند جهڙا ڪانا ڏسڻ ۾ ايندا. (1) ۽ ٻيو واهن (2) نالي هڪ وڻ آهي جنهن جا پن Beech tree جهڙا ٿيندا آهن. علائقو ڏاڍو آباد آهي ۽ منجهس واهن جو هڪ چار وچايل آهي. زمين ڏاڍي زرخيز ۽ ايت واري آهي، فصل ڏاڍا ڀلا ٿين ٿا. چوپايو مال جامر آهي. ڳوٺ تمام گهڻا ۽ وڏن وڻن سان چانيل آهن. هن علائقي ۾ ٽنارن ۽ سانگي ماڻهن جون ڪيتريون ئي وانڊون آهن، جيڪي چوپائي جي چاري خاطر وڻندا آهن ماڳ، مڪان مٽائيندا؛ پر گهڻا ماڻهو پنهنجا پڪا ڳوٺ ٻڌي ٻنهي ڪنارن سان آباد ٿيا ويا آهن. سندن ڳوٺ چناب يا سنڌو جي پاڻي کان متاثر ڪونه ٿيندا آهن، ڇو ته ٻنهي درياهن جو پاڻي هن ميلن کان وڌيڪ هوڏ ڪري ڪونه سگهندو آهي.

چناب جي گهاري سان سنگم واري جاءِ کان هيٺ اهم ماڳ اُچ جو آهي. هيءُ شهر درياه کان 4 ميل اوله طرف ۽ جهازراني لائق ٻنهي درياهن جي سنگم واري جاءِ جي اوشي پاسي آهي. سندس چوڌاري علائقو ڏاڍو سرسبز ۽ آباد آهي. خاص طور تي هن علائقي ۾ تماڪ جي پوکي ڏاڍي عمدي ٿيندي آهي. پاڻي جي هوڏ سڪي وڃڻ کان پوءِ هيءُ علائقو سڄو سائو نظر ايندو آهي. انگور، انجير، صوف، توت ۽ قاروا هتي جامر ٿين ٿا. بيد مشڪ جو وڻ (Odori ferous wrllow) هتي گهڻو ٿيندو آهي. ڪلاب جي گلن (Balsam) ۽ گل سوسن جي گلزاري نظر اچي ٿي. هتي ڪيترا اهڙا گل موجود آهن، جيڪي هندستان ۾ ڪونه ٿيندا آهن. هتي شرم ٻوٽي نالي هڪ ٻوٽي ٿئي، جنهن کي هٿ لائبو ته ڪومائجي ويندي ۽ پن ڏانڊيءَ سان لڳي سوڙها ٿي ويندا. اها ٻوٽي ڏسي مون کي ڏاڍو اچرج لڳو. هن زمين ۾ انب پورو پڇي ڪونه سگهندو آهي. شايد اسان جيئن اتر وڃون ٿا ته آبپا اٻن لاءِ جڻ خراب ٿيندي وڃي ٿي. هتي نير ڏاڍو سٺو ٿئي ٿو. سارين کان وڌيڪ هتي ڪڻڪ يا ٻيا اناج پوکيا وڃن ٿا. اتر ۽ لاڙ سنڌ ۾ ٻين اناجن کان وڌيڪ ساريون پوکيون وينديون آهن. ماڻهن جي کاڌي خوراڪ لاءِ اناج وڌيڪ پوکيو وڃي ٿو.

(1) ٿي سگهي ٿو ته اهي ڪانهن جا ڪانا هجن يا سر جا ڪوڙا ڪانا هجن.

(2) ممڪن آهي ته باهڻ کي مصنف واهن سڏيندو هجي. (سنڌيڪا)

## بهاول خان جو ملڪ

لاهور جي سڪ حڪمران ۽ ٽالپرن جي سنڌ جي وچ تي، سنڌوءَ جي اوڀر طرف بهاول خان دائودپوٽي جو ملڪ آهي. سندس ملڪ جي اتر ۾ ڪنهن حد تائين ستلج يا گهارو اچي وڃي ٿو، پر اها ندي بهاولپور وٽان گذري جلالپور ڏانهن وڃي ٿي. ملڪ جو ڪجهه ٽڪرو ستلج ۽ چناب ۽ ڪجهه چناب ۽ سنڌوءَ جي وچ تي اچي وڃي ٿو. راجپوتن جو بيڪانير وارو ملڪ سندس ملڪ جي اوڀر طرف کان ڦري اچي ٿو. ڏکڻ ۾ جيلسمير اٿس، سنڌ ۽ بهاول خان جي ملڪ جي سرحدن جي وچ تي چار ميل غير آباد پتو ڇڏيو ويو ته جيئن دنگ تي ڪو جهيڙو فساد نه ٿئي.

ملڪ جو گهڻو حصو ويران پٽن تي مشتمل آهي. درياھن ڀرسان زمينون پليون آهن ۽ ڏاڍا سٺا فصل ٿيندا آهن. انهن فصلن جي پاڻيءَ جو بندوبست سنڌوءَ جي ٻين ڪنارن جيان هتي به سالياني هوڏ تي هوندو آهي. شهر تعداد ۾ تمام ٿورا آهن، پر چناب تي ڳوٺن جو تعداد گهڻو آهي. بهاولپور ستلج جي کاٻي ڪناري تي واقع آهي. سندس آدمشماري ويه هزار آهي. دارالسلطنت جو هي شهر تجارت سان واسطو رکي ٿو. ٿورو ڏکڻ طرف احمدپور جو شهر آهي، جنهن جي چوڌاري ڪوٽ ڏنل آهي. ان کان اڃا به ڪجهه ڏکڻ طرف تي بهاول خان جي رهائشگاهه آهي. آدمشماري جي لحاظ کان احمدپور ان جي ات جيتري ٿيندي ۽ ڍراول جي ڀرسان آهي، جنهنجو قديم قلعو بنان ڪنهن پر واري آباد شهر جي اڃا سلامت آهي. سڄي ملڪ ۾ اهو اڪيلو قلعو آهي. ڍراول لاءِ سنڌ جي تاريخ ۾ ذڪر آهي ته سڪندر اعظم جي دور سان واسطو رکي ٿو. مٿس شاه حسن ارغون 931 هجريءَ ۾ حملو ڪيو هو. گهيري جي حوالن مان اهو معلوم ٿئي ٿو ته ڏاڍو مضبوط ۽ پڪين سرن جو ٺهيل آهي.

بهاولپور جي نواب جو اثر پنهنجي ملڪ تائين محدود آهي. سڪ سندس طاقت کي ڪٺا ڪيڙا ڪري ڇڏيو آهي، پر سندس سياسي وجود هڪ عهدنامي سبب بچيو پيو آهي، جنهن تحت رنجيت سنگھ کي ستلج کان پار ٽپڻو ڪونه آهي. ملڪ جي پيداوار ساليانو 10 لکن رپين کان مٿي ڪانه ٿيندي. ديري غازي خان جي پيداوار ان کان سواءِ آهي. پر اهو ملڪ حقيقي طور سڪن جو آهي، جنهن جي

ستلج جي اوڀرندڻن حصي جي پيداوار جا ٽي حصا رنجيت سنگھ ڏانهن ڏن طور لاهور موڪليا ويندا آهن. تنهن هوندي به بهاول خان پنهنجو شان ۽ شوڪت بحال رکيو اچي. وٽس پگهار تي به هزار فوجي آهن. جيڪي توپخاني سان تعلق رکن ٿا. سندس ملڪ ۾ موجود جاگيردارن جي مدد سان ڏکڻي وقت ۾ ويهه هزار فوج گڏ ٿي سگهي ٿي. موجوده سردار کي پنهنجي پيءُ جي وراثت مان وڏي دولت هٿ آئي آهي.

دائودپوٽه مسلمانن جو هڪ قبيلو آهي. سندس بنيادي تعلق شڪارپور واري علائقي سان آهي، جيڪو سنڌوءَ جي ساڄي ڪناري تي آباد آهي. اورنگزيب جي شروعاتي ڏينهن تائين اهي شڪارپور واري دٿيءَ ۾ رهندا هئا. انهن درياھ ٽپي دليريءَ جا ڪارناما سرانجام ڏنا. مهربن ۽ ڏهرن کان ڪي علائقا فتح ڪري پنهنجي قبضي ۾ ڪيا هئا. پنجن نسلن کان وٺي هاڻي تائين بهاولپور ۾ رهندا اچن ٿا. سندن ذات يعني دائودپوٽه مان پتو پوي ٿو ته دائود نالي ڪنهن ماڻهوءَ جي اولاد مان آهن پر بهاولپور جو نواب پنهنجو شجرو نبي سگوري جي ڇاچي عباس سان وڃي ملائي ٿو. نواب دائودپوٽن وارو قبيلو پيرڄاڻي ۽ ٻيا عام داؤدپوٽا ڪيهرائي ڪري سڏبا آهن. عام داؤدپوٽا نوابن جيان پنهنجو شجرو نبي سگوري جي ڇاچي عباس سان ملائي ڪونه سگهندا آهن، تنهن ڪري سندن شجري ملائڻ وارو معاملو شڪ کان خالي ڪونه آهي. دائودپوٽن جو سڄو قبيلو پندرهن هزار ماڻهن کان وڌيڪ ڪونه ٿيندو. ڏاڍا خوبصورت ڦڏاور جوان آهن، پر بگهن چٽن وارن ڪري سندن سونهن ڪجهه گهٽجي وڃي ٿي، جيڪي سندن ڪلهن تي پيا لڙڪندا آهن.

جيسٽائين افغان حڪومت طاقتور هئي ته بهاولپور ڪابل جي ڏن ڀرو هئي ۽ بهاولپور جي سردار کي نواب جو لقب مليل هوندو هو، پر هاڻي هيءُ ملڪ آزاد ٿي چڪو آهي. هتان جا اڳيان ٽي حڪمران ملتان جي بزرگ جي نالي پٺيان بهاول خان سڏبا هئا. نواب جي لقب بدران کين هاڻي خان سڏيو ويندو آهي ۽ اهو لقب سندن رعيا ۾ گهڻو مشهور ۽ مقبول آهي. موجوده بهاول خان 30 سالن جو نوجوان آهي. رعيا کيس ڏاڍي عزت ۽ پيار ڏيندي آهي. هو سائنسي سوچ رکندڙ انسان آهي. تجارت ۽ زراعت کي ڏاڍي هٿي ڏئي ٿو. هيءُ خان پنج سال کن اڳ حڪمران ٿيو آهي. ساڻس وڏي پاءُ توڻي تپائي ڏني هئي، پر هاڻي سندس ماتحت ڪم ڪندو آهي. سندس اقتدار باقاعده قائم ٿي چڪو آهي. کيس ٽي پٽ آهن. حڪومت جي طرز مطلق العناني آهي. خان کان سواءِ سڄي ملڪ ۾ ڪوبه اهڙو ماڻهو ڪونه آهي، جنهنجو خان سان برابري وارو دم هجي. سندس شاهي شان ۽ شوڪت کان ٻيا سڀ هيٺ آهن ۽ منجهن عزت ۽ احترام واري حد فاصل قائم آهي.

بهاولپور ۾ ٺهندڙ مال مان هتان جي خاص قسم جي لنگي آهي. ڏاڍي خوبصورت ۽ شاندار ٿئي ٿي. هتان کان ٻاهر به موڪلي وڃي ٿي. ڪوري هندو آهن. هن ملڪ ۾ هيءُ طبقو تمام گهڻو آهي. مذهب جي معاملي ۾ مٿن سختي آهي، پر ڌنڌي ۾ هو آزاد آهن. بهاولپور جا واپاري يورپ جي ٺهيل مال جو گهڻو واپار ڪندا آهن. اهو مال کين مارواڙ جي 'پالي' شهر مان ملي ويندو آهي ۽ بيڪانير ۽ ٿر رستي بهاولپور پهچي ٿو. ڪاهريءَ وٽان سنڌو پار ڪري ملتان ۽ ليه معرفت دراني علائقن ۾ پهچايو وڃي ٿو. بهاولپور ۽ هن ملڪ جا هندو ڏاڍا مهم جو آهن. اهي بلخ ۽ استرخان تائين واپار لاءِ سفر ڪري ويندا آهن.

پشاور، ڪابل ۽ باميان رستي وڃي آمون درياھ اڪري هندستان جي ٺهيل مال جي مال سان مٽاسٽا ڪندا آهن، ۽ ايشيا جي ان حصي ۽ روس جو ٺهيل مال اتان وڃي واپاري ڪٿي هتي پهچندا آهن. هندو واپاري اڙبيڪ بادشاه ۽ ڪابل جي دوست محمد جي ڏاڍي ساراه ڪندا آهن، ڇو جو اهي ٻئي سندن شخصي توڙي تجارت جي وڏي حفاظت ڪندا آهن، ستلج درياھ يا البت ستلج ۽ بياس جو گڏيل وهڪرو گهاري، جنهن جي ڪناري تي بهاولپور جو شهر آباد آهي؛ سو جهازرانيءَ جي لائق آهي، اها ٻي ڳالهه آهي جو کيس تجارتي آمدرفت لاءِ استعمال ڪونه ٿو ڪيو وڃي. سنڌ کان سواءِ ٻين علائقن ۾ درياھن رستي تجارتي آمدرفت ڪانه آهي. ان لاءِ اهڙو ذڪر ڪري به آيو آهيان ته سنڌ جي سنڌوءَ سان آباد اترين ملڪن سان درياھي تجارتي آمدرفت ڪانه آهي. بياس درياھ جي نالي متعلق اڳ ٻڌائيندو ملان ته سندس اصلي نالو 'بائياسا' آهي، جنهن جا سڀ اکر هاءِ فاسس (Hyphasis) ۾ موجود ملن ٿا ۽ اهو نالو قديم مؤرخن جي تاريخن ۾ به ملي ٿو.

## پنجاب

مھاراجا رنجيت سنگھ جو ملڪ، ستلج کان وٺي سنڌوءَ ۽ ڪشمير کان وٺي ملتان تائين پکڙيل آهي. سنڌوءَ کان اوڀر طرف واريون پنج نديون ان ملڪ کي پاڻي ڏين ٿيون. هن ملڪ تي مھاراجا جو اقتدار ڏاڍو سگھارو آهي. سندس حڪم جبلن ۽ ميدان تي جاري ۽ ساري آهي. هن سڪ سردار جي ڏينهن ۾ حڪومت جو دستور بدلجي ويو آهي. ويهن سالن جي عرصي اندر هڪ جمهوري حڪومت مطلق العنان بادشاهي ملڪ ۾ بدلجي وئي آهي. هن اڪيلي ماڻهوءَ جي عقل ۽ ڏاھپ هيڏي ساري تبديلي آندي آهي. مذهبي طاقت جيڪا جمهوري ۽ ٻين جذبن کان اعليٰ ۽ اتر هوندي آهي، تنهن به سندس پريور مخالفت ڪئي هئي.

عادتن جي تبديلي به عام نظر اچي ٿي. عادتن جي اها تبديلي پهريون ته هن مھاراجا ۾ آئي، پر سندس اهم سردارن کان وڌيڪ تبديلي عام ماڻهوءَ ۾ نظر اچي ٿي، جيڪي کيس ڏي عزت ڏيندا آهن ۽ گھڻو احترام ڪندا آهن.

اسان جو امرتسر ۾ هاڻي ڪو ڪم ڪونه رهيو آهي. هي سڪن جو مقدس شهر آهي، هن ئي شهر ۾ ملڪي سياست جا معاملو بحث هيٺ ايندا ۽ طئي ٿيندا هئا. گرو گوپند سنگھ جي چيلن هتان پنهنجي قوم جي آزاديءَ جو اعلان ڪيو هو. اڄ هتي سياسي بحث مباحثي جو نالو نشان به ڪونه ملندو. جنهن مان اهو ثابت ٿئي ٿو ته اهو هندن جي مذهبي هٿ ڌريءَ جي پراڻن اصولن کان بلڪل پري ۽ پارٽيسري يوسف زئي مسلمانن جي ضعيف اسلامي عقيدن کان گھڻو ڏور هو. سندس بهادري سڪ مذهب سان هر وڪ تي گڏ؛ بلڪ سڪ مذهب ئي سندن بهادريءَ جو بڻياد هو. سڪن جو سياسي اوج به مذهب جي منڇڻ (بدلائڻ) ڪري ٿيو. جيڪو هاڻي ته گھڻو بدلجي چڪو آهي. سڪن جا اصول خاص قسم جا هوندا آهن ۽ پنهنجن مقصدن ۽ نيتن جي لحاظ کان نرالا آهن.

مھاراجا رنجيت سنگھ اقتدار، حاصل ڪرڻ کان پوءِ پنهنجي خاص حڪمت عمليءَ سان چمائي رکيو آهي. وٽس باقاعده ۽ منظم فوج آهي. ان سان گڏ مناسب توپخانن ۽ گھوڙيسوار دستا به موجود آهن. هن ملڪ ۾ يورپي طرز جو فوجي طريقو رائج ڪونه آهي. هن قسم جي فوجي جدت ۽ جديد خيال رکندڙ ماڻهن کي سڪ سردار شڪ ۽ شڪي جي نظرن سان ڏسندا آهن. ڏسڻ ۾ ائين اچي ٿو ته



راجا رنجيت سنگھ جي مرڻ کان پوءِ پاڻ کي ڏاڍو اڪيلو سمجهندا. پنجاب ڇڏڻ وقت سندن سڄيءَ عمر جو پورهيو ڪنهن وڏي وڳوڙ جو شڪار ٿي ويندو. موجوده دور ۾ سينڊن بئالون ڏهاڙيءَ واريون پريڊون پابنديءَ سان ڪنديون رهنديون آهن. سڪ فوج گهريل ساز سامان سان سينگاريل ضرور آهي، پر فوجي سپاهين وارين خوبين کان وانجهيل آهي ۽ منجهن تنظيم نالي جي ڪابه شيءِ موجود ڪانه آهي. کين پگهار به وقت سار ڪانه ٿي ملي. اهي سپاهي مشينن سان لاڳاپيل فرض به سرانجام ڏئي سگهن ٿا. بهادريءَ جا ڪيترا مثال قائم ڪري چڪا آهن، پر فوج ۽ حڪومت ۾ هم آهنگي ڪانه ٿي ڏسجي. مهاراجا جون شاندار فتحوں هن باقائده ۽ منظم فوج جي قيام کان اڳ واري دور سان تعلق رکن ٿيون.

سڪ سردار پنهنجي جاگيرن اندر به اقتدار وڃائي ويهندا آهن. رنجيت سنگھ کين بحال ڪرڻ ۾ ناڪام ڪونه ويو آهي. وري به کين موقعي جو فائدو ڏيندو آهي. اتفاق جي صورت ۾ ٻنهي ترين کي لٽي ڦري پنهنجي شان ۽ شوڪت وڌائڻ جو موقعو ڪڏهن به هٿان وڃائڻ ڪونه چاهيندو آهي. هن هميشه انساني اوتائين مان پرڀر فائدو حاصل ڪرڻ پنهنجو حق سمجهيو آهي. کيس وڏن واعدن ڪرڻ وقت ڪابه خبر ڪانه پوندي آهي، ڇو ته انهن کي پوري ڪرڻ جو کيس ڪڏهن به ارادو ڪونه هوندو آهي. مهاراجا وڏي دل ڪري فتح ڪيل ملڪ ۽ ملڪيت سردارن ۾ ورهائي آهي ۽ ڏئي وئي کين هميشه راضي رکندي ايندو آهي، پر مٿس ڪن ٿورن کي اعتبار ۽ اعتماد هوندو آهي. هو سندس طاقت کان باخبر آهن ۽ سندس ڪاوڙ کان گهڻو ڪن هٿندا آهن.

پنجاب ۽ سندس ماتحت علائقن جي سالياني پيداوار اڍائي ڪروڙ رپيا آهي. وڏو محصول کيس ڪشمير مان ملندو آهي. ڪشمير پنجاب جو غلام ملڪ آهي، جيڪو کيس چٽيه لک رپيا ساليانو ڏن ڏيندو آهي. هن ۾ هڪ ڳالهه جو وڌارو ضرور ڪندس ته پنجاب جي هن پيداوار ۾ سڪن جون مذهبي جاگيرون ۽ انهن جون ڍلون به شامل سمجهڻ گهرجن. محصولن جي اوڳاڙي وڏي ڏاڍ ۽ ڏهڪاءُ سان ڪئي ويندي آهي. ائين جيئن هتان جي ڏيهي ملڪن جو رواج آهي.

پهرين اهو سمجهڻ گهرجي ته ڍل وصول ڪرڻ وارا عملدار هوندا ئي ڪاٺو آهن، وڏي (رشوت) سندن ايمان هوندو آهي. هن حقيقت کان چڱيءَ ريت باخبر هوندا آهن ته ڍل وٺڻ وقت ڍل ڏيڻ واري جو پئسو ضرور لاهجي ۽ موٽ ۾ هنن هٿان به چار پادر کائجن. مهاراجا رنجيت سنگھ طرفان مڙهيل ڍلون هلڪيون آهن. ملتان جون ڍلون خوشحاليءَ واري دور ۾ اڳوڻيون بحال رکيون وينديون آهن. ان جي ابتڙ ڪشمير جي حالت ڏاڍي خراب آهي. هتان جا ويچارا ماڻهو ڏاڍا مظلوم ۽ مسڪين آهن. مهاراجا جو ٻين تي اعتماد ڪونه هوندو آهي. شڪ

هوندو اٿس ته متان سرڪار لاءِ مليل قيمتي شيون ڪسڪائي ڪاٽي وڃن. تنهن ڪري هيءُ پنهنجا ذاتي ماڻهو اوڏانهن موڪليندو آهي.

سنڌوءَ جي اوله طرف وارن علائقن کي پنجاب ۾ شامل ڪري محصول جي آمدني وڌائي سگهجي ٿي. انهن مان ڪي علائقا ته رنجيت سنگه فتح ڪري ورتا آهن. ائين ڪري هن دوراندوشيءَ ۾ امتياز جو ثبوت ڏنو آهي. سنڌوءَ پار، سندس مقابلو يوسف زئي جهڙن جنوني مسلمانن سان ضرور ٿيندو ۽ اهي فتح ٿيڻ ۾ سندس فوج جو وڏو وقت وٺندا. تنهن ڪري راجا پشاور کان ساليانو ڪجهه گهوڙا ۽ چانور وٺڻ تي راضي ٿي ويندو آهي. سنڌوءَ جي ڏکڻ، ڊيري غازي خان ۽ بهاولپور جا علائقا آهن.

پنجاب ۾ فوجي رسد جا ذريعا تمام گهڻا آهن. اناج پنهنجي رعايا جي ڪپت کان گهڻو پيدا ٿئي ٿو. آدمشماري گهٽ هجڻ ڪري زرعي پيداوار جي وسيلن کي ڀرپور نموني استعمال ڪري ڪونه ٿو سگهجي. اٺ، خچر، گهوڙا ۽ ٻيو چوپايو مال جامز آهي. قد ۾ ڪڍي لائيرا آهن، پر ڏاڍا ڪمائي آهن. ملڪ جي هڪ ڪنڊ کان ٻيءَ ڪنڊ تائين ڦيٽي جي آمدرفت ڪنهن سٺي رستي جي موجودگيءَ جي وڏي ثابتي آهي، پر جابلو علائقن ۾ اهڙي قسم جا رستا موجود ڪونه آهن. سنڌو ۽ ٻيا درياھ جهازراني جي لائق آهن، پر انهن کي هن مقصد لاءِ استعمال ڪونه ٿو ڪيو وڃي. پٽن واريون ٻيڙيون گهڻيون موجود آهن، ۽ ٻيڙين بنائڻ لاءِ خام مال به موجود آهي. هتي سيٽاھ سان درياھ اڪرڻ جو رواج آهي، پر اهو ميدانن کان جابلو علائقن ۾ وڌيڪ مقبول آهي.

ملڪ ۾ سڪن جي ٿورائي آهي. تعجب جي ڳالهه اها آهي ته پوءِ به حڪومت سندن قائم آهي، هن قوم جي مائٽ پومي دوايو آهي، يعني راويءَ ۽ ستلج جي وچ وارو علائقو. لاهور کان 30 ميل هيٺ سڪ واجبي ڏسڻ ۾ ايندو آهي. جهلم (Hydaspis) کان اوله طرف سڪن جو نانءُ نشان به ڪونه ملندو. لاهور کان اوڀر طرف سندن گهڻائي آهي. سڪ پنجاب جي سڄيءَ آدمشماري جي ٽئين حصي جيترا به ڪونه ٿيندا. پنجاب ۾ ماڻهو تمام ٿوري انگ ۾ آهن. ان پيٽ ۾ زرخيز ۽ آباد زمين وڌيڪ آهي ۽ موجوده حڪمران جي دور ۾ پنجاب جي آدمشماري تمام گهڻي وڌي آهي. (1)

---

\* (1) A more full account of the Punjab has been given in Vol:II, Which was drawn up after my last visit to that Country.

## چناب (Acesines) ۽ راوي (Hydroates) جو سنگم

چناب پنجاب جي بگهي ۾ بگهي ندي آهي. سندس ويڪر کي وڌائي پيش ڪيو ويو آهي. تالمي، سندس مٿئين پاسي واري ويڪر 15 فرلانگ ٿو ٻڌائي. آرين چوي ٿو ته پنجن درياهن جو پاڻي چناب جي وهڪري جي صورت ۾ سنڌوءَ سان سنگم ڪري ٿو ته سندس ويڪر 130 اسٽاڊيا کان وڌيڪ ۽ نيل درياه کان گهڻي وڌي آهي. سڪندر پنهنجي جنگي مهم چوماسي جي رت ۾ شروع ڪئي هئي. اٺن وقتن ۾ انتها درجي جو چاڙه ۽ ٻن مهينن لاءِ هر طرف پاڻيءَ جي اٿل هوندي آهي. اسان هيٺئين پاسي جي وڌيل ويڪر جو اڳ ۾ ئي ذڪر ڪري چڪا آهيون ۽ ٻڌايو آيم ته اتي چناب جي ويڪر 600 ڪز ۽ اونهائي 20 فوٽ آهي. ستلج جي سنگم کان مٿان هن درياه جي ويڪر ۾ ڪا گهٽتائي ڏسڻ ۾ اچڻ جهڙي ڪانهي ڪا. ڇاڪاڻ ته درياه جي ويڪر ۾ واڌارو ڪونه ٿو ڏسڻ ۾ اچي، پر اونهائي وڌي وڃي ٿي. راويءَ جي ڏکڻ ۾ چناب جي اونهائي فقط 12 فوٽ آهي. سندس ڪنارا ننڍا آهن. ڪن جاين تي سندس ويڪر 1200 ڪز آهي ۽ سنڌوءَ جهڙي موڪري پئي نظر ايندي آهي. ملتان جي پٽن وٽ به هڪ هزار ڪز موڪري هئي. اها جاءِ راوي جي سنگم کان 3/4 ميل هيٺ هئي. هي ڳالهون عام وهڪري سان لاڳاپيل ڪونه آهن.

راويءَ ۽ چناب جو سنگم فاضل پور کان هيٺ 30 ڊگريون ۽ 40 منٽ ويڪرائي ڦاڪ تي ۽ اچ کان 180 ميل پري ملتان کان 53 ميل مٿي درياه جي وڪڙ ۾ ٿئي ٿو. اهو ويڪرو ملتان جو پاسو ڏيو ڏکڻ-اوله طرف موڙ کائي سنڌوءَ ڏانهن وڃي ٿو. (1) سندس پاڻيءَ جي ڳاڙهي رنگ جو ذڪر اڳ ۾ ڪري آيا آهيون. راويءَ جو پاڻي اڃا به گهري رنگ جو آهي. رفتار ۾ سنڌوءَ جي پاڻيءَ کان وڌيڪ تڪو آهي. پر پنجاب جي ٻه سڀني ندين کان تيز آهي. سندس ٻئي ڪنارا کليل آهن ۽ منجهانئس وڏا واڪوٽي زمين آباد ڪئي وڃي ٿي. ملتان کان مٿان ساڄي ڪناري واري طرف ٻيون آهن، جن تي کيتي ڪانه ٿي سگهندي آهي

\* (1) We perform the Voyage from one junction to the Thar in six days, against the stream.

۽ اُهي درياھ کان بہ ميل پري زرعي زمينن ڏانهن وڌنديون رهن ٿيون. اهو ويساھ ڪرڻ غلط ٿيندو تہ ڄاڻايل ويران علائقو اُچ جيترو هيٺانهون آهي ۽ هيءُ خطو سنڌوءَ ۽ ڇناب جي وچ واري دؤاري ۾ شامل آهي. هن خطي ۾ ڪيترا وسندڙ ڳوٺ آهن ۽ هڪ درياھ جي ڪناري کان وٺي ٻئي تائين ڏاڍو سرسبز ۽ آباد آهي. ٻنهي درياهن جي وچ تي 25 ميلن جو مفاصلو آهي. اهو خطو ڪڏهن بہ ويران ڪونہ رهندو. پر جيڪڏهن ان بنجر علائقي ۾ ڪجھہ واڌارو آيو ۽ ملتان جي هيٺئين طرف وڌندو ويو تہ پوءِ اهڙو امڪان ٿي سگهي ٿو.

ملتان وٽ ڇناب ۾ زروڪ طرز جون ٻيڙيون هلن ٿيون، پر اهي ٻيڙيون داؤدپوٽن واري ملڪ ۾ استعمال ٿيندڙ ٻيڙين کان ڪجھہ مختلف آهن. هن ٻيڙيءَ جو لڪ پائيءَ ۾ رڳو هڪ فوٽ مٿي هوندو آهي. گهڻيون ننڍيون بہ هونديون آهن. ڪوهي تي ڪپڙي بدران تڏن جا سڙه ٻڌندا آهن ۽ ڪوها بہ ننڍا ٿين، جيئن تہ درياھي آمدرفت ڪانه آهي، تنهن ڪري ضرورت وقت جهلم مان لوڻ کڻي ايندڙ ٻيڙيون استعمال ڪري سگهبيون آهن. اسان جي ٻيڙين وارو قافلو ڏهن ٻيڙين تي مشتمل هو. درياھ جي هن پاڻي ۾ وڌيڪ ٻيڙيون حاصل ڪري ڪونہ ٿيون سگهجن. هي ٻيڙيون ديال (Cedar) مان جوڙيون وينديون آهن. هيءُ وڻ ان جاءِ تي ٿئي ٿو، جتان پنجاب جون ننڍيون جبلن تان پاڻي کڻي هيٺ اينديون آهن. ديال جا وڻ وڏي درياھن ۾ اڇلايا ويندا آهن ۽ مالڪن کان سواءِ ڪين پائيءَ مان ٻيو ڪير بہ ڪري ڪونہ سگهندو آهي. اهو ڪاٺ هر مقصد لاءِ ڪم اچي ٿو. ٻيڙيون تہ خير هن ڪاٺ مان جوڙيون وڃن ٿيون، پر مرمت ۾ تالهيءَ (يا سنجهيءَ) جي ڪاٺي استعمال ٿئي ٿي، جيڪا هر ڳوٺ ۾ ڇانو لاءِ پوکي ويندي آهي. هن ملڪ ۾ وڻ بلڪل گهٽ آهن. فوجي ماڻهو اهي وڻ ڪٽي درياھ ۾ اڇلي ڇڏيندا آهن ۽ جتي ضرورت هوندي آهي، اتان ٻاهر ڪيندا آهن، ڪين روڪڻ وارو ڪير هوندوئي ڪونہ آهي.

هتان جا رهاڪو بنا ٻيڙين جي درياھ ٽپي ويندا آهن. ترڻ ۾ سيٺاھ يا ترهو استعمال ڪن. هن قسم جي غيرمحفوظ طريقي سان خاندانن جا خاندان تار مان پار اڪري ويندا آهن. مان هڪ ماڻهوڪي سندس زال ۽ ٽن ٻارن سان درياھ پار ڪندي ڏٺو. سندس زال ۽ ٻارڙا هڪ ترهي تي ويٺل هئا ۽ پاڻ سيٺاھ جي مدد سان ترندي ترهي کي ڌڪي رهيو هو. عورت کي هڪ ننڍڙو ٻار هو جيڪو سندس چاٽيءَ سان چنڀريل هو. سيٺاھ تي ترڻ وقت سامان سڙو، لٽا ڪپڙا لاهي مٿي سان ٻڌي (1) درياھ ۾ گهڙيو آهي. ڪين پڪ بہ هوندي آهي تہ پاڻيءَ ۾ واڳون. بہ آهن، پوءِ کڻي ٿورا هوندا، پر تنهن هوندي بہ اهڙي قسم جا خوف ۽ خطرا ماڻهن کي وري وري ترڻ کان روڪي ڪونہ سگهندا آهن.

(1) ترڻ مهل مٿي سان ٻڌل ڪپڙن کي مولهيو چيو ويندو آهي. (سنڌيڪار)

چناب جي ڪناري سان ملتان واري علائقي ۾ هڪ وسيع ايراضي آهي، جنهن ۾ ٻين کان سواءِ شجاع آباد جو جديد دور سان واسطو رکندڙ شهر به آهي. جڏهن هيءُ علائقو پٺاڻن جو ڏن-پرو هو ته پٺاڻن منجهس ڪا به چڱي شيءِ نالي ڪاڻ ڪانه ڇڏي هئي. قبضي ڪرڻ کان پوءِ رنجيت سنگهه ماڻهن جو اعتماد بحال ڪيو آهي. نوان واھ ڪوٽايائون. ۽ پراڻن جي صفائي ڪرايائون. هاڻي هيءُ هڪ سرسبز ۽ خوشحال علائقو بڻجي پيو آهي ۽ اڳي ته ڌاريو سمجهي ڏڪي ڇڏيو ويو هو. زمين ڏاڍي پلي آهي. ماڻهوءَ جو پورهيو ڪانه ٿي رهي. زمين ايتري ته زرخيز آهي جو ڪڻڪ ڍيڙي ڪيڻ کان اڳ ۾ به پيرا ڪُٺ (1) لڌائيندي آهي، جنهن کي مال جي چاري لاءِ ڪم آندو وڃي ٿو. پوءِ اُن جون ڏنيون لايو ٿي ڇڏي. نير ۽ ڪمند جي پوک به ڏاڍي پلي ٿيندي آهي. زمين جي پنج ميل کن بگهي پٽي جي مون کي 75000 رپيا ڀل ٻڌائي وئي. ڪل ڀل ڏه لک رپيا اڇڙي ٿي. اهو انگ 1809ع ۾ اوڳاڙيل ڀل کان ٻيڻ تي آهي. ملتان جو تماڪ ته عاليشان آهي. هندستان جي اندر ملتان ۾ ڪجيءَ جو وڻ ڄام آهي. پيداوار به ڄام آهي. هتان جي ڪجي ميوو به ڏاڍو جهلي ٿي. خوين ۽ خاصيتن جي لحاظ کان عربستان جي ڪتل کان هروڀرو گهٽ ڪانه آهي. اولهه هندستان جيان تازي ڪيڻ کان پوءِ هتان جي ڪجي ڪمزور اصل ڪانه ٿيندي آهي. ان ڪري فصل پورو ٿئي ٿي. هن سبب ڪري سندس ميوو ۾ گهڻيون عمديون خاصيتون موجود هونديون آهن. انب خط استوا کان پري ڪو خاص ڦر ڪونه ڏيندو آهي.

---

(1) سنڌ جي ڪن علائقن ۾ ڪنڀ ڪي 'ڪوئر' چيو ويندو آهي. (سنڌيڪار)

## لاهور کان هيٺ راويءَ جو احوال

راوي پنجاب جي ننڍي ۾ ننڍي ندي آهي. پر ٻين ندين يا سنڌوءَ سان گڏجي، سمنڊ کان وٺي لاهور تائين ٻيڙين جي سفر لائق آهي. هيءُ درياھ فاضل شاه وٽ، ويڪرائي ڦاڪ 30 ڊگريون ۽ 30 منٽ تي چناب سان سنگم ڪري ٿو. چناب سان ملڻ وقت کيس 8 فوٽ اونھائي سان ٽي منهن آهن. لاهور کان هيٺين پاسي سندس ويڪر 150 گز آهي. سندس ڪنارا اڀڪيرا، اتانھان ۽ سخت آهن. ڪيترن هنڌن تي موڪري به آهي. وڻ وڪڙ ڏايا اٿس. ان ڪري سڙھ استعمال ڪري ڪونه سگهيا آهن. وڪڙن هجڻ ڪري سڄي ڏينھن ۾ ٽي يا چار ميل سفر مس ڪري سگهيو آهي. راويءَ جي منهن کان لاهور 175 ميلن تي آهي. اهو درياھ شاه 380 انگريزي ميل ٿي ويندو.

سال جي اٺن مهينن ۾ راوي ڪٿان ڪٿان لانگھا بڻجي ويندي آهي. پر سندس پاڻيءَ جي عام گھرائي 12 فوٽن کان مٿي هوندي آهي. منهنجو خيال آهي ته جيڪا ٻيڙي پاڻيءَ ۾ 5 فوٽ هيٺ لهي سگهي، سا هن درياھ ۾ سولائيءَ سان هاڪاري سگهندي. هن ملڪ جي ٻيڙي پاڻيءَ ۾ ٽي فوٽ مس لهندي آهي. تراکڙي تري واري به هوندي آهي، جنهن جو ذڪر اڳ ۾ به اچي چڪو آهي. اهڙين ٻيڙين لاءِ ٻارھوئي ڪٿي به ڏکيائي ڪانه ٿيندي. راويءَ کي تجارتي مقصدن لاءِ استعمال ڪونه ڪيو ويندو آهي. هتان جون سڀ ٻيڙيون پٽڻ جو ڪم ڪنديون آهن. لاهور کان هيٺان اهڙين ٻيڙين جو انگ 52 آهي. اسان به منجهن چڙهيا آهيون، وڌيڪ ٻيڙيون حاصل ڪري ڪونه سگهياسين. سفر 21 ڏينهن ورتا، پر ڏکيو ڏايو هو. ٽڪائي ماري رکيو هئائين. شايد هن ڏنگي، ڏاڏي ۽ ڏکئي سفر سبب ماڻهو منجهس سفر ڪونه ڪندا آهن.

راوي سٺي ندي ڪانه آهي. سندس ڪپڙ ۽ ڪنارا راويءَ جي ٻين سان پريا پيا آهن. انهن مان ڪيترن هنڌن تي چورڪپ آهي، جو ماڻهو ويو ناهي هٽيڪو ٿيو ناهي. سندس ورن وڪڙن مان ائين معلوم ٿئي ٿو ته هي درياھ جنهن علائقي مان گذري ٿو سو سنئينءَ سنوت وارو ميدان آهي. سندس ڪنارا سنڌوءَ يا پنجاب جي ٻين درياهن کان پڪا پختا آهن. لاهور جي اوسي پاسي سندس ڪنارا چاليهه فوٽ کن اتانھان آهن. ڪن جاين تي ان جي اڌ جيترا اوچا آهن ۽ معلوم ائين پيو ٿيندو جڏهن ته راوي درياھ نه پر ڪو هڪڙو واھ آهي، پر پاسي واري ايراضيءَ

تي سندس پاڻي اٿل ۽ ٻوڏ گهٽ ڪندو آهي. اها ڌيان ۾ رکڻ جوڳي ڳالهه آهي ته زراعت جي مقصد واسطي لاهور کان هيٺان هن درياھ مان ڪي واھ کوٽيل ڪونه آهن. سندس وهڪري جي تڪ ٽي ميل في ڪلاڪ آهي. چناب جي پاڻي جيان، سندس پاڻي به ڳاڙهو آهي، پر جڏهن جبلن ۾ پوندو آهي ۽ نديون وهي اچي منجهس پونديون آهن ته پاڻيءَ جو رنگ بدلجي ويندو آهي، هن درياھ کي بعضي 'اروڻي' جي نالي سان به سڏيو ويندو آهي، جنهن ۾ اسان يونانين جي نالي Hy-droates جي اصليت کي محسوس ڪريون ٿا.

راويءَ جا ڪنارا کليل آهن ۽ ماڻهن جي آبادي به سندس چوڌ کان مٿي ڏسڻ ۾ ايندي آهي ۽ دارالسلطنت جي اڌ پنڌ تائين آباديون ڪڇيون ڏسبيون. جوڻ ۽ ڪاٽيا جا سانگي قبيل مال جي ڪڍ واندليون وستيون بدلائيندا وڻندا آهن، جن جو ذڪر اڳ ۾ اچي چڪو آهي. فتحپور جي علائقي ۾ سندن آبادي ڳيل آهي ۽ اتي فصل ڪاهيا وڃن ٿا. ان هنڌ کان هيٺ زمينون غير آباد پيون آهن. ستلج ۽ راويءَ جي وچ وارو علائقو به جهلم جي اترئين علائقي جيان غير آباد آهي. راويءَ جي ٻنهي ڪنڌين سان شورو تمام گهڻو ٿيندو آهي.

راويءَ جي ڪناري تي لاهور جو هڪ ئي اهم شهر آباد آهي، پر هيءُ درياھ گهڻي وقت کان وٺي هن شهر کان گهڻو دور وهندو آهي ۽ هي پراڻو دارالسلطنت راويءَ جي هڪ واهڙ تي آباد آهي. فوجي ۽ تجارتي لحاظ ڪا لاهور جي حيثيت اطمينان جوڳي آهي، ڪشمير، ملتان ۽ پشاور کان هڪ جيتري مفاصلي تي واقع آهي، پر مان ته دهليءَ کي به انهن شهرن ۾ شمار ڪريان ٿو. سندس چوڌاري سرسبز ۽ آباد علائقو آهي ۽ اسي هزار ماڻهن جي لاءِ کاڌو خوراڪ مهيا ڪري ٿو. پر ماڻهو چون ٿا ته آبادي جي انگ وڌڻ سان کاڌ خوراڪ جي شرح ۾ ايندو وڌارو ڪونه آيو آهي. شهر جي آدمشماري اسي هزار آهي. سندس چوڌاري پڪين سرن جي عالم پناه ۽ ڪاهي کوٽيل آهي، جنهن کي راوي درياھ جي پاڻيءَ سان ڀريو ويندو آهي. عالم پناه کي چوڌاري 12 ڦاٽڪ ۽ ايترا اڌ گول چبوترا جوڙيل آهن. منجهس آباد ماڻهن جي ججهي انگ کي ڏسي سمجهي سگهجي ٿو ته شهر گهيري جو گهڻو وقت مقابلو ڪري ڪونه سگهندو. باقي غيرمنظم فوجي حملي خلاف پنهنجو بچاءُ ضرور ڪري سگهندو. امرتسر، لاهور کان وڏو ۽ وڌيڪ سگهارو شهر آهي، هن جي چوڌاري وڏيءَ ويڪر سان هڪ مضبوط ڪچو قلعو موجود آهي. شهر ستن ميلن ۾ پکڙيل آهي ۽ 'گوپند گهر' جو کيس وڏو بچاءُ آهي. سندس آدمشماري هڪ لک آهي. راويءَ جي چوڌ وٽ تلمبا جو ننڍو شهر آهي. آدمشماري 1500 اٿس. چوڌ طرف ڪمزور قسم جو گول پڪو قلعو آهي. راويءَ کان ٻه ميل پري ڏکڻ ۾، ڪڇين جي وٽن جي جهڳٽي ۾ هيءُ شهر ڪن ايامن کان آباد آهي.

## سندوء جي اويابين شاخ ۽ ڪچ متعلق يادگيرن تان ورتل احوال ۽ ڪچ ۾ 1819ع ۾ آيل زلزلي ڪري تبديلين ۽ رڻ متعلق ٻه چار ڳالهيون

اُمان ڪجه وقت اڳ، لکيل پنهنجي مقالي کي هن بهترين موقعي تي پيش ڪري رهيو آهيان. مان اهو ٻڌائڻ ضروري ٿو ڀانڻيان ته هن مقالي ۾ ڪجه حقيقتون اهڙيون درج ڪيل آهن، جن متعلق عوام کي اڳ ئي خبر آهي ۽ انهن متعلق پروفيسر لائل (Lyell) به ڪجه لکيو آهي. (1)

ڪچ جي رڻ تي ڪو ٻيو مواد به چڱيو آهي يا نه، سا مون کي خبر ڪانه آهي، هيءَ دنيا جي گولي تي پنهنجي نوعيت جو هڪ عجيب خطو آهي. اسان جي هندستاني علائقي جي اولهه- اتر واري چيڙي ۽ خط استوا جي ڀرسان ڪچ جو ويران خطو آهي، پر انگريزن جي جنگي پيش قدمي واسطي وڏي اهميت رکي ٿو. انهن سڀني ڳالهين کان وڌيڪ هڪ تاريخ جي شاگرد جو هن سبب ڪري به ڌيان ڇڪائي ٿو ته سندس اوله واري سامونڊي ڪناري سان مهان ۽ قديم سندوءَ (Classic Indus) جو پاڻي اچي چوڙ ڪندو آهي. ڪچ جي ملڪ جو پنهنجو خاص هنڌ ۽ ماڳ آهي. سندس اوله پاسي کان پورالو ۽ جنوبي سندو آهي. اتر ۽ اوڀر کان رڻ آهي، جيڪو ڪڍي وارياسو بيبابان آهي ته ڪڍي وري پاڻيءَ جون ڀنديون آهن. ڏکڻ ڏس کان ڪچ جي ڪاري ۽ هندي سمنڊ آهي، جيڪو سال بسال ڪنارا ڇڏيندو وڃي ٿو.

هن ملڪ جي طبعي جاگرافي ڏاڍي دلچسپ آهي. سندس سرحدون پسڊائين ڦرنديون گهرنديون رهن ٿيون. اهو ته ٺهيو پر اهو ڌرتيءَ جي ڌوڏن جي به منهن ۾ رهيو آهي. ڌرتيءَ جي پوئين ڌوڏي هڪ نه ڏسڻ جهڙي پيانڪ تبديلي اها آندي، جنهن جو سندوءَ جي اويارين شاخ تي وڏو اثر پيو. هن مقالي جو خاص مقصد اهو آهي ته ان تبديليءَ جي خاص اثرن جو چڱيءَ ريت کولي بيان ڪجي. موجوده

(1) See "Principles of Geology" by Charles Lyell esp., II 1832.  
F.R.S. London Vol II 1832.



دور ۾ ڪڇ ۾ واري ملڪ جي پاند پلاند وٺڻ واري ساڙ ۽ ڪيني جي جذبن جو شڪار آهي. 1762ع جي 'جهارا' واريءَ جنگ (1) کان اڳ ۾ سنڌوءَ جي اڀيارين شاخ پراڻ ڪڇ ملڪ جو اولهائون پاسو ڏئي هندي سمنڊ ۾ وڃي چوڙ ڪندي هئي. منڍ کان وٺي توڙ تائين سندس ڪنڌيون ۽ ڪنارا ڏاڍا وسندڙ ۽ آباد هئا ۽ ماڻهو ريان ڪيان ۽ خوشحال هئا. اٺل واريءَ موسم ۾ تمام گهڻيون ساريون ٿينديون هيون. ان ڪري سندس ۾ پاسي واريءَ ايراضيءَ کي ماڻهو 'سارياڻ' ڪري سڏيندا هئا. 1762ع کان پوءِ اها سڪي وئي.

قدرت طرفان بخشيل اهي نعمتون 'جهارا' جي جنگ کان پوءِ ختم ٿي ويون. ڇاڪاڻ ته سنڌ جي حڪمران پنهنجي شڪست جي ونگو وڃي وئي کيس ڏاڍو گهرو گهاٽو رسايو. ڪڇ ملڪ جو قصور فقط اهو هو ته هو سندس آڏو جهڪيو ڪونه هو. ڪڇ کي هن آباد ڪندڙ سنڌوءَ جي شاخ کي 'مورا' جي ماڳن وٽ بند ٻڌائي بند ڪري پاڻي ٻئي ڦاٽ ۾ موڪليو ويو. جيڪو سندس ملڪ جي بيبابن علائقي مان لنگهندو هو ۽ ڪڇ جو اهو سڪر سٺائي وارو سڪيو ستابو ۽ وسندڙ علائقو رڻ پٽ ٻڌائي ڇڏيو. اها شاخ جيڪا جازيجن لاءِ سدائين سڪار جو سٺي هو ڪٽي ويندي هئي، تنهن تي بند ٻڌي بند ڪرڻ جي ڪوشش ڪئي وئي. ٻڌايل بند، سنڌوءَ جو پاڻي سڦل روڪي ڪونه سگهيو هو. پر پاڻيءَ کي اهڙي طريقي سان روڪيو ويو هو، جو مکيه وهڪري تي مدار رکندي ڪيتي راهي وري پاڻ ڀري ٿي ڪانه سگهي.

وقت گذرڻ سان ٿوري گهڻي زراعت به ختم ٿيندي وئي. ڪلهوڙن کان پوءِ ٽالپر سنڌ جا حڪمران ٿيا ته انهن به 1802ع ۾ علي بندر وٽ، اڳئين جيان ٻيو بند ٻڌرايو. نتيجو اهو ٿيو ته جيڪو ٻوڏ جي زماني ۾ سنڌوءَ جو پاڻي ڪڇ ڏانهن ڌوڪي ويندو هو سو به بند ٿي ويو. اهو ڦاٽ جيڪو ڪڇ مان لنگهي سمنڊ ۾ چوڙ ڪندو هو، سو هميشه لاءِ سڪي ويو. ان کان پوءِ رهندو سهندو ڪڇ جو اهو سارياڻ پاڻو ڪڇ جي رڻ جو حصو بڻجي ويو ته منجهس گاهه جي سائي ٿي وري ڪانه ڄاڻي. لکپت (2) وٽ اها شاخ تانگهي ٿي وئي ۽ مٿي سنڌوءَ جي ماڳن وٽ گپ سان پرڄي آخر سڪي وئي. ان شاخ جو هيٺيون پاسو ڪاريءَ جي صورت

\* (1) This battle was fought near a small village of that name. The inhabitants of Cutch made a brave stand for their independance against a Sindhian army led by Ghulam Shah Kalhora.

ان فوج جي اڳواڻي شاه بهاري ڪئي هئي. (سنڌيڪار)

(2) Captain (Now tict-col) D. Wilson of Bombay Army found a Iford here in 1820, in the part of the river, 500 yds wide. In 1826, found a depth of fifteen feet in the oame place.

اختيار ڪري ويو ۽ جڏهن به سمنڊ جي وير چڙهندي آهي ته ڪاري پاڻيءَ سان تار ٿي ويندي آهي.

ڪڇ جي راڻن کي سنڌ ۾ بدين، بالياري ۽ رحمڪي بازار ۾ ٽي فوجي چانوٿيون هيون، پر اهي پوءِ به پنهنجي ۽ پنهنجي رعايا جي توهين خاموشيءَ سان سهندا آيا. جن نعمتن سان قدرت سندن ملڪ کي نوازيو ۽ وري کانئن ڪسجي ويون هيون، تن نعمتن کي پنهنجي ملڪ جي لاءِ موٽائڻ واسطي هٿ پير به ڪونه هنيائون. انهن گهرن گهاون کي چٽائڻ جي ڪڏهن به ڪوشش ڪانه ڪئي وئي. اهو هڪ قدرتي قانون به هوندو آهي ته مختلف قومون امن امان جي دور ۾ هڪ ٻئي سان سٺو ورتاءُ ڪنديون آهن. جنگ جي وقت وري پنهنجي مفاد خاطر ننڍي ۾ ننڍي نقصان ڪرڻ کان به ڪونه ڪيائينديون آهن.

انساني ڪنورٽا جي هن عمل سان گڏ 1819ع ۾ ڌرتيءَ جي هڪ وڏي ڌوڏي جو به اضافو ٿيو، جنهن ۾ سوين ڪڇي مري ويا. قلعن جي چوٽيءَ کان وٺي پيرڙه تائين سر سر کان الڳ ٿي وئي. ڪوهن ۽ واهڙن جا پاڻي جيڪي مٺا هئا، سٺي ڪري ڪارا ٿي ويا، پر اهي سڀ ڇيها، سنڌوءَ جي اوڀارين شاخ جي سڪي وڃڻ جي ڀيٽ ۾ ته سمان هئا. سج لٿي ويل سنڌيءَ جي ماڳن وٽ ڌرتيءَ جا ڌوڏا ۽ لوڏا محسوس ڪيا ويا.

هيءُ ڏنگي شهر، سنڌوءَ جي اوڀارين شاخ جي ڪناري تي ان جاءِ تي واقع هو، جتي ڪڇ حڪومت جي پيڊي Custom office قائم هئي ۽ ڪڇ-سنڌ وارو عام زستو به اتان لنگهندو هو. سنڌيءَ ۾ 150 فوٽ همچورس، تجارتي مال رکڻ لاءِ پڪين سرن جو قلعو ٺهيل هو، ڌرتيءَ ڌڏڻ ڪري هيءُ قلعو ٻهي پٽ پئجي ويو. مٿانئس سامونڊي ويرون وري ويون. تمام ٿوري وقت اندر سمنڊ جو پاڻي چوٽس چڙهي آيو. سنڌيءَ جي چوٽاري 16 ميل وارياسو رڻ پٽ اک چنپ ۾ سامونڊي ڍنڍ پئجي ويو، گهرگاهت به سامونڊي پاڻيءَ هيٺ اچي ويا هئا. اٺ سال پوءِ، انهن گهرن واري پاڻيءَ ۾ مون پاڻ مڃي ڏئي هئي. خشڪ ماڳ فقط اهي وڃي بچيا هئا، جتي قلعي جون سرون ڪري هڪ جاءِ تي ڍير ٿي ويون هيون. چئن مان فقط هڪ منارو وڃي بچيو هو. جنهن تي چڙهي پيڊيءَ جي عملدارن پنهنجون جانيون بچايون هيون، ٻئي ڏينهن تي کين ٻيڙين تي چاڙهي ڪنهن محفوظ ماڳ ڏانهن نيو ويو هو. (1)

\*(1) Since my return to England, I have been so fortunate to Procure a view of Sindree, as it existed in the year 1808 from a sketch by Captain Grendlay who visited it by that time. It has been engraved for this work and faces chapter XVI. Captain Grendlay's observations on Sindree follow in note.

ٿوري وقت کان پوءِ ڪين پتو پيو ته ڀونچال جي هن ٿرڻي فقط اها اڪيلي تبديلي ڪانه آندي هئي. سنڌيءَ جي رهاڪن پنج ميل اتر طرف ڏٺو ته جتي اڳي ٽڪيون ۽ ترايون هيون، اتي مٽيءَ جا وڏا دڙا ڪرڪنڊو بيٺا هئا. جيڪي اولهه ۽ اوڀر طرف گهڻي فاصلي تائين پکڙيل هئا ۽ سنڌوءَ جي شاخ پراڻ جي ڀيٽ مان ٻاهر اڀري کيس سمنڊ کان هميشه لاءِ جدا ڪري ڇڏيو هو. هتان جا ماڻهو ان کي الله بند جي نالي سان سڏڻ لڳا. اهو ان ڳالهه ڏانهن اشارو هو ته سنڌوءَ تي ٻيا بند ماڻهن ٻڌايا هئا، پر هيءُ قدرت جو جوڙيل بند آهي.

اهي تباهيءَ جهڙا واقعا ٿيندا رهيا، پر هتان جي رهاڪن، انهن کي خيال ۾ ڪونه آندو. ڇاڪاڻ ته 1762ع ۾ بند ٻڌائڻ سبب ان ملڪ ۾ جيڪا تباهي آئي هئي، سا ايتري ته گهڻي هئي جو هن حاجي تي ڌيان ئي ڪونه ڏنائون ته هاڻي ملڪ جو ڪيترو حصو ويران ٿيو ۽ ڪيتري حصي ۾ سمنڊ جي ڪاري پاڻيءَ جي ڍنڍ ٿي بيهي رهي. ڪڇين نئين سر ڪوشش ڪري الله بند جي مٿان ٻيڙي قائم ڪئي، جنهن تي سنڌ جي ٽالپر حڪمرانن اعتراض ڪيو. ڪڇ جي حڪومت ٻيڙيءَ جي عملدارن کي اتان ڪڍي ڪڇ جي دنگ اندر وڃي رهايو.

اهي حالتون نومبر 1826ع تائين ساڳيون رهيون. اطلاع پهچي رهيا هئا ته سنڌوءَ اتر سنڌ ۾ سڀ بند ڇڏيا آهن ۽ پاڻيءَ جو وڏو وهڪرو اوڀر طرف آهلي پيو آهي. الله بند سان گڏ ٻيا هٿرادو بند به ڇڏيا آهن ۽ سندس پاڻي ڪڇ ڏانهن ڌوڪيندو پيو اچي. مٿئين بيان جي سچائيءَ کي پرکڻ لاءِ مان، مارچ 1827ع ۾ روانو ٿيس ته جيئن هن مستقل تبديليءَ متعلق حقيقتن کي به قلمبند ڪري سگهان. مان ڪڇ جي دارالسلطنت پهچڻ کان هلي لکپت پهتس. هي شهر سنڌوءَ جي اوڀارين شاخ ڪوريءَ جي ڪناري ۽ ملڪ جي اتر-اولهه واري دنگ تي واقع آهي. هتان ٽراڪٽري تري واري ٻيڙيءَ ۾ سوار ٿيس ۽ نديءَ جي وهڪري وٽ پهتس.

لکپت يا ان کان ٻارهن ميل مٿي هيءَ ندي 300 ڪز موڪري ۽ ٻارهن کان ارڙهن فوٽ اونهي هئي ۽ پوري درياھ جيان ڏسڻ ۾ ٿي آئي. سمنڊ جي ماڳن وٽ شهر کان 12 ميلن تائين واريءَ جا دڙا ۽ ڪنارا موجود هئا. درياھ ٻن ميلن تائين چار يا پنج فوٽ تانگهو هو. پر پوءِ وري ساڳي اونھائي نظر آئي. هڪ وڏي ڍنڍ ۾ داخل ٿيس، جنهن جا ڪنارا ته ڏسڻ ۾ ئي ڪونه ٿي آيا ۽ سنڌيءَ وارو منارو جڻ ته سمنڊ ۾ ٽڪريءَ جيان معلوم ٿي رهيو هو. سونڊا وٽ پاڻي ڪارو ۽ سنڌيءَ وٽ پاڻي تازو ۽ درياھي هو. اتان کان الله بند ڏانهن ويس، جيڪو ڏهه فوٽ بلند ۽ مٿي مان ٺهيل هو. منجهس سڀون ۽ ڪوڏيون ڄام هيون. بند واھ جي ڪنارن جيان عمودي ڪوٽيل هو. ٻيٽ 35 ڪز ۽ اونھائي ارڙهن فوٽ هئس. سڄي ڇڄي سنڌوءَ جي پاڻيءَ جو هڪ وڏو حصو وڪڙ هڻندو ڍنڍ ۾ وهي رهيو هو.

جنهن کي آءُ پار ڪري مٽي 'الله بند' وٽ پهتو هوس. هتي به وهڪري جي ڏکڻ درياهه جهڙي هئي.

مان ڪيتريون ٻيڙيون گيه سان لڏيل ڏٺيون، جيڪي 'ونگي' کان پرڄي هيڏانهن اچي رهيون هيون. مان اهو سڀ ڪجهه اکين ڏٺو، جيڪو ڪنهن ٻڌو هيم ته سنڌوءَ وچ وارا سڀئي بند ڇڏيا آهن ۽ ٻنهي ملڪن جي وچ ۾ ورهين کان روڪيل آمدرفت وري بحال ٿي وئي آهي. ساڳيءَ ريت مون کي اهو به معلوم ٿيو ته عمرڪوٽ جي مشهور قلعي جو ڪجهه حصو هن اٿل ۾ تباهه ٿي ويو آهي. هيءُ بيان به ۾ هڪ خيaban مٿل سمجهيو ويندو آهي. پڪين سرن جي هن ننڍڙي قلعي ۾ اڪبر اعظم جنم ورتو هو. سنڌو ڪانٽس چار ميل پري وهي ٿي. مارچ 1829ع کان اڳ، هن شهر ۽ لڪپت جي وچ ۾ پاڻيءَ رستي آمدرفت جاري هئي.

الله بند کي مون چڱيءَ ريت ڄاڻي ڏٺو. هيءُ ڌرتيءَ جي هن وڏي ڌوڏي جو پنهنجو مثال پاڻ هو. نيڻ نهار تائين اولهه ۽ اوڀر طرف هڪ سنوت ۾ هو. هتان جا ماڻهو هن بند جي ڊيگهه پنجاه ميل ٻڌائن ٿا. اهو هٿرادو بند وانگي ڪو سوڙهي پٽي جيان ڪونه آهي ۽ ملڪ اندر رحمڪي بازار تائين پکڙيل آهي. منهنجي اندازي مطابق هن بند جي ويڪر 16 ميل ٿيندي ۽ ڌرتيءَ جي قدرتي اپار جو انوکو مثال آهي. سندس مٿاڇرو ڪلارو آهي، مٽي ۽ واري شامل اٿس، منجهس سڀون ۽ ڪوڏيون به ڏسڻ ۾ اچن ٿيون. ماڻهو عام طور تي هن کي قدرتي بند سڏيندا آهن ۽ کيس ڌرتي ڌڻ ڏانهن منسوب ڪندا آهن ۽ سمنڊ وٽ نديءَ جي تانگهي ٿي وڃڻ کي به ساڳي واقعي سان ڳڻيندا آهن.

سمنڊ کان پري ڪاري ڍنڍ 2000 چورس ميلن تي پکڙيل آهي. سنڌ-ڪڇ جا ٻه رستا سندس ٻنهي ڪنارن سان گذرندا آهن. هڪ رستو نرا (Nutra) کان لوڻي ۽ رحمڪي بازار ڏانهن ويندو آهي. ٻيو لڪپت کان ڪوري ڪاريءَ کان ڄاتيءَ پهچندو آهي. منهنجو ذاتي خيال آهي ته سنڌڙي جي چوڌاري هيٺانهين زمين ۾ اچي پاڻي ڪٺو ٿيو آهي. ڇاڪاڻ ته ڦاٽ تي ڌرتيءَ ڌوڏي جو اثر الله بند کان هيٺ ٿيو آهي. ڌرتيءَ جي ڌوڏي اچڻ ڪري وڌيڪ هيٺ گهرو ٿي ويو ۽ سمنڊ کان وٺي لڪپت تائين 100 ٽن وڏي ٻيڙا منجهس اچڻ وڃڻ لڳا ۽ 1762ع کان وٺي ائين ڪونه ٿيو آهي. سنڌڙي واري ترائي ۽ الله بند وارو واقعو هڪ ئي حادثي جي پيداوار آهن ۽ مٽي بيان ڪيل واقعي مان به چٽيءَ ريت معلوم ٿي ويندو.

آگسٽ 1827ع ۾ مان سنڌوءَ جي اوڀارين شاخ ڏسڻ ويس. منهنجو مقصد سندس چڱيءَ ريت مشاهدو ۽ مطالعو ڪرڻ هو. مان ۽ ٻيا ٻه ڪيترا ماڻهو هن مامري ۾ دلچسپي وٺي رهيا هئاسون. ملڪ ۾ وڏيون تبديليون اچي ويون هيون. وڏي ڍنڍ ۽ درياهه جي شاخ به ڦوٽ هيٺ اونهيون ٿي ويون هيون. الله بند کي ڪنڊ هڻي پار ويندڙ واهڙ جو ڀيٽ ويڪرو ٿي چڪو هو. ۽ پاڻي ڪارو هو. الله بند جي

پرسان لنگهندڙ درياهي پاڻي جو وهڪرو سوڙهو ۽ پاڻي ٿورو هو. مان ٻيو دفعو هتي آيو هوس. وچ واري عرصي ۾ اولهه- ڏکڻ طرف واريون هواون گهاٽا لڳيون هيون. جنهن ڪري، سامونڊي ڪارو پاڻي مٺي پاڻي ڏانهن چڙهي آيو هو ۽ ان ڪري اهي سڀ تبديليون آيون هيون.

هنن مستند حقيقتن کان سواءِ، هڪ واضح سچائي اها به آهي ته سنڌوءَ جي پاڻيءَ جو آر لڪيٽ ۽ ڪڇ ڏانهن وڌيڪ آهي. اسان ڏٺو آهي ته اٽل جو پاڻي هڪ پراڻي ڦٽل پيٽ مان وهڻ لڳو آهي، جنهن کي پنجهڻ سال اڳ درياھ ڇڏي چڪو آهي. (1)

### ڪڇ جو رڻ

سنڌوءَ جي مشاهدي دوران، منهنجي دل ۾ ڪڇ جي رڻ متعلق ڪيترائي سوال اڀري آيا، جنهن جي سرحد سان گھنڊي ڏئي هي ندي وهندي رهندي آهي. جيڪڏهن درياھ جي تبديليءَ بابت ڪجهه چئجي ته فقط ايترو ئي چئي سگهجي ٿو ته ڌرتيءَ جي هن گولي تي ڪڇ جو هيءُ رڻ پنهنجو مثال پاڻ آهي. هيءُ رڻ ٻيگهه ۾ سنڌوءَ کان وٺي اولهه گجرات تائين هليو وڃي ٿو. جنهن جو فاصلو انگريزي 200 ميل ٿيندو. ويڪر 35 ميل اٿس. سندس مختلف پٽن جون ڪيتريون شاخون آهن، جن جي ڪل پکيڙ 7000 چورس ميل آهي. نقشي ۾ کيس چڱيءَ ريت چٽو ڪري ڏيکاريو ويو آهي. هن سڄي علائقي کي آدمخور خطو چئجي ته صحيح ٿيندو. ساري رڻ ۾ تلائڻ کان سواءِ مٺو پاڻي ڪونه ملندو. پر اهو به ڪو عام ڪونه آهي. اوڀر فقط ننڍيءَ ’لاءِ‘ (2) جي صورت ۾ ملندي، جيڪي مينهن جي پاڻيءَ تي سايون بيٺيون آهن.

هيءُ علائقو ورياسي رڻ پٽ کان به ايترو ئي مختلف آهي، جيترو آباد زمين کان نيارو آهي. روس جي پوناوڻ علائقن جيان به ڪونه آهي. پنهنجي خاص خوين ۽ وصفن ڪري دنيا ۾ پنهنجي نموني جو نرالو خطو آهي. جاگرافيدانن هن ايراضيءَ کي چر گپ ۽ ڪيچڻ سان ڀريل علائقو قرار ڏنو آهي، جنهن ڪري هن متعلق ڪيتريون غلط فهميون پيدا ٿي پيون آهن. منجهس اهڙيون ڪي به خاصيتون ڪونه آهن. ڪن خاص موسمن کان سواءِ منجهس پاڻي نظر ئي ڪونه ايندو آهي.

\*(1) I have suppressed various opinions which I had formed on the cause of these constant changes deeming them small value. The paper has been also published at length by the 'Royal Asiatic Society of London.'

(2) ليون، ننڍين لين جو جهنگ

پاڻيءَ جي ڪنڌين ڪنارن سان سائي گاه جو سلو اک تي ڪونه چڙهندو. ڳپ ڇڪ ته ڪٿي به نظر ڪانه ايندي. زمين سخت خشڪ ۽ ڪٽي وارياسي آهي. سمجھ ۾ ائين پيو ايندو ته جڻ اها مٽي ڳوهي ڪانه سگهبي ۽ آهي به ائين. جيڪڏهن لڳاتار پاڻي هڪ جاءِ تي پوندو رهندو ته اهو مس کيس ڳاري ڳپ بڻائي سگهندو نه ته سؤلي ته پسي ڳپ ۽ ڊهڻ ڪانه ٿيندي آهي. اها سخت زمين ڪٽي واريءَ جي ٻهن جو هڪ تراڪڙو ميدان آهي، جنهن ۾ لوڻ جا ڪڪڙا موجود هوندا آهن. ڪن جاين تي لوڻ جو هڪ انچ کن ته ڄاول هوندو آهي. سمجھ ۾ ائين ايندو آهي ته جڻ پاڻي ٻاڦ بڻجي سگهي ويو آهي. ڪن جاين تي لوڻ جا خوبصورت چڪا ڄاول نظر پيا ايندا آهن. ملڪ ۾ چوڌاري لوڻ ئي لوڻ نظر ايندو ۽ ان مٿاڇري تي جيڪو ڪو به کوٽيو آهي ته لوڻ ٿي ويندو آهي. عام زمين جي سطح کان هيٺ جيڪڏهن ڪا تراڻي ڏسڻ ۾ ايندي ته سمجھ ۾ ائين پيو ايندو ته اتي ڪڏهن سمنڊ جو پاڻي بيٺل هوندو.

ڪٽي به هڪ جهڙو وايومنڊل ڪونه آهي. هن رڻ ۾ قسمن قسمن سراب پيا ڏسڻ ۾ ايندا. هتان جا ڪڇي رڃ جي ڏيکاءِ کي دونھون چوندا آهن. ڪجھ فاصلي تي بيٺل ننڍڙا ٻوٽا ڪنھن وڏي هيلي جو ڏيک پيا ڏيندا. ويجهي پهچڻ تي ڪڏهن ائين پيو معلوم ٿيندو ته سڙهن سان ٻيڙا آهن. ڪڏهن وري ڏس ته پاڻيءَ جي زور ڀڄڻ واريون پٿرن جون جھلون آهن. ٻوڙن جو هڪ جهڳٽو مون کي ائين ڏسڻ ۾ آيو جڻ ته وڏا اتانھان ٽنڀا آهن، جن جي ڀرسان وڏن ڪوھن سان ٻيڙا بيٺا آهن. ڀرسان پهتس ته انھن ٻوڙن ڀرسان ڪو درياھي ڪنارو ئي موجود ڪونه هو، جنھن سان لاڳاپيل قريب کاڌو هيم. رڻ مان ڪڇ واريون ٽڪريون ڏاڍيون اتانھيون نظر اينديون آهن ۽ سمجھ ۾ ائين پيو ايندو آهي ته سندن چوٽيون مٿي ڪڪرن ۾ پيهي ويون آهن. انھن ٽڪرين جا ترا ٻاڦ جي ڌڦ ۾ ڏسڻ ۾ ڪونه ايندا آهن.

هن علائقي ۾ فقط جهنگلي گڏھ رهن ٿا. ٽولا ڪيو پيا هيٽي هوندي ڦرندا آهن ۽ ”انهن ڪرپ جهڙن جانورن اتي جڻ شهر وڃي آباد ڪيا آهن، ويران ۽ سڄي علائقي ۾ رهائش اختيار ڪئي اٿن.“ سندن قد ڪاٺ عام گڏھن کان وڏو ڪونه آهي، پر پري کان هاڻي کان وڏا پيا ڏسبا. اس ۾ هي وسيع علائقو پاڻيءَ جي چر معلوم ٿيندو آهي. هن نظاري کي اهي ماڻهو پاڻي ڪونه سمجھندا آهن، جيڪي هنن ڏيکڻ جا هيراڪ ۽ هتان جا عام رهاڪو آهن. اس نه هوندي آهي ته رڻ ڪجھ مٿپرو پيو ڏسبو آهي ۽ سمنڊ جيان پيو معلوم ٿيندو. بعضي وسيع تلائن جي صورت ۾ پيو ڏسڻ ۾ ايندو آهي ۽ ماڻهو ويچارا ڏوڪو کائي ويندا آهن.

ڪڇ جي هنڌن ۽ مسلمانن جو عقيدو آهي ته رڻ اک ۾ سمنڊ هو. هي روايت

هر هڪ جي واتان ٻڌي وئي آهي ته هڪ جوگيءَ ڌرم نات (1) ڪڇ جي سڀ کان اتانهينءَ دينودر (Denodur) ٽڪريءَ جي چوٽيءَ تي وڃي مٿي ڀر ۾ بيهي ٻارهن سال تپسيا ڪئي هئي. جڏهن سندس اهڙو يوگ ختم ٿيو ته کيس خدا نظر آيو. ٽڪري جنهن تي پاڻ ويٺو هو، سا ڦاٽي به ٽڪرا ٿي پئي، رڻ وارو سمنڊ سڪي خشڪ ٿي زمين بڻجي ويو. جهاز ۽ ٻيڙيون جيڪي منجهس ان وقت تري رهيون هيون اونڌيون ٿي پيون، بندر بازاريون تباھ ٿي ويون ۽ گهڻائي اچرج جهڙا واقعا پيش آيا. دنيا ۾ ماڻهن جو اهڙو ڪو ٻيو نسل ڪونه آهي، جن جو هندستان جي ماڻهن جيان عجيب غريب عقيدو هجي. اهي ماڻهو جيڪي ڪنهن ڳالهه جي ڄاڻ لاءِ ٻچ پڇان ڪندا وٽندا آهن، تن کي مٿئين بيان ڪيل قصي جيان حقيقي ڳالهه ۾ به عجيب قصي جو پيوند ڪري ٻڌائيندا آهن ۽ پوءِ اهڙي ڳالهه پوين نسلن ۾ به پئي ڦرندي اچي. ڪڇ ۾ ٻار ٻار ڌرتيءَ جو ڏڏڻ انهيءَ ڳالهه ڏانهن اشارو آهي ته هتي ٻرندڙ جبل موجود آهي، جيڪو هن ملڪ کي لوڏي ۽ ڌوڏي ٿو رکي ۽ اهڙيءَ ريت پونڇال اچڻ هڪ فطري ڳالهه آهي، پر هتان جا ماڻهو گهڻو ڪري اهڙين ڳالهين کي به پنهنجي روايتي قصن سان ڳنڍي ڇڏيندا آهن.

سو هتان جا ڏيهي ماڻهو پنهنجي روايتن، قصن ۽ ڪهاڻين کي بزرگن جي چوڌاري پيا ڦيرائيندا گهيرائيندا آهن ۽ چوندا آهن ته: ڪڇ جي رڻ ۾ ڪيترائي بندر موجود هوندا هئا. اهو به ٻڌائيندا آهن ته، ڪڇ جي دارالسلطنت ڀڄ کان ويه ميل اتر-اتر اولهه، رڻ جي وٽ سان نيرونا (Nerona) نالي به هڪ سامونڊي بندر هوندو هو، جنهن جو ڪڇي شاعري ۾ هن ريت بيان آهي:

"Nerona nuggar tur

Judhee Goontree chitrano."

"نيرونا نگر تر

جڏهن ڳنڌري چترانو."

جنهن جو مطلب آهي ته ان زماني ۾ جڏهن ڀر واري ڪڇ جي علائقي چترائي ۾ قديم شهر ڳنڌري (Goontree) پنهنجي عروج تي هو ته سامونڊي بندر نيرونا (Nerona) جو سماچار چوڌس پکڙيل هو. چيو ويندو آهي ته نيرونا کان اولهه ڏس تي چاڙيءَ ڳوٺ جي اوسي پاسي به هڪ بندر موجود هو. رڻ جي وڏي ٻيٽ ڀڄم

\* (1) This class of people is numerous in Cutch, it is among them that the horrid custom called, Traga Pervails. It consists in sacrificing one of this number when any enjoy or oppression is offered to their community, under a belief that the blood so shed rests on the head of those who oppress them.

جا ماڻهو به هڪ بندر جي روايت ڪندا آهن ۽ چوندا آهن ته ان هيٺ اچي  
تڪرين سان ٻيڙيون تڪرائجي تباھ ٿي وينديون هيون. ڀرسان دورٽ (Dorut)،  
دوه (Doh)، دوهي (Dohee) ۽ ڦنگوارو کان سواءِ ڀچمر جي علائقي جي اولھ ۾  
ٻيا به ڪيترا بندر هوندا هئا. سنڌ ۾ ڪڇ واري وڏي رستي جي ڪناري ڪڇ ۽  
الله بند جي وچ تي ٻيٽارو نالي به هڪ سامونڊي بندر هوندو هو. هاڻي ان جاءِ تي  
هڪڙو ننڍڙو ڳوٺڙو آهي. ٻين ٻن لاهي سارن بندرن جا نالا ٻڌائي سگهان ٿو.  
ڪڇ جي رڻ کان اتر، سنڌ واري علائقي ۾ به بندرن موجود هجڻ جون روايتون  
ٻڌڻ ۾ اچن ٿيون. اهو به چيو وڃي ٿو ته الله بند جي ڀرسان ويگو گڊ (Veego  
gud) نالي به هڪ بندر هوندو هو. انهن ماڳن تي پڪين سرن جا کنڊر اڄ به  
ڏسي سگهجن ٿا. ان کان اتر طرف ونگر (Vengur) ۽ بالياري (Ballyaree) لاءِ  
ساڳي دعويٰ ڪئي ويندي آهي. ڪڇ واري سمنڊ جو نالو ڪلڻ (Kiln) هو.  
ماڻهن جي اهڙين شاهدين کي مان ڪوڙو ڪونه ٿو سمجهان. اهڙيون روايتون مان  
گهڻن ئي ماڻهن جي وٽان ٻڌيون آهن ۽ اهڙن مختلف ماڻهن کان ٻڌيون آهن، جن  
جو پاڻ ۾ ميل ميلاب ۽ ڪو رابطو به ڪونه هو.

1819ع واري ڌرتيءَ جي ٽوڙي جو بيان اڳ ۾ به ڪري آيا آهيون، ته ان جو  
سنڌوءَ جي پورائين علائقن تي ڪيئن اثر پيو، پر اهڙي قسم جو ساڳيو اثر اوڀر  
وارن علائقن تي پيو آهي، ان ڪري رڻ ۾ ڪيترا ڌار ڌار ڳهرا پئجي ويا. مون کي  
اڪين ڏٺي شاهد کان اهو معلوم ٿيو ته ڪارو ميو پائي ٽن ڏينهن تائين انهن  
ڳهرن ۾ ڌارن مان وهندو رهيو هو. رڻ پاسي ۾ ٻني (Bunnee) جي علائقي ۾  
موجود ڪوهن جو پاڻي اڀامي مٿي نڪري آيو ۽ ان خطي ۾ 6 فوٽ پاڻي جي چر  
بنجي وئي ۽ ڪٿي ته ڏهه فوٽ به پاڻي هو. ڌنارن پنهنجو پاڻ کي ۽ پنهنجي چوپائي  
مال کي ڏاڍن سورن کان پوءِ بچايو.

ان زماني ۾ ڦنگوارو بندر وٽ جهانن جا ڪي لوھ جا ٽڪرا سمنڊ ۾ اڇلايا  
ويا هئا، ان کان پوءِ پاڻيءَ لاءِ ڪڏون ڪوٽيندي ساڳي قسم جو لوھ جو سامان اتان  
ڀر پاسي مان لٽو ويو آهي. مان هي حقيقت نرا (Nutra) جي هڪ معزز ماڻهو  
جي بيان ڪيل ڳالهه جي آڌار تي ٻڌائي رهيو آهيان، جنهن مون کي ٻڌايو ته:  
”1819ع واري ڌرتيءَ جي ٽوڙي کان اڳ اهي شيون ڪونه لڌيون ويون هيون.“

ڪڇ جو اهم رڻ اهو آهي، جيڪو سنڌ ۽ ڀچمر ۾ ڪريڙ جي ٻيٽن جي وچ تي  
آهي. ٻيا رڻ ان جون شاخون آهن. ان رڻ جو اولھ ۽ اوڀر طرف کان سمنڊ سان  
واسطو آهي، يعني اولھ طرف کان سنڌوءَ جي پاڻي رستي ۽ اوڀر کان ڪڇ جي  
ڪاريءَ وسيلي، سمنڊ سان سڀڻا اٿس.

جڏهن اپريل مهيني ۾ اولھ واريون هوائون گهڻا شروع ٿينديون آهن ته ٻنهي  
طرفن کان رڻ هر سال ٻڌڻ شروع ڪندو آهي. جڏهن رڻ ۾ برسات پوندي آهي ته



سمنڊ جو پاڻي ڏاڍو تڪڙو مٿس چڙهي ايندو آهي ۽ ڪڇ ڪڇ مهينن لاءِ دنيا کان ڪٽجي ويندو آهي. رڻ جو مٿاڇرو سمنڊ کان گهڻو مٿيڀرو آهي، پر ٿيڙ ۽ ٽڪيون هوائون مٿس سمنڊ جي پاڻيءَ جي اٿل آڻي وجهنديون آهن.

اسان کي هاڻي رڻ جي صورتحال بيان ڪرڻ گهرجي. ڪڇ جي اتر- اوڀر واري دنگ وٽ پيلا (Bheyla) ڀرسان رڻ جي مٿان اتانهيون ٽڪريون ڳاٽ ڏيون بيٺيون آهن. سندس اوچائي 300 فوٽ ٿيندي ۽ هڪدم ئي ختم ٿي وڃن ٿيون. ٽڪرين جي هن قطار جي اوله ۾ ڪيرٿر ۽ پچمر جا هيٺ آهن. پيلا جي ٽڪرين جيان هي لوه جي ساخت واريون ٽڪريون ڪونه آهن، پر اها ٽڪرين واري ساڳي قطار آهي، جيڪا اتر طرفان ڦري اچي ٿي ۽ رڻ ۾ ڪريڙ وٽ هڪدم ختم ٿي وڃي ٿي. ڪريڙ ڪڇ کان ڇه ميل پري اوله طرف ۽ پچمر ڪريڙ کان 16 ميلن جي مفاصلي تي آهي. پچمر جي اوله ۾ رڻ اندر واريءَ جا هيٺ آهن. ان کان ٽڪڻ طرف هني (Bunnee) جو علائقو آهي. سنوت ۾ رڻ کان ٿورو مٿيڀرو آهي. اتي ساوڪ ۽ سبزه زاري جامر آهي. پر اناج جي پيداوار لاءِ تمام ٿوري ايراضي آهي. منجهس مٺي پاڻيءَ جا کوھ جامر آهن ۽ مالوند ماڻهن جي جوءَ آهي. ڪريڙ جي ٽڪڻ پاسي گهڻا ئي هيٺ آهن، جن مان وڏو گنٽا (Ganta) آهي، جيڪو ٽڪرين سان ڍڪيل آهي. گجرات ۽ ڪڇ جي وچ تي رڻ، سوڙهو پتو ٿي وڃي ٿو.

آڏيسر، چوراڙ جي هيٺ وٽ ڏيڍ ميل ويڪرو هڪ هيٺ آهي. هتي اسان کي سڀيون ڪوڏيون ۽ ٻيون سامونڊي شيون پيل ملنديون ۽ ڪاربن ۽ ڇاڪ سان مليل ٻيون به ڪيتريون ئي شيون ڏسڻ ۾ اينديون آهن. ڳاڙهي ڦڪي رنگ جا چمڪدار شيشا پکڙيل ڏسڻ ۾ اچن ٿا، جن تي ڪن مومن قسم جي مسلمانن کي قرآن جا اکر لکيل ڏسڻ ۾ ايندا آهن. هن قسم جي پٿر کي مغل شهنشاهن، رنگين نقش و نگار ۾ استعمال ڪيو آهي ۽ شهنشاهن هن پٿر کي ڏڪر وارو (Dookar warro) سنگمرمر ڪري سڏيندا هئا. پيلا (Bheyla) ٽڪرين جي اتر ۾ پيلا (Bhiylla) نالي رڻ جو پارڪر وارو علائقو آهي. منجهس ڪارونجهر ٽڪرين جو سلسلو هليو اچي ٿو، جيڪو ڪڇ جي ٽڪرين کان بلڪل مختلف آهي ۽ Sand stone جي پٿر سان تعلق رکي ٿو. هيءُ نهايت پراڻي قسم جون ٽڪريون آهن، جنهن جون چوٽيون ڪنڊاڻتيون ۽ هڪ ٻئي مٿان اُڀريل آهن. سمجھ ۾ ائين ايندو آهي ته ڄڻ مٿان ڪڪرن مان هيٺ ڪريون آهن. سندن چوٽيون عجيب قسم جون آهن ۽ هيٺان ٿئين حصي جي ماپ کان وٺي مٿي چوٽيءَ تائين هڪ جهڙيون آهن. سندن ترو ڳاڙهي گرينايت جو آهي ۽ ڌڪ هڻڻ سان وڃندو آهي. اهي ٽڪريون ڪڇ کان رڻ جي 30 ميل موڪري پتي ڪري جدا ٿي پونديون آهن.

ڪڇ جو اتريون پاسو، اوڀر کان پيلا (Bheyla) کان وٺي، اوله لڳت تائين

يا ته ٽڪرائڻو آهي. يا ته منجهس مٿي اپريل مٿيءَ جا بند آهن. نرا ڪان وٺي لکيت تائين ٽڪرين جو سلسلو آهي، جيڪو هلندي هڪدم ختم ٿي وڃي ٿو. ٽڪرين جون چوٽيون ائين ڏسڻ ۾ اينديون آهن، جڻ اهي ڪڏهن سمنڊ جي پاڻيءَ هيٺ رهيون هجن. جتي رڻ جي جاگرافي مٿئين بيان مطابق نه آهي، اتي وري پاڻيءَ جا تلاءَ موجود آهن. حالتن مان معلوم ائين ٿيندو آهي ته اتي ڪڏهن اجهاجڪ ۽ اُجهل پاڻي موجود هوندو.

سمنڊ، ڪڇ جي ڏاکڻين ڪنارن کان پوئتي هٽندو پيو وڃي، مان سمجهان ٿو ۽ عام ويساھ به اهو ئي آهي ته ڌرتيءَ جي گولي تان جڻ سمنڊ پوئتي هٽندو پيو وڃي. پر دنيا جي ڪن هنڌن تي سمنڊ چڙهيو به آهي. تنهن ڪري اسان اهو سمجهون ٿا ته ڪڇ جي سامونڊي ڪنارن تان سمنڊ هٽندو پيو وڃي ۽ ڪڏهن اهو ڪڇ جو علائقو سمنڊ هيٺ هو ۽ مٿس جهازَ هاڪاريندا هئا. هتان جا ماڻهو هيءَ تبديلي ڌرم ناٿ جوڳيءَ ڏانهن منسوب ڪندا آهن. اهڙي قسم جا جوڳي هتي ڪڇ ۾ عام جامر پيا ڏسبا آهن. اهي ڏاڍا مهمان نواز ۽ انسان دوست آهن ۽ ڪنهن کي به پنهنجي در تان بکيو موٽائي ڪونه ڇڏيندا آهن. سخي به آهن ۽ وٽن ڏيڻ لاءِ هوندو به گهڻو ڪجهه آهي.

قديم زماني جي يورپي راهبن جيان هي جوڳي به تاريخ ۽ روايتن جو خزانو آهن ۽ متقي ۽ پرهيزگار ماڻهن جيان پنهنجي حياتي صاف ۽ سادي گذاريندا آهن. تنهن ڪري ماڻهن جو ويساھ آهي ته جوڳي فرقي جي بانيءَ ڌرم ناٿ جوڳيءَ جي يوگ ڪري موجوده تبديلي آئي آهي. ان جي ثابتيءَ ۾ ماڻهو هي روايت بيان ڪندا آهن ته ڪڇ جي موجوده حڪمرانن جا ابا ڏاڏا سنڌ جي سمي (نئني) جا ڌنار ۽ غريب ماڻهو هئا. کين دينودر (Denodur) جوڳيءَ دعا ڪئي هئي ۽ پوءِ ملڪ جا راجا ٿي ويا. جيڪڏهن اهو قصو سچو آهي ته ڪڇ جا راجپوت اصلي نٿي سان تعلق رکن ٿا ۽ ڪڇ وڃي پنهنجو مال چاريندا هئا. پر اسان کي ويساھ آهي ته اهي ڪنهن هندو راهب جي دعا سان بادشاهه ڪونه بڻيا هئا، پر اهڙي قسم جي تبديليءَ جي روايت چئن سون سالن کان هلندي پئي اچي. (1)

\* (1) "I have since found in some manuscript papers of the late lamented Captain MC Murdo written as long since as 1819 that he formed similia condusions with my self regarding the Run of Cutch. He is treating of that part of it near Kattywar of which I ing extract is both cureous andhave not spoken, and the follow satis factory:

The Run has every appearance of the sea, having shortly with drawn from it. This is supported by the Pl: See Next Page

## سنڌ متعلق مختصر ياداشت

مان هيٺ ڪٽڻ آر- ايمر گرينڊلي جي لکيل مختصر ياداشت شامل ڪري رهيو آهيان. هو سن 1808ع ۾ ڪڇ جي لکيت کان سنڌڙي رستي هڪ سفارت سان گڏ سفر ڪري سنڌ جي ميرن ڏانهن حيدرآباد آيو هو. اها مختصر ياداشت مهرباني ڪري مون کي ڏني وئي آهي. هن اختصار ۾ ڏٺو ويندو ته سنڌڙيءَ جي پسگردائي، جنهن کي مون پنهنجي بيان ۾ پاڻيءَ جي هيٺ ٻڌايو آهي، سا سڪل ڏيکاري ويئي آهي، ان وقت اتي موجود پاڻي سڪي چڪو هوندو. اهو به ڏٺو ويندو ته ان عرصي تائين سنڌڙيءَ جو قلعو صحيح سلامت هو ۽ ڪڇ جي حڪومت جي چوڪي طور استعمال ٿيندو هو.

”اسان لکيت جي بندر کان ٻيڙين ۾ چڙهي ڪاريءَ رستي ٻيڙين کي هاڪاريو. اها ڪاري 3/4 ميل ويڪري، ڇهن کان اٺ ميل ڊگهي آهي ۽ اتر- اوڀر طرف کان اچي ٿي. ان کان پوءِ اها سوڙهي ٿيڻ شروع ٿئي ٿي. ٻنهي ڪنارن سان پاڻي جا تلاءُ آهن، ۽ ڪن گاه جا ٻوٽا ڏيکيو بيٺا آهن. شام جو اسان ڪناري تي پهچي لنگر هنيا. ٻئي ڏينهن ٻارهن وڳي اسان سنڌڙيءَ وٽان لنگهياسين. هيءُ ماڳ لکيت کان ٽيهن ميلن جي مفاصلي تي ۽ لکيت جي ئي حدن اندر واقع آهي. منجهس فوج جا ڪي ٿورا سپاهي رهن ٿا. هيءُ هڪ ننڍڙو قلعو آهي. ٻاهران ٿوريون ڀنگيون جوڙيل اٿس. ٻيٺن جي پاڻيءَ لاءِ ڀرسان ئي ڪوه موجود آهي. هن هنڌ تي ڪا سوا ميل کن موڪري آهي. پار اڪرڻ لاءِ پٿر تي ٻيڙيون موجود هونديون آهن. هتي سنڌ ڏانهن ويندڙ پانڌي انگ ۾ ججهو ڪونه هوندا آهن ۽ هن ٻي تي ڪنهن رستي جو نالو نشان به ڪونه ملندو آهي. رڻ وارو سارو علائقو هن تائي جهڙو ڊاهڻو آهي. ڏينهن جو ڏاڍي گرمي هوندي آهي، جو

Conti: from last Page samblance and production of the neghbouring country and large stones are found on the shore several miles from the present Run of a disorption similiar to those used as anchors; They have holes bored through for the cables. On the shore at different places, are shown small ancient buildings called Dan Derees, or honses where dan or customs were collected; and in short, it is a tradition in the country, that Khor, a vilage two miles east of Teekir was a sea port town. About fifty years since, the work of a vessel, of a size for beyond that of any of the craft now in use in the Gulf of Cutch was discovered waw-ania, sunk in the mud about fifteen feet deep"

Captain M. Murdo's MS. Memoir on Kattywar, August 1815.

سام ڀيو نڪرندو آهي، تنهن ڪري ماڻهو سفر گهڻو ڪري رات جو ڪندا آهن. سنڌڙيءَ کان پوءِ ٻي منزل چوويه ميل پري ٻاڙا (Baura) وٽ ٿيندي آهي. ان کان پوءِ رڻ جون حدون ختم ٿي وينديون آهن ۽ پيڻ لائق پاڻي به ملي ويندو آهي. سنڌڙيءَ وٽان لنگهڻ وقت اسان کي ڪيتريون ئي چاڙهون ڏسڻ ۾ آيون، جن مان مرد ۽ عورتون پار اڪري رهيا هئا. سنڌڙيءَ کان 20 ميل اڳتي سفر ڪري علي بندر وٽ پهتاسون ۽ ائين وڳي پرسان هڪ ڌڙي تي لنگر هنياسين. منو پاڻي ويجهو ئي موجود هو. صبح جو ڏٺوسين ته اهو هڪ غريبائو ۽ ڪچو ڳوٺ هو. منجهس پنجاهي کن گهر مس هئا. هڪ جڏو سڌو منارو ٺهيل به ڏسڻ ۾ آيو. اسان درياھي ٻيڙين هٿ ڪرڻ لاءِ ڪجهه وقت هتي ترسي پياسين. هتي ٻيڙيون به ڪي گهڻيون موجود ڪونه هيون. اسان سان گڏ آيل ٻيڙين مان گهڻين کي مٽي درياھ ڏانهن ڇڪيوسين. ان ڪم ۾ اسان کي ٽي ڏينهن لڳي ويا. ان عرصي دوران اسان هتان جي ڌرتيءَ جي ڌوڙ مان ڏاڍو تنگ ٿياسين. مينهن جيان مٽي ايتري وسي رهي هئي، جو ڪجهه ٻڌائبو ته ماڻهو اعتبار ئي ڪونه ڪندا. ڌوڙ ۽ دوقان ۾ سڄ به چٽو ڪونه ٿي ڏٺو. هڪ سو گز پري رکيل شيءِ به نظر ڪانه ٿي آئي. هتان جا ماڻهو مٽيءَ جي وسڪاري ۾ ايڏو ته مٽجي ويا هئا، جو سندن رنگ به سڃاڻي ڪونه ٿي سگهياسين ته ڪارا آهن يا پورا.

رڻ جي مٽيءَ ۾ سنهيءَ واريءَ ۽ لوڻ جو ميلاپ هوندو آهي. سمجھ ۾ ائين اچي ٿو ته اڳي هن جاءِ تي سمنڊ جو پاڻي هوندو، سڄ جي گرمي کيس سڪائي ۽ لوڻ کي سنهو ۽ نازڪ نفيس اٿو بڻائي ڇڏيو هوندو. رڻ جي سرحد علي بندر وٽ ختم ٿي ويندي آهي. پرسان ئي پاڻيءَ ۾ ڦٽڻ وارا ٻوڙا ۽ منجهن ڦاٿل واريءَ جو پٽون پيون نظر اينديون آهن. انهن پٽن جي اوچائي ٻوڙن جي قد جيتري يعني پنجن کان پندرهن فوٽ تائين ٿيندي آهي. صورتحال مان ائين پيو ڏسبو آهي ته پاڻيءَ جو ڪوبه واهڙ رڻ مان نڪري ٻاهر ڪونه ويندو ۽ ٻيڙيءَ جي سفر لائق به ڪونه هوندا آهن. سڀ واهڙ مڙي هڪ وڏي وهڪري سان گڏجي ويندا آهن. اهو وڏو وهڪرو ٻيڙيءَ جي سفر لائق معلوم پيو ٿيندو آهي. اسان به ان سان ٻيڙيءَ جو سفر ڪيو.

10 تاريخ تي اسين مٺي پاڻيءَ رستي سفر ڪيو. مٺي پاڻيءَ جي هن چاڙھ جي موڪر 400 گز هئي. اڳتي هلياسين ته اڃا به وڌيڪ ويڪري معلوم پئي ٿي. سندس ڪنڌين ۽ ڪنارن سان واريءَ جا وڏا دڙا ڏسڻ ۾ پئي آيا، هتي درياھ جي هن چاڙھ کي گوئيءَ جي نالي سان سڏيندا آهن.

علي بندر کان ٻارهن ميلن جي مفاصلي تي درياھ وڌيڪ ورهاڻجي ٿي ويو ۽ ڏاڍو سوڙهو ٿي ويو ۽ ايترو سوڙهو جو ٻيڙي هلائڻ مشڪل ٿي وئي. گھنڌيءَ تي ڦٽل ٻوڙا لڙڪي اچي درياھ ۾ پيا هئا، جنهن ڪري ٻيڙي هلائڻ مشڪل ٿي

وئي. معلوم ائين پئي ٿيو ته هيءَ درياھ بجاءِ، ڪو گھاٽ واه آهي ۽ ڪوئي ٺاهيو ويو آهي. ڪنارا به ڪٽي هيٺ ڪٽي مٿي هئا. زمين به هيٺانهين ۽ پاڻيءَ ۾ چر لڳي پئي هئي. اسان ڪاريءَ جي منهن مان الهندي طرف لڙياسين، جنهن لاءِ چيو ٿي ويو ته اها شاخ نئي ويندي آهي. هن علائقي ۾ ڪيتيءَ جي مقصد سان ڪيترائي واه کوٽيل هئا.

علي بندر کان ڏهه ميل پري الهندي ڪناري تي، چٽي ٿر (Chuttee Thur) (اچڙي ٿر) جي سامهون وڏي منهن سان هڪ ڦاٽ آهي، سندس ٻئي پار وڏو بند ٻڌل ڏسڻ ۾ اچي ٿو. سمجھ ۾ اچي ٿو ته اهو پراڻ (Phoran) درياھ آهي. ڪنهن زماني ۾ سنڌوءَ جي هڪ وڏي شاخ هو ۽ نصيرپور جي ڀرسان وهندو هو. منهنجي خيال مطابق اهو ڏکڻ- اوڀر طرف ڏئي وهندو هوندو. هتان جي گهڻن رهاڪن کي درياھ جي وهڪري مٽائڻ جي يادگيري آهي. درياھ جي اٿل هن شهر جي گهڻي پاڻي کي ٻوڙي ڇڏيو آهي. ان واقعي کان پوءِ درياھ پنهنجو رخ بدلائي ويو ۽ ان پراڻي وهڪري ۾ پاڻي تمام ٿورو اچڻ لڳو آهي. سڄيءَ سنڌ جي مٽي ئي اهڙي آهي، جو درياھ سدائين پيو ٿو پنهنجا وهڪرا مٽائي، هر سال جڏهن درياھ اٿل ڪندو آهي ته پنهنجو رخ به خير سان ڪنهن ٻئي پاسي موڙي ڇڏيندو آهي. اهڙن ڪيترن ئي واقعن جو ذڪر مان اڳ ۾ به ڪري آيو آهيان، جن کان هتان جا رهاڪو چڱيءَ ريت باخبر آهن. وهڪرن جي وڏي تبديلي نئي کان هيٺ سنڌوءَ جي ڦاٽن ۽ سندن چاڙهن جي ڦيرين گهڻين مان به معلوم ٿي سگهي ٿي.

---

(1) See Captain Grindlay's Journal in MS.



# ضميمو

اليگزينڊر برنس جي هڪ پئي ڪتاب ۾ سنڌ  
جي متعلق ڏنل معلومات





سفارت جو مقصد - بمبئيءَ کان روانگي - هدايتون - گپ ۾ گئل  
جهاز - سنڌو - ڌاريل لڏڙو - وڪر جو شهر - پيٽ پڪي - ٻلھڻ - نئون  
رواج - پيو پٺو - جوکين جو سردار - وسوسا - رمضان شريف - هندن  
جي حالت - ڪلان ڪوٽ جا ڪنڊر - ساموئي نگر - ڪينجھر - سنڌ جي  
اميرن وٽ - ڳالھ ٻولھ - حيدرآباد - پراڻا ڄاڻو .

سال 1836ع ۾ نومبر جي پڇاڙيءَ ڌاران، هندستان جي گورنر جنرل، ارل  
آف آڪلينڊ، مون کي ڪابل ڏانهن سفارت وٺي وڃڻ جي هدايت ڪئي. ليفٽيننٽ  
(هاڻي ميمبر) رابرٽ ليچ (Robert Leach) جنهن جو واسطو بمبئي انجنيئرس  
سان هو، انڊين نيويءَ جو ليفٽيننٽ جان وڊ (Jhon Wood) ۽ پريڪيول - بي لارڊ  
اسڪاٽر ايم - بي (Percival B Lord, Esqr; M.B) به ان سفارت جي  
قافلي ۾ شامل ڪيا ويا. هن مان حڪومت جو مقصد اهو هو ته سنڌوءَ وسيلي  
تجارت شروع ڪرڻ لاءِ ڪا واضح حڪمت عملي جوڙي وڃي ۽ سٺن نتيجن  
حاصل ڪرڻ واسطي سنڌوءَ جي ڪناري ڀرسان ۽ اوري پري وارن ملڪن سان  
دوستاڻا ناتا پيدا ڪيا وڃن. اسان 26 نومبر تي خيرن سان بمبئي مان سڙھ  
سنڀاليا. 6 ڊسمبر اسان کي مانڊي جو شاهي محلات نظر آيو. ساڳئي مهيني جي  
13 تاريخ تي اسان سنڌ ملڪ جي ڪناري سان لنگر هڻيا. ڊاڪٽر لارڊ، مارچ  
مهيني تائين اسان جي هن ساٿ سان ڪو نه مليو هو.

سنڌوءَ ۾ داخل ٿيڻ سان، مان ليفٽيننٽ ليچ ۽ وڊ کي ضروري هدايتون ڏنيون.  
ليفٽيننٽ کي چيمر ته توهان هن ملڪ ۾ فوجي اهميت رکندڙ ماڳ ۽ ٿاڪ چڱيءَ  
ريت اک مان ڪيندا هلو ۽ ان موضوع سان لاڳاپيل معلومات قلمبند ڪندا رهو.  
ليفٽيننٽ وڊ کي سنڌوءَ جي وهڪري جي ڇاڇ پڙتال ڪرڻ لاءِ چيمر. ٻنهي کي اهو  
تاکيد ڪيو هيم ته جن ڪمن لاءِ ڪين مقرر ڪيو ويو آهي، انهن متعلق وڌ کان وڌ  
ڄاڻ حاصل ڪن. جڏهن ڊاڪٽر اسان جي قافلي ۾ شامل ٿيو ته کيس جيا لاجي ۽  
جهنگلي جيوت سان لاڳاپيل موضوع حوالي ڪيو ويو. هن سفارت متعلق ڇپيل  
معلومات مان اهو ڏسڻ ۾ ايندو ته مرهيات ڊاڪٽر لارڊ هڪ سچيت ۽ سڃاڻ  
ڪامورو (آفيسر) هو. هن جيڪا معلومات قلمبند ڪئي، سا ڪا خاص اهم  
ڪانه هئي پر ٿوري وقت لاءِ ڪارائتي ضرور هئي. مان اهو ضروري ٿو سمجهان

تہ پارلیامینٽ آڏو پیش ڪیل ڪاغذن ۾ منهنجي ذمی ڪیل فرضن متعلق (جن جی آءِ مٿی سڄ (اشارو) ڏئی آیو آھیان) اوهان سان احوال اوریندو هلاڻ. هيءُ سفارت سان لاڳاپیل هڪ خشڪ موضوع به آهي، ان ڪري آءٌ ان ڳالهه ڏانهن خاص ڌيان ڏيندس ته جيئن پڙهندڙ ڪٿي ورچي نه پون. مون کي هن ڳالهه تي اطمینان آهي ته مون عام ماڻهن کي هن موضوع تي ڄاڻ ڏيڻ واسطي قراخ دلي ڏيکاري آهي. ڪتاب جي هن جلد جو مقصد اهو آهي ته جيئن مان هن سفر سان لاڳاپیل شخصي ۽ ٻين جي گڏیل معلومات اوهان تائين پهچائي سگهان.

سنڌ جي سامونڊي ڪناري ڇڏڻ کان ٿورو پوءِ، اتان اٽڪل ويهارو ميل کن ڏور سنڌوءَ جي چوڌ واري علائقي ۾ وڪر جي ضلعي ڀرسان، خشڪ زمين تي هڪ جهاز ڏٺوسين. معلوم ائين ٿي رهيو هو ته ڪڏهن سندس وڏا سڙه رسن سان ٻڌل ۽ هوا ۾ پکڙيل هوندا. سنڌوءَ جي لهرين جي لپيٽ ۽ چپيٽ کيس بيڪار بنائي ڇڏيو هو. اهو ڪلهوڙن جي دور جو واقعو آهي، جيڪو موجوده ٽالپر گهراڻي کان اڳ ۾ سنڌ جو حڪمران هو. سنڌي هن جهاز کي 'آرماٽ' (Armat) سڏيندا آهن. هن جي ڊيگهه 70 فوٽ 28 فوٽ آهي. سمجه ۾ ائين اچي ٿو ته هيءُ ڪوهي وارو جنگي ٻيڙو هو، منجهس چوڏهن ننڍين توپن لاءِ مارا ٺهيل هئا ۽ ٻه سو انگريزي ٽن وزن ڪٽڻ جي لائق هو. پاڇيل واري پاسي کان پاڻيءَ جا نشان ٽوڻ فوٽن تائين هئا. اهو ٻيڙو چاليهه ٽن ڪٽندڙ ڏيهي ٻيڙي کان ماپ ۾ گهٽ هو. ڏسڻ ۾ ائين اچي ٿو ته موجوده دور ۾ استعمال ٿيندڙ ٻيڙين کان علاوه ملاح ٻين به ڪيترن ئي قسمن جا ٻيڙا سنڌوءَ ۾ هڪاريندا هئا، جنهن جو مثال هيءُ جشميڪيءَ تي بيٺل پراڻو جهاز آهي. 'آرماٽ' لفظ مان اسان کي معلوم ٿئي ٿو ته هيءُ جهاز پورچوگيزن جي ملڪيت هو ۽ 'آرماٽ' Armada لفظ جي بگڙيل صورت آهي. رومن ڪئٿولڪ جي عيسائي فرقي سان لاڳاپيل صليب جو نمونو به مٿس اڪريل هو. پورچوگيزن 1555ع ۾ ٺٽي کي باهه ڏئي ساڙي تباھ ڪري ڇڏيو هو. منهنجو ويچار آهي ته هيءُ جهاز ان تاريخي واقعي کان گهڻو پوءِ جي دور سان واسطو رکي ٿو. اسان ان جهاز مان ڇهه هلڪيون توپون ڪڍي ورتيون جيڪي پتل (Brass) مان جوڙيل هيون. انهن سان گڏ چار سوڦالي گولا ۽ بارود سان ڀريل سيل پڻ لڌا. جنگ سان لاڳاپيل اهو سامان اسان کي جهاز جي پاڇيل وٽ ٺهيل بارودخاني مان مليو، جنهن مان اسان کي پتو پوي ٿو ته هي جنگي جهاز هو. هن وقت اهو آيو ٿيو بيٺو آهي، سندس ڊيگهه منجهان لٿي جو هڪ وڏو ٽنڪري هوا ۾ لڏي رهيو آهي. هتان مڃا ٻيڙا اُتاهن کي 'ٺٽون خريد' يعني ٺٽون خريد ٿيل جهاز سڏيندا آهن ۽ اهو به چيو وڃي ٿو ته هن جهاز کي گذريل صديءَ ۾ انهيءَ جاءِ تي ڇڏيو ويو، جنهن جاءِ تي هاڻي اڪيلو بيٺل ڏسڻ ۾ اچي ٿو. مان سنڌ ۾، ڪڇهه عرصو اڳ به آيو هوس. تنهن زماني ۾ هتان جي

حڪمرانن اسان کان سخت نفرت ٿي ڪئي پر هاڻي ڪجهه تبديلي آئي آهي، يعني هو اسان کان ايتري گهڻي نفرت نه ٿا ڪن، تنهن هوندي به پنهنجي سر بچاءَ واسطي احتياط ڪرڻ ضروري آهي. اسان سامونڊي بندرن وٽ ماڻهن سان ڏاڍيون ڪچهريون ڪيون، انهن مان ڪجهه جهوڙا به هئا جن پنهنجن وڏرن کان انگريزن جا نالا ٻڌا هئا، جيڪي کين پوريءَ ريت ياد هئا. سندن سنڌي اچارن مان اسان پروڙي ورتو ته انهن انگريزن جا نالا ڪئلينڊر (Calender)، بيڪر (Baker)، ارسڪن (Erskine) ۽ سميٿ (Smith) هئا، هنن اهو به ٻڌايو ته ڏيهر (Dehra) ۾ هڪ انگريز جي قبر جا نشان اڃا به موجود آهن. سرڪاري ڪاغذن ۾ اهو بيان موجود آهي ته مسٽر ڪئلينڊر اهو ماڻهو هو جنهن سن 1775ع ۾ ٺٽي واري انگريزي ڪوئي بند ڪئي هئي. ڪاغذن ۾ هن ريت لکيل آهي ته ”اسان کي سنڌ جي حڪمران جي بي انصافيءَ جو اڳي به گهڻو تجربو آهي.“ ”موجوده دور جي نئين نسل جيڪي پنهنجن وڏرن کان ڳالهيون ٻڌيون سي کين چٽيءَ ريت ياد آهن. جهڙيءَ ريت هتان جي حڪمرانن اسان جي پليڪار ڪئي، هتان جي عام ماڻهوءَ به اسان جي اهڙي ئي آڇيان ڪئي. سندن دل سان گهريل دعائون جلد ئي اڳهاڻيون. هاڻي سنڌ ۾ فقط انگريزن جي ڪوئي ڪانه آهي، پر سڄي سنڌ انگريز شهنشاهيت جو حصو آهي.“

سنڌوءَ کي مان 1831ع ۾ ڏٺو هو. هن وچ واري عرصي ۾ سندس وهڪري ۾ گهڻيون تبديليون اچي چڪيون آهن. جيتري قدر مون کي ياد پوي ٿو ته هن جي وهڪري ۾ ڪا خاص وڏي تبديلي ڪا نه آئي آهي، جنهنجو مُڪمرو (Macmurdo) بيان ڪيو آهي، پر اهو ضرور ٿيو آهي جو سندس پاڻي هڪ چوڙ کي ڇڏي ٻئي چوڙ ۾ وڌيڪ وهڻ لڳو آهي. ان کان سواءِ چوڙ به ساڳين نالن وارا آهن. سن 1783ع ۾ ڪئپٽن ڊال ريمپل (Dalrymple) جيڪو بحري نقشو ڏنو آهي، تنهن مان يارهن چوڙن جا نالا بلڪل ساڳيا آهن، جيڪي مون کي ياد آهن ۽ اڄ به انهن ئي نالن سان مشهور آهن. پر هيءَ ڳالهه واضح ڪانه آهي ته ڪنگا درياھ جي شاخ هڪڙيءَ ۾ هاڪاريندڙ ٻيڙن جيڏا ٻيڙا سنڌوءَ ۾ هاڪاري سگهن ٿا يا نه. سنڌوءَ جي چوڙ وارن وهڪرن جي اونھائي اڃا به ايتري گهڻي آهي جو انهيءَ مان واپاري وڏو لاپ پرائي سگهن ٿا. پر اسان جي ملڪ سان واپار ڪرڻ واسطي جهازن جي بناوت جي ڏس ۾ گهڻو ڌيان ڌرڻو پوندو.

قاسم نالي وارو اسان جو پهريون ماڻهو هو، جنهن کي سن 1831ع ۾ ”پٽيءَ“ نالي چوڙ ۾ بيهڻ جي اجازت ڏني وئي هئي، پر کيس پنهنجي ٻيڙيءَ مان هيٺ لهڻ بجي موڪل ڪا نه هئي. هاڻي هن اسان کي نوڪريءَ ۾ رکڻ جي گذارش ڪئي آهي. هن ماڻهوءَ جي شڪل ڏسڻ سان مون کي ان رات وارو ڏکيوندڙ واقعو دل تي تري آيو، جڏهن اسان جٽ ماڻهن جي رڙين ۽ دانن تي

پنهنجي ٻيڙين کي سنڌوءَ مان هاڪاري هيٺ هليا ويا هئاسين. قاسم کي جڏهن ٻيو ڀيرو ڏٺم ته ڏاڍو خوش ٿيس. تن چئن ڀوندين جا ٻيڙا اٿتا به اسان سان ملڻ آيا. اڳئين سفر ۾ هو اسان سان بکر تائين گڏ هئا ۽ وري به اسان کي نوڪريءَ ۾ رکڻ جي گزارش ڪيائون. ڀوندين جي مالڪن مان هڪ جي پٽ جا نالو ابراهيم هو. اڳئين سفر دوران هو ننڌڙو ٻار هو جيڪو هاڻي وڏي ڳيرو ۽ سگهارو جوان ٿي پيو هو. ٻيڙيءَ تان لهي جڏهن مان ڪناري تي پير رکيو ته مرڪندي اچي منهنجي پليڪار ڪيائين ۽ جوئر جي اُن جي هڙ سوکڙيءَ طور منهنجي آڏو اچي رکيائين.

ذاتي لالچ سبب هو ڦري گهري سگهن ٿا. سندن سلوڪ ڏسي روح کي راحت رسندي آهي.

شام جو مان سنڌ جي ڪنهن نئين شيءِ کي ڏسڻ لاءِ نڪتس. 'گهوڙا' ڦاٽ جي ڪناري سان هلڻ لڳس ۽ منهنجي هٿ ۾ بندوق هئي. منهنجي هڪ ساهواري تي وڃي اک کڻي. مون کي ڪنهن هورا ڪورا جهلي ورتو ۽ منهنجي بندوق ڏانهس تاڻيل ٿي رهجي وئي. پوءِ معلوم ٿيو ته اهو ڌاريل لٽڙو هو. جيڪو مڇيءَ کي پتي کائي رهيو هو. لٽڙي جي مالڪ اهو جانور اسان کي سوکڙيءَ طور ڏنو. ڪتي جيان هريل مريل هو. هيءُ بکر تائين اسان جي سفر جو ساٿي رهيو. خوراڪ جي تبديليءَ ڪري بيمار رهڻ لڳو هو. ڇاڪاڻ ته هن واسطي وڏي درياھ مان مڇي ماري ڪو نه ٿي. سگهياسين. ان کان سواءِ اسان جي نوڪرن ۽ ٻيڙاڻن هن کي چيڙائي چتو ڪري ڇڏيو هو. تنهن ڪري منجهانئس جند ڇڏائڻ تي مجبور ٿي پياسين.

'گهوڙا' ڦاٽ سان اڳتي وڌڻ لڳس ۽ ڏٺم ته 'وڪر' کان به ميل ڏور اهو ختم ٿي ويو. بعد ۾ گهوڙي تي سوار ٿي سندس ڪنار سان هلندو وڃي سنڌوءَ جي مکيه وهڪري وٽ پهتس. هيءُ ڳالهه ڌيان طلب آهي ته مان 1831ع ۾ هن ڦاٽ سان هاڪاريو هو. پر سالياني چاڙھ ڪري منجهس مٽي ۽ لٽ وهندو ويو ۽ ان ڪري هيءُ تبديلي ٿي هئي.

اسان 24 ڊسمبر جو 'وڪر' کان الله واهي ڪئي ۾ 'سيئام' (Seeam) واري ڦاٽ ۾ داخل ٿياسين. منجهس پاڻي ججهو هو. هن ڦاٽ مان اسان پورا به ڏينهن هاڪاريو. سندس ڪنڌين تي ڏاڍو جهنگ ڏسڻ ۾ آيو. صبح جو اسان کي ڪڇين جون ٻوليون ٻڌڻ ۾ آيون. سندن لات هوڀهو يورپ جي چنڊول جهڙي ۽ مينهن جي ڳچين ۾ ٻڌل چڙن جي چونگار جيان هئي. لَين جي جهنگ مان گهمندي سندن مٿيون ٻوليون ٻڌي ڏاڍو محفوظ ٿياسين. هتي اسان پيڻ (Pelican) پکي ڏٺو. جنهن اسان جي جهنگلي جيوت واري علم ۾ واڌارو ڪيو. سنڌوءَ جي چوڙ واري علائقي ۾ هيءُ پکي پاليو ويندو آهي. سندس قد چار فوٽ ۽ هڪ چيڙي کان

هي چيڙي تائين سندس پرن جي ماپ اٺ يا نو فوٽ هئي. اٺ پڪيءَ کان پوءِ هيءُ ئي وڏو پڪي آهي ۽ هن جهڙو پڪي مان ڪٿي ڪو نه ڏٺو. ايراني نار ۽ ڳاڙهي سمنڊ جو پيڻ پڪي رنگ جو اچو ٿيندو آهي. پر سنڌ جو هيءُ پڪي ڪجهه ڀورو ٿيندو آهي. هيءُ پڪي ڏکيائيءَ سان کائي سگهندو آهي. مڇي ڏس ته سڄي ساري ڳهي ڇڏيندو.

ڪنارن سان گهمندي اسان ڳوٺن ۾ لنگهي وياسون، جن کي هتان جا ماڻهو ’راج‘ سڏيندا آهن. ڳوٺن جا رهواسي، اسان جي ويجهو اچڻ تي پنهنجا ڏنڌا ڌاري ڇڏي اسان سان ملڻ ٿي آيا. سندن منهن تي خوشيءَ جي مرڪ تري رهي هئي. اسان سان ڪن ڇڏهن اڏامندي کانوڪي ماريو ٿي (جيڪو ڏکيو ڪم ڪونه هو) ته اسان کي چيائون ٿي ”اوهان حاڪم يا بادشاهه آهيو.“ جتن جي مٿن تي وڏا گول پٽڪا ٻڌل هئا. طبيعت ۾ ڌيرج وارا، ٿڌا ۽ سباجهڙا هئا. دل ٿي چيو ته جيڪر برش کڻي سندن تصوير ٺاهجي. پنهنجي پورهئي ۾ اورچ، ڪائن جي ڪم ۽ ڪارن جوڙڻ ۾ پڙ. لاءِ جي ڇهن مان ڪارا ٺاهين. انهن ڇهن مان ڪڙون ۽ پترون جوڙي پنهنجين ٻيڙين ۾ اهڙي جوڙ ڪن، جو سندن ٻيڙيون پاڻيءَ کان بچيل ۽ آرام واريون بڻجي پونديون آهن. اسان هڪ ڳوٺ مان پنهنجي ٻيڙائن واسطي ٻه ٽڙيون مڇي خريد ڪئي، جيڪي انگ ۾ اسي هيون. اهي سڀ فقط هڪ رپئي ۾ مليون. مڇيءَ جي ونڊ ورهاست به ڏاڍي ڏکي پئي لڳي. مڇيءَ جون ٻه ڀيريون ڪيون ويون، هڪ ٽياڪڙ مختلف ماپن جا ٻه پتر کڻي ڪٽا وڌا. اهڙيءَ ريت هر ٽُر کي پنهنجي پاڳي جي ڀيري ملي. هر هڪ ڀيريءَ جا ٽي پاڳا ڪيا ويا. وري به ٽياڪڙ ڪٽا وجهي مڇيءَ جي ورهاست ڪئي. اهڙي نموني سان نيٺ مڇي وڃي ڊيگريءَ داخل ٿي. مهاڻن مڇيءَ جا چلر ڪهاڙيءَ سان ٿي لاٿا جيڪا ڏاڍي تڪي هئي. چلر به ڏاڍيءَ مهارت سان لاٿائون، ان مڇيءَ کي ڏنپرو ٿي سڏيائون.

اسان سنڌوءَ جي مکيه وهڪري ۾ داخل ٿياسون، جيڪو ٻلهڻن جي قلابازين ڪري چڻ سڃاڻبو لڳو بيٺو هو. هيءُ سنڌوءَ جو مشهور جانور آهي، جنهن کي مان فقط هڪ ڀيرو جيئرو پڪڙي سگهيو آهيان. شهنشاهه بابر هن جانور کي ’پاڻيءَ جو سونر‘ سڏيو آهي ۽ سدائين پاڻي سان ڪيڏندو رهندو آهي ۽ فيل ماهي (Cetacea) قسم جي جانورن جي گهراڻي سان لاڳاپو رکي ٿو. ان وقت سنڌوءَ جو گرميءَ جو درجو (ڪوسائي پڊ) 58 ڊگريون ۽ سندس هڪ ننڍڙيءَ شاخ جو گرميءَ جو درجو 62 ڊگريون هو.

سنڌي مهاڻا جنهن ڌيرج ۽ اعتماد سان هن مهان ۽ سگهاري سنڌوءَ مان پنهنجون ٻيڙيون هاڪاريندا آهن، سو سيلانين ۽ مسافرن کي ڏاڍو پلو لڳندو آهي. سنڌوءَ جي ڪنهن به پاڳي ۾ جتي ٻيڙيءَ ڇڪڻ جي ضرورت پوندي آهي ته ٻيڙيءَ جو مالڪ يا ميربحر پنهنجي همراهن کي ”شاباس بهادر! پهلوانو“ چئي

همنائيندو آهي ۽ سفر ختم ٿيڻ تي سندن ڏاڙهين کي نئين سر ڪاري ڪرڻ لاءِ ڪيس وٺي ڏيڻ جو وڃن ڪندو آهي. حقيقت اها آهي ته ٻيڙي هاڪارڻ ڏاڍو ڏکيو پورهيو آهي، اهو ايئن هوندو آهي جو جڻ سنڌوءَ بدران ڪنهن سگهاري ويريءَ سان وڏي ويڙهاند ڪرڻي هوندي آهي. هڪ واهڙ جي ڪنڊ اڪرندي هڪ ٻيڙي وڃي زمين سان لڳي، پاڻيءَ جي لهر پنج ڇهه انچ مس اٿي. اهو ٿاڪ ڪناري کان پنجاهه گز کن پري هو. پوءِ اها هوريان هوريان سرڪندي وڃي ڪناري سان لڳي. هتي هيٺين علائقن ۾ پاڻيءَ جي ٻوڙان ٻوڙ لڳي پئي هوندي آهي. اهڙي قسم جا واقعا ڪي اتفاقي ڪونه ٿيندا آهن، پر اهي فطري طور ٿيندا رهندا آهن. اچرج جي ڳالهه اها به آهي ته سنڌي ٻيڙيءَ ۾ استعمال ٿيندڙ ڪاٺ به مصر جيان ٻاهران گهرايو ويندو آهي. مصر ۾ اهڙو ڪاٺ شام منجهان ۽ سنڌ، هندستان مان گهرائيندي آهي. ٻنهي ملڪن ۾ ٻين هڪ جهڙاين سان گڏ هڪ هيءَ به هڪجهڙائي آهي.

31 ڊسمبر، اسان پير پٺي کان ست ميل کن پري، ’نور ڪنڊا‘ نالي هڪ ڳوٺ ويجهو لنگر هنيا. پرسان ٺي ڪمند جي پوک هئي. فصل کي هڪ جنگ (ٻن نالن) وسيلي پاڻي ڏيئي رهيا هئا. هڪ نار ۾ اٺ ۽ ٻئي ۾ ڏاندن جي چوڪ ٻڌل هئي. ٻنهي نالن جي وهڻ کي هڪ ماڻهو هڪلي رهيو هو. جانورن جي اکين تي اڪيا ٻڌل هئا. جيڪڏهن سندن اکيون کليل هجن ها ته کين هڪلڻ ۾ وڌيڪ ڏکيائي ٿئي ها. سنڌ جا ماڻهو ڪمند مان ڳڙ ۽ مٺائي کان سواءِ ٻي ڪا شيءِ ٺاهي ڪونه سگهندا آهن. اسان پير پٺي جي مزار جي زيارت واسطي وياسين، جيڪو درياھ جي ڪناري کان پري هو. هر ٽڪريءَ تي ڪيترين ئي مزارن جو هڪ مڇلو ڏسڻ ۾ آيو، جيڪو سنڌوءَ جي هڪ ڦاٽ ’بگهيڙ‘ جي ڪنڌي مٿان هو. اوسي پاسي وارو علائقو گهاٽن ٺُون سان سٽيو پيو هو. هيءُ ماڳ ياترا جو هڪ آستان آهي ۽ اٺ سو سال پراڻو آهي. هندو ۽ مسلمان بنا ڪنهن متپيد جي هتي ايندا رهندا آهن. ٻوٽ لاهڻ کان پوءِ اسان کي اندر وڃڻ جي موڪل ڏني وئي. اتان جي ماڻهن اسان سان تمام سهڻو ورتاءُ ڪيو. هڪ نزار جي ڇت تي مون ’هينري ايلمر 1809ع‘ جا لفظ لکيل ڏٺا. هيءُ مسٽر هئڪي سمٿ (Mr. Han-key Smith) جي نائين مان هڪ هو، جنهن کي بعد ۾ اسان جي حڪومت پاران ايران ۾ سفير مقرر ڪيو ويو هو. پير پٺي جي ماڳن وٽ بگهيڙ ۾ ججهو پاڻي بيٺو هو. اهو هن ڳالهه جو هڪ چٽو دليل هو ته ڪجهه عرصو اڳ هن سنڌوءَ جي هڪ ڦاٽ جي حيثيت ورتي هئي ۽ سندس پاڻي ڀنڊ جيان بيٺل هو. سنڌوءَ جو مکيه وهڪرو هن ڦاٽ جي منهن جي اوسي پاسي واريءَ جا ٻها ڇڏي ويو هو، جنهن ڪري منجهس پاڻي اچڻ بند ٿي ويو هو، ۽ وري اهو به چيو وڃي ٿو ته گذريل سال چوني سان لڏيل ٻيڙا هن ڦاٽ وسيلي مالا کان سمند تائين پهتا هئا.

نئين سال واري ڏينهن اسان نٽي پهتاسين. ڏسڻ ۾ ائين پئي آيو ته درياھ هن شهر جي ويجهو ايندو ٿي ويو ۽ ائين ٿي لڳو ته هلندڙ صدي جي پڇاڙيءَ تائين هن شهر جي بلڪل ويجهو وهڻ شروع ڪندو. منهنجو سياسي حريف سيد ذوالفقار شام، جنهن لاءِ مون کي اميد هئي ته هو اچي منهنجي آجيان ڪندو. سو منهنجي نٽي پهچڻ کان هڪ هفتو اڳ وفات ڪري ويو هو. هن جي چوڻ تي مان بمبئي مان هن لاءِ ميڻ بتيون آنديون هيون، پر هاڻي کيس قبر جي ڪاريءَ ٻاٽ ۾ نه سچ جي سهائيءَ جي لوڙ هئي ۽ نه ڪنهن ميڻ بتيءَ جي لاٽ جي ضرورت هئي. مان هن ايشيا جي هڪ ذهن ۽ ڏاهي ماڻهوءَ سان، موجوده وقت جي بدليل سياسي حالتن ۾ ملڻ ٿي گهريو. مون کي اميد هئي ته ماضيءَ جي هن عظيم شهر جي تباهي متعلق ڪانئس ڪارائتي معلومات وٺندس. هن مرهيات سيد بدران هتان جي نواب ۽ سندس نوڪر منهنجي آجيان ڪئي ۽ شهر ڏانهن وڃڻ لاءِ منهنجو سڳر سونهون ٿيو. اسان سادي نموني شهر ۾ داخل ٿياسون. ماڻهن وڏي آواز سان دنياها هڻي اسان جي پليڪار ڪئي ۽ اسان کي ڳڏارش ٿي ڪئي ته اسان اچي هن ”زبون حال شهر کي بيهر آباد ڪريون“. هڪ ماڻهوءَ اسان کي رڙ ڪري چيو ته ”هن ويرانيءَ ۾ ڇا ٿا ڏسڻ چاهيو؟ هي شهر انگريزن جي حڪمرانيءَ هيٺ وڏي ترقي ڪندو.“ ٻين چيو ته هتان جا حڪمران انڌا آهن. هڪ عطر فروش اسان کي عطر خريد ڪرڻ لاءِ چيو. هن ٻڌايو ته هاڻي هن شهر ۾ عطر خريد ڪرڻ وارا رهيا ئي ڪونه آهن. هن اسان کي ڪوڙو منهن ڪري ٻڌايو ته خشڪي يا پاڻي واري رستي سان حيدرآباد کان ڪراچي تائين غريبن وٽ ته ڪا به شيءِ ڪانه بچي آهي. اڳي جيڪي سکيا ستابا ۽ ڌن وارا هئا تن وٽ به اڌ موڙي وڃي بچي آهي. 1831ع کان پوءِ مريءَ (ڪالرا) نٽي کي ويران ڪري ڇڏيو هو. سڄيءَ سنڌ ۾ اهو عام خيال آهي ته هيءُ شهر هڪ تراڻي ۾ ڇوڙيل آهي ۽ اڳهاين وارو ماڳ آهي. ڪو هن لاءِ درياھ جو بيٺل پاڻي به ڪندو آهي. چوڌاري پاڻي بيٺل هوندو آهي. سياري جي رت ۾ صبح جو ڏنڌ ۽ ڪوهيڙي ڪري بچان پئي لڳندي آهي.

جوکين جو سردار ڄام مهر علي خان اهو ماڻهو هو. جنهن اسان سان پهريون ملاقات ڪئي. هيءُ نٽي جي اوله ۾ جابلو علائقي جو رهاڪو هو. سندس ذات جا ٻيا ماڻهو ٿرڙ هئا ۽ هڪ ماڳ تي ٿوڻي ٿي ڪونه ويهندا هئا. هن اسان جي پهريداريءَ لاءِ پنهنجا ماڻهو ڏنا. ڄام مهر علي سگهارو ۽ وڏيءَ عمر وارو هو. سندس ڏاڙهي مينديءَ سان رتل هئي ۽ هو ڏسڻ ۾ جهنگلي ۽ جٽ ٿي لڳو. جڏهن اسان سنڌيءَ جا ٻه ٽي غلط سلط لفظ ساڻس ڳالهيا ته هو ڏاڍو خوش ٿيو. هيءُ جوکين جو سردار هو پر سندس لقب ”ڄام“ هندن وارو هو. جڏهن هو موڪلائڻ لڳو ته اسان کيس ڪجهه دوائون ڏنيون ته هن نه فقط اسان جا ٿورا مڃيا پر اسان جو هڪ سچو ساٿي بڻجي پيو. هن ڳوٺ پهچي اسان جي رهبريءَ لاءِ پنهنجا ٻزن

کڻي ماڻهو موڪلي ڏنا. اهي ڏسڻ ۾ جهنگلي ٿي آيا، سندن وار وڏا هئا، پر نمڪ حلال ۽ فرمانبردار هئا. منهنجي هن بيان کان، ڪتاب ۾ ڏنل پيروز جي تصوير وڌيڪ واضح آهي. انهن ماڻهن سان گڏ ڄام صاحب اسان ڏانهن شڪار ڪيل هڪ هرڻ به موڪلي ڏنو، جيڪو هڪ گهوڙيسوار جي هني سان ٻڌل هو. ان جي بدلي ۾ اسان ڏانهن ڪجهه بارود موڪلي ڏنو ته جيئن هو پنهنجي شڪار وارو شغل جاري رکي. ٿوري وقت کان پوءِ اسان کين پرکي ڏنو ته هو سٺا نشاني باز ڪو نه هئا، نوي گز جي فاصلي تان شيشي جي بوتل کي چٽڻ ۾ ڪير به سوپارو ڪو نه ٿيو. فاصلي کي ڪجهه گهٽايو ويو پر پوءِ به نتيجو ساڳيو رهيو. هنن اسان کي ٻڌايو ته جيئن ته هو مڪي واري ڏس ڏانهن بندوقون چوڙي رهيا هئا، تنهن ڪري گسي پئي ويا، پوءِ نشانا اوله بدران اوڀر طرف رکيا ويا، پر پوءِ به نتيجو ساڳيو رهيو. سندن اهڙن اڃاين وهمن ڪري اسان کي رهيا هئاسون. هنن جهنگلي ماڻهن پنهنجي هٿ سڌي جي لڦار ۽ ٻٽاڪ ٿي هنئي پر پوءِ جڏهن نشاني چٽڻ ۾ سوپارا نه ٿيا ته شرم وڃان سندن حالت ڏسڻ وٽان هٽي، مان سمجهان ٿو ته سنڌي گهڻي قدر لهاري آهن. ڏهن ٻارهن گهرن جي هڪ ننڍڙي ڳوٺڙي کي هو شهر سڏيندا آهن. جڏهن اسان جا نو ڏهه ماڻهو گڏجي گهميا ته ان ٽولي کي لشڪر ٿي ڪوٺيائون، هن وڏي سفر ۾ هنن جو کين ڪان سواءِ ڪجهه عرب ۽ ڪڇ جا ميانا (Myana) (مهاتا) ڌاريل به اسان سان گڏ هئا. ڪڇ رڻ جا رهاڪو ۽ سنڌ جا جابلو ماڻهو اسان جا پرجهلا هئا، تنهن ڪري اسان کي ڪنهن دشمن جو الڪو ڪو نه هو. پهريدارن جي اهڙي جوڙجڪ اسان کي پنهنجي يادگيرين لاءِ هيءُ موضوع مهيا ڪري ڏنو ته برطانيا جو هندستان ۾ ڪيڏو نه وڏو ڌاڪو آهي.

ٺٽي شهر ۾، اسان سان ملڻ جو ججهو انگ اچي مليو. اسان جي تقاضا ڪرڻ تي وڪري لاءِ ڪتاب کڻي پهتا هئا. انهن ڪتابن ۾ مون کي ’چچ نامو‘ ۽ ’تحفه الڪرام‘ ڏسڻ ۾ آيا، جيڪي سنڌ جي تاريخ جا مشهور ڪتاب هئا. پر سندن ڪتابن جي ڀر مان گهڻن جو واسطو قرآن جي تفسير ۽ شرح سان هو. انهن مان ڪجهه نماز ۽ شاعريءَ سان به لاڳاپيل هئا. جيڪڏهن انهن ڀيرن مان ڳولا ڪجي ها ته ڪجهه قيمتي ڪتاب ملي وڃن ها. اسان واري ساٿ جو سونهون مرزا گل محمد نالي هڪ شخص هو جيڪو مرزا علي ترخان جي پيڙهيءَ مان هو. ان وقت هو ڪنگو هو پر وٽس شاه جهان بادشاه طرفان مليل ڪي فرمان موجود هئا. هن شهر ۾ علم ۽ ادب تباھ، واپار وڙو ختم ۽ آدمشماري نه هئڻ جي برابر وڃي رهي آهي. اسان رمضان واري عيڏ تي ٺٽي ۾ موجود هئاسين. عيد نماز تي عيدگاھن ۽ مسجدن ۾ نمازين جو انگ ٻن هزارن کان مٿي ڪونه هو. سنڌ ۾ اهڙن موقعن تي هندو ٻاهر نڪري ساءُ ڪو نه ڪندا آهن. جيڪي ڪجهه مان



اڪئين ڏٺو ۽ ان کان پوءِ ڇڏا ڇڏا به ڪيم، جنهن مان مون کي پرو پيو ته هن شهر جي ڪل آدمشماري اٺ يا ڏهه هزار کن آهي ۽ شهر ڏينهن ڏينهن ناس ٿيندو پيو وڃي.

گوبند جو ڀاءُ، آسومل هڪ هندو، جيڪو پنهنجن ڀائي بندن ۾ ڏاڍو ذهين آهي، سو هن شهر (نٿي) جو بزرگ واپاري آهي، هو اسان وٽ لنگهي آيو. ڏاڍو سگهيل ۽ مائائو ماڻهو ٿي ڏٺو، کيس پنهنجي مائو پوميءَ جي هن وڏي ۽ وسندڙ شهر جي ويرانيءَ تي ڏاڍو ڏک هو. اشارن ۽ ڪنائين ۾ ڳالهائيندي، هن چيو ته ”واپاري ۽ هاري ناري سنڌ جي اصلي مٽي آهن ۽ اها مٽي تيسائين زرخيز نه ٿي سگهندي، جيستائين ان کي واپار جي پاڻيءَ سان آباد نه ڪيو ويندو.“

هتان جي هندن جي حالت سندن ئي بيانن مان پڌري پٽ ظاهر ٿيندي آهي. اسان نٿي ۾ ئي موجود هئاسون جو هندن جو هڪ چريو پرلوڪ پڌاري ويو. مسلمانن دعويٰ ڪئي ته هن جو لاش دفن ڪرڻ لاءِ سندن حوالي ڪيو وڃي. تنهن تي هندن ٻوڙي اچي نٿي جي گورنر جو در جهليو. ڪن مسلمانن پنهنجي راءِ جو اظهار ڪندي چيو ته مريعات جڏهن جيئرو هو ته گارين ڏيڻ ۽ پٽ پاراتا ڪيڻ سان گڏ هن ڪيترا ڀيرا پاڪ نالا به اڇاريا هئا ۽ قرآن جي آيتن سان دليل ڏنائون ته هو مسلمان هو. گورنر ان چرئي هندوءَ جو لاش مسلمانن کي ڏياريو، جن ڪٿي وڃي ان کي مسلمانن جي قبرستان مڪليءَ ۾ دفن ڪيو، اسان جي پهچڻ کان مهينو اڳ ۾ هڪ هندو عورت پنهنجن ٻن ٻارڙن سان مسلمان ٿي وئي هئي، ارڙهن مهينا کن اڳ ڀرسان ڪنهن ڳوٺ جي هڪ هندوءَ کي ان ڏوه ۾ زوريءَ مسلمان ڪيو ويو هو جو سندس ڀاءُ ڪو ڏوه ڪري لڪي ويو هو. اهو به چيو وڃي ٿو ته هندو گهڻو ڪري پنهنجي رضا خوشيءَ سان اسلام قبول نه ڪندا آهن. مان اهو هندن جي تصديق جي آڌار تي چئي سگهان ٿو. هندو، مسلمانن جي پاڪ نالن وٺڻ کان ڏاڍو ڪيڀائيندا آهن. تندي الهيار جا واپاري، هن شهر کي رڳو ٽنڊو چوندا آهن ۽ ’الهيار‘ چوڻ کان لهرائيندا آهن. هتي هندو عيد جي خوشين ۾ شريڪ ڪونه ٿيندا آهن. هندستان ۾ وري اها حالت آهي جو مسلمانن کان وڌيڪ هندو عيدن جون خوشيون ڪندا آهن. هنن پنجن ڇهن سالن جي عرصي دوران زبردستيءَ مسلمان ڪرڻ جو وڏو واقعو ٿي گذريو آهي. ڪراچيءَ جي هڪ مشهور واپاريءَ هوتچند کي سندس مرضيءَ خلاف زوريءَ مسلمان ڪيو ويو. هن واقعي کان پوءِ هو ڪڇ ڏانهن پڄي ويو ۽ پنهنجي گهراڻي سميت لڳت ۾ رهڻ لڳو آهي، سندس اولاد هن سان گڏجي ماني ڪونه کائيندو آهي، وٽس ملڪيت ۽ ڌن ته گهڻو آهي، پر سندس هندو جاتيءَ وارا کيس اڳين حيثيت ڏيڻ لاءِ تيار ڪونه آهن.

نٿي جي قدامت اسان کي هميشه پاڻ ڏانهن ڇڪيندي رهي آهي. اسان به

اتي پهچي ٻچا ڳاڇا کان ويسلا ڪو نه ويناسين ۽ پهريائين 'ڪلان ڪوٽ' ڏسڻ ويسين. هي قلعو ان ساڳيءَ ٽڪريءَ تي جوڙيل آهي جتي مڪليءَ جا ٻيا شاندار مقبرا ٺاهيل آهن. ڏسڻ کان پوءِ مون کي ايئن لڳو ته هيءُ ٿاڪ پراچين ٺٽي سان لاڳاپو رکي ٿو. ڪلان ڪوٽ جي معنيٰ آهي وڏو قلعو، جيڪو ٽڪريءَ جي مٿاڇري تي اڏيل آهي. سندس ٻيڳهه منڍ ميل ۽ ويڪر پنج سو گز کن ٿيندي. هن جي شڪل صورت ڏکڻ-اولهه جي پاسي کان سواءِ ڇوڪنڊي آهي. ان طرف کان ڪجهه ٻاهر تي نيڪتل آهي. ان ٽڪريءَ جي مٿاڇري تي چوڌاري قلعي جي ڀت ڦيريل آهي، جيڪا ڪڇي آهي ۽ ٻاهرئين پاسي کان پڪيون سرون ٿڌيون ويون آهن. قلعي جي اندر گهٽين جا اهڃاڻ محسوس ڪري سگهجن ٿا. هڪ زبون حال ويڪري مسجد به ڏسڻ ۾ ايندي، جنهن جي آڏو هڪ قوهاري جا نشان به نظر ايندا. اتي گهمندي اسان کي ايئن محسوس ٿيو ته زمين هيٺان ڪو ته خانو آهي. هڪ پاسي کان اسان کي سڙي ڪوئلو ٿيل ڪٽڪ مليا. اتي ڪجهه سرون به ڏسڻ ۾ آيون جيڪي گهڻي ٻاهه ڪري چلي پوهڻ جي شڪل اختيار ڪري ويون هيون. ڪلان ڪوٽ ٺٽي جو هڪ قديم قلعو آهي. اولهه پاسي ڪنهن وسطيءَ جا کنڊر ڏسڻ ۾ ايندا، پر ٻين طرفن کان هن جي چوڌاري هڪ وڏي ڍنڍ نظر ايندي، جنهن کي اوڀر طرفان وهندڙ سنڌوءَ مان هڪ ڪوٽيل واھ وسيلي ڀريو ويندو هو. هن ڍنڍ جي هڪڙي پاسي هندن جي پوڄا جا ڪيترا آستان نظر ايندا، جيڪي ٽڪري ۾ قدرتي ڌارن جي صورت يا هٿرادو جوڙيل گڦاڻن جي شڪل ۾ آهن. هيءَ ٽڪري شڪل ۾ گول ۽ ٻاڪي جي ماناري جيان سوراخن واري آهي. منجهس سڀون ڪوڏ يا سنڪ جام پيا ڏسڻ ۾ ايندا. منجهس غارون به جامر آهن. هن ڍنڍ مان ڪير به مڇي ڪونه ماريندو هو. ڇاڪاڻ ته هي ماڳ ٺٽي جي هندن واسطي هڪ تيرٿ هو، جتي مهيني ۾ ٻه ڀيرا اچي باسون باسيندا. ۽ سڪائون ڏيندا هئا. ڇا اهو ئي سنڌ جو ديبل آهي، جنهن جي لهڻ واسطي قديم آثارن جا گهنگهرا، اٿو ٻڌي وڙ ڪنجي سدائين وڙيندا وٽندا آهن؟ پر حقيقت اها آهي ته هتي اهڙا ديول يا مندر ڪونه آهن، پر سڄيءَ سنڌ ۾ اهڙي ڪا به ديول ڏسڻ ۾ ڪانه ٿي اچي، جنهن جي نسبت سان اڄ تائين هن علائقي کي ديول جي نالي پٺيان سڏيو ويندو آهي. ڪجهه وقت اڳ جڏهن مان بمبئي ۾ هوس ته مسقط ۾ مقرر ٿيل اسان جي گماشتي اسان ڏانهن هڪ خبر لکي رواني ڪئي هئي ته مسقط جو امام رنجبار تي حملو ڪرڻ چاهي ٿو. تنهن ڪري هن فوجي سپاهي ڀرتي ڪرڻ واسطي ديول ڏانهن پنهنجا ماڻهو موڪليا آهن. اهڙي فوج ڀرتي ڪرڻ جي اجازت واسطي سنڌ جي حڪمران کي گذارش ڪئي آهي. ڪلان ڪوٽ جنهن صورت شڪل ۾ اڄ موجود آهي، تنهن مان ڏسجي ٿو ته سندس اڏاوت اسلامي دور کان اڳ جي ڪانه آهي. معلوم ايئن ٿئي ٿو ته ٺٽي شهر جي بنياد رکندڙ حڪمران

ان ماڳ کي چوڻدي اتي قلعي جي اڏاوت شروع ڪئي هوندي. قلعي جي ڪنڊرن ۽ موجوده ٺٽي شهر جي وچ تي ڪي به قديم آثار نظر ڪونه ايندا ۽ تن ميلن جي دائري اندر ئي قتل قلعي جا دڙا آهن. شهر جي اتر پاسي اهڙا ڪنڊر موجود آهن، جيڪي ٻين پاسن جي ڪنڊرن کان نرالا آهن ۽ هتي ڀتين جا اهڃاڻ به نظر اچن ٿا. چيو ويندو آهي ته هن ماڳ تي سومرن ۽ سمن جو هڪ قلعو اڏيل هو. ٺٽي کي اڃان تائين 'نگر' جي نالي سڏيو ويندو آهي، جنهن جي معنيٰ آهي وڏو شهر. مون کي شڪ آهي، جنهن جو مون الائي ڪٿي اظهار به ڪيو آهي ته هن ماڳن تي مينا نگر نالي هڪ شهر آباد هو.

ٺٽي کان ٽڪڙن - اولهه طرف ۾ ڪلان ڪوٽ جي سڙاٽر، اسان کي ساموئي نگر جا پراڻا پڌ ڏسڻ ۾ ايندا، جنهن لاءِ چيو ويندو آهي ته موجوده ٺٽي کان اڳ ۾ هيءُ شهر آباد هو. اتي هاڻي فقط اڻ ڏه گهر وڃي رهيا آهن، جيڪي شاھ جڻند جي مقبري جا مجاور آهن. هتان کان ٿوري پنڌ تي سنڌوءَ مان، ساڄي طرف تي، پهريون ڦاٽ 'ڪاري' ٿئي نڪري ٿو. جيڪڏهن منجهس پاڻي تار هوندو آهي ته ٺٽي کي الڳ ڪري ڇڏيندو آهي. سندس پاڻيءَ تي پوکي راهي ڪانه ٿيندي آهي ۽ ايئن اڪارڻ ٿي ويندو آهي. مڪلي ٽڪري جي حد، ساموئي نگر وٽ ختم ٿي وڃي ٿي. هيءُ شهر سمن اڏايو هو. سندن مقبرا به هتي ئي اڏيل آهن. ڪراچي - ٺٽي واري رستي تي موجود ڀنڀور جو شهر، ساموئي شهر جو همعصر چيو ويندو آهي. ساموئي ۽ ٺٽي شهر جي وچ تي سيدا (Sida) جا ڪنڊر آهن، جتي پڻ هڪ مزار ڏسڻ ۾ ايندي آهي. ان بابت هڪ روايت مشهور آهي ته هندو هتي ڪاغذن کي ٽن ۾ بدلائي ڇڏيندا آهن ۽ جيڪڏهن ان تي ڪنهن جي نظر پئي ته اها دولت ڌرتيءَ ۾ گهر ٿي ويندي آهي.

برهمڻ آباد نالي ڪوبه شهر ڳولي لهي ڪونه سگهيو آهيان. ڪيترا سنڌي چوندا آهن ته ان پراڻي شهر جون سرون روڙيءَ جي جاين ٺاهڻ ۾ ڪلر آنديون ويون آهن. ٻين جو خيال آهي ته ان نالي سان شهر هالا يا خداآباد جي ڀرسان هوندو هو. ٿر واري علائقي ۾ 'بهمينا' نالي هڪ پراڻو شهر آهي. ڪاڪ نالي ٻيو پراڻو شهر عمرڪوٽ ڀرسان ٻڌايو وڃي ٿو. موجوده شهر ٺٽي ڀرسان، ڪي قديم ماڳ موجود آهن. مڪلي ٽڪريءَ تان پنڌ پهاڻ ٿيل مٿين جيان ڪي پٿر پوئي تسبيحون تيار ڪيون وينديون آهن. منهنجي خيال موجب لس ٻيلي طرف 'ڀيس' جي ٻج ۾ سوراخ ڪري تسبيحون جوڙيون وينديون آهن. اهي داڻا عميق جيان لڳندا آهن. هنڱلاڇ ڏانهن ويندڙ هندو ياتري هن قسم جي واپار کي ڄڻ ته هتي ڏيندا آهن. مڪلي ٽڪريءَ تي موجود ڪلاڪوٽ ۽ ڪالڪان ديويءَ جو تيرٿ آهي. موجوده دور واري قتل شهر ٺٽي ۾، اڄ به برهمڻ جا پنج سو گهر آباد آهن، جنهن مان اسان کي پتو پوي ٿو ته هي شهر ڪنهن زماني ۾ هندن جو پوتر

آستان هو. ڪو به ماڻهو اسان کي ديبل سنڌي ۽ برهمڻ آباد متعلق ڪا به معلومات ڪونه ٿو ڏئي پر انهن متعلق اندازا ۽ تخمينا ڪري سگهجن ٿا. هتان جي قديم آثارن مون کي هتي گهڻو ٽڪائي وڌي آهي. مان، سمن ڄامن جهڙوڪ ڄام ننڍي، ڄام تماچي جي خوبصورت مزارن جو ذڪر آڌ ۾ ڇڏي، ايترو ضرور چونڊس ته اهي ڏاڍا سهڻا آهن ۽ هاڻي وري پنهنجي سفر ڏانهن موٽون ٿا.

سنڌ جي اميرن، ٺٽي جي گورنر معرفت پنهنجي دلين جي ڳالهه ٻڌائي هئي ته هو اسان جي اوسيٽي ۾ ڏاڍا ماندا ويٺا آهن. ڇاڪاڻ ته شڪار جي موسم گذري رهي هئي. سندن مرضي هئي ته اسان به ساڻن گڏجي شڪار ڪريون. پهريائين مون اهو خيال ڪيو ته جيڪي ڪجهه هو لهڻ، انهيءَ کان وڌيڪ کين اهميت نه ڏيان. اهي ماڻهو اها ڳالهه سمجهي ئي ڪونه ٿي سگهيا ته اسان ڪهڙي سبب ڪري ٺٽي ۾ گهڻو ترسي پيا آهيون. حڪمران گهراڻي جي ڪنهن هڪ به ماڻهوءَ ڪهي اچي ٺٽي جا اهڙا خوبصورت ماڳ ڏٺائي ڪونه آهن، توڙي جو اهي سنڌ جي راجڌاني کان فقط 56 ميلن جي پنڌ تي آهن. اسان يارهين جنوريءَ تي ٺٽي کي الوداع چئي سفر تي اسهياسين.

’هيلايا‘ پهچي اسان ٻيڙين مان لهي پياسين ۽ خشڪيءَ رستي ٺٽي ميل سفر ڪري ڪينجهر ڍنڍ تي پهتاسين. هيءَ ٽن ڏينهن مان اها هڪ ڍنڍ آهي جيڪا اتر کان ڏکڻ تائين ويهن ميلن ۾ پکڙيل آهي. چاڙه جي رت ۾ سنڌوءَ سان وڃي ملندي آهي. هتي پهچي اسان بي انتها خوش ٿياسون. ڍنڍ ۾ بيٺل هڪ ٻيڙيءَ ۾ سوار ٿياسين. ڍنڍ جو ڏيک ڏاڍو دل لڻائيندڙ هو. اسان مڇيءَ مارڻ جا نوان طريقا به ڏٺا. ڍنڍ جتي ڇهه سو کڙ ويڪري هئي، اتي آرپار ڊگهه رڇ اٽڪايا ويا هئا ۽ وچ تي سڌائيءَ ۾ ڪجهه وٿيون رکي رڇن کي گول دائري ۾ ڦيريو ويو هو. انهيءَ مقصد سان ته جيئن مڇي پنهنجي وچن جو رستو بند ڏسي ڄار جي گول دائري ۾ گهڙي وڃي. ان کان پوءِ مهاڻا اسان کي شڪار واري پاسي وٺي هليا جتي هٿن پاڻي کي ڇاڇوڻ شروع ڪيو. هو پنهنجي ٻيڙن تي بيهي ٽپا ڏيڻ لڳا، پنهنجي گهرن جا ٿانو ٽپا وڇائي هر قسم جو شور ڪوڙ شروع ڪري ڏنائون ۽ انهيءَ سان گڏ هو اڳتي به وڌندا رهيا. مڇي چرڪي پجي سندن اڳ ۾ هلندي رهي ۽ ٻيو رستو کليل نه ڏسي، وڃي ڄار ۾ پهتي. مهاڻن به ڦاسائڻ ۾ دير ڪانه لائي. هڪ ئي سٽ ۾ سوکان وڌيڪ مڇيون ڄار ۾ اچي ڦاٿيون. ان شڪار مان اسان کي ڏاڍو مزو آيو. مهاڻا به تمام گهڻو خوش ٿيا. هو ڏاڍا قدور ۽ خوبصورت آهن.

سندن دعويٰ آهي ته هو رانور راجپوت ڦريءَ سان لاڳاپو رکن ٿا. هو ڄام تماچيءَ جي شاندار دور کي گهڻو ياد ڪندا آهن. هنن ڳي پڙهيءَ مان هڪ نهايت سهڻي ڪنيا سان سلطان ڄام تماچي شادي ڪئي هئي. ان سبب کين گهڻيون

رعایتون ملین هیون، جیڪي اڃان سوڌو هلندیون اچن ٿيون. هڪ ڏينهن لاءِ اسان مڃيءَ ۽ ٻئي شڪار کان لطف اندوز ٿياسين. پوءِ وري پنهنجو سفر جاري رکيوسين. سفر ڪندي اسان ڪيترا پراڻا مقبرا ڏٺا جيڪي ٽڪرين جي چوٽين تي تعمير ٿيل هئا ۽ 'سُونڊا' جي ماڳن وٽ درياھ تائين اسان جي چئن رهنمائي ڪندا هليا، جتي ٻيڙيون اسان جو انتظار ڪري رهيون هيون. هيءَ علائقو ڪلارنو هو ۽ پوکي راهيءَ لائق زمين تمام ٿوري هئي. جاڏي ڪاڏي ڪرڙ، ڪيڙ ۽ لوڻ جا وڻ نظر ٿي آيا. رات ٿيڻ کان اڳي اسان اميرن جي هڪ شڪار گاه وٽ پهتاسين ۽ اتان موٽندي بهرن جي سڳند کان ڏاڍو خوش ٿياسون، جنڪي سنڌوءَ جي ڪنڌيءَ سان ڳاٽ اوچا ڪيو ڦلريا بيٺا هئا. اسان اوڀارو سفر ڪري رهيا هياسين، جڏهن بيٺل ٻيڙائن اسان جي ساٿ کي ڏسي وٺي شور مچايو ته سندن آواز ٻيلي جي وٽن سان ٽڪرائجي پڙاڏو پيدا ڪرڻ لڳو. پڙاڏي جو آواز ٽڪرين سان ٽڪرائجي وري پڙاڏي جو پڙاڏو ٿيڻ لڳو. جيڪو اسان کي ڏاڍو وڻيو. بيٺل ٻيڙين وٽ پهچڻ وارا هئاسين جو هڪ جوکئي همراھ پنهنجي ساٿين کي خوش ڪرڻ واسطي 'تماچي' (Tumachee) وڄائڻ شروع ڪئي. ڪجهه وقت لاءِ ته سندس بي سري ساز کي ٻڌندا رهياسين، پوءِ صندوقون وڄائي مٿس چٿرون ڪيوسين، بعد ۾ هن همراھ خود قبول ڪيو ته سندس ساز جو آواز گهڻي وقت کان وٺي مٽو ٿي ويو آهي. سوئس (Swiss) جي جابلو علائقي جا ماڻهو پنهنجي وطن جي ٽڪرين سان گهڻو پيار ڪندا آهن، ساڳي ريت جوکيا به پنهنجي ملڪ جي ٽڪرين سان گهڻي محبت ڪندا آهن.

ٺٽي کان حيدرآباد ويندي، سنڌوءَ جي ساڄي ڪناري سان ٽڪريون ڏسڻ ۾ اينديون، انهن جو پٿر ڪڇو ۽ چوني وارو آهي. سندن مٿاڇرو اگهاڙو آهي. مٿن نالي ماتر ٻه ساوڪ ڏسڻ ۾ ڪانه ايندي. گهٽ اوچائي وارين ٽڪرين جو نالو ڪارو (Kara) آهي. انهن جو ڪو باقاعدي سلسلو ڪونه آهي. هالار جبل انهن کان ڪجهه وٿيرڪو آهي ۽ کائڻ گهڻو اوچو به آهي. جاڻايل ٽڪرين وچان سيوهڻ-ڪراچي ۽ جهرڪ-حيدرآباد وارا رستا گذرن ٿا. هنن ٽڪرين جو اڻ وڻندڙ ڏيک، سفر ڪري اسان جهٽ ۾ ختم ڪري ورتو ۽ 18 جنوريءَ جو سنڌ جي راڄڌانيءَ پهتاسين.

ٻئي ڏينهن اسان کي اميرن وٽ پهچايو ويو ۽ اتي مون هندستان جي گورنر جنرل کان مليل سفارتي سنڌ پيش ڪئي. ملاقات گهڻو وقت هلي. اميرن اسان جي دل جي گهرائين سان آجيان ڪئي. اسان پهريائين مير نورمحمد ۽ نصيرخان سان ملياسين ۽ پوءِ ساڻن گڏجي مير محمد سان ملاقات ڪرڻ وياسين، هو بيمار هو ۽ گهر جي ڪمري ۾ پيو هو. چوٿون امير صوبدار هميشه جيان غيرحاضر هو ۽ ان جي بدران سندس پٽ ڪچهريءَ ۾ موجود هو. ميرنورمحمد اسان کي ٻڌايو ته سنڌ

حڪومت ۽ انگريزن جي وچ ۾ دوستانن ناتن کي مضبوط ڪرڻ ۾ سندس پيءُ جو وڏو هٿ هو. مان کيس هاڪار ۾ وڙاڻيو ۽ چيو مانس ته ”اها ڳالهه واقعي سچي آهي، پر اوهان به دوستيءَ جي وڻ کي وڌي اخلاص سان پاڻي ڏئي رهيا آهيو، هاڻي اهو هڪ سگهارو وڻ بڻجي ويو آهي.“ امير جواب ۾ چيو، هاڻو سبائين بروپر.“ ان وڻ جا ميوو ڏسجي رهيا آهن.“ مان کيس وراڻي ڏني. مان ساڻس گفتگو مشرقي آدابن مطابق ڪري رهيو هوس، جنهن جو مون کي پهريون ڀيرو واريءَ ملاقات جو تجربو هو. ان کان پوءِ اسان عام موضوعن تي ڳالهايو. هن مون کان اتر سنڌ متعلق رنجيت سنگهه جي نيت جي باري ۾ سوال ڪيو. مان کيس وراڻيو ته دوست ملڪ تي، دوست جو دوست حملو ڪري ڪونه سگهندو. ان کان پوءِ گورنر جنرل مون کي جنهن مقصد سان هيڏانهن موڪليو آهي سو کيس ڪولي ٻڌايم. مان هن کي چٽيءَ ريت سمجهايو ته مون کي اٽڪ تائين سنڌوءَ کي ماڻڻ ۾ ڇاڇ پڙتال ڪرڻ جو حڪم آهي ۽ ان ارادي سان هيءُ ڪشالو ڪيو اٿم. کيس وڌيڪ اهو به چيم ته منهنجي منزل مقصود ڪابل ۽ قنڌار آهي. ڇاڪاڻ ته اتان جي حاڪمن ۽ واپارين کي سنڌوءَ رستي تجارت متعلق حڪمت عمليءَ سمجهاڻي آهي. سڀني کان وڌيڪ اهم نقطو اهو به آهي ته مون کي واضح هدايتون مليون آهن، ته مان سچي ۽ سگهاريءَ دوستيءَ جو اعلان ڪري سنڌوءَ جي ڪنارن سان آباد دوست ملڪن جي حڪمرانن جي اعتماد کي وڌيڪ پڪو ڪريان. جڏهن مان پنهنجي هن نقطهءَ نظر کي بيان ڪري رهيو هوس ته محسوس ڪيو هيم ته هو مون ڏانهن غور سان تڪي رهيو هو. مان جڏهن ڳالهه ختم ڪئي ته امير چيو ته، ”تنهنجو سفر تمام ڊگهو آهي. سنڌ مان گذرڻ وقت اسان اوهان جي پرگهور لهنداسون ۽ جڏهن واپس ايندو، ته اسان اوهان جي آجيان ڪنداسون.“ امير کان موڪلائي هلڻ کان اڳ ۾ مان هميشه جيان به چار لفظ سنڌيءَ ٻوليءَ جا چيا ۽ جيڪي مان هلندي سگهي ورتا هئا. اهي سندن خوش خيبرعافيت متعلق هئا. مان کين اهو به ٻڌايو ته انگريز سرڪار جي چيف سيڪريٽري مسٽر واٽن (Mr. Wathen) سنڌي ٻوليءَ جو هڪ وياڪرڻ (گرامر) تيار ڪيو آهي ۽ مان کين ان جي هڪ ڪاپي ڏيڻ جو واعدو ڪيو. ان کان پوءِ ملاقات ختم ٿي.

ٻئي ڏينهن تي امير شڪار ڪرڻ لاءِ نڪري ويا ۽ اسان حيدرآباد جون گهٽيون ۽ بازارون گهميون. سنڌ جي درٻار جي روپي ۾ وڏي تبديلي اچي وئي هئي، جنهن کي ٻين کان وڌيڪ مان محسوس ڪيو. مان سمجهان ٿو ته جيڪو سفر مان سنڌوءَ رستي ڪري لاهور پهتو هوس، سو سنڌ جي اميرن جي طبيعت ۾ نرمي، ان سفر جو نتيجو آهي.

مان حيدرآباد ۾ هوس جو ڪابل مان قاصد اچي پهتو. اهو ماڻهو منهنجي

دوست حيات خان قافلہ بامشيءَ جو ويجهو ماٺت هو. هن همراھ ڏسڻ سان کيس سڃاڻي ورتو ۽ کانئس دوستن جي خيرعافيت معلوم ڪئي ۽ مراد بيگ بابت پڇا ڪئي. هن تعجب مان چيو ته ”اهو شخص مراد بيگ هو؟ عظمه ديوان بيگي، خود هن جو وزير!“ ”توهان سان قرب پريا قدم کڻي پاڻ کي ڏاڍو بختاور سڃهندو آهي“ هن وڌيڪ چيو ته هو ”پنهنجي زال واسطي ڪابل ۾ ٽڪي پيو“ هيءَ اسان جو پراڻو قاصد هو. سندس نالو معصوم هو. مان کيس ڪاٺ لاءِ گهڻو گوشت ڏنو. هن اچرچ وڇان چيو، ”ڪير به ٻڌائي ڪونه سگهندو ته اهو ماڻهو تون هئين، جنهن ٻن لباسن مٿان زناني چادر اوڍي لڪي ڪيو هو. پر اسان کي پوريءَ ريت پتو هو ته اهو تون ئي هئين.“ هن گهمندڙ ڦرندڙ ماڻهوءَ ڪابل ڏانهن پيغام کڻي وڃڻ جي مون کي آڇ ڪئي، جيڪا مان همڪدم قبول ڪئي. ملا نانڪ (Mollah Nanuk) به بخارا جون خبرون کڻي خيرن سان اچي پهتو هو. هو منهنجي سفر جي سائين الهداد ۽ سرور خان کي به ڄاڻندو سڃاڻندو هو. هن مون کان سوال ڪيو ته ”تو بخارا جهڙو اسلام ڪٿي ڏٺو آهي“ هن وڌيڪ چيو ته هو پنهنجي سونپيل ڪمر ڪرڻ کان اڳ ۾ هن شهر جا نرمل نظارا ڏسڻ گهري ٿو.

مان سنڌ جي حڪمرانن سان ڇا ڳالهايو ٻولهايو، ان وستار ۾ وڃڻ ڪو نه ٿو گهران. مان ساڻن نهايت ٺوسڻاڻي نموني گفتگو ڪئي. هڪڙي ڏينهن مير نور محمد چيو، ”جڏهن مان توکي پهريندي ڏٺو هو ته توکي ڏاڙهي ڪونه هئي“ کيس ورائيم ته، ”هاڻي ته منهنجو منهن ڪارنهن سان ڀڄي ويو آهي ۽ ٻاروٽن جي ڏهاڪي جو ڏاڍو ٽڪ اٿم.“ اهو خيال مان سعديءَ وٽان چورايو هو ۽ ميرن وڏي آواز سان واه واه ڪري پسند ڪيو هو. هن وري مون کان پڇيو ته مان ڪهڙي قسم جا ڪتاب پڙهندو آهيان. کيس ورائيم ته گهڻو تاريخ سان شوق اٿم. سندس ڀاءُ مون کان پڇيو ته توهان گلستان ۽ بوستان ڪتاب پڙهيا آهن يا نه؟ انهن سڀني مون کان زور ڏئي پڇيو ته اسان انگريز، غلامن جي واپار جي مخالفت ڇو ڪري رهيا آهيون. مان کين سمجهايو ته غلامي وڏو ڏوهه آهي ۽ يورپ جي ملڪن غلامن جي واپار کي ختم ڪرڻ واسطي پاڻ ۾ هڪ معاهدو ڪيو آهي. موڪلائڻ وقت مير نور محمد مون کي چيو، ”توهان جهڙي ذهين ماڻهوءَ سان گفتگو ڪرڻ ۾ مزو ايندو آهي، جيڪو اڳي کي باشعور بنائي ٿو ڇڏي.“ سنڌ وارن جي ڇاپلوسيءَ تي گهڻو ڪجهه ڳالهاڻي سگهجي ٿي. پر مان هاڻي حيدرآباد کان اڳتي هلڻ چاهيان ٿو.

## باب ٻيو

ميرن سان گڏ شڪار - اٺن جي سواري - لباس - حادثو - شڪار جو طريقو - خطرناڪ شڪار - لاکاٽ - وندر - بازن سان شڪار - سيوهڻ - اخلاقي پستي - جبالا جي - جهنگلي جيوت - نوان ساٿي - لاڙڪاڻو - ڊاڪٽر لارڊ - خيرپور جا مير - سنڌي ناچ - غلام نبي خان - ڏجي - مراس چينو (Maras chino) نالي هڪ دوا - ڦاڙهن جو شڪار - سنڌي باز - بکر.

جيدرآباد جي ميرن اسان کي شڪار جي دعوت ڏني، جيڪا اسان خوشيءَ سان قبول ڪئي. شڪار جو اها ماڳ راجڌانيءَ جي اتر طرف هو. اسان 5 فيبروريءَ جو شهر ڇڏيو، ٻئي صبح جو ڪاڻپوٽا (Khaupoota) پٽ جي ڀرسان وڃي مڙها نيس سان مليا سڀين. هيءُ ماڳ شهر کان ڏهن ميلن جي فاصلي تي هو. مير صاحب شڪار ڇڏي اسان سان ملڻ آيا. مير شهادت خان نيرن ڪرڻ مهل اسان سان ملاقات ڪئي. ٻين ميرن پڻ اسان جي رهائش واري جاءِ ڏهر - دريءَ وٽان لنگهندي اسان جي مرحبا ڪئي.

مير شهادت جي عمر 22 سال کن ٿيندي. ڏاڍو ڏهر ٿي نظر آيو. چيو وڃي ٿو ته هو ڪنهن ڳڻتيءَ ۾ ڳري ڪنڊا ٿي ويو آهي. مان سمجهان ٿو هو پنهنجي پيءُ ۽ ڇاچن کان وڌيڪ پڙهيل ۽ ذھين آهي. هن مون کان پڇيو ته: ڇين وارن جو مذهب ڪهڙو آهي؟ جڏهن مان کيس هن موضوع تي ڪجهه ڄاڻ ڏني ته چيائين، ”چنگيز خان جو مذهب به اهو ئي هوندو.“ ”ايڏنبر رويو“ جا ڪجهه پرچا سندس ميز تي پيا هئا، هن جي پڇا ڳاڇا ڪرڻ تي، مان کيس ’رويو‘ متعلق ٻڌايو ته اهو ڇا آهي. جڏهن مان ڳالهائي رهيو هوس ته هو ڏاڍي ڌيان سان ٻڌي ۽ هنڊائي رهيو هو. جڏهن مان ڳالهائي بس ڪئي ته هن چيو ته ”هر ملڪ جي رهواسين جو 2/3 حصو بيوقوف هوندو آهي.“ هن سمجهيو ٿي ته اسان انگريزن اهو انگ ڪجهه هيٺ لاهي 1/5 بيهاريو آهي. هن محسوس ڪيو ته شايد اسان جي مانيءَ کي دير ٿي رهي آهي ان ڪري هو ڪجهه پريشان ٿي ٿڌو. هن چيو ته سندس غيرحاضري ڪري سندس پيءُ کي الڪو ٿيندو هوندو. تنهن ڪري هو موڪلائي هليو ويو. هو پنهنجي ڏاڏي مير مراد علي جي مزار تي فاتح پڙهڻ ويو هو. سندس طبيعت مان



معلوم ٿيو ٿي ته هو سڀني ميرن کان مزاج ۾ سخت ۽ سنجيده خيالن وارو آهي. ڪچڙي پنجهند ڌاران هڪ قاصد ڊوڙندو آيو، جنهن اچي اسان کي ٻڌايو ته مير صاحب اسان جي اوسيٽري ۾ ويٺا آهن. اسان جي ٽولي ۾، مان، ليفٽيننٽ وڊ ۽ ليچ هئاسون، اسان اُنن تي سوار ٿياسين جيڪي ڏاڍي سهڻي نموني پاڪوڙيل هئا، اهي خاص طور اسان جي سواريءَ لاءِ موڪليا ويا هئا. مير نور محمد ۽ مير نصير محمد ماڦن تي هئا، جيڪي ٻن ڇڙن تي رکيل هئا. هڪ ڇڙ اڳ ۾ ۽ ٻيو پٺيان هو. جڏهن اسان وٽن پهتاسين ته هو هيٺ لهي اُنن تي سوار ٿيا. مان سمجهان ٿو ته ماڦن واري سواري اُنن جي سواري کان وڌيڪ آرامده هئي ۽ گرميءَ کان بچاءُ لاءِ مٿان ڇانوڻ به ڪيل هئي. اُنن جي سواريءَ ۾ اهي سهولتون ڪونه هيون. سواريءَ جي اها مٿا سٺا هين فقط اسان واسطي ڪئي هئي. جڏهن مان اها ڳالهه مير صاحب کي ٻڌائي ته مير صاحب وڏي اخلاق ۽ باجهاري نموني چيو ته، ”اُنن جي سواري به آرام واري هوندي آهي.“ اُنن تي اسان سڀئي ميرن سميت لڏندا لڏندا پئي آياسون. اُنن کي سڪيا ڏيڻ کان پوءِ سندن سواري سفر جو سهنجو ذريعو هوندي آهي. جڏهن نماز جو وقت ٿيو ته اُنن تان لهي پياسون ۽ سرڪي وڃي وٽن جي ڇانوڻ ۾ بيٺاسين ۽ پنهنجي قاصد جي ذريعي گذارش ڪئي سين ته هو ڀلي ڌار پنهنجي سهولت آهر سفر ڪن. پوءِ اسان پنهنجي مرضيءَ سان سفر ڪندا شام جو وڃي ساڻن ملياسين. مير صاحب هن پيري بنا ڪنهن حجاب ۽ وڏ- ماڻهپائي جي ڏاڍي سٺي نموني سان مليا هئا. درٻارين، اُنن جي جٽن ۽ ميرن جو لباس ڏاڍو سهڻو هو. سڀني کي ڦڪي رنگ جو چولو پهريل هو جيڪو بلائوز وانگي ٿي لڳو. کين چيلهه تي لنگين جا سندرا ٻڌل هئا. مير نور محمد اسان کان پڇيو ته اسان ڪمريٽ (Waist Sashes) جو ڪونه ٿا ٻڌون، مان کيس ورائيو ته اسان ان جي بدران سوڙهو چست لباس پائيندا آهيون. هن وڌيڪ چيو ته ڪمريٽ هڪ قسم جي سونهن به هوندو آهي. اسان سان گڏ جيڪي سنڌي هئا، سي عام سنڌين جيان شور گورڙ ۽ هُلا هُلچي جا ڪوڏيا هئا. وڪ وڪ تي بسم الله ۽ يا علي پئي ورجايائون. جڏهن اٺ ڪڙئي جي ڪپر تي ٻي چڙهيو ته بسم الله ٿي پڙهيائون ۽ جڏهن وري اٺ رستي سان ٿي هليو ته يا علي ٿي ٻوليائون ۽ اسان ڏاڍو محفوظ پئي ٿياسون، اميرن سان پنهنجا ملازم ساڻ هئا، جن جو انگ تيارو ڪن هو. بازدار ۽ طبيب پنهنجي مرضيءَ سان سندن پٺيان اچي رهيا هئا، شام ويلي اسان سڀئي ’ميسا‘ نالي هڪ ننڍڙي ڳوٺڙي ۾ هلياسون. ان جي ڀرسان ئي هڪ باغ ۽ شڪار جو گودر هو. ٽالپر سردار هتي اچي لٿا. رات جو اسان ڏانهن ماڻهو موڪلي نياپو ڪيائون ته اسان اوهان جا ٽولا ڏسڻ گهرون ٿا، جن گرميءَ کان اسان جو بچاءُ ڪيو هو. اسان گرميءَ ۾ آرام سان پئي هلياسون ۽ مير صاحب ڪاڙهي ۾ ڪڙهي هچ ٿي پيا

هئا، ليفٽيننٽ ليچ کي پاٽل ٽوپلو خاص اهميت جي لائق هو، جيڪو رنگ جو اڇو، وڏو، ايترو سبتو به جهٽ ٿي پئي سگهيو. اندرئين پاسي رنگ سائو هوس. شڪار مهل هيڏي هوڏي ڦرندي سڀ ڪنهن پئي انهن جي تعريف ڪئي. مون کي پاٽل ٽوپلو ته چسو هو پراڻو به هو. پنهنجي عمر پوري ڪري چڪو هو. اميرن ڏانهن پنهنجو اهو ٽوپلو موڪليندي مون کي له پئي آئي، تنهن هوندي به مان پنهنجو پراڻو ٽوپلو مير صاحبن ڏانهن موڪلي ڏنو. دل کي تسلي به ڏنم ته جيڪڏهن سندس هن پراڻي چڱل ٽوپلي ڪري مير صاحبن کي گرميءَ مان چوٽڪارو مليو ته سمجهندس ته منهنجا ڀاڳ ڀلا آهن. رات جو اسان سڀني مير صاحبن جي تيار ڪرايل سيخ ڪبابن جو لطف ورتو. اسان فقط هڪ ڀيرو ڪباب ڪونه کائڻ، پر جيترو وقت اسان شڪار تي هئاسون ته ميرن جي مهمان نوازي کان لطف اندوز ٿيندا رهياسين.

سنڌي پنهنجن گهوڙن کي بيزين ۾ چاڙهڻ ۽ لاهڻ جا استاد آهن. هڪ ڏينهن صبح جو هڪ گهوڙي جي ڦيڻ کان جنگه نڪري پئي. گهوڙي جو سٺس، ان کي ڪٽائي، مشوري وٺڻ لاءِ مون وٽ پهتو. جاچ پڙتال کان پوءِ مان کين گهوڙي کي هيٺ سمهارڻ لاءِ چيو. اسان جي گهوڙن جا سڀئي سٺس گهوڙي جي چوڌاري ڦري ويا ۽ نڪتل جنگه کي وٺي هيڏي هوڏي چڪڻ لڳا. ماڻهن جي چڪ چڪان کان علاوه گهوڙي پنهنجي مڙسي به ڏيکاري. اسان جي اچرج جي حد نه رهي جڏهن ڏٺوسين ته گهوڙو اڳئين جهڙو نيڪ ٺاڪ ٿي چڪو هو. اسان جي ڳالهه ۽ مان مٿانهون ٿيو ۽ اسان کي گهوڙن جي بيمارين جا وڏا ماهر سمجهيو ٿي ويو. اميرن کي هن ماجرا جي سٺس پئجي وئي. گهوڙي جو مالڪ به ڏاڍو خوش ٿيو. ٿورو وقت اڳ مان هن کي ليٽو تي ڇاپيل گلستان جو نسخو ڏنو هو ته ايترو خوش ڪونه ٿيو هو. سندس نالو علي خان هو. هيءُ شخص لغارين جي سردار احمد خان جو ڀاءُ هو.

سنڌين تاريخ جي شام جو اسان ميرن سان گڏجي ماچندو (Majindu) ڏانهن هلڻ لڳاسون. اهو ماڳ هتان کان ويهن ميلن جي فاصلي تي هو. علائقو کليل ۽ ويران هو. ايڪڙ بيڪڙ کي ٽڪريون ڏسڻ ۾ ٿي آيون. ويجهو ئي لڪيءَ جو جابلو سلسلو نظر ٿي آيو. هلندا هلندا اچي نيٺ شڪار جي ٻئي گودر ۾ پهتاسون. اميرن پنهنجن بندوقن کي ڏسڻ وائڻ شروع ڪيو. ڇاڪاڻ ته کين شڪار ملڻ جي توقع هئي. ميرن اسان جو استقبال بنا ڪنهن تڪلف جي دوستائي نموني ڪيو. ليفٽيننٽ ليچ ۽ مون کي ميرن جي سامهون کٽ تي ويهاريو ويو. ليفٽيننٽ وڏي غيرحاضر هو. مير نور محمد مون کي سنڌ جي ٺهيل هڪ رائفل سوکڙيءَ طور ڏني ۽ استعمال جو طريقو سيکارڻ لڳو. مير ۽ سندس ڀاءُ مون کي بندوق جهڙن سيڪاري رهيا هئا. بعد ۾ مير صاحب اٿي هڪ ٿانو کي نشاني طور

چٽيو. اهو ايترو ته ويجهو هو جو گسڻ جو امڪان گهٽ هو. هن کان پوءِ مان انهيءَ ٿانو کي چٽيو. ڏک لڳڻ سان ٿانو به دفعا لڏيو ۽ اها ڪا وڏي ڳالهه به ڪانه هئي، پر هن نشاني چٽڻ ڪري مون کي مفت ۾ توپچيءَ (Topchee) هجڻ جو خطاب ملي ويو. مسٽر ليچ کي هڪ خنجر تحفي طور ڏنو ويو ۽ ٻيو مسٽر وڊ ڏانهن سوکڙيءَ طور موڪليو ويو. ٻئي ڏينهن لاءِ واعدو ڪيوسين ته اسان سنڌي لباس پائي شڪاري ٿولي سان اچي شڪار ۾ شريڪ ٿينداسين. اهو لباس مير صاحبن خاص اسان لاءِ تيار ڪرايو هو. فيصلو اهو ڪيو ويو هو ته شڪار گاهه ۾ ’اوسر‘ کڻي جانورن کي تڙي ايترو سوڙهو ڪجي، جيترو فرنگين جو سوڙهو لباس هوندو آهي. اهو ڏيک منهنجي لاءِ بلڪل نئون هو.


اسان هميشه جيان، سڄ نڪرڻ سان اٺن تي سوار ٿياسين ۽ ٽي ميل سفر ڪري هڪ مهاڙيءَ ۾ وڃي پهتاسون. سنڌي جيڪي لڙ لڙيات تي هريل هئا، سي هيٺن ماڻ ۾ هئا. مان مير نصير خان سان گڏ هلي رهيو هوس. هتي هو پنهنجي اٺ تان لهي پيو ۽ مون کي به اٺ تان هيٺ لهڻ جو چيائين. پوءِ هو مون کي هٿ کان وٺي هڪ ڪڏڻي ۾ وٺي ويو، جتي اندر هڪ ڊڪي ٺاهيل هئي. پاڻ مٿس ويٺو ۽ مون کي پنهنجي پرسان ويهاريائين، ڪڏڻي جي سامهون وارو پاسو کليل هو. اسان ساهه مٺ ۾ جهلي شڪار جي اوسيٽري ۾ هڪ ڪٺا تي ويهي رهياسين.

ماڻهو ۽ ڪتا هڪ اوسر جي شڪل ۾ جانورن کي تڙي اسان جي ڪڏڻن جي سامهون آڻڻ جي ڪوشش ڪري رهيا هئا. گهڙي کن کان پوءِ اسان ڪٽن جون چُهڪارون ۽ پڇاڙيون ٻڌيون، جيڪي سامهون واري جهنگل مان اچي رهيون هيون. ايئن ڪندي هڪ اڪيلو سوئر اچي اسان جي ڪڏڻي جي وٽ ڏئي لانگهائو ٿيو. اهو ايترو تيز هو جو اسان کي بندوق چوڙڻ جو وجهه ئي ڪونه ڏنائين. توڙي جو امير پنهنجين سڻين بندوق مان هڪ جلدي ڪري منهنجي هٿن ۾ ڏني ۽ مون کي پهرين شڪار ڪرڻ جي هٿي به ڏنائين. اڌ ڪلاڪ کن کان پوءِ رت ۾ وهڻ لڳو ۽ هٿيل ڪتا به ظاهر ٿيا. سمجه ۾ آيو ته هن مهاڙيءَ ۾ شڪار بس اهو اڪيلو سوئر هو. ان کان پوءِ اٺن تي سوار ٿي، وڃي مير نور محمد سان گڏياسين، جيڪو شڪار جي ٻئي گورد ڏانهن وڃي رهيو هو. هتي به ساڳئي نموني جو بندوبست ٿيل هو. مان وڏي مير سان ڪڏڻي ۾ ويٺس، منهنجي هٿ ۾ بندوق هئي، جيڪا هن مون کي اڳينءَ شام جو سوکڙيءَ طور ڏني هئي. هتي شڪار ڄام هو. ٿوري گهڙيءَ کان پوءِ اٺن ڏهن سوئرن منهن ڪڍيو. مير صاحب هڪ سڄي شڪاريءَ جيان مون کي چيو ته، ”اهو پاسو تنهنجو ۽ هي منهنجو آهي.“ پهريون فائر مان ڪيو ۽ هڪ سوئر ماري وڌو. مان گسي به ڪونه سگهان ها، ڇاڪاڻ ته سوئر 25 يا 30 ڪز ويجهو هو. مان اهو سوئر رائفل سان ماريو هو ۽ وري ٻيهر فائر ڪونه ڪيم. مير صاحب ڏاڍو خوش ٿيو. منهنجي هٿ کان وٺي وڏي آواز

سان وادايون ڏيڻ لڳو. هن حقيقت کان پوريءَ ريت باخبر هوس ته مان انگريز شڪارين جي ڀيٽ ۾ ڪجهه به ڪونه آهيان ۽ هيءُ سوئر ماري خوشيءَ کان ڪپڙن ۾ ڪونه ٿي مابيس ته مان گُسي، انگريز قوم کي ڪونه لڄايو هو. ٿوري وقت جي سامهيءَ کان پوءِ هڪ ڦاڙهو چال ڏيندو کڏي جي ڀرسان مٿن لڳو. ڏاڍو تيز هو، ڄڻ سندس پير پٽيءَ تي ڪونه ٿي لڳا. مير صاحب به چيو آ پلا ويندين ڪاڏي. لڪاءُ سان ڦاڙهي وڃي ڌرتي ۾ چڪ هنيو. مير صاحب ڏاڍي تيزي ۾ هوشياري ڏيکاري، شڪاري هٿان شڪار ڄڻ قتل جو هڪ عمل آهي. ڦاڙهو تمام ويجهو لنگهيو هو. بندوق جي ناليءَ ۾ هن جي وچ ۾ تن يا چئن گز جيتري وٽي هئي. مير نور محمد هڪ مڇيل شڪاري هو. هن شڪار ۾ خوشي ۽ امنگ ٻئي گڏ هئا. کڏا گهڻو ڪري سنهيءَ لاءِ جي جهنگ ۾ لڪل هئا. انهن کي ڪي ٿوريءَ وٽيءَ تي مختلف ڏسن تي پها پٿايا ويا هئا. اهي سڀ پها ان کڏي تي اچي کٽا ٿي، جتي امير بندوق سنڀاليو ويٺو هو. ڏيان چڪڻ جهڙي ڳالهه اها به آهي ته جانور ان پهي تي پهچي ٿوري گهڙي بيهي هيڏي هوڏي نهاريو ٿي، ڄڻ ته پنهنجو پاڻ سان مشورو ڪندو هجي ته ڪهڙو رستو اختيار ڪرڻ گهرجي. ڀلي پوءِ انهن جي ڪي ڪن جو چهڪارون ۽ پوڻڪون ڇو نه هجن ۽ ڪيترا به کڏي ٻنل ۽ هپاڻل هجن پر پوءِ به ايئن ضرور ڪندا. جهٽ ڪن کان پوءِ چالون هڻندا چڱون ڀريندا اڏامندا اڳتي توڪيندا ويندا، جتي سندن انتظار ۾ موت هڪيو تڪيو حاضر هوندو. هن شغل کان پوءِ شڪار ۾ حصو وٺندڙ ماڻهن جو ميڙا ڪو چڙوچڙ ٿي ويو ۽ مير نصير خان، مير نور محمد خان کان موڪلائي پنهنجي شڪار گاه ڏانهن هليو ويو. اسان به اٿن کي ڊوڙائيندا ٻڌن ڪن ميل پنڌ هڻي وڃي سنڌوءَ تي پهتاسين. رستي ۾ مير نور محمد کي وڃي پگاسين، جيڪو پالڪي ۾ چڙهي شڪار گاه ڏانهن وڃي رهيو هو. اسان ڪجهه مفاصلو ساڻس گڏ هلياسين. کيس ۽ سندس ڀاءُ کي خاڪي رنگ جا اوني ڪپڙا پاتل هئا. ٻين عام ماڻهن کان فقط قميص جي ڪفني ۾ ٽاڪيل زمرد جي بيڙن ۽ جواهرن سان مڙهيل خنجرن ڪري نالا ڏسن ۾ ٿي آيا. سندن بندوقون به سهڻي نموني سينگاريل هيون، جيڪي ٻين ٻن چئن بندوقن سان گڏ هميشه ڀريل رهنديون آهن. انهن بندوقن جا لڪ (Locks) برطانيا جا ٺهيل هئا، باقي بندوقون سنڌ جون ٺهيل هيون. بارود انگريزي ڪتب آڻيندا آهن. اسان امير جي ٻيڙيءَ ۾ ويهي سنڌي پار ڪيو ۽ وڃي لاڪاڻ جي علائقي ۾ پهتاسين. ٻئي ڏينهن صبح جو سويل اٿن تي سوار ٿي ڏه ميل پنڌ هلي وڃي نهايا (Nihaya) وٽ منزل ڪئي سين. سڄيءَ سنڌ ۾ هيءُ ٿاڪ مشهور شڪارگاهه سمجهيو ويندو آهي.

اسان به چار ڏينهن شڪار ڪرڻ ۾ مگن هئاسين، جو ٽڪڻ جي واءِ وائڙو ڪري چيچ ۾ چيڏڪ وڃهي ڇڏيو. هن واءِ کي، شڪار جي شغل خلاف، ڄڻ

چن تي ٿانڊو سمجهيو ويندو آهي. ٻارهن تاريخ وري واڙ ڦيرو کاتو. سرن جي پانڊن تي پارو چمي پيو، جيڪو لين جي لامن تان ماڪ جا ڦڙا بڻجي هيٺ ٿمڻ لڳو. مير نور محمد خان ڏاڍو خوش طبع انسان هو. هڪ ڏينهن ڇا ٿيو جو جنهن منجن تي اسان ويٺا هئاسون تنهن اوچتو ٺڪاءُ ڏئي وڃي زمين ورتي. اسان به لوٽ پوٽ ٿي وڃي هڪ ٻئي مٿان ڪرياسين. مير نور محمد ٻٽا ٻٽا تهڪ ڏئي کلڻ لڳو. اُن ڏينهن اسان کي ڏاڍو سٺو شڪار لڳو. سندن شڪار ڪرڻ جي طريقي تي ويچار ڪري مان پنهنجو پاڻ کان سوال ڪرڻ لڳس ته اهو شڪار ڪيئن ڪري سگهيو آهي. جڏهن ته لاءِ جو جهنگ تمام گهاٽو هوندو آهي، جيڪڏهن شڪار ڪرڻ واسطي پنهنجو ڏيهي طريقو استعمال نه ڪن ته هوند شڪار ڪرڻ ۾ سوڀارا ڪونه ٿين. پهريون ڇا ڪندا آهن جو شڪار واسطي هڪ چورس يا چوڪنڊو ٽڪرو چونڊيندا آهن، جنهن کي هو پنهنجي ٻوليءَ ۾ ’مهاڙي‘ چوندا آهن ۽ ان کي ڏک ڪوڙي اوڙا ڏئي چوڌاري بند ڪري ڇڏيندا آهن، انهيءَ مقصد سان ته ڪوبه جانور ان مهاڙيءَ مان ٻاهر نڪري نه سگهي. پوءِ ان مهاڙيءَ کي ٽڪنڊن ٽڪرن ۾ ورڇيو ويندو آهي. اهڙيءَ ريت جو سندن هر ڪنڊ ڪڏئي وٽ اچي ڪٽندي آهي. جيڪڏهن ڪو جانور هڪ ڪنڊ کان پڄي ۽ ٻجي نڪتو ته ٻي ڪنڊ وٽ کيس سولائي سان روڪي سگهيو آهي. شڪار جي گوڍر جو نقشو هن ريت هوندو آهي:



شڪار وقت ميرن ۽ مون کان سواءِ ڪنهن به ماڻهو بندوق ڪونه ٿي هلائي. ميرن جا ڪيترا پٽ ۽ ڀائٽيا شڪار ۾ شامل هئا، پر کين بندوق هلائڻ جي موڪل ڪانه هئي.

اهڙيءَ ريت اسان ڪيترائي ڏينهن شڪار ڪندي ۽ مڇي پڪڙيندي گذاريا. ڦاڙهي جا آڻبا اوچھري ڪاٺڻ ۾ ڏاڍا ساءِ سواد وارا هوندا آهن. اسان جهنگلي

سوئر کائي ڪونه ٿي سگهياسين. ڇاڪاڻ ته جنهن معاشري ۾ اسان موجود هئاسين، تنهن ۾ سوئر کائڻ تي مذهبي پابندي هئي. تنهن ڪري اسان ايئن ڪرڻ کان لنوايو ٿي. اسان البت تترن جو شيخ ڪباب ڪندا هئاسون. مير صاحب به روزانو بلوچي ڪباب موڪليندا هئا، جيڪي ڏاڍا سواڊي هوندا هئا. ڪن ڏينهن تي صبح جو سويل ميرن سان گڏجي بازن سان شڪار جو مزو وٺندا هئاسون. شڪار جو هيءُ نمونو به ڏاڍو مزيدار هوندو آهي. ڪو به پڪي باز کان بچي ڪونه سگهندو آهي. تنهن ڪري هن شڪار ۾ ايتري پڪ هوندي آهي، جيترو هٿ سڌي توپچيءَ کي پنهنجي شڪار جو يقين هوندو آهي. بازن جي جوڙي سان اسان ٻن ڪلاڪن کن ۾ پنهنجو ٿيلهو پڪين سان پر ڪري ورتا هئاسين. شڪاري پڪين جا ٻه قسم هوندا هئا: هڪ ڦڪين اکين سان خراساني 'باز'، سندس رنگ ڪجهه ڪار سڙو خاڪي هو. ٻيو پڪي 'باشو' هو. هيءُ سنڌ جو پڪي ۽ شڪري جو هڪ قسم آهي. هنن پڪين کي شڪار جي سکيا ڏيڻ جو طريقو ايران جهڙو آهي. شڪاري پڪين کي ڦاسائڻ کان پوءِ سندن اکيون سبيون وينديون آهن ۽ مري وڃن ٿا. ٽئين کين ننڊ ڪرڻ ڪا نه ڏني ويندي آهي. (1)

اسان مير صاحب سان جڏهن به چاهيندا هئاسون بنا ڪنهن حجاب جي ملي سگهندا هئاسين ۽ ساڻس بي حجاب ڳالهائيندا ٻولهايندا هئاسين. هن اسان کي پنهنجي شڪارگاهن ۾ شڪار ڪرايا ۽ اسان سان گهڻو رلي ملي ويو. انهيءَ هلٽ سان سندس اهو مقصد ڪونه هو ته هو اسان جي خوشامد ڪري رهيو آهي، پر ماڻهن کي اهو ڏيکارڻ جي ڪوشش پئي ڪيائين ته اسان ٻئي ڌريون هڪ آهيون. اسان انصاف ڪندي دل جي گهرائين سان مڃيون ٿا ته هو اسان تي تمام گهڻو مهربان هو. مان هڪ ڀيري چيو هو ته ”ٻنهي حڪومتن جي وچ ۾ مفاهمت موجود آهي ۽ دوستاڻا تعلقات ان کي وڌيڪ سگهارو ڪندا.“ مستقبل واسطي آءُ هيءُ اڳڪٿي ڪري سگهان ٿو ته حالتون ساڳيون ڪونه رهنديون. مير نور محمد مون کان پڇيو ته ”هندستان جي ٻين حڪمرانن سان توهان جو رويو ڪهڙو آهي؟“ هن اسان کان مغل شهنشاه جي پينشن متعلق پڇيو. مان کيس گهريل معلومات ڏني ۽ چيو مانس ته اها انگلينڊ جي درياھ دلي آهي جنهن مرهٽن جي مصيبت کان نجات ڏياري آهي ۽ کيس پندرهن لکن رپين جي سالياني پينشن ڏني وئي آهي. مير صاحب هن ڳالهه تي اچرج ڪاڌو ته ٻڌو جي مرهٽي حڪمران ’گائڪوار‘ جي سالياني آمدني هڪ ڪروڙ رپيا آهي. پر هو سندس درٻار ۾ رهندڙ انگريز ريزيڊنٽ کي اداڻي تمام ٿوري ڪندو آهي. هن گجرات جي دولت کي ڪجهه وڌائي ٻڌايو هو. هن مون کان اهو به پڇيو ته ’گرنار‘ ايترو تباه ڇو ٿي وئي آهي

(1) ان کان پوءِ به جيڪڏهن مري نه سگهندي آهي ته کيس نشو ڪارايو ويندو آهي. (سنڌيڪار)

۽ اهو به سوال ڪيائين ته چمپانير جي نالي سان اڃا به ڪو ماڳ آهي يا نه ۽ احمد آباد جا حال ڪهڙا آهن؟ اهي ماڳ محمود بيگري جي دور ۾ ڏاڍا مشهور ۽ سڪيا ستابا مقام هئا. مون کان اهو به پڇيائين ته ”تو ڪڏهن ايڏو وڏو درياھ ڏٺو، جيڪو سنڌو سان ڀٽائي سگهجي.“ مان کيس ورائيو ”مان گنگا، نيل ۽ آمون درياھ ڏٺا آهن، پر اُهي درياھ حڪمران، رعايا ۽ واپارين واسطي ايترا لاپائتا ڪونه آهن جيترو سنڌو آهي.“ کيس اهو به ٻڌايم ته ”ان هوندي به ڪي ملڪ مينهن جا محتاج هوندا پر سنڌ ئي هڪ اهڙو سياڳو ملڪ آهي، جنهن کي مينهن جي ڪاڻ ڪانه آهي. خاص طور تي سنڌ جو لاڙ وارو ڀاڱو ته ان معاملي ۾ ڪجهه وڌيڪ ڀاڳوند آهي. هتي جڏهن مينهن پوندو آهي ته مري ۽ اگهاڻي منهن ڪيندي آهي. جيڪڏهن مينهن نه پوندو آهي ته ماڻهو ريان ڪيان رهندا آهن. مير صاحب مون کي ٻڌايو ته وٽس سنڌ جي تاريخ جا پنج ڪتاب موجود آهن جيڪي هو مون کي ڏيڻ چاهي ٿو. اهو واعدو فقط واعدو ئي رهجي ويو پر ڏنائين ڪونه. هو سمن ۽ سومرن جي تاريخ متعلق سنڌي روايتن کان پوريءَ ريت باخبر هو. هن هڪ روايت ٻڌائي ته ڪين سنڌ (Sund) راجا گاهه ۾ لڪي قلعو فتح ڪري ڪڇ تي قبضو ڪري ورتو هو. هن موضوع تي ڳالهائيندي پنهنجن ابن ڏاڏن متعلق به معلومات ڏنائين ۽ برٽش حڪومت سان لاڳاپن جا به قصا ڪيائين. مسٽر ايلس بابت به پڇيائين ۽ چيائين ته هو واه جو رڇ ڇڳو مڙس هو ۽ هو کيس اڃا به ياد ڪندو رهندو آهي. سندس هڪ ڳالهه مير جي پيءُ ۽ ڇاچن کي هميشه ياد هوندي هئي. جڏهن اسان پنهنجو ڪو نمائندو سنڌ ۾ رکندا هئاسون ته مير صاحب ان کي ٺٽي ۾ رهائيندا هئا. جڏهن مسٽر ايلس کي ٺٽي ۾ رهڻ لاءِ چيو ويو ته ورائيائين ته، ”مون کي اميرن جي پاڇي ۾ رهڻ ڏنو وڃي.“ ۽ پوءِ هو حيدرآباد ۾ ئي رهڻ لڳو. مان مٿي مير صاحب جي گفتگوءَ جو هڪ عام جائزو پيش ڪيو آهي.

اسان مهڙيءَ نيس کان 16 تاريخ ناصري (Nasree) وٽان موڪلايو ۽ سيوهڻ ڏانهن روانا ٿياسون، جتي اسان جون ٻيڙيون بيٺل هيون. مير صاحب به ساڳئي ڏينهن جو راجڌانيءَ روانو ٿيو. اتفاقن ۽ حادثن جي هوندي به ٻئي ٽريون شڪار جي شغل مان ڏاڍو لطف اندوز ٿيون هيون.

مان سمن کان سيوهڻ تائين خشڪيءَ رستي سفر ڪيو هو. ان ڪري مون کي هن ملڪ متعلق گهڻي معلومات ملي هئي. اسان هن ملڪ کي ڏاڍو سڪيو ستابو ۽ دولتمند سمجهندا هئاسون. منهنجي خيال ۾ اسان جو اهو وڃار بلڪل غلط هو. هتي ته سڄا سارا علائقا ٺوڻ جي جهنگ سان ڀريا پيا آهن. هن ملڪ جو اهڙو هڪ جهڙو ڌيڪ اکين کي ٽڪائي وجهندو آهي. منهنجو پڪو وڃسار آهي ته هن ميدانن جو وڏو حصو آباديءَ هيٺ آني سگهجي ٿو. لاءِ جا جهنگل وڏي ناس ڪرڻ ۾ ڏاڍا سولا آهن، ٿوري پورهئي سان وڃان ئي وڃان هڪ وڏو شاهي

رستو به بڻائي سگهجي ٿو. سنڌ جو زرخيز علائقو سنڌوءَ جي ڪنڌين ڀرسان نه پر ان کان ڪجهه وٿيرڪو آهي، جتي واهن وسيلي پاڻي پهچايو ويندو آهي. هن ملڪ جي اندرين علائقن ۾ ڀنڀن جو انگ به گهڻو آهي، جن ۾ بيٺل پاڻي هوندو آهي. هنن ڀنڀن جو پاڻي هاڻي آبادي واسطي ڪتب ايندو آهي، ڪينجهر ڍنڍ جو ذڪر آءٌ مٿي ڪري چڪو آهيان. لاڙڪاڻي جي علائقي ۾ به هنن ڀنڀن جو انگ ججهو ڏسڻ ۾ آيو. منجهن مڇي ڄام هوندي آهي ۽ سندن ڪنارن سان مٺي پاڻيءَ جون سپون ۽ ڪوڏ به ڄام ڏسڻ ۾ ايندا آهن. انهن مان ڪي ته ڪاٺي وانگي شفاف ۽ نازڪ نفيس به هوندا آهن. هيءَ اچرج جهڙي ڳالهه آهي ته توڙي جو اسان هيٺين علائقن مان سفر ڪيو، پر اسان کي وڏو ڏيڏر ڏسڻ ۾ ڪو نه آيو. وڃون ۽ نانگ به ڏسڻ ۾ ڪو نه آيا. البت نانگن جون لاٿل ڪلون سو ڄام نظر آيون.

سنڌوءَ ڏانهن ويندي رستي ۾ اسان سان هتان جا ڪيترائي رهواسي مليا. مون کي ڏاڍو اچرج لڳو ته هتان جو غريب ۾ غريب ماڻهو به ميرن جي شڪار ۾ ڏاڍي دلچسپي وٺي رهيو هو. جنهن ۾ اسان به شامل هئاسين. اهي اسان کان ورجائي پڇي رهيا هئا ته ميرن کي شڪار سنو لڳو يا نه. مان اڳ ۾ ايئن پئي سمجهيو ته اهڙا سوال رڳو ڪي وڏا ماڻهو ڪندا. پر منهنجي وهم گمان ۾ به اهڙي ڳالهه ڪانه هئي ته هاري ناري به اهڙي قسم جا سوال ڪندا. ڪجهه ڏينهن اڳ ٺٽي جي ڀرسان هئاسون جو هڪ هاري بگهڙ جو سر ڪٽي آيو. هن اهو بگهڙ مهاڙيءَ مان ماريو هو ۽ مون کان ان جي بدلي ۾ انعام گهرڻ لڳو. انهيءَ لاءِ نه ته هن انسان جي ويريءَ کي نگهوسار ڪيو آهي، پر انهيءَ لاءِ ته هن مير صاحبن جي شڪار جو دشمن ماريو هو. هتي به انگلينڊ جي هيلن وارو پراڻو قاعدو ڏسڻ ۾ اچي ٿو، جيڪڏهن ڪو ماڻهو ميرن جي شڪارگاهن ۾ بنا اجازت ٽپي ايندو آهي ته کيس سخت سزا ڏني ويندي آهي. جيڪڏهن ڪو رولو ڀڳو يا مينهن انهن مهاڙين ۾ لنگهي ايندو آهي ته، اهي به ضبط ڪيا ويندا آهن. اسان جي هتي موجودگي هن لاءِ وڏي تعجب جي ڳالهه آهي. اهي اسان کان پڇندا آهن ته، ”اسان کي ڳئون مينهن ڪهڻ ۽ وڏي آواز سان هانگ ڏيڻ ۽ نماز پڙهڻ جي موڪل هوندي.“ هو اسان کي فاتح سمجهي رهيا آهن. جيئن سڪن پنهنجي مفتوح علائقن ۾ مسلمانن مٿان اهڙي پابندي نافذ ڪئي، تيئن اسان مان به توقع ڪري رهيا هئا. هتي مون کي اهو به ڏسڻ ۾ آيو ته هر طبقي جا سنڌي مهذب گهٽ آهن. سڄي سفر ۾ مون کي سنڌي چڙوچڙ ۽ هر شيءِ کان بي پرواهه ڏسڻ ۾ آيا. عورتن ڏانهن سندن لاڙو مڙوئي ڪجهه وڌيڪ هو. لاءِ جا ٻوٽا سندن قومي اوڀڙ آهي ۽ ملڪ به اهڙي ئي رنگ ڀنگ جو آهي. ڳالهه ۽ ٻين گندين ٻوٽن سڄي ڌرتيءَ کي ڍڪي ڇڏيو آهي. هتان جا ماڻهو به طبعي ۽ اخلاقي طور تي ساڳي جهنگلي فطرت رکندا آهن.



سيوهڻ ڇڏڻ کان اڳ ۾ لڪيءَ ۾ موجود چشمن کي ڏوري وڃي ڏٺوسين، جيڪي ڇه سؤ فوٽ اوچي ۾ اڀڪڙيءَ ٽڪريءَ جي سڀرن ۽ ڦاٽن مان اڀرڪي ٻاهر نڪرن ٿا. هنن جهڙن کي ڏسي مون کي هندوڪش جبل ياد اچي ويو. هن پاڻيءَ جو ڪوٽائي پد 102 هو ۽ هوا جو ڪوٽائي پد 70 هو. پاڻيءَ مان گذرڻ جي هراڙ ٿي اُٿي، جيڪا ٻچان جهڙي هئي. چشمن جو پاڻي وهندو رهندو آهي ۽ ان تي ٽڪريءَ ڀرسان پاڻيءَ سان گڏيل ڇونو ۽ واري وهندي گڏ ٿيندي ويندي آهي. اها ٽڪري چوني جي آهي. منجهس سنڪ ۽ ڪوڏ ڄام ڏسڻ ۾ ايندا آهن. منجهس ڦاٽ، سيرون ۽ ڇير به عجيب قسم جا آهن. ڏسڻ ۾ اينن اچي ٿو ته اها ڪنهن پونچال جي ستم ظريفي آهي. قديم زماني سان واسطو رکندڙ باقيات به هتي گهڻي ڏسڻ ۾ ايندي. هتي، مرجان، هڪ قسم جو ڪوڏ (Cockle) سپون (Oyster) ۽ Nummulete قسم جون هيون سپون ۽ سامونڊي ڪوڏ به ڏسڻ ۾ ايندا، جيڪي لڪيءَ جي جابلو سلسلي ۾ ڄام آهن. ٽڪرين جي چوٽين تان مان ڪجهه هڏا لٽا هئا. منهنجي خيال ۾ اهي ڪنهن پوئين دور سان واسطو رکن ٿا، جيڪي گڏڻ يا چراخن کڻي هتي ڦٽا ڪيا آهن. هن عجيب غريب جابلو سلسلي ۾، جيڪڏهن ڪوشش ڪجي ته جيالاجي سان واسطو رکندڙ ڪيتريون ئي نادر شيون ملي وينديون. مون کي شڪ آهي ته اوله وارو مالار جو اتانهون جبل بناوت ۾ سيوهڻ ڀرسان موجود ٽڪرين سان هڪجهڙائي رکي ٿو. اهي سڀ اکهارا آهن. اوڀر جو مٿن ڪو نالو نشان به ڪونه ملندو.

اسان 20 تاريخ جو اڙل ۾ وڃي لنگر هنيا ۽ سيوهڻ جو مشهور قلعو ٻيو ڀيرو ڏسڻ ويس، جنهن تي هڪ وڏو بحث چڙهيل آهي. مان پهريون ڀيري جيان هاڻي به ڏاڍو حيران ٿي ويس ۽ خوشي به ڏاڍي محسوس ٿي رهي هئي. لال شهباز فلندر جي مزار ڏسڻ ڪونه ويس. اها مزار ماڻهو، زندگيءَ ۾ هڪ ڀيرو ڏسي ته به ڪافي آهي. هڪ ته اتي لڙ ۽ گوڙ ايڏو هوندو آهي جو بس ڀلي. ٻيو وري فقيرن جي ڇٽي پڻ جو آزار. هڪ دفعو ويس، وري ڏسڻ جي هميشه لاءِ توبه ڪري ڇڏيم. سيوهڻ جي آدمشماري اڳئين کان اڌ جيتري ٿيندي. مان سمجهان ٿو پنج هزار ماڻهو به مس ٿيندا. سي به گهڻو ڪري پينو فقير ۽ مهاڻا آهن. هتي گهڻن ئي قسمن جي مڇي مرندي آهي. اسان کي مڇي ڦاسائڻ جي نظاري ڏسڻ جو موقعو مليو. هتي گهڻو ڪري اهاڻي مڇي هئي، جيڪا سنڌوءَ ۾ ملندي آهي، جنهن جا چٽيه قسم آهن. منڇر يتڍ ۾ پاڻيءَ جا پڪي ڄام هئا. انهن پڪين کي ليفٽيننٽ ليچ ڏسڻ ويو هو. جن کي هن ڏاڍي ڌيان ۽ گيان سان ڏٺو. انهن مان ڪي ڏاڍا اچرج جهڙا پڪي هئا، جن مان هڪ ’آڙي‘ به هئي. جنهن جي جهليدار پيرن ۾ ٽي سنڌا هئا، جيڪي هڪ ٻئي مٿان زره جيان چڙهيل هئا. انهن ٻين کنڀن وارن پڪين جون، 191 شڪليون، چوپيرن جانورن جو ويه ۽ سرنڌڙ جانورن جون يارهن

شڪليون ٺاهيون ويون هيون. اهي ۽ جهنگلي جيوت ۽ جياڻجيءَ سان واسطو رکندڙ سڀ شڪليون اسان جي حڪومت رائل ايشياٽڪ سوسائٽي ڪلڪٽ جي حوالي ڪري ڇڏيون؛

اسان منڇر به گهٽ ويا هئاسين. هن جابلو علائقي ۾ هيءَ اڪيلي ڍنڍ آهي. چاڙھ کان پوءِ جڏهن پاڻي لهي ويندو آهي ته پوکي راهي ڪئي ويندي آهي. سڄي ڍنڍ مهاڻن جي بهڙين سان ڀريل ڏسڻ ۾ ايندي، جن جو انگ هزار کان وڌي ويندو. عام طور تي هتي سون سان مڇي ماري ويندي آهي. ڇاڪاڻ ته پاڻيءَ ۾ ڦٽل گاه گند ۾ چار هڻڻ ڏکيو هوندو آهي.

سيوهڻ ڇڏڻ وقت، مون کي سفر جو پراڻو ساٿي موهن لال مليو، جيڪو بهاولپور کان ڪهي آيو هو. سندس خدمتون منهنجي حوالي ڪيون ويون. مان پنجن سالن کان پوءِ ساڻس ملي ڏاڍو خوش ٿيو هوس. مون وٽ نوروزجي فريڊون جي نالي هڪڙو ماڻهو ڪم ڪري رهيو، جيڪو ايلفن اسٽون ڪاليج بمبئي جو تعليم يافتہ هو. مان شخصي طور ان راءِ جو آهيان ته بمبئي صوبي جو ڪو ماڻهو هن سفر جو ضرور تجربو حاصل ڪري، جيڪو خاصو اهم هو. نوروزجي اسان کي پنهنجون خدمتون رضاڪارانہ طور آڇيون هيون. هو پنهنجي طور تي به هڪ لائق ماڻهو هو. هن، عزت ماب جيمس سدرلئنڊ (James Sutherland) جي زيرنگرائيءَ تعليم حاصل ڪئي هئي. هيءُ سڄاڻ ماڻهو منهنجو پيارو دوست هو. جيمس سدرلئنڊ کيس گهڻو چاهيندو هو. مان به هن نوجوان جي بهترين واسطي گهڻو ڪجهه ڪرڻ ٿي چاهيو. بمبئي جي ڌرتيءَ سان کيس گهڻو پيار هو. جڏهن منهنجو سفر ختم ٿيو ته هو به جلد ئي مون کي ڇڏي بمبئي موٽي آيو. پر مان هن مان ڏاڍو خوش هوس. هاڻي هو ايلفن اسٽون ڪاليج ۾ اسسٽنٽ پروفيسر آهي. هي تعليمي ادارو پنهنجي نالي جي نسبت سان وڏو مان لهڻي ٿو.

مان پهرينءَ مارچ جو مٺياڻي پهتس. هي ماڳ مير رستم جي ڊنگ وٽ آهي. منهنجي اتي، پراڻن دوستن جيان پليڪار ڪئي وئي هئي. هن مير جي ملڪ ۾ داخل ٿيڻ شرط اسان سان گڏ هڪ ڊاڪٽر محمد عليءَ هڪ نون سالن جي ٻار جي اکين جو آپريشن ڪيو، جيڪو ٻنهي اکين کان ڄاڻي ڄم جو نابين هو. کيس موتني پاڻي (Capsular Cataracts) جو مرض هو. آپريشن کان پوءِ اسان ان مريض کي گهڻن ڏينهن تائين پنهنجي بهڙيءَ ۾ رکيو. بعد ۾ اهو چوڪرو ڇڏي ريت ڏسي سگهندو هو ۽ ٽيڪاريل آڱريون کڻي ويندو هو ۽ هاڻ وقت ڪنهن جي سنهائتا کان سواءِ پاٿمرادو پيو هلندو وڌندو هو. ڊاڪٽر جو هي آپريشن اسان جي شهرت واسطي هڪ سٺي ڳالهه هئي ۽ نابين چوڪري جا ماڻه به کيس دعائون ڏئي رهيا هئا.

اهي سندس ٻيءَ اک جي آپريشن ۽ صحيح ٿيڻ تائين ڪو نه ترسيا، بس هڪ

ٺٺي اک جي ڪامياب آپريشن تي راضي ٿي واپس ڳوٺ هليا ويا. هتان جي ڊاڪٽر جو اهو پهريون ڪارنامو ڪو نه هو. هن هڪ ڪراڙي عورت جي اکين جو به آپريشن ڪيو هو. جيڪا ويڄاري ڇهن سالن کان نابين ٿي ويئي هئي. آپريشن کان پوءِ اها عورت جلد ئي ڏسڻ وائڻ جي لائق ٿي وئي ۽ اسان کي دعائون ڏيڻ لڳي. هيءُ ڊاڪٽر هندستان ۾ ڊاڪٽر رچمنڊ (Dr. Richmond) جي زير نگرانيءَ ۾ عرصي تائين تجربو حاصل ڪندو رهيو هو. ايشيا جا ماڻهو، سڀ کان وڌيڪ اک جي آپريشن ۾ يورپي ماڻهن کان متاثر ٿين ٿا. سائنس جي هن شاخ کان ايشيائي ماڻهو بلڪل ڪورا آهن.

طوفاني برساتين سبب اسان پنهنجي ٻيڙي وڃائي، پر پوءِ به پنهنجو سفر جاري رکيوسون. چانڊڪا کان اڳتي لنگهي لاڙڪاڻو گهمڻ هليا وياسين. هيءُ شهر سنڌوءَ کان چوڏهن ميل پري آهي، سندس آدمشماري ٻارهن هزار کن ٿيندي. اڌ پنڌ اسان ناري درياھ سان ڪيوسون. ان جو پاڻي ٽي فوٽ کن اونھون ۽ رفتار هڪ ميل في ڪلاڪ مس هئي. هنن ماڳن تائين اسان کي ساري زمين ڪلارائي ڏسڻ ۾ آئي، مٿانئس لوڻ جا ته جميل هئا. هن درياھ کي پار ڪرڻ کان پوءِ زرخيز زمين ڏسڻ ۾ آئي ۽ اتي پوکي راهي به چڱي هئي. لاڙڪاڻي شهر جي چوڌاري ڪجين جا وڻ آهن. هن جي بازار ۾ 370 کان وڌيڪ هن ڪو نه ٿيندا ۽ ڪجهه ’جوڙيءَ‘ جي ڪپڙي ٺاهڻ جا اڏاڻا آهن. هيءُ شهر ڪراچي-شڪارپور رستي تي واقع آهي. اسان هتي هڪ آرمينيائي ماڻهوءَ موسيٰ جي ڪمانڊري هيٺ هندستاني فوجي سپاهي ڏٺا. هن اسان ڏانهن خوش خيرو عافيت جو پيغام موڪليو هو پر هلي اچي ملڻ کان ڊڄي ۽ لهرائي ويو هو. لاڙڪاڻي ۾ نشو و نما گهڻو واپرايو ويندو آهي. هتان جا ماڻهو اخلاقي طور تي به گهڻا ڪريل آهن. نشي جو واپو ايترو ته گهڻو آهي جو اسان جي ماڻهن کي به نشي تي لاهي وڌائون. ٺڪ جي ڳالهه اها آهي ته سنڌ جي حدن ۾ گهڻن کان پوءِ اسان جا ڪيترا ماڻهو هڙنگ موالِي ٿي ويا. سنڌيءَ ٻوليءَ ۾ هڪ چوڻي آهي ته ”جي هڃي نائو ته گهم لاڙڪاڻو“ ٻين شهرن لاءِ به ايئن چئي سگهجي ٿو.

هڪ ڏينهن ترسي اسان لاڙڪاڻي کان الله واهي ڪئي. ’ڪيري‘ (Keree) جي پٽن وٽان ٻيڙين ۾ سوار ٿياسين. هتي اسان کي مير علي مراد طرفان موڪليل وفد مليو. جنهن کي اسان جي آجيان واسطي موڪليو ويو هو. انهيءَ وفد سان گڏ سندس سالو ۽ هڪ آرمينيائي سائمن ميڪائل (Simon Michael) هو جيڪو سندس فوج جو ڪمانڊر هو. انهن پاڻ سان شڪار جي ڪتا آندا هئا ۽ اسان کي شڪار ڪرڻ جي نيند ڏنائون. سياسي حالتون اهڙيون هيون جو مان سندن شڪار جي ڏنل آڇ قبول ڪانه ڪئي. اسان پٽي (1) (پتنگ) پٽن کان گذرياسين

(1) ممڪن آهي ته پير ڳوٺ ۾ سان وارو صدر جي پٽي ڳوٺ هجي. (سنڌيڪار)

جيڪو خيرپور کان ويهن ميلن جي پنڌ تي هو، هتي اسان کي مير علي مراد جو وزير فتح خان غوري اچي مليو، جيڪو اسان کي وڏي عزت ۽ آبروءَ سان ٻڌي ڏينهن، خيرپور وٺي هليو. ان سفر دوران اسان هڪ وڏي ڳوٺ ’پير ڳوٺ‘ وٽان مٽيو، ٻيڙين جي ٺاڪون مان هڪ اسان سان گڏ هو جيڪو پاڻ به ٻيڙائتو هو. خشڪيءَ تي پهچڻ کان پوءِ کيس ڏاڍو پريشان ڏٺم. کانئس پڇيم ته ”ڪهڙي ويڌن اٿئي تون هن سفر مان لطف اندوز ڪونه ٿو ٿين؟“ هن ڪاوڙ مان ورائيو ”لطف اندوز، هيءَ لطف اندوزيءَ ته ٻيڙيءَ جي ڀيٽ ۾ ڪجهه به ڪانه آهي. اسان ٻيڙين ۾ هوندا آهيون، ته پاڻ کي بادشاهه سمجهندا آهيون ۽ ڏينهن ۾ ڏهه ڪوهر هلي ويندا آهيون. هتي ته هلي ٿڪجي چور ٿي مري ويا آهيون.“ مان سندس خيال سان سهمت ڪانه ڪئي، چيو مانس ته خشڪيءَ جو سفر وڌيڪ خوشگوار هوندو آهي ۽ مان هميشه ٻيڙيءَ کان خشڪيءَ جي سفر کي وڌيڪ پسند ڪندو آهيان. خيرپور ۾ اسان سان باڪٽر لارڊ به اچي مليو هو. هو حيدرآباد مان هاويل (Howell) نالي هڪ انگريز سان گڏجي آيو هو، جيڪو ميرن جو ملازم هو. سندس لقب ’چوٽا خان‘ هو.

16 تاريخ اسان مير صاحب وٽ پهتاسون جنهن اسان کي حيدرآباد جي ميرن کان وڌيڪ مان ڏٺو، هن مون کي پاڻ سان گڏ ويهاريو: ۽ چيائين، ”تو انگريز سرڪار ۽ منهنجي وچ ۾ دوستيءَ جو بنياد رکيو ۽ تون منهنجو تمام پيارو دوست آهين.“ ٻيو به گهڻو ڪجهه چيائين، جنهن کي هتي بيان ڪرڻ ضروري ڪونه ٿو سمجهان. پر انصاف جي تقاضا اها آهي ته مان هن مير متعلق هڪ ڳالهه ٻڌائيندو هلان ته هن ملاقات کان ٻه سال پوءِ هن مهراءِ نيس پنهنجي ڪردار مان اهو ثايت ڪري ڏيکاريو ته هو انگريزن جو نهايت وفادار دوست آهي. جڏهن سڄي سنڌ اسان جي مخالف ٿي بيٺي ته هن پاڻ کي انهن سازشن کان الڳ رکيو ۽ نازڪ وقت ۾ بکر جو قلعو اسان جي حوالي ڪيائين، جيڪو اسان فوجي مرڪز ۽ بارود جو گدام بڻايو. مير صاحب چونڊو هو ته پڪر ’سنڌ جي دل‘ جي حيثيت رکي ٿو. مان هن صاف دل سردار سان ايڏو سٺو ورتاءُ ڪري ڪونه سگهيس، ڇاڪاڻ ته حيدرآباد جي ميرن جي خواهش اها هئي ته سڄي سنڌ تي پنهنجي حاڪميت قائم ڪن. پر هو پنهنجن ارادن ۾ ڪامياب ڪونه ٿيا. ان جو نتيجو اهو نڪتو جو اسان جي حڪومت ۽ خيرپور جي وچ ۾ موجود دوستي ڪجهه ڍلي پئجي وئي هئي، پر خوش قسمتيءَ سان وري ساڳا ناتا بحال ٿي ويا.

ٻي عيد اچڻ وقت اسان خيرپور ۾ موجود هئاسون. ان ڪري اسان کي ميڙائي يا مائي (Mai) جي اصلي سنڌين جي ناچ ڏسڻ جو موقعو مليو. جن جو ڌنڌو مڇي مارڻ آهي. ان قبيلي جي عورتن کي عيد جا ڪپڙا پاتل هئا ۽ وچتن (Musicians) جي چوڌاري گڙو ٺاهي بيٺيون، واري سان پير زمين تي

ٿڌڪائينديون ۽ تارڙيون وڄائينديون هوريان هوريان اڳتي سرڪنديون ٿي رهيون، تارڙين وڄائڻ ويل سندن هٿ پنهنجي مٿن کان مٿي ڪڍي ٿي ويا. شاديءَ ۽ عيد جي موقعن تي عورتون ۽ مرد گڏجي ناچ ڪندا آهن، عورتون گهڻو ڪري ٻڏن ۾ ڳريون ۽ رنگ ۾ سانوريون هيون، منجهائن خوبصورت ڪي ٿوريون هيون، سندن ڪنن ۾ ڪچين وارا ڳهه تمام وڏا هئا، جيڪي کين اصلي ڪو نه ٿي لڳيا.

خيرپور جي هن تماشائي کان پوءِ ’جيون بخش‘ اسان کي ’ناچ‘ سان وندرايو. هن ’چوڪريءَ جو واسطو مير صاحب جي درٻار سان آهي، ناچ ڪرڻ سان گڏ هيءَ چوڪري مذهب ڏانهن گهڻو لڙيل آهي. مسجدن ٺهرائڻ جو گهڻو شوق اٿس. خير خيراتون به جام ڪندي آهي. طبيعت جي ڳنڍپير آهي، سهڻي به ڏاڍي آهي. سندس پيرن جي بيهڪ ڏاڍي خوبصورت آهي. سندس پيرن به ڏاڍيون سهڻيون آهن. اسان کي خوش ڪرڻ لاءِ ڏاڍو جتن ڪري رهيون هيون. هنن اڪهاڙيون تلوارون ۽ بندوقون هٿن ۾ ڪري ناچ ڪيو ۽ اهو ڏيکارڻ جي ڪوشش ڪيائون ٿي ته لاجو (غيرتمند) مرد ۽ سروپچ عاشق ڪيئن هوندا آهن. ناچ ڪندي ڪندي آخر ۾ ڪري پيون. منهنجي خيال ۾ ٿڪجي هڻجي ڪو نه ڪريون هيون پر ڪنهن وجدان ۾ اچي هيٺ ڦهڪو ڪيو هئائون.

جنهن زماني ۾ اسان خيرپور ۾ هئاسون ته قلات جي بروهي سردار جو وفد آيو، اسان هن وفد جي معرفت قلات جي حڪمران محراب خان سان رابطو قائم ڪيو ۽ سندس پٽ جيڪو ان وقت گنداوا ۾ رهندو هو، تنهن سان له لاڳاپو پيدا ڪيوسين. هن اسان سان پڪو وڃڻ ڪيو ته هو اسان جي هر نموني سهائتا ڪندو. غلام نبي نالي هڪ وڪيل يا نمائندي به اسان سان ڪئمپ ۾ ملاقات ڪئي. هن ۽ سندس ماڻهن وٽان اسان اهم معلومات حاصل ڪئي. مان کيس ايشيا جي لباسن جون تصويرون ڏيکاريون، جن کي ڏسي هو ڏاڍو خوش ٿيو. رنجيت سنگھ جي تصوير ڏسي هڪدم رڙ ڪري ڇيائين، ”اوهان ڪوتاهه نظر ۽ انڌا به آهيو، پر تنهن هوندي به اوهان سڄيءَ دنيا کي پريشان ڪري ڇڏيو آهي.“ هن پشاور جي يوسف زئي ماڻهن متعلق ڳالهائيندي ڪاوڙ مان چيو ته، ”اوهان نياڳا، سکن کان انهن جي دل ڪٽي ڌار ڇو نه ٿا ڪريو.“ رنجيت سنگھ جي تصوير ٻئي ماڻهو جي سامهون ڪندي کيس چيائين، ”هن بندري ڪافر ڏانهن ڏس. هن کي اقتدار، تون سندس ايترو ويجهو وري ڪونه ويندين، جيترو تون هاڻي کيس ويجهو آهين؟“ هن ڪاوڙ ۾ پنهنجي طاقت جو اهڙو مظاهرو ڪيو پر اسان کي ڪل پئي آئي.

ڏجيءَ جي سردار علي مراد خان جڏهن ڏٺو ته هو اسان کي شڪار ڪرڻ لاءِ مجائي ڪونه سگهندو ته هو سياسي نموني بيمار ٿي پيو ۽ ڊاڪٽر لارڊ کي موڪلڻ جي گذارش ڪيائين، جيڪا مون مڃي، ڏانهس ڊاڪٽر موڪلي ڏنو، ٻئي

ڏينهن مير رستم علي خان ننڍڙي ٻار جي وفات ڪري، ڏجيءَ جي سردار وٽ عذرخواهيءَ لاءِ لنگهي ويو. اسان کي به دعوت ملي هئي، سو اسان ڊاڪٽر لارڊ سان گڏجي 'ڏجيءَ' وياسين، جيڪا خيرپور کان چوڏهن ميلن جي فاصلي تي هئي. هتي هڪ قلعو ڏسڻ ۾ آيو جيڪو مٽيءَ (1) جو ۽ هڪ هموار ٽڪريءَ تي ٺاهيل هو. هن علائقي ۾ هيءُ واحد قلعو آهي. هي ڪوڙي ڏيڪاءَ جو قلعو ۽ نالي ماتر ڪو مضبوط آهي. ٽالپر خاندان جي دولت ڏن هتي رکيل آهي. هن سردار کي سنڌ جو دولت مند امير سڏيو ويندو آهي. هن قلعي جي ڀرسان هڪ ننڍڙو شهر آهي، جتي نوڪر ڇاڪر رهندا آهن. جيسلمير ڏانهن ويندڙ ويران علائقو ڏجيءَ وٽان شروع ٿيندو آهي. ڏجيءَ جي سردار اسان جي ڏاڍي سٺي نموني آجيان ڪئي ۽ قلعي ۾ رهائين. پنهنجي بيماريءَ کي وساري اسان کي ٻئي ڏينهن لاءِ شڪار ڪرڻ جي نيند ڏنائين. هن اسان کي ٻڌايو ته ڊاڪٽر لارڊ جي دوا ڪري هو چڱو ڀلو ٿيو آهي. انهيءَ ڊاڪٽر ته کيس 'مارس چينو' نالي هڪ دوا ڏني هئي جيڪا هڪ سنڌي دوا هئي، جنهن جو پتو به اسان کي سنڌ ۾ اچڻ کان پوءِ پيو. اسان کي اهو به پتو ڪو نه هو ته اها دوا ڪهڙي مرض تي ٻوندي آهي. هن دوا کي ڏاڍو پسند ڪيو ويو. اسان ان جو استعمال ڪهڻ ڪيو، پر هن جا ٽي ٻڙن وڌيڪ گهراڻن لاءِ ماڻهو موڪليو سين ته جيئن غريب ماڻهن جو علاج ڪري سگهون.

ٻئي ڏينهن صبح جو ٿر (2) جي ڪناري سان هرڻن جو شڪار ڪرڻ لاءِ روانا ٿياسين. امير مون کي پاڻ سان گڏ اٺ تي ويهاريو. ڊاڪٽر لارڊ، مير جي سالي سان گڏ هڪ اٺ تي سوار هو، جنهن ڪري ماڻهن کي ڏاڍو اچرڻ ٿيو. امير علي مراد پنجويهن سالن جو ٿيندو. ڏاڍو ذهين، ڦڙت ۽ چالاڪ آهي. اخلاقي طور به هيءُ سگهارو ماڻهو آهي. هن مون کان سياست سان واسطو رکندڙ ڪيترائي سوال ڪيا، جنهن مان مون کي پتو پيو ته سندس مقصد اسان کي رڳو شڪار ڪرائڻ نه هو. اسان هرڻن جي ورن مان هلي رهيا هئاسين. اسان اٺن تان لٽاسين ۽ اٺن کي اوڙو ڪري هرڻن جي بلڪل ڀرسان وڃي پهتاسون. انهيءَ لاءِ جيئن ڪين سولائيءَ سان ماري سگهون، مان به پيرا بندوق هلائي ۽ ٻئي پيرا گسي ويس. اهو ڏسي مير علي مراد فائر ڪري هڪ ٺاهوڪو هرڻ ماري وڌو ۽ رڌ ڪري پنهنجي ماڻهن کي چيائين: "اهو هرڻ برنس صاحب ماريو آهي" ۽ مون کي هڪ ماهر توڻجي ظاهر ڪري ڏاڍي تعريف ڪرڻ لڳو. پنهنجي لاءِ اهي ڪوڙيون تعريفون

(1) هيٺيون قلعو ته واقعي ڪچو آهي پر ٽڪريءَ تي اڏايل قلعو تمام پڪو ۽ مضبوط آهي (سنڌيڪار)

(2) ڪوٽ ڏجيءَ ڀرسان موجود پٿن کي هن ٿر سمجهيو آهي، جيڪي ميرواه ڀر سان ڪوٽ ڏجي جي ڏکڻ ۾ آهن. (سنڌيڪار)

ٻڌي مون کان ته ڪل نڪري وئي. مان ٻين کي ته ٿڳي سگهيس ٿي پر منهنجن پنهنجن ماڻهن کي منهنجي هٿ سڏائي جي پوري خبر هئي. مهاڙين ۾ شڪار لاءِ رکيل هرڻ تمام گهڻا آهن. پر جنهن نموني سان اسان کي شڪار ڪرايو ويو آهي، اهو جڻ مون کي سٺو ڪونه پئي پاسيو. هيءُ ان قسم جو شڪار آهي جنهن کي اسان هندستان ۾ هرڻن جو اوڙو ڪري شڪار ڪرڻ (Stalking Deer) چوندا آهيون. ٿوري وقت شڪار ڪرڻ کان پوءِ اسان ٻوڙن جي ڇانو ۾ اچي ويٺاسون ۽ تازي اولي کير مان لطف اندوز ٿيڻ لڳاسون. اسان اهو کير جتن کان ورتو، جيڪي پرواري ميدان ۾ ڏاڇين جا وڳا چاري رهيا هئا. اهو کير تازو پيئجي ته سٺو لڳندو آهي. ان کان پوءِ اسان ڏجيءَ موٽياسين. اتي اسان کي وندرائڻ لاءِ گهڻو ڪجهه موجود هو. شام جو اسان خيرپور ورياسين. مير صاحب مون کي پاڻ سان گڏ اٺ تي ويهاريو ۽ جت واري خاني ۾ ويهي اٺ ڪاهڻ لڳو. سڄو مامرو امن امان سان گذري ويو. مير رستم خان کي به ڪو نقصان ڪونه رسيو، جيڪو اسان جي سياسي ڳالهه ٻولهه جو نازڪ نقطو هو. الوداع ڪرڻ کان اڳ ۾ مير صاحب ليفٽيننٽ ليچ کي گمبٽ ۽ راڻپور جا صنعتي علائقا ڏسڻ جي اجازت ڏني. اهي شهر مير صاحب جي حدن ۾ واقع آهن. مسٽر ليچ اهي علائقا ڏسڻ لاءِ ڏجيءَ مان سڌو اوڏانهن روانو ٿيو. ليفٽيننٽ وڊ درياھ تي موجود هو ۽ هن دعوتن ۾ شريڪ ڪونه ٿيو. هو پنهنجي ڪم سان واڳيل رهيو. هن سنڌوءَ جي هيٺئين ڀاڱي سان لاڳاپيل صحيح معلومات حاصل ڪري مون ڏانهن موڪلي ڏني. هزهائينيس مير علي مراد وٽ اعليٰ قسم جا باز آهن، جن سان شڪارگاهن ڏانهن ويندي ۽ واپس اچڻ تي شڪار جو مڙو ڏسندا آياسون. مون ٻڌو آهي ته هن قسم جي شڪار جا شوقين ماڻهو بازن جي موضوع تي گهڻو ڪجهه ٻڌڻ چاهيندا آهن. مان هيٺ انهن بازن جي پٺوڙي ڏني رهيو آهيان جن کان سنڌي واقف آهن:

لغڙ= مادي، جهڳڙ= نر: هي سنڌ جو پکي آهي. شڪري جو وڏو قسم آهي. اڪيون ڪاريون ٿينديون اٿس. هڪ رت جو شڪار ڪري کيس ڇڏي ڏنو ويندو آهي.

باز= مادي، رُور= نر: خراسان سان واسطو رکي ٿو. اڪيون گلابي (ڦڪيون) ٿينديون اٿس. هيءُ هڪ شاندار پکي آهي.

باشو= مادي، باشين= نر: خراسان مان ايندو آهي. اڪيون گلابي (ڦڪيون) ٿينديون اٿس ۽ ننڍڙو هوندو آهي.

بھري= مادي، بھري ٻچو= نر: سنڌ سان واسطو رکي ٿو. سنڌوءَ جي ڪنارن سان رهندو آهي. خاص اهميت ڪونه ٿوري رکي.

چرغ= مادي، چرغيلو= نر: ڪُٽي (Cuthee) سان واسطو رکي ٿو. اڪيون ڪاريون ٿينديون اٿس. هرڻن جو شڪار ڪندو آهي. تلور به

ماريندو آهي.

ڪوهي = مادي، ڪوهيلو = نر: هن کي شاهين به سڏيندا آهن. سنڌ جو پڪي آهي.  
اڪيون ڪاريون ٿينديون اٿس.

ترمجي = مادي، چتوي (Chatway) نر: سنڌ جو پڪي آهي. اڪيون ڪاريون  
ٿينديون اٿس. هڪ رت جي شڪار کان پوءِ هن کي چڏي  
ڏنو ويندو آهي.

شڪرو = مادي، چپڪ = نر: سنڌ جو پڪي آهي. اڪيون گلابي ٿينديون اٿس.  
عقاب به سنڌ جو پڪي آهي ۽ سڀني ٻارن تي حملو ڪندو آهي. ڌارڻ کان پوءِ  
جڏهن ڪوبه ٻار چڏي ڏنو ويندو آهي ته پنهنجي ذات وارا پڪي کيس ماريندا آهن  
۽ اها ڏاڍي عجيب غريب ڳالهه آهي.

30 مارچ جو اسان خيرپور مان موڪلائي روهڙي بکر روانا ٿياسين. هتان  
جي رهاڪن ۾ اسان پنهنجي متعلق وڏي تبديلي ڏني. جڏهن اسان درياھ پار  
اڪرڻ جي مرضي ڏيکاري ته اسان کي اڪارڻ ۾ دير ڪا نه ڪيائون. وزير  
پنهنجي سر پاڻ اسان کي بکر جي مشهور قلعي ڏانهن وٺي ويو. هن موقعو ڏسي،  
اڳ ۾ ڪيل گذارڻ تي نئين سر غور ڪرڻ لاءِ عرض ڪيو، جنهن جو مقصد اهو  
هو ته سندن اطاعت تي ڀروسو ڪيو وڃي ۽ دوستيءَ کي وڌيڪ سگهارو بنايو ويو  
وڃي. کيس چيم ته جيڪي ڪيو اٿم سو نيڪ نيتيءَ سان ڪيو اٿم ۽ وڌيڪ  
توهان ڇا ٿا چاهيو. اسان جو پاڻ ۾ باهمي اتحاد ايترو ته پڪو آهي، جو اسان  
دوستن جيان بکر اندر بيٺا آهيون. هن موقعي تي مون کي ڪجهه آسرو هو ته هلندڙ  
سال ناتال جي ڏهاڙي تي، مان هڪ سفير جي حيثيت ۾ هڪ معاهدي ڪرڻ ۾  
ڪامياب ٿي ويندس، جنهن ۾ خيرپور کي برطانيا جي حفاظت ۾ ڏنو ويندو،  
ڇاڪاڻ ته حالتون اچي انهيءَ جاءِ تي بيٺيون هيون. 29 جنوري 1839ع ۾ عزت  
مآب جنرل سر ولوبي ڪاٽن (Willoughby Cotton) سان گڏجي هتي پهتس  
ته ڏٺم ته برطانيا جو ڦريرو بکر تي ڦڙڪيو ٿي ۽ سندس ڀاڄو سنڌوءَ جي پاڻيءَ  
تي لڏي رهيو هو.



## باب ٽيون

سکر - شڪارپور ۽ ان جي تجارتي آمدرفت - آدمشماري - ماڻهو - بازار - شڪارپور ڀرسان سنڌ واه تي خوشيون - خوبصورتي - ماڻهن جو اخلاق - مزارِي قبيلو، ان جو سردار - سندن قبيلي جو گيت - واڳون - سيسر - مٺ ڪوٽ - بهاولپور جو سردار بهاول خان - فرانس جو سپاهي مونس آرگائوڊ (Mons Argoud) - مسلمانن جون خانقاهون - اسان جو ڪلاڪار: جون جوس گونسا لويز - Jose Gon- (Don salvez) رنجيت سنگھ جا لاکڙي (ڪامورا) - وڏي آجيان - مٺ ڪوٽ وٽ سنڌو - ديرو غازي خان - ديرو جات جا علائقا - انهن جي اهميت - لوهائي افغان سندن اچ وڃ جا رستا - خراسان جا لک - ديرو غازي خان جي آمدرفت - اوسو پاسو - بازاريون.

اسان بکر کان درياھ اڪري سکر وياسين ۽ ٻئي ڏينهن شڪارپور اڪاڻيسين. اوڏانهن اسان اڳي ڪڏهن ڪو نه ويا هئاسين. هن شهر جون بازاريون ڊگهيون ۽ گنديون هيون. حيدرآباد ۽ خيرپور جا عيوضي اسان جي رهنمائي ڪري رهيا هئا. اتان جو گورنر به اسان سان ملڻ آيو. واپاري، پئسا مٽيندڙ ۽ هندين وارا اڪيچار ماڻهو اسان جي ڪئمپ کي گهيرو ڪري ويا. انهن وٽان اسان کي هرات ۽ قنڌار متعلق ايران جي ارادن جي سڻس پئي ۽ اسان جي ڌيان کي ڪنهن ٻئي پاسي ڦرندو ڏٺائون. کين توقع هئي ته اسان سنڌو درياھ ۽ سنڌ متعلق ڳالهائينداسين. پر هن سان اسان ماڳهين ٻئي اهم موضوع تي ڳالهه ٻول ڪئي هئي. آخر ۾ کين اهڙين تبديلين کان آگاهه ڇڪيوسون جن جي کين توقع ڪا نه هئي. سنڌو ۾ گهڙڻ کان پوءِ بهاولپور جو سردار اسان سان مستقل خط و ڪتابت جو رابطو رکندو آيو، سو اسان جي ملڻ واسطي اتاولو ويٺو هو ۽ مون کي تڪڙي اچڻ جي گذارش ڪئي هئائين ۽ لکيو هئائين ته وڃ تي موجود جدائي جي پردي کي ڇاڪ ڪري ساڻس جلدي وڃي ملان. اسان سک حڪومت ۽ سنڌ جي وڏي علائقي جي وڃ تي اچي پيا هئاسين. ان ڪري رنجيت سنگھ خوش نظر ڪو نه ٿي آيو. سک سردار سنڌ جي هن علائقي کي پنهنجو شڪار سمجهيو ويٺو هو. پر دعوت ڏيڻ ۾ ڏاڍو مهربان هو. سندس مخالف ڪابل جي حڪمران دوست محمد خان، قاصد موڪلي پاڻ وٽ اچڻ لاءِ دعوت ڏني هئي. اسان شڪارپور ۾

ڏه ڏينهن کن ٽڪياسين، اسان هن شهر جي تجارت متعلق معلومات حاصل ڪندا رهياسين، جنهن جو سڄي ايشيا سان واپار هلندڙ هو، پر چين ۽ ترڪيءَ سان سندن ڏيئي لپتي ڪانه هئي، سنڌوءَ وسيلي تجارت جي نقطهءَ نگاه کان شڪارپور جو شهر وڏي اهميت رکي ٿو. انهيءَ ڪري نه ته هيءُ شهر ڏيهي صنعت جي واپار سبب مٿانهون آهي، پر پئسي جي ڏيئيءَ لپتيءَ ڪري ڏيسا ور جي وڏين مندين سان تجارتي ناتا اٿس. هيءُ شهر سنڌ جي اتر پاسي دنگ سان واقع ۽ سنڌوءَ ۽ بکر کان اٺاويه ميل سر اوله طرف آهي. اتر پاسي کان سنڌ جو دنگ روجهان تائين آهي. اهو شهر قنڌار ۽ قلات ڏانهن ويندڙ ان رستي تي آهي، جيڪو بولان جي لڪ مان لنگهندو آهي، ان ڪري واپاري سدايئن شڪارپور ۽ ديري غازي خان جون ڳالهيون ڪندا ڏسبا آهن. ديري غازي، شڪارپور کان اتر طرف آهي ۽ ’خراسان جي لڪ‘ جو نالو وٺي ڪابل جي حدن کي نرالو ڪيو ويندو آهي. هر ڏس تي ويندڙ رستا شڪارپور جي واپار سان وڳيل آهن. اهو سڄو واپار خشڪي رستي هلندو آهي. هتان جا ننڍا وڏا واپاري هن خيال سان متفق آهن ته جيڪڏهن هتان جي تجارت کي پاڻيءَ وسيلي پکيڙيو وڃي ته انهن لاءِ وڌيڪ ڪارائتو ۽ لاڀائتو ثابت ٿيندو ۽ سندن مفادن جو به وڌيڪ تحفظ ٿي سگهندو.

شڪارپور قديم شهر نه آهي، پر هن جي پرياسي اهم ٿاڪ ضرور آهن. اروڙ، سکر، بکر ۽ روهڙي لاڳيتا شهر آهن. شڪارپور جو شهر لڪيءَ کان پوءِ ايندو آهي. هي شهر بهاولپور جي موجوده سردار جي ابن ڏاڏن جو ٻڌايل آهي، جن کي اتان نادر شاهه ڪڍي ڇڏيو. ڏسڻ ۾ اچي ٿو ته هن شهر جو بنياد 1617ع ۾ پيو. اها تاريخ عربي لفظ غوڪ يعني ڏيڏر جي اکر ۾ ڏنل آهي. ابجد مطابق هن لفظ جي اکرن جو انگن ۾ حساب ڪبو ته 1026 هجري وڃي بيهندو. هيءُ لفظ ان حقيقت ڏانهن به اشارو ڪري ٿو ته هن شهر جي اوسي پاسي ڪي ڍنڍون به موجود هيون. هن علائقي جي زمين جو مٿاڇرو آبپاشي نظام واسطي ڏاڍو موزون آهي. ان ڪري دهليءَ جي حڪمرانن سنڌوءَ مان واٽ ڪوٽائي هن علائقي کي آباد ڪيو آهي (1). ان جو فتيجو اهو نڪتو آهي جو سنڌ جي ٻين شهرن کان شڪارپور ۾ وڌيڪ سستائي آهي. سرسبزيءَ ۽ شادابيءَ جي ناتي سان هن کي ’نو لڪي سنڌ‘ ڪري سڏيو ويندو آهي. مون کي ٻڌايو ويو آهي ته مغلي (Mughlee) نالي علائقي مان سڄيءَ سنڌ کان وڌيڪ ڍل اڳڙندي آهي. شڪارپور جا رهاڪو، جيڪي هاڻي برٽش انڊيا سان تعلق رکن ٿا، تن جو چوڻ آهي ته سندن علائقو ٻيو بنگال بنجن جي لائق آهي. نادرشاهه حلي دوران شڪارپور ۾ آيو هو. هن ڏٺو ته شهر جي اوسي پاسي وارا علائقا ويران ۽ بيابان ٿي ويا هئا. تنهن ڪري ان زماني ۾ مشهور تجارتي مرڪز بڻجي ڪونه سگهيو.

(1) اهو غلط آهي. (سنڌيڪان)

جڏهن حڪومت جي واڳ سڌوڙي گهراڻي جي هٿ ۾ آئي ته شڪارپور جي قسمت به جاگي پئي. شڪارپور جي پلائيءَ جو سال 1786ع کان سمجهڻ گهرجي. ان زماني ۾ تيمور شاه افغانستان جو فرمانروا هو. هن شڪارپور جي هندن کي وڏيون سهولتون ڏنيون. ان کان پوءِ سنڌ جا امير هن علائقي تي قابض ٿيا. شڪارپور سنڌ جو اهو علائقو آهي جتي هن قبيلي پنهنجو اثر رسوخ پيدا ڪري ورتو آهي. اميرن به عقلمنديءَ جو مظاهرو ڪندي ڪين اتان بي دخل نه ڪيو. آهي، توڙي جو هو گذريل سورهن سالن کان شڪارپور مان ڪين بي دخل ڪرڻ جو سوچي رهيا آهن. هن علائقي مان جيڪا يل اڳڙندي آهي، سا حيدرآباد ۽ خيرپور جا امير اهڙيءَ ريت ورهائي ڪٽندا آهن جو چار حصا حيدرآباد وارن ميرن کي ۽ ٽي حصا خيرپور وارن ميرن کي ملندا آهن.

شڪارپور جي بچاءَ واسطي جيڪو خرچ آيو هو سو به انهن حصن پٽاندر ڀريو اٿن. شهر جي آدمشماري ٽيهن هزارن کان مٿي آهي، اصلي رهاڪن مان هندن جو انگ تمام گهڻو آهي، جيڪي واپار سانگي سڄي ايشيا ۾ پکڙيا پيا آهن ۽ گهڻي عرصي کان پوءِ پنهنجي ماڻهن سان ملڻ لاءِ وطن ورندا آهن. هتان جا هندو، واڻيا، لوهاڻا ۽ ڀٽي نسلن سان تعلق رکن ٿا، پر بابا نانڪ سک سان واسطو رکندڙ هندن جو تعداد اڌ کان وڌيڪ آهي. آدمشماريءَ جي ڏهين پتي مسلمانن تي مشتمل آهي، جيڪي افغان آهن ۽ دراني حڪمرانن جي زماني ۾ ڪين شڪارپور جي اوسي پاسي ڀٽي تي زمينون ڏني آباد ڪيو ويو هو. شهر باغن جي وچ ۾ موجود آهي پر بچاءَ جي لحاظ کان ڏاڍو ڪمزور آهي. جنهن جي ڪچي قلعي جون پتيون ڪرڻ تي آهن، تنهن کي قلعو چوڻ غلط ٿيندو. هن جڏي سڌي قلعي کي اڻ ڦاٽڪ آهن. بازار تمام وڏي آهي، جنهن ۾ مختلف قسم جا 881 هٿ آهن. بازار مٿان تڏن جي چانو ڪئي وئي آهي. هتي ڪابه اڏاوتي خوبصورتي ڪانه آهي. چيو ويندو آهي ته اونهاري ۾ سخت گرمي ٿيندي آهي. قلعي جي ڀت جي چوڌاري بيٺل پاڻيءَ جون ڪيتريون ڍنڍون آهن. شايد اهو ئي سبب آهي جو هتان جا ماڻهو هن علائقي کي گرم ڪونه سمجهندا آهن. اپريل جي وچ ڌارن هتان جو رات جي وقت 59 ۽ ڏينهن دوران 82 ڪوسائي پڌ هو. مون کي ٻڌايو ويو ته هن سال موسم ڪجهه خوشگوار آهي، درياھ گذريل ٽن چئن سالن کان لڳاتار اوسي پاسي وارا علائقا ٻوڙي ناس ڪري ڇڏيا آهن. هن علائقي جي سالياني يل اٽڪل اڍائي لک رپيا ٿيندي آهي. شهر مان ڪسٽم ۽ ٻئي محصول مان 64000 رپيا اڳڙندا آهن. رپئي جو مله ڪمپنيءَ جي رپئي جي حساب سان 51/2 في سيڪڙو گهٽ آهي. هي انگ اکر شڪارپور جي سڄي علائقي سان واسطو ڪونه ٿا رکن، جيڪو ڪڏهن افغانن جي حڪومت هيٺ هو. نوشهرو لاڙڪاڻي جي ماتحت آهي. هن علائقي جون پيدايش واريون جاگيرون مذهبي ماڻهن کي ڏنيون ويون آهن.

ڪجهه عرصي کان وٺي ٻوڏ جو پاڻي شڪارپور تائين اچي نڪرندو آهي. جنهن ڪري يل ۾ اڌ لک رپين جو وڌارو ٿيو آهي، جيڪو مستقل نه آهي. اهو ضروري ٿيندو جو آءُ انهن شهرن جا نالا ڏيان، جتي شڪارپور جي واپارين جا ڀلاوڻا ڪم ڪري رهيا آهن، انهيءَ لاءِ تہ جيئن انهن جي واپاري اثر رسوخ جو پتو پئجي سگهي. اوله طرف کان استرخان کان شروع ڪري ڪلڪتي تائين پهچون ٿا، جن جي وچ تي هر وڏي شهر ۾ سندن گماشتا يا ڀلاوڻا ويٺل نظر ايندا. اهي هن ريت آهن: مسقط، بندر عباس، هيمان (Heeman)، يزد (Yezd)، مشهد، ابسترخان، بخارا، سمرقند، قوقن، يارقند، قنديز، خُومر (Khooloom)، سلزوار (Sulzwar)، قنڌار، غزني، ڪابل، پشاور، بکر، ليا، ديرا غازي خان، ديرا اسماعيل خان، ملتان، اچ، بهاولپور، امرتسر، جئ پور، بيڪانير، جيسلمير، پالي، مانڊو، بمبئي، حيدرآباد (دکن)، حيدرآباد سنڌ، ڪراچي، قلات، مرزا پور ۽ ڪلڪتو. انهن سڀني شهرن ۾ سندن منڊيون هلندڙ آهن، گهڻو ڪري انهن سڀني شهرن جو شڪارپور سان سڌو واپاري رستو آهي ۽ ڪن ۾ وري سندن ڀلاوڻا ڪم ڪري رهيا آهن. سندن ڌنڌو ٻئي واپار کان وڌيڪ ڌن جي ڌرتي لپيءَ سان آهي. اها ٻي ڳالهه آهي ته شڪارپور ۾ تيار ٿن ڪو نه ملندو، ڇاڪاڻ ته هتي ضرب خانو ڪو نه آهي، جو سون ۽ چانديءَ جو سڪو تيار ڪيو وڃي. ان ڪري هن قيمتي ڌاتوءَ جي درآمد تي ڪين خساري سان منهن ڏيڻو پوي ٿو. مون کي ٻڌايو ويو آهي ته استرخان ۾ رهندڙ هندو مسلمان ٿي ويا آهن ۽ بخارا ۾ به ڪين پهريون ڀيرو غيرمسلمان هجڻ ڪري ماريو ڪٽيو ويو آهي.

6 اپريل تي اسان کي شڪارپور جي ماڻهن سان ملڻ جو موقعو مليو. هو 'سنڌوءَ' جي مان ۾ ڪو خوشيءَ جو ڏڻ ملهائي رهيا هئا، جيڪو چيٽي چنڊ جي موقعي تي ملهائڻ ويندو آهي. اهو اتفاق سان هن سال محرم مهيني سان گڏ شروع ٿي رهيو هو، جيڪو شيعن جو پاڪ مهينو هوندو آهي. هن موقعي تي سڄي شڪارپور خالي ٿي، وٺي هئي ۽ سڀني ماڻهو نڪري اچي ڀرسان سنڌ واھ تي پهتا هئا، جتي وڏن وٽن هيٺان ماڻهن جا ميڙا ڪا لڳا پيا هئا. مان سمجهان ٿو ته ان ميلي جو 2/3 حصو عورتن ۽ ٻارن تي مشتمل هو. انهن سڀني سنڌ واھ جي پاڻي آڏو جهڪي سجدو ڪيو ۽ پوڄا پاڻ ڪري هڪ ٻئي سان ڏاڍي گرم جوشيءَ سان ملڻ لڳا جيئن يورپي ماڻهو پاڻ ۾ ملندا آهن. تنهن کان پوءِ ماڻهن ۽ پائرن پنهنجي ٻارن ۽ پيٽن لاءِ اتان انگريزي قسم جا رانديڪا خريد ڪيا. ماڻهو مٺايون ۽ گوشت گهڻو خريد ڪري رهيا هئا. اسان به ميڙا ڪي جي ماڻهو کي سڳا ٻڌا، هتي اسان جهونن ماڻهن جو هڪ جوڙو ڏٺو، جن کي پيرن ۾ چيريون ۽ هٿن ۾ جهانجه هئي ۽ ڏاڍي سهڻي نموني انهن کي وڄائي ۽ ننڍين چوڪرين جيان ناچ ڪري رهيا هئا. اهي شايد پڻبت هئا، جيڪي پاڻ کي بن عاشقن جي روپ ۾ پيش

ڪري رهيا هئا. اسان پاڻ کي ڀاڳوند پئي ڀانيو، جو اسان کي شڪارپور جي نينگرين جي سهڻين ۽ سباجهين اڪثرين ڏسڻ جو موقعو مليو هو ۽ شڪارپور کي به انهيءَ ڳالهه تي فخر هجڻ گهرجي. شڪارپوري ڏاڍا ذهين ۽ چالاڪ آهن. علم ۽ ادب تمام گهٽ آهي. سندن تعليم هٿ جي حساب ڪتاب رکڻ جيتري مس آهي. دل چوي ٿي ته جيڪر سندن دلچسپ بيان ان سهڻي انداز سان لکان. جيئن اناسٽاسيس (Anastasius) جي مصنف پنهنجي برادري سميرنا (Smyrna) جي ماڻهن لاءِ لکيو هو: هو چوي ٿو ته، ”سندن دليون ڪپهه ۽ نفيس ڪپڙن ۾ ويڙهيل آهن. اهي سمجهن ٿا ته خدا کين رڳو خريد ڪرڻ ۽ وڪري ڪرڻ (واپار) لاءِ پيدا ڪيو آهي. جيڪڏهن انهن مان ڪو اهو ڌنڌو اختيار نه ٿو ڪري ته سمجهيو وڃي ٿو ته انهيءَ جي زندگي اجائي آهي. هو شادي به انهيءَ ڪري ڪندا آهن ته جيئن واپارين ۽ ڌن جي ڌيتيءَ لپيءَ وارن ماڻهن جو نسل برقرار رهي سگهي.“

اسان ڏهين تاريخ جو موٽي مولينو ڇاڇڙ وٽان سنڌوءَ تي پهتاسين، جيڪو بکر کان ويهارو ميل کن پري هو. هتي هيڙيون اسان جي انتظار ۾ بيٺيون هيون. هيءَ علائقو اڌ پنڌ تائين ڳڙگاهه ٻيلن سان ڀريو پيو هو. شڪارپور ڀرسان علائقو ڏاڍو کليل هو. اتي سنڌ واه مان نڪرندڙ ڪڙين ڪسين کي ماڻهو صاف ڪري رهيا هئا. هن علائقي جي خوشحالي سنڌ واه تي مدار رکي ٿي. ٿوري وقت کان پوءِ درياھ جو پاڻي سنڌ واه ۾ داخل ٿيندو. هن موسم ۾ زمين ۾ واڳڻائيءَ قسم جي هڪ ٻوٽي نظر ٿي آئي. جيڪا هيٿر (Heather) جهڙي هئي. مون دنيا جي، ڪنهن به ملڪ ۾ ايترا گهڻا گلاب جا گل ڪونه ڏٺا، جيترا اتر سنڌ جي هن علائقي ۾ ڏٺم. پر منجهن سڳند ڪجهه گهٽ هئي. هاڻي ٽوٽن جي موسم آهي. هتان جا ٽوٽ ڏاڍا سُرها ۽ وڏا آهن. هي ميوي گهڻي گرميءَ ۾ پچندو آهي. هاڻي به ڪوسائي پد 95 فارنهائيٽ آهي.

سنڌوءَ جي الهندي ڪناري سان آباد ٻڙدين، بگٽين ۽ مزارين جون ذاتيون آهن، جيڪي جٽ ۽ وحشي آهن: (1) هاڻي اسان جي چوڌاري اچي گڏ ٿيا آهن ۽ شريف ۽ فرمانبردار رهڻ جا واعدو ڪري رهيا آهن. مزارين جي ڌارن ۽ ڦرين کان سواءِ ٻي ڪرت ئي ڪا نه هئي، جنهن اسان جي حڪومت جا ڪن اپڙا ڪيا هئا. اسان سنڌ جي حڪمرانن کي واضح طور ٻڌايو هو ته سندن ڪڏين ڪاررواين کي ختم ڪرائڻ جا جتن ڪن. انهيءَ لاءِ ته جيئن سنڌوءَ جي ڪنڌين ڪنارن سان امن امان بحال ٿي سگهي. سندن گندن ڪرتوتن کي پنهنجي ڏيڻ لاءِ سکن به سندن علائقي ۾ فوج موڪلي ڏني آهي. انهن جي ٻن ڳولن تي قبضو به

(1) انگريزن سان جن مهاڏو اٽڪايو تن کي هنن نفرت وچان وحشي، ڌاڙيل ۽ سازشي سڏيو آهي. (سنڌيڪار)

ڪري ورتو اٿن. سندن اهڙن افعالن، سڀني ڌرين کي خبردار ڪري ڇڏيو آهي. مزارين جو سردار بهرام خان برطانيا سرڪار آڏو پيش پيو آهي ۽ پنهنجي قبيلي جي سٺ ماڻهن سان گڏجي پنهنجي جابلو علائقي مان هلي مون سان ملڻ لاءِ خيرپور پهتو هو ۽ مون کي چيو هئائين ته، ”مان انگريز قوم جا دامن جهلڻ آيو آهيان،“ هي سردار پاڻ سان پٽ وٺي آيو هو. جيئن ئي هو اسان جي ڪئمپ ۾ داخل ٿيو ته سندس بهادريءَ جا ڳچ ڳاڻ لڳا. سندن هٿن ۾ سارنگيون هيون، جيڪي سندن آوازن سان سنگت ڪري رهيون هيون. انهن جو آواز صاف ۽ مٿر هو. سمجه ۾ اين پئي آيو ته اهو آواز سنڌوءَ جي ڌاريلن جو ٿي ڪونه ٿو سگهي. هنن جهنگلين کي جڏهن اسان پنهنجا بينڊ باجا ڏيکاريا ته وائڙا ٿي ويا. سندن سردار منجهائن ڪجهه عقلمند ماڻهو ٿي ڏٺو. اهي سڀئي گهوڙين تي چڙهي آيا هئا، جيڪي سندن چوٽيءَ مطابق گهوڙن کان وڌيڪ شريف ٿينديون آهن ۽ حملن ڪرڻ وقت گهوڙن کان وڌيڪ بک ڏک سهي سگهنديون آهن. لهڻ کان پوءِ هڪ ماڻهو ڇهن ستن گهوڙين کي جهلي بيهي سگهندو آهي. هنن ان متعلق هڪ پهڪو به چئي ٻڌايو ته ”هڪ سوار جڏهن گهوڙيءَ تي چڙهندو آهي ته ڇن گهوڙي تي سوار هوندو آهي، پر جڏهن گهوڙي تي سوار هوندو آهي ته ڇن هئو سندس مٿي تي رکيل هوندو آهي.“ جڏهن پٽ ڳائي رهيا هئا ته مان کانئن پڇيو ته هو ڪهڙي موضوع تي ڳائي رهيا آهن. انهن جواب ۾ چيو ته ”پنهنجي سردار جي بهادري متعلق ڳائي رهيا آهيون.“ سندن شاعريءَ جو آزاد ترجمو هيٺ پيش ڪجي ٿو:

” (دشمن جي) قلعي جي تباهيءَ واسطي اسان خدا جا شڪرگذار آهيون

هو غريبن جا ڏک ڏور ڪندو

بهرام جي التجا ڏانهن ڪن ڏجو

هو ڏاتار آهي، قلغن جو حڪمران آهي.

سندس لشڪر سمنڊ جي وڀرين جيترو گهڻو آهي

ڪرمان ۽ دلدار سندس به تجربيڪار سپه سالار آهن

پيران پير جبلاني هن جي مدد ڪر

او! اُچ وارا ولي هن جي سهائتا ڪر

هن دشمن جا سو جوان قتل ڪيا.

هن جهونجهار جو ڏاڪو پري پري پکڙيل آهي.

پري رهندڙ ماڻهو هن کان ڪو ڇو ٿا ڪاڻن؟

هن سان ٻارهن هزار مزارِي جوان گڏ آهن.

هن جي درٻار ’منا‘ (Mitta) جهڙي آهي.

کيس عليءَ جي مدد حاصل آهي.

مٿس خدائيءَ ٿور سدائين چمڪندو رهي ٿو

سندس گهوڙيءَ جا ڪن قلم جيان نوڪدار آهن  
 سندس هٿو هزار رين جو آهي.  
 دنيا ڄاڻي ٿي ته لغاري سندس مقابلي لاءِ آيا.  
 هي خدا تي ڀروسو رکي ميدان ۾ ڪڍي ڪاهي پيو  
 غلام محمد بام سندس لشڪر جو سالار هو.  
 رستم مسعيد (Maseed) دشمن کي شڪست ڏني  
 سندن پنج سو ماڻهو قتل ٿيا  
 سندن مال ملڪيت ڦري لٽي وئي  
 بهرام مزاری دشمن مٿان سويارو ٿيو.

سندن علائقو اُن ۾ شاهوڪار آهي، پر هنن جو لباس سوڙهي ۽ جوڙيءَ جي  
 ڪپڙي مان ٺهيل هو. سامهون واري صفحي تي ڏنل تصويرون بلوچن جون آهن،  
 جنهن لاءِ مان پنهنجي دوست ڪئپٽن هارٽ (Captain Hart) جو ٿورائتو آهيان،  
 جنهن پنهنجي چترڪاري ۾ سندن هوبهو شڪليون بيهاريون آهن. سنڌ جي فوج  
 اندر سندن بهادري کان اسان پوريءَ ريت باخبر آهيون ۽ کين پرکي ڏسڻ واسطي  
 اسان کي ڪيترا موقعا به مليا آهن.

اُن ڏينهن جي هاڪارڻ کان پوءِ اسان سنڌ جون خُدون چڙهي چڪا  
 هئاسين، ان جو ڪارڻ اهو هو ته واءُ ڏاڍي سٺائي هئي، پر ڪجهه سوائِي به گهلي  
 رهي هئي، جيڪا اسان جي هيڙيءَ جو ڪوهو اڏائي کڻي وئي، هيو به ڪيترو ئي  
 نقصان ڪيائين ۽ اسان جي حجم کي به ذري گهٽ ماري رکيو هئائين، جيڪو لڏن  
 جي سٽ نه سهي چيڙڪو ڪري وڃي درياھ ۾ ڪريو هو. هو حاجي هو، چار  
 پيرا حج ڪيو هئائين، هن ايئن پئي سمجهيو ته هو حج ڪرڻ جي صدقي موت جي  
 چنبي کان بچي ويو آهي. هڪ ڏينهن جيئن ئي اسان تيز رفتاريءَ سان هاڪاري  
 رهيا هئاسين ته مان ڏٺو ته هڪ ماڻهو ڊوڙندو اسان ڪي اچي رهيو هو. مان  
 سندس حال ڏسي هيڙي بيهاري سندس ڳالهه ٻڌڻ جو ارادو ڪيو. هن مون کي  
 نمائائيءَ سان گذارش ڪئي ته جيئن ته ”توهان هن ملڪ جا حڪمران آهيو، ان  
 ڪري نادر شاهه جي زماني ۾ سندس خاندان کان ڪسيل زمين کيس ڏياري وڃي ۽  
 ان زمين جا مالڪاڻا حق لکت ۾ اڃا به وٽس موجود آهن.“ اسان کي هتان جي  
 ديواني قانون جو ڪو پتو ڪونه هو ته مامري کي ڪهڙيءَ ريت نبيرجي، هو اسان  
 کي ورجائي چئي رهيو ته، ”جيڪڏهن اوهان چاهيو ته اوهان کي انصاف ڪرڻ  
 جي طاقت آهي.“ هن پاڻهوءَ جي مدد ڪرڻ اسان جي وس کان ٻاهر هئي. ٻيا ته  
 ڪيترائي ماڻهو اهڙي قسم جا مامرا کڻي آيا هئا، پر اسان هتان جي گهرو مامرن  
 ۾ تنگ اڙائڻ ڪا نه ٿي چاهي، پر معاهدي مطابق جيڪڏهن ڪو مامرو هجي ها  
 ته البت عجب ڪري سگهجي ها.

هن سفارت جي مقصد متعلق ورجائڻ اڃايو ٿيندو. ڪيترن هاڻهن اسان کي ڏسي پنهنجي اچڻ جو ڏاڍيان اظهار ڪيو هو. جڏهن مان پنهنجي راءِ جو اظهار ڪندو هوس ته قبيلن جا سردار ماڻ ڪري ٻڌندا هئا، پر مون ۾ سندن ڪنهن به قسم جو ويساه ڪو نه هو.

اسان ٻارڙا (Bara) جي پٽن وٽ ڏٺو ته اتان جا مهاڻا هڪ وڏي سيسر کي ڪپي پٽيون ڪري پاڻ ۾ ورهائي رهيا هئا. هن بلا کي سندن وٽان ڪاٽيو هئائون. ان جا ڪجهه حصا ته ڪاڻن لاءِ تيار هئا، چئي رهيا هئا ته هن جانور جا ڳترا ڪاڻن ۾ ڏاڍا سواڊي آهن. مان ڪانئن پڇيو ته سيسر ماڻهوءَ کي ته ڪونه ڪائيندا آهن ته هنن ترٽ ورائيو ته واڳون ۽ سيسر جو گذران مڇيءَ تي هوندو آهي. مان ڏيڏر، گهوڙي، اٺ ۽ ويسر (Shark) مڇيءَ جو گوشت کائي ڏٺو آهي، منهنجي مرضي هئي ته هن خوش خوراڪيءَ کان به لطف اندوز ٿي. ڏسجي ۽ مان سيسر جي گوشت جو هڪ ڳترو کائي ڏٺو. مون کي معلوم ٿيو ته هن جانور جي گوشت ۾ ڪو ساءِ سواد ڪو نه هو. گوشت ۾ داڻ داڻ هئس ۽ ڪا سڳند وغيره به محسوس ڪا نه ٿي. مان ته هڪدم کلي بس ڪئي. واڳون ۽ سيسر کي پچائڻ ڪاڻن وارو طريقو اڃا شروعاتي مرحلن ۾ آهي. هن جانور جو پٽو سائڊي رکندا آهن ۽ ناسور ۽ پڪرين واسطي دوا طور ڪتب آڻيندا آهن. اسان کي سندن هن بيان کي ڇاچي پرکي ڏسڻ جو موقعو ڪو نه مليو، اهي جانور فقط مڇيءَ تي گذران ڪندا آهن. اسان ٻلهڻ ڦاسائڻ واسطي پورا هڪ سؤ ماڻهو مقرر ڪيا. هو ٻلهڻ ته ڪونه ڦاسائي سگهيا پر هڪ وڏو واڳون پڪڙي آيا، جنهن جي ڊيگهه تيرهن چوڏهه فوٽ کن هئي. مهاڻا هن جانور کي اهڙو ته چڙڪيو ٻڌي سڪ ڪري کڻي آيا هئا جو، جيڪڏهن واٽرٽن (Mr. Waterton) هن جي مٿان سوار ٿي شڪار ڪندو وڃي ها ته کيس ڪو ڏيڇ ڪو نه ٿئي ها. (1) جڏهن هن اڃڪڙو پيٽ چيريو ويو ته منجهائس چار پلا (Sablefish) نڪتا. معلوم ٿيو ته مڇي ڪاڻن ۾ به سندس پسنند شاندار هئي. ان سان گڏ سنڌين جي هن خيال کي رد ڪيو هئائين ته پلو بکر کان مٿي ڪونه چڙهندو آهي. واڳون جي هن سنڌ کان پوءِ اسان سمجهيو ته پلو درياھ جي هن پاڳي ۾ به موجود آهي. سو اسان هن مڇيءَ ڦاسائڻ لاءِ جاکوڙ شروع ڪئي. هڪ مهاڻي پنهنجي ٻوليءَ ۾ هن ريت چيو، ”سائين هيءُ جانور اهڙي وڏي درياھ ۾ چوڻهه هجي. هيءُ ته پاڻي جو نواب آهي“ جتي اسان ڏٺو ته پاڻي جي وهڻ ۾ تڪاڻي ڪا نه هئي ته اتي اسان کي بيشمار سيسر نظر آيا. اهي پستول جي گوليءَ جي پھچ جيترو پري هئا، مان ڪنڌيءَ تي

(1) هن جانور کي هاڻي بمبئي جي ايشياٽڪ سوسائٽي جي عجائب گهر ۾ ڏسي سگهجي ٿو. (ليکڪ)



هڪ هنڌ سڻ ڪن ڪئي به ڏٺا. ننڍن جو ته ڪو اٺ شمار ٿي ڪو نه هو. ڪين  
ڦاسائڻ ڏاڍو سولو آهي. \*

اسان 22 اپريل جو مئڻ ڪوٽ پهتاسين ته معلوم ٿيو ته جڻ ڪنهن نئين  
علائقي ۾ رسيا آهيون. سنڌوءَ ۾ مٽي وڃڻ پدران ڪجهه ميل ڇناب سان هاڪاري  
احمدپور ۾ پنهنجي پراڻي دوست بهاول خان سان ملڻ ويس. اتان کان پوءِ بهاولپور  
وٽان لنگهي گهاري وسيلي اچ کان ٿي وري مئڻ ڪوٽ ورياسين. اسان کي هن  
سفر ۾ مهينو ڪن لڳي ويو، پر اهو سارو وقت واندا ويٺا ڪو نه رهياسين، مان  
بهاول خان کي ايئن ڏٺو جيئن انگريز هن کي هميشه ڏسندا آيا آهن. هڪ  
فرمانبردار دوست ۽ هڪ بادشاهه مهمان نواز. هن هر منزل تي اسان لاءِ لانيون  
(Landees) تيار ڪرايون هيون، جتي اسان لهي آرام ڪندا هئاسون. هو  
سدائين اسان ڏانهن گوشت تيار ڪرائي موڪليندو هو، جيڪو اسان کي سٺو  
ڪو نه لڳندو هو. ان کان سواءِ اسان کان پڇندو رهندو هو ته اسان ڪهڙي شيءِ  
وڌيڪ پسند ڪندا آهيون. ڪنهن شاهينگ وڃي کيس ٻڌايو ته اسان ڏيڙ ڪاڻڻ  
وڌيڪ پسند ڪندا آهيون. سو هن ڇا ڪيو جو دٻا ۽ ڪڍون ڇاڇي سڀئي ٿلهي  
دنيا ڏيڙ ڦاسائي سوکي ٿيڻ لاءِ هڪ سٺي تلاءَ ۾ ڇڏرايائين. جڏهن اسان وٽس  
پهتاسون ۽ کيس پتو پيو ته اهو ڪوڏ هو، تڏهن وڃي ڏيڙن جي مَس مَس جان  
چٽي. اهو چڱو ڀوڳ ٿي ويو ۽ ويچارا ڏيڙ به مرڻ کان بچي ويا. اسان کي بهاول  
پور ۾ هڪ معزز ماڻهوءَ سان ملڻ جو موقعو مليو. سندس نالو ڪئپٽن مٽي فرسن  
(M'pherson) هو، جيڪو خان جو ملازم هو. اتي هڪ انگريز مسٽر  
ڪرافورڊ (Crawford) سان به ملاقات ٿي. هن پنهنجي مادري زبان وساري  
چڏي آهي.

بهاولپور ۾ پهچي اسان کي معلوم ٿيو ته هڪ يورپي ماڻهو قافله سراءِ ۾  
رهندو آهي. مان هڪدم هن ڏانهن دعوت موڪلي ته هو اسان سان اچي ملي.  
مانيسورو بيناٽر آرگائوڊ، ڪئپٽن بي انفينٽراءِ (Monseur Benoit  
Argoud, Capitainede, Infanterie) هو ۽ لاهور مان اچي هتي پهتو هو.  
هو جمهوريت جو پرچوش حامي هو. ماني ڪاٺي ميز تان اٿياسين ته هو ڪنهن به  
سٺيءَ شيءِ کان متاثر ڪو نه ٿي ڏٺو ۽ آڌي رات تائين آزادي (Liberty)،  
برابري ۽ سينٽ سائمنيزم (Sanet Simonionism) زنده باد ڇا نرا هڻي  
رهيو هو. ٻئي ڏينهن صبح جو سوڀر منهنجي ڪمري ۾ اچي پهتو ۽ رڌيون ڪري  
چوڻ لڳو ته ”ست وڃي ويا آهن. جلدي ڪراٽ-واگرام (Wagram) جي هلندڙ  
جنگ هاڻي ختم ٿي وئي آهي ۽ منهنجو پيءُ ڪلاڪ کن ٿيو جو وڙهندي مارجي  
ويو آهي.“ سڄيءَ ڳالهه جو ته اهو هو ته مانيسورو دوست محمد خان سان ملڻ لاءِ  
ڪابل وڃي رهيو هو. انهيءَ لاءِ ته جيئن هو کيس مشورو ڏئي ته پيغمبر جي سائي

قميص جو جهنڊو جوڙي سڪن سان جنگ جو اعلان ڪري، هن اهو به پڪو ڀه ڪيو آهي ته جنگ ۾ وڙهندڙ مجاهدن جي خوراڪ واسطي هو پٽائن جي پوک ڪندو.

اسان سوچي ان نتيجي تي پهتاسين ته مانسيورو چريو آهي، ياجين فني ڪمبيل (Fanny Kembel) آرمينين لاءِ چوندو آهي ته سندن 'معاملو ئي ڪجهه ابتڙ' آهي. سو مانسيورو آرگائونڊ جي چريائيءَ جو نمونو به نرالو هو. هو بولان لڪ مان لنگهي، قنڌار کان ٿيندو وڃي ڪابل پهتو هو. اها ڪا معمولي ڳالهه ڪانه هئي. ڪجهه وقت کان پوءِ خوش قسمتيءَ سان وري ساڻس ملاقات ٿي وئي. مون کي چيائين ته ”مان پاڻ کي موت جي منهن مان بچائي ورتو آهي، مان مفت ۾ پنهنجي مٿي کي تلوارن جا گهاءَ رسائي مرڻ ڪونه ٿي چاهيو.“ پوءِ هن مسلمانن وارو ڪلمو پڙهيو ”لا اله الا الله محمد الرسول الله“ هن مزيدار گفتگوءَ کان ڪجهه عرصو پوءِ اسان جي اکين جي سامهون هڪ واقعو ٿي گذريو. ڊاڪٽر لارڊ جو هڪ سٺس جيڪو مذهبي طور هڪ هندو هو، سو پنهنجي ڌرم کان وڌيڪ ٿي ويو ۽ اسلام قبول ڪرڻ لاءِ آتو هو. اهو واقعو مٿس ڪوٺ جي سامهون ڇاڇڙن جي ڳوٺ ۾ پيش آيو. هن ڳوٺ ۾ خدابخش نالي هڪ ماڻهو هو، جيڪو هڪ پير جي شڪل ۾ ملان هو ۽ ڳوٺ جا ٻار پاڙهندو هو. تنهن کيس الائي ڪهڙي ڦڪل جي ڦرهي چاڙهي جو همراھ ارن مان نڪري ويو. ڪجهه وقت ڳجهڻا نياپا سنيها پيا ملندا هئا ۽ ملاقاتون به ٿينديون رهنديون هيون، پر ملان اسان کان ڊڄو ٿي ۽ اسان جي موڪل کان سواءِ کيس مسلمان ڪونه ٿي ڪيائين. اسان جڏهن ان هندوءَ همراھ کان سوال چواب ڪيا ته هن ورائيو ته هو پنهنجي رضا خوشيءَ سان اسلام قبول ڪري رهيو آهي ۽ ان مامري تي هن ڪجهه وقت غور به ڪيو آهي. اسان چيو ته هن معاملي ۾ اسان کي وڃ ۾ پوڻ نه گهرجي، جيئن سندس مرضي، اسان جو مخالفت ڪريون. مان ۽ ليفٽيننٽ ليچ پڪو ڀه ڪيو ته هن جي مسلمان ٿيڻ واري رسم ۾ اسان ضرور شريڪ ٿينداسين، اسان مقرر جاءِ تي پهتاسون ته ڏٺو سون ته هڪ مٿهن هيٺان ڏيڍ سو کن ماڻهو هيٺ تڏا وڇايو ماڻ ڪيو ويٺا آهن. اتي پهچڻ تي اسان جي پليڪار ڪيائون ۽ هندو جنهن جو نالو ماڻڪو (Mankoo) هو، پنهنجي دل جي حضور سان ڪلمو پڙهي مسلمان ٿي ويو. سندس پراڻو نالي مٿاڻي مسلمانڪو نالو شيخ دين محمد رکيائون.

مسلمان ٿيڻ کان اڳ ۾ ملي اسلام جا ٽي مختلف ڪلما پڙهيا ۽ هندوءَ به ان جي ڪي ساڳيا لفظ ورجايا. جڏهن مسلمان ٿيندڙ همراھ ڪلما پڙهي بس ڪئي ته اتي ويٺل مسلمانن کيس مبارڪون ڏنيون ۽ ان کان پوءِ دعوت شروع ٿي. مسلمان ٿيڻ واري هيءَ رسم عيسائين لاءِ ناڪافي هئي، پر تنهن هوندي به اهو چڱو ٿيو جو هن اسلام قبول ڪيو، جنهن ۾ گهڻيون اوڻايون ته آهن، پر پوءِ به

وهن ۽ وسوسن واري هندو ڌرم کان گهڻن ڳالهين ۾ چڱو آهي. ان ڏينهن کان پوءِ هي همراھ مسلمان ٿي ڄڻ اهل ڪتاب ۽ دنياوي ۽ مذهبي نقطهءِ نگاه کان ڄڻ مان وارو بڻجي ويو. ڇاچڙن وارو ملان پنهنجي تر ۾ وڌي اثر رسوخ وارو ماڻهو هو. منهنجي خيال ۾ سندس تعلق ڪنهن معزز گهراڻي سان هو. هن جا ابا ڏاڏا مٺڻ ڪوٽ ۾ دفن آهن. ڪنهن زماني ۾ هي شهر سندن ضابطي هيٺ هو. ڪجهه وقت ٿيو جو سڪن سنڌوءَ رستي سنڌ تي ڪاهڻ جي نيت ڪئي. سنڌ جا امير وٽس دعا گهرڻ آيا هئا، کين جواب ۾ چيو هئائين ته ”هو اڳتي ڪونه وڌندا.“ اهو اندازو هن حالتن مان لڳائي ورتو هو. اها اڳڪٿي سورهن آنا صحيح ثابت ٿي. جنهن ڪري هن جي عزت آبرو ڪجهه سرس ٿي وئي هئي. البت هن سنڌين کي ڏاڍي چٽ ڪري ته هو پنهنجن اهم ڳالهين ڏانهن ڌيان ڪونه ڏين. کين اهو به چيائين، ”جيتوڻيڪ دنيا کي تقدير هلائي رهي آهي پر اها تدبير سان به هلي سگهندي آهي. اوهان هن اهم مامري ڏانهن ڌيان ڇو ڪونه ڏيو ۽ اوهان کي مقابلي واسطي هڪ وڏي فوج تيار ڪرڻ گهرجي ها.“

22 تاريخ جو اسان بهاول خان جي عملدارن کان موڪلائي، مٺڻ ڪوٽ کي الوداع چيو. خان مون ڏانهن سندس قبيلي جي تاريخ موڪلڻ جو واعدو ڪيو هو. ان واعدي کي پوري ڪرڻ لاءِ هن هڪ ڪتاب موڪليو. جنهن ۾ سندس قبيلي متعلق هڪ ڊگهو احوال قلمبند ٿيل هو. آخر ۾ الله کان دعا گهري هئائين ته جيئن شڪار ڪرڻ ۾ سدائين سويارو رهي. هن ڪتاب جي بدلي مون کي ستارن جي گولي موڪلڻ لاءِ گذارش ڪئي هئائين، جيڪو ڪل جي زور تي هلندو آهي. جيڪو کيس موڪلي ڏنم؟ ان سان گڏ مان کيس مديني شريف جي ٺاهيل تصوير به موڪلي ڏني، جيڪا اسان جي ٻراقتس مين مسٽر گون سالويز (Mr. Gon salvez) تيار ڪئي هئي. خان وٽ مڪي شريف جي تصوير لڳ ۾ ئي هئي. مديني شريف جي ٺاهيل تصوير ان سان مشابھت ٿي رکي. مان پڙهندڙن کي پنهنجي سفر جي هن ساٿيءَ جي هن وقت تائين سڃاڻ ڪا نه ڪرائي آهي. هن مون کي ڪيتريون ئي تصويرون ٺاهي ڏنيون آهن، جنهن ڪري مان سندس ڏاڍو ٿورائتو آهيان. انهن تصويرون جي ڪري هيءُ ڪتاب ڪجهه وڌيڪ خوبصورت ٿي پيو آهي. مان کيس ڊون جوس (Don Jose) جو خطاب ڏنو آهي. جيڪڏهن هيءُ دوست ان خطاب جي لائق نه آهي ته هو محنت ڪري ان لائق بڻجي ويندو. جنهن جي مون کي پوري اميد آهي. هي پورچوگيز گوا جو رهاڪو آهي. هن پنهنجي تعليم گوا جي پروپاگنڊا (Propaganda) نالي هڪ اداري مان مڪمل ڪئي آهي. هن جو اصلي ذوق موسيقيءَ سان آهي. هن چترڪاريءَ ۾ مهارت حاصل ڪري ڄڻ موسيقيءَ جي پيڻ کي پاڻ سان شامل ڪيو آهي. هيءُ ماڻهو پنهنجي مادري ٻوليءَ سان، گڏ فرينچ ۽ لٽن جي به ڪجهه سٺ ٻڌ رکي ٿو ۽ ڪنهن حد

تائين انگريزي به ڄاڻندو آهي. حقيقت اها آهي ته هي پنهنجي شهر، آلبوڪرڪ (Albuquerque) جو مان مٿي ڪيو آهي. هن پنهنجي وطن کان دور ٿي پنهنجي هر وطن ۽ مثالي انسان ڪئمونس (Camoens) سان به همدردي رکي ٿو. هيءُ پنهنجي دل ۾ ڄڻ ته پوئتي ڇڏي آيو آهي. جڏهن اسان سنڌوءَ جي موجن مٿان سفر ڪري رهيا هئاسون ته سندس اخلاص، خوش مزاجي ۽ موسيقي اسان کي ڏاڍو وندرايو ۽ هاڻي جڏهن هندوڪش جبلن جي برف اسان کي وائڙو ڪري ڇڏيو آهي ته سندس اها ذات ڪنهن نعمت کان گهٽ ڪو نه آهي. گٽار ٻون جو پيارو ساز آهي. پر اڪارڊين (Accordian) جي ساز تي، هومر سوئٽ هومر (Home sweet home) جي ٽن ڏاڍي سريلي آواز ۾ ٻڌائيندو آهي. فرينچ ٻوليءَ جو ڪائرا (Caira) پورچوگيز ٻوليءَ ۾ لابل ايئر (Loyal air) به سٿائيندو آهي. ڪڏهن وري پنهنجي فائونڊانگو (Fandango) جي وچت جي سنگيت به ڪندو اٿس. مطلب ته ٻون جوس گون سالويز هڪ اصلي نوعيت جو ڪردار آهي ۽ اسان جو پيارو ساٿي رهيو آهي. هو پهريئن ڏينهن کان وٺي پنهنجي برفاڻس مين واري زمينداري کي ڏاڍي ايمانداري ۽ جفاڪشيءَ سان نڀائيندو آيو آهي. رات جي ماني کان پوءِ اسان جڏهن به کيس گذارش ڪئي هئي هميشه ساز ۽ آواز سان خوشين کي پکڙيتندو رهيو. منهنجي خيال ۾ هاڻي هو بمبئي ۾ رهي ٿو، مون کي اميد آهي ته ڪتاب جو هيءُ صفحو ضرور پڙهندو ۽ ضرور محسوس ڪندو ته هي سٽون مان دل جي گهرائين سان لکيون آهن. مان سندس ڪامياب مستقبل جي لاءِ دعا ڪريان ٿو ۽ سينهورا تائين امن امان سان پهچي وڃڻ ڪري کيس واڌاريون ڏيان ٿو.

منڻ ڪوٽ ۾ هئاسون ته رنجيت سنگھ جا ماڻهو اچي پهتا. اسان جي ڏاڍي سٺي نموني آجيان ڪيائون روڪ ڏوڪڙن ۽ مٺاين جا ڀير ڪري ڇڏيائون. اسان جي پراڻي واقفڪار هري سنگھ کي اسان جو مهماندار مقرر ڪيو ويو هو. هن مهماندار طرفان پهرين سوکڙي ڇهن سگن وارو هڪ گهٽو هو. پهريون ته مان سمجهيو ته اها ڪا جهڙي تهڙي شيءِ هوندي، پر جڏهن ڏٺم ته معلوم ٿيو ته اهو ڏاڍو قيمتي آهي. اسان منڻ ڪوٽ ايندڙ ڪو نه ڏٺو، جيئن اسان کي ان شهر جو تصور هو. هيءُ شهر ان بهترين ٿاڪ تي آهي جتي اهو تجارت جو وڏو مرڪز بڻجي سگهيو ٿي. علائقو هيٺانهون آهي تنهن ڪري سدائين ٻڌندو هوندو. هن جي اوله پاسي به آگوي (Aguee) نالي قديم وستي آهي. منڻ ڪوٽ به قديم شهر جي کنڊرن تي آباد آهي. دجل جي ڀرسان هڙند جو شهر آهي، جيڪو هتان کان ڪجهه اندر تي آهي. منهنجو خيال آهي ته اهو شهر هيريءَ نالي پٺيان سڏيو ويندو آهي، جيڪو سڪندر جي غلامن مان هڪ هو.

منڻ ڪوٽ کان مٿي اسان لاءِ هر چيز نئين هئي، درياھ به ڄڻ نئون هو، جنهن

ٻان نه سڪندر نه وري ڪنهن انگريز ئي ڪڏهن هاڪاريو هو. اسان جي لاءِ مٽي هاڪارڻ هڪ ڏکي ڳالهه هئي. درياھ ۾ چاڙھ هو. سندس رفتار ڪجهه سرس هئي ۽ ويڪرائي ۾ به ڪجهه وڌيڪ پئي لڳو. مون کي ان ڳالهه تي يقين هو ته سنڌوءَ ۾ پاڻي هيٺئين حصي کان مٿئين حصي ۾ وڌيڪ هوندو آهي. هيٺئين حصي ۾ درياھ جو پاڻي هڪ ته آباديءَ واسطي به استعمال ٿيندو آهي. ٻيو ته اوستائين پهچڻ تائين سندس پاڻي ٻاٽ وسيلي ڪجهه اڌامي به ويندو آهي. سنڌوءَ ۾ چناب جي سنگم کان مٿان، علائقي جو ڪجهه حصو چوڌاري پاڻي هيٺ هو. پٺي ۾ پاڻيءَ جي ٻئي ڳالهه مان سمجهيوسين ته اتي هميشه پاڻيءَ جي چر رهندي آهي. چاڙھ جي موسم ۾ پاڻي الهندي طرف گهڻو اهلي پوندو آهي. سنڌوءَ ۾ پنجاب جي درياھن جي پاڻيءَ جي ليفٽيننٽ وڊ، سڇيتائي سان جاچ پرتال ڪئي. ٻاڪٽر لارڊ وري انهن درياھن جي پاڻيءَ ۾ موجود لت جي في سيڪڙي جو صحيح نموني سان اندازو لڳائي رهيو هو ۽ اهو به ڏسي رهيو هو ته اهو ڪهڙي شيءِ جو آهي. کيس اهو معلوم ٿيو ته ان لت ۾، سائيڪس (Silex) اليومن (Alumine)، ڪاربونيٽ ۽ اوڀر جو ڳار موجود آهي. ’مماير آن دي پلٽن آف انڊس‘ ۾ ٻاڪٽر لارڊ پنهنجي راءِ جو اظهار هن ريت ڪيو آهي:

”پاڻيءَ جي في سيڪنڊ رفتار ۽ مقدار جو اسان هن ريت جائزو ورتو آهي ته مثال طور پاڻي جو مقدار 3000.000 ڪيوبڪ فوٽ في سيڪنڊ آهي. تجربي مان اسان کي اهو معلوم ٿيو آهي ته ان پاڻي جو 1/500 حصو لت آهي. پاڻيءَ ۾ لت جي اها نسبت وزن مطابق رکي وئي آهي. مثال طور لت جي ڳوراڻ ’2‘ ونون جيڪا واريءَ جي ڳوراڻ به آهي ۽ اها حقيقت جي ويجهو به آهي. ماپ مطابق اهو وڃي 1/1000 بيهندو. ان حساب سان ستن مهينن جي درياهي پاڻيءَ ۾ 300 ڪيوبڪ فوٽ في سيڪنڊ جي حساب سان لت هلندو آهي، ان ليڪي سان اهو لت 2 ميل ڊگهو. 27 ميل ويڪرو ۽ 40 فوٽ مٿي هڪ ٻيٽ ٺاهي سگهندو. ڪنارن وٽ سمنڊ جي پاڻيءَ جي ماپ پنج فوٽ يعني 30 فوٽ هوندي آهي. ايتري لت پوڻ ڪري پاڻيءَ کان ڏهه فوٽ مٿي هڪ ٻوٽو بڻجي سگهي ٿو. ڪو به ماڻهو جيڪڏهن لت جي هن حساب کي نظر ۾ رکي سو يا هزار سالن جو اندازو ڪندو ته سنڌوءَ جي چوڙ واري علائقي بنجڻ واري سوال کي سمجهي سگهندو.“

اُن ڏينهن جي هاڪارڻ کان پوءِ اسان ديري غازي خان پهتاسين. ڇاڪاڻ ته ڏکڻ جو واءُ زور سان پئي لڳو جيڪو اسان کي سڻائو هو. چيو ويندو آهي ته عمرو خليف عمر ڏانهن لکيو هو ته مصر هڪ وارياسو علائقو آهي. هتي مٽي پاڻيءَ جو هڪ سمنڊ آهي ۽ منجهس گلن جا باغ آهن. جيستائين ان لت ۾ مٽيءَ جو تعلق آهي ته سنڌ جي لاڙ واري ڀاڱي ۾ به اهو جامر آهي. هتي به اسان مٽي پاڻيءَ جو سمنڊ ڏسون ٿا جو درياھ جو ٻيو ڪنارو ڏسڻ ۾ ئي ڪونه ايندو آهي. باقي گلن

جي. باغن بدران هتي وڌو گاه ۽ لُون جا جهنگ ڏسڻ ۾ ايندا آهن. اسان سوچيو ته گلن جي باغن واسطي اسان کي ڪابل ڏانهن ڏسڻ گهرجي. اسان هاڪاريندا نوشهرو رائڪ ۽ جتوئي ۽ شيروءَ جي پٽن کان لنگهياسين. اهي ڳوٺ درياھ کان ڪجهه فاصلي تي آهن ۽ ٻيڙيءَ جي کوهي تي چڙهي ڏسي سگهبا آهن. انهن جي پرسان جيڪي وڻ هوندا آهن تن مان به معلوم ڪري سگهيو آهي ته اهي ڳوٺ آهن. هتي درياھ گهڻين شاخن ۾ ورهائجي وڃي ٿو. اسان بنا ڪنهن سونهن جي هاڪاريندا وياسين. اتان جو ڏيک هڪ جهڙو هو تنهن ڪري ڪجهه بيزار ٿي پياسين. شام جو ٻين وڳين درياھ جو ڪوسائي پد 84 ۽ هوا جو 108 هو. شام جو جڏهن اسان اتي پهتاسين ته سج لٽي کان گهڻو پوءِ ڏکڻ کان لُڪ لڳڻ لڳي، جيڪا اسان کي ساڙي رهي هئي. چادرون پسائي پسي ڪري مس ماني کاڌي سين. ڪوسائي پد 94 کان هيٺ ڪر نه لٿو. هتان جي آبهو ڏاڍي گرم هئي. سج اڀريو ته پاڻ سان باھ جا آلا کنيو آيو. آفڪ کان ٿورو مٿي چڙهيو. ته سمجهيسين ته آڳ جا آلا وسائي رهيو آهي. ان ڪري اسان گهڻن کي ڏينهن لڳي ويو ۽ اچي تپ ورايو. ٻيڙين ۾ هڪ جاءِ تي ويهڻ ڪري اسان جا همراھ تنگ ٿي پيا هئا. مٿان وري سردارن جون دعوتون هونديون هيون ۽ هر ڪو پيو دل کولي کائيندو هو.

اهو به ضروري ٿيندو ته جنهن علائقي ۾ اسان هاڻي داخل ٿيا آهيون ان جو مختصر احوال ٿجي، جيڪو گهڻين ڳالهين ڪري ڪجهه دلچسپ به آهي. سنڌوءَ جي ساڄي ڪناري، نمڪ سیر کان هيٺان ويندي ان ماڳ تائين جتي پنجاب جا درياھ سنڌوءَ سان سنگم ڪن ٿا، تنهن سڄي علائقي کي ديره جات جي نالي سان سڏيو ويندو آهي. هن علائقي جو اهو نالو ان ڪري آهي، جو هتان جا مشهور شهر ديرن جي نالي يعني ديرو غازي خان ۽ ديرو اسماعيل خان آهن. ديره جات عربي لفظ آهي ۽ ديره جو جمع آهي. هن جي هيٺئين پاسي کي مقامي طو سنڌ سڏيو ويندو آهي ۽ مٿئين پاسي کي دامن يعني دنگ ڪري ڪوٺيو وڃي ٿو. ڇاڪاڻ ته ان جي دنگ سان سليمان جبل جون قطارون آهن. زمين هموار آهي ۽ ڪٽي ڪٽي آباد آهي. خاص طور تي ديري اسماعيل ۽ ديري غازي جي ڀر وارو علائقو ڏاڍو سائو ڏسبو آهي. پر درياھ جي اولھ طرف ٿورن ميلن جي پنڌ تي اسان کي ڪوھ به ڏسڻ ۾ ڪونه آيا. پوکيءَ راهيءَ جو سڄو دارومدار مينهن جي چئن ڪٽن تي آهي، جيڪو ٽڪرين تان نين جي شڪل ۾ هيٺ وهي ايندو آهي. هن پاڻيءَ کان سواءِ ڪنهن فصل ڦڙيءَ جو آسرو ڪونه هوندو آهي. هن ڪناري جي سامهون ۽ 'ليا' جي علائقي ۾ سنڌوءَ جي ٻوڏ جي پاڻيءَ جو رخ اوڀر ڏس تي هوندو آهي. زمين زرخيز آهي. فصل تمام ڀلا ٿيندا آهن. انهيءَ ايراضيءَ کي ڪڇي جي نالي سان سڏيو ويندو آهي. ليا جي پرسان ڪميريءَ جو مشهور پٽن آهي جتان ماڻهو لهندا چڙهندا ۽ سنڌو اُڪري ديره جات واري علائقي ڏانهن پيا ايندا ويندا آهن.

جابلو علائقو اُن جي قافلن سان پار ڪبو آهي، جيڪي ڪابل ۽ قنڌار طرف پيا ويندا رهندا آهن. هندستان کان ايندڙ قافلا اوله وڃڻ کان اڳ هتي اچي گڏ ٿيندا آهن. ان ڪري دير ه جات واپاري مرڪز بڻيل هوندو آهي.

• واپاري قافلا ڪلڪتي کان هلي، لکنؤ، دهلِي ۽ هاسنيءَ کان ٿيندا بهاولپور پهچندا آهن. بمبئي کان پالي، بيڪانير ۽ بهاولپور کان ٿيندا ملتان پهچندا آهن. امرتسر کان جنگ (Jung) ۽ ليا کان ٿيندا هتي پهچندا آهن. خود ديري غازي خان کان هلندڙ قافلا بهاولپور کان ٿيندا هتي رهندا آهن. اهي سڀئي رستا، ديرابند (Dera bund) نالي هڪ ڳوٺ وٽ گڏبا آهن، جيڪو ديري اسماعيل خان کان ٽيه ميل اوله طرف آهي. هن ماڳ وٽان هڪ مشهور رستو ڦٽي نڪرندو آهي جيڪو گومل درياھ سان هلندو گولياري (Goolairee) لڪ مان لنگهي اڳتي روانو ٿيندو آهي ۽ هن ٽاڪ کان اڳتي لوهائي افغانن جا قافلا ويندا آهن. انهن مان ڪي قافلا ٽاڪ (Tak) کان اوله پاسو ڏئي اتانهين جابلو علائقي ۽ 'چيري' (Cheree) نالي هڪ ننڍي لڪ مان لنگهندا آهن. اهي سڀئي رستا وري اچي ديرابند کان 45 ميل پري، هڪ جاءِ تي گڏبا آهن. لوهائي افغان ٽراڙ ۽ سانگي ماڻهو آهن ۽ سال ۾ هڪ ڀيرو هندستان جا وڻ به ڏسندا آهن. اها لڏپلاڻ وڻج واپار ڪارڻ ڪندا آهن ۽ گهڻو ڪري اپريل مهيني ۾ هتي اچي گڏ ٿيندا آهن. سندن مٽ مائٽ جيڪي سيارو اچي سنڌوءَ جي ڪنارن سان گذاريندا آهن، تن سان سندن ميڙائو به هتي ٿيندو آهي. تنهن کان پوءِ هو خراسان هليا ويندا آهن ۽ اونھاري جي گرمي واري موسم اتي گهاريندا آهن. هي ماڻهو تن يا ڪُريز (Kirees) حصن ۾ ونڊجي لڏپلاڻ ڪندا آهن. منهنجي خيال ۾ ڪريز لفظ جي معنيٰ لڏپلاڻ آهي. هن ڪريز کي ٽن، نصير (Nusseer)، خراوٽي (Kharoutee) ۽ ميان خيل (Meea khyl) جي مختلف نالن سان سڏيو ويندو آهي. اهي سندن قبيلن جي شاخن جا نالا آهن، جيڪي سندن لڏپلاڻ جي اڳواڻي ڪندا آهن. پهرئين نالي وارا ماڻهو گهڻا هوندا آهن، ساڻن 50,000 يا 60,000 کن ريون هونديون آهن. پوئين نالي وارن ماڻهن سان هندو واپاري ۽ ولايتي ماڻهو سفر ڪندا آهن. سندن اچڻ وڃڻ جي گهڻائي راهداري ۽ ڪسٽمر متعلق ڪتاب ۾ درج آهي، جيڪو ڏيکاري ٿو ته هن سال 5140 سامان سان لڏيل اٺ هتان لنگهيا آهن. ٻيا اٺ جيڪي ماڻهن جو سامان سڙو ۽ تنبو وغيره کڻي لنگهيا تن جو انگ 24000 آهي. نصير وارن جو انگ 17000، ميان خيل وارن جو 4000 ۽ خراوٽي وارن جو انگ 3000 آهي. جن رستن سان سندن قافلا سکر ڪندا آهن سي فقط گس هوندا آهن، جن ۾ جهاڪا ۽ هيٺ مٿانهيون هونديون آهن. گهڻو ڪري وزيرِي قبائلي جي علائقي مان گومل درياھ سان سفر ڪندا آهن، لوهائي قبيلن سان هٿيار به گڏ هوندا آهن، جن وسيلي پنهنجي ۽ مسافرن جي مال ملڪيت

جو تحفظ ڪندا آهن. سندن قافلا جون مهيني جي وچ ڌارن ڪابل ۾ قنڌار پهچندا آهن. ان کان پوءِ هو هرات ۽ بخارا اُسهندا آهن. آڪٽوبر مهيني ۾ جڏهن سيارو شروع ٿيڻ وارو هوندو آهي ته هيٺ سنڌوءَ جي ميدانن ڏانهن اچڻ شروع ڪندا آهن. ساڻن گڏ، رنگ، ميوا ۽ ڪابل جون تيار ٿيل شيون هونديون آهن، جيڪي هن هندستاني ۽ برطانيه جي مال عيوض وٺجيون هونديون آهن. واپار جو هيءَ رستو تمام قديم آهي. شهنشاه بابر جو چوڻ آهي ته هن جڏهن 1505ع ۾ دير هرات تي، هالن ڪئي هئي ته اوچتو وڃي لوهائي قبيلي جي واپارين مٿان پيو هو ۽ کانئن ڪپڙي، خوشبودار شين، دوائن، ڪنڊ، مصري ۽ گهوڙن جي ڦر ڪئي هئي. وٽن سامان تمام گهڻو هو ۽ هن ڪا به شيءِ ڪا نه ڇڏي. اڄ ڪلهه به اسان اهي ساڳيون شيون ڏسون ٿا، جن جو موجوده دور ۾ واپار هلندو آهي. اهو ذڪر ڪرڻ به لازمي ٿيندو ته شهنشاه بابر ضرورت وقت هنن کي ڦريو لٿو، پر جڏهن هن ڪابل ۾ پنهنجي حڪومت قائم ڪئي ۽ اتي پوريءَ ريت پنهنجا پير پختا ڪيا، ته کين خلعتون بخشي وڌو مان ڏنو هئائين.

لوهائي قافلن جي بيان کان پوءِ اهو ضروري آهي ته هندستان کان ڪابل ويندڙ مڙني رستن جو ذڪر ڪريان. زباني بيان ڪرڻ، مان سمجهان ٿو ته ڪجهه مڙني وڌيڪ ڏکيو ٿيندو. اهي مکيه ٽي رستا آهن. هڪ لاهور ۽ اٽڪ وارو ٻيو دير هرات وارو جنهن جو ذڪر مٿي اچي چڪو آهي. ٽيون بولان لڪ وارو جيڪو شڪارپور کان قنڌار ويندو آهي. هن کان سواءِ وچواريءَ به ڪي رستا آهن، جن سان فوجون وغيره اينديون رهيون آهن. هاڻي انهن رستن سان واپاري قافلا ڪو نه گذرندا آهن. هڪ رستو ديري غازي خان کان هلي سخي سرور لڪ لنگهي بوري (Boree) کان ٿيندو قنڌار پهچندو آهي. هن رستي وسيلي ڪابل جا بادشاهه انهن جو مزو ماڻيندا آهن. مان انهن ماڻهن سان مليو آهيان جيڪي سنڌوءَ وٽان انهن جو بار کڻي ٿون ڏينهن ۾ قنڌار رسندا آهن. بوري جي آبهوا خوشگوار آهي. اهو بيان رڳو ايلفن اسٽون جو نه آهي، پر مون هن موضوع تي هتان جي ڪيترن ماڻهن کان پڇا ڳاڇا به ڪئي آهي. بابر بادشاهه به هيءَ رستو ڏئي 1505ع ۾ پنهنجي لشڪر سان گڏ غزني پهتو هو. جنهن جو بيان مٿي اچي چڪو آهي. سندن گهوڙن کي گاه پائي نه هجڻ ڪري سخت تڪليف آئي هئي. قافلن جي رستي هجڻ جي حيثيت ۾ هيءَ گوليار لڪ کان ڪنهن به صورت ۾ گهٽ ڪونه آهي. ڪجهه عرصي کان هيءَ رستو ويران آهي. هيءَ رستو هاڻي فقط قاصد استعمال ڪندا آهن جيڪي هندستان ڏانهن پيا ايندي ويندي ڏسبا آهن. هي ترت پيغام پهچائڻ وارو ننڍي ۾ ننڍو رستو آهي. ديري اسماعيل کان اتر پشاور تائين ڪابه سٺي آمدرفت ڪا نه آهي. هتان جا رستا گهڻو ڪري خراب ۽ ڏاڙيلن جي ور چڙهيل آهن. ڪابل ڏانهن ويندڙ سٺو رستو ڪورم (Koorum)



درياه مان آهي. هڪ رستو ديري غازي خان کان هلندو آهي ۽ داخل ۽ هڙند جو ڏکڻ ڏئي ٽڪرين جو وچ وٺي باغ ۽ ڀاڙير کان ٿيندو بولان لڪ ڏانهن ويندو آهي. گذريل پنجويهن سالن کان قافلن وارا انهن رستن تي ايندا ويندا رهيا آهن. عام ماڻهو شڪارپور ۽ ديري غازي خان کي 'خراسان جو دروازو' سمجهندا آهن. اهڙو ذڪر آءٌ مٿي به ڪري آيو آهيان.

اوسي پاسي وارو علائقو ڏاڍو موزون آهي. هتان جا واپاري تيار ٿيل ڏيهي مال ٻاهر کڻي ويندا آهن ۽ ان جي بدلي، کين ڏاڍو لاپ ملندو آهي. واپاري ان مال جي عيوض کين ٻين ملڪن جو ٺهيل مال ڏيندا آهن، جنهن ۾ ڪجهه ڏيساور جون شيون به هونديون آهن، انهيءَ مال جو اندرون ملڪ ڏاڍو ڪاپو هوندو آهي. ديري غازي خان ۾ به ڪيتريون ئي شيون جڙنديون آهن، پر خوبصورتيءَ ۽ سٺائي ۾ ملتان ۽ بهاولپور جو ٺهيل مال ڪسر هوندو آهي. ڪنهن زماني ۾ هن جي ڌرتي لپي اوله سان گڏ اوڀر طرف به هوندي هئي، پر برطانيه جي مال اچڻ ڪري سندس اها خوشحالي ڪانه رهي آهي. هتان جا ڏيهي صنعتڪار اڃان به ڪجهه پاڻ ڀرا ۽ مڇي مانيءَ لائق آهن. هيءُ ماڳ گلبدن نالي ڪپڙي ۽ فراسين ڪري گهڻو مشهور آهي، ساڍي ۽ چڙيل ريشمي ڪپڙي ڪري به نالي وارو آهي، جيڪو لاهور ۽ سنڌ ڏانهن موڪليو ويندو آهي. هن ورن جو ڪپڙو ٻين ملڪن جي اهڙي ڪپڙي کان وڌيڪ سٺو هوندو آهي. اوڀر ڏانهن به ريشمي ڪپڙو روانو ڪيو ويندو آهي. ڪچو مال بخارا ۽ مغرب کان گهرايو ويندو آهي. اوله ڏانهن هتان ڪپهه ۽ جوڙيءَ جو ڪپڙو موڪليو ويندو آهي، جيڪو هتان جي روانگي. شين ۾ وڏي اهميت رکي ٿو. خراسان ۾ هٿن شين جو وڏو اڪه آهي، جتي هن مال جو انگريزي ڪپڙي سان مقابلو آهي. هن ڪپڙي جي طلب ان ڪري به وڌيڪ آهي، جو اهو انگريزي ڪپڙي جي ڀيٽ ۾ سادو ۽ سستو آهي. برطانيه جو ڪئليڪو وڏو وارو ڪپڙو. هيل اڌواڌ گهٽ هليو. گذريل سال هن ڪپڙي مان 50,000 اپٽ ٿي. هن سال 24,000 جو اپراسو مس ٿيو. مختلف وڏن جون چيٽون به آهن. سوسيون، بافتي ۽ ساديون لنگيون به هن مال ۾ شامل آهن جيڪي سوٽي ڪپڙي جي پنوٽريءَ ۾ داخل هيون. اوني ڪپڙو هتي ڪونه ٺهندو آهي. هتي ٺهندڙ سوٽي ڪپڙي جو مله هڪ، ٽيڊ يا ٻه لک رپيا ٿيندو، جنهن جو وڏو حصو ٻاهر موڪليو ويندو آهي. ويڻ جا اوزار، جهڙوڪ: ڪاٽيون، چاقو، چريون، تلوارون، ڪئنڇيون به ديري غازي ۾ ٺهنديون آهن، جيڪي بيڙائتا به ڪتب آڻيندا آهن ۽ ٻاهر به موڪليون وينديون آهن. هن شهر ۾ 1600 کن هٿ آهن جن مان 530 هٿن ۾ ڪپڙو اچندو ۽ وڪيو ويندو آهي. شهر ڏسڻ ۾ ڏاڍو خوشحال نظر ايندو آهي. منهنجي خيال ۾ اهو سڀ ڪجهه ان ڪري آهي جو هن علائقي کي 'مانسيورو وينچورا' جي حوالي ڪيو ويو آهي. آدمشماري 25,000 کن ٿيندي.

چيو ويندو آهي ته 300 سال کن اڳ هڪ بلوچ هن شهر جو بنياد رکيو هو. هن شهر کي ڪڏهن 'غازي خان' ڪڏهن 'حاجي خان' جي نالي سڏيو ويو آهي. اڳي هيءُ شهر ڪابل جي ماتحت هو. گذريل پنجويهن سالن کان سکن جي قبضي ۾ آهي. سکن هيءُ علائقو بهاول خان جي تحويل ۾ ڏنو آهي، جنهن کي هن علائقي سان ڪا به دلچسپي ڪا نه آهي. سندس لاکڙين (آفيسرن) هتي ڦرلٽ جي بيگهي مچائي ڇڏي هئي. سن 1832ع کان سکن هيءُ علائقو پنهنجي سنڀال ۾ ورتو آهي ۽ ان کان پوءِ سندس حالت سڌري رهي آهي.

ديري غازي جي چوڌاري زمين ڏاڍي زرخيز آهي. شهر هڪ هموار ميداني علائقي ۽ سنڌوءَ کان چئن ميلن جي پنڌ تي آهي. چوگرد باغ ۽ ڊگها وڻ اٿس. ڪڇيءَ جي وڻ جي گهڻائي آهي. چيو ويندو آهي ته ديري غازي خان جي چوڌاري 80,000 ڪچين جا وڻ آهن. انهن سڀني کان وڌيڪ هتي نير جي پيدائش ٿيندي آهي، جنهن مان هن سال 2,000 مڻ اوله ڏانهن برآمد ڪيا ويا آهن. مون کي ٻڌايو ويو آهي ته هيءُ نير جي سڄي علائقي جي پيداوار آهي. سٺي قسم جي نير جي ميز جي قيمت پنجهٽ رپيا في مڻ آهي. وچولو قسم پنجاه رپيا ۽ سادي قسم جي قيمت ٻنهي رپيا في مڻ آهي. هن وڻ جي برآمد مان هڪ لک رپيا اپت ٿيندي آهي. هتان جو رنگ بهاولپور کان سادي قسم جو آهي پر قيمت ۾ سهانگو آهي جيڪو ڪابل ۽ بخارا ڏانهن برآمد ڪيو ويندو آهي ۽ ٻين جي بنسبت پنڌ ۾ ڪجهه ويجهو به آهي. ديري غازي خان جي ڪپه سٺيءَ جنس جي ۽ پٽ جهڙي نرم آهي. پيداوار 25,000 مڻ کن ٿيندي. جيڪا ٻاهر موڪلي ويندي آهي. ٿوري وقت کان وٺي هتي ٿوري گهڻي ڪمند جي پوک به ڪئي وڃي ٿي. هتي ان گهڻو پيدا ٿيندو آهي. ڪڻڪ ۽ جون جي جنس تمام سٺي آهي، پر چانور ڳاڙها آهن، جيڪي جنس جي لحاظ کان گهٽ هوندا آهن. جون 1837ع مطابق ان جا اڪه هيٺ ڏجن ٿا. سڪو شجاع الملڪ جو هلندڙ آهي. اڪه گهڻو ڪري شڪارپور جي اڪهن جهڙا آهن:

جنس	قيمت
چانور چاليه سیر مڻ	3 رپيا
چانور وچولي جنس	2 کان 3/4 - 1 رپيا
ڪڻڪ ڏيڍ مڻ	1 رپيو
جوئر 70 سیر	1 رپيو
مهري دال ٻه مڻ	1 رپيو
مڱ 50 سیر	1 رپيو
لوڻ في مڻ	3 3/4 رپيا
ڏيهي لوڻ ٻه مڻ	1 رپيو

ديرو غازي جڏهن ڪابل جو ڏنپرو هو، تڏهن هن ملڪ مان ٻارهن لک محصول اڳڙندو هو، پر هاڻي اهو ساڍا اٺ يا نَو لک آهي. هي ايت، سنگور (Sangur)، هڙند، ڊاڄل ۽ درياھ کان پار ڪڇي واري علائقي مان ٿيندي آهي. محصول جو انگ ان شخص جو ٻڌل آهي، جيڪو هن وقت ملتان جو گورنر آهي. ديري غازي خان جي چوڌاري ڳوٺن جو وڏو انگ آهي، جن ۾ گهڻو ڪري مسلمان رهندا آهن. ديري غازي خان جي شهر ۾ هندن ۽ مسلمانن جو انگ هڪ جيترو آهي. منجهس هندن جا ڪل 125 مندر ۽ ننڍيون وڏيون 110 مسجدون پڻ آهن، هن انگ ۾ ننڍي وڏي مذهبي جاءِ شامل آهي. ديري غازي خان جو سٺن رستن واسطي اوسي پاسي جي سڀني ملڪن سان رابطو آهي. هن شهر سان ڳنڍيل شهرن جو جيڪڏهن ذڪر ڪبو ته اڃاڻو ڪو نه ٿيندو. شهر هي آهن: آسني (Asnee)، هڙند، ڪڇي، گنداوا، مٺ ڪوٽ، شڪارپور، بهاولپور، خيرپور، الله يار، حيدرآباد، ملتان، لاهور ۽ امرتسر.

هن شهر جي بازار ۾ موجود هٿن جو وچور ڏئي، هن علائقي جو بيان هتي ختم ڪندس. مان سمجهان ٿو ته هي بيان اوهان کي شماريات جو دستاويز ڏسڻ ۾ ايندو، پر مان ان جو وچور ڏيڻ ضروري ٿو سمجهان. سنڌوءَ جي ڪناري تي وسندڙ شهر ديري غازي خان جي بازار ۾ موجود هٿن جي پٺوٽري:

113	ڪپڙي جا هٿ
25	ريشمي ڪپڙي جا هٿ
128	سوٽي ڪپڙي جي ڪورين جا هٿ
112	ريشمي ڪپڙي جي ڪورين جا هٿ
25	پڇاڙن جا هٿ
17	ڪپه وڪڻڻ وارن جا هٿ
219	اُن جا هٿ
55	چوٽن جا هٿ
25	هندن جا جوتا ٺاهيندڙ هٿ
15	ٽوپين جا هٿ
50	درزڪا هٿ
15	ڪاسائي
40	سايڻ پاڇين جا هٿ

32	ميوات جا هٿ
30	ڪير جا هٿ
75	مٺاين جا هٿ
40	ٺاٺاڻي
10	حڪيمن جا هٿ
30	پساري
30	ڪاڇ ۽ شيشن جا هٿ
45	لوهرن جا هٿ
25	ٺاٺارن جا هٿ
60	سونارن جا هٿ
12	چرين ڪاتين ۽ ڇاڦن جا هٿ
9	جنڊيءَ وارن جا هٿ
30	صرافن جا هٿ
20	گهوٽن جي سنجن جا هٿ
50	دوپهن جا هٿ
15	رنگ وارن جا هٿ
30	تماڪ جا هٿ ۽ ڀنگ جا ڪٽا
18	ٺڙن جا هٿ
18	ڪاغذ جا هٿ
165	بند ٿيل هٿ، جن جي بند ٿيڻ جو سبب معلوم نه آهي.

## 1597 ڪل جوڙ

